

بِسْمِ اللَّهِ الرَّحْمَنِ الرَّحِيمِ

قال رسول الله ﷺ:  
مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ.

(صحيح البخاري ١٦/١ رقم: ٧١، صحيح مسلم ٣٣/١ رقم: ١٠٣٧)

# کتاب النوازل

منتخب فتاویٰ: مولانا مفتی سید محمد سلمان صاحب منصور پوری  
نائب مفتی و استاذ حدیث جامعہ قاسمیہ مدرسہ شاہی مراد آباد

(جلدِ حادی عشر)

بقیہ کتاب البیوع، کتاب الربوا

ترتیب و تحقیق:

(مفتی) محمد ابراہیم قاسمی غازی آبادی

ناشر

المركز العلمي للنشر والتحقيق

لال باغ مراد آباد



- نام کتاب : کتاب النوازل (جلدِ حادی عشر)
- منتخب فتاویٰ : مولانا مفتی سید محمد سلمان صاحب منصور پوری
- ترتیب و تحقیق : مفتی محمد ابراہیم قاسمی غازی آبادی
- کمپیوٹر کتابت : محمد اسجد قاسمی مظفرنگری
- ناشر : المرکز العلمی للنشر والتحقیق، لال باغ مراد آباد
- 09412635154 - 09058602750**
- تقسیم کار : فرید بک ڈپو (پرائیویٹ) لمیٹڈ دریا گنج دہلی
- 011-23289786 - 23289159**
- اشاعت اول : شوال المکرم ۱۴۳۶ھ مطابق اگست ۲۰۱۵ء
- صفحات : ۵۲۸
- قیمت : ۳۵۰ روپے

ملنے کے پتے:

- مرکز نشر و تحقیق لال باغ مراد آباد **09058602750**
- مکتبہ صدیق اینڈ کلاتھ ہاؤس لال باغ مراد آباد **09997747293**
- کتب خانہ بخوی محلہ مفتی سہارن پور
- کتب خانہ نعیمیہ دیوبند



بِسْمِ اللّٰهِ الرَّحْمٰنِ الرَّحِیْمِ



## مسائل کی پوچھ تاچھ

قَالَ اللَّهُ تَبَارَكَ وَتَعَالَى:

○ فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ○

[الأنبياء: ٧]

ترجمہ: پس پوچھ لو جانکار لوگوں سے اگر تم نہ جانتے ہو۔



قَالَ رَسُولُ اللَّهِ ﷺ:

إِنَّمَا شِفَاءُ الْعِيِّ السُّوَالُ.

(سنن أبي داؤد ٤٩/١ رقم: ٣٣٦، سنن ابن ماجه ٤٣/١ قم: ٥٧٢)

ترجمہ: عاجز (ناواقف) شخص کے لئے اطمینان قلب کا ذریعہ

(معتبر اور جانکار لوگوں سے مسئلہ کے بارے میں) سوال کر لینا ہے۔



# اجمالی فہرست

## بقیہ کتاب البیوع

- بیع نامہ اور رجسٹری کے مسائل ..... ۲۵-۲۹
- حقوق کی بیع ..... ۵۰-۶۰
- بیع سلم ..... ۶۱-۶۷
- بیع استصناع ..... ۶۸-۸۵
- بیع صرف ..... ۸۶-۹۸
- ملکی و بیرونی تجارت ..... ۹۹-۱۱۱
- بعض جدید کاروباری طریقے اور ان کا حکم ..... ۱۱۲-۱۸۱
- شیعرز کے مسائل ..... ۱۸۲-۲۱۰
- بیع وفا ..... ۲۱۱-۲۲۳

## کتاب الربوا

- سود کے مسائل ..... ۲۲۵-۳۰۱
- سودی قرض سے متعلق مسائل ..... ۳۰۲-۳۳۴
- سود کے مصارف ..... ۳۳۵-۴۲۲

- 
- 
- جوئے کے مسائل ----- ۲۲۳-۲۵۴
  - بیمہ اور انشورنس کے احکام ----- ۲۵۵-۲۹۳
  - دین اور قرض کے مسائل ----- ۲۹۴-



# تفصیلی فہرست

## بقیہ کتاب البیوع

### بیع نامہ اور رجسٹری کے مسائل

۲۵

- معاملہ منخ ہونے پر بیع نامہ میں دی ہوئی رقم سے زائد لینا؟ ----- ۲۵
- بیع نامہ کی رقم مشتری کو واپس کرنا ضروری ہے۔ ----- ۲۶
- معاملہ منخ ہونے پر بیع نامہ کی رقم واپس کرنے سے انکار کرنا؟ ----- ۲۷
- بیعانہ کے روپے سے بیع کے نقصان کو وضع کرنا؟ ----- ۲۸
- معاملہ منخ ہو جانے پر بائع کا مشتری کو بیع نامہ کی رقم میں اضافہ کر کے دینا؟ ----- ۳۰
- معاملہ منخ ہونے پر بائع کا مشتری کے دئے ہوئے پیسوں میں سے کٹوتی کرنا؟ ----- ۳۱
- ادایشن میں تاخیر پر بیعانہ ضبط کرنے اور نہ بیچنے کی صورت میں دو گنا دینے کی شرط لگانا؟ - ۳۳
- زمین میں حق ملکیت سے دست برداری کے بعد رجسٹری اور تعمیر کا خرچ واپس لینا؟ --- ۳۴
- کیا بیع نامہ میں فرضی طور پر کسی کا نام لکھوانے سے اُس کی ملکیت ثابت ہو جائے گی؟ -- ۳۵
- مکان خریدتے وقت رجسٹری میں اپنے نام کے ساتھ بیٹے کا نام لکھنا؟ ----- ۳۸
- ابغیر تملیک کے محض قانونی گرفت سے بچنے کے لئے زمین بیوی کے نام لکھنا؟ ----- ۳۹
- شوہر کے روپیہ سے زمین خرید کر بیوی کا اپنے نام کرانا؟ ----- ۴۰
- کیا محض رجسٹری میں نام لکھوانے سے ملکیت ثابت ہو جاتی ہے؟ ----- ۴۲
- کیا مشترکہ زمین کی رجسٹری میں شریکین کے ساتھ کسی اور کا نام آنے سے وہ حصہ دار بن جائے گا؟ - ۴۲

- رجسٹری فیس سے بچنے کے لئے زمین کی فرضی قیمت لکھانا؟ ..... ۴۵
- رجسٹری کے بعد بائع کا زمین اپنے قبضہ میں رکھ کر کرایہ وصول کرنا؟ ..... ۴۶
- زمین فروخت کرنے کے بعد پرانی قیمت پر مشتری سے اقالہ کرنا ..... ۴۹

## حقوق کی بیع

۵۰

- حقِ تعلیٰ کو بیچنا ..... ۵۰
- کتاب کی طرح کیسٹ اور سی ڈی کے جملہ حقوق محفوظ کرنا؟ ..... ۵۲
- جملہ حقوق محفوظ شدہ کتابوں کی فوٹو کاپی کرنا ..... ۵۳
- سی ڈی کا کوڈ توڑ کر اس کی بلا اجازت کاپی کرنا؟ ..... ۵۳
- ۱۵ ہزار روپے ماہانہ کے بدلے پھیری کا حق فروخت کرنا؟ ..... ۵۵
- حقوق کی بیع کی بعض صورتیں ..... ۵۷

## بیعِ مسلم

۶۱

- بیعِ مسلم کی ایک صورت اور اس کا حکم ..... ۶۱
- ثمن کے عوض دھان اور گیہوں لینے کی شرط لگانا؟ ..... ۶۲
- بیعِ مسلم کی صورتیں اور ان کا حکم ..... ۶۳
- تیل کی فصل کٹنے سے پہلے تیل کا سودا کرنا؟ ..... ۶۵
- گیہوں کی خریداری میں بیعِ مسلم کرنا؟ ..... ۶۶

## بیعِ استصناع

۶۸

- عقدِ استصناع ..... ۷۶
- بھٹے والوں کا متعینہ مہینہ پر اینٹ دینے کے وعدہ سے پیشگی رقم وصول کرنا؟ ..... ۷۶
- مہر بنوانے کیلئے پیشگی رقم دیکر مالک ایک سال تک نہیں آیا؟ ..... ۷۷

- کیلنڈر میں دعاءِ سحر و افطار کی تقدیم و تاخیر کی وجہ سے کیلنڈر واپس کرنا؟ ----- ۷۸
- ماربل تیار کرنے کے لئے پیشگی رقم دے کر وعدے سے پہلے ہی مطالبہ کرنا؟ ----- ۷۹
- مال تیار کرنے کے لئے آرڈر کے پیسے دے کر مال بنوانے سے انکار کرنا؟ ----- ۸۰
- کھال اور جوتے میں بیج استحصناع کی صورتیں ----- ۸۱

## بیج صرف

۸۶

- کیا گلٹ کے رویوں کا تبادلہ کمی بیشی کے ساتھ جائز ہے؟ ----- ۸۶
- ایک ہی ملک کے سکے کمی بیشی کے ساتھ فروخت کرنا؟ ----- ۸۷
- ڈالر کی روپیے کے بدلے ادھار بیع کرنا؟ ----- ۸۸
- سونے کے پرزے والی انگٹھی کو ادھار فروخت کرنا؟ ----- ۹۰
- سونا چاندی کی ادھار خرید و فروخت کرنا؟ ----- ۹۰
- سونا خریدتے وقت کچھ رقم ادھار کرنا؟ ----- ۹۱
- ۱۸ کیریٹ سونے والی انگٹھی کو ۲۰ کیریٹ کی بنا کر فروخت کرنا؟ ----- ۹۲
- سونے کے کھوٹ کو مشتری کے سامنے ظاہر کر کے فروخت کرنا؟ ----- ۹۳
- صرف کالوگوں سے پیشگی قسط وار رقم وصول کر کے زیور فروخت کرنا؟ ----- ۹۵
- کن چیزوں کی ادھار خرید و فروخت کرنا جائز ہے؟ ----- ۹۶
- ۱۵۰ پرسینٹ چاندی کو ۶۰ پرسینٹ بنا کر زیور فروخت کرنا؟ ----- ۹۷

## ملکی و بیرونی تجارت

۹۹

- ہندوستانی مصنوعات کا غیر ملکوں کو برآمد کرنا اور امریکی مصنوعات کا ہندوستان کو برآمد کرنا؟ -- ۹۹
- جس کیمیکل کے حصول کے بغیر تجارت نہ چل سکے اُس کا درآمد کرنا؟ ----- ۱۰۰
- کچی کھالوں کا امریکہ سے منگانا؟ ----- ۱۰۱



- قسط وار ضمن جمع کرنا اور قرضہ اندازی سے چیزیں فراہم کرنے والی بزنس میں شرکت کرنا؟ -- ۱۰۱
- مسلمان تاجر کا حکومت سے قرض لے کر حکومت کی شرائط کے مطابق کارخانہ چلانا؟ --- ۱۰۳
- بینک کارڈ کے ذریعہ قیمت کی ادائیگی؟ ----- ۱۰۵
- تجارت کو فروغ دینے کے لئے بشکل کوپن اضافی انعام دینا؟ ----- ۱۰۶
- انٹرنیٹ پر برف کی سلی یا سونے چاندی کی خرید و فروخت کرنا؟ ----- ۱۰۷
- انٹرنیٹ پر خرید و فروخت کا کیا حکم ہے؟ ----- ۱۰۹
- بیع کے ساتھ اضافی اور انعامی چیز کا لینا کیسا ہے؟ ----- ۱۱۰
- ایجنٹ کا بلیٹی کو کم قیمت میں فروخت کر کے مال والے سے پوری رقم وصول کرنا؟ ----- ۱۱۰

## بعض جدید کاروباری طریقے اور ان کا حکم

- نیٹ ورکنگ کاروباری اداروں کا حکم؟ ----- ۱۱۲
- کمپیوٹر پر آن لائن ٹریڈنگ بزنس کرنا؟ ----- ۱۱۶
- روپے لے کر ممبر بنانے والی چند کمپنیاں اور ان کی آمدنی کا حکم؟ ----- ۱۱۷
- نیٹ ورکنگ تجارتی کمپنی میں شرکت؟ ----- ۱۲۰
- کتابوں کی تجارت میں شراکت کا ایک معاملہ ----- ۱۲۳
- چودھری ضارا احمد تقی کے کاروبار کی شرعی حیثیت؟ ----- ۱۲۶
- تجارتی کمپنی میں شرکت کی شرائط اور اس کا حکم ----- ۱۳۲
- ملٹی لیول کمپنی کے کاروبار کا حکم؟ ----- ۱۳۴
- ایک ملٹی لیول کمپنی کے کاروبار کا شرعی حکم ----- ۱۳۶
- ”ملٹی لیول مارکیٹنگ“ کمپنی کا پروڈکٹ خریدنا ----- ۱۳۸
- میچول فنڈ کمپنی میں حصہ لینا اور روپیہ جمع کرنا؟ ----- ۱۳۹

- ”ہربل لائف“ دو اساز کمپنی کا طریقہ کار اور اُس کا حکم؟ ..... ۱۴۰
- Pilas India Limited کمپنی کے کاروبار کے تین طریقے؟ ..... ۱۴۴
- اسپیک ایشیا کمپنی کا حکم؟ ..... ۱۴۶
- ”ورسہ ٹائل کمپیوٹر کمپنی“ سے مربوط ہو کر پیسہ کمانا؟ ..... ۱۴۹
- Rose 4 U کمپنی کا کاروبار؟ ..... ۱۵۳
- R.C.M کمپنی کے کاروبار میں شرکت کرنا؟ ..... ۱۵۴
- R.C.M کمپنی کا سو روپیہ کا مال خریدنے پر بیس پریسٹ کمیشن دینا؟ ..... ۱۵۵
- ”منی پاور بزنس پلان“ کمپنی اور اُس کا کاروبار؟ ..... ۱۵۶
- MODI CARE کمپنی کے کاروبار کا شرعی حکم؟ ..... ۱۵۹
- بکرے اور بکری کی تجارت کرنے والی ایک تنظیم اور اُس کا طریقہ کار؟ ..... ۱۶۲
- بکرے بکریوں کے فارم میں تجارتی شرکت کرنا؟ ..... ۱۶۳
- کمپنی کا ۶۱ سال تک جمع شدہ رقم کے بدلے ۲۰ ہزار روپیہ یا پلاٹ دینا؟ ..... ۱۶۵
- ”یونائیٹڈ ایگرو لائف انڈیا لمیٹڈ“ کمپنی کا حکم ..... ۱۶۷
- پتھے فروخت کرنے والی اسکیم کی شکلیں اور حکم ..... ۱۸۰

## شیراز کے مسائل

۱۸۲

- شیراز میں لگے ہوئے روپیوں پر زکوٰۃ کا حکم؟ ..... ۱۸۲
- شیراز سے متعلق ایک تفصیلی استفتاء اور اُس کا جواب؟ ..... ۱۸۲
- مسلمان کا شیراز کی تجارت میں حصہ لینا؟ ..... ۲۰۴
- خرید کردہ شیراز فروخت کر کے حلال چیزیں خریدنا؟ ..... ۲۰۶
- چند شرطوں کے ساتھ شیراز کی خرید و فروخت جائز ہے ..... ۲۰۷
- انٹرنیٹ پر کمپنی کے شیراز کی خرید و فروخت کی شکلیں؟ ..... ۲۰۸

## بیع و وفا

- ۲۱۱ ..... بیع الوفاء ○
- ۲۱۳ ..... حکم بیع الوفاء؛ بصورت عقد بیع ○
- ۲۲۰ ..... حکم بیع الوفاء مروجہ؛ بصورت رہن ○

## کتاب الربوا

### سود کے مسائل

- ۲۲۶ ..... سود کی تعریف ○
- ۲۲۷ ..... سود کے بارے میں شریعت کا ضابطہ؟ ○
- ۲۲۸ ..... ربا اور سود سے متعلق آیات و احکام ○
- ۲۳۲ ..... کیا سودی رائج شکلوں کا حکم قرآن کے حرام کردہ سود کے علاوہ ہے؟ ○
- ۲۳۷ ..... حدیث ربا کا مطلب ○
- ۲۳۸ ..... سودی لین دین کرنے والے سے معاملات کرنا؟ ○
- ۲۳۹ ..... کیا جگہ اور حالات کے بدلنے سے سود کی تعریف بدلتی ہے؟ ○
- ۲۴۰ ..... کیا سود لینے اور دینے والے دونوں کا حکم یکساں ہے؟ ○
- ۲۴۱ ..... مختلف الاجناس اشیاء میں ربا کا تحقق کب ہوگا؟ ○
- ۲۴۲ ..... ۱۰ کلو گیمہوں کو ۱۵ کلو گیمہوں کے بدلہ ادھار دینا؟ ○
- ۲۴۳ ..... سودی اسکیم میں ضمانتی بننا؟ ○
- ۲۴۴ ..... کیا ہندوستان دارالحرہ ہے؟ ○
- ۲۴۵ ..... اگر بینک سے سود لینا حرام ہے، تو مسلمان اپنی رقم کی حفاظت کیسے کرے؟ ○
- ۲۴۵ ..... ہندوستان پر دارالاسلام یا دارالحرہ ہونے کا حکم کب لگے گا؟ ○

- ہندوستان کو دار الحرب کہہ کر سود کے جواز کا فتویٰ دینا؟ ----- ۲۴۸
- وقت مقررہ پر زمین کی قیمت ادا نہ کرنے پر غیر مسلم سے انٹرسٹ لینا؟ ----- ۲۵۰
- ۱۲ ہزار جمع کر کے ایک لاکھ ۲۰ ہزار بینک سے لینا؟ ----- ۲۵۱
- بھارت سرکار اور غیر مسلم لوگوں کی مشترکہ کمپنی میں پیسہ جمع کر کے سود لینا ----- ۲۵۲
- کا فر قرض خواہ اگر قرض سے زائد سود مانگے تو کیا حکم ہے؟ ----- ۲۵۳
- ہندوستانی بینکوں سے راج سود کا لین دین؟ ----- ۲۵۴
- ہندوستانی بینکوں سے سودی لین دین؟ ----- ۲۵۴
- غیر مسلم سے سود لینا؟ ----- ۲۵۵
- گورنمنٹ کے سودی پروگرام میں شرکت کرنا؟ ----- ۲۵۶
- چندہ کر کے بینک میں جمع کرنا اور اُس کی منفعت سے مدرسہ چلانا؟ ----- ۲۵۷
- کھاتے سے سودی رقم نکال دینے پر اصل مال کا کیا حکم ہے؟ ----- ۲۵۸
- اضطراری حالت میں سود لینا؟ ----- ۲۵۹
- انکم ٹیکس سے بچنے کے لئے بینک میں رقم جمع کروانا؟ ----- ۲۶۱
- انکم ٹیکس سے بچنے کے لئے N.S.C خریدنا؟ ----- ۲۶۲
- تنخواہ کا کچھ حصہ بینکی فنڈ میں کٹوانا؟ ----- ۲۶۳
- راشنریہ بچت پترومنی بیگ پالیسی کا حکم؟ ----- ۲۶۴
- بینک کے کھاتے میں جمع شدہ رقم پر منافع لینا؟ ----- ۲۶۵
- قرض ادا کرنے کے لئے سود لینا؟ ----- ۲۶۶
- غریبوں پر تقسیم کرنے کے لئے غیر مسلم سے سود لینا؟ ----- ۲۶۸
- مسجد کا روپیہ سیونگ بینک میں جمع کرنا؟ ----- ۲۶۸
- انجمن میں روپیہ جمع کر کے واپسی کے وقت زیادتی انعام کی شرط لگانا؟ ----- ۲۷۰

- بینک انٹرسٹ کا حکم؟ ..... ۲۷۱
- سرکاری بینک سے سود لینا؟ ..... ۲۷۱
- یونٹ ٹرسٹ میں رقم جمع کر کے ماہانہ نفع لینا؟ ..... ۲۷۲
- سیونگ بینک میں روپیہ جمع کر کے سود حاصل کرنا؟ ..... ۲۷۳
- ڈاک خانہ سے سودی رقم لینا؟ ..... ۲۷۵
- بینک کے فکس ڈپازٹ کھاتے میں رقم جمع کرنا؟ ..... ۲۷۵
- کسان کا زمین بیچ کر بینک میں پیسے جمع کرنا؟ ..... ۲۷۶
- فکس ڈپازٹ سے ملی ہوئی سودی رقم کو استعمال کرنا؟ ..... ۲۷۷
- F-D کرنا؟ ..... ۲۷۷
- مکان کی تعمیر میں حلال مال کے ساتھ کچھ سودی پیسہ بھی لگا دئے؟ ..... ۲۷۹
- رفاہی اداروں کی رقم فکس ڈپازٹ کھاتے میں رکھنا؟ ..... ۲۸۰
- اندرا وکاس پترو اور کسان وکاس پترو خریدنا؟ ..... ۲۸۱
- ’سہارا انڈیا‘ نامی بینک میں روپیہ جمع کرنا؟ ..... ۲۸۲
- بغیر کسی مجبوری کے بینک میں روپیہ جمع کرنا؟ ..... ۲۸۳
- مجبوری کے وقت بینک میں روپیہ جمع کرنا؟ ..... ۲۸۴
- انکم ٹیکس سے بچنے کے لئے پرائیویٹ فنڈ میں رقم جمع کرنا؟ ..... ۲۸۴
- ہندوستانی قومی بینکوں اور پوسٹ آفس کے سود کا حکم ..... ۲۸۵
- مہر کی رقم کو بینک میں جمع کر کے اس پر سود لینا ..... ۲۸۶
- سلامی کی رقم کا فکس ڈپازٹ کرنا اور سود لینا ..... ۲۸۷
- سودی رقم سے لوہا اور سیمنٹ خرید کر اپنی زمین میں لگانا؟ ..... ۲۸۸
- بینک کے شیئرز کی آمدنی کا حکم؟ ..... ۲۸۹

- بینک کا منافع سود ہے؟ ----- ۲۸۹
- بینک کا انٹرسٹ سود ہے؟ ----- ۲۹۰
- غیر مسلم ملکوں کے بینکوں کے سود کا حکم؟ ----- ۲۹۲
- لڑکی پیدا ہونے پر گورنمنٹ کا اس کے نام پر بینک میں رقم جمع کرنا؟ ----- ۲۹۲
- کمپنی کو تجارت کے لئے روپیہ دینا اور کمپنی کا دو تین سال بعد ڈبل رقم واپس کرنا؟ ----- ۲۹۴
- کھاتے میں سود منتقل ہونے سے پہلے سود کی نیت سے روپیہ لگ کرنا؟ ----- ۲۹۵
- مختلف کھاتوں کی سودی رقم کے بقدر ایک کھاتے سے نکالنا؟ ----- ۲۹۶
- حرام مال سے اضافہ شدہ کاروبار کو پاک کرنے کا طریقہ؟ ----- ۲۹۷
- بیت المال میں جمع شدہ زکوٰۃ کی رقم بینک میں فکس ڈپازٹ کے طور پر رکھنا ----- ۲۹۸
- سود کی رقم ملنے سے پہلے حساب لگا کر مچرا کرنا؟ ----- ۲۹۹
- تنخواہ میں سے انکم ٹیکس کٹ جانے کے بعد سودی رقم سے وصول کرنا؟ ----- ۲۹۹
- مسلمان کا بینک سے ملنے والے سود کو لینا؟ ----- ۳۰۰

## سودی قرض سے متعلق مسائل

۳۰۲

- سرکاری بینک سے مارک شیڈ کے بدلے لون لے کر تجارت کرنا؟ ----- ۳۰۲
- بینک سے لون لینا اور علماء بریلوی کی رائے؟ ----- ۳۰۳
- ضرورت مند کا سودی رقم سے مکان بنانا؟ ----- ۳۰۴
- سودی قرض لینا کیسا ہے؟ ----- ۳۰۵
- سودی قرض لے کر کاروبار کی آمدنی کا حکم؟ ----- ۳۰۶
- اپنا قرض وصول کرنے کیلئے مقروض کو سودی قرض میں مبتلا کرنا؟ ----- ۳۰۸
- قرض پر دیا جانے والا سود سوسڈی سے کم ہو تو کیا حکم ہے؟ ----- ۳۰۹
- بینک سے لون پر گاڑی نکالنا؟ ----- ۳۱۲

- بینک سے گاڑی خریدنے کی جائز شکلیں ----- ۳۱۲
- فائمنس کمپنی سے سودی قرض لے کر ٹرک کی قیمت ادا کرنا؟ ----- ۳۱۳
- کاروباری اعتبار سے بینک سے قرض لے کر گاڑی خریدنا؟ ----- ۳۱۴
- اکاؤنٹ والے بینک سے لون پر گاڑی خریدنا؟ ----- ۳۱۵
- کاغذات بینک میں گروی رکھ کر ٹریڈر خریدنے کے لئے بینک سے قرض لینا؟ ----- ۳۱۶
- ایکسپورٹ میں سود کا لین دین؟ ----- ۳۱۷
- بینک سے سود پر کھادا رتیج لینا؟ ----- ۳۱۸
- سبسڈی پر بورنگ اور انجن خریدنا؟ ----- ۳۱۹
- انکم ٹیکس سے بچنے کے لئے بینک سے قرض لے کر گاڑی خریدنے کی جائز شکل ----- ۳۲۰
- بینک سے قرض لینے والے کی آمدنی؟ ----- ۳۲۱
- بینک سے ایک لاکھ روپیہ قرض لے کر سو الاکھ جمع کرنا؟ ----- ۳۲۳
- کیا اضطراری حالت میں سودی قرض لے سکتے ہیں؟ ----- ۳۲۴
- سرکار کی طرف سے بنکر حضرات کے لئے امداد کی اسکیم ملنا؟ ----- ۳۲۶
- بینک کا غرباء کو سبسڈی قرض دینا؟ ----- ۳۲۷
- سنار کے یہاں زیورات رہن رکھنے پر قرض کے ساتھ سود دینا؟ ----- ۳۲۸
- امام صاحب کا مکان بنانے کے لئے بینک سے قرض لینا؟ ----- ۳۲۸
- حکومتی ٹیکس سے بچنے کیلئے بینک سے سودی قرض لے کر مکان بنانا؟ ----- ۳۲۹
- ذاتی رقم ہوتے ہوئے ٹمن کی ادائیگی کیلئے بینک سے سودی قرض لینا؟ ----- ۳۳۰
- کریڈٹ کارڈ والوں کو حکومت کا قرض کی سہولت دینا؟ ----- ۳۳۱
- گرین کارڈ سے سودی قرض لینا؟ ----- ۳۳۲
- کسانوں کو کریڈٹ کارڈ پر ملنے والی سودی رقم کا حکم؟ ----- ۳۳۳

- بینک میں رقم جمع کرنا اور مجبوری میں سودی قرض لے کر کاروبار کرنا؟ ۳۳۵
- تنگ دست انسان کا سرکار سے لون لے کر تجارت کرنا؟ ۳۳۷
- کاروبار بڑھانے کے لئے بینک سے لون لینا؟ ۳۳۷
- مکان بنانے کے لئے بینک سے سودی قرض لینا؟ ۳۳۹
- کاروبار بڑھانے کے لئے بینک سے سودی قرض لینا؟ ۳۳۹
- بینک سے سودی قرض لینے والے بیٹے کو اپنے گھر سے الگ کرنا؟ ۳۴۰
- مسلم فنڈ کا زیورات گروی رکھ کر اس پر ۱۲٪ روپیہ فی صد وصول کرنا؟ ۳۴۱
- مسلم فنڈ میں پیسہ جمع کرنا ۳۴۲
- مجبوری میں خرچ کردہ سودی رقم کے بقدر حلال کمائی سے الگ کرنا؟ ۳۴۲
- بینک کے ذریعہ مکان کی خریداری؟ ۳۴۳

## سود کے مصارف

- سودی رقم کے مصارف؟ ۳۴۵
- بینک انٹرسٹ کے روپیہ کا مصرف؟ ۳۴۶
- بینک سے ملی ہوئی سودی رقم کا مصرف؟ ۳۴۸
- بینک سے ملنے والی سودی رقم سودی قرض کے عوض بینک میں جمع کرنا؟ ۳۴۹
- سودی کاروبار کرنے والے سے تجارتی لین دین کرنا؟ ۳۴۹
- سودی رقم سے بینک کا قرض چکانا؟ ۳۵۰
- بینک کے سودی پیسہ سے بینک کا قرض ادا کرنا؟ ۳۵۲
- سود کا پیسہ گورنمنٹ ٹیکس میں لگانا ۳۵۴
- سودی روپیہ سے انکم ٹیکس ادا کرنا؟ ۳۵۵
- واٹر ٹیکس اور ہاؤس ٹیکس میں سود کا پیسہ جمع کرنا؟ ۳۵۶



- سودی رقم انکم ٹیکس یا ہاؤس ٹیکس میں جمع کرنا؟ ۳۵۶
- سیل ٹیکس میں سودی رقم کا استعمال؟ ۳۵۷
- سودی رقم کس قسم کے ٹیکسوں میں دینا جائز ہے اور کس میں نہیں؟ ۳۵۸
- سودی رقم لڑکی کے جہیز میں لگانا؟ ۳۵۹
- سود کا پیسہ پگڑی اور سلامی وغیرہ میں لگانا؟ ۳۶۱
- دکان کی پگڑی میں سودی رقم خرچ کرنا؟ ۳۶۱
- بینک کی سودی رقم سے انگریزی اور ہندی اخبارات جاری کرانا؟ ۳۶۲
- سودی رقم کی وصولیابی کے لئے ادارہ قائم کرنا؟ ۳۶۴
- سود کا روپیہ غریب طلبہ پر خرچ کرنا؟ ۳۶۵
- سود کا پیسہ مدرسہ کے فقراء اور نادار طلبہ پر خرچ کرنا؟ ۳۶۶
- سود کا پیسہ لانے والے طالب علم کے ساتھ کھانا ناشتہ؟ ۳۶۷
- غریب طالب علم کا سودی رقم سے علم حاصل کرنا؟ ۳۶۸
- بینک کا سودی پیسہ مدرسہ کی کسی مد میں استعمال ہو سکتا ہے؟ ۳۶۹
- سود کا روپیہ مسجد کے پیشاب گھر بنانے میں لگانا؟ ۳۷۰
- سود کا پیسہ مسجد کے پیشاب خانہ میں لگانا؟ ۳۷۱
- سود کا پیسہ سدھیانے میں دینا؟ ۳۷۲
- سود کی رقم سے مال دار بھائی بہن کی شادی کرنا؟ ۳۷۳
- بینکی سود کو اپنے اقارب پر خرچ کر سکتے ہیں یا نہیں؟ ۳۷۴
- بیٹی اور داماد کی سودی رقم سے مدد کرنا؟ ۳۷۵
- بھائی بہنوں پر سودی رقم خرچ کرنا؟ ۳۷۵
- سود کا روپیہ غریب پھوپھی پر خرچ کرنا؟ ۳۷۷

- انٹرسٹ کی رقم شادی کے تحفہ میں دینا؟ ۳۷۷-----
- انٹرسٹ کا پیسہ بہن کی شادی میں خرچ کرنا؟ ۳۷۸-----
- یتیم اور مفلوک الحال بھائی بہنوں کی سودی رقم سے مدد کرنا؟ ۳۸۰-----
- سودی پیسے سے غریب کے بچہ کی شادی کرنا؟ ۳۸۱-----
- سودی رقم سرکاری اہل کاروں پر خرچ کرنا؟ ۳۸۲-----
- فکس کے منافع سے حج کرنا؟ ۳۸۳-----
- مہمانوں کے استعمال کیلئے سودی رقم سے بیت الخلاء بنانا؟ ۳۸۴-----
- سودی رقم کو آنکھوں کے کمپ کی ضروریات میں استعمال کرنا؟ ۳۸۵-----
- سودی رقم سے تنخواہ دینا؟ ۳۸۵-----
- سودی رقم سے مسلم فنڈ کے ملازمین کی تنخواہ اور ادارہ کی ضرورت پوری کرنا؟ ۳۸۶-----
- ہندوستان میں بینک سے سود لے کر ہینڈ پمپ میں لگانا؟ ۳۸۷-----
- سودی رقم کو یتیم کی کفالت، تعمیر مدرسہ اور تنخواہ میں دینا؟ ۳۸۸-----
- مسجد کا مقدمہ لڑنے کے لئے رشوت میں سود کا پیسہ دینا؟ ۳۸۹-----
- رشوت میں سودی رقم دینا؟ ۳۹۰-----
- مقدمات سے خلاصی کے لئے سودی رقم کا استعمال کرنا؟ ۳۹۰-----
- مقدمہ بازی اور وکیلوں کی فیس کی ادائیگی میں سودی رقم خرچ کرنا؟ ۳۹۱-----
- سودی رقم سے رشوت دینا اور بجلی کے بل کی اضافی رقم ادا کرنا ۳۹۲-----
- گورنمنٹ سے سود پر قرض لے کر آلات زراعت خریدنا؟ ۳۹۳-----
- بینک میں جمع شدہ مسجد کے پیسے پر ملنے والے سود کا مصرف؟ ۳۹۴-----
- بینک میں جمع شدہ مسجد کے روپیوں پر ملنے والے سود کا مصرف ۳۹۶-----
- مسجد کے کمرہ پر آنے والی سودی رقم کو بینک کے سود سے ادا کرنا؟ ۳۹۸-----

- مسجد کی تعمیر میں سودی رقم لگانا جائز نہیں؟ ----- ۳۹۹
- سودی رقم کو رفاہ عام میں لگانا؟ ----- ۴۰۱
- کیا سودی رقم کو رفاہی کاموں میں صرف کرنا جائز ہے؟ ----- ۴۰۲
- زمین کے دو طرفہ گڈھوں کو بھروانے کیلئے سود کا پیسہ استعمال کرنا؟ ----- ۴۰۳
- بجلی کے بل پر آنے والا جرمانہ سودی رقم سے وصول کرنا؟ ----- ۴۰۴
- بینک سے سود نکال کر غرباء کو کیوں دیا جاتا ہے؟ ----- ۴۰۵
- مشکوک مال کا حکم ----- ۴۰۶
- بے قصور مسلم نوجوانوں کی جیلوں سے رہائی کے لئے سودی پیسہ سے مقدمہ لڑنا؟ ----- ۴۰۷
- سودی آمدنی لڑکیوں کے کالج میں صرف کرنا؟ ----- ۴۰۸
- انٹرسٹ کی رقم سے مدرسہ کا قرض ادا کرنا؟ ----- ۴۰۹
- سودی کاروبار والے کا خانقاہ میں چندہ دینا؟ ----- ۴۱۲
- جہاں سودی کاروبار ہو وہاں مدرسہ کے لئے چندہ کیسے کریں؟ ----- ۴۱۳
- سودی پیسے سے رشوت دینا؟ ----- ۴۱۴
- سودی رقم کو رفاہی امور میں استعمال کرنا؟ ----- ۴۱۵
- انکم ٹیکس بچانے کیلئے NSC خریدنا اور اس پر ملنے والے سود کو واجبی ٹیکس میں لگانا یا صدقہ کرنا؟ -- ۴۱۶
- بلانیت ثواب فقراء پر سود کا پیسہ صدقہ کرنے کی نیت سے بینک میں رقم جمع کر کے سود لینا؟ -- ۴۱۷
- سودی رقم پر قبضہ کرنے سے پہلے صدقہ کرنا؟ ----- ۴۱۸
- ”NSC سیونگ اکاؤنٹ“ اور ”اندر اوکاس پتہ“ کے ذریعے ملنے والی زائد رقم کا حکم؟ - ۴۱۹
- سود اور رشوت کس کے لئے جائز ہے؟ ----- ۴۲۰
- مدرسہ کے کھاتے سے ملنے والی سودی رقم کہاں خرچ کریں؟ ----- ۴۲۱

## جوئے کے مسائل

- ۴۲۳ ..... لاٹری کھولنا؟
- ۴۲۴ ..... لاٹری ڈالنا کیسا ہے؟
- ۴۲۵ ..... چند لوگوں کا لاٹری میں ایک لاکھ روپیہ جمع کر کے بولی لگانا
- ۴۲۶ ..... لاٹری ڈالنا
- ۴۲۷ ..... اپنی کمائی سے لاٹری ڈالنا اور FD کرانا؟
- ۴۲۹ ..... مروجہ لاٹری اور اس کی شکلیں
- ۴۳۱ ..... لاٹری کی رقم سے خریدے گئے برتن؟
- ۴۳۲ ..... چورن میں پرچی کھولنا؟
- ۴۳۲ ..... وی سی کھیل میں شرکت کرنا؟
- ۴۳۴ ..... انعامی اسکیم میں قسطیں جمع کرنا؟
- ۴۳۵ ..... LML اسکوٹر جاری کرنے والی اسکیم میں شرکت کرنا؟
- ۴۳۷ ..... مشترکہ اسکیم میں روپیہ جمع کر کے قرعہ اندازی سے حصہ متعین کرنا؟
- ۴۳۸ ..... تجارتی انعامات؟
- ۴۴۱ ..... سو آدمیوں کا ایک لاکھ روپیہ جمع کر کے ۷۵ ہزار میں بولی کے ذریعہ لینا؟
- ۴۴۲ ..... ”موبائل لکی کوپن دھماکہ“ اسکیم کا حکم؟
- ۴۴۲ ..... چٹھی کا کاروبار کرنا
- ۴۴۳ ..... سودی چٹھی کا حکم
- ۴۴۵ ..... کمیٹی چلانا
- ۴۴۷ ..... ”بیسی“ اسکیم کا حکم
- ۴۴۸ ..... ”انصرہ فنڈ“ اور اس کی صورتیں؟

- ۵۰ ہزار کی کمیٹی ۴۰ ہزار میں پیشگی چھڑانا؟ ..... ۴۵۰
- جس کے نام قمر نکلا اُس سے وہ رقم قرض لے کر زائد رقم واپس کرنا؟ ..... ۴۵۱
- بذریعہ قمر غریبوں کے نام بلڈنگ کر کے اگلی قسطیں معاف کرنے والی ایجنسی کا حکم؟ ..... ۴۵۲

۴۵۵

## بیمہ اور انشورنس کے احکام

- مجبوری میں دوکان و مکان کا بیمہ کرانا؟ ..... ۴۵۵
- املاک کے بیمہ میں نقصان کے بقدر قیمت لینا؟ ..... ۴۵۵
- گاڑیوں کا بیمہ کرانا؟ ..... ۴۵۶
- گاڑی کا بیمہ کرانے کی دو شکلیں اور ان کا حکم ..... ۴۵۷
- میڈیکل انشورنس کا شرعی حکم؟ ..... ۴۵۹
- حالتِ اضطرار میں بیمہ صحت کا حکم؟ ..... ۴۵۹
- ہندوستان میں جان مال یا تعلیم اطفال کے لئے بیمہ کرانا؟ ..... ۴۶۱
- زندگی بیمہ کرانا جائز نہیں ..... ۴۶۱
- پرائیویٹ فنڈ کا انشورنس؟ ..... ۴۶۲
- بیمہ سے ملنے والی رقم کا حکم؟ ..... ۴۶۳
- کسی عالم کے فتویٰ کو بنیاد بنا کر لائف انشورنس کرانا؟ ..... ۴۶۳
- دارالعلوم کا فتویٰ دکھا کر C-I- بیمہ کرانا ..... ۴۶۵
- علماء دیوبند کا انشورنس سے متعلق منفقہ فیصلہ؟ ..... ۴۶۶
- لائف انشورنس کا منافع انکم ٹیکس میں لگانا؟ ..... ۴۶۶
- ”لا ربا بین الحربی والمسلم“ کی رو سے ہندوستان میں بیمہ کا حکم؟ ..... ۴۶۷
- جان کا بیمہ ..... ۴۶۹
- ہندوستان میں LIC کرنا اور اس کا ایجنٹ بنا کر اجرت لینا کیسا ہے؟ ..... ۴۷۰

- بھارتیہ جیون بیمہ نگم کے ایجنٹ کا کمیشن پر بیمہ کرانا؟ ۴۷۱-----
- بیمہ کمپنی کی طرف سے ملنے والی اضافی رقم اور بونس کا حکم؟ ۴۷۲-----
- لائف انشورنس پر ملنے والے بونس کا حکم ۴۷۳-----
- پنشن کے ساتھ لائف انشورنس کی ایک شکل ۴۷۵-----
- بیمہ کمپنی میں جمع شدہ رقم کو بچانے کے لئے بقیہ قسطیں پوری کرنا؟ ۴۷۷-----
- لائف انشورنس کے نام سے بینک میں روپیہ جمع کرنا؟ ۴۷۸-----
- لائف انشورنس کا ممبر بننا؟ ۴۷۹-----
- انکم ٹیکس سے بچنے کے لئے جیون بیمہ کرانا؟ ۴۸۰-----
- انکم ٹیکس بچانے کے لئے LIC بیمہ نکلوانا؟ ۴۸۱-----
- بیمہ میں زکوٰۃ کی رقم جمع کرنا ۴۸۲-----
- لائف انشورنس کے پیسے سے مسجد مدرسہ کے لئے دوکان لگانا ۴۸۳-----
- انشورنس کی سودی رقم سے بینک کا سود دینا؟ ۴۸۳-----
- بچی کی شادی کے لئے جیون بیمہ؟ ۴۸۴-----
- بیمہ کمپنی چلانے کے لئے جواز کا حیلہ اختیار کرنا ۴۸۵-----
- سرکاری ملازمین کی تنخواہ میں سے جیون بیمہ کے نام پر کٹی گئی رقم کا حکم؟ ۴۸۷-----
- بھارتی جیون بیمہ کمپنی میں ائمہ اور علماء کا بیمہ کرانا؟ ۴۸۸-----
- جیون بیمہ کے لئے کل رقم تین قسطوں میں جمع کرنا؟ ۴۸۹-----
- کمپنی کا اپنے ملازمین کے لئے انشورنس کرانا؟ ۴۹۰-----
- حج کمیٹی کا حجاج کرام کا بیمہ کمپنی سے بیمہ کرانا؟ ۴۹۱-----
- جیون بیمہ کی رقم تک (رسم شادی) میں لگانا؟ ۴۹۲-----
- زائد رقم کو سود کے بجائے بونس کا نام دے کر بیمہ زندگی کرانا؟ ۴۹۳-----

## دین اور قرض کے مسائل

۴۹۴

○ قرضِ حسنہ کسے کہتے ہیں؟ ----- ۴۹۴

○ ضرورت کے وقت قرض لینا حضور سے ثابت ہے؟ ----- ۴۹۵

○ متقی اور زاهد آدمی کا اپنی ضرورت کے لئے قرض لینا؟ ----- ۴۹۶

○ کاروبار کے لئے مخیر صاحبان سے قرض لینا؟ ----- ۴۹۷

○ قرض دے کر مقروض کی زمین میں حصہ دار ہو کر نفع اٹھانا؟ ----- ۴۹۸

○ قرض کے بدلے دوکان فروخت کرنا اور مفقود الخیر کی بیوی بچی کا نفقہ؟ ----- ۴۹۹

○ قرض پر نفع لینا حرام ہے؟ ----- ۵۰۱

○ قرض پر ماہانہ اضافہ کی رقم لینا؟ ----- ۵۰۲

○ نفع کی شرط کے ساتھ قرض کا لین دین؟ ----- ۵۰۲

○ اس شرط پر قرض دینا کہ تجارت میں نفع ہو تو زیادہ لوں گا؟ ----- ۵۰۳

○ قرض پر نفع لینا اور قرض کے ساتھ اجارہ کو مشروط کرنا؟ ----- ۵۰۴

○ ایک ہزار کے ساتھ ایک من دھان واپس کرنے کی شرط پر قرض دینا؟ ----- ۵۰۵

○ کمپیوٹر کلاس والے کو تین لاکھ روپے قرض دے کر ساڑھے تین لاکھ واپس لینا؟ ----- ۵۰۶

○ قرض کے بدلے لگھر سے نفع اٹھانا؟ ----- ۵۰۷

○ ۹۰۰ روپے کے بدلے ۱۰۰۰ روپے لینے کی شرط لگانا؟ ----- ۵۰۸

○ ۲۵ ہزار روپے دے کر ۷ ہزار مزید لینا؟ ----- ۵۰۸

○ قرض ادا کرنے کے لئے بیوی سے زیور بطور قرض لینا؟ ----- ۵۰۹

○ مسجد کے متولی کا بلا معاوضہ مدرسہ کے قرض کو معاف کر دینا؟ ----- ۵۱۰

○ مسلم فنڈ کا قرض خواہ سے فارم خرچ کے نام پر زائد رقم وصول کرنا؟ ----- ۵۱۲

○ امدادی سوسائٹی سے فارم پر قرض لینا؟ ----- ۵۱۳

- گورنمنٹ کا مقروض کو سات سال کے اندر قرض ادا کرنے پر رعایت دینا؟----- ۵۱۵
- دوسروں سے روپے لے کر کاروبار کرنا اور خرچ چلانا کیسا ہے؟----- ۵۱۶
- والد سے قرض لے کر بنایا ہوا مکان کس کی ملکیت ہے----- ۵۱۷
- قرض خواہ کا نام بھول گیا؟----- ۵۱۸
- قرض وصول کرنے کی ذمہ داری کس کی ہے؟----- ۵۱۹
- پلاٹ بنا کر دینے کیلئے رشتہ داروں سے رقم لی، اب پلاننگ کی اجازت نہیں ملی، کیا کرے؟-- ۵۱۹
- بینک سے سودی قرض لے کر لوگوں کا قرض ادا کرنا؟----- ۵۲۰
- قرض کی رقم لے کر باوجود قدرت کے نہ دینا؟----- ۵۲۱
- مقروض کا قرض ادا کرنے میں ٹال مٹول کرنا؟----- ۵۲۳
- ادھار خریدنے والے کے انتقال کے بعد دوکان والے کا ورثہ سے مطالبہ کرنا----- ۵۲۴
- اعزہ اور احباب کو سونا چاندی ادھار دینا؟----- ۵۲۵
- قرض خواہ کے مطالبہ سے خاموش رہنے پر قرض معاف نہیں ہوتا؟----- ۵۲۶
- اس شرط پر دھان قرض دینا کہ مہنگا ہونے پر وصول کروں گا؟----- ۵۲۷





# بیع نامہ اور رجسٹری کے مسائل

معاملہ فسخ ہونے پر بیع نامہ میں دی ہوئی رقم سے زائد لینا؟

**سوال (۱۴۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص نے کچھ اشجار خریدے، وزن پر فی کونٹل اور ایک ہزار روپے بطور بیعانہ دے دیا بعدہ بائع اپنی بات سے منکر ہو گیا، اور کہنے لگا کہ بلا وزن کے مبہم طریقہ سے خرید لو ورنہ اپنا روپیہ جو بطور بیع نامہ کے دے دیا تھا، اس پر پانچ سو اور مزید لے لو تو یہ پانچ سو زائد روپیہ لینا جائز ہے یا نہیں؟ اگر بیچنے والا غیر مسلم ہو اور خریدار مسلم ہو اور اس پانچ سو روپیہ کو لے لے تو پھر اس کو کیا کرے؟ آیا اپنے مصارف میں خرچ کر سکتا ہے یا کسی غریب ضرورت مند کو دے دے، جو حکم ہو مفصل تحریر فرمائیں۔

باسمہ سبحانہ تعالیٰ

**الجواب وباللہ التوفیق:** بیعانہ جتنا دیا ہے بس اتنا ہی واپس لیا جائے، اُس سے

زیادہ نہ لیا جائے، چاہے بیچنے والا مسلم ہو یا غیر مسلم؛ اس لئے کہ یہ زیادتی بلا عوض ہے۔

عن عمرو بن شعيب عن أبيه عن جده رضي الله تعالى عنه أن رسول الله صلى الله عليه وسلم نهى عن بيع العربان. قال مالك: وذلك فيما تری - واللّه تعالى أعلم - يشتري الرجل العبد أو الوليدة أو يتكاري الدابة، ثم يقول للذي اشترى منه أو تكارى منه: أعطيتك دينارًا أو درهمًا أو أكثر من ذلك أو أقل على أني أخذت السلعة أو ركبت ما تكارىت منك، فالذي أعطيتك من ثمن السلعة أو من كراء الدابة، وإن تركت ابتياع السلعة أو كراء الدابة، فما

أعطيتك لك باطل بغير شيء. (إعلاء السنن، كتاب البيوع / باب النهي عن بيع العربان ١٦٦/١٤ إدارة القرآن كراچی)

وعن أبي حميد الساعدي أن النبي صلى الله عليه وسلم قال: لا يحل لمسلم أن يأخذ عصاً بغير طيب نفس منه. قال: ذلك لشدة ما حرم الله من قال المسلم على المسلم. (رواه ابن حبان في صحيحه ١١٦٦ موارد، لترغب والترهب ٤٢١ رقم: ٢٩٠٤ يت الأفكار للوليد) ونهى عن بيع العربان أن يقدم إليه شيء من الثمن، فإن اشترى حوسب من الثمن، وإلا فهو له مجاناً، وفيه معنى الميسر. (حجة الله البالغة / بيوع فيها معنى لميسر ٢٨٨/٢ قديمي) بيع العربان: وصورته أن يشتري الرجل شيئاً فيدفع إلى المبتاع من ثمن ذلك المبيع شيئاً على أنه إن نفذ البيع بينهما، كان ذلك المدفوع من ثمن السلعة، وإن لم ينفذ ترك المشتري بذلك الجزء من الثمن عند البائع، ولم يطالبه به، وإنما صار الجمهور إلى منعه؛ لأنه من باب لغور والمخاطرة وأكل مالٍ بغير عوض. (بداية المحتهد ونهاية المقتصد / الباب الرابع في بيوع الشروط والثنيا ٨١٥، دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۶/۱۱/۱۴۱۲ھ

الجواب صحیح: بشیر احمد عفا اللہ عنہ

## بیع نامہ کی رقم مشتری کو واپس کرنا ضروری ہے

**سوال (۱۴۳):** - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: ایک صاحب نے مکان فروخت کرنا چاہا، دوسرے صاحب نے بیع نامہ دے دیا، اب صاحب مکان کا ارادہ بدل گیا، تو کیا ان کا بیع نامہ مجھ پر جائز ہے یا ناجائز؟  
باسمہ سبحانہ تعالیٰ

**الجواب وبالله التوفیق:** مذکورہ صورت میں بیع نامہ کی رقم مشتری کو واپس کر دینا

ضروری ہے، بائع کے لئے استعمال جائز نہیں۔ (ایضاح النوادر/۷۸۷)

عن عمرو بن شعيب عن أبيه عن جده أن النبي صلى الله عليه وسلم نهى عن العربان، قال أبو عبد الله: أن يشتري الرجل دابةً بمائة دينار فيعطيه دينارين عرباناً، فيقول: إن لم يشتتر الدابة فالديناران لك. (سنن ابن ماجه / باب بيع العربان ۵۰۹ رقم: ۲۱۹۳ دار الفكر بيروت)

ونهى عن بيع العربان أن يقدم إليه شيء من الثمن، فإن اشترى حوسب من الثمن، وإلا فهو له مجاناً، وفيه معنى الميسر. (حجة الله البالغة / يوع فيها معنى الميسر ۲۸۸/۲) فقط والله تعالى أعلم

کتبہ: احقر محمد سلمان منصور پوری غفرلہ ۲۳/۵/۱۴۱۷ھ  
الجواب صحیح: شبیر احمد عفا اللہ عنہ

## معاملہ فسخ ہونے پر بیع نامہ کی رقم واپس کرنے سے انکار کرنا؟

**سوال (۱۴۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے عمر کی معرفت ابوبکر سے مکان خریدا، خریدنے سے قبل بیع نامہ کے طور پر ۲۰ ہزار روپیہ ابوبکر کو دے دیا، اور اس کے کچھ عرصہ بعد ابوبکر کو ایک لاکھ روپیہ دیا، اب کسی وجہ سے زید کو مکان پسند نہیں آیا، وہ معاملہ کو فسخ کرنا چاہتا ہے، زید اپنی ادا کی ہوئی رقم واپس لینا چاہتا ہے؛ لیکن ابوبکر کا کہنا ہے کہ صرف بعد کے ایک لاکھ واپس کروں گا، بیع نامہ کی ۲۰ ہزار رقم واپس نہیں دوں گا؛ کیوں کہ بیع نامہ واپس نہیں کیا جاتا، اور ویسے بھی میرا نقصان ہے؟

باسمہ سبحانہ تعالیٰ

**الجواب وباللہ التوفیق:** بیع نامہ کی رقم کو روک کر بقیہ ایک لاکھ روپیہ واپس کرنے کی اجازت نہیں؛ بلکہ صرف دو ہی راستے ہیں، یا تو پوری رقم واپس کر کے معاملہ فسخ کر دیا جائے، اور یا پوری رقم وصول کر کے مکان مشتری کے قبضہ میں دے دیا جائے۔ (مستفاد: فتاویٰ رحیمیہ

۲۶۳/۹، فتاویٰ محمودیہ ۱۶۹/۳، احسن الفتاویٰ ۶/۵۰۱، ایضاح المسائل ۱۵۷، ایضاح النوادر ۱/۷۷)

عن عمرو بن شعيب عن أبيه عن جده أنه قال: نهى رسول الله صلى الله عليه وسلم عن بيع العربان: قال مالك: وذلك فيما تری - والله أعلم - أن يشتري الرجل العبد أو يتكاري الدابة، ثم يقول: أعطيك ديناراً على أني إن تركت السلعة أو الكراء فما أعطيتك لك. (سنن أبي داود، الإجارة / باب في العربان رقم: ۳۵۰۲، سنن ابن ماجه، كتاب التجارات / باب بيع العربان ۵۰۹ رقم: ۲۱۹۳ دار الفكر بيروت)

قال العلامة الخليل السهارنفوري: وما وقع في تفسير العربان في الموطأ هو أوضح مما وقع في أبي داود، وتفسير ذلك فيما نرى والله أعلم: أن يشتري الرجل العبد أو الوليدة، أو يتكاري الدابة، ثم يقول للذي اشتري منه أو تكاري منه: أعطيك ديناراً أو درهماً، أو أكثر من ذلك أو أقل على أني إن أخذت السلعة، أو ركبت ما تكاريت منك، فالذي أعطيتك هو من ثمن السلعة، أو من كراء الدابة، وإن تركت ابتياع السلعة أو كراء الدابة فما أعطيتك، لك بغير شيء. قلت: ويُردُّ العربان إذا ترك العقد على كل حال بالاتفاق. (بذل المحمود في حل سنن أبي داود، كتاب الإجارة / باب في العربان ۲۲۱/۱۱ مركز الشيخ أبي الحسن الندوي مظرفور أعظم جراه) ويرد العربان إذا ترك العقد على كل حال بالاتفاق. (بذل المحمود في حل سنن أبي داود، كتاب الإجارة / باب في العربان ۲۲۱/۱۱ مركز الشيخ أبي الحسن الندوي مظرفور أعظم جراه) فقط والله تعالى أعلم

کتاب: احقر محمد سلمان منصور پوری غفرلہ

۱۴۲۲/۲/۱۶ھ

## بیعانه کے روپے سے بیع کے نقصان کو وضع کرنا؟

سوال (۱۴۵): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک شخص نے ایک زمین ۴۹ ہزار روپیوں میں خریدی اور ۵ ہزار روپیہ بیعانہ بھی دے دیا؛ لیکن اب مشتری بائع سے کہتا ہے کہ ہمارا بیعانہ واپس کر دو، ہم زمین نہیں خریدتے، اسی دوران مشتری نے دوسری جگہ زمین خرید لی، بائع بیعانہ دینے کے لئے راضی نہیں ہے، کہتا ہے کہ ایک شرط پر ہم بیعانہ واپس کر سکتے ہیں، شرط یہ ہے کہ اگر ہماری زمین کم روپیوں میں فروخت ہوئی مثلاً ۴۵ ہزار میں یا ۴۷ ہزار میں، تو پہلی صورت میں ۴ ہزار اور دوسری صورت میں دو ہزار کا نقصان ہوگا؛ لہذا جب ہماری زمین فروخت ہوگی جتنا ہمارا اس میں نقصان ہوگا بیعانہ کی رقم میں سے وضع کر کے باقی واپس کر دوں گا، اب مشتری اس شرط پر راضی بھی ہو گیا ہے؛ لیکن شریعت کی رو سے یہ وضاحت فرمائیں کہ بیعانہ کی ۵ ہزار روپیہ سے نقصان کو وضع کرنا درست ہے یا نہیں، یا پورا بیعانہ واپس کرنا ضروری ہے؛ لیکن اس صورت میں بائع کا بھی نقصان ہو رہا ہے، برائے مہربانی قرآن و حدیث کی روشنی میں مکمل جواب مرحمت فرمائیں؟

باسمہ سبحانہ تعالیٰ

**الجواب وباللہ التوفیق:** محض بیعانہ وغیرہ دینے سے بیع مکمل نہیں ہوتی ہے، اور بیع کے انعقاد کا اس پر حکم نہیں لگتا ہے، اس لئے اگر خریدار اس کو فسخ کرنا چاہے تو اسے فسخ کرنے کا اختیار ہے؛ لہذا صورتِ مسئلہ میں بائع کو مشتری کا بیعانہ سونپنا ضروری اور لازم ہے، اور بائع کا یہ شرط لگانا کہ اگر زمین کم قیمت میں فروخت ہوگی تو اتنی مقدار کی قیمت تمہارے بیعانہ سے وصول کر لی جائے گی جائز اور درست نہیں ہے، نیز مشتری کا زمین کے کم قیمت میں فروخت ہونے پر نقصان کی بھرپائی کے لئے راضی ہو جانا صرف بائع کے شرط لگانے کی وجہ سے ہے۔ (ایضاح النوادر ۷۷۷، فتاویٰ محمودیہ ۴۰۴/۱)

عن عمرو بن شعيب عن أبيه عن جده رضي الله تعالى عنه أن رسول الله صلى الله عليه وسلم نهى عن بيع العربان. قال مالك: وذلك فيما تری - والله تعالى أعلم - يشتري الرجل العبد أو الوليدة أو يتكاري الدابة، ثم يقول للذي اشتري منه أو

تکاری منه: أعطيتك ديناراً أو درهماً أو أكثر من ذلك أو أقل على أني أخذت السلعة أو ركبت ما تكاريت منك، فالذي أعطيتك من ثمن السلعة أو من كراء الدابة، وإن تركت ابتياع السلعة أو كراء الدابة، فما أعطيتك لك باطل بغير شيء.

(إعلاء السنن، كتاب البيوع / باب النهي عن بيع العريان ١٦٦/١٤ إدارة القرآن كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۵/۵/۱۴۲۳ھ

الجواب صحیح: بشیر احمد عفا اللہ عنہ

**معاملہ منسوخ ہو جانے پر بائع کا مشتری کو بیع نامہ کی رقم میں اضافہ کر کے دینا؟**

**سوال (۱۴۶):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہمارے محلّہ میں ایک مکان فروخت ہو رہا ہے، مکان مالک سے دو گواہوں کی موجودگی میں ۷ ہزار روپیہ گز کے حساب سے معاملہ طے ہوا، اور بیع نامہ کے طور پر تیس ہزار روپیہ انہوں نے مانگے، اور یہ بھی طے ہوا کہ اگر مکان مالک مکان بیچنے سے مکر تا ہے تو بیع نامہ کی رقم دو گنی دی جائے گی، اور اگر خریدار لینے سے انکار کرے گا تو اس کا بیع نامہ نہیں دیا جائے گا، روپے لینے کے بعد مکان مالکوں نے یہ بھی کہا کہ سود اب تمہارا ہوا، اب کوئی زیادہ روپیہ بھی دے گا تو بھی کسی اور کو نہیں دیں گے، اس کے کچھ دن کے بعد مکان کے پڑوسی کو یہ بات معلوم ہوئی تو اس نے مکان خریدنا چاہا، مگر مالکوں نے دینے سے انکار کر دیا، اس پر پڑوسی نے آس پاس کے لوگوں کو جوڑ لیا، مکان مالکوں سے کہا کہ اگر مکان پہلے خریدار کو دیا تو بہن اپنا حصہ دینے کو تیار نہیں ہے، تب مکان مالکوں نے یہ کہا کہ اگر پہلے خریدار کو ۴۰ ہزار روپے سودے سے الگ زیادہ دیں گے تو ہم مکان آپ کو دیں گے، خریدار ثانی نے یہ بات منظور کر لی، مکان مالک نے انہیں گواہوں کے ہاتھ میں ۳۵۰۰۰ روپیہ بیع نامہ کے علاوہ زیادہ دئے، ہم ان روپیوں کو خرچ کر سکتے ہیں یا نہیں؟

باسمہ سبحانہ تعالیٰ

**الجواب وباللہ التوفیق:** سوال میں مذکورہ شرائط کا شرعاً کوئی اعتبار نہیں ہے،

بائع کے اپنی بات سے پھر جانے کی صورت میں آپ صرف اپنی بیع نامہ کی رقم کے مستحق ہیں، اس سے زائد کالینا شرعاً قمار، جو اور سود کے مشابہ ہے، جس کا لین دین مسلمانوں کے لئے قطعاً حرام ہے، یہ بات الگ ہے کہ بائع بد معاملگی کی وجہ سے شرعاً گنہگار ہوگا، اس لئے زائد رقم کا واپس کرنا ضروری ہے، استعمال میں لانا جائز نہیں ہے۔ (مستفاد: ایضاح النوادر ۱/۷۷)

عن عمرو بن شعيب عن أبيه عن جده أن النبي صلى الله عليه وسلم نهى عن العُربان، قال أبو عبد الله: أن يشتري الرجل دابةً بمائة دينار فيعطيه دينارين عرباناً، فيقول: إن لم يشتري الدابة فالديناران لك. وقيل: يعني والله أعلم: أن يشتري الرجل الشيء فيدفع إلى البائع درهماً أو أقل أو أكثر، ويقول: إن أخذته وإلا فالدرهم لك. (سنن ابن ماجه، كتاب التجارات / باب بيع العُربان ۵۰۹ رقم: ۲۱۹۳ دار الفكر بيروت، مشكاة المصابيح ۲۴۸)

نہی عن بیع العربان أن يقدم إليه شيء من الثمن، فإن اشترى حوسب من الثمن، وإلا فهو له مجاناً، وفيه معنى الميسر. (حجة الله البالغة، البيوع / المهني عنها المعنى الميسر ۲۸۶/۲ مكتبة حجاز ديوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۵/۱۲/۱۴۲۲ھ

الجواب صحیح: بشیر احمد عفا اللہ عنہ

## معاملہ منسوخ ہونے پر بائع کا مشتری کے دئے ہوئے پیسوں میں سے کٹوتی کرنا؟

**سوال (۱۴۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں نے ایک جگہ خریدی کھنڈر مکان کی طرح، جس کی آدھی رقم تین ذمہ داران کے سامنے ادا کر دی تھی، باقی آدھی رقم رجسٹری کے وقت دینی تھی، ذمہ داران کے سامنے طے ہوا تھا کہ جو مقدمے اس مکان پر چل رہے ہیں، وہ رجسٹری سے پہلے پہلے ختم کرانے ہوں گے، رجسٹری کی

میعاد تین مہینے کی تھی، مگر مقدمہ تین مہینے کے اندر ختم ہونا تھا، جو کہ انہوں نے نہیں کرایا، اب ایک سال ہو چکا ہے، تیسرا فریق یہ کہتا ہے کہ یہ مکان میرا ہے، میعاد ختم ہو گئی ہے۔ بیچنے والا کہتا ہے کہ اب آپ کی میعاد نکل چکی ہے، میں آپ کے پیسے واپس نہیں دوں گا، اگر دوں گا تو پچاس ہزار روپے کم کر کے دوں گا، خریدار نے معاہدہ بیع رجسٹرڈ کرانے میں ۱۳ ہزار روپے کا اسٹامپ بھی لگایا، اور رجسٹری کے لئے ۳۰ ہزار روپیہ کے اسٹامپ بھی خرید لئے گئے، شرعی فیصلہ کیا ہے، اس میں بیچنے والے کے جو ذمہ داران تھے، وہ ان کے سالے تھے جو کہ ان جیسی ہی بات کہہ رہے ہیں، باقی دو ذمہ داران رجسٹری کرانے کے لئے اور مقدمہ ختم کرانے کے لئے اس کے گھر کے بار بار چکر لگا رہے ہیں، جو بات کرنے سے ٹال مٹول کر رہا ہے، جس کو ایک سال ہو چکا ہے۔

باسمہ سبحانہ تعالیٰ

**الجواب وبالله التوفیق:** مسئلہ صورت میں دو میں سے ایک کام کرنا لازم ہے:

یا تو پہلا معاملہ مکمل طور پر برقرار رکھا جائے اور پوری رقم ادا کر کے آپ کے نام مذکورہ مکان کی رجسٹری کرادی جائے، یا پھر اگر بیچنے والا پہلے معاملہ کو فسخ کرنا چاہے تو آپ کی طرف پیشگی ادا کردہ کل رقم آپ کو واپس کرے، اس رقم میں سے حسب تحریر سوال ۵۰ ہزار روپے اس کی طرف سے کاٹ لینے کی قطعاً اجازت نہیں ہے۔

عن ابن حزم عن سليمان بن البرصاء قال: بايعت ابن عمر فقال لي: إن جائتنا نفقتنا إلى ثلاث ليالٍ، فالبيع بيننا وإن لم تأتنا نفقتنا إلى ذلك فلا بيع بيننا وبينك، ولك سلعتك. (إعلاء السنن / باب خيار لشروط ونفي خيار لغبن ۵۷/۱۴ رقم: ۴۶۲۱)

تصح بمثل الثمن الأول وبالسكوت عنه، ويرد مثل المشروط، ولو المقبوض أوجد أو أردأ، ولو تقايلا وقد كسدت رد الكاسد. (شامي، البيوع / باب الإقالة، مطلب تحرير مهم في إقالة الوكيل بالبيع ۳۳۹/۷ زكريا) فقط والله تعالى أعلم

کتبہ: احقر محمد سلمان منصور پوری غفرلہ ۱۴۲۷/۲/۱۰ھ

الجواب صحیح: شبیر احمد عفا اللہ عنہ



## اداءِ ثمن میں تاخیر پر بیعانہ ضبط کرنے اور نہ بیچنے کی صورت میں دو گنا دینے کی شرط لگانا؟

**سوال (۱۳۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کسی پلاٹ یا مکان جا سیداد کی فروختگی کے لئے کچھ رقم بطور بیعانہ تارخ معینہ کے ساتھ خریدار سے لے لی اور اس میں یہ بھی شرط لگالی کہ تارخ مقررہ پر اگر بقیہ رقم نہ دی تو بیعانہ ضبط ہو جائے گا، اور اگر مالک نہ بیچنا چاہے تو بیعانہ کی رقم کو دو گنی کر کے واپس کرے گا، اس کی کیا صورت ہے؟  
باسمہ سبحانہ تعالیٰ

**الجواب وباللہ التوفیق:** بیعانہ ضبط کرنے یا بیعانہ کی رقم دو گنی دینے کی یہ دونوں شرطیں شرعاً فاسد ہیں، اگر معاملہ نہ ہو سکے تو اصل رقم لوٹانی ضروری ہے، سوخت کر لینا یا دو گنی کر کے وصول کرنا جائز نہیں ہے۔ (مستفاد: فتاویٰ محمودیہ ۱۶/۱۶۸، ۱۷/۱۶۸، ۱۸/۱۶۸)

قال اللہ تعالیٰ: ﴿يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُّضَاعَفَةً وَاتَّقُوا اللَّهَ لَعَلَّكُمْ تُفْلِحُونَ﴾ [ال عمران: ۱۳۰]

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: لا يحل مال امرء مسلم إلا بطيب نفس منه. (مسند أحمد ۷۲/۵، شعب الإيمان للبيهقي ۷۶۹/۲، مشكاة المصابيح ۲۵۵، مرقاة المفاتيح ۳/۳۵۰)

نقل الشيخ ظفر أحمد العثماني التهانوي عن ابن حزم عن سليمان بن البرصاء قال: بايعت ابن عمر فقال لي: إن جئتنا نفقتنا إلى ثلاث ليال، فالبيع بيننا، وإن لم تأتتنا نفقتنا إلى ذلك فلا بيع بيننا وبينك، ولك سلعتك. (إعلاء السنن / باب خيار الشرط ونفي خيا الغبن ۵۷/۱۴ رقم: ۴۶۱)

بيع العربان: وصورته أن يشتري الرجل شيئاً فيدفع إلى المبتاع من ثمن

ذَلِكَ الْمَبِيعِ شَيْئًا عَلَى أَنَّهُ نَقْدَ الْبَيْعِ بَيْنَهُمَا، كَانَ ذَلِكَ الْمَدْفُوعَ مِنْ ثَمَنِ  
السَّلْعَةِ، وَإِنْ لَمْ يَنْفِذْ تَرَكَ الْمُشْتَرِي بِذَلِكَ الْجِزَاءَ مِنَ الثَّمَنِ عِنْدَ الْبَائِعِ، وَلَمْ  
يَطَالِبْ بِهِ، وَإِنَّمَا صَارَ الْجُمْهُورُ إِلَى مَنَعِهِ؛ لِأَنَّهُ مِنْ بَابِ الْغُرُورِ وَالْمَخَاطَرَةِ وَأَكْلَ مَا  
بِغَيْرِ عَوْضٍ. (بداية المجتهد / الباب الرابع في بيع الشروط ۸/۵ دار الكتب العلمية بيروت)

وبعد الفسخ لا يأخذه بئعه حتى يرد ثمنه (در مختار) أي ما قبضه البائع  
من ثمن أو قيمة كما في الفتح. (الدر المختار مع الشامي ۲۹۶/۷ زكريا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۸/۰۱/۱۴۱۵ھ  
الجواب صحیح: شبیر احمد عفا اللہ عنہ

## زمین میں حق ملکیت سے دست برداری کے بعد رجسٹری اور تعمیر کا خرچ واپس لینا؟

**سوال (۱۴۹):** - کیا فرماتے ہیں علماء دین و مفتیان شرع متین مسئلہ ذیل کے بارے  
میں کہ: محمود عالم ولد فاروق عالم ساکن امر وہہ کی منگنی بلی بنت محمد ناصر صاحب ساکن امر وہہ کے  
ساتھ لگ بھگ چھ سال قبل ہو گئی تھی، منگنی کے تقریباً چار سال بعد ایک قطعہ آراضی فاروق عالم نے  
جس کا رقبہ ۳۰۰ گز ہے، زمین مالک سے ۶۰ ہزار روپیہ معاہدہ دے کر حق تعمیر حاصل کر لیا تھا، اور  
اس پر عمارت تعمیر کر لی، بروقت رجسٹری اپنے ہونے والے سمدھی محمد ناصر صاحب سے ذکر کیا کہ  
مذکورہ زمین کی رجسٹری کرانے جا رہا ہوں، اس پر محمد ناصر نے کہا کہ مذکورہ آراضی کا باقی ماندہ چار سو  
گز اور آپ کے معاہدہ شدہ ۳۰۰ گز کو ملا کر سات سو گز میں خرید کر اپنی بیٹی بلی کے نام رجسٹری  
کرا کر جہیز میں دیتا ہوں، اور آپ کی تین سو گز کے ساٹھ ہزار روپیہ معاہدہ رقم آپ کو واپس  
کردوں گا؛ لہذا میں نے یہ سوچ کر کہ میرے بیٹے کی بیوی ہی تو ساری زمین کی مالکہ ہوگی، اپنے حق  
سے دست بردار ہو گیا، اور ساری زمین بلی کے نام رجسٹری کرا دی گئی اور میری رقم محمد ناصر صاحب  
نے کئی مرتبہ میں کل واپس کر دی۔

بعد رجسٹری اٹھارہ ماہ بعد محمد ناصر نے منگنی ایک طرفہ طور پر منسوخ کر دی، مصالحت کرنے کی کوشش کی گئی، محمد ناصر صاحب نے انکار کر دیا۔ شرعی جواب طلب امور یہ ہیں کہ مذکورہ زمین تین سو گز جس کا میں نے معاہدہ رقم دے کر تعمیر کرائی تھی، محمد ناصر کی زمین کی سابقہ قیمت دے کر اپنے نام واپس رجسٹری کرانا از روئے شریعت درست ہے یا نہیں؟

محمد ناصر صاحب کا کہنا ہے کہ خرچہ تعمیر عمارت مذکورہ دے دوں گا، زمین کی رجسٹری واپس نہیں لوٹاؤں گا، باہم کئی نشستوں میں کوئی فیصلہ نہیں ہو پایا، صرف ایک بات پر دونوں فریق متفق ہیں کہ شرعی طور پر جو بھی فیصلہ ہوگا وہ ہر دو فریق کو منظور ہوگا؟

باسمہ سبحانہ تعالیٰ

**الجواب وبالله التوفیق:** مسئلہ صورت میں جب فاروق عالم زمین پر اپنے حق سے دست بردار ہو گیا اور مکمل زمین بہلی کے نام رجسٹری کرادی گئی، اور معاہدہ بیع کی رقم بھی فاروق عالم کو لوٹادی گئی، تو اب اس زمین کے کسی حصہ پر فاروق عالم کا حق باقی نہیں رہا، اب اسے اپنا تعمیر خرچ لے کر زمین کو خالی کر دینا چاہئے، باقی محمد ناصر نے اگر بلا کسی معقول عذر کے رشتہ نامنظور کیا ہے، تو وہ وعدہ خلافی کا گنہگار ہوگا۔

عن ابن عمر رضي الله عنه عن النبي صلى الله عليه وسلم قال: لا يبيع الرجل على بيع أخيه، ولا يخطب على خطبة أخيه إلا أن يأذن له. (صحيح مسلم / باب تحريم الخطبة على خطبة أخيه حتى يأذن أو يترك ۳/۲ رقم: ۱۴۱۲ بيت الأفكار الدولية)

استثناء من الحكمين أو الأخير الخ. (مرقاة المفاتيح ۳/۹۱۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۸/۲۰۱۹ھ

الجواب صحیح: بشیر احمد عفا اللہ عنہ

کیا بیع نامہ میں فرضی طور پر کسی کا نام لکھوانے سے اُس کی ملکیت ثابت ہو جائے گی؟

**سوال (۱۵۰):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید اور عمر دو سنگے بھائی ہیں، والد کے انتقال کے بعد دونوں میں تقسیم میں اختلاف پیدا ہوا، بڑے بھائی نے پنچائیت کے روبرو چاندی کے روپیہ اور زیورات کا مطالبہ کیا کہ والدہ صاحبہ کے پاس اتنے روپے اور اتنا زیور تھا، بچوں نے طرف داری کرتے ہوئے بڑے بھائی کی کوئی بات نہیں سنی اور اسے کوئی زیور اور روپیہ نہیں دلوا یا اور چھوٹے بھائی نے قسم کھا کر کہا کہ خدا کی قسم میرے پاس کچھ نہیں ہے، موجودہ لوگوں نے بھی یہی کہا کہ چھوٹے بھائی کے پاس کچھ نہیں ہے، سب کچھ بڑے بھائی کے پاس ہے، والدہ بھی انکار کرتی رہیں کہ چاندی کے روئے میرے پاس نہیں، والدہ چھوٹے لڑکے کے پاس رہیں اور والد بڑے لڑکے کے ساتھ رہے، اسی حالت میں والد صاحب کا پہلے اور والدہ کا ۲ رسال بعد انتقال ہوا۔

بڑے بھائی نے والد صاحب کی زندگی میں رہنے کے لئے آدھ بیگھ زمین چند لوگوں کی شرکت میں خریدی، مگر یہ سوچ کر کہ والد صاحب زندہ ہیں وہ دل تھوڑا کریں گے ادباً و احتراماً والد صاحب کا نام لکھوا دیا، بات کرنے اور لکھنے پیسہ دینے کے وقت والد صاحب موجود نہیں تھے، گھر پر تھے، اب سیزمین بڑے بھائی نے بیچ دی، تو چھوٹا بھائی بہت سے لوگوں کو اکٹھا کر کے آدھا حصہ لینے کے لئے لے آیا اور آدھا حصہ کا مطالبہ کیا، محض نام ہونے کی وجہ سے بچوں کی اکثریت یہ کہتی ہے کہ جب باپ کا نام ہے تو حصہ برابر کا ہے، دوسرے کئی لوگ جو اس زمین میں شریک ہیں، وہ کہتے ہیں کہ یہ زمین بڑے بھائی ہی نے خریدی ہے، اور خریدتے وقت انہوں نے یہ کہا تھا کہ یہ زمین میں الگ لے رہا ہوں اور آج تک چھوٹے بھائی کا کوئی ذکر نہیں آیا اور نہ وہ خریدنے، پیسہ دینے، لکھوانے اور بیچنے کے وقت کبھی گیا، اور نہ کسی وقت اس کا ذکر دوسرے شریکوں کے سامنے آیا، آج پھر بڑے بھائی نے چاندی کے ۱۳۷ روپے اور دس بارہ چیزوں کا مطالبہ کیا (اتنے روپے تو بڑے بھائی کے شمار کئے ہوئے تھے، جب کہ روپے اور بھی تھے) بیچ اکثریت جو آج تک کئی پنچائیتوں میں طرف داری کرتی رہی ہے اور خود چھوٹا بھائی بھی کہنے لگا کہ میرے پاس کچھ نہیں ہے، سب تقسیم ہو چکا ہے، مگر چند بچوں نے اس طرف داری کو نہ مانتے ہوئے خود چھوٹے بھائی

سے اللہ اور اس کے رسول کا حوالہ دیتے ہوئے پوچھا، تو اس نے صرف ۳۷ روپیوں کا اقرار کیا اور زیور کا اب بھی انکار کر رہا ہے، جب پنچوں کے کہنے کے مطابق ایک آدمی روپیہ کھودنے گیا، تو بجائے ۳۷ کے ۲۶ روپے نکلے۔

انہیں پنچوں نے اللہ اور رسول کا حوالہ دیتے ہوئے پوچھا تھا کہ ایمان داری سے بتاؤ کہ تمہارے پاس کچھ روپے وغیرہ ہیں کہ روپے ۱۳۷ سے بھی زیادہ ہیں اور زیور بھی ہے، مگر طرف داری کرنے والوں کی اکثریت نے ایک نہ سنی اور زمین کی آدھی رقم کا فیصلہ کر دیا اور زیور کو چھوڑتے ہوئے صرف ۲۳ روپے دلوائے، جب کہ چھوٹے بھائی کا جھوٹی قسم کھانا ظاہر ہو گیا، چھوٹے بھائی کی چوری ثابت ہو گئی کہ اب تک جھوٹی قسمیں کھا کر گاؤں اور رشتہ داری میں بدنام کرتا رہا کہ چاندی کے روپے اور زیورات اور سب کچھ ان کے پاس ہے، والد صاحب بڑے بھائی کو دے کر مرے ہیں۔

پنچائیت کے روبرو کسی نے بڑے بھائی کو جو کہ عالم ہے، نازیبا کلمات کہے تو دریافت طلب امر یہ ہے کہ کیا محض نام کی وجہ سے شرعاً حصہ واجب ہے، جب کہ اس میں ادباً و احتراماً یہ عمل کیا گیا ہے، نیز دوسرے شریک بھی بڑے بھائی کو خریدار بتاتے ہیں، اور یہ آج تک کے عمل سے بھی ظاہر ہے۔ جھوٹی قسمیں کھا کر بھائی کا مال ہٹپ کرنے والے کی امامت درست ہے یا نہیں، اور لوگوں کو اس بات پر اعتماد اور بھروسہ کرنا کیسا ہے؟

باسمہ سبحانہ تعالیٰ

**الجواب وباللہ التوفیق:** دوسرے کے نام سے فرضی جائیداد خریدنے سے وہ دوسرا شخص شرعاً مالک نہیں ہوتا؛ لہذا صورتِ مسئلہ میں آپ کی وہ جائیداد جو آپ نے اپنے روپیہ سے والد صاحب کے نام پر خریدی ہے اور اس پر برابر آپ ہی کا قبضہ رہا ہے، تو وہ آپ ہی کی ملک ہے، دیگر وارثین کا اس میں کوئی حق نہیں ہے۔ (مستفاد: امداد الفتاویٰ ۳/۱۳۵)

قال اللہ تعالیٰ: ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالِكُمْ بَيْنَكُمْ بِالْبَاطِلِ إِلَّا

أَنْ تَكُونِ تِجَارَةً عَنْ تَرَاضٍ مِنْكُمْ ﴿﴾ [النساء، جزء آیت: ۲۹]

وإذا حصل الإيجاب والقبول لزم البيع. (الفتاوى التاتارخانية ۲۲۲/۸ زكريا)  
 وشروطه أمور: منها: التراضي، وحكمه: الملك، وهو في اللغة عبارة عن  
 القوة والقدرة، وفي الشريعة: عبارة عن القدرة على التصرفات في المحل بوصف  
 الأختصاص كذا في المنافع. (الفتاوى التاتارخانية ۲۱۲/۸ زكريا)

لا يجوز لأحد أن يتصرف في ملك غيره بلا أذنه أو وكالة منه أو ولاية  
 عليه، وإن فعل كان ضامناً. (شرح المحلة لسليم رستم ۶۱ رقم: ۹۵ كوثه)  
 أعلم أن أسباب الملك ثلاثة: ناقل كبيع وهبة، وخلافة كإرث، وأصلالة  
 وهو الأستيلاء، قوله ناقل: أي من مالك إلى مالك. (الدر المختار مع الشامي / كتاب  
 الصيد ۴۷۱۰ زكريا) فقط واللّه تعالى العلم

کتبہ: احقر محمد سلمان منصور پوری غفرلہ ۱۳/۳/۱۴۱۷ھ  
 الجواب صحیح: شبیر احمد عفا اللہ عنہ

مکان خریدتے وقت رجسٹری میں اپنے نام کے ساتھ بیٹے کا نام لکھنا؟

**سوال (۱۵۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں  
 کہ: باپ کا کاروبار تھا، اس نے ایک مکان خریدتے وقت ساتھ میں اپنے ایک بیٹے کا نام بھی ڈال  
 دیا، وہ بیٹا باپ کی ماتحتی میں ہی کام کرتا تھا، بعد میں اس بیٹے کا کنوارے ہونے کی حالت ہی میں  
 انتقال ہو گیا۔ اب سوال یہ ہے کہ باپ نے اپنے مکان میں جو اس کا نام ڈالا تھا، وہ اس کا مالک ہو  
 یا نہیں؟ اور اگر مالک ہو گیا تو اب اُس پر کس کا حق ہوگا؟

باسمہ سبحانہ تعالیٰ

**الجواب وباللہ التوفیق:** مسئلہ صورت میں چوں کہ کاروبار کا اصل ذمہ دار  
 باپ ہی تھا، اور اس نے کسی مصلحت کے تحت مرحوم بیٹے کا نام ڈالا تھا، تو اس نام ڈالنے کی وجہ سے

بیٹے کی ملکیت نہیں آئی؛ لہذا مذکورہ مکان پورا باپ ہی کی ملکیت ہے، وہ اس میں جس طرح چاہے تصرف کر سکتا ہے۔ (فتاویٰ محمودیہ ۳/۲۹۳)

عن عمرو و شعيب عن أبيه عن جده مرفوعاً قال رسول الله صلى الله عليه وسلم: أنت و مالك لأبيك الخ. (سنن أبي داود، كتاب الإجارة / باب في الرجل يأكل من مال ولده رقم: ۳۵۳۰)

الأب و ابنه يكتسبان في صنعة واحدة و لم يكن لهما شيء، فالكتسب كله للأب إن كان الابن في عياله لكونه معيناً له. (شامي، كتاب الشركة / مطلب: اجتماع في دار واحدة و اكتسبا و لا يعلم التفاوت فهو بينهما بالسوية ۲/۵۰۶ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۰/۱۱/۱۴۲۳ھ

الجواب صحیح: شبیر احمد عفا اللہ عنہ

## بغیر تملیک کے محض قانونی گرفت سے بچنے کے لئے زمین بیوی کے نام لکھنا؟

**سوال (۱۵۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کی پہلی بیوی کا انتقال لا ولد ہونے کی حالت میں ہوا، اس کے بعد زید نے دوسری شادی کی؛ لیکن دوسری بیوی سے بھی کوئی اولاد نہیں ہوئی؛ البتہ دوسری بیوی کے پہلے شوہر سے تین اولادیں تھیں: (۱) عمر (۲) بکر (۳) زینب۔ زید نے دوسرے نکاح کے بعد اپنی دوسری اہلیہ کے نام سے ایک زمین خریدی، اپنی بیوی کے نام کرنے کا مقصد تھا کہ اپنے نام کرنے میں جو جھگڑے پیدا ہوتے، اس سے بچنے کے لئے ایسا کیا تھا، ملکیت اپنی ہی رکھی تھی، بیوی کو مالک نہیں بنایا تھا، صرف اس کے نام کر دیا تھا، اب اس دوسری اہلیہ کا انتقال ہو گیا، تو کیا وہ زمین مرحومہ کی اولاد کے درمیان تقسیم ہوگی یا وہ زمین زید ہی کی ملکیت میں رہے گی؟ اور اس میں زید کو تصرف کے حقوق حاصل ہوں گے یا نہیں؟

**الجواب وباللہ التوفیق:** صورتِ مسئلہ صورت میں جب کہ آپ کا بیوی کو مالک بنانے کا کوئی قصد نہ تھا، محض قانونی گرفت سے بچنے کے لئے زمین اس کے نام کرائی تھی، تو ایسی صورت میں اس پر بیوی کی ملکیت ثابت نہ ہوگی، اور وہ زمین بیوی کے وارثین میں تقسیم نہیں کی جائے گی۔ (مستفاد: امداد الفتاویٰ ۳۶۳، فتاویٰ رحیمیہ ۲۸۶/۹)

وبیع التلجئة: وهو أن يظهر عقدًا وهما لا يُريدانه يلجأ إليه لخوف عدو، وهو ليس ببيع في الحقيقة؛ بل هو كالهزل. (درمختار) هي ما ألجى إليه الإنسان بغير اختياره وذلك أن يخاف الرجل السلطان، فيقول لآخر أني أظهر أني بعت وليس ببيع في الحقيقة، وإنما هو تلجئة وليشهد على ذلك قوله كالهزل، أي في حق الأحكام. (الدر المختار مع لشامي / باب لصف، مطلب في بيع التلجئة ۴۲۷/۵ زكريا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۲۱/۱۰/۱۴۲۸ھ  
الجواب صحیح: شبیر احمد عفا اللہ عنہ

## شوہر کے روپیہ سے زمین خرید کر بیوی کا اپنے نام کرانا؟

**سوال (۱۵۳):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید بر سہا برس ہندوستان سے باہر ملازمت کرتے رہے، زید کی فیملی ہندوستان میں تھی، اس دوران زید کی بیوی فاطمہ نے اپنے شوہر سے زمین خریدنے کی خواہش کی، زید نے منع کر دیا کہ زمین خریدنے کی ضرورت کیا ہے؟ مگر فاطمہ کے اصرار پر زید وہاں سے پیسے بھجوتے، اور یہ زمین خرید لیتی، اس دوران جتنی زمین خریدیں، سب فاطمہ اپنے نام لکھواتی رہی، اس پر زید کو کبھی کوئی اعتراض نہیں ہوا؛ کیوں کہ وہ سمجھتے رہے کہ بیوی کے نام گویا میرے نام ہے، اب فاطمہ کہتی ہے کہ میرے شوہر نے یہ ساری جائیداد مجھے دے دی ہے یا یہ کہ میں نے اپنے خرچہ میں سے بچا بچا کر زمین خریدی ہے؛ لہذا یہ میری ہے۔ واضح رہے کہ فاطمہ کے پاس ان دنوں کوئی آمدنی کے ذرائع نہیں



تھے، اور شوہر کا کہنا ہے کہ جتنی زمین فاطمہ نے خریدی ہے، ہر موقع پر میں نے روپے دے دیے ہیں۔ اب سوال یہ ہے کہ محض کاغذات کی بنیاد پر یہ ساری جائیداد فاطمہ کی ہوگی یا شوہر کی ملکیت رہے گی، اور فاطمہ اگر کاغذاتی قوت کی بنیاد پر شوہر کی مرضی کے خلاف جائیداد بیچ ڈالے تو بیع نافذ ہوگی؟ اور اس کے بدلہ حاصل شدہ رقم فاطمہ کے لئے جائز ہوگی؟ شرعی طور پر کسی بھی جائیداد کی ملکیت کے لئے محض کاغذ کافی ہیں؟ جس کے نام کاغذ ہے اس کی ملکیت کہلائے گی یا جس کے روپے سے خرید گیا ہے، اس کی ملکیت کہلائے گی؟

باسمہ سبحانہ تعالیٰ

**الجواب وباللہ التوفیق:** سوال نامہ میں زید شوہر کے دعویٰ کے مطابق؛ کیوں کہ اس نے خرید کردہ زمینوں پر بیوی کو مالکانہ حقوق دینے کا انکار کیا ہے، اور اس کے انداز سے ایسا معلوم ہوتا ہے کہ وہ بیوی کو محض وکیل کے طور پر سمجھتا رہا ہے، پس اگر وہ اپنے دعویٰ میں سچا ہے تو اس صورت میں مذکورہ جائیدادیں محض بیوی کے نام ہونے سے بیوی کی ملکیت قرار نہیں دی جائے گی، اور گوکہ ملکی قانون کے اعتبار سے بیوی کو ان میں تصرف کا حق حاصل ہو؛ لیکن شریعت کی رو سے بیوی کے لئے ان جائیدادوں میں شوہر زید کی اجازت کے بغیر کسی طرح کے تصرف کا یا خرید و فروخت کا حق نہ ہوگا۔

الوكالة إقامة الغير مقام نفسه في تصرف معلوم. (معجم المصطلحات والألفاظ

الفقهية ۴۹۶/۳)

و الأصل في هذه المسائل أنه إذا أتى بلفظ بيني عن تملك الرقبة يكون هبة وإذا كان منبئاً عن تملك المنفعة يكون عارية. (الفتاوى الهنلية/ كتاب الهبة ۴/۳۷۶)

قلت: فقد أفاد أن التلطف بالإيجاب والقبول لا يشترط؛ بل تكفي القرائن الدالة على التملك كمن دفع لفقير شيئاً وقبضه ولم يتلفظ واحداً منهما بشي ۶. (شامی ۴۹۰/۸ زکریا)

و شرط المعقود عليه ستة: كونه موجوداً..... وكون المملك للبايع فيما

بیعہ لنفسہ۔ (شامی، کتاب البیوع / مطلب: شرائط البیوع أنواع أربعة ۱۵۱۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۳۳/۲/۱۷ھ

الجواب صحیح: شبیر احمد عفا اللہ عنہ

**کیا محض رجسٹری میں نام لکھوانے سے ملکیت ثابت ہو جاتی ہے؟**

**سوال (۱۵۴):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید و بکر (دو بھائی مع اہلیہ) والدین ایک ساتھ رہتے ہیں، زید بحرین میں ملازم ہے، زید کے ایک رشتہ دار نے زید کے لئے زمین خریدی، جس کی کل قیمت زید نے ادا کر دی، رجسٹری میں زید کے بھائی بکر کا بھی نام ہے، زمین میں شرعاً بکر کا حق ہوتا ہے یا نہیں؟

باسمہ سبحانہ تعالیٰ

**الجواب وباللہ التوفیق:** صورتِ مسئلہ میں اگر زید نے اپنی ذاتی رقم سے مذکورہ

زمین خریدی ہے، اور اس میں کسی مصلحت سے اپنے بھائی بکر کا نام رجسٹری میں ڈلوادیا ہے؛ لیکن اس کا ارادہ بکر کو مالک بنادینے کا نہیں ہے، تو ایسی صورت میں یہ پوری کی پوری زمین شرعاً صرف زید ہی کی سبھی جائے گی، بکر اس کا مالک نہ ہوگا، اور اگر زید کا ارادہ شروع سے ہی اپنے بھائی بکر کو مالک بنادینے کا تھا تو حکم دوسرا ہوگا۔ (مستفاد: امداد الفتاویٰ ۳۶۳، فتاویٰ رحیمیہ ۲۸۶/۹)

و بیع التلجئة: وهو أن يظهر عقدًا وهما لا يُريدانه يلجأ إليه لخوف عدو،

وهو ليس ببيع في الحقيقة؛ بل هو كالهزل. أي في حق الأحكام. (الدر المختار مع

الشامی / باب الصرف، مطلب في بيع التلجئة ۵۴۲/۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۸/۳/۱۴ھ

الجواب صحیح: شبیر احمد عفا اللہ عنہ

**کیا مشترکہ زمین کی رجسٹری میں شریکین کے ساتھ کسی اور کا**

**نام آنے سے وہ حصہ دار بن جائے گا؟**

**سوال (۱۵۵):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میرا نام محمد بشیر ولد بھولا میاں ہے، عمر ۵۸ سال۔ عبدالعزیز ولد محمد اسماعیل میرا ماموں زاد بھائی اور برادر نسبتی ہے، عبدالعزیز نے ایک روز مجھ سے کہا کہ مولانا آزاد نگر کالونی اشوک نگر میں ایک اچھا پلاٹ بکنے والا ہے، امید ہے کہ ستر ہزار روپے میں مل جائے گا، میں پچاس ہزار روپے کا انتظام کر سکتا ہوں، تم حبیب نگر ٹیکہ والا اپنا مکان بیچ کر پچیس ہزار روپے کا انتظام کر لو، تو ہم دونوں مل کر وہ پلاٹ خرید لیں گے، میں نے عبدالعزیز کی اس تجویز کو منظور کر لیا، اور ہم متفق ہو گئے، عبدالعزیز نے کہا کہ میں اس پلاٹ کا سودا کرتا ہوں اور اگر پٹ گیا تو کچھ بیعاندے کر چند مہینہ کی مہلت لے لیتا ہوں، اور تم اپنا مکان بیچنے کی کوشش میں لگ جاؤ۔

عبدالعزیز نے اس پلاٹ کا سودا ۶۹۱ ہزار روپے میں طے کر لیا، اور بیعاندے کر چند ماہ کی مہلت لے لی، خدا کے فضل سے میرا مکان بھی جلد ہی بک گیا اور میں نے ۲۵ ہزار روپے بھائی عبد العزیز کو دے دیا، اس پلاٹ کا رقبہ ۳۹۰۰ مربع فٹ ہے، یہ غالباً ۱۹۸۵ء کا واقعہ ہے، عبدالعزیز نے بینک سے قرض لے کر ۸۸-۱۹۸۷ء میں اس پلاٹ پر ایک مکان بنوایا، جس میں اس کے چھ پاور لوم چلتے ہیں، ایک حصہ میں رنگ کھاتہ ہے، جہاں سوت کی رنگائی ہوتی ہے، چار دوکانیں نکالی گئی ہیں جو کرایہ پر دی گئی ہیں، اور ان دوکانوں سے دو ہزار روپے ماہوار کرایہ وصول ہوتا ہے، جو انہی کے پاس جاتا ہے، اس کے علاوہ ایک عارضی کمرہ ہے جو تین سو روپے ماہوار پر دیا گیا ہے، جو کھلی جگہ ہے وہ بھی انہی کے استعمال میں ہے، مجھے اس پلاٹ پر صرف 10x12 مربع فٹ جگہ دی گئی ہے، جس میں میرے صرف دو پاور لوم چلتے ہیں۔

اس پلاٹ کی رجسٹری عبدالعزیز کے اور میرے نام پر ہونی چاہئے تھی؛ لیکن رجسٹری کے دن مجھے معلوم ہوا کہ جس سرکاری اسٹامپ پر رجسٹری ایک دن پہلے ہی لکھوائی گئی تھی اس میں عبدالعزیز اور اس کے پانچ دیگر بھائیوں کے نام ہیں، اور ایک نام میرا ہے، اس بارے میں مجھ سے کوئی مشورہ نہیں کیا گیا تھا، چونکہ ہمارے تعلقات بہت قریبی اور بہت اچھے تھے، اس لئے مجھے ایسا کوئی خدشہ محسوس نہیں ہوا کہ میرے ساتھ کوئی نا انصافی کی جائے گی، میں نے یہ سوچا کہ ان

سب بھائیوں کا کاروبار مشترک ہے؛ اس لئے عبدالعزیز نے اپنے دیگر بھائیوں کا نام ڈالا ہوگا کہ ان بھائیوں کو کوئی اعتراض نہ ہو۔

اب عبدالعزیز اور ان کے پانچ بھائیوں کا کہنا ہے کہ اس پلاٹ کے سات حصے ہوں گے، اور مجھے محمد بشیر کو صرف ساتواں حصہ ملے گا، میرا مطالبہ یہ ہے کہ پلاٹ کی زمین کے صرف تین حصے ہوں گے، اس میں سے ایک حصہ میرا ہوگا اور دو حصے عبدالعزیز کے ہوں گے، اب عبدالعزیز نے جو اپنے بھائیوں کے نام ڈالیں ہیں وہ عبدالعزیز کے حصہ میں سے اپنا اپنا حصہ لے سکتے ہیں یا نہیں، اور اس پلاٹ میں میرے حصہ کی جو زمین عبدالعزیز کے استعمال میں ہے اور اس سے جو آمدنی آج تک ہوئی ہے اس میں میرا حصہ بنتا ہے یا نہیں؟ دریافت طلب امر یہ ہے کہ میں اپنے مطالبہ میں شرعاً و قانوناً حق بجانب ہوں یا نہیں؟

باسمہ سبحانہ تعالیٰ

**الجواب وباللہ التوفیق:** بر تقدیر صحت سوال مسئلہ صورت میں جب کہ ۶۹ ہزار

کی زمین میں ۲۵ ہزار روپے آپ کے شامل ہیں، تو اسی تناسب سے تہائی سے کچھ زیادہ حصہ کے آپ مالک سمجھے جائیں گے، اور اس حصہ میں کسی دوسرے کا کوئی حق نہ ہوگا، محض رجسٹری کرانے سے عبدالعزیز کے دیگر بھائی اس میں شرعاً شریک نہ ہوں گے؛ البتہ اس دوران عبدالعزیز نے آپ کے حصہ سے جو نفع کمایا ہے اس کے آپ مستحق نہیں ہیں۔

عن أبي هريرة رضي الله عنه رفعه قال: إن الله عز وجل يقول: أنا ثالث الشريكين ما لم يخن أحدهما صاحبه، فإذا أخانه خرجت من بينهما. رواه أبو داؤد، وزاد رزين: وجاء الشيطان. (سنن أبي داؤد رقم: ۳۳۸۳ المشكاة على هامش

المرقاة ۱۲۶/۶ رقم: ۲۹۳۳ دارالكتب العلمية بيروت)

عن السائب من يزيد عن أبيه عن النبي صلى الله عليه وسلم قال: لا يأخذ أحدكم عصا أخيه لاعباً جاداً، فمن أخذ عصا أخيه فليردّها إليه. (سنن الترمذي رقم: ۲۱۶۰،

سنن أبي داؤد رقم: ۵۰۰۳، مسند أحمد ۲۲/۱۴، مرقاة المفاتيح ۱۳۶/۶ رقم: ۲۹۴۸ دار الكتب العلمية بيروت) وأما الشركة بحسب الختلاط، فإذا أذن كل واحد لصاحبه في التصرف، فما حصل من الربح يكون بينهما على قدر المالين، فتسمى شركة العنان. (مرقاة المفاتيح، كتاب البيوع / باب الشركة والوكالة ۱۲۱/۶ دار الكتب العلمية بيروت)

بخلاف الشركة حيث لا يملكها ..... وبهذا علم أنه ليس للشريك أن يشارك. (البحر الرائق / كتاب الشركة ۱۷۸/۵ كراچی)

ولا يضمن الغاصب منافع ما غصبه .....، ولا نسلم أنها متقومة في ذاتها متقوم ضرورة عند ورود العقد ولم يوجد العقد. (الهداية ۳۶۷/۳-۳۶۸) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۰/۸/۱۴۱۹ھ

الجواب صحیح: شبیر احمد عفا اللہ عنہ

## رجسٹری فیس سے بچنے کے لئے زمین کی فرضی قیمت لکھانا؟

**سوال (۱۵۶):** - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: کیا رجسٹری کے وقت سرکاری فیس سے بچنے کے لئے زمین کی اصل قیمت کو چھپا کر ایک فرضی اور معمولی قیمت کو متعین کر کے رجسٹرڈ کرنا جائز ہے؟

باسمہ سبحانہ تعالیٰ

**الجواب وباللہ التوفیق:** بیچ میں اصل قیمت وہ ہوتی ہے جو عاقدین کی رضا مندی سے آپس میں زبانی طے ہو، اب اگر رجسٹری فیس سے بچنے کے لئے تحریر میں کچھ کم رقم لکھوائی تو اس سے اصل معاملہ پر کوئی فرق نہ پڑے گا؛ لہذا فی نفسہ اس تدبیر میں کوئی حرج نہیں ہے۔

والأثمان المطلقة لا تصح إلا أن تكون معروفة القدر والصفة. (الهداية / كتاب البيوع ۴/۳)

قوله: إلا أن تكون الخ، وصورة الأثمان المطلقة قبل بيان القدر والصفة، ما

إذا قال: اشتریت هذا الشيء بالذهب ولم يبين قدره ولا وصفه، وكذا لو قال بالدرهم: وبيان القدر أن يقول: عشرة أو خمسة، وبيان الصفة أن يقول: بخاری سمرقندی.

(الكفاية شرح الهداية ٤٦٨٥-٤٦٩ بحواله: التعليقات على الهداية ٨١٥ كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۱۱/۱۴۲۹ھ

الجواب صحیح: شبیر احمد عفا اللہ عنہ

## رجسٹری کے بعد بائع کا زمین اپنے قبضہ میں رکھ کر کرایہ وصول کرنا؟

**سوال (۱۵۷):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید نے ایک زراعت کی زمین ۵۰ لاکھ روپے کی غیر مسلم سے خریدی۔ پیسہ دے دیا، رجسٹری بھی کرائی۔ اس شرط پر کہ جب غیر مسلم کے پاس ۵۰ لاکھ روپے آئیں گے، تو غیر مسلم زید کو پیسہ دیدے گا، اور اپنی زمین واپس لے لے گا، اور جب تک پیسہ نہیں دے گا، وہاں تک ماہانہ زمین کا ۵۰ ہزار روپیہ کرایہ دے گا۔ زمین غیر مسلم کے قبضہ میں ہی ہے، رجسٹری اگرچہ زید کے نام کرادی، تو کیا اس طرح معاملہ کرنا درست ہے؟ زید غیر مسلم سے ماہانہ کرایہ لے سکتا ہے؟ کسی نے زید سے منع کیا، تو زید کا کہنا ہے کہ ہندوستان دارالحرب ہے۔

(۲) غیر مسلم نے زید سے اس زمین کو ماہانہ ۵۰ ہزار کرایہ پر لے لی، حالانکہ اس

علاقے میں اتنی زمین کا کرایہ ۵۰ ہزار سالانہ چلتا ہے، تو کیا اس طرح کرائے پر دینا جائز ہے؟

(۳) مسئلہ مذکورہ میں غیر مسلم نے زید کو زمین کا قبضہ دیا ہی نہیں ہے، صرف پیسہ لے کر

شرطیہ رجسٹری کرائی ہے۔ قبضہ غیر مسلم کا ہی ہے اور ۵۰ ہزار روپیہ کرایہ دیتا ہے۔

(۴) زید نے غیر مسلم سے ۵۰ لاکھ روپیہ میں اس شرط کے ساتھ زمین خریدی کہ جب

میرے پاس پیسے آئیں گے، تو یہ زمین ۵۰ لاکھ میں ہی تجھے مجھ کو لوٹانی پڑے گی، تو کیا اس شرط

کے ساتھ خریدنا جائز ہے۔

باسمہ سبحانہ تعالیٰ

**الجواب وباللہ التوفیق:** (۱-۲-۳) اگر اصل بیع کے ساتھ بھی یہ شرط لگی ہوئی

ہے کہ بائع رجسٹری کرانے کے باوجود مذکورہ زمین اپنے ہی قبضہ میں رکھے گا اور اس کا مقررہ ماہانہ کرایہ ادا کرتا رہے گا۔ تو یہ معاملہ ”صفقة في صفقة“ (ایک معاملہ میں دوسرا معاملہ مشروط کرنا) ہونے کی وجہ سے ناجائز ہے۔ نیز حقیقت کے اعتبار سے اس میں شے مرہون سے انتفاع کا شبہ بھی پایا جاتا ہے، اس لئے زید کو کرایہ سے جو آمدنی ہوگی وہ اس کے لئے حلال نہ ہوگی اور ہندوستان میں غیر مسلموں کے ساتھ بھی عقود فاسدہ اسی طرح ناجائز ہیں، جس طرح مسلمانوں کے ساتھ ناجائز ہیں، فتویٰ اسی پر ہے۔

عن أبي هريرة رضي الله عنه قال: نهى رسول الله صلى الله عليه وسلم عن بيعتين في بيعة. (سنن الترمذي ۲۳۳۱)

عن ابن مسعود رضي الله عنه قال: نهى رسول الله صلى الله عليه وسلم عن صفقتين في صفقة واحدة. (المسند لإمام أحمد ۳۹۸/۱ رقم: ۳۷۸۲)

عن عائشة رضي الله عنها قالت: قال رسول الله صلى الله عليه وسلم: ما بال أناس يشترطون شروطاً ليس في كتاب الله من اشترط شرطاً ليس في كتاب الله فهو باطل، وإن شرط مائة شرط شروط الله أحق وأوسق. (صحيح البخاري ۲۸۸۱/۱ رقم: ۲۱۰۷)

عن فضالة ابن عبيد رضي الله عنه صاحب النبي صلى الله عليه وسلم أنه قال: كل قرض جر منفعة فهو وجه من وجوه من الربوا. (إعلاء السنن ۱/۴، ۵۰، فيض القدير رقم: ۶۳۳۶)

وإن كان الشرط شرطاً لم يعرف ورود الشرع بجوازه في صورة وهو ليس بمتعارف إن كان لأحد المتعاقدين فيه منفعة أو كان للمعقود عليه منفعة والمعقود عليه من أهل أن يستحق حقاً على الغير، فالعقد فاسد وتفسير منفعة المعقود عليه ما قال في الكتاب إذا باع عبداً بشرط أن لا يبيعه ولا يهبه ولا يخرج عن ملكه بوجه من الوجوه وفي هذا الشرط منفعة المعقود عليه وتفسير منفعة أحد

المتعاقدين أن يقول البائع للمشتري: اشتره على أن أهب لك كذا أو أقرضك كذا فالبيع فاسد أيضًا. (الفتاوى لثانارخانية ۱۰۸/۴۱-۴۱۱، مجمع الأنهر ۱۳/۹۱، تبين الحقائق ۳۹۲/۴) لأن زيادة منفعة مشروطة في البيع تكون ربا؛ لأنها زيادة لا يقابلها عوض في عقد البيع، وهو تفسير الربوا، والبيع الذي فيه الربوا فاسد أو فيه شبهة الربا وإنها مفسدة للبيع كحقيقة الربا؛ وهذا لأن فساد البيع في مثل هذه الشروط لتضمنها الربا، وذلك بزيادة منفعة مشروطة في العقد لا يقابلها عوض. (بائع الصنائع ۳۷۷/۴-۳۷۹)

لا انتفاع به مطلقاً لا باستخدام ولا سكنى ولا لبسى ولا إجارة ولا إعارة، سواء كان من مرتهن أوراها إلا باذن كل للآخر، وقيل: لا يحل للمرتهن؛ لأنه ربا، وقيل إن شرطه كان ربا وإلا لا (درمختار) وفي الشامي: قال في المنح: وعن عبد الله محمد بن أسلم السمرقندي وكان من كبار علماء سمرقند أنه لا يحل له أن ينتفع بشيء منه بوجه من الوجوه، وإن أذن له الراهن؛ لأنه أذن له في الربا؛ لأنه يستوفي دينه كاملاً فتبقى له المنفعة فضلاً فيكون ربا، وهذا أمر عظيم، قلت: والغالب من أحوال الناس أنهم إنما يريدون عند الدفع الانتفاع ولولاه لما أعطاه الدرهم وهذا بمنزلة الشرط؛ لأن المعروف كالمشروط، وهو مما يعين المنع، أقول أهدى المستقرض للمقرض إن كانت بشرط كره ويؤيده قوله الشارح الآتي آخر الرهن أن التعليل بأنه ربا يفيد أن الكراهة تحريمية. (الدر المختار مع الشامي ۸۲/۱۰-۸۳ زكريا) (۴) يربح الوفاء في شكل بن سكتي ہے، اس کی فقہاء نے ضرورتاً اجازت دی ہے۔

بيع المعاملة وبيع الوفاء واحد وأنه بيع فاسد؛ لأنه بيع بشرط لا يقتضيه العقد وأنه يفيد الملك عند اتصال القبض به كسائر البيوع الفاسدة مذكورة في فتاوى أبي بكر بن الفضل. (الفتاوى السراجية ۴۲۲)

وقيل: يبيع يفيد الانتفاع به، وفي إقالة شرح المجمع عن النهاية وعليه



والأصح عندي أنه بيع فاسد يوجب الملك بعد القبض، وحكمه سائر البيوعات الفاسدة؛ لأنه بيع بشرط لا يقتضيه العقد، وقد نهى النبي صلى الله عليه وسلم عن بيع وشروط. (حاشية جلهي على تبیین الحقائق ۶/۲۳۸) فقط واللہ تعالیٰ اعلم  
 کتبہ: احقر محمد سلمان منصور پوری غفرلہ ۶/۱۳۳۵ھ  
 الجواب صحیح: شبیر احمد عفا اللہ عنہ

## زمین فروخت کرنے کے بعد پرانی قیمت پر مشتری سے اقالہ کرنا

**سوال (۱۵۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اخترى بیگم نے آج سے بارہ سال پہلے عبدالغنی سے ایک قطعہ اراضی چوبیس گز جگہ خرید کر اپنے داماد محمد عمر کے نام کر کے مالک بنا دیا تھا، اب عبدالغنی کے دوسرے لڑکے محمد فاروق اور محمد عثمان غنی یہ کہتے ہیں کہ عبدالغنی نے جو مکان بارہ سال پہلے اخترى بیگم کو ۲۷ ہزار میں بیچا تھا، وہ ۲۷ ہزار روپے واپس لے لو، اور ہمیں ہمارے والد کی زمین واپس کر دو۔ تو کیا یہ اس طرح نیچی ہوئی زمین کو ان کی رضامندی کے بغیر واپس لینا جائز ہے یا نہیں؟ جب کہ خریدنے والی اخترى بیگم کا پانچ سال پہلے انتقال ہو چکا ہے۔  
 باسمہ سبحانہ تعالیٰ

**الجواب وباللہ التوفیق:** حسب تحریر سوال جب کہ بارہ سال پہلے عبدالغنی نے ۲۷ ہزار روپے کے بدلے میں اپنی ۲۳ گز اراضی اخترى بیگم کے ہاتھ فروخت کر دی تھی، اور اخترى بیگم نے وہ زمین اپنے داماد محمد عمر کے نام کر کے اسے مالک بنا دیا تھا، تو اب بعد میں عبدالغنی کے لڑکوں کو یہ حق نہیں ہے کہ محمد عمر کی مرضی کے بغیر پرانی قیمت پر اس جگہ کو واپس لینے کا مطالبہ کریں؛ البتہ اگر محمد عمر اس مطالبہ پر خود راضی ہو تو اسے اختیار ہے۔

وشرط صحة الاقالة رضا المتقائلین۔ (الفتاویٰ الہندیہ ۱۰۷/۳) فقط واللہ تعالیٰ اعلم

کتبہ: احقر محمد سلمان منصور پوری ۲۵/۵/۱۳۳۵ھ

الجواب صحیح: شبیر احمد عفا اللہ عنہ



# حقوق کی بیع

## حق تعلیٰ کو بیچنا

**سوال (۱۵۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زمین کے مالک نے زمین پر گھر بنایا اور مزید کالم بڑھا کر چھت ڈال دی، یعنی سلیپ بھی ہو گیا، بندہ نے اس ڈھانچے کو ڈیڑھ لاکھ میں خریدا، اور یہ طے ہوا کہ یہ مالک زمین اپنے ٹھیکے دار سے مزید ایک لاکھ میں مکمل گھر بنادے گا کمرے وغیرہ، اور جیسے جیسے کام ہوتا رہے گا بندہ سے روپیہ لیتے رہیں گے، معمولی کام نیچے کا باقی ہے، گراؤنڈ فلور مالک مکان کا ہے، اور خود بھی رکھ سکتے ہیں، کسی اور کو بھی دے سکتے ہیں، میرے نام خریداری اس ڈھانچے کے وقت ڈیڑھ لاکھ میں ہوئی، اور اس خریداری کا غد میں یہ لکھا گیا ہے کہ نیچے کی اصل زمین میں اوپر والوں کا بھی برابر کا حق ہوگا؛ تاکہ بلڈنگ گرجانے کے وقت اوپر والے خالی ہاتھ نہ رہ جائیں، عموماً یہاں پرتین چار منزلہ عمارت ہوتی ہے، حاصل یہ کہ اوپر جو فلیٹ ہے اس کا میں مالک ہوں، اس کو نیچے بھی سکتا ہوں، ایسے ہی اوپر کا ٹیرسٹ سب سے اوپر والے کے استعمال میں رہے گا، گا ہے گا ہے نیچے والے استعمال کریں گے، سب سے اوپر پانی کی ٹنکی اور زینہ سب کا مشترک رہے گا، نیچے کا کمرہ بندہ کے اب تک اس پر مع خریداری کے ڈھائی لاکھ سے زائد لگ چکے ہیں، ایک طالب علم کے اشکال پر بندہ متوجہ ہوا، اس کا کہنا ہے کہ یہ سب بیع فاسد کا معاملہ ہے۔

اب مجھے یہ معلوم کرنا ہے کہ یہ خریداری جائز ہوئی یا نہیں؟ اگر بیع فاسد ہوئی تھی تو اب میرے ان تصرفات کی بناء پر بندہ اس فلیٹ کا مالک کامل طریقہ پر ہو گیا یا نہیں؟ آئندہ میں اپنا فسٹ فلور والا فلیٹ بیچنا چاہتا ہوں تو بیچنے کی کیا شکل صحیح ہوگی؟

**الجواب وبالله التوفیق:** یہاں دو چیزیں ایک تو وہ ٹیریل جو فلیٹ یا مکان میں

لگتا ہے اس کا خریدنا، بیچنا اور تصرف میں لانا، سب بلاشبہ جائز ہے؛ کیوں کہ یہ مال ہے، دوسری چیز ہے اصل زمین (گراؤنڈ فلور) اور تعمیری سامان (جوسٹ فلور کے فلیٹ میں لگا ہے) کے بغیر صرف حق تعالیٰ (اوپر رہنے کا حق) فروخت کرنا اس کو عام فقہی عبارتوں میں ناجائز کہا گیا ہے۔ علامہ کاسانی ایک جزئیہ لکھتے ہیں:

سفل وعلو بین رجلین انہما فباع صاحب العلو علوہ لم یجز؛ لأن

الہواء لیس بمالٍ. (بدائع الصنائع ۱/۴۵۵)

مگر اس دور کے معتبر اور محقق عالم و مفتی حضرت مولانا محمد تقی عثمانی صاحب نے فقہی عبارتوں پر غور و خوض کر کے حق مرور میں جواز بیع کو پیش نظر رکھ کر یہ رائے قائم فرمائی ہے کہ حق تعالیٰ وغیرہ بھی چند شرائط مثلاً:

(۱) وہ حق فی الحال ثابت ہو۔

(۲) وہ حق اصالتاً ثابت ہو۔

(۳) وہ حق قابل انتقال ہو۔

(۴) اس کی تجدید ممکن ہو اور وہ مستلزم جہالت نہ ہو۔

(۵) اور تاجروں کے لین دین میں اس کی حیثیت اموال و اعیان کی ہو) کے ساتھ بیچا

جاسکتا ہے۔ (فقہی مقالات ۱۹۲۱)

موجودہ دور میں تعمیر شدہ فلیٹوں کی خرید و فروخت میں تو اشکال ہی نہیں؛ کیوں کہ وہ تعمیر کی بیع قراردی جاسکتی ہے، اور غیر تعمیر شدہ وہ فلیٹ جس کے نیچے کی منزل تعمیر ہو چکی ہو، اس میں شرائط جواز پائے جانے کی صورت میں جواز کا فتویٰ دیا جاسکتا ہے، اور آپ نے جو صورت تحریر فرمائی ہے اس میں جواز کی سبھی شرطیں پائی جاتی ہیں؛ کیوں کہ اوپر کے فلیٹ کا ڈھانچہ موجود ہے؛ لہذا مفتی

صاحب موصوف کی رائے کے مطابق آپ مذکورہ فلیٹ کے کلی طور پر مالک ہیں اور جب چاہیں اسے دوسرے کے بدست فروخت کرنے کے بھی مجاز ہیں۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۳/۱۴۱۵ھ

الجواب صحیح: شبیر احمد عفا اللہ عنہ

## کتاب کی طرح کیسٹ اور سی ڈی کے جملہ حقوق محفوظ کرنا؟

**سوال (۱۶۰):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کیا جملہ حقوق محفوظ کرنا از روئے شرع جائز ہے، اگر ہے تو کیا حقوق طباعت کتب کے ساتھ ساتھ کیسٹ وغیرہ کے حقوق کا حکم بھی یکساں ہے یا کچھ فرق ہے؟

باسمہ سبحانہ تعالیٰ

**الجواب وباللہ التوفیق:** مصنف کو اپنی کتاب کے جملہ حقوق محفوظ کرنا شرعاً

جائز ہے، اسی طرح کیسٹ اور سی ڈی کے حقوق بھی محفوظ کرائے جاسکتے ہیں۔ (مستفاد: فقہی مقالات

۲۲۵/۱، فتاویٰ رحیمیہ ۳/۲۴۳)

عن أسمر بن مضر رضي الله عنه قال: أتيت النبي صلى الله عليه وسلم

فبايعته، فقال: من سبق إلى ماء لم يسبقه إليه مسلم فهو له. (سنن أبي داود ۴۳۷/۲)

وإن كان العلامة المناوي رحمه الله تعالى رجح أن هذا الحديث وارد

في سياق إحياء السموات، ولكنه نقل عن بعض العلماء أنه يشمل كل عين وبئر

ومعدن، ومن سبق لشيء منها، فهي له، ولا شك أن العبرة لعموم اللفظ لا

لخصوص السبب. (بحوث في قضايا فقهية معاصرة، بيع الحقوق المحررة / حق الابتكار وحق

الطبعة ۱۲۱-۱۲۲ دار العلوم کراچی)

والمؤلف قد بذل جهداً كبيراً في إعداد مؤلفه، فيكون أحق الناس به،

سواء فيما يمثل الجانب المادي وهو الفائدة التي يستفيدها من علمه، أو

الجانب المعنوي وهو نسبة العمل إليه. (الفقه الإسلامي وأدلته، القسم الثاني: النظريات الفقهية / المبحث الرابع: أحكام الحق، حق التأليف والنشر والتوزيع ۲۸۶/۴ رشيدية) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۷/۱۴۲۳ھ

الجواب صحیح: شبیر احمد عفا اللہ عنہ

## جملہ حقوق محفوظ شدہ کتابوں کی فوٹو کاپی کرانا

**سوال (۱۶۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: یہ تو معلوم ہے کہ جملہ حقوق محفوظ شدہ کتب کی طباعت محفوظ کرنے والے کی اجازت کے بغیر جائز نہیں ہے، تو کیا اس کتاب کی فوٹو اسٹیٹ کرنا بھی جائز نہ ہوگا، اگر جائز ہے تو طباعت اور فوٹو اسٹیٹ میں کیا فرق ہے؟ ان دونوں کی حقیقت کے بارے میں مطلع فرمائیں؟

باسمہ سبحانہ تعالیٰ

**الجواب وباللہ التوفیق:** حقوق محفوظ والی کتاب کا فوٹو اسٹیٹ کرنا اپنی ضرورت کے لئے کسی خرید کردہ کیسٹ کی نقل کرنا شرعاً یا اخلاقاً یا قانوناً کسی بھی طرح ممنوع نہیں ہے؛ کیوں کہ اس سے حقوق محفوظ کرانے والے کو کوئی ضرر نہیں پہنچتا، ضرر اس وقت پہنچتا ہے جب کہ کتاب کو باقاعدہ طبع کرا کے یا کیسٹ کو سیکڑوں کی تعداد میں نقل کرا کے بازار میں فروخت کیا جائے۔ (تفصیل دیکھئے: فقہ البیوع، للشیخ المنفی محمد تقی العثماني ۲۸۶ مکتبہ معارف القرآن کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۷/۱۴۲۳ھ

الجواب صحیح: شبیر احمد عفا اللہ عنہ

## سی ڈی کا کوڈ توڑ کر اُس کی بلا اجازت کاپی کرنا؟

**سوال (۱۶۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: دو رجید میں کمپیوٹر ہر ہر خطہ میں پھیلتا جا رہا ہے، اُس کی ایک سی ڈی کیسٹ ہوتی ہے، جو عام ٹیپ ریکارڈ کی کیسٹ کی طرح ہوتی ہے، اسی طرح اسے بھی ریکارڈ (رائٹ) کر کے دس بنائی

جاسکتی ہے، اور اس کی اصل کاپی تیار کرنے میں کسی ایک آدمی کی ساہا سال کی محنت صرف ہوتی ہے، اور وہ بہت ساری کیسٹ بنا کر اسے ۱۵ یا ۱۲/۱۵ ہزار روپیہ میں ایک کیسٹ بچتا ہے، اور اسے ریکارڈ رائٹ کرنے میں صرف ڈیڑھ دو سو روپیہ کی ضرورت ہوتی ہے، تو صرف ڈیڑھ دو سو روپیہ خرچ کر کے ۱۵ ہزار روپیہ کا فائدہ اٹھانا اس کے لئے جائز ہوگا یا نہیں؟ اگر جواب نفی میں ہو تو یہ بھی بتائیں کہ ٹیپ ریکارڈ کی کیسٹ اور مذکورہ کمپیوٹر کی کیسٹ کے مابین حکماً کچھ فرق ہے یا نہیں؟

**نوٹ:** - معلوم نہیں کہ اس اصل کاپی تیار کرنے والے نے اپنے حقوق محفوظ کئے یا نہیں،

مگر قرینہ سے معلوم ہوتا ہے کہ حقوق محفوظ ہیں۔

نیز آج اس کمپیوٹر کے دور میں اس طرح کی کیسٹ کی ضرورت ہر کمپیوٹر داں کو پیش آتی

ہے، اور سب نے صرف ڈیڑھ سو روپیہ سے ہی اپنی ضرورت پوری کرتے ہیں؛ لہذا مذکورہ سوالات

کا جواب دلائل فقہیہ سے دے کر ممنون فرمائیں؟

باسمہ سبحانہ تعالیٰ

**الجواب وباللہ التوفیق:** سی ڈی کیسٹ اور ٹیپ ریکارڈ کیسٹ میں کچھ فرق

ہے، ٹیپ ریکارڈ کیسٹ کا حال تو یہ ہے کہ جو شخص بھی چاہے اُس کو اپنے ٹیپ ریکارڈ کے ذریعہ

دوسری کیسٹ میں منتقل کر سکتا ہے؛ لیکن سی ڈی کیسٹ بھر کر اس کو محفوظ کرنے والا شخص اپنے تحفظ

کے واسطے سی ڈی کھولنے کے لئے کچھ کوڈ نمبرات مقرر کرتا ہے، جب تک ان کوڈ نمبرات کا علم نہیں

ہوگا، اس سی ڈی کو کمپیوٹر کے ذریعہ دوسری سی ڈی یا فلاپی میں منتقل نہیں کیا جاسکتا، گویا کہ جس سی ڈی

کے حقوق محفوظ ہوتے ہیں، اس کا کوڈ عام لوگوں کے لئے نامعلوم ہوتا ہے، جب تک اس کوڈ کا علم نہ

ہو جائے وہ سی ڈی خود بخود محفوظ سمجھی جاتی ہے۔ یہ بات ٹیپ ریکارڈ کی کیسٹ یا کتابوں میں نہیں

پائی جاتی؛ لہذا ایسی سی ڈی کیسٹ جب تک محفوظ رہے (یعنی اس کا کوڈ معلوم نہ ہو) اس کی کاپی کرنا

یا اس کی کاپی کرنے کی کوشش کرنا کسی کے لئے جائز نہ ہوگا، اور جو شخص کسی طرح چوری چھپے کوڈ معلوم

کر کے اس کے تالے کو توڑ دے گا، وہی اس کا حق تلف کرنے والا سمجھا جائے گا؛ لیکن اس کا کوڈ

ٹوٹ جانے کے بعد جب اس کی شہرت عام ہو جائے تو جو لوگ اس کی کاپیاں کریں گے یا کاپی شدہ سی ڈی خریدیں گے، ان کو کوئی گناہ نہ ہوگا؛ کیوں کہ کوڈ معلوم ہونے سے سی ڈی کا تحفظ خود بخود ختم ہو چکا ہے، اور اب وہ سی ڈی بنانے والے کے حق کو تلف کرنے والے نہیں کہلائیں گے۔

عن أبي سعيد الخدري رضي الله عنه أن رسول الله صلى الله عليه وسلم قال: لا ضرر ولا ضرار من ضرار الله ومن شاق شاقه الله عليه. (المستدرک للحاکم ۶۷۱/۲)

بخلاف المشتري شراء فاسدًا إذا باعه من غيره بيعًا صحيحًا؛ فإن الثاني لا يؤمر بالرد، وإن البائع مأمور به؛ لأن الواجب للرد قد زال ببيعه. (شامي ۳۰۰۱۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۷/۱۴۲۳ھ  
الجواب صحیح: شبیر احمد عفا اللہ عنہ

## ۱۵/ ہزار روپے ماہانہ کے بدلے پھیری کا حق فروخت کرنا؟

**سوال (۱۶۳):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں نے پونہ میں ایک پھیری نکالی ہے، بہت محنت کر کے دوکان داروں کو اپنا سامان دینے کے لئے مقرر کیا ہے، میں کبھی ایسا کر لیتا ہوں کہ دو چار مہینے کے لئے جب گھر آتا ہوں تو کسی کو اس پھیری کے لئے طے کر دیتا ہوں کہ آپ مجھے ہر مہینہ پانچ ہزار روپے دینا، اس سے اوپر جتنا آپ کمائیں وہ آپ کا ہے، کیا میرا یہ طریقہ صحیح ہے؟ اور بہت پھیری والے ایسا کرتے ہیں اور آپسی رضامندی سے طے کرتے ہیں۔

باسمہ سبحانہ تعالیٰ

**الجواب وباللہ التوفیق:** پھیری کے حق کو متعین قیمت مثلاً پانچ ہزار روپے پر

بیچنا جائز نہیں ہے؛ البتہ جواز کی شکل یہ نکل سکتی ہے کہ آپ اپنی غیر موجودگی میں پھیری کرنے

والے کے ساتھ شرکتِ وجوہ کے اعتبار سے نفع میں کسی حصہ فیصدی کے شریک بن جائیں، مثلاً بیس یا تیس فیصدی نفع آپ کا ہوگا، بقیہ پھیری کرنے والے کا ہوگا، تو یہ معاملہ درست ہو جائے گا۔

لا يجوز الاعتياض عن الحقوق المجردة على الملك، قال في البدائع:

الحقوق المجردة لا تحتل التملك. (شامی ۳۳۱۷ زکریا)

أما شركة الوجوه فهو أن يشتركا وليس لهما مال لكن لهما وجاهة عند الناس، فيقولان: اشتر كنا على أن نشترى بالنسيئة ونبيع بالنقد على أن ما رزق الله سبحانه وتعالى من ربح فهو بيننا على شرط كذا، كذا في البدائع ..... (الفتاوى الهندية ۳۲۷/۲) وشرطها أي شرط العقد عدم ما يقطعها كشرط دراهم مسماة من الربح

لأحدهما. (الدر المختار مع الشامي ۴۷۴/۶-۴۷۵ زکریا)

ومقتضى ذلك أن يجوز النزول عن حق الابتكار أو حق الطباعة لرجل آخر بعوض يأخذه النازل، لكن هذا إنما يتأتى في أصل حق الابتكار وحق الطباعة، أما إذا قرن هذا الحق بالتسجيل الحكومي الذي يبذله المبتكر من أجل جهده وماله ووقته، والذي يعطي هذا الحق مكانة قانونية تمثلها شهادة مكتوبة يد المبتكر وفي دفاتر الحكومة، وصارت تعتبر في عرف التجار مالاً منقولاً، فلا يبعد أن يصير هذا الحق المسجل ملحقاً بالأعيان والأموال بحكم هذا العرف السائر، وقد أسلفنا أن للعرف مجالاً في إدراج بعض الأشياء في حكم الأموال والأعيان؛ لأن المالية - كما حكينا عن ابن عابدين رحمه الله تعالى - تثبت بتمول الناس، وأن هذا الحق بعد التسجيل يحرز إحراز الأعيان ويُدخِر لوقت الحاجة إيداع الأموال.

(بحوث في قضايا فقهية معاصرة، بيع الحقوق المجردة / حق الابتكار وحق طباعة ۱۲۲ دار العلوم کراچی)

والقول بجواز الاعتياض عن حق المؤلف بالمال لا يتعارض مع نص،

إنما يتعارض مع القياس، والقياس يترك بالعرف العام باتفاق العلماء. هذا إذا



سلمنا أن حق المؤلف عن الحقوق المجردة، وهذا غير مسلم إنما المسلم والمقرر أنه من القسم الثاني من الحقوق التي تثبت لأصحابها ابتداءً، فلا يكون القول بجواز الاعتياض بالمال متعارضاً مع نص ولا مع قياس. (حق الابتكار في الفقه الإسلامي المقارن ۱۸۰ مؤسسة الرسالة بيروت، وكذا في شرح المجلة لخالد الأتاسي ۱۲۱/۲ رقم المادة ۲۱۶، بحواله: تعليقات فتاوى محمودية ۱۸۶/۱۶ ثابهل)

ذكر العلامة خالد الأتاسي شراح المجلة أنه إذا كانت الحقوق المجردة لا يجوز بيعها عند الحنفية؛ فإنهم يجيزون الاعتياض عنها عن طريق الصلح حيث قال: وعلى ما ذكره من جواز الاعتياض عن الحقوق المجردة بمال ينبغي أن يجوز الاعتياض عن حق التعلّي، وعن حق الشرب، وعن حق المسيل بمال؛ لأن هذه الحقوق لم تثبت لأصحابها لأجل دفع الضرر عنه؛ بل تثبت لهم ابتداءً بحق شرعي. (شرح المجلة للأتاسي ۱۲۱/۲، بحواله: بحوث في فقه المعاملات المالية المعاصرة ۴۱۰ دار البشائر الإسلامية) فقط والله تعالى أعلم

الملاه: احقر محمد سلمان منصور پوري غفر له ۱۶/۲/۱۴۳۱ھ

الجواب صحیح: شبیر احمد عفا اللہ عنہ

## حقوق کی بیع کی بعض صورتیں

**سوال (۱۶۴):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: آج کل بڑے شہروں میں یہ طریقہ رائج ہے کہ:

**الف:** - کوئی شخص میڈیکل اسٹوروں پر دوائی سپلائی کرتا ہے اور مثلاً اس کے سو دوکانوں

سے روابط ہیں، اور اس نے لمبی محنت کر کے ان دوکانوں سے ربط پیدا کیا ہے، اب اگر وہ اس جگہ کو

چھوڑ کر کہیں اور جانے کا ارادہ کرتا ہے تو ان متعینہ سو دوکانوں کی سپلائی کو کسی دوسرے کے ہاتھ متعین

قیمت پر فروخت کر کے چلا جاتا ہے، گویا کہ وہ سپلائی کے حق کی قیمت دوسرے سے وصول کرتا ہے۔

**ب:-** کوئی بڑی بلڈنگ جس میں دسیوں فلیٹ ہوتے ہیں، جب تیار ہوتی ہے تو اخبار کا ہا کر اس کے منتظم سے بات کر کے یہ طے کرا لیتا ہے کہ ان سب فلیٹوں میں اخبار ڈالنے کا حق میرا ہوگا، چنانچہ جب وہ فلیٹ آباد ہوتے ہیں تو یہی ہا کر ان کی طلب پر اخبار ڈالتا ہے، اور دوسرے ہا کر کو وہاں آنے کی اجازت نہیں ہوتی، پھر کبھی ایسا ہوتا ہے کہ یہ ہا کر اس جگہ کام کرنے سے ہٹنا چاہتا ہے تو مذکورہ بلڈنگ میں اپنے اخبار ڈالنے کے حق کو کسی دوسرے شخص کی طرف معقول معاوضہ لے کر منتقل کر دیتا ہے۔

**ج:-** اسی طرح بیکری کے پھیری لگانے والے لوگ اپنی ایک لائن بناتے ہیں اور بعد میں اس لائن کو دوسرے کے ہاتھ عوض لے کر فروخت کر دیتے ہیں، وغیرہ۔ تو ان رائج صورتوں کے پیش نظر سوال یہ ہے کہ:

- (۱) مذکورہ مروجہ معروف حقوق کے بدلہ میں عوض لینا شرعاً درست ہے یا نہیں؟
- (۲) اور اگر کسی نے اس طرح عوض لے لیا ہو تو وہ اب اس رقم کا کیا کرے؟
- (۳) کیا عرف عام کی وجہ سے اس طرح کے حقوق کو مال منقولہ کی حیثیت دی جاسکتی ہے؟

بسمہ سبحانہ تعالیٰ

**الجواب وباللہ التوفیق:** (۱) سوال میں جن حقوق کی بیع کا ذکر کیا گیا ہے، یہ شرعاً لازمی حقوق میں داخل نہیں ہیں؛ کیوں کہ میڈیکل اسٹور والا ہرگز اس کا پابند نہیں ہے کہ وہ کسی متعین سپلائی سے دوام خریدے، یہی حال اخبار کے ہا کروں اور بیکری کے سامان کی پھیری لگانے والوں کا ہے، اور یہ سب جانتے ہیں کہ ان سپلائیروں کے گاہک گھٹتے بڑھتے رہتے ہیں، اس لئے انہیں حقوق لازمیہ کے درجہ میں رکھ کر اس کے عوض کا مطالبہ کرنے کی شرعاً اجازت نہیں ہے۔

وفي الأشباه: لا يجوز الاعتياض عن الحقوق المجردة، وفي الشامي قال في البدائع: الحقوق المفردة لا تحتل التملیک ولا يجوز الصلح عنها، أقول: وكذا لا تضمن بالإتلاف، قال في شرح الزيادات للسرخسي ..... وإتلاف مجرد

الحق لا يوجب الضمان؛ لأن الاعتياض عن مجرد الحق باطل. (شامي ۳۳۱۷-۳۴ زكريا)  
وعلى هذا لا يجوز الاعتياض عن الوظائف بالأوقاف. وفي الشامي: لأن

بيع الحق لا يجوز كما في شرح الآداب وغيره. (شامي ۳۳۱۷-۳۴ زكريا)

الحقوق المجردة لا يجوز الاعتياض عنها كحق الشفعة، فلو صالح عنه  
بمال بطلت ورجع به، وفي الحموي: والمعتمد لا، لأنه حق من الحقوق، وبيع

الحقوق بالإنفراد لا يجوز. (الأشبه والنظائر ۳۳۰/۱-۳۳۱ كراچی)

وبطل بيع ما ليس بمال، والمال ما يميل إليه الطبع، ويجري فيه البذل

والمنع. (شامي ۲۳۵/۷ زكريا)

(۲) اگر کسی شخص نے مذکورہ حقوق کا عوض لے لیا ہے تو اعلیٰ بات یہ ہے کہ وہ دینے والے  
کو لوٹا دے ورنہ صدقہ کر دے؛ تاہم اگر دینے والے نے خوش دلی سے دیا ہو تو اس کے استعمال کی  
گنجائش نکل سکتی ہے؛ اس لئے کہ اس میں دواؤں، اخبارات اور بیکری کے سامان کی خریدنے  
والوں کی طرف رہنمائی کر کے انجام کار دلال کی صورت سامنے آتی ہے، جس کی اجرت حلال قرار  
دی گئی ہے۔

عن سفیان عن حماد: أنه كره أجر السمسار إلا بأجر معلوم. (المصنف لابن

أبي شيبة ۳۳۹/۱۱ رقم: ۲۲۴۹۸)

حدثنا ليث أبو عبد العزيز قال: سألت عطاء عن سمسرة؟ فقال: لا بأس

بها. (المصنف لابن أبي شيبة ۳۳۹/۱۱ رقم: ۲۲۵۰۱)

ولم ير ابن سيرين وعطاء و ابراهيم والحسن بأجر السمسار بأساً. (صحيح

بخاري ۳۰۳/۱)

(۳) عرف عام کی بنیاد پر مذکورہ حقوق کو شرعاً مقوم تو قرار نہیں دیا جاسکتا؛ لیکن دلالی پر

قیاس کرتے ہوئے خریداروں کی رہنمائی کے عمل کو موجب اجرت بنا نا متصور ہے، یہ ایسے ہی

ہے جیسا کہ زمین وغیرہ فروخت کرنے والا خریدار کی رہنمائی کر کے اپنی اجرت وصول کرتا ہے۔

إجارة النادي والسمسار والحمامي ونحوها جائزة للحاجة. (الأشباح

والنظائر ۶۰/۲ کراچی)

والسمسار اسم لمن يعمل للغير بالأجر بيعاً وشراءً، ومقصوده من إيراد

الحديث بيان جواز ذلك. (المبسوط للسرخسي ۱۱۵/۱۵)

سئل محمد بن سلمة عن أجره السمسار، فقال: أرجوا أنه لا بأس به،

وإن كان في الأصل فاسداً لكثرة التعامل وكثير من هذا غير جائز فجوزوه

لحاجة الناس إليه كدخول الحمام. (شامي ۸۷/۹ زكريا)

أجرة السمسار والمنادي والحمام وما أشبه ذلك مما لا تقدير فيه

لوقت، ولا مقدار لما استحق بالعقد وللناس فيه حاجة، فكانت جائزة، وإن كان

في الأصل فاسداً لحاجة الناس إلى ذلك. (الفتاوى الولوالجية ۳۴۴/۳)

أجرة السمسار والمنادي والحمامي والصكاك وما لا يقدر فيه الوقت

ولا العمل تجوز لما كان للناس به حاجة ويطيب الأجر المأخوذ لو قدر أجر

المثل. (شامي ۶۴/۹ زكريا)

ومن ذلك أجره السمسار والدلال؛ فإن الأصل فيه عدم الجواز لكنهم

أجازوه لحاجة الناس إليه. (الفقه على المذاهب الأربعة مكمل ۶۷۲) فقط والله تعالى أعلم

الملاہ: احقر محمد سلمان منصور پوری غفرلہ ۱۶/۲/۱۴۳۱ھ

الجواب صحیح: شبیر احمد عفا اللہ عنہ



# بیع سلم

## بیع سلم کی ایک صورت اور اس کا حکم

**سوال (۱۶۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: جو فیکٹری تیل نکالتی ہے وہ چلنے سے ایک دو ہفتہ پہلے اپنے مالک کا بھاؤ طے کر دیتی ہے، اور کچھ کم زیادہ روپیہ بھی لے لیتے ہیں، فیکٹری مالک نے جب تیل طے کیا تھا تو اس وقت اس پر اپنا کوئی تیل نہیں تھا، فیکٹری چلانے پر وہ مال دیتا، اگر کسی وجہ سے فیکٹری نہیں چلی، تو فیکٹری مالک بازار سے خرید کر تیل دے گا، کبھی ایسا ہوتا ہے کہ جب ہم طے کرتے ہیں تو بھاؤ زیادہ ہوتے ہیں، اور جب مال دیتے ہیں تو بھاؤ کم ہوتا ہے، کبھی طے کرتے وقت بھاؤ کم ہوتا ہے، اور مال دیتے وقت بھاؤ بازار میں زیادہ ہوتا ہے، جو طے ہوتا ہے اس کو دونوں پوری طرح ملا دیتے ہیں، اور کبھی مال نہیں دیا گیا، بھاؤ بازار کے حساب سے نفع نقصان لگا کر پورا روپیہ کا بھگتان کر دیا۔

باسمہ سبحانہ تعالیٰ

**الجواب وبالله التوفیق:** یہ صورت بیع سلم کی ہے اور حسب شرائط جائز ہو سکتی ہے۔  
البتہ اگر مال نہ دیا جائے تو اصل ٹخن واپس لوٹانی ہوگی، اس میں کمی بیشی سود میں داخل ہو کر حرام ہوگی۔

عن ابن عمر رضي الله عنه أن رجلاً أسلف رجلاً في نخل، فلم تخرج تلك السنة شيئاً فاختصم إلى النبي صلى الله عليه وسلم، فقال: بم تستحل ماله، أردد عليه ماله؟ ثم قال: لا تسلفوا في النخل حتى ييدو صلاحه. (سنن أبي

السلم عقد مشروع بالكتاب وهو آية المداينة. (الهداية ۷۵/۳)  
 الإقالة جائزة في البيع بمثل الثمن الأول. (الهداية ۵۲/۳)  
 ولو انقطع بعد الاستحقاق خير رب السلم بين انتظار وجوده والفسخ،  
 وأخذ رأس ماله. (الدرالمختار مع الشامي / باب السلم ۴۵۹/۷ زكريا)  
 أي لا يجوز السلم في الشيء المنقطع لفوات شرطه، وهو أن يكون  
 موجوداً من حين العقد إلى حين المحل، حتى لو كان منقطعاً عند العقد أو عند  
 المحل أو فيما بين ذلك لم يجز؛ لأنه غير مقدور التسليم..... فيتضرر رب  
 السلم..... فرب السلم بالخيار إن شاء فسخ العقد وأخذ رأس ماله. (البحر الرائق /  
 باب السلم ۱۵۸/۶ كراحي) فقط والله تعالى أعلم

کتبہ: احقر محمد سلمان منصور پوری غفرلہ

۱۴۱۲/۲۹ھ

## ثمن کے عوض دھان اور گیہوں لینے کی شرط لگانا؟

**سوال (۱۶۶):** - کیا فرماتے ہیں علماء دین و مفتیان شرع متین مسئلہ ذیل کے بارے  
 میں کہ: ہم نے ایک آدمی کو ۶ ہزار روپے اس شرط پر دئے کہ فصل کٹنے پر ۶ کوئٹل باسنتی دھان  
 اور ۶ کوئٹل گیہوں آپ مجھے دیں گے، تو کیا شرعاً اس طرح معاملہ کرنا جائز ہے یا نہیں؟  
 باسمہ سبحانہ تعالیٰ

**الجواب وبالله التوفیق:** سوال میں ذکر کردہ صورت بیع سلم ہے، اس میں اگر  
 دھان اور گیہوں کی ادائیگی کا وقت اور تاریخ متعین کر دی جائے تو یہ معاملہ جائز ہوگا۔

عن ابن عباس رضي الله عنهما قال: قدم رسول الله صلى الله عليه وسلم  
 المدينة وهم يسلفون في الثمار السنة والسنتين والثلاث، فقال من أسلف في شيء  
 فليسلف في كيل معلوم ووزن معلوم إلى أجل معلوم، متفق عليه. (مشكاة لمصليح ۲۵۰/۱)

عن ابن عباس رضي الله عنهما في السلف في الكرابيس، قال: إذا كان ذرع معلوم إلى أجل معلوم فلا بأس. (السنن الكبرى للبيهقي، البيوع / باب السلف في الحنطة والشعير والزبيب ۳۴۵/۸ رقم: ۱۱۲۹۸)

السلم عقد مشروع بالكتاب .....، وهو جائز في المكيلات والموزونات لقوله عليه السلام: ”من أسلم منكم فليسلم في كيل معلوم ووزن معلوم إلى أجل معلوم“. (الهداية / باب السلم ۷۶/۳، البحر الرائق ۱۵۵/۶) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۸/۶/۱۹۸۱ھ  
الجواب صحیح: شبیر احمد عفا اللہ عنہ

## بیع سلم کی صورتیں اور ان کا حکم

**سوال (۱۶۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کسی ایک آدمی نے دوسرے آدمی سے کہا کہ ایک ہزار روپیہ ہم کو دیجئے، ہم اس روپیہ سے زراعت کریں گے، اور بکنے والی اشیاء میں سے ایک کو بٹھل دے دیں گے، اس نے منظور کر لی اور ایک ہزار روپیہ اس کو دے دیا اور فصل تیار ہونے کے بعد اس نے ایک کو بٹھل لے لیا تو کیا یہ صورت کہ روپیہ کے بدلہ میں دوسری جنس کی چیز لینا صحیح ہوگا، جب کہ روپیہ دینے والے نے فصل حاصل کرنے سے کئی ماہ قبل ہی روپے دے دیا ہو یا یہ صورت سود میں داخل ہو کر ناجائز ہوگی۔ دوسری صورت اس میں یہ ہے کہ روپے دینے والے نے یہ کہا کہ تم کو ہم تین سو روپیہ دیں گے، خواہ تم اس کو زراعت میں خرچ کرو یا اور کسی ضرورت میں خرچ کرو، ہم کو اس سے کوئی مطلب نہیں، روپے لینے والے نے کہا ٹھیک ہے ہم آپ سے تین سو روپیہ لے جاتے ہیں، ابھی تو دے نہیں پائیں گے، البتہ کچھ کم و بیش تین چار ماہ کے بعد جب دھان کاٹے گا تو اس تین سو روپیہ کے عوض ایک کو بٹھل دھان دے دوں گا، اور روپے دینے والے کو روپے دیتے وقت یہ بات معلوم ہے کہ ابھی تین سو روپیہ دے دے تو دھان کاٹنے کے بعد جب ہم کو دھان ملے گا تو اس وقت ایک کو بٹھل کی قیمت کم

وہیں ساڑھے چار سو روپیہ ہوگا، کچھ دن اور ٹھہر کر بیچ دیں گے، تو اس وقت ایک ہی کونٹھل کی قیمت پانچ سو یا ساڑھے پانچ سو ہو جائے گی، اور کچھ دن ٹھہر کر بیچنے پر اس کی قیمت چھ سو یا ساڑھے چھ سو ضرور ہو جائے گی، اور اگر موقع آیا تو ایک ہی کونٹھل کی قیمت سات سو تک ہو جائے گی، مذکورہ بالا سوال کے جواب میں کسی مولوی صاحب نے کہا کہ اس میں حد سے زیادہ فائدہ ہے، اس لئے سود میں داخل ہو کر ایسا کرنا صحیح نہ ہوگا۔

ایک دوسرے عالم دین نے بتایا کہ پہلی اور دوسری دونوں صورت جائز ہے، اور اس صورت کو فقہ کی اصطلاح میں بیع سلم کہتے ہیں؛ لہذا معاملہ اس طرح کرنا چاہئے کہ میں تم سے ایک کونٹھل دھان ادھار ایک ہزار کے بدلہ فروخت کرتا ہوں اور یہ دھان فلاں وقت ادا کروں گا، مسئلہ مذکورہ کے متعلق ایک مولوی صاحب نے کہہ دیا کہ یہ صورت صحیح نہیں اور دوسرے مولوی صاحب اس کو بیع سلم میں داخل کر کے جائز قرار دیتے ہیں، اور حوالہ تو کسی نے بھی نہیں دیا، اس لئے اس بارے میں اشتباہ ہے، عقل تو دوسرے مولوی صاحب کی بات تسلیم کرتی ہے؛ لیکن دلیل نہیں؛ اس لئے تسکین قلب نہیں؟

باسمہ سبحانہ تعالیٰ

**الجواب وباللہ التوفیق:** سوال میں مذکورہ دونوں صورتیں بیع سلم میں داخل ہو کر جائز ہو سکتی ہیں، بشرطیکہ یہ قید نہ لگائی جائے کہ اسی روپیہ کی زراعت و تجارت سے حاصل شدہ نانچ اور جنس ادا کی جائے گی، بس معاملہ مطلق رہنا چاہئے کہ فلاں مقررہ معلومہ وقت پر فلاں جنس ادا کر دی جائے گی، جس کی قیمت پہلے ہی لے لی گئی ہے، خواہ ادائیگی کے وقت بازار کا بھاؤ کچھ بھی ہو۔

عن محمد بن حمزہ بن یوسف بن عبد اللہ بن سلام عن أبيه عن جده قال:  
قال عبد اللہ بن سلام رضي الله عنه: إن الله لما أراد هدي زيد بن سعة، فذكر الحديث إلى أن قال: فقال زيد بن سعة: يا محمد! هل لك أن تبيعني تمرًا معلومًا إلى أجل معلوم من حائط بني فلان، قال: لا يا يهودي! ولكني أبيعك تمرًا معلومًا



إلى كذا وكذا من الأجل، ولا أسمى من حائط بني فلان، فقلت: نعم، فبايعني فأطلقت همياني وأعطيته ثمانين ديناراً في تمر معلوم إلى كذا وكذا من الأجل. (السنن الكبرى للبيهقي، البيوع/ باب لا يجوز السلف حتى يكون بصفة معلومة لا تتعلق بعين ۲/۸ ۳۴ رقم: ۱۱۲۸۹) هو ..... بيع آجل وهو المسلم فيه بعاجل وهو رأس المال. (الدر المختار/ باب السلم ۷/۴ ۵۴۱ زكريا) فقط والله تعالى اعلم

کتبہ: احقر محمد سلمان منصور پوری غفرلہ ۲۳/۰۱/۱۴۲۰ھ  
الجواب صحیح: شبیر احمد عفا اللہ عنہ

## تیل کی فصل کٹنے سے پہلے تیل کا سودا کرنا؟

**سوال (۱۶۸):** - کیا فرماتے ہیں علماء دین و مقتدیان شرع متین مسئلہ ذیل کے بارے میں کہ: مینٹھے کا تیل کاشت کار حضرات فصل کے دوران ہی بیچ دیتے ہیں، مثلاً اگر بازار میں موجودہ تیل کی قیمت ۴۰۰ روپے کلو ہے، تو کچھ کم ریٹ میں بیچ کر دیتے ہیں، مثلاً ۳۰۰ روپے میں، کیا اس طرح کی بیچ جائز ہو جائے گی؟ اور اس طرح فصل کے دوران تیل کا ضرورت کے مطابق یا بلا ضرورت سودا کرنا صحیح ہو جائے گا؟

باسمہ سبحانہ تعالیٰ

**الجواب وباللہ التوفیق:** یہ معاملہ بیع سلم کے دائرہ میں آسکتا ہے، اگر مجلس عقد میں خریدار پوری قیمت ادا کر دے اور اس کو تیل دینے کا وقت اور دیگر ضروری باتیں متعین ہو جائیں تو یہ معاملہ درست ہو جائے گا، اور اگر نقد قیمت مجلس عقد میں ادا نہ کی جائے، یا ادائیگی کا وقت وغیرہ متعین نہ ہو تو یہ معاملہ درست نہ ہوگا۔ (مستفاد: محمودیہ ۱۱/۲۸۹)

عن ابن عباس رضي الله عنهما قال: قدم رسول الله صلى الله عليه وسلم المدينة وهم يسلفون بالتمر السنيتين والثلاث، فقال رسول الله صلى الله عليه وسلم: من أسلف في شيء ففني كيل معلوم ووزن معلوم إلى أجل معلوم. (صحيح البخاري، السلم/

عن محمد بن حمزة بن يوسف بن عبد الله بن سلام عن أبيه عن جده قال: قال عبد الله بن سلام رضي الله عنه: إن الله لما أراد هدي زيد بن سعة، فذكر الحديث إلى أن قال: فقال زيد بن سعة: يا محمد! هل لك أن تبيعني تمرًا معلومًا إلى أجل معلوم من حائط بني فلان، قال: لا يا يهودي! ولكني أبيعك تمرًا معلومًا إلى كذا وكذا من الأجل، ولا أسمى من حائط بني فلان، فقلت: نعم، فبايعني فأطلقت همياني وأعطيته ثمانين دينارًا في تمر معلوم إلى كذا وكذا من الأجل. (السنن الكبرى للبيهقي، البيوع/ باب لا يجوز السلف حتى يكون بصفة معلومة لا تتعلق بعين ۳/ ۲۱۸ رقم: ۱۱۲۸۹)

عن ابن عمر رضي الله عنهما عن النبي صلى الله عليه وسلم أنه نهى عن بيع الكائي بالكائي هو النسيئة بالنسيئة. (المستدرک علی الصحیحین للحاکم أبي عبد الله ۸۸۲/۳ رقم: ۲۳۴۳، سنن الدارقطني ۶۰/۳ رقم: ۳۰۴۲)

الشرط العاشر: قبض رأس المال في المجلس، سواء كان رأس المال شيئاً يتعين بالتعيين أو لا يتعين. (الفتاوى التاتارية ۳۳۸/۹ زكريا)

السادس: أن يكون مقبوضاً في مجلس السلم، سواء كان رأس المال ديناً أو عيناً عند عامة العلماء استحساناً. (الفتاوى الهندية ۱۷۹/۳) فقط واللّه تعالى أعلم

کتبہ: احقر محمد سلمان منصور پوری غفرلہ ۲۹/۵/۱۴۲۶ھ

الجواب صحیح: شبیر احمد عفا اللہ عنہ

## گیہوں کی خریداری میں بیع سلم کرنا؟

**سوال (۱۶۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: دو شخص آپس میں گیہوں کی خرید و فروخت کا معاملہ گیہوں کی پیداوار کے سیزن کے علاوہ دنوں میں کرتے ہیں، نیز گیہوں کی بازار کی قیمت سے کم قیمت پر اس طرح طے کرتے ہیں کہ خریدنے والا نقد دام دے دیتا ہے، اور بیچنے والے سے کہتا ہے کہ تو فلاں مہینے میں مجھے گیہوں دے دینا، چناں چہ بیچنے والا اسے قبول کر لیتا ہے؟

مثال کے طور پر ماجد نے ساجد سے کہا کہ تم مجھ سے مئی کے مہینے میں ۱۰ روٹنٹل گیہوں  
۶۰۰ روپے کوٹنٹل کے حساب سے لے لینا، مجھے گیہوں کی قیمت ابھی دے دو (واضح رہے کہ یہ  
معاملہ جنوری کے مہینے میں ہو رہا ہے) چنانچہ ساجد نے رقم ادا کر دی، حالانکہ بازار میں گیہوں  
۸۰۰ روپے کوٹنٹل فروخت ہو رہا ہے؟ بیٹو اتوجروا  
باسمہ سبحانہ تعالیٰ

**الجواب وباللہ التوفیق:** یہ معاملہ بیع سلم کا ہے، اگر بیع سلم کی سبھی شرائط موجود  
ہوں، مثلاً نقد رقم ابھی مکمل ادا کر دیا جائے، گیہوں کی کوالٹی وغیرہ متعین ہو، ادائیگی کا وقت اور جگہ  
متعین ہو، تو یہ معاملہ بلاشبہ جائز ہے۔

عن شعبۃ قال: أخبرني محمد أو عبد الله بن أبي المجالد قال: اختلف  
عبد الله بن شداد بن الهاد، وأبو بردة في السلف، فبعثوني إلى ابن أبي أوفى  
فسألته، فقال: إنا كنا نسلف على عهد رسول الله صلى الله عليه وسلم وأبي  
بكر وعمر في الحنطة والشعير والزبيب والتمر وسألت ابن أبنى فقال: مثل  
ذلك. (صحيح البخاري، السلم / باب السلم في وزن معلوم ۲۹۹/۱ رقم: ۲۱۹۰)

وشرعاً بيع آجل، وهو المسلم فيه بعاجل، وهو رأس المال الخ. (الدر  
المختار مع الشامی / باب السلم ۳۴۸/۷ زکریا)

وشرط بیان جنس ونوع و صفة و قدر و أجل ..... و قدر رأس المال إن  
تعلق العقد بمقداره كما في مكيل ..... و مكان الإيفاء فيما له حمل و مؤنة .....  
و قبض رأس المال قبل الافتراق. (تنوير الأبصار مع الدر المختار / باب السلم ۴۶۱/۷-۴۶۴  
زکریا، کذا في البحر الرائق / باب السلم ۲۶۵/۶ زکریا) فقط واللہ تعالیٰ اعلم

کتبہ: احقر محمد سلمان منصور پوری غفر لہ ۱۴۲۷/۹/۲۷ھ

الجواب صحیح: شبیر احمد عفا اللہ عنہ



# بیع استصناع

## عقد استصناع

**سوال (۱۷۰):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: مالی معاملات میں ایک اہم صورت استصناع کی ہے۔ عقد استصناع سے متعلق اگرچہ نصوص میں بھی اشارات ملتے ہیں؛ لیکن فقہاء کے بیان کے مطابق اس کی اصل بنیاد عرف و عادت اور تعامل ہے۔ یوں تو استصناع بھی عقد معاوضہ ہی کی ایک شکل ہے؛ لیکن اس عقد کا ایک امتیازی پہلو یہ ہے کہ سلم کی طرح یہ بھی بیع معدوم کی ممانعت سے مستثنیٰ ہے اور مزید ایک اہم بات یہ ہے کہ اس میں عوضین کو ادھار رکھا جاسکتا ہے، اس لئے معاملات میں اس عقد کو خصوصی اہمیت حاصل ہے، موجودہ دور میں اسلامی مالیاتی ادارے اس کو تمویل و استثماری کی ایک شکل کے طور پر بھی استعمال کرتے ہیں۔ گزشتہ زمانوں میں فقہاء نے استصناع کی جو مثالیں دی ہیں وہ چھوٹی اور معمولی چیزوں سے متعلق ہیں جنہیں آرڈر پر تیار کرایا جاتا تھا۔ موجودہ عہد میں آرڈر پر تیار کی جانے والی اشیاء اور خدمات کا دائرہ بہت وسیع ہو چکا ہے۔ اس پس منظر میں چند سوالات آپ کی خدمت میں پیش ہیں:

(۱) موجودہ دور میں کس طرح کی اشیاء میں عقد استصناع جاری ہو سکتا ہے اور اس سلسلے

میں اصول کیا ہوگا؟

(۲) استصناع خود بیع ہے یا وعدہ بیع؟

(۳) ظاہر ہے کہ استصناع میں خریدار جس چیز کو خریدتا ہے وہ عقد کے وقت معدوم ہوتی ہے۔ تو جیسے وہ ایک معدوم چیز کو خرید رہا ہے۔ کیا بیع یعنی مصنوع کو وجود میں آنے سے پہلے وہ اسے کسی اور سے اور پھر یہ دوسرا خریدار کسی تیسرے شخص سے خرید کر سکتا ہے اور سلسلے وار بیع کی تمام

صورتیں بیع معدوم سے مستثنی ہوں گی؟ آج کل خاص کر فلیٹس کی خرید و فروخت میں کثرت سے اس طرح کی بات پیش آتی ہے۔

(۴) استصناع کا تعلق صرف ان اشیاء سے ہے جو اموال منقولہ کے قبیل سے ہیں یا اموال

غیر منقولہ۔ جیسے بلڈنگ وغیرہ سے بھی؟

(۵) اسلامی مالیاتی ادارے استصناع کو بطور استعمار استعمال کرنے کے لئے ایک ایسا

طریقہ اختیار کرتے ہیں جسے وہ استثناء موازی یا متوازی کہتے ہیں۔ یہ معاملہ بنیادی طور پر تین

فریقوں کے درمیان ہوتا ہے۔ جس میں مالیاتی ادارے کی حیثیت درمیانی فریق کی ہوتی ہے

۔ ادارہ ایک شخص سے آرڈر حاصل کرتا ہے اور دوسرے شخص کو خود آرڈر کرتا ہے اور دونوں کی قیمت

میں ایسا فرق رکھتا ہے پہلے کہ پہلے شخص سے جو زیادہ رقم حاصل ہو وہ اس کا نفع ہو جائے۔ اس

صورت میں شرعاً کوئی قباحت تو نہیں ہے؟

(۶) عقد استصناع میں بعض دفعہ ثانی کو مناسب رقم بطور بیعانہ کے دینی پڑتی ہے اگر صانع

آرڈر کے مطابق مال تیار کر دے؛ لیکن خریدار اس کو لینے سے مکر جائے تو بائع اس رقم کو ضبط کر سکتا

ہے یا اس رقم سے اپنے نقصان کی تلافی کر سکتا ہے؟ واضح ہو کہ عام طور پر ایسی صورتوں میں مطلوبہ

ڈیزائن کے مطابق کثیر مقدار میں کسی چیز کی تیاری کا آرڈر دیا جاتا ہے۔ اگر خریدار بعد میں مکر جائے

تو بائع کے لئے اس کو فروخت کرنا بہت دشوار ہوتا ہے۔ کیوں کہ ضروری نہیں کہ اس ڈیزائن یا معیار

کی چیز مارکیٹ میں دوسرے لوگوں کو مطلوب ہو۔

(۷) اگر کسی چیز کا آرڈر دیا جائے اور مصنوع کے لئے موجودہ میٹریل خریدار خود فراہم

کر دے تو یہ عقد استصناع کے حکم میں ہوگا یا اجارہ کے؟ عقد استصناع میں اگر آرڈر کے مطابق چیز

نہ پائی جائے تو خریدار کو رد کرنے کا اختیار ہوتا ہے؟ کیا اس صورت میں بھی آرڈر دینے والے کو اس

کا حق حاصل ہوگا اور اگر آرڈر دینے والے کو اس کا قبول کرنا ضروری ہو تو مکمل طور پر آرڈر کے

مطابق نہ ہونے کی وجہ سے جو نقصان ہوا ہے کیا وہ ثانی سے اس کا جرمانہ وصول کر سکتا ہے؟

(۸) عقد استصناع میں بیع کی حوالگی کی تاریخ مقرر ہو جائے مگر بائع اسے وقت پر فراہم نہ کر پائے تو کیا خریدار اس کا تاوان وصول کر سکتا ہے؟ واضح ہو کہ بعض اوقات خریدار اسی مقررہ تاریخ کے لحاظ سے اپنے گاہک سے معاملہ طے کرتا ہے اگر بائع مقررہ وقت پر بیع تیار کر کے حوالے نہ کرے اور اسے بروقت مارکیٹ سے وہی شے حاصل کر کے اپنے گاہک کو دینی پڑے تو اس کو مارکیٹ سے گراں قیمت پر یہ شے خریدنی پڑتی ہے اور دہرا نقصان اٹھانا پڑتا ہے۔ ایک تو اس نے سامان زیادہ قیمت پر خریدا، دوسرے جب خود اس کا آرڈر موصول ہوگا تو اب اس شے کو فروخت کرنا دشوار ہو جائے گا اور نیا خریدار تلاش کرنا پڑے گا۔

**الجواب وباللہ التوفیق:** (۱) ہر وہ سامان جس میں استصناع کا عرف عام ہو، اور نمونہ دکھا کر اس کی صفات وغیرہ متعین کی جاسکتی ہوں، اس میں شرعاً عقد استصناع جاری ہو سکتا ہے، گویا کہ استصناع کا مدار لوگوں کے عرف و رواج پر ہے، اسی اصول کی روشنی میں عقد استصناع کے جواز اور عدم جواز کا فیصلہ کیا جائے گا، چنانچہ موجودہ دور میں مصنوعات کے اندر امپورٹ، ایکسپورٹ کا زیادہ تر مدار عقد استصناع پر ہے کہ مشتری نمونہ دیکھ کر آرڈر دیتا ہے، اور بائع اسی نمونہ کی روشنی میں آرڈر تیار کرتا ہے۔

وإنما جوزنا الاستصناع فیما فیہ تعامل ففیما لا تعامل نأخذ بأصل

القیاس . (المبسوط ۷۴/۸)

ثم إنما جاز الاستصناع فیما للناس فیہ تعامل إذا بین وصفا علی وجه  
یحصل التعریف، أما فیما لا تعامل فیہ ..... لم یجز . (الفتاویٰ الہندیۃ ۲۰۷/۳، تبیین

الحقائق ۵۲۶/۴-۵۲۷ زکریا)

وأما شرائط جوازہ، فمنها بیان جنس المصنوع ونوعه وقدره و صفتہ؛  
لأنه لا یصیر معلوماً بدونه، ومنها أن یکون مما یجری فیہ التعامل بین الناس من  
أواني الحديد والرصاص والنحاس والزجاج والخفاف والنعال ولحم الحديد

للدواب ونصول السيوف والسكاكين والقسي والنبل والسلاح كله الطشت والقمقمة ونحو ذلك، ولا يجوز في الثياب؛ لأن القياس يأبى جوازه، وإنما جوازه استحساناً لتعامل الناس ولا تعامل في الثياب. (بدائع الصنائع ۹۴/۴ زكريا)

وأما الاستصناع فلا جماع الثابت بالتعامل من لدن النبي صلى الله عليه وسلم إلى يومنا هذا وهو من أقوى الحجج. (تبيين الحقائق ۵۳۶/۴ زكريا، بدائع الصنائع ۹۳/۴، الموسوعة الفقهية ۲۲۸/۳)

ولأنه يجوز فيما فيه تعامل لا فيما لا تعامل فيه. (عناية مع الفتح زكريا ۱۰۸/۷ زكريا، ومثله في البحر الرائق ۲۸۵/۶، مجمع الأنهر ۱۴۹/۳، عقود رسم المفتي ۱۸۳)

(۲): - استصناع بجائز خود انجام کے اعتبار سے بیع ہے، اسی لئے اس پر بیع کے احکامات جاری ہوتے ہیں، مثلاً مشتری کو اختیار رویت ملتا ہے، جو بیع ہی کا اثر ہے، اور فریقین میں سے کوئی بھی بغیر دوسرے کی اجازت کے اسے اپنے طور پر فسخ کرنے کا مجاز نہیں ہوتا؛ جیسا کہ فقہی عبارات سے واضح ہے۔

إذا انعقد الاستصناع فليس لأحد العاقدین الرجوع. (محلہ الأحكام العدلیة رقم المادة: ۳۹۲، بحوالہ: بحوث في فقه المعاملات المالية المعاصرة ۱۴۹)

وأما معناه فقد اختلف المشائخ فيه، قال بعضهم: هو مواعدة وليس ببيع، وقال بعضهم: هو بيع لكن للمشتري فيه خيار وهو الصحيح، بدليل أن محمداً رحمه الله ذكر في جوازه القياس والاستحسان وذلك لا يكون في العادات، وكذا أثبت فيه خيار الرؤية وأختص بالبياعات، وكذا يجري فيه التقاضي وإنما يتقاضى فيه الواجب لا الموعود. (بدائع الصنائع ۹۳/۴ زكريا)

والصحيح أنه يجوز بيعاً لا عدة، والمعدوم قد يعتبر موجوداً حكماً، وفي حاشيته: أشار به إلى أنهم اختلفوا في جواز الاستصناع هل ببيع أو عدة؟ فقال:

والصحيح أن الاستصناع يجوز بيعاً أي من حيث البيع لا عدة أي لا من حيث الوعد. (البنية ۳۷۴/۸)

لكن الصحيح من المذهب جوازه بيعاً؛ لأن محمداً ذكر فيه القياس والاستحسان، وهما لا يجريان في المواعدة، وفرع على كونه بيعاً بقوله فيجبر الصانع على عمله ولو كان عدة لم يجبر ولا يرجع المستصنع عنه أي عن أمره ولو كان عدة لجاز رجوعه. (مجمع الأنهر ۱۵۰/۳، شرح المحلة ۲۱۹/۱، الدر المختار مع رد المحتار ۴۷۵/۷ زكريا، الفتاوى التاتارخانية ۴۰۰/۹ زكريا، الفتاوى الهندية ۵۱۷/۴، الفقه الإسلامي وأدلته ۳۹۲/۴، فتح القدير ۱۰۸/۷)

(۳) :- استصناع کا معاملہ جس مشتری اور بائع کے درمیان طے ہوتا ہے، وہ ضرورہً شئی مستصنع کو موجود مان کر جائز قرار دیا گیا ہے، اس حد تک تو اس عقد میں کوئی خرابی نہیں؛ لیکن اگر مشتری اس عقد کی بیع (شئی مصنوع) کو جو ابھی وجود میں نہیں آئی ہے، کسی تیسرے شخص کے ہاتھ فروخت کرنا چاہے تو یہ معاملہ جائز نہ ہوگا؛ کیوں کہ یہ بیع قبل القبض کے درجہ میں ہے، اور جس طرح بیع سلم میں مسلم فیہ کو قبضہ سے پہلے بیچا نہیں جاسکتا، اسی طرح بیع استصناع میں شئی مصنوع کو بھی قبضہ سے پہلے بیچنا جائز نہ ہوگا، اور یہاں یہ نہ کہا جائے کہ جیسے بیع اول بیع معدوم ہونے کے باوجود جائز قرار دی گئی تھی، اسی طرح بیع ثانی کو بھی جائز سمجھا جائے؛ کیوں کہ عرف و رواج یہ ہے کہ مشتری اول مثلاً اپنا بک کرایا ہوا فلیٹ (جو ابھی تعمیر نہیں ہوا) تیسرے شخص کے ہاتھ فروخت کرتا ہے، تو یہ فروختگی بیع استصناع میں داخل نہیں ہو سکتی؛ کیوں کہ فروخت کرنے والا نفع کے ساتھ بیچ کر درمیان سے الگ ہو جاتا ہے، اور ذمہ دار فلیٹ بنانے والا ذمہ دار رہ جاتا ہے، جسے اس دوسری بیع سے کوئی نفع حاصل نہیں ہوتا، اور نہ ہی نیا خریدار اس سے براہ راست معاملہ کرتا ہے، اس لئے شئی مصنوع کے وجود میں آنے اور اس پر قبضہ سے پہلے دوسری بیع کی گنجائش نہ ہوگی اور یہ ”بیع مالم یضمن“ کی ممانعت میں داخل ہوگا۔



كيف يجوز أن يكون بيعاً والمعدوم لا يصلح أن يكون مبيعاً؟ وتقرير الجواب أن المعدوم قد يعتبر حكماً أي من حيث الحكم كالناسي للتسمية عند الذبح، فإن التسمية جعلت موجوداً لعذر النسيان، والطهارة للمستحاضة جعلت موجوداً لعذر جواز الصلاة لئلا تتضاعف الواجبات فكذلك المستصنع المعدوم جعل موجوداً حكماً لتعامل الناس. (البنابة ٣٧٤/٨)

ولا يجوز التصرف في رأس مال المسلم والمسلم فيه قبل القبض، أما الأول فلما فيه من تفويت القبض المستحق بالعقد، وأما الثاني فلأن المسلم فيه مبيع والتصرف في المبيع قبل القبض لا يجوز. (الهداية ٩٧/٣)

وأما بيان ما يجوز من التصرف في المسلم فيه ومالا يجوز فنقول وبالله التوفيق: لا يجوز استبدال المسلم فيه قبل قبضه، بأن يأخذ رب السلم مكانه من غير جنسه لما ذكرنا أن المسلم فيه وإن كان ديناً فهو مبيع، ولا يجوز بيع المبيع المنقول قبل القبض. (بدائع الصنائع ٤٥١/٤ زكريا)

(٣) :- چوں کہ آج کل بلڈنگوں وغیرہ کی تعمیر میں استصناع کا عرف عام ہو چکا ہے، اس لئے اس میں بھی بلاشبہ استصناع جائز ہوگا۔

يجب أن يعلم بأن الاستصناع جائز في كل ما جرى التعامل فيه. (الفتاوى التاتارخانية ٤٠٠/٩ زكريا)

جوازه مع أنه القياس ياباه ثبت بتعامل الناس فيختص بما لهم فيه تعامل ويبقى الأمر فيما وراء ذلك موكولاً إلى القياس. (بدائع الصنائع ٤٤٤/٤ زكريا)

لأنه يجوز فيما فيه تعامل لا فيما لا تعامل فيه. (عناية مع الفتح ١٠٨٧/٧ زكريا)  
وإنما يشمل أيضاً إقامة المباني وتوفير المساكن المرغوبة وقد ساعد كل ذلك في التغلب على أزمة المساكن ومن أبرز الأمثلة والتطبيقات لعقد

الاستصناع بیع الدور والمنازل والبیوت الکنیة علی الخریطة ضمن أوصاف  
محددة. (الفقه الإسلامي وأدلته ۲/۴۰۶)

إذا قال رجل لواحد من أهل الصنائع إصنع لي الشيء الفلاني بكذا قرشاً  
وقبل الصانع ذلك انعقد البيع استصناعاً مثلاً نقول مع نجارٍ علی أن يصنع له  
زروقاً أو سفینةً وبعین طولها وعرضها وأوصافها اللازمة وقبل النجار انعقد  
الاستصناع. (شرح المحلة ۱/۲۱۹، رقم المادة: ۳۸۸)

(۵):- کاروباری فریق بن کر اور بیع کے حقوق کی ذمہ داری لے کر اگر کوئی اسلامی مالیاتی  
ادارہ ایک شخص سے آرڈر حاصل کر لے اور پھر وہ آرڈر کسی دوسرے ذریعے سے تیار کر کے مشتری کو  
مہیا کرے تو اس کے لئے درمیانی نفع حاصل کرنا حلال ہے؛ کیوں کہ یہاں دو معاملے الگ الگ  
ہیں اور اسلامی مالیاتی ادارہ بذات خود عقد میں فریق بن رہا ہے، پس اس میں کوئی حرج نہیں ہے۔

يجوز فيما فيه تعامل لا فيما لا تعامل فيه. (عناية ۱۰۸۷)

(۶):- بیجانہ کے طور پر پیشگی ٹرن لینے میں تو کوئی حرج نہیں؛ البتہ اگر خریدار آرڈر دینے  
کے بعد مکر جائے تو شرعاً اس کو بائع کی اجازت کے بغیر ایسا کرنے کا حق نہیں ہے، اس کو مجبور کیا  
جائے گا کہ اپنا آرڈر وصول کر کے پوری قیمت ادا کرے؛ تاہم چوں کہ استصناع باقاعدہ بیع ہے،  
اس لئے بائع وصول شدہ رقم کے بقدر اپنی واجبی قیمت بدرجہ اولیٰ لے سکتا ہے، اور جس قدر سامان کی  
قیمت اس نے وصول کی ہے، وہ سامان مشتری کو کسی بھی طرح پہنچا دے، اور یہاں یہ شبہ نہ ہو کہ عقد  
تو مثلاً ایک ہزار پیس پر ہوا تھا اور قیمت صرف دو سو پیس کی وصول ہوئی؛ کیوں کہ ہم یہ کہیں گے کہ  
جب ہر عدد کی الگ الگ قیمت طے ہوتی ہے تو بیع کا تعلق مستقل طور پر ہر عدد سے ہو جاتا ہے، اور  
عدد کی کمی بیشی سے قیمت میں بھی کمی بیشی ہوتی ہے، جو بالکل واضح ہے، اور فریقین کو اس حد تک  
عقد قبول کرنے کا اختیار ملتا ہے۔

ولو قال بعثكها على أنه مائة درهم بمائة درهم، كل ذراع بدرهم

فوجدتها ناقصة، فالمشتري بالخيار إن شاء أخذها بحصتها من الثمن وإن شاء ترك؛ لأن الوصف وإن كان تابعاً لكنه صار أصلاً بأفراده بذكر الثمن فنزل كل ذراع بمنزلة ثوب. (هداية الأمين ۲۲۳)

فإن أفرد بالثمن وهو إذا قال على أنها مائة بمائة كل ذراع بدرهم صار أصلاً. (فتح القدير ۲۵۲/۶)

(۷):- مسئوله صورت میں اگر آرڈر دہندہ صانع کو مصنوع کے لئے موجودہ میٹرل خود فراہم کرے تو یہ عقد استصناع نہ ہو کر اجارہ ہو جائے گا، اور اجارہ میں معاہدہ کے مطابق کام نہ ہونے کی صورت میں آرڈر دہندہ کو رد کرنے کا حق حاصل نہ ہوگا؛ بلکہ اس کو قبول کرنا ضروری ہوگا، اور اجیر کو اجر مثل دینا ضروری ہوگا، اس کے علاوہ آرڈر دہندہ مذکورہ صورت میں صانع سے کوئی جرمانہ وصول کرنے کا حق دار نہ ہوگا۔

ولو أسلم غزلاً إلى حائك لينسج له سبعاً في أربع فحاکه أكثر من ذلك أو أصغر فهو بالخيار إن شاء ضمنه مثل غزله وسلم له الثوب، وإن شاء أخذ ثوبه وأعطاه الأجر إلا في النقصان فإنه يعطيه الأجر بحسب ذلك ولا يجاوز به ما سمى. (المبسوط ۸۶/۱۵)

فإن سلم إلى حداد حديداً ليعمل له إناءً معلوماً بأجر معلوم، أو جلدًا إلى خفاف ليعمل له خفاً معلوماً بأجر معلوم فذلك جائز ولا خيار فيه؛ لأن هذا ليس باستصناع بل هو استئجار فكان جائزاً. (بدائع الصنائع ۹۶/۴)

والاستصناع أن يكون العين والعمل من الصانع، فأما إذا كان العين من المستصنع لا من الصانع يكون إجارة ولا يكون استصناعاً. (الفتاوى التاتارخانية ۳۴۷/۱۵ زكريا، شرح المحلة ۶۹/۱)

إذا فسد العقد وجب أجر المثل بعد الفراغ من العمل على ما جرى فيه العرف من أهل تلك الصناعة. (الفتاوى التاتارخانية ۱۳۶/۱۵ زكريا)

(۸):- عقد استھناع میں بروقت بیع مصنوع کی حواگی نہ ہونے پر بیع کی قیمت میں کمی کرنے کی شرط لگانا صاحبینؒ کے نزدیک جائز ہے؛ لہذا اسے تاوان سے تعبیر کرنے کے بجائے بیع مصنوع کی قیمت میں کمی کرنے سے تعبیر کرنا بہتر ہوگا اور اس کی شرعاً گنجائش ہے۔

ولو دفع إليه ثوباً ليقطعه قميصاً واشترط عليه إن خاطه اليوم فله درهم وإن لم يفرغ منه اليوم فله نصف درهم عند أبي حنيفة رحمه الله تعالى إن خاطه اليوم فله درهم وإن لم يفرغ منه اليوم فله أجر مثله لا ينقص عن نصف درهم ولا يجاوز به درهماً، وقال أبو يوسف ومحمد رحمهما الله تعالى وهو على ما اشترط إذا فرغ منه اليوم فله درهم وإن فرغ منه بعد ذلك فله نصف درهم.

(المبسوط ۹۹/۱۵-۱۰۰) فقط واللہ تعالیٰ اعلم

املاہ: احقر محمد سلمان منصور پوری غفرلہ

۱۴۳۵/۳/۱۸ھ

## بھٹے والوں کا متعینہ مہینہ پر اینٹ دینے کے وعدہ سے پیشگی رقم وصول کرنا؟

**سوال (۱۷۱):-** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہمارے علاقہ میں بھٹے چالو ہونے سے پہلے لوگوں سے پیشگی رقم عام نرخ سے کم پر جمع کراتے ہیں، جس میں تاریخ ودن کا تعین کئے بغیر مہینہ کا تعین ہوتا ہے کہ فلاں مہینہ میں اینٹ دوں گا یہ طریقہ درست ہے یا نہیں؟

باسمہ سبحانہ تعالیٰ

**الجواب وباللہ التوفیق:** عرف میں مہینہ متعین کرنے کا مطلب یہ ہوتا ہے کہ مہینہ ختم ہونے سے پہلے موعودہ شیء دے دوں گا، اس اعتبار سے صورت مسئلہ میں اینٹیں دینے کی مدت متعین ہے؛ لہذا یہ معاملہ استھناع شرعاً درست رہے گا۔

كذا تستفاد من العبارة الأتية: أو كان التاجيل إلى فطر النصارى بعد ما شرعوا في صومهم؛ لأن مدة صومهم بالأيام معلومة فلا جهالة فيه. (الهداية ٤٥/٣)

ثم إنما جاز الاستصناع فيما للناس فيه تعامل إذا بين وصفا على وجه يحصل التعريف، أما فيما لا تعامل فيه ..... لم يجز. (الفتاوى الهندية ٢٠٧/٣، تبين الحقائق ٥٢٦/٤-٥٢٧ زكريا) فقط والله تعالى اعلم

کتبہ: احقر محمد سلمان منصور پوری غفرلہ ۱۸/۷/۱۳۱۳ھ  
الجواب صحیح: شبیر احمد عفا اللہ عنہ

## مہر بنوانے کیلئے پیشگی رقم دیکر مالک ایک سال تک نہیں آیا؟

**سوال (۱۷۲):** - کیا فرماتے ہیں علماء دین و مقتیان شرع متین مسئلہ ذیل کے بارے میں کہ: ہمارے پاس کسی آدمی نے ۱۰۰ روپے رکھ کر اپنا کام بتا دیا کہ مہر بنا دینا اور پیسے دینے والا ہندو تھا؛ لیکن اب اس رقم کو ایک سال ہو جائے گا، وہ آدمی لوٹ کر نہیں آیا، اب اس روپیہ کو، ہم کسی کام میں لے لیں یا کسی غریب کو دے دیں؟

باسمہ سبحانہ تعالیٰ

**الجواب وباللہ التوفیق:** یہ صورت بیع استصناع کی بن سکتی ہے، اور بیع استصناع میں پیشگی رقم لینا کارگیر کے لئے جائز ہے؛ لہذا آپ مذکورہ شخص کے لئے مہر بنا کر رکھ دیں اور اس کے جمع کردہ سو روپے اپنے ذاتی استعمال میں لے آئیں، جب وہ شخص آئے گا، تو اس کی مہر اس کے حوالہ کر دیں، اگر مہر اس کی مرضی کے مطابق نہ ہو اور وہ اپنے سو روپیہ واپس لینے کا مطالبہ کرے، تو آپ اس معاملہ کو فسخ کر کے اس کے روپے واپس بھی کر سکتے ہیں۔

الاستصناع جائز فی کل ماجری التعامل فیہ. (الفتاویٰ الهندية ٢٠٧/٣)

وله أي للامر أخذه وتركه بخيار الرؤية، ومفاده: أنه لا خيار للصانع بعد

رؤية المصنوع له وهو الأصح. (الدرالمختار/ باب اسم مطلب: ترجمة البردعي ٤٧٦/٧)

کتبہ: احقر محمد سلمان منصور پوری غفرلہ ۱۰/۴/۱۴۲۷ھ

الجواب صحیح: شبیر احمد عفا اللہ عنہ

**کیلنڈر میں دعاءِ سحر و افطار کی تقدیم و تاخیر کی وجہ سے کیلنڈر واپس کرنا؟**

**سوال (۱۷۳):** کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید کا مشغلہ خطاطی ہے، اور طباعت بھی کرا دیتا ہے، اسی مشغلہ کے پیش نظر زید سے مدرسہ مفتاح العلوم جامع مسجد سیوہارہ کے کیلنڈر چھپوائے، جس کی رقم میں نے مدرسہ والوں کے بھروسے پر اپنی جیب سے خرچ کر دی، اس کیلنڈر میں ایک غلطی بھولے سے ہو گئی، جس کی وجہ سے مدرسہ مفتاح العلوم کے مہتمم صاحب نے ایک ہزار کیلنڈر واپس کر دیئے، اور جو رقم طے کی تھی، دینے سے انکار کر دیا۔

**غلطی:** - نیت روزہ نیچے سیٹ ہو گئی، اور دعا افطار اوپر، طبع شدہ کیلنڈر پیش ہے، کیا یہ

شرعی غلطی ہے؟ اور مدرسہ مفتاح العلوم کے مہتمم صاحب کو زید کی رقم اس کو نہ دینا شرعی اعتبار سے جائز ہے؟ اُمید ہے کہ واضح جواب تحریری عنایت فرمائیں گے۔

باسمہ سبحانہ تعالیٰ

**الجواب وباللہ التوفیق:** یہ معاملہ بیح استصناع کا ہے، چوں کہ زید نے حسب

شرط کیلنڈر چھپوایا ہے، اس لئے زید اپنی مقررہ رقم کا اہل مدرسہ مذکورہ سے مطالبہ کرنے میں حق بجانب ہے، اور نیت روزہ، اور دعائے افطار کا اوپر نیچے ہونا ایسی غلطی نہیں کہ اس کی بنا پر پورے کیلنڈر کو ناقابل قبول قرار دے دیا جائے، اس لئے اہل مدرسہ پر لازم ہے کہ وہ کیلنڈر لے کر زید کو اس کی قیمت ادا کر دیں، ورنہ وہ مواخذہ دار رہیں گے۔

عن أبي يوسف أنه لا خيار لهما، أما الصانع فلما ذكرنا أولاً، وأما

المستصنع فلأن الصانع أ تلف ماله بقطع الصرم وغيره ليصل إلى بدله، فلو ثبت

له الخيار تضرر الصانع؛ لأن غيره لا يشتريه بمثله، ألا ترى! أن الواعظ إذا

استصنع منبرا ولم يأخذه، فالعامي لا يشتريه أصلاً. (العناية شرح الهداية مع فتح القدير / باب السلم ۱۱۶/۷ دار الفكر بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۶/۱۰/۱۴۲۷ھ  
الجواب صحیح: شبیر احمد عفا اللہ عنہ

## ماربل تیار کرنے کے لئے پیشگی رقم دے کر وعدے سے پہلے ہی مطالبہ کرنا؟

**سوال (۱۷۴):** کیا فرماتے ہیں علماء دین و مفتیان شرح متین مسئلہ ذیل کے بارے میں کہ: زید نے بکر کو اس کی ماربل کی دوکان پر بھاؤ طے کر کے مثال کے طور پر ۱۲۰۰ روپے فٹ طے ہوا، بکر نے پیشگی رقم وصول کر لی اس وعدے پر کہ میں آپ کو ماربل تیار ہونے پر دوں گا، بکر نے کسی دوسرے شخص سے بھی پیشگی رقم لے رکھی ہے، بکر نے زید سے اس وعدہ پر لی ہے کہ میں پہلے اس شخص کو مال دوں گا، جس نے رقم پہلے دی ہے، اب زید دوکان مالک پر دباؤ بناتا ہے، اور پولیس وغیر سے دھمکی دلاتا ہے کہ مجھے مال دو، ورنہ میرے پیسے واپس کرو اور جتنے پیسے زید سے بکر نے لئے تھے، اس سے زیادہ کی رقم مانگتا ہے، اب یزاند رقم زید کو لینا جائز ہوگی، یا ناجائز ہوگی؟  
باسمہ سبحانہ تعالیٰ

**الجواب وبالله التوفیق:** زید نے جس قیمت پر مال لینے کا معاہدہ کیا ہے، اسی قیمت پر وہ مالک سے مقررہ مال لینے کا حق دار ہے؛ لیکن اگر وہ معاملہ کو فسخ کرنا چاہے تو قیمت سے زائد مالک سے واپس نہیں لے سکتا، یزاند قیمت اس کے لئے حلال نہ ہوگی۔

عن ابن عباس رضي الله عنهما أنه كره أن يبتاع البيع ثم يردده ويرد معه

دراهم. (السنن الكبرى للبيهقي / باب من أقال المسلم الخ ۳۴۹/۸ رقم: ۱۱۳۰۹)

عن الأسود أنه كره أن يردّها ويرد معها شيئاً، هذا الذي يشتري السلعة

فيقول: أقلني ولك كذا وكذا. (المصنف لعبد الرزاق / باب الرجل يشتري السلعة فيقول

والثانی: تصح بمثل الثمن الأول وبالسکوت عنه. (الدرالمختار مع الشامی،

باب الإقالة / مطلب: تحریر مهمّ فی إقالة الوکیل بالبیع ۳۳۹/۱۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۴/۱۳۲۸ھ

الجواب صحیح: شبیر احمد عفا اللہ عنہ

## مال تیار کرانے کے لئے آرڈر کے پیسے دے کر مال بنوانے سے انکار کرنا؟

**سوال (۱۷۵):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک شخص نے آرڈر کے طور پر ستر ہزار روپے دئے، باقی روپے بعد میں دینے کو کہا تھا، اب وہ شخص کام کے لئے منع کرتا ہے، جب کہ میں نے ستر ہزار روپے میں سے بیع نامہ کے طور پر ۳۵ ہزار روپے دوسرے کو مال تیار کرانے کے لئے دے دیئے، اب جب کہ وہ شخص کام نہیں کرانا چاہتا ہے، تو میں اس کو اس کے ستر ہزار روپے واپس کر دوں یا نہیں؟ میں نے جس کو روپے بیع نامہ کے طور پر دیئے ہیں، اُس کی ذمہ داری میری ہوگی، یعنی اُس کی رقم بھی میں ہی ادا کروں گا، جب کہ اُس سے واپسی کی اُمید نہ ہو، جب کہ صاحب رقم نے مجھ سے مطالبہ بھی نہیں کیا ہے؟

باسمہ سبحانہ تعالیٰ

**الجواب وباللہ التوفیق:** مسئلہ صورت میں دو معاملات الگ الگ ہیں: ایک

معاملہ اُس شخص کے ساتھ ہے جس نے آپ کو آرڈر دیا ہے، اور دوسرا معاملہ اُس کے ساتھ ہے جس کو آپ نے آرڈر دیا ہے، یہ دونوں بیع استھناع کے معاملات ہیں، اس میں عقد کے وقت ہی بیع کا انعقاد ہو جاتا ہے، اور کسی ایک فریق کو دوسرے فریق کی رضا مندی کے بغیر بلا وجہ شرعی کے فسخ کا حق باقی نہیں رہتا، اب پہلے معاملہ میں اگر وہ بابقیہ رقم دینے سے منع کر رہا ہے، تو آپ کو دونوں اختیار ہیں، یا تو آپ اس کی بات مان کر اُس کے ستر ہزار روپے واپس کر دیں، اور معاملہ کو فسخ کر دیں، یا



آپ اُس کی بات کو تسلیم نہ کریں اور باقیہ رقم کا اُس سے مطالبہ جاری رکھیں، اگر آپ راضی نہ ہوں تو وہ شرعاً اس عقد کو باقی رکھنے کا پابند ہے، اور بہر صورت یعنی خواہ پہلا عقد باقی رہے نہ رہے، اس کا کوئی اثر دوسرے عقد پر نہیں پڑے گا، اور آپ دوسرے فریق کی رضامندی کے بغیر اپنے دئے ہوئے ۳۵۰۰۰ روپے واپس نہیں لے سکتے؛ اس لئے کہ دونوں معاملات الگ الگ ہیں، ایک دوسرے پر موقوف نہیں ہیں، اگر آپ کا فریق مخالف معاملہ ختم کرنے پر راضی نہ ہو، تو اس کی باقیہ رقم آپ کو بہر حال ادا کرنی پڑے گی۔ (مستفاد: ایضاح النوادر ۲۵)

فیجبر الصانع علی عملہ، ولا یرجع الأمر عنہ. (تنویر الأبصار / باب السلم،

مطلب فی الاستصناع ۴۷۵/۷ زکریا)

وكذلك قال: لو قبض الآخر فإن يملكه ولو كان مواعدة لا معاقدة

لكان لا يصير ملكاً له، فدل على أنه ينعقد معاقدة لا مواعدة، وفي السغناقي:

والأصح أنه ينعقد معاقدة. (الفتاوى التاتارخانية / الفصل ۲۵ الاستصناع ۴۰۰/۹)

والصحيح أنه يجوز بيعاً لا عدة. (الهداية ۱۰۰/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۵/۷/۱۴۲۹ھ

الجواب صحیح: شبیر احمد عفا اللہ عنہ

## کھال اور جوتے میں بیع استصناع کی صورتیں

**سوال (۱۷۶):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: یہ مسئلہ معلوم ہونے کے بعد کہ جو چیز ابھی ہمارے قبضہ میں نہ ہو اس کا بیچنا جائز نہیں، بڑی الجھن پیدا ہوگئی ہے؛ کیوں کہ آج کل بیشتر تجارتیں اسی نوعیت کی ہوتی ہیں، بڑی تجارتوں میں آج ایسا نہیں ہوتا کہ چیز پہلے سے تیار رکھی جائے، پھر اس کا معاملہ کیا جائے، یہ تقریباً ناممکن ہے؛ کیوں کہ جو چیز ہم تیار کریں اس کا خریدار کو پسند آنا کوئی ضروری نہیں، اس لئے ہوتا یہ ہے کہ تاجر کے پاس اپنی مصنوعات کے نمونے ہوتے ہیں، خریدار اُن کا معائنہ کرنے کے بعد اسی بنی ہوئی چیز

کو پسند کر لیتا ہے، یا اس کا ڈیزائن اپنے پاس سے دیتا ہے، جب ڈیزائن کا انتخاب ہو جاتا ہے تو اب معاملہ کیا جاتا ہے، مثلاً کوئی تاجر جو تے کی خریداری کرنا چاہتا ہے تو اس کی صورت یہ ہوتی ہے کہ خریدار جو تے کا کوئی خاص نمونہ طے کرتا ہے، اس کی تمام تفصیلات طے کی جاتی ہیں کہ کس قسم کا مال چاہئے؟ کتنا مال چاہئے اور کتنی مدت کے اندر چاہئے؟ اور ڈیزائن کی لاگت کے حساب سے مطلوبہ مال کی قیمت بھی متعین ہو جاتی ہے، اور جب معاملہ کی تمام تفصیلات طے ہو جاتی ہیں تو بیچنے والا معاہدہ کے مطابق مال تیار کرتا ہے، مطلوبہ مال کی سپردگی علی الفور نہیں ہو سکتی؛ بلکہ اس میں دو تین ماہ کا وقت لگتا ہے اور یہ بھی ممکن نہیں کہ فروخت کرنے والا تاجر اپنی مرضی سے خود ہی مختلف ڈیزائن کے جو تے پہلے سے تیار رکھے؛ بلکہ خریدار کے انتخاب کے بغیر کوئی بھی تاجر مال کی تیاری کا خطرہ اپنے سر نہیں لے سکتا؛ کیوں کہ اس کا خریدار کو پسند آنا کوئی ضروری نہیں، اس لئے آرڈر ملنے پر ہی کام شروع کیا جاسکتا ہے، جب آرڈر مل جاتا ہے تو مختلف مرحلوں میں چیز کارخانوں میں بن کر تیار ہوتی ہے، اس میں کافی وقت لگتا ہے اور کافی محنت صرف ہوتی ہے، آرڈر لینے والا خام مال خریدتا ہے اور مختلف مرحلوں میں اس کو تیار کرتا ہے، یہاں تک کہ مقررہ مدت کے اندر اندر چیز بن کر تیار ہو جاتی ہے، اور معاملہ کے مطابق سپردگی عمل میں آتی ہے، کبھی ایسا بھی ہوتا ہے کہ وقت پر چیز تیار نہیں ہو پاتی تو تیاری کے لئے مزید مہلت لے لی جاتی ہے اور مقررہ مدت سے کچھ تاخیر سے مال سپرد کر دیا جاتا ہے۔

اب سوال یہ ہے کہ جب فروخت کرنے والے تاجر کے پاس معاملہ کے وقت وہ چیز موجود ہی نہیں ہے جس کو وہ بیچ رہا ہے تو کیا یہ معاملہ شرعاً جائز ہوگا؛ کیوں کہ جس چیز کا معاملہ ہوا ہے وہ چیز معاملہ کے وقت ہمارے قبضہ میں بالکل نہیں ہوتی، پھر بھی اس کو قیمت طے کر کے بیچ دیا جاتا ہے، تو کیا خرید و فروخت کا یہ طریقہ درست ہے؟ اگر یہ طریقہ درست نہیں تو پھر صحیح طریقہ کیا ہے؟ شرعاً طور پر اس کا کیا متبادل ہے، جو دور حاضر کے تقاضوں کے مطابق ہو، براہ کرم اس کی مکمل وضاحت فرمائیں۔

تجارت کا یہ طریقہ صرف مصنوعات تک محدود نہیں ہے؛ بلکہ اور بہت سی چیزوں میں بھی

یہی طریقہ رائج ہے، جیسے کھال کی تجارتوں میں بھی یہی صورت ہوتی ہے، مثلاً خریدار نمونہ دکھلا کر مخصوص کھال جیسے بھینس کی کھال یا بکری کی کھال وغیرہ کی ایک مخصوص مقدار کا آرڈر دیتا ہے، گنتی کے حساب سے نہیں؛ بلکہ اسکوائر فٹ (مربع قدم) کے حساب سے کہ مثلاً خریدار آرڈر دیتا ہے کہ بکری کی کھالیں دباغت کر کے اور رنگ وغیرہ کر کے دیں، اس کی بھی سب تفصیلات طے کی جاتی ہیں، مثلاً کتنے اسکوائر فٹ کھال کی ضرورت ہے، کھالوں کی رنگت کیا ہوگی؟ دباغت کی کیا نوعیت ہوگی؛ کیوں کہ دباغت کے بھی مختلف طریقے ہوتے ہیں، اسی طرح کھالوں کی موٹائی (تھکنس) کتنی ہوگی؟ نیز درجہ بھی طے ہوتا ہے کہ وہ کھالیں کس گریڈ کی ہوں گی؟ وغیرہ وغیرہ، اور اسکوائر فٹ کے حساب سے فی اسکوائر فٹ قیمت بھی متعین ہو جاتی ہے، جب کہ فروخت کرنے والے تاجر کے پاس اس وقت وہ کھالیں قطعاً موجود نہیں ہوتیں، اور یہ بھی ناممکن ہے کہ وہ آرڈر سے پہلے ہی اپنی مرضی سے دباغت شدہ مال کا اسٹاک تیار رکھے یہ خطرہ کوئی تاجر اپنے سر نہیں لے سکتا کہ پہلے ہی سے مال تیار کر لے؛ کیوں کہ اس کا تیار شدہ مال منتخب ہو جائے، اس کی کوئی ضمانت نہیں، اس لئے آرڈر ملنے کے بعد ہی فروخت کرنے والا تاجر کچے مال کی خریداری کرتا ہے، اور کافی محنت اور صرفہ لگانے بعد کئی مرحلوں میں جا کر کھال کی دباغت مکمل ہو پاتی ہے، یعنی یہ ممکن ہی نہیں کہ ہم اپنی مرضی سے کھالیں تیار کر لیں اور بعد میں خریدار انہیں خرید لے؛ کیوں کہ ہمارا اپنی پسند سے تیار کیا ہوا مال خریدار کو بھی پسند آ جائے، یہ بالکل ضروری نہیں، بس اس کے انتخاب پر ہی ہمیں تیار کرنا پڑتا ہے؛ کیوں کہ دباغت بھی علی الفور نہیں ہوتی؛ بلکہ اس میں کافی وقت لگتا ہے، لگ بھگ دو تین ماہ کا عرصہ لگ جاتا ہے، ایسی صورت میں خریدار کے آرڈر سے پہلے کھالیں تیار رکھنا پھر معاملہ کرنا تقریباً ناممکن ہے، تو ہوتا یہی ہے کہ خریدار سے آرڈر لینے کے بعد ہی تاجر کچا مال خریدتا ہے، اور کئی مرحلوں میں تیار کر کے وقت مقررہ پر سپردگی کر دیتا ہے، یا اگر مال ابھی تیار نہ ہو تو خریدار سے مزید مہلت لے کر تیاری کے بعد سپرد کرتا ہے، تو کیا ایسا کرنا صحیح ہے؟ اگر یہ طریقہ صحیح نہیں تو صحیح طریقہ کیا ہے؟ شرعی طور پر اس کا متبادل کیا ہے؟

**الجواب وباللہ التوفیق:** شریعت میں بیع کی مختلف شکلیں ہوتی ہیں، اُن میں ایک قسم بیع استصناع کی ہے، جس میں بیع فی الحال موجود نہیں ہوتی؛ لیکن نمونہ دکھا کر اس کی تفصیلات طے کر لی جاتی ہیں، اور وقتِ معینہ پر شرائط کے مطابق لین دین ہوتا ہے، اس طرح کی بیع استحساناً جائز ہے اور آپ نے جو توں اور کھالوں کی تجارت کی جو شکلیں سوال میں لکھی ہیں وہ بھی بیع استصناع کی صورتیں ہیں، ان میں اگر معاملہ آپسی رضامندی سے طے شدہ ہو اور بیع اور نمونہ میں کوئی جہالت نہ ہو، اور بعد میں فریقین میں نزاع کا اندیشہ نہ ہو، تو مذکورہ معاملات شرعاً درست ہیں، یہ بیع قبل القبض کی ممانعت میں داخل نہیں؛ بلکہ اس سے مستثنیٰ ہے۔

عن أنس رضي الله عنه قال: اصطنع رسول الله صلى الله عليه وسلم خاتماً، فقال: إنا قد اصطنعنا خاتماً ونقشنا فيه نقشاً فلا ينقش أحد عليه. (المسند

لإمام أحمد ۱۰۱/۳ رقم: ۱۲۰۱۳، السنن الكبرى للنسائي ۴۵۶/۵ رقم: ۹۵۴۵)

يجب أن يعلم بأن الاستصناع جائز في كل ما جرى التعامل فيه كالقنسوة والخف والأواني المتخذة من الصفر والنحاس وما أشبه ذلك استحساناً..... وذكر صدر الإسلام صورته في الجامع الصغير: أن يجيء إنسان إلى آخر فيقول له: اخرز لي خفاً صفتة كذا، وقدره كذا بكذا درهماً. ويسلم له جميع الدراهم أو لا يسلم أو يسلم بعضه. (الفتاوى التاتارخانية ۴۰/۹ رقم: ۱۳۷۱۶ زكريا) جاز استحساناً تبعاً للعين. والقياس أن لا يجوز، ولكننا جوزناه استحساناً للتعامل الراجح إلى الإجماع العملي من لدن رسول الله صلى الله عليه وسلم إلى اليوم بلا تكبير الخ. ووجه الاستحسان: الإجماع الثابت بالتعامل بأن الناس في سائر الأعصار تعارفوا الاستصناع فيما فيه تعامل من غير تكبير. (فتح القدير

الاستصناع في الاستحسان جاز؛ لأن الناس تعاملوه في سائر الأعصار من غير تكبير فكان إجماعاً منهم على الجواز فيترك القياس، ثم هو بيع عند عامة مشائخنا الخ. (بدائع الصنائع، كتاب البيوع / قبيل شرائط جواز السلم ٤٤٤/٤ زكرياء شامي ٤٧٤/٧ زكرياء) فقط والله تعالى أعلم

كتبة: احقر محمد سلمان منصور پوری غفرلہ ۲۵/۱/۲۳۳۱ھ  
الجواب صحیح: شبیر احمد عفا اللہ عنہ



# بیع صرف

کیا گلٹ کے روپیوں کا تبادلہ کمی بیشی کے ساتھ جائز ہے؟

**سوال (۱۷۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل کے چلنے والے گلٹ کے روپیوں کو یا کاغذ کے روپیوں کو کمی زیادتی کے ساتھ بیچنا ناجائز ہے؟ مثلاً پچاس پیسے کے سکہ کو ایک روپیہ کے سکے کے عوض، یا کاغذ کے پانچ روپے کے نوٹ کو دس روپے کے نوٹ کے عوض بیچ سکتے ہیں؟

باسمہ سبحانہ تعالیٰ

**الجواب وباللہ التوفیق:** نوٹوں اور سکوں کا تبادلہ کمی زیادتی کے ساتھ جائز نہیں۔  
 عن أبي بكر رضي الله عنه قال: نهى النبي صلى الله عليه وسلم عن الفضة بالفضة، والذهب بالذهب إلا سواء بسواء، وأمرنا أن نبتاع الذهب في الفضة كيف شئنا، والفضة في الذهب كيف شئنا. (صحيح البخاري، البيوع / باب بيع الورق بالذهب نسيئة ۲۹۱/۱ رقم: ۲۱۳۲)

عن معتمر بن سليمان قال: سمعت عبد العزيز بن حكيم يقول: شهدت ابن عمر وأتاه رجل من أهل البصرة، فقال: إني جئت من عند قوم يصرفون الدراهم الصغار، فيأخذون بها كباراً، قال: أيزدادون؟ قال: نعم، قال: لا، إلا وزناً بوزن. (المصنف لابن أبي شيبة / باب من قال: النهم بالذهب ۴۷۴/۱ رقم: ۲۲۹۴۹)

بيع الفلاس بجنسه متفاضلاً على أوجه أربعة: بيع فلس بغير عينه بفلسين بغير أعينهما، وبيع فلس بعينه بفلسين بغير أعينهما، وبيع فلس بغير عينه

بفلسین بأعیانہما، و بیع فلس بعینہ بفلسین بأعیانہما، والکل فاسد سوی الوجه الرابع. أما الأول: فالأن الفلوس الرائجة أمثال متساوية قطعاً لاصطلاح الناس على أهدار قيمة الجودة، منها فيكون أحد الفلوسين فضلاً خالياً عن العوض مشروطاً في العقد وهو الربا. وأما الثاني؛ فلأنه لو جاز أمسك البائع الفلس المعين وطلب الآخر وهو فضل خال عن العوض. وأما الثالث؛ فلأنه لو جاز قبض البائع الفلوسين وردّ إليه أحدهما مكان ما استوجبه في ذمته فيبقى الآخر له بلا عوض. (العناية مع فتح القدير ۱۶۲/۶ رشيدية)

ومشايخنا لم يفتوا بجواز ذلك في العدالي والغطارفة؛ لأنها أعز الأموال في ديارنا، فلو أبيع التفاضل فيه يفتح باب الربوا. (الهداية ۹۳/۳ إدارة المعارف) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۱۱/۱۴۲۶ھ  
الجواب صحیح: بشیر احمد عفا اللہ عنہ

## ایک ہی ملک کے سکے کمی بیشی کے ساتھ فروخت کرنا؟

**سوال (۱۷۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بعض جگہ پچاس پیسے کا سکہ نہیں چلتا ہے، وہاں ایک روپیہ کے عوض پچاس پیسے کے دس سکے مل جاتے ہیں، کیا اس طرح خرید کر پچاس پیسے کے سکوں کو اس جگہ استعمال کرنا جائز ہے؟ جہاں پچاس پیسے کا سکہ چلتا ہے؟  
باسمہ سبحانہ تعالیٰ

**الجواب وباللہ التوفیق:** ایک ہی ملک کی کرنسی ہونے کی صورت میں ایک روپیہ کے پچاس پیسے کے دس سکے لینا جائز نہیں؛ لیکن اگر ملکی کرنسی الگ الگ ہو مثلاً پاکستانی روپیہ اور ہندوستانی سکہ یا ہندوستانی روپیہ اور پاکستانی سکہ، تو اب ایسی رضامندی سے کمی بیشی کی اجازت

ہے؛ اس لئے کہ ہر ملک کی کرنسی الگ الگ جنس کے درجہ میں ہے۔ (ایضاح النوادر ۱۴۱)

عن أبي بكر رضي الله عنه قال: قال رسول الله صلى الله عليه وسلم: ولا تبيعوا الذهب بالذهب إلا بسواء، والفضة بالفضة إلا بسواء بسواء، وبيعوا الذهب بالفضة، والفضة بالذهب كيف شئتم. (صحيح البخاري / باب بيع الذهب بالذهب ۲۹۰/۱، رقم: ۲۱۲۷، صحيح مسلم / باب النهي عن بيع الورق بالذهب ديناراً ۲۵/۲ رقم: ۱۵۹۰، سنن الترمذي ۲۳۵/۱ رقم: ۱۲۵۸، سنن أبي داود / باب في الصرف ۴۷۵/۲ رقم: ۳۳۴۸)

عن عبادة الصامت رضي الله عنه قال: قال رسول الله صلى الله عليه وسلم: الذهب بالذهب ..... فإذا اختلف هذه الأصناف فبيعوا كيف شئتم إذا كان يداً بيد. (صحيح مسلم / باب الصرف وبيع الذهب بالورق نقدًا ۲۵/۲ رقم: ۱۵۸۷)

ويجوز بيع الفلوس بالفلسين بأعيانها عند أبي حنيفة وأبي يوسف، وقال محمد: لا يجوز؛ لأن الثمنية تثبت باصطلاح الكل، فلا تبطل باصطلاحهما، وإذا بقيت أثماناً لا تتعين فصار كما إذا كان بغير أعيانها ..... الخ. (الهداية ۸۵/۳)

بيع الفلوس بمثلها، كالفلوس الواحد بالفلس الواحد الآخر، وهذا إنما يجوز إذا تحقق القبض في أحد البدلين في المجلس قبل أن يفترق المتبايعان؛ فإن تفرقا ولم يقبض أحد شيئاً فسد العقد؛ لأن الفلوس لا تتعين، فصارت ديناً على كل أحد، والافتراق عن دين بدين لا يجوز. (تكملة فتح الملهم ۵۸۷/۱)

وإذا عدم الوصفان الجنس والمعنى المضموم إليه حل التفاضل والنساء لعدم العلة المحرمة، والأصل فيه الإباحة. (الهداية ۶۳/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۱۱/۱۴۲۶ھ

الجواب صحیح: شبیر احمد عفا اللہ عنہ

## ڈالر کی روپے کے بدلے ادھار بیع کرنا؟

سوال (۱۷۹): کیا فرماتے ہیں علماء دین و مفتیان شرع متین مسئلہ ذیل کے بارے



میں کہ: زید کے پاس سو ڈالر ہیں، عمر اسے خریدنے والا ہے، عمر کہتا ہے کہ ابھی ڈالر دے کر روپے لوگے تو بازاری قیمت مثلاً چار ہزار روپے ملے گا، اور اگر ابھی ڈالر دے کر اس کے عوض میں ایک ماہ بعد روپیہ لوگے تو ساڑھے چار ہزار روپے ملے گا، اور اگر دو مہینہ بعد لوگے تو پانچ ہزار روپے ملیں گے، واضح رہے کہ عمر ڈالر اور دوسری اشیاء کا کاروبار کرتا ہے، بایں سوال یہ ہے کہ اس طرح کا لین دین ان دونوں کے لئے جائز ہے یا نہیں؟ مدلل جواب تحریر فرما کر ممنون و مشکور فرمائیں۔

باسمہ سبحانہ تعالیٰ

**الجواب وباللہ التوفیق:** روپے پیسے اور ڈالر دونوں ثمن عرفی ہیں، جو قدر (کیل وزن) میں داخل نہیں ہیں، اور الگ الگ ملکوں کی کرنسی ہونے کی وجہ سے دونوں کی جنسیں بھی مختلف ہیں، بریں بناء ان دونوں کرنسیوں کا آپس میں کمی بیشی اور ادھار کے ساتھ تبادلہ جائز ہے؛ البتہ دو باتوں کا لحاظ ہونا چاہئے:

(۱) مجلس عقد میں بدلے میں دی جانے والی کرنسی کی مقدار طے ہو جائے، تاکہ آئندہ

نزاع کا اندیشہ نہ رہے۔

(۲) ایک کرنسی پر مجلس عقد میں پوری طرح قبضہ پایا جائے؛ تاکہ ادھار در ادھار بیع کی

حرمت متحقق نہ ہو، خلاصہ یہ ہے کہ مسؤلہ صورت میں ڈالر کی روپے کے بدلے میں ادھار بیع درست ہے؛ لیکن ڈالر پر مجلس میں قبضہ ہونا چاہئے، اور روپے کی مقدار جتنی بھی طے ہو، کر لینی

چاہئے۔ (مستفاد: ایضاح النوادر ۱۱۹)

عن کان لا یری بأسًا بالثوب بالثوبین نسیئة إذا اختلفا ویکرہه من شیء

واحد، قال الثوري: لا بأس بالنسمة بالنسمتين إذا اختلفا. (المصنف لعبد الرزاق /

باب البز بالبز ۳۵/۸ رقم: ۴۱۹۷)

وإذا عدم الوصفان والمعنى المضموم إليه حل التفاضل والنساء لعدم

العلة المحرمة. (الهداية / باب الربا ۷۹/۳، الفتاوى التاتارخانية ۳۴۸/۸ زکریا)

إن الأوراق النقدية ثمن عرفي ليست ثمنًا حقيقيًا والربا يجري في الثمن الخلفي الذاتي إذا في الأوراق النقدية في مختلف الدولة ينفي القدر والجنس، أما الجنس فظاهر الاختلاف الدولة، وأما القدر؛ لأنها ليست من جنس الآثمان الخلقية؛ بل عرفية، فيجوز التفاضل والنسبة إلا أن القبض على أحد البديلين ضروري؛ لتلايق في بيع الكالي بالكالي. (التبيان من زكاة الأثمان ۹/۴ ۵) فقط واللہ تعالیٰ اعلم

املاہ: احقر محمد سلمان منصور پوری غفرلہ ۲۵/۹/۱۴۳۲ھ

الجواب صحیح: شبیر احمد عفا اللہ عنہ

## سونے کے پرزے والی گھڑی کو ادھار فروخت کرنا؟

**سوال (۱۸۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: گھڑی یا اور کوئی چیز جس میں سونے کا کچھ حصہ ہوتا ہے، اس کی ادھار خرید و فروخت کا کیا حکم ہے؟  
باسمہ سبحانہ تعالیٰ

**الجواب وباللہ التوفیق:** سونے کے پرزے والی گھڑی یا اس طرح کی کسی چیز کو روپیوں کے بدلے میں ادھار خریدنا جب ہی جائز ہو سکتا ہے جب کہ کسی ایک جانب قبضہ کا تحقق ہو جائے، اگر بائع یا مشتری کسی کی طرف سے قبضہ کا تحقق نہ ہو تو یہ معاملہ جائز نہ ہوگا۔

قال ابن عابدین: سئل الحانوتي عن بيع الذهب بالفلوس نسيئة؟ فأجاب بأنه يجوز إذا قبض أحد البديلين. (شامی، البيوع / باب الربا، مطلب: استقراض الدراهم عددًا ۴۱۷ / ۴۱ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳۰/۱۳/۱۴۳۵ھ

الجواب صحیح: شبیر احمد عفا اللہ عنہ

## سونا چاندی کی ادھار خرید و فروخت کرنا؟

**سوال (۱۸۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: سونا اور چاندی اُدھار خریدنا اور اُدھار فروخت کرنا جائز ہے یا نہیں؟  
باسمہ سبحانہ تعالیٰ

**الجواب وباللہ التوفیق:** سونے چاندی کو روپے پیسے کے بدلے اُدھار خرید  
فروخت کرنا جائز ہے؛ لیکن مجلس عقد میں سونے یا چاندی یا اُس کے بدلے پر قبضہ ہو جانا لازم ہے۔  
عن ابن عمر رضی اللہ عنہما قال: کنت أبيع الذهب بالفضة أو الفضة بالذهب،  
فأتیت رسول اللہ صلی اللہ علیہ وسلم فأخبرته بذلك، فقال: إذا بايعت صاحبک فلا  
تفارقة، وبينک وبينه لبس. (السنن الكبرى للنسائي / أخذ الورق من الذهب ۳۳/۴ رقم: ۶۱۷۵)  
عن أبي قلابة أن طلحة اصطفى دنانير بورق، فنهاه عمر أن يفارقه حتى  
يستوفى. (المصنف لابن أبي شيبة / باب من قال: إذا صرفت فلا تفارقه ۴۷۵/۱۱ رقم: ۲۲۹۵۳)  
لو باع فضة بفلوس؛ فإنه يشترط قبض أحد البدلين قبل الافتراق لا  
قبضهما. (شامی ۲۲۱۷ / ۵ زکریاء البحر الرائق ۱۹۴/۶)

لم يشترط في بيع الفلوس بالدرهم أو الدنانير قبض البدلين قبل الافتراق،  
ويكتفي قبض أحد البدلين. (الفتاوى الهندية ۲۱۷/۳، المحيط لبهاني ۲۹۷/۱۸) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۲۵/۱۱/۱۴۳۰ھ  
الجواب صحیح: شبیر احمد عفا اللہ عنہ

## سونا خریدتے وقت کچھ رقم اُدھار کرنا؟

**سوال (۱۸۲):**— کیا فرماتے ہیں علماء دین و مفتیان شرع متین مسئلہ ذیل کے بارے میں  
کہ: بعض خریدار سونا خریدتے ہیں، اور قیمت پوری ادا نہیں کرتے؛ بلکہ کچھ رقم اُدھار رکھتے ہیں، تو کیا  
اس طرح کا معاملہ درست ہو سکتا ہے؟ بصورت دیگر درست ہونے کے لئے کیا شکل اختیار کی جائے؟  
باسمہ سبحانہ تعالیٰ

**الجواب وباللہ التوفیق:** اگر سونے کو روپے کے بدلے میں خریدا جا رہا ہے اور

سونے پر خریدار نے مجلس عقد میں قبضہ کر لیا ہے، تو یہ معاملہ شرعاً درست ہے، اور اگر سونے پر مجلس عقد میں قبضہ نہیں ہوا، تو یہ معاملہ درست نہیں ہوگا۔

لم يشترط في بيع الفلوس بالدرهم أو الدينار قبض البدلين قبل الافتراق، ويكتفي بقبض أحد البدلين. (الفتاوى الهندية ۲/۱۷۳، المحيط البرهاني ۱/۹۷/۸) لوباع فضة بفلوس فإنه يشترط قبض أحد البدلين قبل الافتراق لا قبضهما. (شامی ۵۲۲/۷ زکریہ، البحر الرائق ۱/۹۴/۶) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۲۵/۱۴۳۰ھ

الجواب صحیح: بشیر احمد عفا اللہ عنہ

## ۱۸/ کیریٹ سونے والی انگوٹھی کو ۲۰/ کیریٹ کی بتا کر فروخت کرنا؟

**سوال (۱۸۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بعض زیور تیار کرنے والے سونے کے اندر حسب ضرورت دھات مکس کرتے ہیں، مثلاً ایک انگوٹھی ۲۲/ کیریٹ کی ہے، تو اس میں ۲۰/ کیریٹ سونا ہوتا ہے اور ۲/ کیریٹ دھات ہوتی ہے، جو انگوٹھی کو ڈھالنے کے لئے ملائی جاتی ہے، ہم انگوٹھی فروخت کرتے وقت ۲۲/ کیریٹ سونا کہہ کر فروخت کرتے ہیں۔ اور بعض زیور تیار کرنے والے ضرورت سے زیادہ دھات مکس کرتے ہیں، مثلاً ۱۸/ کیریٹ سونا اور ۴/ کیریٹ دھات؛ لیکن ہم دوکان والے ایسی انگوٹھی کو ۲۲/ کیریٹ سونا کہہ کر فروخت کرتے ہیں، جب کہ اس میں ملاوٹ زیادہ ہوتی ہے۔ ہم جن تاجروں سے اس قسم کا زیور خریدتے ہیں وہ بھی ۲۲/ کیریٹ سونا کہہ کر ہی ہمیں فروخت کرتے ہیں، چنانچہ ہم بھی گاہک کو ۲۲/ کیریٹ کہہ کر ہی فروخت کرتے ہیں اور یہی عرف مارکیٹ اور بازار کے اندر چلتا ہے۔ عوام کو اس بات کا صحیح پتہ نہیں چلتا ہے کہ انگوٹھی اور زیورات کے اندر ملاوٹ کس قدر کی گئی ہے، یہ صرف دوکاندار سمجھتے ہیں، اب سوال یہ ہے کہ ہم جن لوگوں سے ۲۲/ کیریٹ سونے کی انگوٹھی جس میں ضرورت سے زیادہ ملاوٹ ہوتی ہے۔ عوام کو کس طرح فروخت کریں؟ آیا اس نقص کو واضح کریں یا

عرف کے مطابق چلیں؟

**نوٹ:-** اگر ہم اس نقص کو واضح کرتے ہیں تو ہماری تجارت متاثر ہو جائے گی؛ اس لئے کہ لوگ یہ کہہ کر بدنام کریں گے کہ فلاں دوکان میں اس قسم کی انگوٹھی اور زیور فروخت ہوتا ہے، چوں کہ دوسری دوکان والے گاہکوں کے سامنے اس قسم کی کوئی وضاحت نہیں کرتے ہیں۔ برائے کرم اس کا شفقی بخش جواب تحریر فرمائیں۔ جزاکم اللہ تعالیٰ خیرا

باسمہ سبحانہ تعالیٰ

**الجواب وباللہ التوفیق:** ۱۸ کیریٹ والی سونے کی انگوٹھی کو ۲۲ کیریٹ کہہ کر فروخت کرنا ایک طرح کا دھوکہ ہے، خریدار کے سامنے اصل صورتِ حال کی وضاحت لازم ہے ورنہ گنہگار ہوگا، اور یہ بات کہ صحیح صورتِ حال بیان کرنے سے تجارت متاثر ہوتی ہے، تجربہ کے خلاف ہے، عموماً دیکھا گیا ہے کہ جو تاجر اصل صورتِ حال سامنے رکھ کر خرید و فروخت کرتا ہے، تو لوگوں کے درمیان اس پر اعتماد بڑھ جاتا ہے اور تجارت میں منجانب اللہ برکت ہوتی ہے؛ اس لئے مسلمان تاجر کو غلط بیانی سے احتراز کرنا لازم ہے۔

عن حکیم بن حزام رضی اللہ عنہ قال: قال رسول اللہ صلی اللہ علیہ وسلم: البیعان بالخیار ما لم يتفرقا، فإن صدقا وبینا بورک لهما فی بیعہما، وإن کتما و کذبا مُحِقَّتْ بركةُ بیعہما. (صحیح البخاری رقم: ۲۰۷۹، صحیح مسلم رقم: ۱۵۳۲، سنن الترمذی رقم: ۱۲۴۶، المسند لإمام أحمد ۴۰۳/۳، مرقاة المفاتیح، کتاب البیوع / باب الخیار ۳۸/۶ رقم: ۲۸۰۲ دار الکتب العلمیة بیروت)

عن أبي هريرة رضي الله عنه أن رسول الله صلى الله عليه وسلم مر برجل يبيع طعاماً، فسأله كيف تباع فأخبره، فأوحى إليه أن أدخل يدك فيه، فأدخل يده فيه فإذا هو مبلول، فقال رسول الله صلى الله عليه وسلم: ليس منا من غش. (سنن أبي داؤد ۴۸۹/۲)

کتمان عیب السلعة حرام، وفي البرازية، وفي الفتاوى: إذا باع سلعة معيبة عليه البيان. (البحر الرائق ۳۵/۶ کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۵/۱۱/۱۴۳۰ھ

الجواب صحیح: شبیر احمد عفا اللہ عنہ

سونے کے کھوٹ کو مشتری کے سامنے ظاہر کر کے فروخت کرنا؟

**سوال (۱۸۴):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: اگر ہم ۱۰ گرام سونا تیار کرتے ہیں تو ۱۰ گرام سونا تیار کرنے میں کچھ سونا کم ہو جاتا ہے جیسے کہ ڈائی میں پالش میں چھلائی میں اور گھسنے میں کم بھی ہوتا ہے تو اگر ہم ۱۰ گرام سونے میں ۲ گرام کھوٹ ملا کر دیتے ہیں اور گاہک سے کہہ بھی دیتے ہیں کہ اس سونے میں ۱۰ گرام میں ۲ گرام کھوٹ ہے، تو ایسی صورت میں جو مزدوری ہماں ہوگی وہ درست ہوگی یا نہیں؟

باسمہ سبحانہ تعالیٰ

**الجواب وبالله التوفیق:** صورتِ مسئلہ میں جب کہ آپ نے گاہک کے

سامنے کھوٹ ظاہر کر دیا تو یہ بیع جائز ہے، اور اس کی آمدنی بھی حلال ہے۔

عن عقبۃ بن عامر الجہنی رضی اللہ عنہ قال: سمعت رسول اللہ صلی

اللہ علیہ وسلم یقول: المسلم أخو المسلم، ولا یحل لمسلم إن باع من أخیه

بیعاً فیہ عیب أن لا یبینہ لہ. (السنن الکبریٰ للبیہقی / باب ما جاء فی التذلیس و کتمان العیب

۵۲۳/۵ رقم: ۱۰۷۳۴ دار الکتب العلمیۃ بیروت)

عن واثلۃ بن الأسقع قال: سمعت رسول اللہ صلی اللہ علیہ وسلم یقول:

من باع عیباً لم یبینہ لم یزل فی مقت اللہ ولم تنزل الملائکۃ تلعنہ. (سنن ابن ماجہ،

أبواب التجارات / باب من باع عیباً فلیبینہ ۱۶۲/۲ رقم: ۲۲۴۷)

فإن قال البائع: أنا أقبله كذلك كان له ذلك لأن الامتناع لحقه وقد

کتبہ: احقر محمد سلمان منصور پوری غفرلہ ۲۲/۲/۱۴۱۴ھ

الجواب صحیح: شبیر احمد عفا اللہ عنہ

## صرف کالوگوں سے پیشگی قسط وار رقم وصول کر کے زیور فروخت کرنا؟

**سوال (۱۸۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک زیور کی دکان سے یہ اشتہار شائع ہوا ہے کہ ماہانہ ۱۵۰ روپے کے حساب سے پندرہ یا تیس مہینے رقم جمع کرنی ہے، پندرہ مہینوں کی کل رقم دو ہزار ڈھائی سو اتریس مہینے کی کل رقم ساڑھے چار ہزار روپیہ ہوتی ہے، مقررہ مدت (پندرہ یا تیس مہینے) کے بعد دکان دار پندرہ ماہ کی اسکیم میں ڈھائی سو روپے کا اضافہ کر کے کل ڈھائی ہزار کا کوئی زیور اتریس مہینے کی اسکیم میں پانچ سو روپیہ کا اضافہ کر کے کل پانچ ہزار کی لاگت کا زیور پیش کریں گے، اور دکان دار نے اپنی طرف سے اس اضافہ کا نام بونس رکھا ہے۔ حل طلب سوال یہ ہے کہ از روئے شرع زیور کی خریداری کی یہ صورت جائز ہے یا نہیں؟ اگر یہ صورت ناجائز ہے تو جواز کی کوئی متبادل شکل ہو سکتی ہے یا نہیں؟

باسمہ سبحانہ تعالیٰ

**الجواب وباللہ التوفیق:** مجہول اور غیر متعین زیور کے ساتھ یہ معاملہ ناجائز ہے؛ البتہ اگر ابھی سے زیور اور اس کا وزن متعین ہو اور قسطیں بھی متعین ہوں، اور بعد میں کسی کمی بیشی کی شرط یا احتمال نہ ہو، اور نہ دھوکہ کا اندیشہ ہو تو یہ ادھار بیع جائز ہوگی، اور جس چیز کو وہ بونس قرار دے رہے ہیں، وہ اصل بیع میں شامل ہو جائے گا۔ (مستفاد: احسن الفتاویٰ ۶/۱۸۷)

قال العلامة المفتي محمد تقی العثماني حفظه الله بعد البحث الطويل في هذه المسئلة: فإن هذه الأوراق صارت أثماناً عرفيةً مبتدلةً الخ.

فالحكم بعدم أداء الزكاة بأوراق العملة، وبحرمة شراء الذهب والفضة بها فيه حرج عظيم، والمعهود من الشريعة السمحة في مثله السعة والسهولة.

(تکملة فتح الملهم ۵۲۰/۱ دارالعلوم کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۶/۱۴۲۹ھ

الجواب صحیح: شبیر احمد عفا اللہ عنہ

## کن چیزوں کی ادھار خرید و فروخت کرنا جائز ہے؟

**سوال (۱۸۶):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: وہ کون سی چیزیں ہیں جن کو ادھار خریدنا اور فروخت کرنا جائز نہیں ہے؟

باسمہ سبحانہ تعالیٰ

**الجواب وباللہ التوفیق:** بیع صرف یعنی سونے چاندی کی آپس میں بیعینہ

بالمقابل خرید و فروخت کرتے وقت ادھار جائز نہیں ہے؛ بلکہ بدلین پر قبضہ مجلس عقد میں ضروری

ہے، اب اگر سونے کی بیع سونے کے بدلے یا چاندی کی بیع چاندی کے بدلے ہو رہی ہے، تو قبضہ

کے ساتھ دونوں طرف وزن میں برابری بھی ضروری ہے، اور اگر سونے کی بیع چاندی سے یا چاندی

کی بیع سونے سے ہو رہی ہے تو وزن میں برابری ضروری نہیں؛ لیکن دونوں جانب قبضہ لازم ہے۔

عن عبادة بن الصامت رضي الله عنه قال: قال رسول الله صلى الله عليه وسلم:

الذهب بالذهب والفضة بالفضة..... مثلاً بمثل، سواء بسواء، يداً بيد، فإذا

اختلفت هذه الأصناف فبيعوا كيف شئتم إذا كان يداً بيد. (صحیح مسلم ۲۵۱۲)

فإن باع فضةً بفضةٍ أو ذهباً بذهبٍ لا يجوز إلا مثلاً بمثل - إلى قوله -

ولا بد من قبض العوضين قبل الافتراق. (الهداية / باب الصرف ۱۰۴/۳ دیوبند، ۲۵۳/۵

مکتبہ البشری کراچی)

فلو تجانسا شرط التماثل والتقابض، أي النقدان بأن يبيع أحدهما بجنس

الآخر فلا بد لصحته من التساوي وزناً، ومن قبض البدلين قبل الافتراق.

(البحر الرائق / كتاب الصرف ۱۹۲/۶ کراچی)



وإن باع الذهب بالفضة جاز التفاضل لعدم المجانسة، ووجب التقابض.

(الهداية / كتاب الصرف ۴/۳۰۱)

وإن لم يكونا من جنس واحد بأن باع الذهب بالفضة يشترط التقابض فيه، ولا يشترط التساوي كذا في الشيبين. (الفتاوى الهندية ۲۱۸/۳ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۲۵/۱۴۳۰ھ

الجواب صحیح: شبیر احمد عفا اللہ عنہ

**۵۰ / پرسینٹ چاندی کو ۶۰ / پرسینٹ بتا کر زیور فروخت کرنا؟**

**سوال (۱۸۷):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہم چاندی گا ہک کو یہ کہہ کر دیتے ہیں کہ اس میں ۶۰ / پرسنٹ چاندی ہے اور آپ کو یہ ۶۰ روپے تولہ پڑے گا اور چاندی اس میں ۵۰ روپے کی ہے، تو اس صورت میں جو مزدوری ہوگی وہ درست ہے یا نہیں؟

باسمہ سبحانہ تعالیٰ

**الجواب وباللہ التوفیق:** یہ بیچ دھوکہ اور خداع پر مشتمل ہے؛ اس لئے کہ آپ

گا ہک کو ۶۰ / پرسنٹ چاندی تیار بتا رہے ہیں اور زیور میں صرف ۵۰ / پرسنٹ چاندی ہے؛ لہذا اس طرح بیچ کرنا ممنوع ہے، اگر اس طرح بیچ دیا اور خریدار کو یہ بات معلوم ہوگئی کہ اس میں چاندی کم ہے تو اسے برہنہ عیب واپسی کا حق ہوگا۔

عن محمد أن رجلاً باع عبداً له بقصاص شعره كية، فخاصمه إلى

شريح، فقال: كتمت الشين وواريته فلم يجزه وردہ. (المصنف لابن أبي شيبة، البيوع /

في الذي يرد منه ۶۵۴/۱۱ رقم: ۲۳۶۰۵، المصنف لعبد الرزاق، البيوع / باب البيع بالبراءة ولا يسمي

الداء ۱۶۱/۸ رقم: ۱۴۷۱۶)

عن حجاج بن يسار أن رجلاً اشترى من رجل أزقافاً من سمن، ونقد

صاحبه فنقصت الزقاق، فأراد أن يقاصه ببعض الدراهم، فقال ابن عمر: خذ  
بيعك جميعاً، أو ردّه جميعاً. (المصنف لابن أبي شيبة، البيوع والأفضية / في الرجل يشتري  
المتاع أو الغلام فيجد بيعه عيباً ١٤١/١١ رقم: ٢١٧٠٥)

وإذا اطلع المشتري على عيب في المبيع فهو بالخيار إن شاء أخذه  
بجميع الثمن وإن شاء ردّه. (الهداية ٢٣/٣) فقط والله تعالى أعلم

كتبة: احقر محمد سلمان منصور پوری غفرلہ ٢٠٢٢/٢٠١٢ھ  
الجواب صحیح: شبیر احمد عفا اللہ عنہ



# ملکی و بیرونی تجارت

ہندوستانی مصنوعات کا غیر ملکوں کو برآمد کرنا اور امریکی مصنوعات کا ہندوستان کو درآمد کرنا؟

**سوال (۱۸۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: درآمد و برآمد کا کاروبار کرنے والے بڑے تاجروں کے لئے الجھنیں اور زیادہ ہیں، ہندوستان سے بیرونی ممالک برآمد ہونے والی چیزوں کے بارے میں کیا حکم ہے؟ اُن میں بہت ساری چیزیں ہیں، دوائیاں، کپڑے، چمڑے کی بنی ہوئی اشیاء، ظروف وغیرہ، اُن میں بہت بڑی تعداد مسلمان تاجروں کی ہے، کیا ان کو امریکہ و برطانیہ اور دیگر اتحادی ملکوں سے تجارتی روابط بالکل ختم کرنے پڑیں گے؟ اگر ایسا ہے تو پھر مسلمان تاجروں کے لئے متبادل کیا ہے؟ کیا درآمد و برآمد کا کاروبار ہی بند کر دیا جائے؟

باسمہ سبحانہ تعالیٰ

**الجواب وباللہ التوفیق:** ہندوستانی مصنوعات کے غیر ممالک میں برآمد کے کاروبار میں اصل نفع ہندوستانی تاجروں کو ہوتا ہے؛ لہذا اپنی ملکی مصنوعات امریکہ وغیرہ و فروخت کرنا منع نہیں ہوگا؛ البتہ جنگی حالات میں امریکی مصنوعات کے ہندوستان میں درآمد کی شکل میں کراہت ہوگی، جب کہ کوئی شرعی مجبوری نہ ہو، مثلاً بعض دوائیاں یا سرجری کے آلات پوری دنیا میں صرف امریکہ یا برطانیہ ہی میں دستیاب ہیں، تو مجبوراً انہیں وہاں سے منگانا انسانی ضرورت کی بنا پر جائز ہوگا؛ اس لئے کہ اصول ہے کہ ”ضرورت کی بنیاد پر بعض ممنوع اشیاء کی اجازت ہوتی ہے“۔

الحاجة تنزل منزلة الضرورة، عامةً أو خاصةً. (شرح المحلة لسليم رستم باز ۳۳

رقم المادة: ۳۲ المكتبة الحنفية كوثه، الأشباه والنظائر / القاعدة الخامسة، الفن الأول ۹۳ كراچی)

الضرورات تبيح المحظورات. (الأشباه والنظائر، الفن الأول / القاعدة الخامسة

۱۴۰ مكتبة دار العلوم ديوبند، ۸۷ إدارة القرآن كراچی، شرح المحلة ۲۹ رقم المادة: ۲۱ كوثه، قواعد

الفقه ۸۹ رقم: ۱۷۰ دار الكتاب ديوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۱۲/۲۰۲۱ھ

الجواب صحیح: شبیر احمد عفا اللہ عنہ

## جس کیمیکل کے حصول کے بغیر تجارت نہ چل سکے اُس کا درآ مد کرنا؟

**سوال (۱۸۸):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: درآ مد و برا مد کا کاروبار کرنے والے اپنے کارخانوں کی بیشتر ضروریات اُنہیں ملکوں سے درآ مد کرتے ہیں، اگرچہ بمشکل اُن کا متبادل تلاش کیا جاسکتا ہے، مگر کافی دشواری کے بعد۔ ہم کھال کے تاجروں کے لئے دباغت دینے کے لئے ضروری کیمیکل و دیگر اشیاء بیشتر امریکہ وغیرہ ملکوں سے درآ مد کرتے ہیں، ہندوستان اور برصغیر کے دیگر ممالک کے مقابلہ میں یورپی ممالک کی چیزیں عمدہ ہوتی ہیں، اور عرصہ دراز سے تقریباً ۲۰-۲۵ سال سے یہ تجارت جاری ہے، تو کیا یہ سلسلہ بند کرنا ضروری ہے؟ ایسی صورت میں مسلمان تاجروں کی مشکلات بے حد بڑھ جائیں گی، جس سے ملت اسلامیہ کو ناقابل تلافی نقصان پہنچے گا۔

باسمہ سبحانہ تعالیٰ

**الجواب وباللہ التوفیق:** جس کیمیکل کے حصول کے بغیر تجارت، ہی نہ چل سکے،

اُس کا درآ مد کرنا منع نہیں ہے۔

الحاجة تنزل منزلة الضرورة، عامةً أو خاصةً. (شرح المحلة لسليم رستم باز ۳۳

رقم المادة: ۳۲ المكتبة الحنفية كوثه، الأشباه والنظائر / القاعدة الخامسة، الفن الأول ۹۳ كراچی)

الضرورات تبیح المحظورات. (الأشباه والنظائر، الفن الأول / القاعدة الخامسة

۱۴۰ مكتبة دار العلوم ديوبند، ۸۷ إدارة القرآن كراچی، شرح المحلة ۲۹ رقم المادة: ۲۱ كوئٹہ، قواعد

الفقه ۸۹ رقم: ۱۷۰ دار الكتاب ديوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۱۲/۲۰۱۸ھ

الجواب صحیح: شبیر احمد عفا اللہ عنہ

## کچی کھالوں کا امریکہ سے منگانا؟

**سوال (۱۸۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کچی کھالیں برصغیر کے ممالک کے مقابلہ میں یورپی ممالک کی عمدہ ہوتی ہیں، اور ان کی درآمد کا سلسلہ بھی عرصہ دراز سے جاری ہے، ان کے بارے میں کیا حکم ہے؟

باسمہ سبحانہ تعالیٰ

**الجواب وباللہ التوفیق:** مذبوحة جانوروں کی کچی کھالیں امریکہ یا یورپ سے

درآمد کرنائی نفسہ جائز ہے۔

مستفاد: وإذا كان لإنسان حاجة أو ضرورة ملحة اقتضت معطي الفائدة

أن يلجأ إلى هذا الأمر ..... وحده: ولهذا يشترط أن تكون هناك حاجة أو

ضرورة حقة لا مجرد توسع في الكماليات أو أمور يستغني عنها. (الحلال والحرام

في الإسلام، للشيخ يوسف القرضاوي ۲۱۹ بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۱۲/۲۰۱۸ھ

الجواب صحیح: شبیر احمد عفا اللہ عنہ

قسط وار شمن جمع کرنا اور قرعہ اندازی سے چیزیں فراہم کرنے

والی بزنس میں شرکت کرنا؟

**سوال (۱۹۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: شہر دھولیہ میں یسری بزنس اسکیم شروع ہوئی ہے، اس اسکیم میں جتنے بھی ممبر رہیں گے، سمجھوں کہ کو تین قسطوں میں دوسو پچاس روپے بھرنا ہوگا، یہ کل رقم سات سو پچاس روپے ہوگی، پہلی قسط ۱۵۸ مئی کو بھرنے پر ہر ممبر کو سولہ کمپنی کی دیوار گھڑی ملے گی، اس کے بعد چند مخصوص انعامات ہیں، پہلی قرعہ اندازی کے ذریعہ ایک خوش نصیب شخص کو ایک اسٹیل کباٹ (تجوری) ملے گی، اس کے بعد ہر ممبر کو دوسری قسط ۵/ جون کو بھرنا ہوگا، پھر قرعہ اندازی کے ذریعہ سے دس خوش نصیب لوگوں کو ایک ایک سلائی مشین ملے گی، اس کے بعد ہر ممبر کو تیسری قسط بیس جون کو بھرنا ہوگا، قرعہ اندازی کے ذریعہ سے پانچ خوش نصیب لوگوں کو ایک ایک ایٹلس سائیکل ملے گی اور آخر میں ہر ایک ممبر کو چھت والا پنکھا ملے گا۔

قابل ذکر بات یہ ہے کہ اسکیم میں ہر ایک ممبر کو تین قسطوں میں جو کل رقم سات سو پچاس روپے بھرنا ہر ایک کو لازمی ہے، درمیان میں جن لوگوں کو قرعہ اندازی کے ذریعہ انعام ملے گا، انہیں بھی یہ رقم بھرنا ضروری ہے، ایسا نہیں کہ جن لوگوں کا قرعہ کے ذریعہ انعام مل گیا، انہیں نہیں بھرنا ہوگا؛ بلکہ اُن کے لئے بھی بھرنا ضروری ہے، اور آخر میں اُن لوگوں کو جن کو قرعہ اندازی کے ذریعہ انعام ملے گا؛ بلکہ اُن لوگوں کو بھی ہر ممبر کے ساتھ چھت والا پنکھا ملے گا، تو کیا یہ اسکیم جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** مذکورہ معاملہ میں حسبِ تحریر سوال ثمن اور اس کی ادائیگی کی قسط اور مدت متعین ہے، یعنی ۷۵۰ روپے جسے تین قسطوں میں ادا کیا جائے گا، اور بیع بھی متعین ہے، یعنی سولہ کمپنی کی دیوار گھڑی اور ایک چھت کا پنکھا؛ لہذا فی نفسہ یہ معاملہ جائز ہے اور درمیان میں جو انعامی اسکیم ہے، یہ بائع کی طرف سے ایک طرح کا تبرع ہے، جس کو قبول کرنے میں شرعاً کوئی حرج نہیں، اس انعام کو تعلق الٹی علی الخطر کے دائرہ میں داخل کر کے قمار میں شامل کرنا صحیح نہیں؛ کیوں کہ اصل بیع بہر حال گاہک کو ملنی متعین ہے؛ بلکہ یہ تاجر کی طرف سے اپنا مال زیادہ سے زیادہ فروخت کرنے کے لئے انعامی ترغیب کی اسکیم ہے، جیسا کہ اسی طرح کی اسکیمیں

آج کل دیگر اشیاء مثلاً: صرف، صابن، چائے کی پتی وغیرہ میں چل رہی ہے؛ البتہ کوئی ورع و تقویٰ کے طور پر ان معاملات سے دور رہے تو بہتر ہے۔ (مستفاد: فتاویٰ محمودیہ ۱۳/۳۵۶ زکریا)

وصح الزيادة في المبيع ولزم البائع دفعها. (تنوير الأبصار مع الدر المختار، كتاب

اليوع / باب المراجعة والتولية، مطلب: في تعريف الكثر ۳۸۰/۱۷ زکریا، الفتاویٰ الہندیہ، کتاب البیوع / الباب السادس عشر في الزيادة في الثمن والمثمن الخ ۱۷۱/۳ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۶/۵/۱۴۲۳ھ

الجواب صحیح: شبیر احمد عفا اللہ عنہ

## مسلمان تاجر کا حکومت سے غیر سودی قرض لے کر حکومت کی شرائط کے مطابق کارخانہ چلانا؟

**سوال (۱۹۱):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: آج کل ہندوستانی مسلمانوں پر جو مصائب اور پریشانیاں آرہی ہیں، اس کے نتیجے میں مسلمانوں کو جو دینی جانی اور مالی نقصانات اٹھانے پڑ رہے ہیں، وہ اظہر من الشمس ہیں، سارے ہندوستان میں اکثر مسلمان تاجر چرم کی دباغت کے کارخانے قائم کر کے اس کی تجارت کرتے چلے آ رہے ہیں، کانپور، کلکتہ، جنوبی ہند، پرنام بٹ، وانم باڑی، آمبور، میل و شمارم، رانی پیٹ وغیرہ میں بالکل نئے انداز سے یہ کارخانے قائم ہیں، ان کارخانوں سے جو غلاظت اور آلودگی پیدا ہوتی ہے، اس کو بنیاد بنا کر شازشی طور پر بہت سے کارخانے تقریباً آٹھ سال قبل ہندوستان کی عدلیہ کے حکم کے تحت بند کر دئے گئے، نتیجے کے طور پر مسلمانوں کی معاشی حالت اب بدتر ہو گئی، ہر کارخانہ میں روزانہ تقریباً سو سے زائد کاریگر کام کرتے چلے آ رہے ہیں، اب بے روزگاری کا شکار بن گئے۔

کارخانوں کے ذمہ داروں نے اس سلسلہ میں کافی دوڑ دھوپ کی۔ آلودگی دور کرنے اور پاک کرنے کے لئے حکومت نے ایک خاکہ تیار کیا، جس کے تحت ہر کارخانہ اس کی صفائی اور پاکیزگی کے لئے اپنی ہی جگہ میں چند جدید آلات رکھ کر صفائی کا کام کرے، اس کے اخراجات وہ خود

برداشت کرے؛ لہذا ان میں چند کارخانوں نے اس کی کارروائی کی، اکثر کارخانے رقم کی سہولت نہ رہنے کی بنا پر بند ہو گئے، اور وہ تجارت سے بھی محروم ہو گئے۔ بہت سالوں کی کوششوں کے بعد اب حکومت اور مرکزی مالی ادارہ نے مشترکہ طور پر یہ اعلان کیا ہے، جس کے تحت بند اور کم سہولت والے کارخانوں کو دوبارہ شروع کرنے، بہتری اور آلودگی کی صفائی کے لئے ایک رقم بطور قرض ذیل کی شرائط پر بلا کسی ضمانت کے دی جائے گی:

(۱) منظور کردہ رقم کے عوض ۲۱/۲ فیصد رقم بیمہ کمپنی میں جمع کرنا لازمی ہوگا، اگر کوئی بھی کارخانہ اس منصوبہ میں بھی ناکام ہو گیا، تو اس کی ذاتی ملکیت کو خطرہ لاحق نہیں ہوگا؛ بلکہ یہ قرض بیمہ کمپنی کے ذمہ ہوگا۔

(۲) اگر کوئی کارخانہ متعینہ مدت میں قرض واپس کر دیتا ہے، تو اس کو ۳۰ فیصد اصل رقم سے چھوٹ دی جائے گی، اب اس کو صرف ۷۰ فیصد رقم ادا کر دینا ہوگا، ورنہ اس کے برعکس دیری سے قرض کی واپسی پر ۱۳/۳ تا ۱۸ فیصد جرمانہ اصل قرض کے ساتھ ادا کرنا لازمی ہوگا، اب آپ حضرات سے یہ جواب طلب ہے کہ کیا مسلمان تا جر مذکورہ صورت میں اس قرضی منصوبہ سے فائدہ حاصل کر سکتا ہے یا نہیں؟ شرعی صورت کیا ہوگی؟

باسمہ سبحانہ تعالیٰ

**الجواب وباللہ التوفیق:** جو شخص وسعت رکھتا ہو یا اس کو پورا یقین ہو کہ وہ مذکورہ رقم متعین قسطوں پر سرکار کو ضرور ادا کر دے گا اور تاخیر کر کے سود دینے کا موقع نہ آنے دے گا، تو اس کے لئے مذکورہ سرکاری اسکیم سے فائدہ اٹھانے کی گنجائش ہے، اور بیمہ املاک جو مجبوری میں کرایا جائے گا، اس کی بھی گنجائش ہوگی، اور وقت پر ادائیگی کی شکل میں چھوٹ ملے گی وہ حکومت کی طرف سے تبرع اور امداد کہلائے گی۔

مستفاد: يجوز للمحتاج الاستفراض بالربح. (الأشباه والنظائر ۱۱۵، كذا في



إذا تعارض مفسدتان روعي أعظمهما ضرراً بارتكاب أخفیهما. (الأشباه

والنظائر ۱۴۵/۱) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۲/۱۴۲۲ھ

الجواب صحیح: شبیر احمد عفا اللہ عنہ

## بینک کارڈ کے ذریعہ قیمت کی ادائیگی؟

**سوال (۱۹۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: مندرجہ ذیل سوال کا جواب دے کر ممنون فرمائیں:

(۱) ما حکم سداد ثمن المشتريات عن طريق بطاقة الصراف الألكترونية، أو عن طريق البطاقات الائتمان (کریڈٹ کارڈ) وذلك ضمن نظام نقاط البيع، فمثلاً اشترى زيداً شيئاً من أحد الأسواق التجارية بمبلغ خمسين ريالاً، فإنه يقدم بطاقة الصراف الألكترونية الخاصة به للبائع، ليقوم البائع بتسجيل هذا المبلغ على حساب المشتري، ويقوم المشتري بالتوقيع على الإيصال، ثم يبعث البائع بالفا توره إلى البنك، وبعد وصول الفاتورة إلى البنك يقوم البنك بحسم مبلغ من حساب المشتري، ومن ثم يضيفه إلى حساب البائع بمقابل هذه الخدمة، فإن بعض البنوك تأخذ رسوماً معينة، وبعض البنوك تقدم هذه الخدمة مجاناً دون أجور، فما حكم التسديد عن طريق هذه البطاقات؟ وما حكم وضع المكائن الألكترونية الخاصة به للشديد عن طريق هذه البطاقات في المحلات التجارية؟ هل هو من التعاون على الربوا؟ وخاصة بأن بعض الزبائن لا يتعاملون إلا عن طريق هذه البطاقات، فما الحل؟

باسمہ سبحانہ تعالیٰ

**الجواب وباللہ التوفیق:** إذا تصرف القابض شيئاً منه باختياره

حسب ما يشاء بأي وجه كان، فيتحقق القبض عند الشريعة الإسلامية، وفي العصر الراهن الرقوم التي تنتقل من حساب المشتري إلى حساب البائع بالبطاقات الائتمانية، وهذا أيضًا شكل واحد من تحقق القبض، فلا مانع إلى جوازه، ولا حرج في أن يضع مثل هذا السمكائن لدفع النقود في الدكان، ولا يشترط القبض بالبرامج؛ لأن معنى القبض هو التمكين والتخلي وارتفاع الموانع عرفًا، والقبض عندنا هو التخلية، وهو أن يخلى البائع بين المبيع وبين المشتري من التصرف فيه، فيجعل البائع مسلمًا للمبيع والمشتري قابضًا له. (بدائع الصنائع ۹۸۱/۴ زكريا)

”لا خلاف بين أصحابنا في أن أصل القبض يحصل بالتخلية في سائر

الأموال“. (بدائع الصنائع ۹۸۱/۴ زكريا) فقط والله تعالى أعلم

کتبہ: الاحقر محمد سلمان المصو رنوری غفرلہ

۱۴۲۳/۱۱/۲۷ھ

## تجارت کو فروغ دینے کے لئے بشکل کوپن اضافی انعام دینا؟

**سوال (۱۹۳):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید اپنی تجارت کو فروغ دینے کے لئے بشکل کوپن گاڑی وغیرہ انعام میں دیتا ہے، اس کی صورت یہ ہوتی ہے کہ کوپن میں نمبرات ہوتے ہیں، وہ نمبر اگر شئی منعہ بہ کے مطابق مل جائے، تو اسے انعام ملتا ہے، اور اگر مطابق نہ ہو سکے تو انعام نہیں ملتا، نیز وہ یہ بھی کہتا ہے کہ جس طرح سے آدمی ٹی وی یا رسائل و جرائد میں پرچار دے کر روپیہ صرف کر کے اپنی تجارت کو فروغ دیتا ہے، اسی طرح سے ہم بھی پرچار نہ دے کر بشکل کوپن تجارت کو بڑھاوا دینے کے لئے وہ رقم انعام میں صرف کر دیتے ہیں، آیا مذکورہ صورت میں تجارت کو فروغ دینے کے لئے ایسا کرنا درست ہے، یا نہیں؟ اور ٹی وی اور دیگر رسائل و جرائد پر قیاس کی شرعی حیثیت کیا ہے؟

زید خرید و فروخت کرتا ہے، اور اس میں تجارت کو فروغ دینے کے لئے بشکل کوپن انعام بھی

مقرر کرتا ہے؛ لیکن اگر کوئی شخص ادھار لینا چاہے تو اسے کوپن تو دے دیتا ہے؛ لیکن بیع کو اپنے پاس جس کر لیتا ہے، اور مشتری کو اس بات کا مکلف بناتا ہے کہ بیس ہفتہ میں ہفتہ وار تھوڑا تھوڑا کر کے پوری رقم ادا کر دے اور مشتری بھی اسے بخوشی قبول کر لیتا ہے، تو آیا مذکورہ صورت میں بیع درست ہوگی؟

باسمہ سبحانہ تعالیٰ

**الجواب وباللہ التوفیق:** سوال میں مذکور دونوں صورتوں میں اگر اصل مقصود بیع

کی خرید و فروخت ہونا عام کی اشیاء کو مقصود نہ بنایا جائے، تو فی نفسہ اس معاملہ کی گنجائش ہے؛ اس لئے کہ بائع کو حق ہوتا ہے کہ وہ بیع میں اپنی مرضی سے اضافہ کرے یا قیمت میں رعایت کرتے ہوئے کچھ تخفیف کر دے؛ لیکن اگر اشیاء مبیعہ کی حیثیت ضمنی ہو، اور انعامات کی حیثیت بنیادی ہو تو یہ معاملہ قمار کے مشابہ ہونے کی وجہ سے مشتبه قرار پائے گا، اور اس سے اجتناب بہتر ہوگا۔

ویجوز للمشتري أن يزيد للبائع في الثمن، ویجوز للبائع أن يزيد للمشتري في المبيع، ویجوز أن يحط عن الثمن، ویتعلق الاستحقاق بجميع ذلك. (الهدایة / المراجعة والتولية ۵۹/۳، أحسن الفتاویٰ ۵۱۸/۶، جواهر الفقه ۳۴۰/۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۵/۱۱/۱۴۲۶ھ

الجواب صحیح: شبیر احمد عفا اللہ عنہ

**انٹرنیٹ پر برف کی سلی یا سونے چاندی کی خرید و فروخت کرنا؟**

**سوال (۱۹۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک آدمی انٹرنیٹ پر بیٹھتا ہے اور لوگوں میں شیئر کا اعلان کرتا ہے، اس کا طریقہ یہ ہے کہ مثلاً تانبا پیتل کی سلی کا بھاء انٹرنیٹ پر آرہا ہے، مثلاً آج ڈھائی سو روپیہ نی کلو ہے، ایک شخص آ کر اعلان کے مطابق انٹرنیٹ والے سے بات کرتا ہے اور ایک کلو سلی ڈھائی سو روپیہ کے حساب سے خریدتا ہے اور اس کا پیسہ نقد دے کر جاتا ہے، اسی دن کسی وقت یا ایک دو دن کے بعد سلی کے بھاء کا اعلان ہوتا ہے پونے تین سو روپیہ، اب ڈھائی سو روپیہ کا خریدار آ کر کہتا ہے کہ میری سلی آپ کے یہاں

ڈھائی سو روپیہ کے حساب سے ہے، اب وہ پونے تین سو روپیہ کی ہوگئی ہے، اس کو میں بیچتا ہوں اور پونے تین سو کے حساب سے پیسہ وصول کر کے جاتا ہے، اسی طرح سونا چاندی کسی بھی چیز کا کاروبار کثرت سے دنیا میں ہو رہا ہے، تو اس طرح کے شیئر کی خرید و فروخت اور اس کا نفع حلال ہے یا حرام؟  
باسمہ سبحانہ تعالیٰ

**الجواب وبالله التوفیق:** سوال میں انٹرنیٹ پر بیٹھے بیٹھے جس خرید و فروخت کا ذکر ہے، وہ شرعاً حرام ہے، اور اس سے حاصل شدہ نفع بھی ہرگز حلال نہیں ہے؛ اس لئے کہ شریعت میں کسی بھی چیز کو قبضہ سے قبل بیچنا جائز نہیں ہوتا، اور یہاں ساری خرید و فروخت محض ہوامیں ہوتی ہے، اصل بیع کا دور دور تک کہیں پتہ نہیں ہوتا، اور نہ ہی مشتری اصل بیع کا مالک ہوتا ہے؛ لہذا کاروبار کی یہ تمام صورتیں محض جوئے اور سٹے پر مشتمل ہونے کی وجہ سے قطعاً حرام ہے، کسی مسلمان کے لئے ایسے کاروبار میں شرکت کرنا اور اس سے فائدہ اٹھانا جائز نہیں۔

قال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]

عن ابن عباس رضي الله عنهما قال: قال رسول الله صلى الله عليه وسلم: من ابتاع طعاماً فلا يبعه حتى يستوفيه، قال ابن عباس: وأحسب كل شيء مثله. (صحيح مسلم ۵/۲)

عن عمر رضي الله عنه قال: قال النبي صلى الله عليه وسلم: نهى عن بيع الطعام حتى يقبض. (المعجم الأوسط للطبراني ۳/۶۸۷ رقم: ۲۷۱۴)

عن حكيم بن حزام رضي الله عنه قال: يا رسول الله! يأتيني الرجل فيريد مني البيع ليس عندي، أفأبتاعه له من السوق؟ فقال: "لا تبع ما ليس عندك". أخرجه أبو داؤد وسكت عنه. (سنن أبي داؤد رقم: ۳۵۰۳، سنن الترمذي رقم: ۱۲۳۲، سنن ابن ماجه رقم: ۲۱۸۷،

سنن الدارقطني ۹/۳، إعلاء السنن / باب بيع ما ليس عنده ۱۸۰/۱۴ رقم: ۴۶۶۸ دار الكتب العلمية بيروت)

لا يصح اتفاقاً بيع منقول قبل قبضه ولو من بائعه. (الدر المختار مع الشامي

۳۶۹/۷ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۸/۶/۱۴۳۰ھ

الجواب صحیح: شبیر احمد عفا اللہ عنہ

## انٹرنیٹ پر خرید و فروخت کا کیا حکم ہے؟

**سوال (۱۹۵):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: انٹرنیٹ پر خرید و فروخت، حرام، حلال، جائز یا ناجائز ہے؟

باسمہ سبحانہ تعالیٰ

**الجواب وباللہ التوفیق:** آج کل انٹرنیٹ پر خرید و فروخت کا جو سلسلہ جاری ہے

وہ محض جوا اور سٹہ ہے، اور مختلف وجوہات کی وجہ سے حرام ہے؛ کیوں کہ اس میں بیع معدوم ہوتی

ہے، نیز قبضہ کے بغیر بیع در بیع ہوتی ہے، دراصل یہ بیع نہیں؛ بلکہ بیع کا مذاق ہے؛ البتہ اگر باقاعدہ

سامان تجارت متعین اور موجود ہو اور حقیقی طور پر بیع پر قبضہ کی صورتیں متحقق ہوں اور انٹرنیٹ کو صرف

آپسی معاملات اور رابطہ کا ذریعہ بنایا جائے، جیسا کہ بڑی بڑی فرموں اور کمپنیوں کا طریقہ ہے، تو

اس مقصد کے لئے انٹرنیٹ کا استعمال اسی طرح جائز ہے، جیسے فیکس اور خط و کتابت جائز ہے۔

عن حکیم بن حزام رضي الله قال: سألت رسول الله صلى الله عليه

وسلم فقلت يأتيني الرجل فيسألني من البيع ما ليس عندي فأبتاع له من السوق

ثم أبيعته، قال: لا تبع ما ليس عندك. (سنن الترمذي ۲۳۳۱)

وأن يكون مقدر التسليم فلم ينعقد بيع المعدوم. (البحر الرائق ۲۵۹/۵ كوتبہ،

كذا في بدائع الصنائع / من شروط البيع كونه مقدر التسليم ۳۷۳/۴ زكريا)

وأما المعدوم فلا يحتمل العقد أصلاً؛ لأنه ليس بشيء. (بدائع الصنائع / بيع

الموزونات ۳۶۴/۴ زكريا) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۱۲/۱۲/۱۴۳۱ھ

الجواب صحیح: شبیر احمد عفا اللہ عنہ

## بیع کے ساتھ اضافی اور انعامی چیز کا لینا کیسا ہے؟

**سوال (۱۹۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بعض کمپنیاں کبھی کبھی اعلان کراتی ہیں کہ دو صابون خریدو گے تو ایک صابون مفت دیا جائے گا، ٹو وہیلر خریدو گے تو ایک موبائل مفت ملے گا، یا فلاں ٹوتھر پیسٹ خریدو گے تو اس میں اگر تمہیں کوئی کاغذ ملے لاٹری والی تو تمہیں دس گرام سونا دیا جائے گا، یا باہر ملک کا ٹکٹ دیا جائے گا، تو کیا ایسی چیزیں خرید کر یہ مفت والی چیزیں ایک مسلمان کو خریدنا اور فروخت کرنا درست ہے؟

بسمہ سبحانہ تعالیٰ

**الجواب وباللہ التوفیق:** اُصولی طور پر چون کہ بائع کو حق ہے کہ بیع میں اپنی مرضی سے اضافہ کرے، اس لئے اس طرح کے معاملہ کی گنجائش نکل سکتی ہے؛ لیکن ظاہری طور پر چون کہ اس میں جوئے اور لاٹری کی مشابہت ہوتی ہے، اس لئے اس سے اجتناب بہتر ہے۔

ویجوز للبايع أن يزيد للمشتري في المبيع، ويجوز أن يحط من الثمن.

(المختصر القدوري ۸۱، مستفاد: انوار رحمت ۲۵۴) فقط واللہ تعالیٰ اعلم

کتبہ: احقر محمد سلمان منصور پوری غفر لہ ۱۸/۳/۲۰۱۷ھ

الجواب صحیح: بشیر احمد عفا اللہ عنہ

## ایجنٹ کا بلٹی کو کم قیمت میں فروخت کر کے مال والے سے پوری رقم وصول کرنا؟

**سوال (۱۹۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل تجارتی اُمور میں دو معاملہ کا بے حد چلن ہے: ایک یہ کہ باہر سے جو مال بذریعہ ٹرانسپورٹ آتا ہے، اُس کی بلٹی کے مطابق روپے ایک ہفتہ کے اندر دینا رہتا ہے؛ لیکن آج کل ایسے ایجنٹ حضرات دکان لے کر بیٹھے ہیں، جو وہ بلٹی مال کا بل رکھ لیتے ہیں اور بل میں تحریر رقم جتنے کم میں صاحب مال اور اس ایجنٹ میں طے ہو جائے، رقم لے لیتے ہیں، اور وہ بل ایجنٹ اپنے

پاس رکھ لیتا ہے اور وہ ہفتہ عشرہ روز میں جس کے نام مال آیا ہے، اُس سے اتنی رقم جتنی تحریر ہے لیتا ہے، مثلاً دس ہزار کے مال کا بل وہ نو ہزار لے کر دے دیتا ہے، اور ایجنٹ سے دس ہزار وصول کرتا ہے، کیا ایک مسلمان کے لئے اس قسم کی آجٹھی کا پیشہ درست ہے؟

باسمہ سبحانہ تعالیٰ

**الجواب وباللہ التوفیق:** بل میں لکھی ہوئی رقم سے کم میں بل کو فروخت کرنا جائز نہیں ہے، یہ قرض پر نفع اٹھانے کی صورت ہے جو حرام ہے؛ البتہ جواز کی شکل یہ ہو سکتی ہے کہ بل کا مالک سامنے والے شخص کو بل بنانے کا وکیل بنا دے، اور اس وکالت پر کوئی اجرت متعین کر دے، پھر اس سے بطور قرض کچھ رقم لے لے اور بل بھنانے کے بعد حساب و کتاب برابر کر دے، تو اس کی گنجائش نکل سکتی ہے۔

إن بیع الصک والبراءة والجامکیة إنما لا یجوز. (إعلاء السنن ۴/۱۴ ۲۴)

وأفتی المصنف ببطلان بیع الجامکیة. (درمختار) وفي الشامیة: وعبارة المصنف فی فتاواہ: سئل عن بیع الجامکیة: وهو أن یکون لرجل جامکیة فی بیت المال، ویحتاج إلى دراهم معجلة قبل أن تخرج الجامکیة، فیقول له رجل: بعنتی جامکیتک التی قدرها کذا بكذا أنقص من حقہ فی الجامکیة، فیقول له: بعنتک، فهل البیع المذکور صحیح، أم لا؛ لکونه بیع الدین بنقد؟ أجاب إذا باع الدین من غیر من هو علیہ کما ذکر لا یصح. (الدر المختار مع الشامی، البیوع/ مطلب فی بیع الجامکیة ۳۳۱۷ زکریا، ۱۷/۴ ۵۱۷/۴ کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۵/۱۴۲۹ھ

الجواب صحیح: شبیر احمد عفا اللہ عنہ



# بعض جدید کاروباری طریقے اور ان کا حکم

## نیٹ ورکنگ کاروباری اداروں کا حکم؟

**سوال (۱۹۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج مختلف قسم کے بزنس چل رہے ہیں ان میں ڈائریکٹر مارکیٹنگ اور نیٹ ورک مارکیٹنگ کا زیادہ شور ہے، ایم وے اور آر سی ایم وغیرہ کی اس میدان میں زیادہ دھوم ہے، یہ کمپنیاں روز افزوں ترقی کر رہی ہیں، بڑے بڑے پروگرام اور سمینار کئے جاتے ہیں اور بہت دلکش اسکیمیں بیان کی جاتی ہیں، ہمارے معاشرے کے بے روزگار نوجوان ان کی طرف مائل بھی ہو رہے ہیں، میں بفضلہ تعالیٰ برسر روزگار ہوں، مگر زیادہ ترقی کے لئے سائیڈ بزنس کے طور پر ان کاروباروں کو اپنانا چاہتا ہوں، مگر ایک مسلمان کے لئے فائدہ مند کاروبار وہ ہے جس کو کرنے کے بعد اللہ رب العزت کی بارگاہ میں سزاوار نہ ہونا پڑے؛ لہذا آپ سے گزارش ہے کہ مذکورہ کاروباری تنظیموں کے بارے میں تصدیق و تحقیق کے ساتھ جواب دیں کہ یہ کاروبار جائز ہے یا نہیں؟

(۱) ڈائریکٹ مارکیٹنگ یا نیٹ ورک مارکیٹنگ کا کاروبار آج کل آگ کی طرح پھیل رہا ہے، اس میں مختلف کمپنیاں کام کر رہی ہیں، جیسے ایم وے، آر سی ایم، ڈی ایکس این ہندوستان لیور وغیرہ، تو معلوم یہ کرنا ہے کہ ان کمپنیوں میں کام کیا جاسکتا ہے یا نہیں؟

(۲) ایک کمپنی بنام ایم وے چلائی جا رہی ہے، جو چند معیاری اور عمدہ اشیاء تیار کرتی ہے، اور اپنا سامان کسی دکان وغیرہ پر رکھ کر فروخت نہیں کرتی ہے، اور فروخت کے لئے اخبار، ٹی وی وغیرہ کے ذریعہ کوئی تشہیر نہیں کرتی۔

اگر کوئی اس کمپنی کی اشیاء خریدنا چاہے تو اس کے ممبر کے ذریعہ (جس کو وہ اپنا ڈسٹری بیوٹر



یعنی تقسیم کنندہ قرار دیتی ہے) خرید سکتا ہے۔

اگر کوئی شخص خود اس کا ڈسٹری بیوٹر بننا چاہے تو کمپنی اسے براہ راست ڈسٹری بیوٹر نہیں بناتی، بلکہ اسے کسی ڈسٹری بیوٹر کے ذریعہ ڈسٹری بیوٹر (تقسیم کنندہ) بناتی ہے، اور اس موقع پر وہ اس سے ۴ ہزار چار سو روپے لیتی ہے، اس میں سے ۳ ہزار نو سو روپے کا سامان اور پانچ سو روپے ممبری فیس ہوتی ہے، جس کو کمپنی اپنے لٹریچر اور ترتیب کا معاوضہ قرار دیتی ہے، اور کمپنی ڈسٹری بیوٹر کو اپنی اشیاء ۲۰ فیصد رعایت کے ساتھ فروخت کرتی ہے۔

اگر ڈسٹری بیوٹر کی ماہانہ خریداری ۴ ہزار چار سو روپیوں تک پہنچ جائے، تو کمپنی ڈسٹری بیوٹر کو ۳ فیصد بونس (انعام) دیتی ہے، اسی طرح اگر ماہانہ خریداری ۲۲ ہزار روپے تک پہنچ جائے تو ۶ فیصد اور ۴۴ ہزار روپے تک پہنچ جائے تو ۱۲ فیصد بونس دیتی ہے۔

اگر کمپنی کا ڈسٹری بیوٹر کسی اور کو ڈسٹری بیوٹر بنائے تو اس دوسرے ڈسٹری بیوٹر کی خریداری بھی اس پہلے ڈسٹری بیوٹر کی طرف سے شمار کی جاتی ہے، مثلاً ”الف“ نے ”ب، ت، ث، ج، ح، خ“ ۶ ڈسٹری بیوٹر بنائے، فی ڈسٹری بیوٹر نے ۴ ہزار چار سو روپے کا سامان خریدا، تو الف کی جانب سے ۲۶ ہزار چار سو روپے کی خریداری متصور کی جاتی ہے، اور ۲۶ ہزار چار سو روپیوں پر مقررہ ۶ فیصد بونس تقسیم ہو کر ملتا ہے، جس میں ”ب، ت، ث، ج، ح، خ“ ہر ایک کو ۳ فیصد بونس ملتا ہے، اس کے علاوہ الف نے جو خریداری کی ہے اس پر اس کو ۶ فیصد بونس ملتا ہے۔

کمپنی کا کہنا ہے کہ اس کے ڈسٹری بیوٹر کی خود اپنی اور اس کے ذریعے بنے ہوئے دوسرے ڈسٹری بیوٹس کی خریداری جس قدر زیادہ ہوگی اتنا ہی بونس مقررہ قواعد کے مطابق دیا جائے گا۔

اوپر والے ڈسٹری بیوٹر کو جو بونس ملتا ہے، اس سے نیچے والے ڈسٹری بیوٹس کو ذرا برابر بھی نقصان نہیں ہوگا، یعنی اس کے بونس میں سے کچھ بھی کٹوتی نہیں ہوگی۔

اشیاء کی فروخت پر جو بونس ملتا ہے، وہ فروخت بہت زیادہ ہونے پر بھی 21% فیصد

سے نہیں بڑھے گا۔

جس ڈسٹری بیوٹر کی کارکردگی غیر معمولی نمایاں ہو، یعنی اس کی اپنی خریداری اور اس کے ذریعہ بنے ہوئے ڈسٹری بیوٹس کی خریداری ایک مخصوص اونچی سطح تک پہنچ جائے تو کمپنی رانٹھی کے طور پر کچھ رقم بونس کے علاوہ دیتی ہے۔

کمپنی میں ممبر شپ کی برقراری کے لئے سالانہ تقریباً ۷ سو روپے تجدیدی فیس ادا کرنی پڑتی ہے۔

ان تفصیلات کی روشنی میں دریافت طلب امور یہ ہیں کہ:

(۱) کیا اس کاروبار کے ذریعہ حاصل ہونے والا نفع حلال ہے؟  
 (۲) اگر کوئی شخص صرف اپنی ذاتی خریداری کے لئے ممبر بننا چاہے تو کیا حکم ہے؟  
 کیوں کہ ہمارے علم کے مطابق کمپنی کی اشیاء معیاری اور عمدہ ہوتی ہیں۔

(۳) کیا بغیر ڈسٹری بیوٹر بننے کمپنی کی اشیاء کسی مسلمان یا غیر مسلم ڈسٹری بیوٹر سے خریدی جاسکتی ہے؟ واضح ہو کہ کمپنی کے نمائندوں کے بقول کمپنی کا بنیادی تصور یہ ہے کہ جو رقم اشیاء کو فروخت کرنے کے لئے اشتہار بازی پر خرچ ہوتی ہے، اور درمیانی افراد پر تقسیم ہو جاتی ہے، بجائے اس کے کمپنی چاہتی ہے کہ ایک صارف کمپنی کی اشیاء کے معیار سے مطمئن ہونے کے بعد اس کو دوسروں تک پہنچائے، اور اس طرح کمپنی کا کاروبار فروغ پائے، اور منافع میں سے ایک حصہ بطور انعام خود صارفین میں تقسیم کر دیا جائے۔ مینواتو جروا۔

باسمہ سبحانہ تعالیٰ

**الجواب وبالله التوفیق:** سوال میں جس طرح کی کمپنیوں کا ذکر ہے ان میں کچھ

معاملات درست ہیں، کچھ ناجائز، جن کی تفصیل درج ذیل ہے:

(۱) اگر کوئی شخص ذاتی استعمال کے لئے ان کمپنیوں سے کوئی سامان خریدے اور اُسے کمپنی کی بونس اسکیموں سے کوئی دلچسپی نہ ہو؛ بلکہ صرف سامان کی خریداری مقصود ہو، تو اس میں شرعاً کوئی حرج نہیں ہے۔

(۲) خریدار کی طرف سے براہ راست نیا خریدار بنانے پر اگر کمپنی کی طرف سے متعین رقم بطور اجرت ملے، تو اس کی بھی گنجائش ہے، بایں طور خریدار کو کمپنی کا اس عمل میں اجیر (ایجنٹ) قرار دیا جائے گا، اور اجیر کو اپنے عمل پر اجرت لینا درست ہے۔

تلمزم الأجرة باستيفاء المنفعة. (شرح المحلة، كتاب الإجارة / الباب الثالث، الفصل

الثاني في المسائل المتعلقة بلزوم الأجرة ۲۶۲/۱ رقم المادة: ۴۶۹ کوئٹہ)

فإن وقعت على عمل معلوم فلا تجب الأجرة إلا بإتمام العمل. (التنف في

الفتاوى، كتاب الإجارة / مطلب: معلومية الوقت والعمل ۳۳۸ کراچی)

(۳) نیچے کے خریداروں کی خریداری پر اولین نیچے والوں کو جو نفع تقسیم کیا جا رہا ہے، اُس کی شریعت میں کوئی نظیر نہیں ہے؛ کیوں کہ بعد والوں کے عمل اور محنت میں پہلے خریدار کا کوئی عمل دخل نہیں ہے؛ لہذا وہ دیگر لوگوں کی محنت میں کسی نفع کا مستحق قرار نہیں دیا جاسکتا، اس لئے اس نفع کی شرط لگانا شرعاً درست نہ ہوگا، اور ایم وے کمپنی کے طرز پر چلنے والی کمپنیوں میں خریدار کو سبز باغ دکھلانے کے لئے بونس کی صورت ہی سب سے زیادہ اہمیت سے اُجاگر کی جاتی ہے، اور اسی غرض سے لوگ اس طرح کی کمپنیوں کے خریدار بنتے ہیں؛ تاکہ گھر بیٹھے مفت میں نفع ملے، اور تجربہ سے یہ بات ثابت ہوئی ہے کہ اس مفت کے نفع کی اُمید میں اپنی اصلی رقم بھی گنوا بیٹھتے ہیں، اور ضرورت کی اشیاء بازاری ریٹ سے مہنگی قیمت پر مذکورہ کمپنیوں سے خرید کر دھوکہ کھاتے ہیں، اس لئے ایسی مشترکہ کمپنیوں سے احتراز لازم ہے۔

سئل محمد بن سلمة عن أجرة السمسار، فقال: أرجو أنه لا بأس به، وإن

كان في الأصل فاسداً لكثرة التعامل، وكثير من هذا غير جائز، فجو زوه لحاجة

الناس إليه. (شامي / مطلب في أجرة الدلال ۷۵/۹ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۱۱/۱۴۲۶ھ

الجواب صحیح: شبیر احمد عفا اللہ عنہ

## کمپیوٹر پر آن لائن ٹریڈنگ بزنس کرنا؟

**سوال (۱۹۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: COMMODITIES یعنی سونا چاندی پتیل تانبا اور CRUDEOIL اناج وغیرہ اشیائے تجارت ہیں، ان چیزوں میں سے جس چیز کو بھی خریدنا ہوتا ہے، درمیان میں ایک بڑی کمپنی کی گارنٹی پر خریدا جاتا ہے، خریدنے اور بیچنے پر اس کمپنی کو کمیشن BROKERAGE دیا جاتا ہے، ہم کو کوئی بھی چیز جس قدر استطاعت ہو خرید سکتے ہیں، اور مارکیٹ ویلیو معلوم ہونے پر اس کا دس فیصد یا پندرہ فیصد بطور ADVANCE پیشگی ادائیگی کر کے اس خریدی ہوئی چیز کو اپنی جگہ منگوا کر اپنے قبضہ میں لے سکتے ہیں، یا نفع پر اس متعینہ مدت کے اندر منافع پر یا مارکیٹ ویلیو گر جانے پر بڑے نقصان سے بچنے کے لئے کم نقصان پر فروخت کر سکتے ہیں، ان چیزوں کی قیمت عالمی سطح پر طے ہوتی ہے، اور قیمت میں کمی یا زیادتی کھلے طور پر لمحہ بہ لمحہ طے ہوتی رہتی ہے، اس بزنس میں نفع کی بھی گنجائش ہے اور نقصان کا بھی اندیشہ، مال سامنے موجود نہیں ہوتا؛ بلکہ فروخت کرنے والے کے پاس ہوتا ہے، اس طریقہ کار کو کمپیوٹر آن لائن پر اپنایا جاتا ہے۔ کیا تجارت کا یہ طریقہ اسلامی شریعت کی رو سے جائز ہے؟ جب کہ بہت سے مسلمان اس تجارت سے وابستہ ہیں، اس سلسلہ میں ہماری رہنمائی فرمائیں؟

باسمہ سبحانہ تعالیٰ

**الجواب وباللہ التوفیق:** انٹرنیٹ پر آن لائن ٹریڈنگ بزنس کی جو صورت سوال میں لکھی گئی ہے یہ شرعاً حرام ہے؛ اس لئے کہ اس میں بیع پر قبضہ کے بغیر بیچنا پایا جاتا ہے، جو شریعت میں ممنوع ہے، نیز گھٹتی بڑھتی قیمتوں کی بنیاد پر اس میں قمار اور سٹہ کی صورت بھی پائی جاتی ہے؛ لہذا کسی بھی مسلمان کا اس کاروبار میں حصہ لینا قطعاً جائز نہیں ہے۔

عن ابن عباس رضی اللہ عنہ قال: قال رسول اللہ صلی اللہ علیہ وسلم:

من ابتاع طعاماً فلا یبعہ حتی یقبضہ، قال ابن عباس: وأحسب کل شیء بمنزلۃ

لأن القمار من القمر الذي يزداد تارةً وينقص أخرى. وسمى القمار قماراً؛ لأن كل واحد من المقامرين ممن يجوز أن يذهب ماله إلى صاحبه، ويجوز أن يستفيد مال صاحبه، وهو حرام بالنص. (رد المحتار، كتاب الحظر والإباحة / باب الاستبراء فصل في البيع ۴۰۳/۶ کراچی، ۵۷۷/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱/۶/۱۴۳۰ھ  
الجواب صحیح: بشیر احمد عفا اللہ عنہ

## روپے لے کر ممبر بنانے والی چند کمپنیاں اور ان کی آمدنی کا حکم؟

**سوال (۲۰۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل کمپیوٹر پرائزنٹیٹ کے ذریعہ جو سروے کئے جا رہے ہیں جن میں ایک کمپنی ہے، اسپیک اشیاء آن لائن ڈاٹ کام اور ایک ہے ”رام سروے ڈاٹ کام“، اور ایک ہے ”یو کے ایڈورلڈ ڈاٹ کام ان“، ان کمپنیوں میں روپیہ لے کر ممبر بنائے جاتے ہیں، کسی میں ۳۵/ سو اور کسی میں ۶۵/ سو اور کسی میں ۱۱/ ہزار روپے لے جاتے ہیں، پھر گیارہ یا بارہ مہینہ تک ہر ہفتہ چار سروے کئے جاتے ہیں، جن میں طے شدہ رقم جیسے ہر مہینہ ۳/ ہزار یا ۳۵/ سو روپے یا جو رقم طے ہو وہ ملتی ہے، جو طے شدہ مہینہ تک دی ہوئی رقم کی کئی گنا منافع میں آتی ہے، ان سروے میں کمپیوٹر انٹرنیٹ کے ذریعہ سائنڈ کھول کر پھر ان میں سوالات پوچھے جاتے ہیں، جن میں اپنی رائے دی جاتی ہے، یہ ایک مارکیٹ سروے ہے، کہ آج کل دنیا میں استعمال ہونے والی چیزوں کے بارے میں پوچھتے ہیں اور سائنڈ میں ایڈ (اشتہار) کے شکل میں دکھاتے بھی ہیں، جیسے کہ ٹی وی پر دکھاتے ہیں۔ (سوالات جیسے آپ کونسا فون استعمال کرتے ہیں؟ یا کون سا شیمپو، کریم، مورٹین، اگر بتی، سا بون وغیرہ استعمال کرتے ہیں؟ اور کیوں کرتے ہیں؟ ان میں کون کون سی خصوصیات ہیں؟ کیوں کہ آج کل کئی کمپنیوں کے سامان بازار میں فروخت (بکری) ہو رہے ہیں، پھر کمپیوٹر پر ان سوالات کے

جواب دینے ہوتے ہیں۔ اب چاہیں آپ ایک سوال کا جواب دینے کے بعد سروے بند کر سکتے ہیں، سوالوں کے جواب دیتے جائیے اور آگے سروے کرتے جائیے، یا جو ایڈ (اشتہار) دکھا رہے ہیں، اسے دیکھ لیجئے جو کہ تقریباً ایک یا دو منٹ کا ہوتا ہے، بہر حال آپ کا سروے ہو جائے گا، اور کھاتے میں روپیہ پہنچ جائے گا اور مہینہ پورا ہونے پر مل جائے گا، اب اس میں اپنا سروے آپ خود کریں، یا کسی سے کروالیں، روپیہ آپ کے کھاتے میں آجائے گا، اب احقر یہ جاننا چاہتا ہے کہ یہ رقم (کمائی) جائز ہے یا ناجائز ہے؟

**نوٹ :-** (۱) ہر ہفتہ میں سروے کرنا ہوتا ہے، اگر کسی ہفتہ کا سروے نہ کیا جائے، تو اس ہفتہ کا پیسہ نہیں ملے گا۔

(۲) جو کمپنیاں شروع میں پیسہ لیتی ہیں، وہ ان کا رجسٹریشن فیس ہوتی ہے۔

باسمہ سبحانہ تعالیٰ

**الجواب وباللہ التوفیق:** سوال میں مذکور کمپنیوں کا طریقہ کار قطعاً جائز نہیں ہے؛ اس لئے کہ ان کمپنیوں میں داخل فیس کے نام پر جو گرام قدر رقم لی جا رہی ہے، وہ نہ تو کسی سامان کی بیع و شراء ہے، اور نہ ہی شرکت و مضاربت کا عقد ہے؛ بلکہ یہ فارموں کی خانہ پوری کی اجازت حاصل ہونے کا عوض ہے، جو شرعاً معتبر نہیں ہے۔ اور اسے اجارہ کا معاملہ قرار دینا بھی صحیح نہیں؛ کیوں کہ شرعاً اجیر کے اوپر خود اپنا عمل کرنے کے واسطے کسی رقم کو لازم کرنے کی کوئی نظیر نہیں پائی جاتی؛ بلکہ اجارہ میں عمل اجیر کی طرف سے، اور اجرت مستاجر پر واجب ہوتی ہے۔ اور یہاں معاملہ کی نوعیت یہ ہے کہ فارم بھرنے والا اجیر اولاً خود ہی پیسہ جمع کر کے فارم بھرنے کا حق حاصل کرتا ہے، اور بعد میں مستاجر سے فارم کی خانہ پوری کے لئے کچھ پیسے دیتا ہے؛ لہذا شروع سے اخیر تک یہ معاملہ فاسد ہے، اور یہ سودی بینکوں میں فکس ڈپازٹ کرانے کے مشابہ ہے، کہ اس میں وقت کے ساتھ ساتھ فیصدی تناسب سے رقم بڑھتی رہتی ہے، اور مالک جب چاہے بینک میں فارم بھر کر زائد رقم وصول کر سکتا ہے؛ لہذا اس طرح کے معاملات میں مسلمانوں کے لئے شریک ہو کر کمائی کرنا جائز

نہیں ہے۔ اور اگر کسی نے ان میں پیسہ جمع کرادے ہیں، تو اپنی جمع شدہ رقم کے بقدر روپیہ واپس لے لیں، اور اس سے زائد وصول نہ کریں۔ اور اگر کسی نے جمع کردہ، رقم سے زائد روپے حاصل کر لئے ہیں، تو انہیں بلانیت ثواب غریبوں پر تقسیم کرنا لازم ہے، اپنے استعمال میں لانا جائز نہیں ہے۔

قال الله تعالى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة: جزء آیت: ۲۷۵]

قال الله تعالى: ﴿يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً وَاتَّقُوا

اللَّهَ لَعَلَّكُمْ تَفْلِحُونَ﴾ [ال عمران: ۱۳۰]

﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ أي بالحرام يعني بالربا، والقمار،

والغصب والسرقة. (معالم التنزيل ۵۰/۲، بحواله: فتاوى محمودیہ ۶/۳۳۳/۱ ذابھیل)

عن علي أمير المؤمنين رضي الله عنه مرفوعاً: كل قرض جرّ منفعة فهو

ربا، و كل قرض شرط فيه الزيادة فهو حرام بلا خلاف. (إعلاء السنن، كتاب الحوالة/

باب كل قرض جر منفعة فهو ربا ۴/۹۹۱ إدارة القرآن كراچی)

الربا فضل خال عن عوض بمعيار شرعي مشروطاً لأحد المتعاقدين في

المعاوضة. (شامي، كتاب البيوع / باب الربا ۳۸۹/۷-۴۰۰ زكريا)

وأما الربا النسبيّة فهو الأمر الذي كان مشهوداً متعارفاً في الجماعة،

وذلك أنهم كانوا يدفعون المال على أن يأخذوا كل شهر قدرًا معينًا، ويكون

رأس المال باقياً. (تفسير كبير ۹۱/۷)

كل قرض جر نفعاً حرام أي إذا كان مشروطاً، كما علم عما نقله عن

البحر. (شامي، كتاب البيوع / مطلب: كل قرض جر نفعاً حرام ۱۶۶/۵ كراچی، ۳۹۵/۷ زكريا)

فاختلف أقوال العلماء في حرمتها مع اتفاقهم عليها إذا كانت مشروطة .

(إعلاء السنن ۴/۷۱۱ ۵۴ دار الكتب العلمية بيروت)

وقال علمائنا: هو نوع بيع فيه فضل مستحق لأحد المتعاقدين خال عما

يقبالبه عن عوض شرط في هذا العقد . (البنایة / باب الربا ۸ / ۶۶۰ المكتبة النعمية ديوبند)  
فقط واللہ تعالیٰ اعلم

املاہ: احقر محمد سلمان منصور پوری غفرلہ ۶/۱۵/۱۴۳۲ھ  
الجواب صحیح: شبیر احمد عفا اللہ عنہ

## نیٹ ورکنگ تجارتی کمپنی میں شرکت؟

**سوال (۲۰۱):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: (F.I.C) نام کی ایک تجارتی کمپنی ہے، اس نے اپنے کاروبار کے فروغ کے لئے ایک مخصوص طریقہ تجویز کیا ہے۔

(۱) اس نے فروخت کے لئے عام استعمال کی چند چیزیں متعین کی ہیں، اور ان کی قیمت بھی متعین کر کے اپنی فہرست میں طبع کر دی ہے۔

(۲) جب کوئی شخص اس میں سے کوئی چیز خریدے گا، تو اس کو اس چیز کی رعایتی قیمت ادا کرنی ہوگی اور ساتھ میں ۴۵۰ روپے میں اس کمپنی کے طریقہ کار کو بار سمجھانے کے لئے جو کتابچے اور کیسٹ ہیں، وہ خریدنے ہوں گے۔

(۳) مزید براں ۵۰۰ روپے اس لئے دینے ہوں گے کہ اگر یہ خریدار آئندہ کمپنی کے طریقہ کار کے مطابق اپنی تشکیل و محنت سے کمپنی کو گاہک مہیا کرے گا، تو اس خریدار کو بھی کمیشن ملے گا، اس سلسلہ کا حساب اور خط و کتابت کے مصارف کے طور پر یہ ۵۰۰ روپے دینے ہوں گے، ۵۰۰ روپے ادا کرنے کے بعد خریدار کے ذمہ لازم نہیں کہ وہ کمپنی کو گاہک مہیا کرے؛ بلکہ اپنی خوشی سے محنت کر کے رغبت دلا کر گاہک مہیا کرے گا؛ تاکہ گاہک کرنے پر کمیشن حاصل ہو، یہ بات ظاہر ہے کہ متعینہ اشیاء میں سے کسی چیز کا خریدنا اور آئندہ ایجنٹ بننے کے لئے ۵۰۰ روپے ادا کرنا دونوں باتیں ایک ساتھ ہوتی ہیں۔

(۴) خریدار اور کمپنی کے درمیان تحریری طور پر ایگریمنٹ (معاہدہ نامہ) ہوگا، اور اس



معادہ میں کمپنی کے دستور کے مطابق خریدار کے نئے گا ہک مہیا کرنے پر تو کمیشن ملے گا؛ لیکن اس کے بتائے ہوئے خریداروں اور ان کے تیار کئے ہوئے خریداروں (ہلم جرا) کی محنت پر بھی کمیشن ملے گا، چاہے اصل خریدار اپنے سے نیچے کے ایجنٹوں کی محنت میں ہاتھ بٹائے یا نہ بٹائے۔ احقر یہ سمجھتا ہے کہ اس معادہ کا مطلب کمپنی کے دستور کے مطابق طریقہ تجارت اور ایک دوسرے کے ذمہ کچھ حقوق کو شرط قرار دینا ہے؛ لہذا کسی ایک فریق کی جانب سے دوسرے فریق کو ملنے والا مالی نفع محض تبرع اور احسان نہ ہوگا؛ بلکہ معادہ کے تحت طرفین سے مشروط نفع شمار ہوگا۔

کمپنی مذکور کی تجارت کا یہ مختصر خاکہ ہے، آپ سے دریافت ہے کہ کیا اس تفصیل کے ساتھ کسی مسلمان کے لئے اس کمپنی کے دستور و طریقہ کار کے مطابق خریدار بننا اور ایجنٹ بن کر کمیشن لینا فقہی اعتبار سے جائز ہے یا ناجائز؟ اور اگر ناجائز ہے تو عدم جواز کی وجوہ بھی واضح فرمائیں۔ اُمید ہے کہ غور و فکر فرما کر بحوالہ کتب اور شریعت کے اُصول تجارت کی روشنی میں تشفی بخش جواب تحریر فرما کر شکریہ کا موقع عنایت فرمائیں گے۔

باسمہ سبحانہ تعالیٰ

**الجواب وباللہ التوفیق:** اشیاء کی خریداری کے ساتھ مذکورہ کمپنی کے کاغذات اور کیسٹیں خریدنے اور پھر کمپنی کا ایجنٹ بننے اور خط و کتابت جاری رکھنے کی فیس ادا کرنے کی شرطیں لگانا تقاضائے عقد کے خلاف اور مفسدِ عقد ہے؛ لہذا یہ معاملہ سرے سے جائز ہی نہیں، اور اگر کوئی شخص کسی اور جائز طریقہ سے اس کمپنی کا ایجنٹ بن جائے تو وہ صرف اس خریدار پر کمیشن لے سکتا ہے، جسے اُس نے براہِ راست گفتگو کر کے اس کمپنی کی طرف راغب کیا ہو، اس سے نیچے والے خریداروں پر اُسے کمیشن لینے کا حق نہیں ہے؛ حالاں کہ مذکورہ کمپنی کے ضابطہ کے تحت اسے نیچے تک کے خریداروں پر کمیشن مستحق بنایا گیا۔ بریں بنا کاروبار کا مذکورہ طریقہ شرعی اُصولوں کے قطعاً خلاف ہے، اس میں حصہ لینا کسی مسلمان کے لئے جائز نہیں ہے۔

لأن هذا بيع و شرط، وقد نهى النبي صلى الله عليه وسلم عن بيع و شرط

الخ، وكل شرط لا يقتضيه العقد وفيه منفعة لأحد المتعاقدين أو للمعقود عليه، وهو من أهل الاستحقاق يفسده. (الهداية / كتاب البيوع ٤٣/٣ إدارة المعارف ديوبند)

يستفاد هذا الحكم بما أخرجه الطحاوي عن محمد بن عمرو بن الحارث يحدث عن زينب امرأة عبد الله بن مسعود رضي الله عنه أنها باعت عبد الله جاريةً، واشترطت ضرمتها، فذكر ذلك لعمر، فقال: لا يقربنها ولا أجد فيها مثوبة. (شرح معاني الآثار / باب البيع يشترط فيه شرط ليس منه ٣١٣/٣ رقم: ٥٥٣٥)

عن أبي هريرة رضي الله عنه قال: نهى رسول الله صلى الله عليه وسلم عن بيعتين في بيعة. (سنن النسائي رقم: ٤٦٤١ دار الفكر بيروت)

عن عمرو بن شعيب عن أبيه عن جده رضي الله عنه قال: نهى رسول الله صلى الله عليه وسلم عن بيعتين في بيعة، وعن ربح ما لم يضمن. (المسند للإمام أحمد بن حنبل ١٧٤/٢، الموسوعة الفقهية ٢٦٧/٩)

عن عمرو بن شعيب عن أبيه عن جده رضي الله عنه قال: نهى رسول الله صلى الله عليه وسلم عن بيعتين في صفقة واحدة. (رواه الإمام البغوي في شرح السنة ١٤٤/٨، لمعات التنقيح ٥٧٢/٥ دار النواذر، كذا في المشكاة / باب المنهى عنها من البيوع ٢٤٨ رقم: ٢٨٦٩، الموسوعة الفقهية ٢٦٧/٩ كويت) فقط والله تعالى أعلم

عن حكيم بن حزام رضي الله عنه قال: نهاني رسول الله صلى الله عليه وسلم عن أربع خصال في البيع، عن سلف وبيع، وشرطين في بيع، وبيع ما ليس عندك ربح ما لم تضمن. (المعجم الكبير للطبراني ٢٠٧/٣ رقم: ٢١٤٦، مسند أحمد ١٧٤/٢، الموسوعة الفقهية ٢٦٧/٩)

عن عبد الرحمن بن عبد الله بن مسعود عن أبيه رضي الله عنه قال: نهى النبي صلى الله عليه وسلم عن صفقتين في صفقة الخ. (نصب الرابة ٢٠/٤ بحواله:

۲۰۶/۱۴ دار الکتب العلمیۃ بیروت، الموسوعۃ الفقھیۃ ۲۰۶۷/۹) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۰/۱۱/۱۴۲۵ھ

الجواب صحیح: شبیر احمد عفا اللہ عنہ

## کتابوں کی تجارت میں شراکت کا ایک معاملہ

**سوال (۲۰۲):** کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہمارے یہاں ایک صاحب کافی بڑے پیمانے پر کتابوں کو چھاپ کر فروخت کرنے کا کاروبار شرکت کی شکل میں چلاتے ہیں، اس کاروبار سے ہزاروں لوگ جڑے ہوئے ہیں، اور کاروبار میں شرکت اور اس سے حاصل شدہ مال حلال و جائز ہے یا حرام؟ اس سلسلہ میں دارالعلوم دیوبند سے دو سوالوں کے دو مختلف فتویٰ موصول ہوئے ہیں، جو ساتھ میں منسلک ہیں؛ لہذا اس کاروبار کی تمام شرائط و قوانین مندرجہ ذیل ہیں، مدلل و مفصل جواب مطلوب ہے:

(۱) کاروبار چلانے والے زید کا بھی مال ہے اور دوسرے متعدد شرکاء کا بھی۔

(۲) زید خود و ثلث نفع لیتا ہے دیگر شرکاء کو ایک ثلث دیتا ہے۔

(۳) ہر ماہ اصل کا دس فیصد شرکاء کو دیتا ہے، اور بیس فیصد خود لیتا ہے۔

(۴) دس ماہ بعد پوری مدت کا حساب کرتا ہے، نفع میں کمی کی شکل میں اگلی قسط میں اس کو

کاٹ لیا جاتا ہے، اور زیادہ نفع ہونے پر اسی وقت دیا جاتا ہے۔

(۵) یہ معاہدہ شرکت کے وقت سے تیس ماہ کا ہوتا ہے، اس مدت میں کسی کو اپنا مال واپس

لینے کا حق نہیں ہے؛ البتہ مدت معاہدہ ختم ہونے پر ہر شریک کو اختیار ہوتا ہے، آئندہ شرکت کرے

یا نہ کرے۔

(۶) مدت معاہدہ ختم ہونے پر ہر شریک کو حق ہے کہ وہ حساب چیک کرے۔

(۷) اس کاروبار میں شرکت کے لئے کوئی وقت مقرر نہیں ہے کسی بھی وقت کوئی بھی

شریک ہو سکتا ہے، اور شرکت کے وقت ہی سے نفع ملنا شروع ہو جاتا ہے۔

(۸) زید نے اس پورے کاروبار کا بیمہ کرا رکھا ہے، جس کی وجہ سے اصل مال کا کھلا یا بعضاً

کسی ناگہانی آفت میں ہلاک و تباہ ہونے کا خطرہ نہیں ہے۔

(۹) اب تک کا تین سالہ تجربہ بتاتا ہے کہ مذکورہ کاروبار میں ۲۵ فیصد سے ۳۳ فیصد

کے درمیان فائدہ اور نفع ہوا ہے، نقصان نہیں ہوا، اسی لئے نقصان بتایا نہیں جاتا۔

(۱۰) زید نے کاروبار میں بہت سے ملازمین اور ممبرساز ایجنٹ مقرر کر رکھے ہیں، جن کی

تنخواہ اپنے دو ملٹ نفع میں سے دیتا ہے، دیگر شرکاء کے حصے سے نہیں دیتا۔

باسمہ سبحانہ تعالیٰ

**الجواب وباللہ التوفیق:** سوال نامہ میں کاروبار کی جو نوعیت بیان کی گئی ہے، وہ

کسی شرعی اصول پر منطبق نہیں، اُسے مضاربت بھی قرار نہیں دیا جاسکتا ہے؛ اس لئے کہ مضاربت

میں مضارب کی طرف سے ذاتی طور پر کوئی رقم لگانا صحیح نہیں ہے، جب کہ اس معاملہ میں خود زید کی

بھی رقم لگی ہوئی ہے، جیسا کہ شق نمبر ۱ سے واضح ہے، نیز چلتے ہوئے کاروبار میں مضاربت کی شکل

نہیں ہوتی، جب کہ مسئلہ معاملہ میں نئے ممبروں کی شراکت چلتے ہوئے کاروبار میں متصور کی جاتی

ہے، جو مضاربت میں درست نہیں، نیز مضاربت کا سارا دار و مدار امانت و دیانت پر ہے، جس کے

لئے ضروری ہے کہ رب المال کو ہر وقت کاروبار کے بارے میں تفصیلات جاننے اور حقیقی آمد و خرچ

سے واقف ہونے کا اختیار دیا جائے، جب کہ شق نمبر ۶ کے اعتبار سے مذکورہ کاروبار میں مدت

معادہ کے دوران رب المال کو حساب چیک کرنے کا اختیار نہیں دیا گیا ہے، یہ شرط بھی مفسد عقد اور

مفرضی الی النزاع ہے۔

اسی طرح اس کاروبار کو شرکت قرار دینا بھی مشکل ہے؛ کیوں کہ شرکت میں ہر شریک کو

تصرف کا حق حاصل ہوتا ہے، جب کہ حسبِ تحریر سوال مسئلہ معاملہ میں باہر سے پیسہ لگانے والوں

کو عملاً تصرف کا حق یا موقع نہیں دیا جاتا ہے، نیز شریعت میں عقد شرکت ایک غیر لازمی عقد ہے،

یعنی جب چاہے کوئی ایک فریق دوسرے کی رضامندی کے بغیر عقد کو ختم کر سکتا ہے، جب کہ مسئولہ معاملہ کی شق نمبر ۱۵ کے اعتبار سے دوران معاہدہ رب المال کو شرکت ختم کرنے کے اختیار سے محروم کر دیا گیا ہے۔ مذکورہ بالا وجوہات کی بنا پر مسئولہ معاملہ شرعاً درست نہیں ہے، اور اس میں شریک ہو کر نفع حاصل کرنا جائز نہیں ہے۔

وكذا لو شرط في المضاربة عمل رب المال فسدت المضاربة. (بدائع

الصنائع / كتاب المضاربة ۱۱۷۵ المكتبة النعمية ديوبند)

هي عقد شركة في الربح بمال من جانب رب المال، وعمل من جانب المضارب (الدر المختار) لأنه لو اشترط رب المال أن يعمل مع المضارب فسدت ..... وكذا تفسد لو أخذ المال من المضارب. (الدر المختار مع الشامي / أول كتاب المضاربة ۴۳۰/۱۸ المكتبة النعمية ديوبند)

أما شرائط الركن فبعضها يرجع إلى العاقدین، وهما رب المال والمضارب ..... فأهلية التوكيل والوكالة؛ لأن المضارب يتصرف بأمر رب المال، وهذا معنى التوكيل. (بدائع الصنائع / كتاب المضاربة ۱۱۲/۵ المكتبة النعمية ديوبند) بخلاف ما إذا دخل بغير أمره؛ لأنه لما لم يأذن له بالدخول انقطع حكم رب المال عنه، فصار تصرفه لنفسه فملك الأمر به. (بدائع الصنائع / كتاب المضاربة ۱۱۳/۵ المكتبة النعمية ديوبند)

بخلاف الشركة؛ لأنها انعقدت على العمل من الجانبين، فشرط زوال يد رب المال عن العمل يناقض مقتضى العقد. (بدائع الصنائع / كتاب المضاربة ۱۱۷/۵ المكتبة النعمية ديوبند)

وأحدهما يملك فسخها، وإن كان المال عروضاً، بخلاف المضاربة، والفرق أن مال الشركة في أيديهما معاً، وولاية التصرف إليهما جميعاً، فيملك

كل نهى صاحبه عن التصرف في ماله، نقدا كان أو عروضا. (شامي، كتاب الشركة /

مطلب يرجح القياس ۵۰۵/۶ المكتبة النعمية ديوبند) فقط واللہ تعالیٰ اعلم

املاہ: احقر محمد سلمان منصور پوری غفرلہ ۲۶/۵/۱۴۳۱ھ

الجواب صحیح: شبیر احمد عفا اللہ عنہ

## چودھری ضرار احمد نقی کے کاروبار کی شرعی حیثیت؟

**سوال (۲۰۳):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید مضاربت کاروبار کرتا ہے، مثلاً (پلائنگ، کنٹرکٹنگ، بڑی بڑی بلڈنگوں کی ٹھیکے داری، کھلونوں کی خریداری، نشرکتب، اور جائز شیزرز میں حصہ داری وغیرہ وغیرہ) اور کثیر لوگوں کو اپنے کاروبار میں مضاربت کے طور پر شریک کرتا ہے، نیز شریک ہونے کی کوئی تاریخ اور وقت متعین نہیں ہے؛ لیکن جو شخص جس تاریخ اور وقت میں شریک ہوتا ہے اس کا حساب اسی تاریخ سے جوڑا جاتا ہے، اور جو شخص زید کو جس قدر روپیہ جس وقت بغرض مضاربت دیتا ہے، زید وہ روپیہ لے کر مال خرید لیتا ہے، اور کچھ لوگوں کے روپے نقد بھی رکھ لیتا ہے؛ تاکہ کاروبار کے نشیب و فراز کو سدھارا جاسکے۔ الحاصل تمام لوگوں کے روپے ایک جگہ مشترک رکھتا ہے، اور مال مشترک خریدتا ہے؛ لیکن ہر ایک کے روپے کا حساب جدا گانہ ہوتا ہے۔ (شامی/ کتاب المضاربتہ ۳۳۵/۸ زکریا)

(۱) لا یملک (المضارب) المضاربتة و الشركة و الخلط بمال نفسه إلا

بإذن أو اعمل برأیک الخ، وفي الشامي قوله: بمال نفسه، و کذا بمال غیرہ،  
كما في البحر، وهذا إذا لم يغلب التعارف بين التجار في مثله الخ.

(۲) کمافی فتاویٰ دار العلوم ۹۹/۱۳، کتاب المضاربتة سوال نمبر ۵۸ کا

جواب۔

مضاربت کے مسائل میں ایک رب المال کے روپے کو دوسرے رب المال کے روپے

سے، یا اپنے روپے سے خلط کرنا دراصل ناجائز اور ممنوع و موجب ضمان ہے؛ لیکن اگر تجارت میں

یہ معروف ہے، اور موافق عرف کے ہر ایک رب المال کی طرف سے خلط کی اجازت ہے، تو پھر جائز ہے، اور اس خلط سے مضارب پر ضمان نہیں ہے؛ لیکن ہر ایک رب المال کے روپے اور نفع کا حساب علیحدہ علیحدہ صحیح طور سے کرے اور جو کمی و بیشی ہو جائے اور ایک رب المال کے نفع میں سے دوسرے کو پہنچ جائے، تو اس کی معافی اور مواخذہ کی برأت کی صورت یہ ہو سکتی ہے کہ ارباب الاموال سے معاف کرائے۔

(۳) وَأَيْضًا فِي الشَّامِي ( ۴۳۵/۸ زكريا): وَالْأَصْلُ أَنَّ التَّصَرُّفَاتِ فِي الْمُضَارَبَةِ ثَلَاثَةٌ أَقْسَامٌ: قِسْمٌ هُوَ مِنْ بَابِ الْمُضَارَبَةِ وَتَوَابِعِهَا، فَيَمْلِكُهُ مِنْ غَيْرِ أَنْ يَقُولَ لَهُ: إِعْمَلْ مَا بَدَا لَكَ كَالْتَوَكُّلِ بِالْبَيْعِ وَالشِّرَاءِ، وَقِسْمٌ لَا يَمْلِكُ بِمَطْلُوقِ الْعَقْدِ بَلْ إِذَا قِيلَ: إِعْمَلْ بِرَأْيِكَ كَدَفْعِ الْمَالِ إِلَى غَيْرِهِ مُضَارَبَةً أَوْ شَرَكَةً أَوْ خَلْطَ مَالِهَا بِمَالِهِ أَوْ بِمَالٍ غَيْرِهِ. وَقِسْمٌ لَا يَمْلِكُ بِمَطْلُوقِ الْعَقْدِ وَلَا يَقُولُهُ: إِعْمَلْ بِرَأْيِكَ إِلَّا أَنْ يَنْصَحَ عَلَيْهِ، وَهُوَ مَا لَيْسَ بِمُضَارَبَةٍ وَلَا يَحْتَمِلُ أَنْ يَلْحَقَ بِهَا كَالِاسْتِدَانَةِ عَلَيْهَا.

(۲) زید اپنے کاروبار میں شریک ہونے والے تمام ارباب مال سے تین بنیادی شرطوں کی منظوری لیتا ہے:

(۱) تجارت میں لگنے والی لاگت تین سال میں لوٹائی جائے گی۔ ہکذا فی القدوری

ص: ۱۱۸. إن وقت المضاربة مدة بيعها جاز.

(۲) تجارت کے نفع و نقصان کا حساب دس ماہ بعد کیا جائے گا۔

(۳) تجارت کا نفع دس ماہ بعد یا ہر ماہ بھی دیا جاسکتا ہے۔

(۳) منافع کی تفصیل یہ ہے کہ زید اپنے تمام ارباب الاموال کو منافع میں سے نصف دیتا

ہے، اور نصف خود رکھتا ہے۔ الدر المختار مع رد المحتار ۸۳۳/۱۸، وكون الربح

بينهما نصفًا وكون نصيب كل منهما معلومًا عند العقد۔ لیکن ملتوی طور پر (یعنی آئندہ

حساب کی شرط پر) تمام ارباب الاموال کو مثلاً ۵۰ ہزار روپے جمع کرنے پر پانچ ہزار روپے ماہانہ

رقم دیتا ہے، اور دس مہینہ میں ہر ایک کا حساب کیا جاتا ہے، پھر اگر نفع زیادہ ہو تو وہ بھی دیا جاتا ہے، اور نقصان ہونے کی صورت میں آئندہ ماہ کے نفع میں سے کاٹ لیا جاتا ہے، الحاصل حساب کے وقت نصف نصف کا معاملہ کیا جاتا ہے۔ وھذہ الحیلۃ مذکورۃ فی فتاویٰ دارالعلوم فی

کتاب المضارباتہ السؤال: ۱۲، ج: ۱۰۳/۱۳

(۴) زید اپنے مذکورہ کاروبار میں کچھ لوگوں کو ممبر سازی (یعنی کاروبار کی تفصیل بتا کر) لوگوں کو شریک کرنے کے لئے اجیر نام ایجنٹ بھی بناتا ہے، اور ایجنٹوں کو زید اپنی جانب سے ممبر بنانے پر کچھ روپے بطور انعام دیتا ہے۔

جن کی تفصیل یہ ہے کہ مذکورہ کاروبار میں ایجنٹ دو قسم کا ہوتا ہے: (۱) ایک وہ جن کو ماہانہ ۷۰/ ہزار روپے جمع کروانے پر ۴/ ہزار روپے تنخواہ اور ۳/ ہزار روپے فیلڈ ورکنگ خرچ کل ملا کر ۷/ ہزار روپے دئے جاتے ہیں؛ لیکن ماہانہ ۷۰/ ہزار روپے کا ٹارگیٹ پورا نہ کرنے کی صورت میں (اجیر) کو جو بھی رقم جمع کرائی ہے، اس کا پانچ فیصد دیا جاتا ہے۔

اور ایک مطلق ایجنٹ ہوتا ہے یعنی جمع کرائی گئی رقم کا صرف پانچ فیصد رقم بطور انعام دیا جاتا ہے، اور ماہانہ ٹارگیٹ پورا کرنے کی کوئی شرط نہیں ہوتی ہے۔ (بخاری، کتاب الاجارۃ، باب اجرا لسمرة) ممبر بنانے کا عمل دلالی ہے، اور دلالی کی اجرت لینا جائز ہے، ممبر بنانے والے کی حقیقت اجیر مشترک کی ہے، اور طحاوی ہندیہ ۵۰۰/۴، و ایضا مجمع الأنهر، فصل فی أحكام الأجير و أنواعه، میں ہے: الأجير المشترك من يستحق الأجر بالعمل.

**نوٹ:** - کاروبار کی مذکورہ تفصیلات شریعتِ مطہرہ کی روشنی میں جائز ہے یا نہیں؟ مؤید بالذائل فرمائیں، نیز اگر جائز ہے تو فیہا، ورنہ جواز کی جو بھی صورت مل سکتی ہو، اسے تحریر فرمائیں، اور ہر جزو کا جواب فقہی عبارات کی روشنی میں باحوالہ دے کر شکر یہ کا موقع عنایت فرمائیں۔

یہ استفتاء آپ کی خدمت میں ارسال کیا گیا ہے؛ لیکن اس میں جس تجارت کے بارے میں ذکر کیا گیا ہے، اور جو باتیں ذکر کی گئی ہیں، ان میں چند چیزیں فرضی ہیں، نفس الامر میں ان کا



کوئی وجود نہیں ہے، اس لئے ہم حضرت والا کو صحیح صورت حال سے آگاہ کرنے کے لئے کچھ باتیں عرض کرنا چاہتے ہیں، اُمید ہے کہ پوری طرح تحقیق فرمانے کے بعد ہی جواب عنایت فرمائیں گے۔

آج سے ۵-۶ سال پہلے سرزمین دیوبند میں ڈاکٹر ضرار احمد نقوی (فاضل دینیات علی گڑھ مسلم یونیورسٹی) کا ظہور ٹیوشن ماسٹر کی حیثیت سے ہوا تھا، موصوف انگریزی کا ٹیوشن پڑھاتے تھے، آبائی وطن کٹھور، میرٹھ ہے، اچانک انہوں نے بیع مضاربت کے نام سے ایک تجارتی اسکیم چلائی، جس میں صرف علماء ہی ٹارگیٹ رہے، ابتدائی ایام میں انہوں نے نہایت اجمالی طریقے سے ایک استفتاء لکھ کر کے دارالافتاء دارالعلوم دیوبند سے جواز کا فتویٰ لیا اور تجارت میں شریک ہونے والے ہر ممبر کو بانٹتے رہے، جو سب سے اخیر میں ہم نے چسپاں کر دیا ہے، ان کا کام آگے بڑھتا گیا، علماء و طلباء لاکھوں روپیوں سے شرکت کرتے رہے، دینی علوم و حدیث پڑھانا چھوڑ کر بنگال و بہار کے بہت سے علماء ان کے ایجنٹ بن گئے، مہینے میں ۱۵-۲۰ ہزار روپے کر کے کمانے لگے، کل تک جن کے پاس ناشتہ کرنے کا پیسہ نہیں تھا، ان کے ساتھ لگنے کے بعد ہوائی جہاز میں سفر کرنے لگے، پھر ان کی تجارت کی تفصیل لکھ کر کے دارالافتاء دارالعلوم دیوبند سے دوبارہ فتویٰ طلب کیا گیا، تو عدم جواز کا فتویٰ آیا، حضرت مفتی سعید احمد صاحب پالن پوری دامت فیوضہم نے اپنے سفر کلکتہ کے دوران، اور دارالحدیث دارالعلوم دیوبند میں ان کی تجارت کی حرمت پر آدھا گھنٹہ تک بیان فرمایا، حضرت مولانا عبدالخالق مدرسی صاحب نائب مہتمم دارالعلوم دیوبند، مفتی راشد صاحب، مفتی عثمان غنی صاحب ہاؤڈوی، مولانا عبدالسلام صاحب قاسمی، دارالافتاء کے تمام مفتیان کرام نیز دیگر اساتذہ دارالعلوم نے بھی اس تجارت کی بھرپور مخالفت کی؛ لیکن کچھ لوگ اپنے مفاد کی خاطر دارالعلوم کا فتویٰ نیز اساتذہ کرام کی تنبیہات کو پس پشت ڈال کر کے اُسے جائز قرار دینے کی بھرپور کوشش میں ہیں، جس کوشش کی ایک کڑی اوپر کا استفتاء ہے، جب کہ اس میں بہت باتیں فرضی ہیں، نفس الامر میں کچھ اور طریقہ کار رائج ہے، اور استفتاء میں کچھ اور ذکر کیا گیا ہے؛ تاکہ جواز کا فتویٰ حاصل ہو سکے، ہم حضرت والا کی خدمت میں اس طرح چند باتیں عرض کرنا چاہتے ہیں:

(۱) استفتاء میں بہت ساری تجارتوں کا ذکر کیا گیا ہے، جب کہ ماسٹر ضرار صاحب سے براہ راست ہماری گفتگو ہوئی، تو انہوں نے ہمیں صرف کتابوں کی تجارت کی بات بتائی ہے، اور آج تک سب سے یہی بتاتے آئے ہیں؛ لیکن جب اس پر اعتراض آ رہا تھا کہ صرف کتب کی تجارت میں دنیا کے تمام بینکوں سے زیادہ فائدہ دیا جا رہا ہے، اور وہ بھی صرف ان کتابوں کی تجارت میں جن کو ماسٹر ضرار احمد خود لکھ کر کے مختلف اسکولوں میں چلاتے ہیں، حالاں کہ ان کی کتابیں اکثر و بیشتر اسکولوں میں داخل نصاب نہیں ہیں، اور بعض علاقہ میں تو فری میں بانٹی گئی ہیں، جب یہ اعتراض آ رہا تھا، تو انہوں نے استفتاء مرتب کرتے وقت اور بھی تجارتوں کا ذکر فرمایا، حالاں کہ ان کی کوئی بھی تجارت آج تک منظر عام پر نہیں آئی، پتہ نہیں کون سے نامعلوم شہروں میں نامعلوم افراد کے ذریعہ ان کی تجارت چل رہی ہے۔

(۲) نیز اپنی گفتگو میں انہوں نے ہمیں بتایا ہے کہ ہر مہینہ میں ہم راس المال کا دس فیصد نفع دیتے ہیں، پھر دس مہینے کے بعد حساب کر کے نفع کی باقی رقم دیتے ہیں، اور ہماری تجارت میں اتنا نقصان کبھی نہیں ہوتا کہ راس المال گھٹ جائے؛ البتہ نفع میں کمی زیادتی ہو سکتی ہے، ہم نے پوچھا کہ یہ ہمیں پتہ کیسے لگے گا کہ ہمارا کل فائدہ کتنا ہو رہا ہے، اور کس تجارت میں آپ ہمارا پیسہ لگا رہے ہیں، نیز کن شرکاء کے پیسوں کے ساتھ ہمارا پیسہ ملایا جا رہا ہے؛ کیوں کہ آپ کے یہاں روزانہ لوگ شریک ہو رہے ہیں، نیز فائدہ کتنا فی صد ہمیں مل رہا ہے؟ آپ دس مہینے کے بعد صرف یہ کہتے ہیں کہ دس فی صد کے حساب سے آپ کے پاس اتنا پیسہ جا چکا ہے، اور آپ کے فائدہ کا اتنا پیسہ ہمارے پاس باقی ہے؛ لیکن یہ کل فائدہ کتنا حصہ ہے اور کس تجارت سے حاصل ہوا ہے؟ یہ ہمیں کیسے پتہ لگے گا؟ تو انہوں نے بتایا کہ ہر بات ہم آپ کو بتانہیں سکتے، یہ ہماری مجبوری ہے؛ لہذا مذکورہ استفتاء میں نصف نصف کی بات سراسر فرضی ہے، نفس الامر میں آج تک کسی ایک بھی شریک کے ساتھ نہ عند العقد نفع کی فی صدی طے کی گئی ہے اور نہ عند الاداء، اور اقرار نامہ میں بھی اس کا کوئی ذکر نہیں ہے، جب کہ درمختار ۸/۸۳۳ زکریا، میں رب المال اور مضارب کا حصہ عند العقد متعین

کرنے کو صحت مضاربت کی شرط قرار دی گئی ہے: و کون الربح بینہما شائعاً، و کون نصیب کل منہما معلوماً عند العقد.

بنگال اور بہار کے بہت علماء و مقتیان کرام ان کی تجارت میں موٹی رقم کے ساتھ شریک ہیں، اس وجہ سے علماء میں بھی اس مسئلہ کو لے کر کے بہت خلفشار ہے، اب ماسٹر صاحب نے ایک پارٹی قائم کر لی ہے، جس کا نام ’ہندو مسلم ایکٹا پارٹی‘ ایسا کوئی اخبار نہیں ہے جس میں ان کی پارٹی کا اشتہار روزانہ شائع نہ ہوتا ہو، لاکھوں روپیہ ماہانہ اس میں خرچ ہے، نیز بہار کی ہریٹ سے ایکشن لڑنے کے لئے اپنے ہر کنڈیڈیٹ کو ایک ایک لاکھ روپیہ دیا ہے، ہندی میں ایک اخبار شائع کر کے فری میں بانٹتے ہیں، تجارت میں دنیا کا سب بڑا کامیاب تاجر ہے، ورنہ اتنا زیادہ فائدہ دنیا کی کوئی بھی کمپنی نہیں دے سکتی، جب کہ ان کی ہر طرح کی تجارت اب تک لوگوں کے لئے ایک راز و معمہ ہے۔ ان تمام قرآن کے پیش نظر بعض ذمہ داران دارالعلوم کو انہیں کسی غیر اسلامی قوت کی پشت پناہی حاصل ہونے کا شک ہے، مقصد حرام رزق علماء کے گھروں تک پہنچانا ہے، واللہ اعلم بالصواب۔ حضرت والا سے گزارش ہے کہ دارالعلوم کے تمام فتاویٰ، نیز ان کا اقرار نامہ (جو استفتاء کے ساتھ منسلک ہے) کا مکمل جائز لینے کے بعد مدلل جواب عنایت فرما کر امت کو صحیح راستہ کی رہنمائی فرمائیں گے، فجزاکم اللہ احسن الجزاء۔ فقط والسلام

باسمہ سبحانہ تعالیٰ

**الجواب وباللہ التوفیق:** آپ کا سوال نامہ بغور پڑھا گیا اور حضرت مولانا مفتی شبیر احمد صاحب مدظلہ نے بھی بغور تمام کاغذات کو ملاحظہ فرمایا، اب موصوف کے مشورہ سے جواب عرض کیا جاتا ہے کہ سوال میں ذکر کردہ کاروبار کے متعلق عدم جواز کا فتویٰ مورخہ ۲۶/۵/۱۳۳۱ھ کو دارالافتاء مدرسہ شاہی سے جاری ہو چکا ہے، جو سوال میں مذکور تفصیلات کے مطابق تھا۔ (دیکھئے: مسئلہ نمبر ۲۰۲) زیر نظر نئے استفتاء میں جہاں ایک طرف مذکورہ کاروبار کو جائز قرار دینے کی کوشش کی گئی ہے، وہیں دوسری طرف اس کاروبار کے مالک چودھری ضرار احمد نقی نے اپنے ذاتی اخبار ”ذیشان“

۱۷ جون ۲۰۱۰ء کی اشاعت میں ادارہ لکھتے ہوئے پوری جسارت سے فتوؤں کا مذاق اڑایا ہے، اور ہندوستان میں مفتیان کی رائے کے بجائے سود پر مبنی بینکنگ کا روبرو کو ہی قابل عمل قرار دیا ہے؛ لہذا جو شخص قرآنی ہدایات کے مقابلے میں ہندوستانی بینکوں کے دستور کو قابل عمل مانتا ہو، اس کے کاروبار کے ناجائز ہونے کے لئے مزید کسی دلیل دینے کی ضرورت نہیں ہے، اور اب اس تحریر کے آنے کے بعد یہ واضح ہو چکا ہے کہ مذکورہ شخص شریعت پر عمل ہی نہیں کرنا چاہتا ہے؛ لہذا اس کے کاروبار کو درست قرار نہیں دیا جاسکتا ہے۔ فقط واللہ تعالیٰ اعلم

املاہ: احقر محمد سلمان منصور پوری غفر لہ ۱۵/۸/۱۴۳۱ھ

الجواب صحیح: شبیر احمد عفا اللہ عنہ

## تجارتی کمپنی میں شرکت کی شرائط اور اس کا حکم

**سوال (۲۰۴):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل مارکیٹ میں ایک نئی کمپنی وجود میں آئی ہے، اس کمپنی میں شرکت کی دو قسمیں ہیں:

(۱) دس ہزار سے لے کر ۹۰ ہزار تک شرکت کرے۔

(۲) ایک لاکھ یا اس سے زائد کی شرکت کرے۔ شرکت کی شرائط یہ ہیں کہ کم از کم دس ہزار

کی شرکت کرے، اس سے کم میں شرکت نہ ہوگی۔

(۳) شرکت کی مدت تیس ماہ ہوگی، اس سے پہلے کوئی بھی اپنی شرکت ختم نہیں کر سکتا؛ البتہ

اگر کسی شریک کی حالت بہت ہی خراب ہو تو کمپنی اس کے حالات کا جائزہ لے کر اس کی رقم واپس

کر سکتی ہے؛ لیکن یہ بات کمپنی کے صرف مخصوص لوگوں کو معلوم ہے عام شرکاء کو نہیں، عام حالات

میں اگر کوئی شخص مقررہ مدت سے قبل شرکت ختم کرنا چاہے، تو کمپنی کا ضابطہ اصل رقم واپس کرنے کا

نہیں ہے، کمپنی نے شرکاء کے لئے ہونے والی منفعت سے نفع کی مقدار مقرر کی ہے کہ پہلے دس ماہ

تک ۱۲ فیصد، دوسرے دس ماہ تک ۱۴ فیصد اور تیسرے دس ماہ تک ۱۶ فیصد نفع دیا جائے گا، یہ

شرکت نفع و نقصان کے ساتھ ہے، اگر کمپنی کو نقصان ہوتا ہے تو تمام شرکاء اپنی اپنی شرکت کے اعتبار

سے نقصان برداشت کریں گے۔

آج کل بہت سی کمپنیاں دھوکہ دیدیتی ہیں؛ اس لئے کمپنی نے شرکاء کے اطمینان کے لئے شرکت کی پہلی صورت میں پہلے دس ماہ کے لئے ۱۲۰۰ روپیہ، اور شرکت کی دوسری صورت میں پہلے دس ماہ کے لئے ۱۲ ہزار روپے کی رقم فیصد بول کر پیشگی مقرر کر دی ہے؛ تاکہ لوگوں کو اطمینان بھی رہے اور زیادہ سے لوگ اس میں شرکت بھی کریں۔

کمپنی کی تجارت درج ذیل اشیاء میں ہے:

(۱) ٹریڈنگ۔

(۲) کھانے پینے کی جائز اشیاء۔

(۳) زمین کی خرید و فروخت۔

(۴) شیئر کی خرید و فروخت۔

قرآن وحدیث کی روشنی میں واضح کریں کہ اس کمپنی میں شرکت درست ہے یا نہیں؟

باسمہ سبحانہ تعالیٰ

**الجواب وباللہ التوفیق:** سوال میں ذکر کردہ تفصیل کے مطابق یہ معاملہ مضاربہ

کا ہے؛ لہذا مضاربہ کی تمام شرائط کا خیال رکھنا ضروری ہے، جن میں سے ایک شرط یہ ہے کہ رقم دینے والے کا پیسہ یقینی طور پر کس کاروبار میں لگایا جا رہا ہے، اُس کا اسے علم ہو، اور اس کی طرف سے صراحتاً یا دلالتاً اجازت ہو، اور مضاربہ کی شکل میں نقصان کا ذمہ دار نہیں ہوتا ہے؛ البتہ نفع میں دونوں کی حصہ داری ہوتی ہے، جو نفع کی مقدار کے اعتبار سے کم و بیش ہو سکتی ہے، مسئلہ صورت میں کمپنی کی یہ شرط کہ پہلے دس ماہ میں دس ہزار روپے لگانے والے کو بارہ سو روپے اور ایک لاکھ روپے لگانے والے کو بارہ ہزار روپے یقیناً ملیں گے، یہ شرط معاملہ کو فاسد کرنے والی ہے اور یہ متعین نفع سود ہے، اس کو مقرر کرنا اور اس نفع کو لینا قطعاً جائز نہیں ہے۔

وشرطها كون رأس المال من الأثمان ..... وهو معلوم للعاقدين، وكفت فيه الإشارة ..... وكون الربح بينهما شائعاً، فلو عيّن قدرًا فسدت. (تنوير الأبطال الدر المختار / كتاب المضاربة ۴۳۳/۸-۴۳۲ زكريا، كذا في تبين الحقائق / كتاب المضاربة ۵۱۸/۵ دار الكتب العلمية بيروت، الدر المنتقى على هامش المجمع الأنهر / كتاب المضاربة ۴۴۶/۳ كوثه) راجل دفع الآخر أمتعة، وقال: بعها واشترها، وما ربحت فبيننا نصفين، فخرس فلا خسران على العامل. (شامي / كتاب المضاربة ۴۳۱/۸ زكريا) أن الأصل في الربح أن يكون على قدر المال. (شامي / كتاب المضاربة ۴۳۱/۸ زكريا) وأما حكمها فإنه أولاً أمين، وعند الشروع في العمل وكيل، وإذا ربح فهو شريك، وإذا فسدت فهو أجير. (الفتاوى الهندية، كتاب المضاربة / قبيل الباب الثاني ۲۸۸/۴ زكريا، شامي / كتاب المضاربة ۴۳۱/۸ زكريا، كذا في مجمع الأنهر / باب المضارب يضارب ۴۵۸/۳ كوثه) فقط والله تعالى أعلم

کتبہ: احقر محمد سلمان منصور پوری غفرلہ ۲۷/۱۱/۱۴۳۰ھ  
الجواب صحیح: شبیر احمد عفا اللہ عنہ

## ملٹی لیول کمپنی کے کاروبار کا حکم؟

**سوال (۲۰۵):** - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: ایک کمپنی ہے جو ۶/ ہزار ۵ سو روپے لے کر ایک عدد سی ڈی (جس کے اندر کمپیوٹر کے کچھ کورس ہیں) اور ایک کنکشن جس کے ذریعہ اعلیٰ تعلیم کے اندر کنسیشن ملے گا، اور تیسری چیز ویب سائٹ پر کچھ جگہ دی گئی، یہ تین چیزیں ہوں گی، جو ۶۵ سو روپے میں کمپنی کی طرف سے مل گئیں، اور اسی کے ساتھ ہر خریدار کو کمپنی کی طرف سے اختیار دیا جاتا ہے کہ اگر آپ دو اور خریدار تیار کریں گے، تو کمپنی آپ کو اتنا کمیشن دے گی۔ اسی طرح ہر خریدار اگر دو آدمی کو تیار کر کے وہ خرید کر دیتا ہے، تو کمپنی اس کو کمیشن دے گی، اور جس شخص سے یہ سلسلہ جتنا زیادہ بڑھے گا، اُس کو کمیشن زیادہ ملے گا، شرط یہ ہے کہ ہر آدمی دو آدمی کو تیار کرے۔

غور طلب بات یہ ہے کہ میں دوسروں کو ترغیب دوں گا اور وہ اس معاملہ کو آگے بڑھانے کی فکر میں رہتا ہے؛ تاکہ کمیشن زیادہ سے زیادہ حاصل ہو، ہر وقت وہ اسی فکر میں رہتا ہے کہ میرے ذریعہ کوئی خریدار بن جائے، کمپنی جو چیزیں قیمت کے عوض بتلا کر خریدار کو دیتی ہیں، اس سے کوئی مطلب نہیں، اکثر تو جانتے بھی نہیں کہ ۶۵ سو روپے میں کیا چیزیں ملیں؟ وہ یہی جانتے ہیں کہ ہمیں دوسری خریدار کو تیار کرنا ہے، تو کیا یہ صورتیں درست ہیں؟ اور صرف اسی مقصد کے لئے پروگرام خریدنا درست ہے؟۔

باسمہ سبحانہ تعالیٰ

**الجواب وباللہ التوفیق:** صورتِ مسئلہ میں کمپنی سے جو چیزیں خریدی جا رہی ہیں وہ جائز ہیں۔ اور خریدار کو دوسرا خریدار بنانے پر جو کمیشن دیا جا رہا ہے، اس کی بھی گنجائش ہے؛ لیکن نیچے کے خریداروں کی محنت پر اوپر کے خریدار کے کمیشن میں زیادتی کی جو شرط ہے وہ فاسد ہے، یہ خریدار ان کی محنت میں کچھ حصہ پانے کا مستحق نہیں ہے، بظاہر کمپنی کا کاروبار لوگوں کو سنہرے خواب دکھا کر زیادہ سے زیادہ پیسہ اکٹھا کرنے کا معلوم ہوتا ہے، اس لئے ایسی کمپنیوں سے ہوشیار رہنے کی ضرورت ہے۔

عن محمد إذا استأجر رجلاً ليعلم ولده حرفة من الحرف، فإن بين المدة بأن استأجر شهراً مثلاً ليعلمه هذا العمل يصح العقد. (الفتاوى الهندية، كتاب الإجارة / الفصل الرابع الخ ۴۸/۴)

قال في التاتارخانية: وفي الدلال والسمسار يجب أجر المثل. (شامي،

كتاب الإجارة / باب ضمان الأخير ۸۷/۹ زكريه امداد المفتين ۸۶/۲)

فإذا شرط لأحدهما أكثر من حصته من الضمان ونصيبه من الملك فهو شرط ملك من غير ربح ولا ضمان فلا يجوز الخ. (بدائع الصنائع / كتاب الشركة ۸۷/۵ المكتبة النعمية ديوبند) فقط والله تعالى اعلم

کتبہ: احقر محمد سلمان منصور پوری غفرلہ ۲۷/۲/۱۴۲۵ھ

الجواب صحیح: شبیر احمد عفا اللہ عنہ

## ایک ملٹی لیول کمپنی کے کاروبار کا شرعی حکم

**سوال (۲۰۶):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہندوستان میں ایک کمپنی بنام مودی کیر (MODI CARE) چند سالوں سے وجود پذیر ہوئی ہے، جس میں مختلف اشیاء مثلاً صابون کریم شیمپو وائر فلٹر ناخن پر لگانے والا پینٹ اور الکل ملا ہوا سینٹ بھی ہوتا ہے، اس کمپنی نے اپنا سامان فروخت کرنے کا یہ طریقہ اختیار کیا ہے کہ لوگوں کو اس کے فوائد بتا کر اپنی کمپنی کا ممبر بناتی ہے اور اپنا تیار کردہ سامان صرف ممبر کو ہی فروخت کرتی ہے، اور ممبر بننے کی فیس ڈھائی ہزار روپیہ مقرر ہے، جب کوئی ممبر بننا چاہے تو اس کے لئے ضروری ہے کہ وہ پہلے بنے ہوئے ممبر سے رجوع کرے، پھر اس کے واسطے سے کمپنی کا فارم حاصل کرے، فارم پر ہونے کے بعد کمپنی اسے اپنا ممبر شمار کرتی ہے، اور بطور تحفہ ایک لاکھ روپیہ مقرر کرتی ہے، جب ممبر کو ضرورت پیش آئے یا کوئی حادثہ ہو جائے تو وہ اپنے سابق ممبر (جس کے تحت یہ ممبر بنا ہے اس) کے واسطے سے کمپنی سے اپنی مطلوبہ رقم حاصل کرے، ممبر بننے کا ایک فائدہ یہ بھی ہے کہ کمپنی سامان خریدنے پر ۲۰ فیصدی کی رعایت کرتی ہے، لیکن کمپنی کی یہ شرط ہے کہ ممبری باقی رکھنے کے لئے سالانہ چھ ہزار کا سامان خریدنا ضروری ہے ورنہ جمع کی ہوئی رقم ڈھائی ہزار ضائع ہو جائے گی اور ممبری ختم ہو جائے گی، دوسری طرف ممبر کا یہ فائدہ ہے کہ وہ اپنے ماتحت دوسروں کو ممبر بنا سکتا ہے، اور اس میں اس ممبر کو یہ فائدہ ہے کہ اس پر جو سالانہ چھ ہزار کا سامان خریدنا ضروری ہے، اگر اس کے ماتحت ممبر نے بھی اتنا خرید لیا تو اس کی ممبری باقی رہنے کے لئے کافی ہے۔ دوسری بات یہ ہے کہ مثلاً زید ممبر ہے اور وہ سالانہ چھ ہزار یا اس سے زائد کا مال خریدتا ہے، تو اس کو کمپنی ہر ایک ہزار کی خریداری پر پچاس روپیہ دیتی ہے، اسی طرح زید کے ماتحت عمر ممبر بنا ہے تو عمر جو چھ ہزار کا مال خریدے گا، اس کے حساب سے کمپنی زید کو ہر ہزار کی خریداری پر پچاس روپیہ دے گی، اسی طرح عمر نے بکر کو ممبر بنایا تو اس کی خریداری پر زید اور عمر دونوں کو پچاس روپیہ ملیں گے، اب نیچے تک ایسے ہی معاملہ ہوگا، اور جتنے زیادہ ممبر بنیں گے زید کا اتنا ہی فائدہ ہوگا، کمپنی ہر ممبر کے لئے ایک لاکھ مقرر کرتی ہے، جو



اسے ضرورت کے وقت ملتے ہیں، اگر ممبر مر جائے تو وہ رقم نائب کو دے دی جاتی ہے۔ جب کمپنی کا طریقہ کار واضح ہو چکا، تو اب دریافت یہ کرنا ہے کہ:

(۱) اس کمپنی میں بعض ناجائز الاستعمال اشیاء بنتی ہیں، مثلاً ناخن پینٹ، الکل ملا ہوا سینٹ اور لپ اسٹک وغیرہ، ان کو اگرچہ ہم نہیں خریدیں گے؛ لیکن وہ لوگ جو ہمارے تحت ممبر بنے ہیں اگر وہ خریدیں تو کیا اس کا سبب ہم نہیں گے یا نہیں؟

(۲) نیز چوں کہ یہ اشیاء اس کی خریدی ہوئی اشیاء میں داخل ہیں، جس کی وجہ سے اس کا فائدہ ہمیں مل رہا ہے، تو کیا یہ جائز ہوگا یا نہیں؟

(۳) واسطہ یا بلا واسطہ بنائے ہوئے ممبروں پر جو کمیشن ہمیں مل رہا ہے وہ جائز ہے یا نہیں؟  
(۴) کمپنی جو ایک لاکھ مقرر کرتی ہے وہ بنام انشورنس ہے، اس کا لینا جائز ہے یا نہیں؟ تشفی بخش جواب عنایت فرمائیں۔

باسمہ سبحانہ تعالیٰ

**الجواب وباللہ التوفیق:** اس کمپنی کا طریقہ کار: (۱) شروط فاسدہ: مثلاً ممبری باقی رہنے کے لئے ہر سال چھ ہزار کا سامان خریدنے کی شرط۔ (۲) قمار (انشورنس) جیسا کہ سوال میں ایک لاکھ کا ذکر کیا گیا ہے۔ (۳) ناجائز کمیشن یعنی زید کے ماتحت تمام ممبروں، خواہ ان کو ممبر بنانے میں زید کا دخل ہو یا نہ ہو سب کی خریداری پر زید کو کمیشن ملنے کی شرط لگائی گئی ہے، یہ سب چیزیں شرعاً ناجائز اور حرام ہیں؛ لہذا مذکورہ کمپنی میں حصہ لینا کسی مسلمان کے لئے جائز و درست نہیں ہے۔

قال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ﴾. [المائدہ، جزء آیت: ۹۰]

عن عبد اللہ بن عمرو قال: قال رسول اللہ صلی اللہ علیہ وسلم: لا یحل سلف و بیع ولا شرطان فی بیع، ولا ربح المتضمن، ولا بیع ما لیس عندک.

عن عمرو بن شعيب عن أبيه عن جده عن النبي صلى الله عليه وسلم أنه نهى عن بيع وشرط. أخرجه الطبراني والأوسط، والحاكم في علوم الحديث.

(نصب الرأية ۱۷۸/۲ بحواله: إعلاء السنن ۱۶۷/۱۴ دارالكتب العلمية بيروت)

لأن هذا بيع وشرط، وقد نهى النبي صلى الله عليه وسلم عن بيع وشرط، وكل شرط لا يقتضيه العقد وفيه منفعة لأحد المتعاقدين أو للمعقود عليه، وهو من أهل الاستحقاق يفسده. (الهداية ۵/۹۳)

فإذا شرط لأحدهما أكثر من حصته من الضمان ونصيبه من الملك فهو شرط ملك من غير ربح ولا ضمان فلا يجوز. (بدائع الصنائع، كتاب الشركة / فصل: وأما حكم الشركة ۸۷/۵، جواهر الفقه ۳۴۵/۲) فقط والله تعالى أعلم

کتبہ: احقر محمد سلمان منصور پوری غفرلہ ۱۸/۵/۱۳۲۵ھ

الجواب صحیح: شبیر احمد عفا اللہ عنہ

## ”ملٹی لیول مارکیٹنگ“ کمپنی کا پروڈکٹ خریدنا؟

**سوال (۲۰۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کسی ”ملٹی لیول مارکیٹنگ کمپنی“ کے پروڈکٹ خرید کر استعمال کر سکتے ہیں یا نہیں؟ جب کہ وہ کمپنی از روئے شرع غلط ہے، جیسے ایم وے نام کی ایک کمپنی ہے، اور یہ بات بھی ذہن نشین رہے کہ اس کمپنی کے جو ممبر ہوتے ہیں، اگر ان سے پروڈکٹ خریدیں، تو ممبر کے کمیشن میں اضافہ ہوتا ہے؟

باسمہ سبحانہ تعالیٰ

**الجواب وباللہ التوفیق:** عام آدمی کا ارادہ پروڈکٹ خریدتے وقت ان ملٹی لیول کمپنیوں کی اعانت نہیں ہوتا؛ بلکہ اس کا مقصود اپنی ضرورت کا سامان خریدنا ہوتا ہے؛ اس لئے اس طرح کی کمپنیوں کا سامان خریدنا فی نفسہ ممبر بنے بغیر جائز ہے۔

قال الله تعالى: ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالِكُمْ بَيْنَكُمْ بِالْبَاطِلِ إِلَّا أَنْ

والحاصل أن جواز البيع يدور مع حل الانتفاع. (شامی / باب البيع الفاسد،

مطلب فی بیع دودۃ الفز ۱۷ / ۲۶۰ زکریا)

والضابط عندہم أن کل ما فیہ منفعة تحل شرعاً، فإن بیعہ یجوز؛ لأن

الأعیان خلقت لمنفعة الإنسان. (الفقہ الإسلامی وأدلته ۳۱/۵) فقط واللہ تعالیٰ اعلم

املاہ: احقر محمد سلمان منصور پوری غفرلہ ۲۷/۴/۱۴۳۱ھ

الجواب صحیح: شبیر احمد عفا اللہ عنہ

## میچول فنڈ کمپنی میں حصہ لینا اور روپیہ جمع کرنا؟

**سوال (۲۰۸):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید نے ایک کمپنی میچول فنڈ (ملا جلد فنڈ) کے نام سے ایک لاکھ روپے لگائے، کمپنی نے

ایک حصہ دس روپے کا مقرر کیا، اس حساب سے اس کو ایک لاکھ میں دس ہزار حصص ملے، اس

روپے سے کمپنی نے تجارت شروی کی اس پر جو منافع ہو اس میں سے مالک کمپنی نے اپنا حصہ اور عملہ

ملازمین و دیگر امور پر جو خرچ ہوا، وہ سب نکال کر باقی سب، اس کو مثال سے یوں سمجھئے کہ پانچ

شرکاء کے کمپنی میں پانچ لاکھ روپے لگائے عملہ کمپنی نے اس روپے سے تجارت شروع کر دی، خوش

قسمتی سے ایک ماہ کے اندر کمپنی کو ستر ہزار روپے کا نفع ہوا برضاء شرکاء کمپنی کے مالک نے پندرہ ہزار

روپے خود رکھے اور پانچ ہزار روپے اپنے ملازمین کے عملہ و دیگر امور پر خرچ کئے، اور باقی پچاس

ہزار روپے اپنے پانچوں شرکاء کو فی حصہ ایک روپیہ کے حساب سے دس دس ہزار روپے دے

دیئے، اگر منافع زیادہ ہوگا تو نفع زیادہ اور کم ہوگا تو نفع بھی کم ہوگا، نقصان پھر بھی پورا نہ ہوتو وہ

اصل مال سے پورا کیا جائے گا، نقصان میں صرف شرکاء ہی شریک رہیں گے، مضارب پر کوئی

نقصان نہیں آئے گا، یہ کمپنی جائز امور ہی کی تجارت کرتی ہے، سودی کاروبار وغیرہ سے پاک ہے۔

دریافت طلب امر یہ ہے کہ ایسی کمپنی یا اسکیم میں روپیہ لگا کر منافع حاصل کرنا جائز ہے یا ناجائز؟

**الجواب وبالله التوفیق: التنقیح:** سوال میں یہ بات قابل تحقیق ہے کہ میچول

فنڈ اپنا کاروبار کس طرح چلاتا ہے، اور کون سی تجارت میں پیسہ لگاتا ہے، ہندوستان رائج میچول فنڈ عام طور پر تجارتی کمپنیوں کو سودی قرض دیتے ہیں اور اس سے نفع حاصل کرتے ہیں، اور اسی کو تجارت کا نام دیتے ہیں، حالاں کہ اس طرح کا کاروبار سودی اور حرام ہے۔ بریں بنا آپ نے جس میچول فنڈ کے بارے میں سوال کیا ہے جب تک اس کے کاروبار وغیرہ کی تفصیلات معلوم نہ ہوں، اس کے متعلق کوئی حکم بیان نہیں کیا جاسکتا ہے۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲۲۸/۱۷۹

الجواب صحیح: شبیر احمد عفا اللہ عنہ

**”ہربل لائف“ دو اساز کمپنی کا طریقہ کار اور اس کا حکم؟**

**سوال (۲۰۹):** کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہربل لائف (Herbal Life) نام سے ایک بین الاقوامی دو اساز کمپنی ہے، جو تقریباً دنیا کے ۶۰ ملکوں میں اپنا تجارتی مشن چلا رہی ہے، اس کمپنی نے اپنی تجارت کو فروغ دینے، اور تیار شدہ مال کو زیادہ سے زیادہ مارکیٹ میں لانے کے سلسلے میں کچھ پالیسیاں تیار کی ہیں، جو قدرے پیچ ہیں، اس لئے قدرے تفصیل سے مثال کے ساتھ لکھا جا رہا ہے؛ تاکہ سوال واضح ہو سکے۔

(۱) پندرہ سو روپے کے عوض کمپنی کا ایک فارم دستیاب ہوتا ہے، جس کی خانہ پوری کے بعد ایک آدمی مثلاً راشد اس کمپنی کا ایک رکن تصور کیا جاتا ہے، کمپنی اس کو ”تقسیم کنندہ“ (Distributor) کا نام دیتی ہے، اور کمپنی کی طرف سے اس کو یہ سہولت ملتی ہے کہ اس کمپنی کی تمام تیار شدہ اشیاء ۲۵ فیصد چھوٹ کے ساتھ اُسے حاصل ہوں گی، مثلاً اگر کسی مال کی قیمت اس مال پر سو روپے لکھے ہوئے ہیں، تو اس کو ۷۵ روپے میں ملے گا، اور یہ سہولت زندگی بھر حاصل رہے گی۔

(۲) ”تقسیم کنندہ“ (Distributor) کے بعد دوسرا درجہ ”سپروائزر“ کا ہے، اس کا

حاصل یہ ہے کہ تقسیم کنندہ کسی ایک ہی ماہ میں اگر کمپنی سے ایک لاکھ ۴۰ ہزار روپے کا مال خریدتا ہے، تو وہ شخص (Distributor) سے Supervisor بن جاتا ہے۔

اب سپروائزر کو کمپنی کی طرف سے یہ سہولت ملتی ہے کہ ہر سامان پر ۵۰ فیصد کی چھوٹ ملتی ہے، اور یہ سہولت بھی زندگی بھر کے لئے ان کو ملتی رہتی ہے۔

(۳) اب مثلاً راشد سپروائزر ہے، اور وہ مثلاً حامد کو اس کمپنی سے جوڑتا ہے، اس طرح کہ حامد پندرہ سو روپے میں فارم خریدتا ہے، اور فارم میں اس بات کی وضاحت کرتا ہے کہ میں راشد کے واسطے سے کمپنی سے متعلق ہو رہا ہوں، اور راشد کا ایک مخصوص نمبر بھی حامد اپنے فارم میں ڈالتا ہے، اس کو ”ID“، یعنی شناخت نمبر کہتے ہیں اور یہ ضروری ہے ورنہ کمپنی فارم قبول نہیں کرتی ہے، اور حامد بھی اس طرح کمپنی سے جڑ جاتا ہے اور ”Distributor“ بن جاتا ہے، اور حامد کو بھی وہی تقسیم کنندہ کی سہولت ملتی ہے، یعنی وہ ۲۵ فیصد چھوٹ کے ساتھ کمپنی کی اشیاء خریدتا ہے، اور یہ کہا جاتا ہے کہ حامد راشد کے تحت ”تقسیم کنندہ“ ہے۔

مگر چونکہ حامد راشد کے واسطے سے کمپنی سے جڑا اور Distributor بنا ہے، اور راشد کو پہلے ہی سے Supervisor ہونے کی وجہ سے ۵۰ فیصد کی چھوٹ مل رہی ہے۔

لہذا اب حامد جو سامان بھی کمپنی سے خریدے گا، حامد تو ۲۵ فیصد چھوٹ پائے گا ہی، اور بقیہ ۲۵ فیصد راشد کے حصہ میں خود بخود چلا جائے گا، راشد کو اب کچھ کرنے کی ضرورت نہیں ہے۔ مثلاً حامد ایسا سامان خریدتا ہے جس کی قیمت ۱۰۰ روپے ہے، تو حامد کو کمپنی ۷۵ روپے میں بیچے گی اور ۲۵ روپے راشد کے پاس پہنچ جائے گا؛ کیوں کہ حامد راشد کے واسطے سے کمپنی کی چیزیں خریدتا ہے، اور اسی کے واسطے سے ”Distributor“ بنا ہے، اور کمپنی یہ روپے ڈرافٹ (Draft) کی شکل میں راشد کو دے گی، کمپنی اسے Whole sale Profit یعنی (تھوک کا نفع) کہتی ہے۔

یہاں تک کی تفصیلی روشنی میں سوال یہ ہے کہ راشد کا پندرہ سو روپے میں کمپنی کا ”تقسیم کنندہ“ بن کر ۲۵ فیصد رعایت حاصل کرنا، اور پھر اگلے مرحلہ میں ایک لاکھ ۴۰ ہزار روپے میں

”سپروائزر“ بن کر ۵۰ فیصد رعایت حاصل کرنا، اور تیسرے مرحلہ میں حامد کے ذریعہ خرید شدہ مال میں سے ۲۵ فیصد کی مزید رعایت کا نفع راشد کو ملنا جائز ہے یا نہیں؟ تیسری صورت میں جو راشد کو بغیر کسی محنت کے حامد کے ذریعہ خرید شدہ مال میں سے ۲۵ فیصد کا نفع مل رہا ہے وہ، نیز کمپنی کی طرف سے ایک لاکھ ۴۰ ہزار روپے کی خریداری پر ۵۰ فیصد رعایت کی شرط درست ہے یا باطل ہے؟ وضاحت فرمائیں۔

(۴) Supervisor سپروائزر سے آگے ایک اور مرحلہ آتا ہے وہ یہ کہ راشد ایک ماہ کے اندر مزید چار افراد کو کمپنی کا Supervisor سپروائزر بنا دے، راشد کا یہ ایک کارمانہ تصور کیا جاتا ہے، اور اس کارمانہ کے بدلے میں راشد اب کمپنی کا World team member ورلڈ ٹیم ممبر کہلاتا ہے، اور اب یہ چاروں افراد جتنا مال کمپنی سے خریدیں اس پورے مال کے نفع کا ۲۰ فیصد کمپنی کی طرف سے راشد کو ملے گا، جب کہ ان چاروں افراد کو سپروائزر ہونے کی وجہ سے ۵۰ فیصد کی چھوٹ مل رہی ہے، ان چاروں کی رعایت میں کوئی کمی نہیں ہوتی ہے، اس کے علاوہ ورلڈ ٹیم ممبر کو مزید انعام یہ ملتا ہے کہ تجارتی ٹریڈنگ (جسے کمپنی گا ہے بگا ہے مختلف ملکوں میں کمپ کی شکل میں منعقد کرتی ہے، اور اس میں تجارت اور کمپنی کی پالیسی سمجھائی جاتی ہے) کی سہولت ملتی ہے اور کمپنی باہر ملکوں کے درمیان تمام سفری اخراجات بطور انعام دیتی ہے۔

اس تفصیل کی روشنی میں دریافت طلب امر یہ ہے کہ راشد کے تحت بننے والے چند سپروائزر کی خریداری کرنے پر راشد کو کمپنی کی جانب سے مزید ۲۰ فیصد ملنے والا نفع جسے کمپنی Royalty کہتی ہے، حاصل کرنا درست ہے یا نہیں؟ کیوں کہ یہ نفع راشد کو مستقل ملے گا، یعنی جب جب راشد کے تحت بننے والے سپروائزر مال خریدیں گے، تب تب کمپنی اس خرید شدہ مال کا ۲۰ فیصد راشد کو بطور انعام (Royalty) کے دے گی، جب کہ بغیر کسی محنت کے یہ نفع (انعام) مل رہا ہے، کمپنی اسے انعام کا نام دیتی ہے اسے انعام سمجھ کر لے لیا جائے یا منافع بلا عوض کی وجہ سے عدم جواز کا حکم ہوگا، وضاحت فرمائیں۔

جواب میں علل و اسباب کی وضاحت فرمادیں، توروٹنی مل سکے گی۔

**نوٹ:-** اس Herbalife کمپنی کا یہی اصول ہے کہ بلا واسطہ کوئی بھی شخص کمپنی کا کوئی بھی سامان خریدنا چاہے تو کمپنی نہیں دے گی، بلکہ کسی کے واسطے سے ہی خریدنا ہوگا یا تقسیم کنندہ ”Distributor“ بنا پڑے گا۔

باسمہ سبحانہ تعالیٰ

**الجواب وباللہ التوفیق:** (۱) مذکورہ کمپنی کا پندرہ سو روپے میں ممبر بن کر اس کی مصنوعات میں ۲۵ فیصدی کی چھوٹ حاصل کرنا شرعاً درست ہے۔

ویجوز للبايع أن يزيد للمشتري في المبيع، ويجوز أن يحط عن الثمن.

(الهداية / كتاب البيوع ۹۱۳ ۵ إدارة المعارف ديوبند)

(۲) کمپنی کا سپروائزر کا درجہ حاصل کر کے پچاس فیصدی کی چھوٹ حاصل کرنا بھی شرعاً

جائز ہے۔

ویجوز أن يحط عن الثمن. (الهداية ۹۱۳ ۵ إدارة المعارف ديوبند)

(۳) راشد نے چون کہ حامد کو اس کمپنی سے جوڑا ہے، اس لئے اس عمل پر وہ متعینہ اجرت تو

لے سکتا ہے؛ لیکن جو صورت آپ نے لکھی ہے اس میں اجرت مجہول ہے؛ کیوں کہ یہ پتہ نہیں ہے

کہ حامد اس کمپنی سے آگے مال خریدے گا بھی یا نہیں؟ اور اگر خریدے گا بھی تو کتنا خریدے گا؟ اس

سے معاملے میں بہت فرق پڑتا ہے؛ لہذا اس جہالت کی وجہ سے یہ معاملہ اصولاً ناجائز ہے۔

وشرطها: كون الأجرة والمنفعة معلومتين؛ لأن جهالتهما تقضي إلى

المنازعة. (شامي / أول كتاب الإجارة ۷۱۹ زکریا)

تفسد الإجارة بالشروط المخالفة لمقتضى العقد فكل ما أفسدوا البيع

يفسدها كجهالة ماجور، أو أجرة أو مدة أو عمل. (شامي / كتاب الإجارة ۴۶۱۹ زکریا)

(۴) اس صورت میں راشد جن لوگوں کو کمپنی کا سپروائزر اپنی محنت سے بنائے تو اس کی

متعینہ اجرت تو لے سکتا ہے؛ لیکن یہاں بھی وہی دشواری ہے کہ کمپنی کی طرف سے فیصد نفع تو متعین ہے؛ لیکن یہ نفع کتنا ہوگا کچھ پتہ نہیں، یہ ان خریداروں کی خرید پر موقوف ہے؛ لہذا اس جہالت کی وجہ سے یہ معاملہ بھی قطعاً فاسد ہے، اور اس طرح نفع اٹھانا شرعاً ممنوع ہے۔

وشرطها: كون الأجرة والمنفعة معلومتين الخ. (شامی / أول كتاب الإجارة ۷/۱۹ زکریا)

تفسد الإجارة بالشروط المخالفة لمقتضى العقد الخ. (شامی / كتاب الإجارة

۶/۱۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱/۷/۱۴۲۷ھ

الجواب صحیح: شبیر احمد عفا اللہ عنہ

## Pilas India Limited کمپنی کے کاروبار کے تین طریقے؟

**سوال (۲۱۰):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک کمپنی ہے جس کا نام ہے ”پلس انڈیا لمیٹڈ کمپنی“ جس کے مندرجہ ذیل اصول ہیں:

(۱) ایک سال میں پانچ ہزار روپے جمع کرنا ہے، چھ سال تک جو ۳۰ ہزار روپے بنتا

ہے۔ یہ کمپنی ۳۰ ہزار روپے کے بدلے چھ سو ورگ گز زمین، روپے جمع کرنے والے کے نام

آلات کر دے گی، چھ سال پورا ہونے پر اس کا کاغذ مل جائے گا۔ (اگر چاہیں تو پہلے بھی دیکھ سکتے

ہیں، یہ زمین کہیں متعین نہیں ہے، کہیں بھی دے سکتے ہیں، چھ سال کی مدت پوری ہونے پر چاہیں تو

زمین لے لیں، یا اگر نہ لینا چاہیں، تو کمپنی چھیا لیس ہزار دو سو روپے کھاتے دار کو دے گی، یہ کھاتے

دار کی مرضی پر منحصر ہے۔

(۲) اس کے ساتھ ساتھ کمپنی جان کا بیمہ کرتی ہے، اگر ۶۲ دن کے بعد کوئی حادثہ ہو جاتا

ہے، تو کمپنی ۲۵ ہزار روپے کھاتہ دار کے وارث کو دے گی، کیا مسلمانوں کو اس کمپنی سے جڑنا جائز

ہے، کچھ لوگ یہاں ایسی بات کو لے کر غلط فہمی پھیلا رہے ہیں کہ اس میں جڑ جانے سے کوئی قباحت

نہیں جائز ہے۔



(۳) اس کمپنی کے طریقہ کار میں سے یہ بھی ہے کہ جو بھی اس کمپنی میں دوسرے کو شامل کرے گا (جس کو ایجنٹ کہتے ہیں) اس کو پہلے سال اس کی معرفت جمع شدہ رقم سے ۱۵ فیصد اور دیگر چار سالوں میں ۶ فیصد کمیشن ملے گا، اگر آپ نے تین کھاتے دار بنائے ہیں، تو آپ کا پر مشن ہو جائے گا، اور آپ کو ایجنٹ سے فیلڈ انفر بنا دیا جائے گا، اور پھر مختلف ترقیات سے نوازتے تو اوزتے نیچر بنا دیا جائے گا، جس سے اس کی آمدنی میں اضافہ ہوتا چلا جائے گا۔ شریعت کا حکم کیا ہے؟

باسمہ سبحانہ تعالیٰ

**الجواب وباللہ التوفیق:** (۱) آج کل سود خوری کے نئے نئے طریقے رائج ہو گئے ہیں، جن میں سے ایک طریقہ وہ ہے جس کا ذکر سوال نامہ میں کیا گیا؛ تاکہ جو مسلمان سود خوری سے بچنا چاہتا ہے، اس کو زمین کی خریداری میں پھنسا کر سود خوری پر آمادہ کیا جاسکے، اس کمپنی کا اصل طریقہ عمل دارالافتاء میں منگوا کر دیکھا گیا تھا، اس سے پتہ چلا کہ جن کھاتہ داروں کے نام زمین الاٹ کرنے کی بات کی جاتی ہیں، وہ صرف کاغذوں میں ہوتی ہیں، زمین پر اس کی تعیین نہیں ہوتی، حتیٰ کہ اگر اسے باقاعدہ مقام پر لے جا کر دکھا بھی دیا جائے، تب بھی یہ یقین نہیں ہے کہ یہی جگہ واقعی اس کی قیمت کا بدل ہے؛ اس لئے کہ یہ زمین کھاتہ داروں کے تصرف اور قبضہ میں نہیں دی جاتی ہے، اور بالفرض اگر رقم پوری ہونے پر قبضہ میں دے بھی دی جائے، تو وہ مشتری کے لئے قابل انتفاع نہیں رہتی؛ کیوں کہ اس کا عملاً کوئی راستہ کمپنی کی زمینوں سے گذرے بغیر نہیں ہوتا، اور اس کے لئے کمپنی کے ہاتھ مجبوراً فروخت کرنے کے علاوہ کوئی چارہ کار نہیں ہوتا؛ اس لئے انجام کار یہ ایک کاغذی کارروائی بن جاتی ہے، اور بڑھتی ہوئی رقم کے لالچ میں لوگ اس میں شریک ہو جاتے ہیں، یہ محض ایک فریب ہے؟

کل قرض جو نفعاً حرام أي إذا کان مشروطاً. (شامی ۱۶۶/۵ کراچی، ۳۹۰/۷ زکریا)

وشرط المعقود علیہ ستۃ کونہ موجوداً مالا متقوماً مملو کاً فی نفسہ،

وكونه مقصور التسليم، فلم یعتقد ببيع المعدوم - إلى قوله - وأما الثالث: وهو

شرائط الصحة - إلى قوله - ومعلومة المبيع، ومعلومة الثمن بما يرفع

المنازعة. (شامي، كتاب البيوع / مطلب شرائط البيع أنواع أربعة ۱۰۱۷ زكريا)

(۲) جان کا بیمہ جائز نہیں ہے، اس معاملہ میں شرکت کسی مسلمان کے لئے قطعاً درست

نہیں۔ (انوار رحمت ۲۵۸)

اللہ تعالیٰ کا ارشاد ہے:

قال الله تعالى: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ

وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]

(۳) ناجائز معاملہ میں شریک کرنے کا عمل فی نفسہ گناہ اور تعاون علی الاثم میں شامل ہے؛

لیکن اس میں جو متعین اجرت ملے اس کو حرام نہیں کہا جائے گا؛ البتہ نیچے کے ایجنٹوں کی محنت میں اوپر والے ایجنٹ کا کوئی عمل دخل نہیں۔

وفي الدلال والسمسار يجب أجر المثل. (شامي، كتاب الإجارة / باب ضمان

الأجر، مطلب في أجرة الدلال ۸۷/۹ زكريا)

ولا يجوز لأحد أن يأخذ مال أحد بلا سبب شرعي. (قواعد الفقه ۱۱۰، انوار

رحمت ۲۵۸) فقط واللہ تعالیٰ اعلم

املاہ: احقر محمد سلمان منصور پوری غفرلہ ۶/۹/۱۴۳۱ھ

الجواب صحیح: شبیر احمد عفا اللہ عنہ

## اسپیک ایسیا کمپنی کا حکم؟

**سوال (۲۱۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: اسپیک ایسیا کے نام سے ایک کمپنی ہے، جس کا ہیڈ کوارٹرسنگاپور ہے، اس کمپنی کا طریقہ کار یہ

ہے کہ یہ انٹرویو لے کر گیارہ ہزار روپے میں لوگوں کو کمپنی کا ممبر بناتی ہے، ممبر کے عوض لوگوں کو کوئی

چیز کمپنی کی طرف سے نہیں دی جاتی؛ البتہ کمپنی کے ممبر کو ہفتہ میں ایک فارم بھرنے کا موقع دیا جاتا

ہے، جو مختلف مصنوعات کے بارے میں سوالات پر مشتمل ہوتا ہے، اس فارم کو بھرنے پر کمپنی بیس ڈالر ممبر کو دیتی ہے، اور ہفتہ میں ایک ہی فارم بھرنے کا ممبر کو حق دیا جاتا ہے، اور اگر یہ ممبر کمپنی کے مزید ممبر بناتا ہے، تو ہر ممبر بنانے پر متعین رقم بھی ملتی ہے، اور دیگر ممبران جو اس کے نیچے ممبر بناتے ہیں، اس کے عوض بھی اس ممبر کو کچھ رقم دی جاتی ہے، اور ممبر تک رقم پہنچانے کے دو طریقے ہیں:

(۱) اس کے اکاؤنٹ میں رقم منتقل ہوتی ہے۔

(۲) دوسرے یہ ہے کہ نیا ممبر پرانے ممبر کو نقد رقم بھی دے سکتا ہے، ایسی صورت میں پرانے ممبر کی کمپنی پر واجب الاداء رقم اس کے حساب سے کاٹ کر مہیا کر دی جاتی ہے۔

اب سوال یہ ہے کہ ایسی کمپنی کا ممبر بننا کیسا ہے؟ اور اس ممبری کو شرعاً کس درجہ میں مانا جائیگا، کیا یہ شرکت یا مضاربت ہے، یا قرض ہے یا بلا عوض؟

(۲) فارم بھرنے پر بیس ڈالر ملنا ممبر کی شرط کے ساتھ مشروط ہے، غیر ممبر شخص اس کا مستحق نہیں ہے، تو اس ممبر کے لئے فارم بھر کر رقم لینا درست رہے گا یا نہیں؟

باسمہ سبحانہ تعالیٰ

**الجواب وباللہ التوفیق:** اس کمپنی کا طریقہ کار کسی شرعی اصول پر منطبق نہیں ہوتا؛ کیوں کہ اُسے شرکت و مضاربت قرار نہیں دیا جاسکتا؛ اس لئے کہ کمپنی کے کاروبار کا کوئی حصہ مشاع رقم لگانے والے کے لئے متعین نہیں ہے، اس معاملہ کو بیع و شراء میں داخل نہیں مان سکتے؛ کیوں کہ کمپنی کی طرف سے کوئی چیز عوض میں نہیں دی جا رہی ہے، حقیقت کے اعتبار سے یہ ایسا قرض ہے، جس کے ساتھ ایک نفع وابستہ ہے کہ جو شخص فارم بھر لے وہ ایک خاص رقم لے لے، اس لئے شریعت کے مقررہ اصول ”کل قرض جر نفعاً فهو ربا“ کے ضابطہ سے یہ کاروبار قطعاً حرام اور سود ہے، اور یہ بینکوں میں فکس ڈپازٹ رقم رکھنے کے عین مطابق ہے، جس طرح بینکوں میں وقت گزرنے پر ایک متعین مقدار سود کی بڑھ جاتی ہے، اسی طرح اس کمپنی میں ہر ہفتہ گزرنے پر ایک متعین رقم ملتی ہے، اور یہ کہنا کہ یہ ملنے والی رقم فارم بھرنے کا عوض کا یہ محض فریب ہے؛ کیونکہ

اس فارم بھرنے کی حیثیت اس سے زیادہ نہیں ہے کہ جیسا کہ بیٹکوں سے روپیہ نکالنے کے لئے فارم بھرنے کی ہوتی ہے، علاوہ ازیں اس معاملہ میں جوئے اور سٹے کی شکل بھی پائی جاتی ہے؛ کیوں کہ اگر وہ فارم نہ بھرے گا تو اس کی جمعہ کردہ رقم وقت گزرنے کے ساتھ سوخت ہو جائے گی، بریں بناء یہ معاملہ شروع سے اخیر تک قطعاً حرام ہے، کسی مسلمان کے لئے اس میں حصہ لینا، یا ممبر بنانا، یا ممبری فیس لینا سب ناجائز ہے، اور اگر کسی نے اس میں رقم جمعہ کرادی ہو تو کسی بھی حیلہ سے اپنی جمع شدہ رقم واپس وصول کر لے۔ اور اس سے زائد رقم ہرگز نہ لے، ورنہ سود لینے کا گناہ ہوگا۔

قال الله تعالى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

قال الله تعالى: ﴿يَأَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً وَاتَّقُوا

اللَّهَ لَعَلَّكُمْ تَفْلِحُونَ﴾ [ال عمران: ۱۳۰]

﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ أي بالحرام يعني بالربا، والقمار،

والغصب والسرقة. (معالم التنزيل ۵۰/۲، بحوالہ: فتاویٰ محمودیہ ۳۳۳/۱۶ ذہبیل)

عن علي أمير المؤمنين رضي الله عنه مرفوعاً: كل قرض جرّ منفعة فهو

ربا، وكل قرض شرط فيه الزيادة فهو حرام بلا خلاف. (إعلاء السنن، كتاب الحوالة /

باب كل قرض جرّ منفعة فهو ربا ۴۹۹/۱۴ إدارة القرآن كراچی)

فاختلف أقوال العلماء في حرمتها مع اتفاقهم عليها إذا كانت مشروطة .

(إعلاء السنن ۵۴۷/۱۴ دار الكتب العلمية بيروت)

الربا فضل خال عن عوض بمعيار شرعي مشروطاً لأحد المتعاقدين في

المعاوضة. (شامي، كتاب البيوع / باب الربا ۳۸۹/۷-۴۰۰ زكريا)

وأما الربا النسبيّة فهو الأمر الذي كان مشهوداً متعارفاً في الجماعة،

وذلك أنهم كانوا يدفعون المال على أن يأخذوا كل شهر قدرًا معيناً، ويكون

رأس المال باقياً. (تفسير كبير ۹۱/۷)

کل قرض جر نفعاً حرام أي إذا كان مشروطاً، كما علم عما نقله عن

البحر. (شامي، كتاب البيوع / مطلب: كل قرض جر نفعاً حرام ۱۶۶/۵ کراچی، ۳۹۵/۷ زکریا)

وقال علمائنا: هو نوع بيع فيه فضل مستحق لأحد المتعاقدين خال عما

يقابله عن عوض شرط في هذا العقد. (البنایة / باب الربا ۲۶۰/۸ المکبة النعمية دیوبند)

فقط واللہ تعالیٰ اعلم

املاہ: احقر محمد سلمان منصور پوری غفرلہ ۲۰/۵/۱۴۳۲ھ

الجواب صحیح: شبیر احمد عفا اللہ عنہ

## ”ورسہ ٹائل کمپیوٹر کمپنی“ سے مربوط ہو کر پیسہ کمانا؟

**سوال (۲۱۲):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ”ورسہ ٹائل“ (VERSATIGL) نامی کمپنی سے میں جڑ چکا ہوں، یہ کمپنی پہلے مجھے ۲۰ روپے کمپیوٹر ٹریننگ دے گی، جس میں مجھے انٹرنیٹ، الیکٹرونکس اور ویب ڈیزائن سکھائے گی، جس کے اور جگہ پر بارہ ہزار روپے لئے جاتے ہیں، مگر کمپنی مجھ سے صرف چار ہزار پچاس روپے لے رہی ہے، اس کے علاوہ اور بھی سہولت دے رہی ہے، وہ یہ کہ میں اپنا خود کا کاروبار بھی کمپیوٹر کے ذریعہ پوری دنیا میں کر سکتا ہوں اور میں اپنے ضروری کاغذات کمپیوٹر میں رکھ سکتا ہوں جیسے پاسپورٹ، اسکولی سرٹیفکیٹ اور ڈرائیونگ لائسنس اور گھر کے کاغذات وغیرہ، یہ سب کمپیوٹر سے جب چاہوں جہاں چاہوں پوری دنیا میں کہیں سے بھی نکال سکتا ہوں اور یہ کاغذات کمپیوٹر میں ہمیشہ محفوظ رہیں گے، ان سب کاموں کا اور جگہوں پر کر لیا جاتا ہے مگر یہ کمپنی مجھ سے کوئی کرایہ نہیں لے گی۔

(۲) اس کے علاوہ کمپنی مجھے ایک شناختی کارڈ دیتی ہے یہ کارڈ میری پہچان ہے، اس کارڈ

کے اور بھی بہت سارے فوائد ہیں، پہلا یہ کہ اگر مجھے ماروتی گاڑی لینا ہے تو اس کارڈ کی وجہ سے

مجھے ماروتی گاڑی پر نقد ۱۶۰ ہزار روپیہ کا ڈسکاؤنٹ مل جائے گا، دوسرا یہ ہے کہ (Birla

finance) برلا فنانس سے مجھے لون مل جائے گا، نیز یہ کہ موبائل فون سستا بھی ہے اور مہنگا

بھی، اگر مجھے چار ہزار روپیہ والا موبائل لینا ہے تو یہ موبائل مجھے پچیس سو روپے میں مل جائے گا اور بھی بہت ساری کمپنی سے مجھے ڈسکاونٹ مل جائے گا، اس کارڈ کا یہ فائدہ ہے اور ساتھ میں کمپنی ایک لاکھ کا ایکسیڈنٹ انشورنس بھی دیتی ہے، چاہے آپ لیں یا نہ لیں یہ آپ کی مرضی ہے، اگر آپ کمپیوٹر بینک نہیں لینا چاہتے تو کوئی بات نہیں، اپنی جگہ پر بھائی یا بیٹے لوگا سکتے ہیں، اگر آپ کسی کو کمپیوٹر بینک نہیں دینا چاہتے ہیں، تو آپ کے لئے اس کمپنی میں کوئی جگہ نہیں ہے، اس کمپنی کو آپ کی کوئی ضرورت نہیں ہے، اس کمپنی کے ساتھ میں ماروتی، ادیوگ، سی آئی سی آئی بینک، برلا فائننس، ٹاٹا، یہ دوسرے ٹائل کمپنی ہندوستان کی ہے، اس کا مالک بھی ہندوستانی ہے، تو کمپنی کے فوائد ہیں، کمپنی میں مجھے کام یہ کرنا ہے کہ جس طرح کمپیوٹر سیکھنے کے لئے میں نے یہاں داخلہ لیا ہے، اسی طرح مجھے دو ایسے لوگوں کا داخلہ دلانا ہے جو کمپیوٹر سیکھنا چاہتے ہیں، اگر یہ دو لوگ کمپنی میں جڑ جاتے ہیں، تو ایک آدمی کے پیچھے مجھے دوسرے کمیشن ملتا ہے، کل دو آدمیوں کے پیچھے چار سو روپیہ ملتا ہے، اور تیسرا آدمی میں نہیں لاسکتا صرف دو ہی آدمی کو لانا ہے، اسی طرح ان دونوں کو بھی اپنے ساتھ دو دو کو لانا ہے، اگر میری وجہ سے کمپنی میں سو آدمیوں نے بھی داخلہ لے لیا، تو مجھے ہر آدمی کے پیچھے دو سو روپیہ کمیشن ملے گا، کل ملا کر سو آدمیوں کا بیس ہزار روپیہ ہوتا ہے، کمپنی کی کوئی شرط نہیں ہے کہ دو آدمیوں کو کب تک لانا ہے، ان دو آدمیوں کو ایک ہفتہ میں بھی لگا سکتے ہیں، اور ایک مہینہ میں بھی لگا سکتے ہیں، یہ ہمارے ذمہ ہے، کمپنی یہ سب سہولیات کیوں دیتی ہے؛ اس لئے کہ یہ کمپنی خود کمپیوٹر بناتی ہے، کمپنی کے خود کے لیپ ٹاپ (LAP TOP) ہیں، کمپنی چاہتی ہے کہ انڈیا میں رہنے والا ہر شخص کمپیوٹر کے ذریعہ فائدہ اٹھانے والا بن جائے، اس لئے کمپنی یہ پلان لاتی ہے؛ تاکہ لوگ پیسہ بھی کمائیں اور کمپیوٹر بھی سیکھ لیں؛ تاکہ آگے چل کر کمپیوٹر اسی کمپنی سے خریدیں، کمپنی ٹی وی پر یا اور جگہوں پر اپنا اشتہار نہیں کرتی ہے، وہی اشتہار میں لگنے والا کروڑوں روپیہ اس کمپنی میں کام کرنے والے لوگوں کو بتائے ہوئے طریقہ سے بانٹ دیتی ہے؛ تاکہ لوگوں کی بے روزگاری بھی دور ہو جائے اور لوگ کمپیوٹر بھی سیکھ لیں یہی کمپنی کا مقصد ہے۔

یہ کام کرنا جائز ہے یا نہیں؟ قرآن وحدیث کی روشنی میں اس مسئلہ کا حل پیش کیجئے اس کے سمجھنے میں جو بھی دشواری ہو اس کے لئے معافی چاہتا ہوں۔

باسمہ سبحانہ تعالیٰ

**الجواب وباللہ التوفیق:** سوال میں مذکورہ ادارہ کے تمام ضوابط اور ذرائع آمدنی

وغیرہ پر غور کیا گیا، جس سے معلوم ہوا کہ اس پورے معاملہ میں صرف دو چیزیں جائز ہیں:

(۱) مقررہ فیس کے بدلہ میں کمپیوٹر سیکھنا (۲) کمپیوٹر سیکھنے والے شخص کا اپنی محنت سے ادارہ

کا نیا ممبر بنا کر اس پر ۲۵ روپیہ اجرت لینا۔

قال محمد إذا استأجر رجلاً ليعلم ولده حرفة من الحرف؛ فإن بين المدة

بأنه استأجر شهراً مثلاً ليعلمه هذا العمل يصح العقد. (الفتاوى الهندية، الإجارة / الفصل

الرابع فساد الإجارة إذا كان المستأجر مشغولاً بغيره ۴۴۸/۴ زكريا)

دفع غلامه أو ابنه لحائك مدة كذا ليعلمه النسيج، وشرط عليه كل شهر

كذا جاز، ولو لم يشترط فبعد التعليم طلب كل من المعلم والمولى أجراً من

الآخر اعتبر عرف البلدة في ذلك العمل. (الدر المختار، كتاب الإجارة / مطلب في

الأرض المحتكرة ومعين الاستحكار ۴۹/۹ دار إحياء التراث العربي بيروت)

قال في التاتارخانية: وفي الدلال والسمسار يجب أجر المثل. (شامي /

باب ضمان الأجر، مطلب في أجرة الدلال ۸۷/۹ زكريا، إمداد المفتين ۸۶/۲)

ان دو باتوں کے علاوہ بقیہ ضوابط شرعی اصول کے خلاف ہیں، جن کی تفصیل یہ ہے:

(۱) اس میں اگر ممبر کا کسی حادثہ میں انتقال ہو جائے تو کمپنی کی طرف سے پچاس ہزار

روپیہ دینے کی شرط لگائی گئی، جو درحقیقت لائف انشورنس کی طرح ناجائز اور حرام ہے۔

قال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ

وَالْأَزْلَامُ رَجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ﴿۹۰﴾ [المائدة: ۹۰]

قال الله تعالى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

(۲) پہلے ممبر کے بعد نیچے کے ممبروں کی کارکردگی کا نفع بھی پہلے ممبر بنانے والے کو دیا جاتا مشروط ہے، حالاں کہ اُن لوگوں کی کارکردگی میں اس کا کوئی عمل دخل نہیں، پھر اجرت اور نفع کا استحقاق کیسے ہو سکتا ہے۔

فإذا شرط لأحدهما أكثر من حصته من الضمان ونصيبه من الملك هو شرط ملك من غير ربح ولا ضمان فلا يجوز. (بدائع الصنائع، كتاب الشركة / قبيل فصل وأما حكم الشركة ۸۷/۵ نعيمية ديوبند)

(۳) اس کمپنی کا ایک اصول یہ بیان کیا گیا ہے کہ ابتداء میں لی جانے والی رقم پر ۲۳۰۰/ میں سے تعلیم کے خرچ کے بعد بقیہ رقم ممبر کی طرف سے کاروبار میں لگا دیا جائے گا تو اس میں اولاً یہی طے نہیں کہ کتنی رقم کاروبار میں لگی۔ دوسرے یہ کہ باعتبار مقدار رقم کے منافع کی شرح طے نہیں، تیسرے یہ کہ نفع نقصان دونوں میں شرکت کی صراحت نہیں؛ بلکہ صرف نفع ہی کا خواب دکھلایا گیا ہے، جو درست نہیں ہے۔

وَأَنْ يَكُونَ الرِّبْحُ مَعْلُومٌ الْقَدْرَ فَإِنْ كَانَ مَجْهُولًا تَفْسُدُ الشَّرْكَةُ. (الفتاوى الهندية، كتاب الشركة / الباب الأول ۳۰۲/۲ زكريا)

لكل واحد منهما ربح ماله والوضيعة بينهما على قدر رأس مالهما أبداً.

(طحطاوي على الدر ۵۱۷/۲)

(۴) یہ کہ کمپنی کا رو بار حسب تحریر سوال صرف یہی کمپیوٹر اور اس سے ملحقہ کاروبار ہے، اور یہ سب اوپر سے نیچے تک مشکوک اور مجہول ہے؛ لہذا کمپنی کی ان مذکورہ اسکیموں میں شامل ہونا جائز نہیں اور اس کی دوسروں کو دعوت دینا بھی جائز نہیں۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۵/۱۴۲۳ھ

الجواب صحیح: شبیر احمد عفا اللہ عنہ



## Rose 4 U کمپنی کا کاروبار؟

**سوال (۲۱۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک کمپنی ہے جس کا نام انگریزی میں ’’Ros 4 U‘‘ (روز فور یو) ہے، اس میں ایک اسکیم ہے، ۱۵ ہزار روپے کمپنی میں دیں گے، تو وہ کمپنی ہم کو ایک یوزر آئی ڈی اور پاس ورڈ دیتی ہے، پھر اس میں ہم کو روزانہ ۱۷۰/۱۱ ای میل آتے ہیں، جو زیادہ تر حلال چیزوں کی ایڈوائز کے ہوتے ہیں، ان کو بھیجنا ہوتا ہے جو ہر جگہ پہنچتے ہیں، اتنا کام کمپنی کا ہم کو کرنا ہے، اب کمپنی ہم کو ماہانہ تنخواہ دیتی ہے، پہلے ایک ماہ تک کچھ نہیں ملتا تنخواہ دوسرے ماہ سے شروع ہوتی ہے اور ۳۵ سو روپے ملتے ہیں، پھر تیسرے ماہ سے نو ماہ تک ۴۵ سو روپے ملتے ہیں، اس طرح کل کا ٹریکٹ ۱۱ ماہ کا ہوتا ہے، جس میں سے ۱۰ مہینوں کی تنخواہ مذکورہ بالا طریقے کے مطابق ملتی ہے، پوچھنا یہ ہے کہ اس طرح کام کر کے تنخواہ لینا کیسا ہے؟

باسمہ سبحانہ تعالیٰ

**الجواب وباللہ التوفیق:** حسب تحریر سوال جب کہ کام بھی متعین ہے، اور وقت بھی متعین ہے، تو اس کے عوض مذکورہ کمپنی سے مقررہ تنخواہ لینا درست ہے، اور شروع میں جو کمپنی کو ۱۵ ہزار روپے دینے کا ذکر ہے، یہ کمپنی سے وابستہ ہونے کی فیس اور یوزر آئی ڈی اور پاس ورڈ کا عوض قرار پائے گی۔

عن أبي سعيد الخدري رضي الله عنه أن رسول الله صلى الله عليه وسلم

نهى عن استيجار الأجير حتى يبين أجره. (مراسيل سنن أبي داؤد ۱۰)

وأما بيان شرائطها فنقول: يجب أن تكون الأجرة معلومة، والعمل إن وردت الإجارة على العمل، والمنفعة إن وردت الإجارة على المنفعة، وإعلام المنفعة ببيان المحل والأجل وبيان المسافة وإعلام العمل ببيان محل العمل، وإعلام الأجرة إن كانت الأجرة دراهم أو دنائير ببيان القدر، وبيان الصفة أنه

جید او ردی ۵۔ (الفتاویٰ التاتاریخانیة ۷/۱۵ رقم: ۲۱۹۲۰ زکریا)

لزم الأجرة بشرط التعجيل يعني لو شرط أن تكون الأجرة معجلة لزم المستأجر بتسليمها. (شرح المحلة ۲۶۱/۱ إتحاد ديوبند، مجمع الأنهر ۵۱/۳ ۵۱ مكنه قيه الأمة ديوبند، الفتاوى الهندية، كتاب الإجارة / الباب الثاني في بيان أنه متى تجب الأجرة الخ ۴/۱۴ زکریا)

يعتبر ويراعي كل ما اشترط العاقدان في تعجيل الأجرة وتأجيلها؛ لأن قبول المستأجر بتعجيل البدل إسقاط لما استحق من المساواة التي اقتضاها العقد وهي حقه، فيمكنه إسقاطها كإسقاط البائع حقه بتعجيل الثمن إذا أجله عن المشتري. (شرح المحلة ۲۶۴/۱ إتحاد ديوبند) فقط واللہ تعالیٰ اعلم

املاء: احقر محمد سلمان منصور پوری غفرلہ ۱۹/۵/۱۴۳۳ھ

الجواب صحیح: شبیر احمد عفا اللہ عنہ

## R.C.M کمپنی کے کاروبار میں شرکت کرنا؟

**سوال (۲۱۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: R.C.M نام کی ایک تجارتی کمپنی ہے، جو ضروریات زندگی کی بہت سی چیزیں تیار کرتی ہے، شہر اور قصبوں میں اس کمپنی کا سینٹر ہے، سب سے پہلے یہ کمپنی ممبر سازی کا کام کرتی ہے، اگر کوئی شخص ممبر بننا چاہتا ہے، تو فوری طور پر پندرہ سو یا اس سے زائد رقم جمع کرے، کمپنی اس ممبر کو تیرہ سو روپے کا کپڑا وغیرہ واپس کر دیتی ہے، اور دو سو روپیہ کا ایک سال کے لئے دولاکھ کا بیمہ کر دیتی ہے، اب ممبر کو ہر مہینہ سو روپیہ کا سامان لینا ضروری ہے، اب اگر کمپنی سے کوئی بھی ممبر خریداری کرتا ہے، تو کمپنی اس کو بیس فیصد کی رقم واپس کر دے گی، ساتھ ہی ساتھ یہ بھی ضروری ہے کہ جو شخص ممبر بنا ہے وہ کم از کم دو ممبر بنائے، یہ ایک سلسلہ ہے جو چلتا رہے گا، جتنے ممبر بڑھیں گے فیصد میں اضافہ ہوتا رہے گا، کیا اس کمپنی کا ممبر بننا اور اس سے خریداری کرنا جائز ہے یا نہیں؟

**نوٹ:** - کمپنی یہ کہتی ہے کہ دوسری کمپنیوں کا سامان مختلف ہاتھوں سے ہوتے ہوئے

مارکیٹ میں پہنچتا ہے، جو مہنگا ہو جاتا ہے، اور R.C.M کمپنی اپنا مال سیدھے اپنے سینٹر پر بھیجتی ہے، تو نفع خریداروں کو دیتی ہے؟

باسمہ سبحانہ تعالیٰ

**الجواب وباللہ التوفیق: R.C.M کمپنی کا جو کاروبار سوال میں لکھا گیا ہے وہ**

بیوعاتِ فاسدہ شرائطِ فاسدہ اور بیمہ اور جوئے پر مشتمل ہے، جس کی وجہ سے اس معاملہ میں شرکت جائز نہیں ہے۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

عن الزهري: قال عروة ابن الزبير: قالت عائشة رضي الله عنها: دخل علي رسول الله صلى الله عليه وسلم فذكرت له، فقال لها رسول الله صلى الله عليه وسلم: اشترى وأعتقني، فإنما الولاء لمن أعتق، ثم قام النبي صلى الله عليه وسلم من العشي فأثنى على الله بما هو أهله، ثم قال: أما بعد! ما بال أناس يشترطون شروطاً ليس في كتاب الله، من اشترط شرطاً ليس في كتاب الله فهو باطل، وإن اشترط مائة شرط، شرط الله أحق وأوثق. (صحيح البخاري، البيوع / باب الشراء والبيع مع النساء ۲۰۷/۱ رقم: ۳۱۴۶)

كل شرط لا يقتضيه العقود فيه منفعة لأحد المتعاقدين، أو للمعقود عليه

وهو من أهل الاستحقاق يفسده. (الهداية ۵۹/۳ أشرفي، الدرالمختار مع الشامی ۲۸۲/۷

زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۱۰/۱۴۲۸ھ

الجواب صحیح: شبیر احمد عفا اللہ عنہ

**R.C.M کمپنی کا سو روپیہ کا مال خریدنے پر بیس پر سینٹ کمیشن دینا؟**

**سوال (۲۱۵):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک R.C.M کمپنی ہے، اس سے اگر کوئی آدمی رابطہ قائم کر کے کوئی مال خریدتا ہے، تو کمپنی اس کو اپنی طرف سے سو روپیہ کا مال خریدنے پر بیس پرسنٹ دیتی ہے، اور اسی آدمی کے ماتحت ہو کر جس کو کمپنی سو میں سے بیس پرسنٹ دیتی ہے دوسرے آدمی نے کام شروع کیا، تو اب اس کے ۲۰ پرسنٹ میں سے ایک پرسنٹ اس آدمی کو مل رہا ہے، جس آدمی کے ماتحت میں یہ آدمی کام کر رہا ہے، تو کیا اس میں سو وغیرہ کا احتمال ہے کہ نہیں؟

باسمہ سبحانہ تعالیٰ

**الجواب وبالله التوفیق:** کمپنی سے براہ راست مال خریدنے پر جو رعایت ملتی ہے، اس سے تو فائدہ اٹھانا درست ہے؛ لیکن نیچے کے شخص کو ملی ہوئی رعایت میں اوپر والے کو جو حق ملتا ہے، وہ شرعاً درست نہیں ہے؛ اس لئے کہ یہ کچھ پتہ نہیں کہ نیچے والا کتنا سامان خریدے گا، خریداری کم بھی ہو سکتی ہے اور زیادہ بھی، اسی اعتبار سے اوپر والے کے حق میں کمی بیشی ہو جائے گی اور اس طرح کی جہالت سے معاملہ فاسد ہو جاتا ہے۔

وشرطها كون الأجرة والمنفعة معلومتين؛ لأن جهالتهمما تفضي إلى المنازعة. (الدر المختار / كتاب الإجارة ۷/۱۹ زکریا)

تفسد الإجارة بالشروط المخالفة لمقتضى العقد، فكل ما أفسد البيع يفسدها كجهالة مأجور أو أجرة أو مدة أو عمل. (الدر المختار / كتاب الإجارة ۶/۴۱۹ زکریا)

ويجوز للبايع أن يزيد للمشتري في المبيع، ويجوز أن يحط عن الثمن.

(الهداية ۷/۵۱۳ فقط والله تعالى أعلم)

کتبہ: احقر محمد سلمان منصور پوری غفرلہ ۱۵/۲/۲۰۱۵ھ  
الجواب صحیح: شبیر احمد عفا اللہ عنہ

”منی پاور بزنس پلان“ کمپنی اور اُس کا کاروبار؟

**سوال (۲۱۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک کمپنی جو ہیلتھ لیونگ پرائیویٹ لمیٹڈ نامی ہے، جو منی پاور بزنس پلان کے نام سے اپنا کاروبار اور تجارت شروع کی ہے، دراصل یہ ایک دوآئی بنانے والی معروف و مشہور کمپنی ہے، جو بمبئی میں ہے اور حکومت کی منظور شدہ اور رجسٹرڈ ہے، اس کمپنی کی ہر دو امشروم (جیسے اردو میں ’کمپنی‘ اور عربی میں ’الکماہ‘ کہتے ہیں) سے، نیز اس کے علاوہ اور دوسری جڑی بوٹیوں سے بنائی جاتی ہے۔

(۲) یہ کمپنی کاروبار اور تجارت کو فروغ دینے اور بڑھانے کے لئے دوسرے اشخاص کو اپنا ممبر بناتی ہے، جس کی ممبری فیس کم سے کم تین ہزار سے تقریباً ستر ہزار تک ہے، آدمی اپنی استطاعت کے مطابق تین ہزار یا چھ ہزار یا نو ہزار فیس بھر کر ممبر بن سکتا ہے، ممبر شب کے بعد کمپنی ہر ممبر کو اس کا نفع ہر ماہ بذریعہ چیک ادا کرتی ہے، جب کمپنی کا منافع بڑھتا ہے تو کمپنی اپنے ممبر کو بھی منافع بڑھا کر دیتی ہے، اور جب منافع کم ہوتا ہے (گھٹ جاتا ہے) تو کمپنی اپنے ممبر کو بھی منافع گھٹا کر (کم کر کے) دیتی ہے، یعنی ممبر کا نفع مقرر نہیں ہوتا ہے؛ بلکہ زیادتی کی صورت میں زیادہ اور کمی کی صورت میں کم بھی ہوتا ہے، نیز یہ کمپنی جب کبھی کسی حادثہ یا مصیبت کا شکار ہو کر بند ہو جائے تو ممبر کو اس کا نفع بھی نہ ملے گا، اور نہ اس کی اصل رقم ملے گی اور یہ کمپنی اپنا انکم ٹیکس بھی ادا کرتی ہے، اور اپنے ممبر کا ہی انکم ٹیکس اس کے اس نفع سے وضع کر کے ادا کرتی ہے۔

(۳) اگر ایک شخص اس کمپنی کا ممبر بنا اور اس نے کسی دوسرے آدمی کو اس کمپنی کا ممبر بنایا تو یہ کمپنی اس پہلے ممبر کو دوسرے شخص کے ممبر بنانے کے بدلہ کچھ نفع اس کے لئے مقرر کرتی ہے، اسی طرح دوسرے ممبر نے کسی تیسرے شخص کو ممبر بنایا تو کمپنی اس پہلے کو بھی اور دوسرے ممبر کو بھی اس کا ممبر بنانے کا نفع دیتی ہے، اسی طرح جتنے ممبر بڑھتے جائیں گے نفع اسی قدر بڑھتا جائے گا، اور ہر ایک کو یعنی پہلے ممبر سے آخر ممبر تک ہر ممبر کو اس کا نفع ملے گا۔

(۴) اگر کوئی شخص اس کمپنی کا ممبر بن جائے تو اس کو اپنی طرف سے کمپنی کا ممبر بنانا ضروری نہیں ہے، اگر اس کمپنی کا کوئی ممبر اپنی طرف سے اپنے علاوہ کسی کو ممبر نہ بنائے مثلاً زید اس کمپنی کا دسویں نمبر پر ممبر بنا، اور اس نے اپنی جانب سے کسی کو اس کا ممبر نہیں بنایا، تو یہ کمپنی زید کو اس کے

ماقبل ۹ روئں ۸ روئں ۷ روئں والے ممبر کی جانب سے زید کے بعد ۱۱ روئں ۱۲ روئں نمبر پر جو ممبر نہیں، تو اُن کو بھی زید کا ممبر مان کر اُس ممبر کا نفع زید کو اور زید کے مافوق تمام ممبر کو بھی دے گی۔

(۵) یہ کمپنی ہر ممبر کو ایک مرتبہ مع اہلیہ اور دو بچوں کے خاص خاص متعین مقامات کی سیر و تفریح کے لئے ایک ہالی ڈے کوپن کے نام سے ایک کوپن دیتی ہے، جس کے ذریعہ وہ ممبر اپنی اہلیہ اور دو بچوں کے ساتھ ان مقامات کی سیر و تفریح کر سکتا ہے، دورانِ تفریح جن مقامات پر قیام و طعام ہوگا اُس کا خرچ بھی کمپنی برداشت کرے گی۔

(۶) کمپنی اپنے ممبروں کے لئے یہ سہولت فراہم کرتی ہے کہ جو ممبر اس کمپنی کی تیار شدہ دوائیوں میں سے تقریباً ایک ہزار سے تین ہزار کی رقم تک جو دو خریدے گا، تو کمپنی اُس ممبر کو اُس دوا کی خریداری پر اُس کی اصل قیمت دس فیصد ڈسکاؤنٹ (چھوٹ) دے گی۔

(۷) اسی طرح کمپنی زیادہ ممبر بنانے پر مثلاً کوئی پانچ دس پندرہ ممبر بنائے، تو اس شخص کو کمپنی اپنی جانب سے موبائل دوپہیہ والی گاڑی (ٹو وہیلر) کمپیوٹر، ٹی وی، وغیرہ بطور انعام دیتی ہے۔ اسی طرح اس کمپنی کے علاوہ اور بھی دوسری کمپنیاں ہیں جو الگ الگ نام سے موجود ہیں، اور جن کا طریقہ کار کچھ معمولی فرق کے ساتھ مشترکہ بھی ہے، نیز اُن میں نفع مقرر ہے، کمپنی زیادتی کی کوئی شرط نہیں نفع و نقصان کا سوال نہیں، جتنا مقرر ہے مل کر رہے گا، اور بعض کمپنیوں میں صرف ممبر بنانے پر نفع ملتا ہے، ان تمام مسائل کا تسلی بخش مدلل جواب مرحمت فرمائیں۔

باسمہ سبحانہ تعالیٰ

**الجواب وباللہ التوفیق:** سوال میں کمپنی کے جس طریقہ کار کو ذکر کیا گیا ہے، وہ شرعاً موجب اشکال ہے؛ اس لئے کہ ممبر بن کر کمپنی سے خریداری کرنے والے کی حیثیت غیر متعین ہے، ایک طرف وہ کمپنی کی مصنوعات کا خریدار ہے، دوسری طرف وہ گویا کہ کمپنی کے کاروبار میں شریک ہو کر اپنی ممبری کی رقم کے تناسب سے نفع بھی حاصل کر رہا ہے، پھر اگر نیا ممبر بنا رہا ہے تو اس سے اسے اُجرت بھی مل رہی ہے، گویا کہ وہ اجیر بھی ہے، حالاں کہ بیک وقت مالی معاملات میں دو

صفقہ مشروط نہیں ہو سکتے؛ لہذا ان کمپنیوں کے معاملات شرعی اعتبار سے اطمینان بخش نہیں ہیں، اور ان کو مطلقاً جائز نہیں کہا جاسکتا۔

عن عمرو بن شعيب عن أبيه عن جده رضي الله عنه قال: نهى رسول الله صلى الله عليه وسلم عن بيعتين في صفقة واحدة. (رواه الإمام البغوي في شرح السنة ۱۴/۱، لمعات التنقيح ۵۷۲/۵ دار النوادر، كذا في المشكاة / باب المنهى عنها من البيوع ۲۴۸ رقم: ۲۸۶۹، الموسوعة الفقهية ۲۶۷/۹ كويت)

عن عمرو بن شعيب عن أبيه عن جده رضي الله عنه قال: نهى رسول الله صلى الله عليه وسلم عن سلف وبيع، وعن شرطين في بيع واحد. (رواه النسائي في سننه المسمى بالمجتبى، البيوع / باب شرطان في بيع الخ ۱۹۷/۲ رقم: ۴۶۴۰ دار الفكر بيروت)

عن أبي هريرة رضي الله عنه قال: نهى رسول الله صلى الله عليه وسلم عن صفقتين في صفقة واحدة. (مسند أحمد ۳۹۸/۱، نصب الرأية ۱۸۴/۴) وبالشرط الواحد أيضاً لا يجوز؛ لأنه قد ورد النهي عن بيع وشرط. (لمعات التنقيح ۵۷۲/۵ تحت رقم: ۲۸۷۰ دار النوادر)

قالوا: فالبيع في نفسه شرط، فإذا شرط فيه شرط آخر فقد صار شرطين في بيع، فهذا هو الشرطان المنهى عنهما عندهم المذكوران في هذا الحديث. (شرح معاني الآثار مع نخب الأفكار / باب البيع يشترط فيه شرط ليس فيه ۱۹۲/۱۹ دار اليسر) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۴۲۹/۱۲/۲۷ھ  
الجواب صحیح: شبیر احمد عفا اللہ عنہ

## MODI CARE کمپنی کے کاروبار کا شرعی حکم؟

**سوال (۲۱۷):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہندوستان میں ایک کمپنی بنام مودی کیئر (MODI CARE) چند سالوں سے وجود پذیر

ہوئی ہے، جس میں مختلف اشیاء مثلاً: صابون، کریم، شیمپو، واٹر فلٹر ناخن پر لگانے والا پینٹ اور الکل ملتا ہوا سینٹ بھی ہوتا ہے، اس کمپنی نے اپنا سامان فروخت کرنے کا یہ طریقہ اختیار کیا ہے کہ لوگوں کو اس کے فوائد بتا کر اپنی کمپنی کا ممبر بناتی ہے، اور اپنا تیار کردہ سامان صرف ممبر کو ہی فروخت کرتی ہے، اور ممبر بننے کی فیس ڈھائی ہزار روپے مقرر ہے، جب کوئی ممبر بننا چاہے تو اس کے لئے ضروری ہے کہ وہ پہلے بنے ہوئے ممبر سے رجوع کرے، پھر اس کے واسطے سے کمپنی کا فارم حاصل کرے، فارم پر ہونے کے بعد کمپنی اسے اپنا ممبر بنا کر کرتی ہے، اور بطور تحفہ ایک لاکھ روپیہ مقرر کرتی ہے، جب ممبر کو ضرورت پیش آئے یا کوئی حادثہ ہو جائے، تو وہ اپنے سابق ممبر (جس کے تحت یہ ممبر بنا ہے اس) کے واسطے سے کمپنی سے اپنی مطلوبہ رقم حاصل کرے، ممبر بننے کا ایک فائدہ یہ بھی ہے کہ کمپنی سامان خریدنے پر ۲۰ فیصدی کی رعایت کرتی ہے، لیکن کمپنی کی یہ شرط ہے کہ ممبری باقی رکھنے کے لئے سالانہ چھ ہزار روپے کا سامان خریدنا ضروری ہے، ورنہ جمع کی ہوئی رقم ڈھائی ہزار ضائع ہو جائے گی اور ممبری ختم ہو جائے گی۔ دوسری طرف ممبر کا یہ فائدہ ہے کہ وہ اپنے ماتحت دوسروں کو ممبر بنا سکتا ہے، اور اس میں اس ممبر کو یہ فائدہ ہے کہ اس پر جو سالانہ چھ ہزار روپے کا سامان خریدنا ضروری ہے، اگر اُس کے ماتحت ممبر نے بھی اتنا خرید لیا، تو اُس کی ممبری باقی رہنے کے لئے کافی ہے۔ دوسری بات یہ ہے کہ مثلاً زید ممبر ہے اور وہ سالانہ چھ ہزار روپے یا اس سے زائد کا مال خریدتا ہے، تو اس کو کمپنی ہر ایک ہزار کی خریداری پر پچاس روپے دیتی ہے۔ اسی طرح زید کے ماتحت عمر ممبر بنا ہے، تو عمر جو چھ ہزار روپے کا مال خریدے گا، اس کے حساب سے کمپنی زید کو ہر ہزار کی خریداری پر پچاس روپے دے گی۔ اسی طرح عمر نے بکر کو ممبر بنایا تو اس کی خریداری پر زید اور عمر دونوں کو پچاس روپے ملیں گے، اب نیچے تک ایسے ہی معاملہ ہوگا، اور جتنے زیادہ ممبر بنیں گے زید کا اتنا ہی فائدہ ہوگا، کمپنی ہر ممبر کے لئے ایک لاکھ مقرر کرتی ہے، جو اُسے ضرورت کے وقت ملتے ہیں، اگر ممبر مر جائے تو وہ رقم نائب کو دے دی جاتی ہے۔

جب کمپنی کا طریقہ کا واضح ہو چکا تو اب دریافت یہ کرنا ہے کہ:



(۱) اس کمپنی میں بعض ناجائز الاستعمال اشیاء بنتی ہیں، مثلاً ناخن پینٹ، الکل ملا ہوا سینٹ اور لپ اسٹک وغیرہ، ان کو اگرچہ ہم نہیں خریدیں گے؛ لیکن وہ لوگ جو ہمارے تحت ممبر بنے ہیں، اگر وہ خریدیں تو کیا اس کا سبب ہم نہیں گے یا نہیں؟

(۲) نیز چوں کہ یہ اشیاء اس کی خریدی ہوئی اشیاء میں داخل ہیں، جس کی وجہ سے اُس کا فائدہ ہمیں مل رہا ہے، تو کیا یہ جائز ہوگا یا نہیں؟

(۳) واسطہ یا بلا واسطہ بنائے ہوئے ممبروں پر جو کمیشن ہمیں مل رہا ہے وہ جائز ہے یا نہیں؟

(۴) کمپنی جو ایک لاکھ مقرر کرتی ہے وہ بنام انشورنس ہے، اس کا لینا جائز ہے یا نہیں؟ تشفی

بخش جواب عنایت فرمائیں۔

باسمہ سبحانہ تعالیٰ

**الجواب وباللہ التوفیق:** اس کمپنی کا طریقہ کار: (۱) شروط فاسدہ: مثلاً ممبری باقی

رہنے کے لئے ہر سال چھ ہزار کا سامان خریدنے کی شرط (۲) قمار (انشورنس) جیسا کہ سوال میں ایک لاکھ کا ذکر کیا گیا ہے۔ (۳) ناجائز کمیشن یعنی زید کے ماتحت تمام ممبروں، خواہ ان کو ممبر بنانے میں زید کا دخل ہو یا نہ ہو سب کی خریداری پر زید کو کمیشن ملنے کی شرط لگائی گئی ہے، یہ سب چیزیں شرعاً ناجائز اور حرام ہیں؛ لہذا مذکورہ کمپنی میں حصہ لینا کسی مسلمان کے لئے جائز و درست نہیں ہے۔

قال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ

وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدہ: ۹۰]

لأن هذا بيع وشروط، وقد نهى النبي صلى الله عليه وسلم عن بيع وشروط،

وكل شرط لا يقتضيه العقد وفيه منفعة لأحد المتعاقدين أو للمعقود عليه، وهو من

أهل الاستحقاق يفسده. (الهداية / كتاب البيوع ۵۹/۳ إدارة المعارف ديوبند، مجمع الأنهر،

كتاب البيوع / بيع الفاسد ۹۰/۳ كوتبه، كذا في الدر المختار / باب البيع الفاسد ۸۴/۵ دار الفكر بيروت)

فإذا شرط لأحدهما أكثر من حصته من الضمان ونصيبه من الملك فهو

شروط ملك من غير ربح ولا ضمان فلا يجوز. (بائع الصناع / كتاب الشركة ۸۷/۵

زكريا، مستفاد: فتاوى محموديه ۶ ۸۸/۱ ۸۸/۱ ۸۸/۱، جواهر الفقه ۵/۲ ۳۴) فقط واللہ تعالیٰ اعلم

کتابتہ: احقر محمد سلمان منصور پوری غفرلہ ۱۸/۵/۱۴۲۵ھ

الجواب صحیح: شبیر احمد عفا اللہ عنہ

## بکرے اور بکری کی تجارت کرنے والی ایک تنظیم اور اس کا طریقہ کار؟

**سوال (۲۱۸):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہمارے یہاں بکروں کی خرید و فروخت کی اکثر تجارت ہوتی ہے، چند قصابات اور شہروں میں علاقہ کے اعتبار سے ایک تنظیم بنی ہوئی ہے، اس تنظیم کا کام یہ ہے کہ خرید و فروخت کرنے والوں کو اپنے حدود کے دائرے میں ڈیو کے اعتبار سے رقم کا لین دین کرتی ہے اور ایک تاریخ مقرر کر کے سترہ دن کی تحریر کر کے پرچی اپنی طرف سے تنظیم دیتی ہے، مگر جس شخص نے اپنے جانور بیچے ہیں، اکثر ان ۱۷ دنوں کا انتظار نہ کر کے کسی دوسرے شخص سے تنظیم کی طرف سے دی ہوئی پرچی کو دیکھ کر اس سے رقم جانوروں کی لے لیتا ہے، اس طرح سے کہ یہ پرچی تنظیم کی میرے پاس سے تم لے لو اور اس کے مطابق تحریر کردہ رقم مجھے دے دو، اس پرچی کی تاریخ مقررہ جو تحریر ہے ۱۷ دن کی، تنظیم کے مطابق، تنظیم والوں سے رقم تم لے لو، اور مجھے تم رقم اپنے پاس سے دے دو، رقم دینے والا اس پرچی کو لے کر اپنی طرف سے رقم فی عدد جانور کچھ کم کر کے اس کو دیتا ہے، مثلاً بیس عدد جانور کی بیس ہزار روپیہ تنظیم نے پرچی تحریر کر کے دیدی اور خرید و فروخت کرنے والوں سے کہا بیس جانوروں کی رقم بیس ہزار روپیہ سترہ دن کے بعد وصول کر لینا، اب یہ پرچی تنظیم والوں کی طرف سے تحریر کردہ رقم کی دوسرے شخص کے پاس جا کر تنظیم کے علاوہ لیتا ہے، تو وہ دوسرا شخص فی عدد جانور بیس روپیہ کم کر کے اس کو رقم دیتا ہے، اس طرح سے کہ بیس ہزار روپیوں کے انیس ہزار چھ سو روپیہ اس کو دیتا ہے، اور رقم دینے والا شخص اس تنظیم کی پرچی کو لے کر سترہ دن پر تنظیم والوں کے پاس پورے بیس ہزار روپیہ وصول کر لیتا ہے، کیا اس طرح وصول کرنا رقم دینا والے کے لئے اور لینے

والے کے لئے دونوں کے لئے ربو کے حکم میں تو نہیں ہوگا؟

باسمہ سبحانہ تعالیٰ

**الجواب وباللہ التوفیق:** سوال پڑھنے سے اندازہ ہوا کہ مذکورہ تنظیم بائع کو جو

پرچی دیتی ہے، اس کی حیثیت میعادی چیک کی ہے، جسے وقت مقررہ سے پہلے بھنایا نہیں جاسکتا، اب اگر اس چیک کو لے کر کوئی شخص کم رقم ادا کرے تو یہ معاملہ سودی ہو جائے گا، اور ناجائز ہوگا اور مجبوری کی شکل میں جواز کی صورت یہ ہو سکتی ہے کہ جانور بیچنے والا شخص رقم دینے والے شخص کو اپنی پرچی بھنوانے کا وکیل بنائے اور اس وکالت پر متعین اجرت مقرر کرے، اس کے بعد اس سے بطور قرض رقم لے اور جب وہ شخص مقررہ تاریخ کو پرچی بھنالے، تو اس سے لیا ہوا قرض اور وکالت کی اجرت اُس کے حوالہ کر دے، تو اس طرح یہ معاملہ دائرہ جواز میں لایا جاسکتا ہے۔ (مستفاد: امداد الفتاویٰ ۳/۳۲۲)

ولكن هذه المعاملة يمكن تصحيحها بتغير طريقها، وذلك أن يؤكل التاجر البنك باستيفاء دينه من المشتري، ويدفع إليه أجرة على ذلك، ثم يستقرض منه مبلغ الكمبيالة، ويأذن له أن يستوفى هذا القرض مما يقبض من المشتري بعد نضح الكمبيالة. (تكملة فتح الملهم المكيبالات وبيع حق المرور ۱/۳۶۳ دار العلوم کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۹/۲/۸ھ

الجواب صحیح: شبیر احمد عفا اللہ عنہ

## بکرے بکریوں کے فارم میں تجارتی شرکت کرنا؟

**سوال (۲۱۹):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: الاساج فارس پرائیویٹ لمیٹڈ کے زیر نگرانی ۱۹۵۶ کمپنیز ایکٹ کے تحت ۷/سوا کیٹ زمین میں بکرے بکریوں کا فارم قائم کیا گیا ہے، اور تجارت جاری ہے، مالکان کمپنی نے پچھلے دنوں قربانی کے بکروں سے متعلق ایک اسکیم مرتب کر کے شائع کی ہے، وہ اسکیم ذیل ہے، براہ کرم ملاحظہ فرما کر

تصویب یا تغلیط فرمائیں، اور مندرجہ معاملہ نادرست ہونے کی صورت میں اس کے درست ہونے کی کیا صورت ہو سکتی ہے؟

تین کمروں (دومائی) کی قیمت آپ کو ایک مشمت پانچ ہزار روپیہ ادا کرنے ہوں گے، رقم کی ادائیگی کے ۲۴ مہینے کے بعد کمپنی والے ہر سال ایک سال کا فربہ بکر خریدار کو مہیا کریں گے، یہ سلسلہ ۱۰ سال تک جاری رہے گا، یعنی ہر سال جس نے ۵ ہزار روپیہ جمع کر دئے ہوں گے، اسے اس طرح بکر ملتا رہے گا، مگر یہ ۵ ہزار روپیہ اخیر تک محفوظ رہے گا، ۱۰ سال پورے ہونے کے بعد ۵ ہزار روپیہ کے برابر کمپنی از سر نو بکرے خریدار کو فراہم کرے گی۔

**الف:-** جو پانچ ہزار ایک مشمت نہ دے سکیں وہ قسطوں میں ادا کر سکتے ہیں، اس طرح کہ پہلے ماہ پندرہ سو اس کے بعد سات ماہ تک پانچ سو روپیہ ادا کرنے ہوں گے۔

**ب:-** دس سال پورا ہونے کے بعد بجائے کمروں کے پانچ ہزار کی جمع شدہ رقم بصورت نقد بھی واپس مل سکتی ہے۔

**نوٹ:-** ماکانِ کمپنی مسلمان ہیں؛ لہذا صورت مذکورہ کی شرعی حیثیت واضح فرمائیں؟

باسمہ سبحانہ تعالیٰ

**الجواب وباللہ التوفیق:** یہ معاملہ شرعاً فاسد ہے؛ اس لئے کہ اس المال میں کمی کے بغیر ہر سال کا نفع متعین کر دیا گیا ہے، جب عقد فاسد ہوا، تو یہ زیادتی سود کے حکم میں ہوگی، رقم جمع کرنے والا اپنی رقم کے علاوہ کسی زیادتی کا مستحق نہیں ہے، جواز کی شکل یہ ہے کہ روپیہ تجارت میں لگا کر فیصدی صحیح نفع باہم رضامندی سے مقرر کیا جائے اور نفع اور نقصان دونوں میں شرکت کی جائے، اور اگر مضاربت کی شکل ہو کہ سرمایہ ایک کا اور محنت دوسرے کی ہو تو نقصان رب المال برداشت کرے اور نفع میں دونوں شریک ہوں۔

أخرج البيهقي من طريق العلاء بن عبد الرحمن بن يعقوب عن أبيه أنه

قال: جئت عثمان بن عفان رضي الله عنه، فقلت له: قد قدمت سلعة، فهل لك

أن تعطيني مالا فاشترى بذلك؟ فقال: أتراك فاعلاً؟ قال: نعم، ولكني رجل مكاتب، فاشترىها على أن الربح بيني وبينك، قال: نعم، فأعطاني مالا على ذلك. (السنن الكبرى للبيهقي / القراض ۲۰/۱۹ رقم: ۱۱۸۱۱)

وشروطها ..... وكون الربح بينها شائعاً فلو عين قدرأً فسدت ..... وفي الجلالية: كل شرط يوجب جهالة في الربح أو يقطع الشركة فيه يفسدها. (درمختار) قوله: فيه كما لو شرط لأحدهما دراهم مسماة. (شامي / كتاب المضاربة ۶۴۸/۵، كراچی، ۴۳۳/۸-۴۳۴ زکریا)

هي عقد شركة في الربح بمال من جانب وعمل من جانب. (كنا في التنوير الأبطال مع الدر المختار / كتاب المضاربة ۶۴۵/۵، كراچی، ۴۳۰/۸ زکریا)

الشرط الخامس: أن يكون نصيب المضارب من الربح معلوماً على وجه لا تنقطع به الشركة في الربح، حتى لا يقع في المنازعة في الثاني، وأما بشرط أن يكون نصيب المضارب شيئاً ينقطع به الشركة. (الفناوي التاتارخانية، كتاب المضاربة / شرائط المضاربة وحكمها ۳۹۵/۱۵ رقم: ۲۳۵۱۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفر لہ ۲۸/۱۰/۱۴۱۶ھ

الجواب صحیح: شبیر احمد عفا اللہ عنہ

کمپنی کا ۶ سال تک جمع شدہ رقم کے بدلے ۲۰ ہزار روپیہ یا پلاٹ دینا؟

**سوال (۲۲۰):** - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: ایک کمپنی جو اپنے ممبر کے فائدہ کے لئے تجویز رکھی ہے کہ جو نیا ممبر اس سے جڑے گا، اور وہ ۶ سال تک، مثلاً دس ہزار روپیہ قسط وار جمع کر دے گا، تو اس کو ۶ سال مکمل ہونے پر ۲۰ ہزار روپیہ منجانب کمپنی دئے جائیں گے، اور اس ممبر کے لئے یہ بھی سہولت ہے کہ وہ ۲۰ ہزار روپیہ نہ لے کر ۲۰۰ گز کا پلاٹ لے لے اور یہ پلاٹ جہاں جہاں کمپنی چاہے گی وہاں پر دے گی، نیز مذکورہ ۶

سال کی مدت میں اس ممبر کو ماہانہ بھی کچھ رقم کمپنی کی طرف سے ملتی رہے گی، اور کمپنی جو یہ معاملہ اپنے ممبر کے ساتھ کر رہی ہے یہ سارا لینا دینا، اور رقم یا پلاٹ کا ملنا، سارا کا سارا کا غذات میں بھی لکھا ہوا ہوگا، اور وقت پر وہ کا غذات ممبر کے حوالے بھی کئے جائیں گے۔ اب سوال یہ ہے کہ کمپنی کا مذکورہ طریقہ کار، اور ممبران کا اس کے بدلے ۲۰۰ گز کا جہاں کمپنی چاہے پلاٹ دے گی، یہ ساری چیزیں کہاں تک جائز اور درست ہیں؟ اور ان کا شرعی حکم کیا ہے؟

باسمہ سبحانہ تعالیٰ

**الجواب وباللہ التوفیق:** کمپنی کا مذکورہ طریقہ کار سود اور ربا پر مشتمل ہونے کی وجہ سے قطعاً حرام ہے؛ کیوں کہ اس میں چھ سال تک جمع شدہ رقم کے بدلے صراحۃً بیس ہزار روپے دینے کی بات کہی گئی ہے، یہ اضافی رقم روپے ہی کے بدلے میں دی جا رہی ہے، جو لینا سود ہے، اور اس طرح کی کمپنیوں کی طرف سے پلاٹ کی جو بات کہی جاتی ہے وہ فرضی ہے؛ اس لئے کہ یہ پلاٹ مقبوض نہیں ہوتے اور وہ مکمل طور پر کمپنی ہی کے تصرف میں ہوتے ہیں، اور روپے جمع کرنے والے کو اس پلاٹ پر آزادانہ تصرف کا کبھی حق حاصل نہیں ہوگا، حتیٰ کہ اگر رقم جمع کرنے والے کو کمپنی پلاٹ الاٹ کر دے، تو وہ اس کو کمپنی کے علاوہ کسی اور کے ہاتھ فروخت بھی نہیں کر سکتا، اور کمپنی جس قیمت پر چاہے گی، وہ اس سے زیادہ قیمت نہیں لگا سکتا، بریں بنا من جملہ یہ پورا معاملہ سود پر مشتمل ہونے کی وجہ سے ناجائز ہے، کسی مسلمان کے لئے اس میں حصہ لینا درست نہیں۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

قال اللہ تعالیٰ: ﴿يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً وَاتَّقُوا

اللَّهَ لَعَلَّكُمْ تَفْلِحُونَ﴾ [ال عمران: ۱۳۰]

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم

آکل الربوا ومؤكله وکاتبه وشاهديه، وقال: هم سواء. (صحیح مسلم ۷۲/۲ رقم:

عن أبي هريرة رضي الله عنه قال: نهى رسول الله صلى الله عليه وسلم عن بيع الحصاة، وعن بيع الغرر. (صحيح مسلم، كتاب البيوع / باب إبطال بيع الملامسة والمنابطة ۲/۲ رقم: ۱۵۱۳، إعلاء السنن ۴/۱۱۶/۱ كراچی)

عن ابن عباس رضي الله عنهما قال: قال رسول الله صلى الله عليه وسلم: من ابتاع طعاما فلا يبعه حتى يقبضه. قال ابن عباس رضي الله عنه: وأحسب كل شيء بمنزلة الطعام. (صحيح مسلم ۵/۲ رقم: ۱۵۲۵، صحيح البخاري رقم: ۲۶۳۲)

عن علي أمير المؤمنين رضي الله عنه مرفوعاً: كل قرض جرّ منفعة فهو ربا، وكل قرض شرط فيه الزيادة فهو حرام بلا خلاف. (إعلاء السنن، كتاب الحوالة / باب كل قرض جرّ منفعة فهو ربا ۴/۹۹/۱ إدارة القرآن كراچی)

كل قرض جرّ منفعة فهو وجه من وجوه الربا. (تكملة فتح الملهم، كتاب المساقات والمزارعة ۵۷۵/۱ مكتبة دارالعلوم كراچی) فقط واللہ تعالیٰ اعلم

املاہ: احقر محمد سلمان منصور پوری غفرلہ ۵/۵/۱۴۳۲ھ

الجواب صحیح: بشیر احمد عفا اللہ عنہ

## ”یونائیٹڈ ایگرو لائف انڈیا لمیٹڈ“ کمپنی کا حکم

**سوال (۲۲۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: محمد عدنان ایچ ایم لقمان محلّہ لقمان پورہ بسی کرت پور ضلع بجنور یو پی کا ہوں، بندہ ایک کمپنی جس کا نام ”یونائیٹڈ ایگرو لائف انڈیا لمیٹڈ دہرہ دون“ ہے، یہ کمپنی ۲۰/۱۰/۲۰۱۱ء میں قائم ہوئی ہے، میں اس کمپنی میں ایجنٹ کی شکل میں کام کرتا ہوں، کمپنی کا کاروبار پبلک سے قسط وار اور یک مشت کی شکل میں رقوم اکٹھا کرنا ہے، پبلک کی رقوم سے کمپنی زمین خریدتی ہے، زمین پر پیداوار (کھیتی) کرتی ہے، کمپنی پیداوار سے جو منافع ہوتا ہے، اس میں سے اپنے ہر کسٹومر (حصہ دار) کو تقسیم کرتی

ہے، فی الحال ہی کمپنی نے ہمارے علاقہ نگینہ ضلع بجنور میں کہیں پر زمین خریدی ہے، کمپنی نے زمین اپنے نام سے خریدی ہے، اور کمپنی نے منافع دینے کی فہرست وقت پورا ہونے سے قبل ہی تیار کر رکھی ہے۔ ۲۰۱۰/۲۰۱۱ء تک فہرست تھی، پانچ سال میں دو گئے، سات سال میں تین گئے اور نو سال میں چار گئے کی۔ (قدیم فہرست)

مارچ ۲۰۱۲ء سے جو فہرست تیار ہوئی، ۵ سال میں دو گئے، آٹھ سال میں تین گئے، اور دس سال میں چار گئے میں صرف دس روپے کم یعنی ۲۰۱۰/۲۰۱۱ء کے مقابلہ ۱۰-۱۰ روپے کم رکھی ہے۔ (جدید فہرست)

**رقم:** - قدیم ۲۰۱۰-۲۰۱۱ء تک ایف ڈی ڈبل اور جدید ۲۰۱۲ء کے طریقوں میں ۱۰-۱۰ روپے ڈبل میں کم رکھے ہیں۔

**وقت:** - قدیم ۲۰۱۰-۲۰۱۱ء میں وقت پانچ سال، سات اور نو سال تھا، اور اب جدید ۲۰۱۲ء میں پانچ آٹھ، اور دس سال ہوا یعنی ایک سال کا اضافہ کیا۔

**غور طلب:** - کمپنی نے نگینہ بجنور میں فی الحال زمین خریدی ہے، جب کہ براؤننج نجیب آباد کی افتتاح ۱۶ مارچ ۲۰۱۱ء ہے، یعنی اب ایک سال پورا ہوا ہے، کمپنی منافع کب اور کس طرح دے، جب کہ کمپنی نے منافع دینے کا وقت اور روٹینڈا رقوم فہرست پہلے ہی بنا رکھی ہے، کمپنی نے پبلک سے رقوم لینے کے لئے کیا کیا طریقے اختیار کئے؟ اور کتنا وقت مقرر کیا ہے؟ وہ حسب ذیل ہے:

(۱) کمپنی کے نیم یعنی طریقے۔

(۲) کمپنی کا سب سے یعنی وقت، جو روٹینڈا بنا رکھی ہے، ہندی سے اردو ترجمہ کیا ہے۔

یعنی عزت سے نوازے گئے، اگر گراہک حصے داروں، ”یونائیٹڈ ایگرو لائف انڈیا لمیٹڈ“ ایک پبلک لمیٹڈ کمپنی ہے، اور اس کمپنی کا رجسٹریشن ہندوستانی قانونی کمپنی ۱۹۵۶ء کے تحت ہے، اس کمپنی کا خاص کام پورے ہندوستان میں زمین خریدنا، اس پر کھیتی کاروں کو بار بار کرنا ہے، اس پیمانے پر



کام کرتے ہوئے کسٹومر (حصہ دار) کو طے شدہ وقت میں زمین دینا اور وقت پر انہیں کمپنی سے ہونے والا منافع دینا شامل ہے، اس کے ساتھ ساتھ زمین کا دو کاس یعنی فائدہ اور کھیتی پیداوار کے نئے نئے پروجیکٹ لگانا سائنسی طریقے سے کمپنی کی کامیابی کامیاب فصلیں لینا یونائیٹڈ ایگری و لائف انڈیا لمیٹڈ کا خاص کاروبار ہے، ہمارا ہندوستان پہلے سے ہی کھیتی پیداوار ملک ہے، یہاں کا زیادہ تر کاروبار کھیتی پر موجود ہے، اور آج کے وقت میں اس علاقہ میں روپیوں کا جمع کرنا زیادہ حفاظت اور فائدہ مند ہے، تو آئیے اور ”یونائیٹڈ ایگری و لائف انڈیا لمیٹڈ“ دہرہ دون کے ساتھ مل کر اپنے آنے والے کل کو ایک سنہرا کل بنائیں۔

**غور طلب:** کمپنی کا خاص کام پورے ہندوستان میں زمین خریدنا اس پر کھیتی کرنا، جب کہ ۲۰۱۰ء ۲۰۱۱ء سے اب تک یو پی کے اندر تقریباً چار پانچ برانچیں کل ہیں، دہرہ دون (ہیڈ آفس) لکسر، ہری دوار، پور قاضی، مظفرنگر اور نجیب آباد میں اور کمپنی کا نام زمین صرف لکسر اور فی الحال خریدی گئی تحصیل نگینہ ضلع بجنور میں ہے۔

### یونائیٹڈ ایگری و لائف انڈیا لمیٹڈ کینڈریہ کسٹومر (حصہ داروں کو نفع):

(۱) کمپنی اپنے رقوم جمع کرنے والوں کے لیے الگ الگ طرح کی اسکیموں کا انتظام حاصل کرتی ہے، گراہکوں (حصہ داروں) کو ملنے والے نفع حسب ذیل ہیں:

**الف:** - یعنی طے شدہ طریقوں پر جمع کرنے میں نفع۔

**ب:** - حادثہ معاوضہ کا انتظام۔

**ج:** - جمع رقوم کا ضبط نہ ہونا۔

**غور طلب:** - کمپنی لکھر ہی ہے (حصہ دار) کا مالکانہ حقوق جبکہ جواز میں کمپنی نے کسٹومر (حصہ دار) کی رقوم سے خرید کر اپنے نام بیع نامہ کیا ہے، اور ایک قسط یا ایک سال سے پہلے ضبط ہوتی ہے۔

(۱) گراہک (حصہ دار) کے ذریعہ کمپنی کے قاعدے قانون کو توڑنا۔

یعنی زمین کا حصہ کسٹومر (حصہ دار) کے نام ہونے سے قبل اگر قسط اور اسکیم کے معاملے میں اگر کسٹومر مقررہ رقوم طے شدہ تاریخ سے بارہ ماہ لگاتار ایک یا اس سے زیادہ قسطوں کو آفس میں نہیں پہنچاتا ہے تو اس سے یہ ثابت ہو جائے گا، اور یہ قانون ٹوٹ گیا مانا جائے گا، اور اس بھول کو کھاتہ ختم مانا جائے گا، اگر ایسا گراہک قانون توڑتا ہے پلاٹ کے نام ہونے سے پہلے ہوتا ہے، تو نام ہونے سے پہلے الگ الگ اسکیموں کے تحت حاصل رقوم کو طے شدہ تاریخ پر ہی لوٹایا جائے گا۔

(۲) یعنی زمین کا حصہ کسٹومر (حصہ دار) کے نام ہونے کے بعد دیری، اگر قسط بھگتانا یوجنا کے تحت زمین بیع نامہ ہونے کے بعد گراہک کے ذریعہ کمپنی قانون ٹوٹتا ہے تو ’یونا بیٹیڈ ایگرو لائف انڈیا لمیٹڈ‘، کل جمع رقوم میں ۵۸ فیصد کٹوتی کر کے بقایا رقوم پر ۱۲ فیصد سادہ بیاج کے حساب سے طے شدہ وقت پر گراہک کو بھگتانا کیا جائے گا۔

(۳) کمپنی میں رجسٹریشن ہونے کے بعد کسٹومر دیری کرتا ہے، تو اگر قسط اور اسکیم کے تحت گراہک کے ذریعہ پلاٹ کے رجسٹریشن کے قانون شکنی ہوتی ہے کمپنی کا قانون ٹوٹتا ہے تو ۴ فیصد کٹوتی کے علاوہ بھی اور دوسرے خرچ کاٹ کر بقایا رقوم پر ۱۸ فیصد بیاض کے حساب سے طے شدہ وقت (تاریخ) پر گراہک کو بھگتانا کیا جائے گا؟

(۴) ضروری کاروائی کا پورا نہ ہونا۔

اگر کسٹومر (حصہ دار) ضروری کاغذی کاروائی (تحریر) مناسب نہیں ہوتی ہے تو ایسے حالات میں گراہک (حصہ دار) کی طرف سے بھول مانی جائے گی پھر بھی گراہک ’یونا بیٹیڈ ایگرو لائف انڈیا کمپنی‘ کی اسکیم ختم ہونے سے تیس یوم پہلے مندرجہ بالا تحریر پورا کرنے پر خبر کریں۔

## حادثہ کا معاوضہ:

حادثہ سے کوئی اعضاء خراب ہونا/موت ہونے پر معاوضہ، گراہک (حصہ دار) یا وارث جیسا بھی معاملہ ہو کسٹومر کے تحت حادثہ اعضاء خراب ہو جانا/یا موت ہونے پر معاوضہ حاصل کرنے کا حق دار ہوگا، جس کا پورا طور طریقہ حسب ذیل ہے:

(۱) موت

گراہک کے کل میزان کا 150 فیصد شرط یہ کہ یہ رقم ایک لاکھ روپے سے زیادہ نہ ہونا چاہئے، گراہک نے کتنی بھی اسکیمیں/پلاٹوں کے لئے ذمہ دار ہونے پر کیا ہو۔

جواب نمبر (۱) اور (۲) والا موجود ہے۔

(۲) دونوں اعضاء یا دونوں آنکھوں کا

ختم ہونا، خراب ہونا۔

معاوضہ ۵۰ فیصد اور نیز جواب (۳، ۲، ۱) شائع

(۳) ایک اعضاء یا ایک آنکھ کا خراب /

معاوضہ کے ذریعہ کسی دوسرے طرح کی محتاجی کے لئے معاوضہ نہیں دیا جائے گا۔

ختم ہونا۔

”یونائٹڈ ایگرو لائف انڈیا لمیٹڈ“ گراہکوں کو حسب ذیل شرطوں کے حساب سے ہی

معاوضہ ملے گا:

(۱) حادثہ/موت کے وقت بکنگ شروع ہونا چاہئے، حد: ۱۰ سال سے ۵۷ سال کے درمیان۔

(۲) اس اسکیم کے تحت گراہک کے والدین/رشتہ دار کو معاوضہ حق داری ورشتہ گراہک کو

آفس (برانچ) میں خبر دینی چاہئے کہ اُس کا بیٹا/بیٹی نے حادثہ ہونے پر معاوضہ حاصل کرنے کے لئے پندرہ سال کی عمر پوری کر لی ہے۔

(۳) رجسٹریشن تحریر میں شروع ہونے کی تاریخ سے نوے دنوں کے بعد اسکیم کے تحت

معاوضہ مانا جائے گا (شروع ہوگا)۔

(۴) اگر موت/یا اعضاء خراب کا معاوضہ مانگا گیا ہو اور خود کی گئی ہو جیسے خودکشی یا خودکشی کی

کوشش کے ذریعہ موت واقع ہوگی ہو یا پاگل پن یا جیسے کلیم، لڑائی یا دنگ فساد یا ساموہک آپسی ہلچل

خلافت، حملہ، سنکا کھیلنے پہاڑی حادثہ، سانپ کے کاٹے، یا کسی طرح کی گھوڑے سواری یا کسی ایسا

حادثہ جس کی وجہ سے گراہک کے ذریعہ قانون کا ٹوٹنا ہو یا راجیہ کا رووائی یا دیوی بھکتی کے ذریعہ

ہونے والے زخمی حالات موت / اعضاء ختم یا کمپنی کے قانون کے بعد ہو، تو ان حالات کے ہونے پر گراہک (حصہ دار) معاوضہ کا حق دار نہیں ہوگا۔

### دعویٰ معاوضہ:

حادثہ سے ہوئی محتاجی یا موت کی خبر کمپنی کے نزدیکی برانچ میں پندرہ یوم کے اندر رجسٹرڈ ڈاک کے ذریعہ سے پہنچ جانی چاہئے اور حادثہ سے ہوئی موت یا محتاجی ہونے کے ۹۰ دن کے اندر قریبی برانچ میں معاوضہ دستاویز کا دعویٰ پہنچ جانا چاہئے۔

### دعویٰ معاوضہ کے لئے حسب ذیل دستاویزوں کو ساتھ لگانا ہوگا:

(۱) موت کا سرٹیفکیٹ - (۲) پوسٹ مارٹم یا ہسپتال کی رپورٹ - (۳) پیدائشی سرٹیفکیٹ - (۴) پولیس خبر یعنی ایف آئی آر، رپورٹ کی فوٹو کاپی - (۵) پینچایت رپورٹ - (۶) گراہک سیوا کینڈر یعنی برانچ کی رپورٹ (جگہ) - (۷) دفن، بہانا، جلانا - (۸) اگر نامزدگی نہ ہو تو موجود ادھیکاری رپورٹ - (۹) دعویٰ کا فارم ٹھیک طرح سے پُر یعنی بھرا ہونا چاہئے۔

اگر موت رعایت وقت کے اندر ہوئی ہے تو بنگل / قانون کمپنی جاری مانا جائے گا، حادثہ کے ساتھ ہوئی موت / محتاجی کی شکل میں بند کئے گئے کمپنی قانون / کوئی معاوضہ نہیں دیا جائے گا، حالانکہ گراہکوں کو چاہئے، وہ خاص فرق یا رعایت وقت میں قسطوں کو جمع کرا کے کمپنی کا قانون جاری رکھیں۔

### (۲) وقت: کمپنی کے جو وقت قسطوں کے لئے مقرر ہیں حسب ذیل ہیں:

کمپنی کا کاروبار زمین کو لینا، بیچنا اور اس پر کھیتی (پیداوار کرنا) ہے کسٹومر (حصہ دار) سے جو رقوم کمپنی لیتی ہے وہ رقوم مع منافع واپس دینے کے جو طریقے بنائے ہیں، وہ کمپنی کے رول بک یعنی روئیداد اس طرح سے ہے:

کمپنی کسٹومر کو زمین کے پلاٹ دو طرح سے دیتی ہے:

**الف:-** قسط بھگتوان یوجنا۔ **ب:-** کیش ڈاؤن یوجنا کے تحت۔

**الف:-** قسط وارا اسکیم کے تحت ہمارے یہاں پر قسطیں چار طرح کی ہوتی ہیں:

(۱) ماہانہ (۲) سہ ماہی (۳) ششماہی (۴) سالانہ۔

اگر کوئی آدمی (حصہ دار) ہمارے یہاں پر ۲ سو روپے ہر ماہ والی قسط اسکیم پانچ سال کی لیتا ہے، تو اس کسٹومر کے پانچ سال میں ۱۲ ہزار روپے نہیں گے، اور جو منافع اس پر ہوگا، پانچ سال میں ۸ ہزار روپے ہوگا، یعنی 12000+8000 کل ۲۰ ہزار روپے ملیں گے، پورے پانچ سال بعد منافع کے۔

اس اسکیم کے تحت ہماری کمپنی اس آدمی کے لئے ۶۰ ہزار (اسکوائر پارڈ) بنجر زمین اس کے نام سے لیتی (اگر حصہ دار اپنی زمین نہیں لیتا، تو کمپنی طے شدہ وقت پر طے شدہ رقم مع نفع کے واپسی کر دیتی ہے اور اپنے نام کر لیتی ہے۔

**غور طلب :-** کمپنی کا حصہ دار کوز مین دینا پھر اُس کو واپس لینا اس بیج جو زمین کسٹومر کے نام ہوتی ہے، وہ سرکاری بیج نامہ کچھ پتہ نہیں؛ کیوں کہ شروع میں کمپنی حصہ دار سے دستخط کراتی ہے، اور یہ نفع طے کر رکھا ہے نفع اتنا ملے گا اور اتنا ملے گا۔

کمپنی کا قدیم طریقہ ۲۰۱۰ء ہمارے یہاں پر ہر ماہ والی قسط کا پانچ سال میں ۱۲ ہزار بننا اور اس پر منافع ۸ ہزار ہونا یعنی 12000+8000 کل ۲۰ ہزار روپے طے شدہ وقت پر ملنا ہے۔

**غور طلب :-** اس قدیم طریقہ میں کسٹومر کوز مین دینا کہیں پر بھی ذکر نہیں تھا اور نہ ہی حادثہ کے ساتھ معاوضہ کا ذکر کمپنی کی قدیم رول بک اس فتویٰ کے ساتھ لگا رہا ہوں، آپ حضرات غور فرمائیں۔

کمپنی کا جدید طریقہ مارچ ۲۰۱۲ء سے کمپنی نے اپنی روئیداد (رول بک) کے اندر کسٹومر کو زمین کے پلاٹ دینے کا بھی ذکر کیا ہے، اور اگر کسٹومر کی موت ہو جاتی ہے، تو اس کو حادثہ معاوضہ دینے کے طریقہ بھی روئیداد میں لکھے ہیں اور کمپنی نے زمین نام ہونے پر یا کسٹومر کا جس تاریخ سے کھاتہ

شروع ہوا ہے سے لے کر بارہ مہینہ یعنی ایک سال تک قسط جمع نہیں کرتا ہے، تو ایک یا زیادہ قسط ختم ہو جاتی ہیں، اور یہ لکھ رہے ہیں نمبر ۳ پر جمع رقوم کا ضبط نہ ہونا، پوری بات نہیں لکھی کہ کتنی قسطوں کا جمع نہ ہونا کمپنی ایک سال بعد اگر نہیں جمع کرتا تو کمپنی طے شدہ وقت پر کل میزان و کسٹومر کی رقوم سے ۵ فیصد کے اعتبار سے کاٹ کر اور ۲۱ فیصد بقایا رقوم پر سادہ بیان مقررہ وقت پر کسٹومر کو دیا جائے گا۔

**غور طلب:** - اس کمپنی نے بیان لفظ بھی خود استعمال کیا ہے؟

**ب:** - ایک مشت رقوم جمع کرنا اگر کسٹومر (حصہ دار) ہمارے یہاں پر ۱۰ ہزار روپے کی اسکیم لیتا ہے، تو اس کے لئے بھی کمپنی نے پلاٹ سائز ۵۰/۱۵ اسکوائر بارڈ (گنز) بنجر زمین اس کے نام سے لیتی ہے، اس زمین کو زرخیز بنا کر گراہک (حصہ دار) کے سامنے کمپنی کے دو طریقے ہوتے ہیں، اگر کسٹومر اس زمین کو لینا چاہے تو لے لے، ورنہ نہ لینے کی شکل میں کمپنی نے جو زمین اس کے نام ساتھ اس کا بیج نامہ کمپنی اپنے نام کر لیتی ہے، اور کمپنی اس کسٹومر کو بنجر زمین کی قیمت زرخیز بنا کر حسب ذیل طریقوں سے رقوم کو واپسی دیتی ہے:

### قدیم اصول:

(۱) کمپنی پانچ سال میں دو گئے یعنی ۱۰ ہزار روپے طے شدہ وقت پر مع نفع کے ۲۰ ہزار روپے دیتی ہے۔

(۲) کمپنی سات سال میں تین گئے یعنی ۱۰ ہزار روپے طے شدہ وقت پر مع نفع کے ۳۰ ہزار روپے دیتی ہے۔

(۳) کمپنی نو سال میں چار گئے یعنی ۱۰ ہزار روپے طے شدہ وقت پر مع نفع کے ۴۰ ہزار روپے دیتی ہے۔

### جدید اصول:

(۱) کمپنی پانچ سال میں دو گئے میں دس روپے دیتی ہے، یعنی ۱۰ ہزار روپے کے طے شدہ وقت پر مع نفع کے ۱۹ ہزار ۹۹۰ روپے دیتی ہے۔

(۲) آٹھ سال میں تین گنے میں دس روپے دیتی ہے، یعنی ۱۰ ہزار روپے کے طے شدہ وقت پر مع نفع کے ۲۹ ہزار روپے دیتی ہے۔

(۳) کمپنی دس سال میں چار گنے میں دس روپے دیتی ہے، یعنی ۱۰ ہزار روپے کے طے شدہ وقت پر مع نفع کے ۳۹ ہزار ۹۹۰ روپے دیتی ہے۔

**غور طلب:** (۱)۔ کمپنی کے ۱۱-۲۰۱۰ء کے قدیم اصول کسٹومر کے پانچ سال میں دو گنے سات میں تین گنے اور نو میں چار گنے تھے، کمپنی کے مارچ ۲۰۱۲ء سے جو جدید اصول بنائے پانچ سال میں دو گنے دس روپے کم آٹھ سال میں تین گنے دس روپے کم اور دس سال میں چار گنے دس روپے کم، یعنی قدیم اور جدید اصول میں کمپنی نے ۱۰-۱۰ روپے کا فرق رکھا ہے۔

**غور طلب:** (۲)۔ اگر کوئی آدمی اپنی جمع کی ہوئی رقم ایک مشت کو طے شدہ وقت سے قبل واپس لے لینا چاہتا ہے، تو کمپنی کسٹومر (حصہ دار) کی خود کی رقم میں سے ۲۰ فیصد کاٹ کر واپس کر دیتی ہے، یہ طریقہ کمپنی نے اپنی فہرست میں نہیں تحریر کیا؟

کمپنی میں جو جو کاغذات و فارم وغیرہ روزمرہ پڑ کئے جاتے ہیں، وہ حسب ذیل ہیں:  
وہ فارم جو ہماری کمپنی نے دوسری کمپنی کی نقل کی ہے۔

اگر عیوض کی نقل (پریس کمپنی پنجابی کی) P.A.C.L. دہلی۔

بوٹڈ کی نقل PGF دہلی اور Kalpbut متھرا براچنج نجیب آباد۔

ایجنسی فارم Kalpbut متھرا براچنج نجیب آباد

رول بک Kalpbut متھرا نجیب آباد۔

DC کی نقل کی ہے PACL دہلی کمپنی کی

کمیشن چارٹ Kalpbut + PACL دہلی کی ہے۔

**فارم کا نام:**

(۱) ایگری میٹ فارم جو پہلے رقم جمع کرتے وقت بھرا جاتا ہے۔

- (۲) بوٹڈ، جو کسٹومر کو رقوم جمع کرنے کا ثبوت ہوتا ہے۔  
 (۳) ایجنسی فارم جو آدمی کمپنی میں ایجنٹ بنے گا فارم بھرے گا۔  
 (۴) رول بک اس میں کمپنی کے جمع رقوم کے طور طریقے لکھے ہوتے ہیں۔  
 (۵) D.C یہ رقوم جمع کرنے کی رسید ہوتی ہے  
 (۶) کمیشن چارٹ یہ ایجنٹوں کو دیا جاتا ہے۔

**غور طلب :-** ہماری کمپنی کے ایم، ڈی محمد احسان حیدر بن ٹیلر ماسٹر محمد یوسف انصاری اور تینوں لڑکے پنجابی کی کمپنی جس کا نام ہے ”پرلس اگروٹیک کارپوریشن لمیٹڈ آف انڈیا“ (PEARLS PAQL) ہے جس کا ہیڈ آفس دلی اور برانچ شہر بجنور میں ہے، ایم ڈی اور ان کے والد سب مل کر یہ پرلس کمپنی میں ایجنٹ کی حیثیت سے کام کرتے تھے اور دوسری کمپنی Kalpbut ہے، مٹھرا کی اور برانچ نجیب آباد میں ہے، ان دونوں کمپنیوں کا کام بھی (ڈبل اسٹیٹ) یعنی یونائٹڈ ہرہ دون کمپنی جیسا ہے، زمین لینا ودینا اور کھیتی وغیرہ ہے، یہ سب مل کر اب بھی Pearls اور kalpbut میں اپنی سلپ جمع کرتے ہیں، جب کہ ان سب نے مل کر اپنی خود کی کمپنی چلا رکھی ہے، اور دوسری کمپنیوں میں Renewal یعنی بقایا رقوم جمع کرتے ہیں، ایم ڈی احسان حیدر کا کہنا تھا کہ میں نے پوری پوری رات دوسری کمپنیوں کی کتابوں کا مطالعہ کیا ہے کہ کس طرح سے دوسری کمپنیوں کے ایم ڈی وغیرہ منزل مقصود (کامیاب) ہوئے ہیں، اور ایم ڈی نے کمپنی جاری کر کے دوسری کمپنیوں کی نقل کی ہے۔

### نوٹ:

- (۱) کمپنی کے چیرمین اشوک کمار ہیں۔  
 (۲) کمپنی کے ایم ڈی محمد احسان حیدر انصاری ہیں۔  
 جو ہمارے مینیجنگ ڈائریکٹر ہیں، ایم ڈی محمد احسان حیدر بن محمد یوسف انصاری، ٹیلر ماسٹر ابن مرحوم محمد اسماعیل صاحب موضع بڈگری ڈاکخانہ کرت پور تحصیل نجیب آباد ضلع بجنور کے رہنے



والے ہیں، اصل میں ہمارے ایم ڈی صاحب حیدر انصاری انہوں نے ہمسایہ کمپنی کھولی ہے اور اب تک یو پی میں چار یا پانچ برانچیں ہو چکی ہیں، ایم ڈی ایک مسلمان ہونے کے باوجود کھاتے کھلوانا کھولنا لوگوں کی رقوم کو کمپنی میں ایف ڈی یعنی ایک مشنت اور آر ڈی قسط وار مہینہ، سہ ماہی، ششماہی اور سالانہ جمع کروانا اور پانچ آٹھ، اور دس سال میں رقوم کو واپس دینا یہ کمپنی کا کاروبار و کام، ان کے لیے جائز ہے کہ نہیں؟ میں کمپنی میں جو ایجنٹ حضرات ہیں، وہ دوسروں کے کھاتے کھلواتے ہیں، اور لوگوں کی رقوم ایف ڈی و آر ڈی کی شکل میں جمع کرواتے ہیں، اور اپنے یعنی کمپنی کے عہدے کے حساب سے کمپنی سے کمیشن لیتے ہیں، کمپنی ایجنٹوں کو فیصد و عہدہ کے اعتبار سے کمیشن دیتی ہے، یہ ایجنٹوں کو کمپنی سے کمیشن لینا جائز ہے کہ نہیں؟

### سوالات جن کے جوابات مطلوب ہیں:

- (۱) اس کمپنی میں رقوم جمع کرنا و کرانا مسئلہ سے جائز ہے کہ ناجائز؟
- (۲) ایم ڈی محمد احسان حیدر ابن محمد یوسف انصاری کے لئے کمپنی کے نام پر پبلک کا پیسہ لینا اور جمع کروانا (بدست ایجنٹوں کے) اور کمپنی چلانا یا ایم ڈی کے لئے جائز ہے کہ نہیں؟
- (۳) ایجنٹ حضرات اپنے کمیشن کے لیے پبلک کی رقوم جمع کراتے ہیں یہ کمیشن کا لینا ایجنٹوں کے لیے جائز ہے کہ نہیں؟
- (۴) کسٹومر ایف ڈی (یکمشنت) اور آر ڈی قسط وار رقوم جمع کراتا ہے، ۱۰/۸/۵ سال میں دو گنے وغیرہ ہو جاتی تو کسٹومر (حصہ دار) وقت پر معہ نفع کے لیتا ہے یہ منافع کسٹومر کے لئے جائز ہے کہ نہیں؟

(۵) ہمارے بی ایم (برانچ منیجر) کمپنی یونائیٹڈ کے محمد آفاق ہلدور بجنوری ایک مسلمان ہونے پر انہوں نے یونائیٹڈ کمپنی کے لئے اپنی اچھی نوکری مسلم فنڈ سے چھوڑ کر یونائیٹڈ کمپنی کے بی ایم (برانچ منیجر) بننے کی خوشی اور تنخواہ مع اضافہ کے (مسلم فنڈ) کرت پور سے استعفیٰ دے کر اس کمپنی کے برانچ منیجر بی ایم بنے اور ان کے لئے جائز ہے کہ نہیں؟

صورت بالا میں بندہ درخواست کرتا ہے کہ اس شکل میں کمپنی سے جڑے کسٹومر اور کمپنی کے ذمہ دار اور ایجنٹ وغیرہ سے رقم جمع کرنا و کرنا درست ہے کہ نہیں؟

برائے مہربانی آپ حضرات مدلل اور واضح جواب سے تشفی فرمائیں، آپ کی نوازش ہوگی اور عند اللہ ماجور ہوں۔

باسمہ سبحانہ تعالیٰ

**الجواب وباللہ التوفیق:** جن کمپنیوں کے طریقہ کار کی تفصیلات سوال میں لکھی

گئی ہیں ان کو بغور پڑھایا گیا، جس سے یہ اندازہ ہوا کہ یہ تمام کمپنیاں دراصل سودی نظام سے مربوط ہیں، جن پر زمین میں شراکت یا اس کی خریداری کا خوبصورت غلاف چڑھادیا گیا ہے، خود آپ کی ذکر کردہ تفصیلات سے یہ بات واضح ہوتی ہے کہ کمپنی نے پہلے ہی سے مدتوں کے مقابلہ میں کم و بیش منافع متعین کر رکھا ہے، مثلاً پانچ سال میں ۸ ہزار کا نفع اور کہیں پانچ سال میں دو گنا نفع، نیز اگر کوئی کمپنی کا ممبر درمیان ہی میں اپنی رقم واپس لیتا ہے، تو اُسے بقول کمپنی کے سادہ بیان کے ساتھ رقم واپس دی جاتی ہے، علاوہ ازیں زمین کی خریداری اور اس میں شراکت کی بات بھی محض کاغذی معلوم ہوتی ہے، اور اگر اسے شراکت کسی درجہ میں مان بھی لیا جائے، تو اس میں متعین نفع مقرر کرنا کسی طور پر درست نہیں؛ کیوں کہ زمین کی پیداوار کی آمدنی کم و بیش ہو سکتی ہے، نیز اس کمپنی کے ضوابط میں انشورنس اور حادثہ کا معاوضہ بھی دینے کا قانون ہے جو بجائے خود ناجائز ہے، اس لئے:

(۱-۲) ایسی کمپنی میں شریک ہونا اور اس میں رقم جمع کرنا کسی مسلمان کے لئے جائز نہیں ہے۔

(۳) ایسی کمپنی کا ایجنٹ بننا جائز نہیں ہے لیکن ایجنٹ حضرات اپنے عمل کی اجرت مثل

لینے کے مجاز ہیں۔

(۴) کمپنی کا منافع لینا کسی کے لئے جائز نہیں۔

(۵) ایسی سودی کمپنی کی ملازمت بھی مکروہ ہے، جلد از جلد مذکورہ شخص کو کوئی دوسری حلال

آمدنی کا راستہ ڈھونڈ لینا چاہئے:

عن جابر بن عبد الله رضي الله عنه قال: لعن رسول الله صلى الله عليه وسلم  
 أكل الربوا ومؤكله وكتابه وشاهديه، وقال: هم سواء. (صحيح مسلم ٧٢/٢ رقم:  
 ١٥٩٨، سنن الترمذي ٢٢٩/١ رقم: ١٢٠٦، مشكاة المصابيح، البيوع / باب الربا ٤٤٤، مرقاة المفاتيح  
 ٤٣/٦ رقم: ٢٨٠٧، دار الكتب العلمية بيروت)

عن أبي هريرة رضي الله عنه قال: نهى رسول الله صلى الله عليه وسلم  
 عن بيع الحصاة، وعن بيع الغرور. (صحيح مسلم، كتاب البيوع / باب إبطال بيع الملامسة  
 والمنابذة ٢/٢ رقم: ١٥١٣، إعلال السنن ١١٦/١٤ كراچی)

الربا يقتضي أخذ مال الإنسان من غير عوض ..... و مال المسلم متعلق  
 حاجته، وله حرمة عظيمة ..... وأخذ الدرهم الزائد متيقن. (لموسوعة الفقهية ٥٤/٢٢)  
 قال القرطبي: من أخذ مال غيره لا على وجه إذن الشرع فقد أكله  
 بالباطل. (الجامع لأحكام القرآن ٣٣٨/٢ بيروت)

وأما ربا النسئة فهو الأمر الذي كان مشهوراً متعارفاً في الجاهلية،  
 وذلك أنهم كانوا يدفعون المال على أن يأخذوا كل شهر قدرًا متعيناً ويكون  
 رأس المال باقياً. (تفسير كبير ج: ٤ جزء: ٧ ص: ٩٣ دار الفكر بيروت)

الأجرة إنما تكون في مقابلة العمل. (شامي، كتاب النكاح / باب المهر، مطلب أتفق  
 على معتدة الغير ٣٠٧/٤ زكريا)

ولا يجوز أن يبيع ثمرة ويستثنى منها أرطالاً معلومة؛ لأن الباقي بعد  
 الاستثناء مجهول. (الهداية) لأن الباقي بعد إخراج المستثنى غير مشار إليه  
 معلوم الكيل المخصوص فكان مجهولاً. (فتح القدير، كتاب البيوع / فصل ومن باع داراً  
 دخل بنائها في البيع الخ ٢٩٥/٦ دار الفكر بيروت)

قال الخطابي: سوى رسول الله صلى الله عليه وسلم بين آكل الربا

ومؤكله؛ إذ لا يتوصل إلى أكله إلا بمعاونته ومشاركته إياه، فهما شريكان في الإثم، كما كانا شريكين في الفعل..... قال النووي: فيه تصريح بتحريم كتابة المترابيين والشهادة عليهما وبتحريم الإعانة على الباطل. (مرقاة المفاتيح شرح مشكاة المصابيح، كتاب البيوع / باب الربا، الفصل الأول ۴۳/۶ تحت رقم: ۲۸۰۷ دار الكتب العلمية بيروت) فقط والله تعالى اعلم

املاہ: احقر محمد سلمان منصور پوری غفرلہ ۶/۲۷/۱۴۳۳ھ

الجواب صحیح: شبیر احمد عفا اللہ عنہ

## بچے فروخت کرنے والی اسکیم کی شکلیں اور حکم

**سوال (۲۲۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک کمیٹی نے بچے فروخت کرنے کی اسکیم چلائی ہے، جس میں ہر ممبر کو چوبیس ہفتوں تک پچیس روپے فی ہفتہ جمع کرنا ہوں گے، جس کے حساب سے چھ سو روپے بنتے ہیں کمیٹی ہر ممبر کو ایک پنکھا ضرور دے گی، درمیان مدت میں انعامی سلسلہ بھی چلتا رہے گا، جس شخص کے نام انعام نکل آئے گا، اس کو اسی وقت ایک پنکھا اور انعام دے کر اس کو رخصت کر دیا جائے گا، انعام یافتہ بقیہ قسطیں جمع نہیں کرے گا۔ اس اسکیم کی دفعات مندرجہ ذیل ہوں گی، ان کی روشنی میں آپ جواب عنایت فرمائیں:

(۱) اس اسکیم میں چار ہزار بچے بیچے جائیں گے پہلے ممبر کا کارڈ نمبر ۱۰۰۱ ہوگا اور آخری ممبر

کا نمبر ۵۰۰۰ ہوگا۔

(۲) انعام ہر ہفتہ نکال دیا جائے گا، ہر ممبر کو ہر ہفتہ سینچ تک ممبری فیس ۲۵ روپے جمع کرنی ہوگی۔

(۳) انعام دئے جانے سے ایک دن پہلے تک جمع نہ کرنے پر ممبر کو انعام نہیں دیا جائے گا۔

(۴) لگاتار دو ہفتہ تک ممبری فیس جمع نہ کرنے پر بغیر کسی اطلاع کے ممبری ختم کر دی جائے

گی، اور ایسے ممبر کا کارڈ دوسرے ممبر کو دے دیا جائے گا۔

(۵) کارڈ گم ہو جانے یا پھٹ جانے یا کسی دوسرے ممبر کا نام تبدیل کرانے پر دس روپے لے کر کارڈ بنا یا جائے گا۔

(۶) انعام پانے والے کو بقیہ قسطیں جمع نہیں کرنی ہوں گی اس کی ممبری وہیں ختم ہو جائے گی۔

(۷) پہلا انعام ۹ دسمبر کو نکالا جائے گا، انعام حاصل کرنے والوں کو اپنا کارڈ جمع کرنا ہوگا۔

(۸) انعام حاصل کرنے والوں کو پیکھا اور انعام دے کر ممبری ختم کر دی جائے گی۔

اس اسکیم کا پورا خاکہ استفتاء کے ساتھ ہم رشتہ ہے، جواب عنایت فرمائیں۔

باسمہ سبحانہ تعالیٰ

**الجواب وبالله التوفيق:** سوال میں مذکورہ صورت معاملہ جو اور قمار کی مہذب

شکل ہے اور بالکل حرام ہے، علاوہ ازیں اس میں شمن بھی مجہول ہے اور بیج بھی مجہول ہے، نیز یہ صورت کسی بھی معاملہ شرعی شرکت، ہبہ، سلم وغیرہ میں داخل نہیں کی جاسکتی؛ لہذا شرعاً اس طرح کی اسکیم میں شرکت ہرگز جائز نہیں ہے، اور اس کے نتیجے میں حاصل شدہ مال استعمال کرنا حرام ہے۔

قال اللہ تعالیٰ: ﴿يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً﴾ [ال

عمران، جزء آیت: ۱۳۰]

وقال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْحَمْرُ وَالْمَيْسِرُ وَالْأَنْصَابُ

وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدہ: ۹۰]

وکل جہالہ ہذہ صفتہا تمنع الجواز. (الہدایہ ۴/۱۳، فتاویٰ رحیمیہ ۱۴۲/۶،

مستفاد: امداد الفتاویٰ ۱۶۲/۴، کفایہ المفتی ۱۲۲/۸، فتاویٰ محمودیہ ۲۰۵/۴) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۱/۲/۱۸ھ



# شیرز کے مسائل

شیرز میں لگے ہوئے روپیوں پر زکوٰۃ کا حکم؟

**سوال (۲۲۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: وہ روپے جو شیرز میں لگے ہوتے ہیں، اُن پر زکوٰۃ فرض ہوگی یا نہیں؟ اور اگر ہوگی تو اُس کا طریقہ کار کیا ہوگا؟  
باسمہ سبحانہ تعالیٰ

**الجواب وباللہ التوفیق:** شیرز میں لگے ہوئے روپیوں پر زکوٰۃ فرض ہے، اور زکوٰۃ کی ادائیگی کے وقت شیرز کی جتنی قیمت ہوگی اتنی رقم کا حساب لگایا جائے گا۔ (ایضاح النوادر ۴۳۲، فتاویٰ رحیمیہ ۱۴۲، امداد الفتاویٰ ۲۱۲-۲۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۲۱/۱۴۲۹ھ  
الجواب صحیح: شبیر احمد عفا اللہ عنہ

شیرز سے متعلق ایک تفصیلی استفتاء اور اُس کا جواب؟

**سوال (۲۲۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بازار حصص (شیر مارکیٹ) کے بارے میں علماء کا موقف کیا ہے؟ کچھ تفصیلات ذیل میں پیش کی جا رہی ہیں:

شیر مارکیٹ کیا ہے؟

شیر مارکیٹ وہ جگہ ہے جہاں اس مارکیٹ میں اندراج شدہ کمپنیوں کے حصص کی خرید و فروخت ہوتی ہے۔

## کمپنی کیا ہے؟

کمپنی کے لغوی معنی ”شرکت“ کے ہیں، جب ہم ”فلاں اینڈ کمپنی“ بولتے ہیں تو اس سے یہی لغوی معنی مراد ہوتے ہیں، جس کو عربی میں ”فلاں و شریکاء“، لیکن معاشی اصطلاح میں اس کا وسیع مفہوم ہے۔ یہ کمپنی ”شخص قانونی“ (Juristic person) ہوتا ہے، جو بیع و شراء، دائن و مدیون اور مدعی اور مدعی علیہ وغیرہ بنتا ہے؛ لیکن چون کہ یہ حقیقی شخص نہیں ہے؛ اس لئے اس قانون شخص کی نمائندگی کے لئے حصہ داروں میں سے ہی چند افراد پر مشتمل ایک مجلس بنائی جاتی ہے، جو کاروبار کرتی ہے۔ اس کو بورڈ آف ڈائریکٹرس (Board of Directors) کہتے ہیں۔

کمپنی کی اجازت وزارت خزانہ کے ذیلی ادارہ ”کارپوریٹ لائٹھارٹی“ (Corporate Law Authority) سے لینی پڑتی ہے، اس کے بعد یہ شخص قانونی بن جاتا ہے، حکومت کمپنی کے سرمائے کی بھی تحدید کرتی ہے، کہ اتنے سرمائے کے حصے جاری کئے جاسکتے ہیں یا اتنے سرمائے میں لوگوں کو شرکت کی دعوت دی جاسکتی ہے، اس کو ”منظور شدہ سرمایہ“ (Athorised Capital) کہا جاتا ہے۔ اس میں سے سرمائے کی کچھ مقدار مقرر کی جاتی ہے، جو کمپنی جاری کرنے والوں کی طرف سے شامل کیا جائے گا اس کو (Sponser capital) کہتے ہیں۔

جب لوگ کمپنی کے حصے لے کر سرمایہ دے دیتے ہیں تو حصہ دار کو کمپنی ایک سرٹیفیکٹ جاری کرتی ہے، جو اس بات کی سند ہوتی ہے کہ اس شخص کا کمپنی میں اتنا حصہ ہے، اس سرٹیفیکٹ کو اردو میں ”حصہ“ عربی میں ”سہم“ اور انگریزی میں Share کہتے ہیں۔

## شیررز کے خرید و فروخت کی ضرورت:

کمپنی کے وجود میں آجانے کے بعد ختم ہونے کی دو ہی صورتیں ہیں: یا تو عمومی اجلاس میں اس کے تحلیل ہونے کا فیصلہ کیا جائے، یا کمپنی دیوالیہ ہو جائے۔ یہی وجہ ہے کہ کمپنی کے شیررز ہولڈرز کے لئے یہ ممکن نہیں کہ وہ جب چاہے اپنی رقم واپس لے کر شرکت ختم کر سکے؛ چون کہ بہت سے

شرکاء کسی ضرورت سے یا پھر یونہی اپنی حصے کو نقد میں تبدیل کرنا چاہتے ہیں، اس لئے یہ ضروری تھا کہ وہ لوگ بوقت ضرورت اپنے شیئرز کو نقد میں تبدیل کر سکیں؛ اس لئے بازار حصص قائم کیا گیا، جہاں یہ لوگ آسانی سے اپنے شیئرز کو نقد میں تبدیل کر سکتے ہیں، شیئرز کی یہ خرید و فروخت شیئر مارکیٹ کے اسٹاک ایکس چینج میں ہوتی ہے۔

## اسٹاک ایکس چینج کیا ہے؟

اسٹاک ایکس چینج ایک پرائیویٹ ادارہ ہوتا ہے، جو حکومت کی اجازت و سرپرستی کے ساتھ کمپنیوں کے شیئرز کی خرید و فروخت کا کام کرتا ہے۔ جن کمپنیوں کے شیئرز کی خرید و فروخت اسٹاک ایکس چینج میں ہوتی ہے ان کو (Companies Listed) ”اندرج شدہ کمپنیاں“ کہا جاتا ہے۔ اسٹاک ایکس چینج انہی کمپنیوں کے شیئرز کا کاروبار کرتا ہے جو قابل اعتماد ہوں۔

## شیئرز کی خرید و فروخت کے لئے معیار کی ضرورت:

شیئر مارکیٹ میں اندارج شدہ کمپنیوں میں ہر طرح کی کمپنیاں ہوتی ہے، ان میں جائز و ناجائز کاروبار کرنے والی دونوں طرح کی کمپنیاں ہوتی ہے۔ مزید برآں جو کمپنیاں حلال کاروبار کرتی ہیں وہ بھی اپنے بعض معاملات جیسے سودی قرض، واجب الوصول دیون پر سود کا لینا وغیرہ، میں سود میں ملوث ہو جاتی ہیں۔ دوسری طرف مسلمانوں میں واقفیت کی کمی کی وجہ سے سرمایہ کاری کی جگہوں میں حلال و حرام عناصر کی کوئی قید نہیں تھی، غیر مسلم ممالک کے علاوہ مسلم ممالک میں بھی شیئر مارکیٹ کی ایک ایسی ہوا چلی کہ مسلمانوں کا ایک جم غفیر اس جانب راغب ہوا، اور وہ بلا کسی حدود و قیود کے اس میں شامل ہونے لگا؛ اس لئے ضرورت پیدا ہوئی کہ کچھ ایسے اصول اور معیار ہوں، جو ان میں توازن پیدا کر سکیں، چونکہ اس طرح کے حالات پوری دنیا میں پیدا ہوئے؛ اس لئے وہاں کے علماء اور دانشوروں نے اپنے اپنے حالات کے اعتبار سے اصول و ضوابط مرتب کئے۔

## شیئر مارکیٹ کا معیار:

حقیقت میں یہ شیئر مارکیٹ کا معیار نہیں ہے؛ بلکہ یہ معیار شیئر مارکیٹ میں اندارج شدہ



کمپنیوں کے تعلق سے ہے کہ کن کمپنیوں کی سرمایہ کاری کی جائے گی، اور اس کے لئے کیا معیار اور شرائط ہوں گی۔ اسی طرح جو کمپنیاں اپنے بعض معاملات جو کہ جزوی ہوتے ہیں، سود میں ملوث ہو جاتی ہیں۔ چنانچہ شیئر مارکیٹ کے معیاروں کے بنانے میں علماء، اسکالرس، بورڈس کا اختلاف ہوا، یہ اختلاف ہونا فطری تھا؛ اس لئے کہ ہر جگہ کے اپنے مخصوص حالات تھے، ذیل میں اس اختلاف اور وجہ اختلاف کو قدرے تفصیل سے بیان کیا جاتا ہے؛ تاکہ بات کھل کر سامنے آجائے۔

چنانچہ ماہر اسلامی بینک اور روزمانہ ”الشرق الاوسط“ کے کالم نگار جناب ”لاحم ناصر“ کے بقول:

(۱) ”شیئر مارکیٹ کے معیاروں کے تعلق سے علماء میں اختلاف ہے۔ کچھ حضرات نے

اگر کمپنی کا کاروبار حلال ہے، تو اس میں سرمایہ کاری کو مطلق جائز کہا ہے۔ دوسری طرف کچھ لوگوں نے اس کے لئے کچھ شرائط و ضوابط رکھے ہیں کہ کمپنی جب ان معیاروں پر پورا اترتی ہو، تو ان میں تجارت جائز ہے، اور اگر ایک بھی شرط مفقود ہو تو ان میں شرکت جائز نہیں۔ اس دوسرے گروہ نے اپنے قول کی بنیاد عموماً بلوئی، اور رفع حرج کو قرار دیا ہے، اور حاجت عامہ کو ضرورت کے درجہ میں اتار کر ان ضوابط کو مرتب کیا ہے؛ لہذا ان لوگوں میں بھی اختلاف ہوا؛ اس لئے کہ حاجت اور حرج کی مقدار اور اس سے منسلک لوگوں کو سہولت فراہم کرنے کی تعیین میں اختلاف تھا، اجمالاً یہ معیار مندرجہ ذیل ہیں:

(۱) کمپنی کا اصل کاروبار حلال ہو۔ بعض شریعہ بورڈوں نے ان کمپنیوں کے شیئرز میں بھی

کاروبار سے روکا ہے، جو کمپنیاں آلات حرب و ضرب بناتی ہیں۔

(۲) کمپنی کا سودی قرض خواہ طویل مدتی ہو یا قصیر مدتی اس کے اوسط بازار کی قیمت یا اس

کے سرمائے کے مقابلے میں (علی وجہ الاختلافین) ۳۳ فیصد سے زائد نہ ہو۔

(۳) کمپنی کی حرام سرمایہ کاری ۳۳ فیصد سے زائد نہ ہو اس کی بازار کی قیمت یا سرمایہ کے

مقابلے میں (علی وجہ الاختلافین)۔ الراجحی بورڈ نے اس معیار کو حذف کر دیا اور علت یہ بیان کی گئی

کہ ان ضوابط کی بنیاد اجتہاد ہے جس میں ضرورت کے اعتبار سے نظر ثانی کی گنجائش ہے۔

(۴) کمپنی کا واجب الوصول دین اور نقد ۳۳ فیصد سے زائد نہ ہو۔ (علی وجہ الاختلافین)

(۵) کمپنی کی حرام آمدنی کل آمدنی کے مقابلے میں ۵ فیصد سے زائد نہ ہو، اس معیار میں

بھی بورڈس کا اختلاف ہے؛ لیکن ان تمام لوگوں کا اس بات پر اتفاق ہے کہ شیئرز ہولڈرز کا تمام حرام آمدنی سے خلاصی حاصل کرنا واجب ہے۔

چیف شریعہ آفیسر اور ممبر آف شریعہ کمیٹی اور ڈاؤ جنوز یونیورسٹی کے پرنسپل آف اسلامک انویسٹمنٹ کورس کے ہیڈ پروفیسر ”یوسف طلال“ ڈیلورینز وے نے اس معیار کو حدیث سے ثابت کیا ہے۔ چنانچہ انہوں نے ایک سوال کے جواب میں اس کی وضاحت کی ہے۔

**سوال:-** کمپنی کے بنیادی کاروبار کے علاوہ مزید تین شرط اور ہیں، جو اس کمپنی کو شریعہ

کمپلائنٹ بناتی ہیں۔ وہ شرطیں یہ ہیں:

(۱) کمپنی کا پورا قرض اس کے پورے سرمائے کے مقابلے میں ۳۳ فیصد سے زائد نہ ہو۔

(۲) اس کا واجب الوصول دین Receivable اس کے پورے سرمایہ کے مقابلے

میں ۴۵ فیصد سے زائد نہ ہو۔

(۳) اس کی سودی آمدنی اس کے نفع سے ۵ فیصد سے زائد نہ ہو۔

سوال یہ ہے کہ کیا آپ کو ۳۳٪ اور ۴۵٪ کی مقدار بہت زیادہ نہیں لگتی ہے؟ آپ مطمئن ہیں

کہ یہ مقدار صحیح ہیں۔

**جواب:-** ہمارے اسکالرس کی طرف سے کی جانے والی یہ اسکریٹنگ وقتی ہے اور ایک

بنیادی قدم کے طور پر اختیار کیا گیا ہے؛ تاکہ اس کے ذریعہ سودی ایٹوز پر قابو پایا جاسکے۔

دوسرا یہ کہ یہ معیار صرف ان کمپنیوں کے لئے ہیں جو غیر مسلموں کی ہیں۔

تیسرا یہ کہ ان کمپنیوں کے لئے یہ معیار حتمی نہیں ہے۔

چوتھا یہ کہ جتنی حرام آمدنی ہے ان کو خارج کر دیا جائے۔

رہا آپ کا یہ سوال کہ ”کیا یہ مقدار بہت زیادہ نہیں ہے“ اس کا جواب یہ ہے کہ ہمارے یہ

معیار حتمی نہیں ہے۔ یہ تو صرف اس لئے ہے کہ یہ معیار ہمارے فقہ کے فاضل اسکالرس کے ریسرچ، اجتہاد اور کوششوں کا نتیجہ ہیں۔ اور جیسا کہ آپ کو معلوم ہے کہ جب قرآن اور حدیث میں بلا واسطہ موضوع کے متعلق کوئی حکم نہ ہو تو حضور صلی اللہ علیہ وسلم کا ارشاد ہے کہ اپنی رائے کا استعمال کیجئے۔ اور اس اجتہاد کے لئے قدیم فقہاء نے بہت شرائط رکھی ہیں جن سے آراستہ ہونا ایک مجتہد کے لئے ضروری ہے۔ اسی کے پیش نظر ہمارے معاصر فقہاء نے اس سلسلے میں اجتہاد کیا اور ایک یوٹیویز کے شریعہ کمپلائنس کی اسکریننگ کے ہدایات مرتب کئے اور وہ حضرات ایک نتیجے پر پہنچے۔

اس مسئلے کی مزید وضاحت یہ ہے کہ موجودہ کمپنیوں میں سے تمام کمپنیاں کسی نہ کسی درجے میں سود میں ملوث ہوتی ہیں۔ اور یہ چیز پہلے بتائی جا چکی ہے کہ اس طرح کا سود کسی مسلم کمپنی میں برداشت نہیں کیا جائے گا، اور سود کی آمدنی کو نکالنا (Cleansing) ہوگا؛ لہذا سود کی مقدار کی تحدید کے لئے ایک معیار کی ضرورت ہوئی جو اسلامی نقطہ نظر سے صحیح ہو۔

چنانچہ ایک فقہی اصول ہے کہ ناپاکی کی ایک معمولی مقدار پورے کپڑے کو ناپاک یا پورے کنویں کے ناپاکی کا سبب نہیں بنتا ہے، یہ قاعدہ بہت سے معاملات میں جاری ہوتا ہے، جب کسی بیع (معاملہ) کی بنیادی چیزیں شرعی اعتبار سے صحیح ہوں تو ہلکی سی ناپاکی (Imputir) اس معاملہ کو ختم نہیں کرتی ہے؛ لیکن ایک پیمانہ ضروری ہے جس سے اس ناپاک اور غلط عنصر کا موازنہ کیا جاسکے؛ لہذا ایک حدیث میں اللہ کے رسول صلی اللہ علیہ وسلم نے کسی چیز کے ایک ٹلٹ کو ”کثیر“ مانا ہے، اگرچہ یہ حدیث ایک خاص موقع پر وارد ہوئی ہے اور اس موقع سے متعلق نہیں ہے؛ لیکن ہمارے معاصر علماء نے اس سے یہ مسئلہ نکالا کہ اگر کمپنی کا سودی قرض اس کے پورے سرمایہ کے مقابلے میں ایک ٹلٹ سے کم ہے، تو اس کو خفیف (نا قابل توجہ) سمجھا جائے گا۔ یہ ہے اس ۳۳ فیصد کی بنیاد جس کا استعمال اسلامی فنڈ کو اسکرین کرنے کے لئے کیا جاتا ہے۔

اسکریننگ کا دوسرا مرحلہ یہ ہے کہ کمپنی کی منی برسود، نان آپریٹنگ آمدنی (Income) اس کے منافع (Revenues) سے پانچ فیصد کم ہو، یہاں یہ سمجھنا چاہئے کہ جس آمدنی کی ہم

یہاں بات کر رہے ہیں وہ انکم ہے جو Incidental ہو، یعنی وہ آمدنی جو کمپنی کے بنیادی کاروبار کے علاوہ ہوتی ہے، جیسے ایک کمپنی اپنے ادھار بیچے ہوئے سامان کا پیسہ وصول کرتی ہے، تو یہ ضروری نہیں ہے کہ پورا پیسہ خرچ ہو جائے؛ بلکہ یہ پیسہ تھوڑا تھوڑا جمع ہوتا رہتا ہے۔ اور یہ رقم کبھی بینک میں رکھی جاتی ہے، اور کبھی ان پیسوں کو قصیر مدتی سودی آلات جیسے سی ڈی (کمرشیل ڈپازٹ) میں سرمایہ کاری کر دی جاتی ہے، جس سے کمپنی سود کماتی ہے، سودی آمدنی سے مراد یہی آمدنی ہے؛ لہذا یہ آمدنی اگر ۵ فیصد سے کم ہے تو اس کو ناقابل توجہ سمجھا جائے گا؛ لیکن اس کو الگ کرنا ضروری ہوگا۔ جہاں تک واجب الوصول دین کے اسکریننگ کی بات ہے، تو شریعت نے ان کمپنیوں کے شیئرز میں سرمایہ کاری کی اجازت دی ہے، جن کا بنیادی کاروبار حلال ہے جب کہ اس کا واجب الوصول دین اس پورے سرمائے کے مقابلے میں ۴۵ فیصد سے زائد نہ ہو۔

”یوسف طلال“ نے ثلث کے کثیر ہونے کے تعلق سے جس حدیث کا حوالہ دیا ہے وہ بخاری شریف میں ”کتاب الوصایا“ کے ”باب أن یتسرک ورثتہ أغنیاء خیر من أن یتکففوا الناس“ کے تحت مذکور ہے۔ حدیث کے راوی حضرت سعد بن ابی وقاص رضی اللہ عنہ ہیں، وہ فرماتے ہیں کہ رسول اللہ صلی اللہ علیہ وسلم میری عیادت کو تشریف لائے اور میں اس وقت مکہ میں تھا، اور حضور کو یہ ناپسند تھا کہ میری موت اس جگہ پر ہو جہاں سے میں ہجرت کر چکا تھا، حضور صلی اللہ علیہ وسلم نے فرمایا (اللہ ابن عقرء پر رحم فرمائے) میں نے کہا یا رسول اللہ! کیا میں اپنے پورے مال کی وصیت کر دوں؟ حضور صلی اللہ علیہ وسلم نے فرمایا: نہیں، میں نے کہا: کیا آدھا کر دوں؟ آپ نے فرمایا: نہیں، میں نے کہا کیا ایک تہائی کر دوں؟ آپ نے فرمایا کہ ہاں ایک تہائی، اور ایک تہائی زیادہ ہے۔ اور کہا کہ تم اپنے وارثوں کو مال دار چھوڑو، یہ اس سے بہتر ہے کہ تم ان کو محتاج چھوڑو کہ وہ لوگوں سے مانگتے پھریں۔ (بخاری شریف، جلد ثانی، حدیث نمبر: ۲۵۹۱)

الرائجی، بکنک اینڈ انویسٹمنٹ کارپوریشن کی شریعہ کمیٹی نے اپنی ۴۷ ویں میننگ میں بتاریخ ۲۳/۸/۲۰۲۲ھ کے فیصلے میں مذکورہ معیار متعین کئے ہیں۔

(۱) ایسی کمپنیاں جن کے مقاصد اور سرگرمیاں مباح ہوں، ان کمپنیوں میں سرمایہ کاری کرنا اور ان کی خرید و فروخت، بیع کی شرائط اور ان کے احکام کی رعایت کے ساتھ جائز ہے۔

(۲) ایسی کمپنیاں جن کی سرگرمی اور مقاصد حرام ہیں، جیسے شراب، تمباکو، سورکا گوشت، جوئے کی کمپنی، سودی بینک وغیرہ۔

(۳) وہ کمپنیاں جن کی سرگرمیاں اور مقاصد حلال ہیں؛ لیکن کبھی اپنے بعض معاملات میں کبھی سودی قرض لے کر یا پھر اپنا سرمایہ سوپر رکھ کر سود میں ملوث ہو جاتی ہیں۔

اس کی طرح کمپنیوں میں سرمایہ کاری اور تجارت کے لئے بورڈ نے کچھ ضابطے متعین کئے تھے۔ جس کی وضاحت بورڈ نے اپنے 6/4/1419 اور 7/10/1414, 2/4/1411 کے فیصلوں میں کی ہے، اس کے جواز کی بنیاد عموم بلوی، رفع حرج اور حاجت عامہ ہے، بورڈ نے مناقشہ اور غور فکر کے بعد اس تیسری قسم کی کمپنیوں کے سلسلے میں جو تجویزیں پاس کی ہے وہ مندرجہ ذیل ہیں:

**اول:-** اس قسم کی کمپنیوں میں سرمایہ کاری اور ان کی شیئرز کی خرید و فروخت میں مندرجہ ذیل ضوابط کو ملحوظ رکھنا ضروری ہے:

(۱) اس قسم کی کمپنیوں کے شیئرز میں معاملات کرنا حاجت کے ساتھ مقید ہے؛ لہذا جب ایسی کمپنیاں وجود میں آجائیں جو سود سے احتراز کرتی ہوں، تو اب ضرورت پوری ہوگئی؛ لہذا انہیں کمپنیوں پر اکتفاء کرنا لازم ہوگا۔

(۲) کمپنی کا سودی قرض خواہ وہ طویل مدتی ہو یا قصیر مدتی اس کے پورے سرمائے کے مقابلے میں ۲۵ فیصد سے زائد نہ ہو، اس بات کو ذہن میں رکھتے ہوئے کہ سودی قرض حرام ہے، چاہے اس کی مقدار تھوڑی ہو یا زیادہ، سود کی یہ شرح اس سے کم ہے جو کہ اس سے پہلے فیصلے میں تھا اور وہ مقدار ایک تہائی تھی۔

(۳) حرام عنصر سے حاصل شدہ آمدنی کمپنی کی پوری آمدنی کے مقابلے میں ۵ فیصد سے زائد نہ ہو، خواہ یہ آمدنی سودی سرمایہ کاری سے آئی ہو یا کسی حرام سرگرمی کا نتیجہ ہو، یا پھر کسی حرام چیز

کی ملکیت کی وجہ سے حاصل ہوئی ہو۔ اور اگر کمپنی کی کچھ آمدنی کے بارے میں بات واضح نہ ہو تو اس کے جاننے کی کوشش بعد غور و فکر سے کام لے اور اس سلسلے میں جانب احتیاط کو ملحوظ رکھے۔

(۴) کمپنی کا پورا حرام عنصر، خواہ وہ سرمایہ کاری ہو یا حرام ملکیت ہو کمپنی کے پورے سرمایہ کے مقابلے میں ۱۵ فیصد سے زائد نہ ہو۔

**نوٹ :-** بورڈ یہ واضح کرتی ہے کہ جو فیصلے جو سود کا تناسب اور معیار متعین کئے گئے ہیں، وہ اجتہاد پر مبنی ہیں، جس میں مقتضائے حال کے اعتبار سے نظر ثانی ممکن ہے۔

**دوم :-** جب کمپنی کے احوال بدل جائیں اس طور پر کہ مذکورہ ضوابط ان پر منطبق نہ ہوتے ہوں تو حتی الامکان جلد از جلد اس کے شیئرز کو بیچ کر اُس سے خلاصی حاصل کرے، مطلب یہ ہے کہ جس دن سے کمپنی بدلی ہے (نان شریعہ کمپلائنٹ ہوئی ہے) اس دن سے لے کر اس سے نکلنے کی مدت ۹۰ دن سے زائد نہ ہو۔

**سوم :-** کمپنی میں سرمایہ کاری اور اس کی تجارت میں شریک ہونے کے سلسلے میں، کمپنی کی سرگرمیوں اور اس کے مقررہ شرحوں کے جاننے کے لئے سب سے اچھی چیز اس کا فائینیشل اسٹیٹمنٹ ہے، خواہ وہ سالانہ ہو، سہ ماہی ہو یا پھر ماہانہ ہو، اسی طرح وہ جانچا ہوا (Audited) یا پھر غیر متفح (Unaudited) ہو۔

مذکورہ تفصیل عالمی معیاروں کے تعلق سے ہے۔ دوسری طرف مولانا تقی عثمانی اور دارالعلوم دیوبند نے بھی شیئرز کی خرید و فروخت اور شیئرز مارکیٹ کی کمپنیوں میں سرمایہ کاری کے لئے مندرجہ ذیل شرائط رکھیں ہیں:

(۱) شیئرز کی کمی و بیشی پر خرید و فروخت کے جواز کی ایک شرط یہ ہے کہ کمپنی کے اثاثے صرف نقد اور دیون کی شکل میں نہ ہوں، یعنی اس نقد کے ساتھ ساتھ اس کے پاس جامد اثاثہ بھی ہو جیسے بلڈنگ، مشینری وغیرہ موجود ہو ورنہ شیئرز کی خرید و فروخت قیمت اسمیہ (Face Value) سے کم و بیش پر جائز نہیں؛ اس لئے کہ شیئرز اپنی ذات میں کوئی چیز نہیں؛ بلکہ اس کی پشت پر جو املاک

اور اٹاٹے ہیں وہ دراصل کمپنی کے اثاثوں میں سے متناسب ملکیت کی خرید و فروخت ہے۔

(۲) کمپنی حلال کاروبار کرتی ہو۔

(۳) اگر کمپنی نے سود پر پیسہ لے رکھا ہے تو کمپنی کی سالانہ میٹنگ میں (سود کے خلاف

آواز اٹھائے)۔

(۴) کمپنی کی آمدنی میں سود شامل ہو تو نفع کی اتنی مقدار صدقہ کر دے (یعنی اس صورت

میں جب اس نے اپنا پیسہ سود دے رکھا ہو)۔

### مذکورہ معیاروں کا جائزہ:

مذکورہ معیاروں میں کمپنیوں کے سودی قرض وغیرہ کے تناسب متعین کرنے کے سلسلہ میں عام طور سے ”عموم بلوی“ کی بات کہی گئی ہے۔ مطلب یہ ہے کہ شیئرز مارکیٹ سے، مسلمان کی ایک بہت بڑی تعداد کے منسلک ہونے کی وجہ سے ابتلاء عام پیدا ہو گیا ہے۔ اور کسی چیز میں مسلمانوں کا ابتلاء عام ”تخفیف“ کا تقاضہ کرتا ہے، سوال یہ ہے کہ کیا یہ اس ”ابتلاء عام“ کے درجہ میں آتا ہے جو تخفیف کا متقاضی ہوتا ہے۔ میرے خیال میں اس کو ”ابتلاء عام“ نہیں کہا جاسکتا؛ اس لئے کہ اس تعداد پر ”عموم بلوی“ کی تعریف صادق نہیں آتی، ذیل میں عموم بلوی کی تفصیل موجود ہے۔

### عموم بلوی:

عموم بلوی حاجت شرعیہ کا قریب المعنی لفظ ہے، جس کا مفہوم یہ ہے کہ کسی امر کا اس طور پر عام ہو جانا کہ اس سے خلاصی اور بچاؤ ناممکن ہو، اور انسان اس میں مبتلا ہونے کے لئے درجہ اضطراب تک پہنچ چکا ہو۔ ”دکتور وہب زحیلی“ عموم بلوی کی تعریف کرتے ہوئے فرماتے ہیں:

عموم البلوی: شیوع البلاء بحيث يصعب على المرء التخلص أو الابتعاد

عنه، وهذا السبب من أسباب التخفيف مظهر واضح من مظاهر التسامح واليسر

في الأحكام الشرعية، وخصوصاً في العبادات والطهارة من النجاسات، وله أمثلة

كثيرة، منها: وبول ترش على الثوب قدر رؤس الإبر ..... النار عند الحنفية مطهرة

لما يلقى فيها من النجاسات كالروث والعدرة، فيعد رمادها طاهراً تيسيراً على الناس، وإلا حكم بنجاسة الخبز في الآرياف إذا خبز بوقود نجس، وكذلك يعتبر البعر طاهراً إذا وقع في المحلب، فرمي منه في الحال قبل التفتت ولم يتغير اللبن به. واضح رہے کہ عموم بلوئی کے متحقق و معتبر ہونے کے لئے کچھ شرائط ہیں۔ عموم بلوئی کا فیصلہ کرتے ہوئے ان شرائط کا لحاظ ضروری ہے:

(۱) حاجت شرعیہ و عموم بلوئی کے تحت جس حرام میں ابتلاء اور وقوع ہو رہا ہے ہو حرام لغیرہ ہو، حرام لعینہ نہ ہو۔

(۲) اصل حکم کو ثابت کرنے والی نص، قطعی اور غیر محتمل نہ ہو۔

(۳) مقصد تک رسائی کے لئے دوسرا جائز راستہ موجود نہ ہو یا موجود تو ہو مگر مشقت شدیدہ کا باعث ہو۔

(۴) کسی مفسدہ کو دور کرنے کے لئے اس سے بڑا مفسدہ لازم نہ آتا ہو۔

(۵) مقتضائے حال پر عمل شارع کے مقصد کے خلاف نہ ہو۔ مثلاً اجارہ کی مشروعیت لوگوں

کی حاجت کی بناء پر ہے؛ لہذا ایسی چیزوں کا اجارہ درست نہیں جس سے شریعت نے منع کیا ہو۔

أن لا يخالف المصنط مبادئ الشريعة الإسلامية الأساسية التي ذكرتها

من حفظ حقوق الآخرين. وتحقيق العدل وأداء الأمانات ودفع الضرر،

والحفاظ على مبدأ التدين وأصول العقيدة الإسلامية.

عموم بلوئی کی مذکورہ تفصیلات سے یہ بات واضح ہے کہ مذکورہ معیاروں کی بناء عموم بلوئی پر

رکھنا صحیح نہیں ہے، اسی طرح اس کی بنیاد قلت و کثرت پر رکھنا، جیسا کہ ”یوسف طلال صاحب“ نے

کہا، صحیح معلوم نہیں ہوتا؛ اس لئے کہ قلت و کثرت کی بنیاد الگ الگ مسائل میں مختلف ہوتی ہے،

میرے خیال میں اگر اس کی بنیاد، خاص طور پر ہندوستانی پس منظر میں ایک فقہی قاعدہ پر رکھی جائے

تو بہتر ہوگا، وہ فقہی قاعدہ یہ ہے:



إذا تعارضت مفسلتان روعي أعظمها ضرراً بارتكاب أحفهما. (الأشبہ و لنظام)

اس قاعدہ کا خلاصہ یہ ہے کہ جب دو مفسدہ جمع ہو جائیں اور ان کے علاوہ تیسرا راستہ نہ ہو، تو ان دونوں میں جو کم درجہ کا مفسدہ ہو، وہ اختیار کیا جائے گا، مثلاً ایک شخص ایسا ہے جس کے سر پر زخم ہے، اگر وہ سجدہ کرے گا تو اس کا زخم بہہ پڑے گا، اور اگر سجدہ نہیں کرتا ہے تو نہیں بہے گا؛ لہذا وہ اس حالت میں بیٹھ کر نماز ادا کرے گا، اور اشارے سے رکوع سجدے کرے گا؛ اس لئے کہ سجدہ کا چھوڑنا زیادہ ہلکا ہے بالمقابل اس کے کہ کوئی شخص ”حدث“ (بے وضو) کے ساتھ نماز پڑھے (حدث اس لئے واقع ہوگا جب خون بہے گا تو اس کا وضو ٹوٹ جائے گا) ابون اور ہلکا یہ اس لئے ہے کہ سجدے کا چھوڑنا اختیاری حالت میں نفل نماز میں جب کہ جانور پر ہو تو جائز ہے، جب کہ ”حدث“ کے ساتھ نماز کسی بھی حالت میں جائز نہیں ہے۔

اسی طرح اگر ایک شخص کے پاس دو کپڑے ہیں وہ دونوں ایک درہم سے زیادہ کے بقدر ناپاک ہیں، تو اس کو اختیار ہوگا کہ جس کپڑے میں چاہے نماز پڑھ لے جب تک یہ مقدار چوتھائی کپڑے کو نہ پہنچے؛ اس لئے کہ ممانعت میں ان دونوں کا حکم ایک ہے؛ لیکن اگر ان دونوں میں سے کسی کپڑے کی نجاست ربع ثوب (چوتھائی کپڑے) کو پہنچ گئی اور دوسرے کپڑے میں اس سے کم ہے، تو جس کپڑے میں خون کی مقدار کم ہے اس میں نماز پڑھے اس کے برعکس اس کے لئے جائز نہیں ہوگا۔ اس قاعدہ کی روشنی میں ہم شیئر بازار کے معیار میں کمپنیوں کے سودی قرض کی ایک خاص مقدار اور بنک میں رکھے ہوئے بچتوں پر سود کا ایک تقابلی جائزہ لیتے ہیں، اور یہ موازنہ کرتے ہیں، کہ دونوں میں بڑا مفسدہ کون ہے؟ اور پھر کس مفسدے میں کم سے کم شرعی ضرر ہے؟

سب سے پہلے بنک کا جائزہ لیا جائے تو مروجہ بنکوں کی بنیاد ہی سود پر ہوتی ہے، اور اس کا مقصد ہی سودی کاروبار کا فروغ ہوتا ہے، جب کہ اس کے مقابلے میں شریعہ کمپلائنٹ کمپنیوں کا مقصد حلال کاروبار کرنا ہوتا ہے؛ لیکن بسا اوقات کسی وجہ سے بعض کمپنیاں سودی قرض لیتی ہیں، یا پھر خواہی یا نہ خواہی سودی معاملات میں ملوث ہو جاتی ہیں، اس کا مطلب یہ ہوا کہ سود کمپنیوں کے

بنیادی کاروبار کا جزء نہیں ہے؛ بلکہ یہ ارم طاری ہے جو بعد میں اس کے ساتھ لاحق ہوتا ہے، یہی وجہ ہے کہ بعض کمپنیاں ایسی بھی ہیں جن کا سودی قرض صفر ہے، اس کے باوجود کہ بینک کی بنیاد سود ہے، مسلمانوں کا اکثریتی طبقہ اپنے پیسے بینک میں رکھتا ہے جہاں سے اس کے پیسے نہ معلوم کن کن جگہوں پر لگتے ہیں، جس کی تفصیل معلوم نہیں کی جاسکتی، جب کہ کمپنیوں کی ہر چیز معلوم کی جاسکتی ہے، کہ کتنا پیسہ کہاں گیا اور کتنا کس چیز میں استعمال ہوا، ہندوستانی پس منظر میں اگر بینک میں مسلمانوں کے رکھے ہوئے روپیوں اور ان کی تعداد کا جائزہ لیا جائے تو شاید ان کی تعداد کروڑوں میں اور ان کے روپے پر ملنے والے سود کی مقدار اربوں میں ہوگی، بنکوں میں مسلمانوں کے اکاؤنٹس کی بات کریں، تو ان کی تعداد شیئر مارکیٹ میں شریک مسلمانوں کے مقابلے میں کہیں زیادہ ہے۔

اب مذکورہ فقہی اصل کی روشنی میں بینک اور شیئر مارکیٹ کو دیکھا جائے تو یہ دونوں مفسدے ہیں، بینک تو اس لئے کہ اس کی پوری عمارت ہی سود پر کھڑی ہے، جب کہ شیئر مارکیٹ کی شریعہ کمپلائنٹ کمپنیاں اپنے اصل کاروبار میں تو حلال ہوتی ہیں؛ لیکن کبھی کبھی سودی چیزوں میں ملوث ہو جاتی ہیں، ان دونوں مفسدوں میں اگر جائزہ لیا جائے تو بینک کا مفسدہ بڑا ہے جب کہ شریعہ کمپلائنٹ کمپنیوں کا مفسدہ ہلکا ہے۔ اور مذکورہ قاعدہ کے مطابق کہ جب دو مفسدے جمع ہو جائیں تو اور ان میں سے ایک اخف ہو تو عمل کیا پر عمل کیا جائے گا۔

لیکن آج معاملہ برعکس ہے، بینکوں میں تو لوگوں کا ایک جم غفیر جا رہا ہے جب کہ شیئر مارکیٹ کے تعلق سے وہ تذبذب کا شکار ہیں، حالانکہ شیئر مارکیٹ میں شمولیت بہت سے ان مفسدے کے خاتمہ کا سبب ہے، جو بینک میں پایا جاتا ہے، مثلاً بینک میں جو پیسہ رکھا جاتا ہے، اس پر ملنے والے سود کو یا تو مسلمان بینک میں چھوڑ دیتے ہیں، یا پھر اس کو نکال کر بلا ثواب کی نیت سے صدقہ کر دیتے ہیں، مسلمانوں کے یہ چھوڑے ہوئے پیسے عام طور سے ان جگہوں میں استعمال ہوتے ہیں جن کا تعلق کسی نہ کسی نہ طرح مسلمانوں کے خلاف کی جانے سرگرمیوں سے ہوتا ہے، جب کہ شیئر مارکیٹ میں ان پیسوں پر نفع ملتا ہے جو کہ ایک مسلمان اپنی ضرورتوں میں بھی صرف

کر سکتا ہے، اسی طرح بینک میں رکھا ہوا سرمایہ جامد ہوتا ہے اور ذخیرہ اندوزی کے مشابہ ہوتا ہے، جب کہ شیئر مارکیٹ میں یہ پیسہ گردش میں رہتا ہے اور اقتصادی ترقی میں طلب و رسد کے خدائی قانون کے مطابق ایک اہم کردار ادا کرتا ہے۔

**سوال:-** دو مفسدے کی بات وہاں سمجھ میں آتی ہے جہاں ان دونوں کے علاوہ کوئی تیسری صورت نہ ہو، جب کہ یہاں پر اس کے علاوہ کئی صورتیں ہیں، مثلاً ایک شخص جس کے پاس بچے ہوئے پیسے ہیں وہ ان پیسوں سے کاروبار کر سکتا ہے، یا پھر کسی دوسرے شخص سے مضاربت کا معاملہ کر سکتا ہے، یا پھر اس سے کوئی جائیداد خرید سکتا ہے وغیرہ، لہذا یہ کہنا کہ یہاں صرف دو مفسدے ہیں اور اس کے علاوہ کوئی تیسری صورت نہیں ہے کیسے صحیح ہو سکتی ہے؟

**جواب:-** یہ بات تو تسلیم ہے کہ اس کے علاوہ بھی راہیں ہیں؛ لیکن کیا یہ راہیں عمومی طور پر قابل عمل ہیں؛ اس لئے کہ عام طور سے جن کے پاس کچھ بچتیں ہوتی ہیں وہ نوکری پیشہ اور مزدور طبقے کے لوگ ہوتے ہیں، ان بچتوں کو کہاں لگایا جائے گا کہ ان سے نفع کی صورت نکلتی رہے، اس کے لئے ان کے پاس کئی صورتیں ہوتی ہیں، اول یہ کہ وہ اس سے تجارت کریں؛ لیکن یہ صورت ان کے لئے اس لئے ممکن نہیں ہے کہ ان کے پاس اتنا وقت ہی نہیں ہوتا کہ وہ تجارت کر سکیں، اس کے علاوہ ان کے لئے ایک صورت یہ ہے کہ کسی دوسرے کے ساتھ مضاربت کا معاملہ کریں، یہ صورت قابل عمل تو ہے؛ لیکن ان حالات میں جس میں امانت و دیانت کا جنازہ نکلا جا رہا ہے، بمشکل کوئی اس کے لئے تیار ہوتا نظر آتا ہے، تیسری صورت یہ ہے کہ وہ ان پیسوں سے جائیداد خرید لے؛ لیکن اس طرح کے لوگوں کے پاس اتنی بڑی رقم نہیں ہوتی جس سے وہ جائیداد لے سکیں، بالآخر اس طرح کے لوگ اپنے پیسے بینک میں رکھتے ہیں، جیسا کہ اعداد و شمار اس کی شہادت کے لئے کافی ہے۔

**خلاصہ:-** پوری بات کا خلاصہ یہ ہے کہ بینک اور شیئر مارکیٹ دونوں مفسدے ہیں؛ لیکن بینک کے مقابلے میں شیئر مارکیٹ اخف ہے؛ اس لئے کہ بینک از اول تا آخر سود پر منحصر ہے، جب کہ شیئر مارکیٹ میں سود کسی ایک جزو میں ہے اور یہ سود ہر کمپنی میں متیقن بھی نہیں ہے؛ لہذا شیئر

مارکیٹ اور بینک میں شیئر مارکیٹ اخف ہے، اور ساتھ ساتھ ایک متبادل راہ بھی، جہاں مسلمان اپنا پیسہ کمپنیوں میں لگا سکتے ہیں، اور اس پر نفع بھی کما سکتے ہیں۔

## شریعی کمپلائنس اور نان شریعی کمپلائنس کمپنیوں میں کارکردگی کا تفاوت:

(کمپلائنس سے مراد وہ کمپنیاں ہیں جو ان معیاروں پر پورا اترتی ہیں جو عام طور سے عالمی سطح پر چل رہے ہیں، جب کہ نان شریعی کمپلائنس سے مراد وہ کمپنیاں ہیں جو ان معیاروں پر پورا نہیں اترتی ہیں۔ ذیل میں ان دونوں کی کارکردگی کا تقابلی جائزہ لیا گیا ہے، تاکہ یہ واضح ہو جائے کہ شرعی معیاروں کو پورا کرنے کے ساتھ ساتھ ان کی کارکردگی بھی اچھی رہی ہے)

ایک ایک ناقابل تردید حقیقت ہے کہ جس کمپنی کا سود جتنا زیادہ ہوگا اس کی کارکردگی اتنی ہی متاثر ہوگی۔ اور اس سے بھی بڑھ کر جب سود بہت زیادہ ہو جاتا ہے، تو کمپنی دیوالیہ ہو جاتی ہے۔ اور یہ بھی حقیقت ہے کہ عالمی کساد بازاری میں ان کمپنیوں کا نقصان کم ہوا ہے، جو شرعی معیاروں پر تھیں، نیز اعداد و شمار کی روشنی میں یہ بھی ثابت کیا جاسکتا ہے کہ ان کمپنیوں کا نفع بھی زیادہ رہا ہے، چنانچہ جب امریکہ کی انرون (ENRON) کمپنی نے دسمبر ۲۰۰۱ء میں اپنے دیوالیہ ہونے کا اعلان کیا تھا، اس وقت وہ کمپنی ڈاؤ جونز شریعی کمپلائنس کو ایٹ انڈیکس سے بہت پہلے نکل چکی تھی، اس کی وجہ سے بہت سے مسلم سرمایہ کار اور فنڈ مینجر اس زبردست خسارے سے محفوظ تھے، جو اس دیوالیہ پن کے نتیجے میں ہوا۔ موجودہ معاشی بحران میں وہ انویسٹمنٹ فنڈ اور مسلم سرمایہ کار جو ان شرعی معیاروں پر قائم رہے، ان کا نسبتاً کم خسارہ ہوا ہے، اور یہ اس لئے ہوا کہ شریعت نے کمپنٹل مارکیٹ میں سرمایہ کاری کے لئے جو معیار متعین کئے ہیں وہ سخت ہیں، ان معیاروں میں ایک معیار یہ ہے کہ اگر کسی کمپنی کا قرض اس کے بازاری قیمت کا ۳۳ فیصد ہے تو اس کمپنی میں سرمایہ کاری جائز نہیں ہے، اگر ہم ڈاؤ جونز اور اسٹینڈ ڈائینڈ پورزی کی شائع شدہ شریعی انڈیکس اور مروجہ انڈیکس کی رپورٹ کو سامنے رکھ کر دونوں انڈیکسوں کا جائز لیتے ہیں تو وہ انڈیکس جو شرعی معیاروں پر عمل کرتی ہیں کی کارکردگی مروجہ انڈیکس پر فائق رہی ہے، ڈاؤ جونز اسلامک مارکیٹ انڈیکس (Dow

۲۰۰۷ء اور ۲۵ ستمبر ۲۰۰۸ء کے درمیان میں 15.3% خسارہ برداشت کیا ہے، جب کہ دوسری طرف ڈاؤ جونز وولڈ انڈیکس (DJWI) (Dow Jones World Index) نے اس درمیان میں 23.4% نیچے کرا جب کہ دوسری طرف روایتی انڈیکس 25.3% نیچے آیا۔

اب شریعہ انڈیکس اور روایتی انڈیکسوں میں نفع (Return) کا موازنہ کریں تو اس پہلو سے بھی شریعہ انڈیکس کا پلڑا بھاری ہے، اسٹینڈڈ اینڈ پورز کا 500 شریعہ انڈیکس (امریکہ) کا نفع 10.44% رہا ہے، جب کہ روایتی انڈیکس کا نفع 7.58% رہا ہے، اسی طرح پورپ کا 350 لارج کیپ شریعہ انڈیکس کا نفع 19.80% رہا ہے، جب کہ روایتی انڈیکس کا نفع 17.36% رہا ہے۔ جاپان کا 500 لارج کیپ شریعہ انڈیکس نے 10.43% نفع دیا ہے، جب کہ روایتی انڈیکس نے 10.34% نفع دیا۔ ان اعداد و شمار سے یہ بات واضح ہو جاتی ہے کہ کسٹیشنل مارکیٹ میں سرمایہ کاری کے لئے شرعی معیار ایک کامیاب اور نفع بخش آلہ ہے، اس سے یہ بات بھی ثابت ہوتی ہے کہ یہ معیار صرف ایک اتفاق نہیں ہے؛ بلکہ اس پیچھے مضبوط اور ٹھوس ریسرچ ہے جو Purty کے ساتھ ساتھ بہتر Performance (کارکردگی کا ضامن ہے)۔ مذکورہ اعداد و شمار عربی مشہور اخبار ”الشرق الاوسط“ کے ۴ نومبر ۲۰۰۸ء کے شمارہ میں شائع ہوئے ہیں۔

فی الحال اگر ڈاؤ جونز کے اسلامی انڈیکسوں کا گزشتہ سہ ماہی مارچ ۲۰۱۰ء کا جائزہ لیں تو عام طور سے اسلامی انڈیکسوں کی کارکردگی روایتی انڈیکسوں کے مقابلے میں اچھی رہی ہے، چنانچہ ڈاؤ جونز اسلامک انڈیکس (DJIM) ایشیا نے 5.96% اچھالی جب کہ ڈاؤ جونز (ڈی جے) ایشیا انڈیکس میں 5.53% کا اضافہ ہوا، اسی طرح (DJIM) ہانگ کانگ انڈیکس 7.96% بڑھا جب کہ ڈی جے ہانگ کانگ 5.61% بڑھا۔ (DJIM) انڈیا انڈیکس 6.93% اوپر تھا، جب کہ ڈی جے انڈیا ٹوٹل اسٹاک مارکیٹ انڈیکس 6.55% بڑھا۔ ان اعداد و شمار سے سمجھا جاسکتا ہے کہ شریعہ کمپلائنٹ انڈیکس شرح ترقی میں بھی عام انڈیکسوں سے کم نہیں ہیں؛ بلکہ ان

کارکردگی مجموعی طور پر عام انڈیکسوں سے اچھی ہی رہتی ہے، ہاں کچھ عام انڈیکسوں کی کارکردگی اسلامی انڈیکسوں سے اچھی بھی رہی ہے؛ لیکن یہاں پر وضاحت صرف اتنی مقصود ہے کہ اسلامی انڈیکسوں میں صرف شریعت ہی نہیں ہے؛ بلکہ وہ کارکردگی میں بھی اپنی مثال آپ ہیں، مزید برآں یہ ایک سوال مقدر کا جواب ہے کہ شرعی معیاروں کے قائم کرنے سے بہت سی ایسی کمپنیاں نکل جائیں گی جن کی کارکردگی کا اثر انڈیکس پر زیادہ پڑتا ہے، اور جہاں تک کارکردگی کی بات ہے تو یہ بھی معلوم ہونا ضروری ہے کہ ہندوستانی پس منظر میں شیئر مارکیٹ میں اندراج شدہ ۳۰۰۰ کمپنیوں میں سے شریعہ کمپلائنٹ صرف ۸۵۰ سے کچھ زائد کمپنیاں ہیں جو تقریباً کل کمپنیوں کا اگرچہ ۲۸ فیصد حصہ ہے؛ لیکن شیئر مارکیٹ میں ان کمپنیوں کا وزن تقریباً ۷۰ فیصد ہے، ظاہری بات ہے کہ ستر فیصد وزن جس طرف ہوگا مارکیٹ کا جھکاؤ بھی اسی طرف ہوگا، یہ اعداد و شمار تو عالمی ہیں، ذرا ہندوستانی شیئر مارکیٹ کا جائزہ لیجئے۔ (مذکورہ اعداد و شمار درج ذیل ویب سائٹ پر موجود ہیں)

(<http://mondovisione.com/index.cfm?section=news&action=detail&id=89397>)

اگر ہم ہندوستانی پس منظر میں شیئر مارکیٹ کا جائزہ لیں تو یہاں بھی شریعہ کمپلائنٹ اسٹاکس کی کارکردگی سنسکس اور نفٹی کے مقابلے میں زیادہ اچھی رہی ہے۔ چنانچہ ہندوستان کا ”اسلامی تجارتہ اکویٹی انڈیکس ۳۵“ (ITE35) جو شریعہ انڈیکس ہے، یہ انڈیکس اگرچہ پاپولر نہیں ہے؛ لیکن اس نے اس انڈیکس کا موازنہ بی ایس ای (BSE) کے سنسکس انڈیکس اور این ایس ای (NSE) کے نفٹی انڈیکس سے کیا ہے، جس کو اس نے اپنی ویب سائٹ [www.islamitijara.com](http://www.islamitijara.com) پر بھی شائع کیا ہے۔ اس موازنہ میں (ITE35) کی کارکردگی عام طور سے سنسکس اور نفٹی کے مقابلے میں فائق ہے۔

اسلامی تجارتہ اکویٹی انڈیکس ۲۰۰۳ء میں 83.68 فیصد بڑھا جب کہ نفٹی 71.90 فیصد اور سنسکس 72.89 فیصد بڑھا ہے، اسی طرح ۲۰۰۴ء میں اسلامی تجارتہ اکویٹی انڈیکس 21.97 فیصد بڑھا، جب کہ نفٹی 10.68 اور سنسکس 13.08 بڑھا ہے۔

اسی طرح اگر گزشتہ سال ۲۰۰۹ء کی بات کریں تو پہلے سہ ماہی مارچ میں 6.20% Sharia ITE35 بڑھا، جب کہ سنسکیس اور نفٹی بالترتیب 1.90% اور 0.63% بڑھا ہے۔ دوسری سہ ماہی جون میں Sharia ITE35 63.10% بڑھا، جب کہ سنسکیس اور نفٹی بالترتیب 53.04% اور 57.98% بڑھا ہے، تیسرے سہ ماہی ستمبر میں 80.51% Sharia ITE35 بڑھا جب کہ سنسکیس اور نفٹی بالترتیب 71.80% اور 77.53% بڑھا ہے۔ اس کے علاوہ اگر گزشتہ چھ سالوں کا ریکارڈ دیکھیں تو ان میں بھی Sharia ITE35 بڑھوتری میں زیادہ ہے جب کہ خسارے کے معاملے میں اس کا تناسب اس سے کم ہے۔ چھ سالوں کی بات اس لئے کہ Sharia ITE35 کا بیچ مارک ۲۰۰۳ء سے ہے۔ (مذکورہ اعداد و شمار [www.islamitijara.com](http://www.islamitijara.com) پر موجود ہے)

خلاصہ یہ کہ مذکورہ اعداد و شمار سے یہ بات سمجھ میں آتی ہے کہ شرعی معیاروں کی رعایت کرتے ہوئے بھی کمپنیوں کی وہ معتد بہ مقدار حاصل ہو سکتی ہیں جو شیئر مارکیٹ سے بہتر فائدہ اٹھانے کا سبب بن سکتی ہیں۔

### شیئر مارکیٹ کی شفافیت:

شیئر مارکیٹ کی ایک اہم خوبی ہے کہ اس میں شفافیت (TRANSPARENCY) بہت زیادہ ہے، اس میں کوئی چیز مخفی نہیں ہے، ہر شخص جب بھی چاہے اور جو بھی چاہے دیکھ سکتا ہے، شیئر کی قیمت کا اتار چڑھاؤ بالکل واضح ہوتا ہے؛ اس لئے دھوکہ دہی کے امکانات بہت کم ہوتے ہیں، خریدنے اور بیچنے میں کوئی جھول نہیں ہوتا، شیئرز پر قبضے میں بھی قانوناً محفوظ ہوتا ہے۔

### قانونی فریم ورک اور شیئر مارکیٹ:

شیئر مارکیٹ کے معاملات کو مزید شفاف بنانے کے لئے سیکورٹیز اینڈ ایکسچینج بورڈ آف انڈیا (سیبی) کا قیام عمل میں آیا، اس کا قیام ۱۹۸۸ء میں حکومت ہند کے ذریعہ ہوا اور قانونی طور پر ۱۹۹۲ء میں اپنی سرگرمیوں کا آغاز کیا، اس کی ہیڈ آفس ممبئی ہے، جب کہ چنئی، کولکاتا اور دہلی میں

اس کی علاقائی دفاتر ہیں، سبھی مارکیٹ سے تعلق رکھنے والے تین جماعتوں کے حقوق کی حفاظت کی ذمہ داری ہے: (۱) سیکوریٹیز جاری کنندہ (۲) سرمایہ کار حضرات (۳) وہ لوگ وساطت کا کام کرتے ہیں، جیسے بروکرس وغیرہ۔

سبھی کے تین فنکشنس ہیں: (۱) نیم قانون سازی (quasi-legislative) (۲) نیم عدالتی امور (quasi-judicial) (۳) مارکیٹ سے متعلقہ امور کی انجام دہی (quasi-executive) اس کے یہ تین فنکشن اس بات کی وضاحت کے لئے کافی ہے کہ ”سبھی“ کے قوانین اور اس کے نفاذ کے طریقے کتنے سخت ہیں۔

خلاصہ یہ کہ مذکورہ ساری چیزیں شیئر مارکیٹ کی وہ خوبیاں ہیں جو ہر کسی کے لئے دلچسپی کا باعث ہیں؛ لیکن ان تمام خوبیوں کے باوجود مسلمان اس سے دور ہیں، اس کی ایک وجہ تو یہ ہے کہ آج تک ان کے سامنے شیئر مارکیٹ کی پوری حقیقت واضح نہیں ہے، اور دوسری وجہ یہ ہے کہ جو پہلی وجہ کے مقابلے میں زیادہ اہم ہے، کہ ان کے سامنے شیئر مارکیٹ کی شرعی حیثیت کی وضاحت نہیں ہو پائی ہے؛ لہذا ہندوستانی پس منظر میں شیئر مارکیٹ کے شرعی حیثیت کی وضاحت اگر علماء کے ایک معتبر گروپ کی جانب سے آجائے تو اس خلاء کو بہت حد تک پورا کیا جاسکتا ہے۔ مزید برآں شیئر مارکیٹ کے تعلق سے اگر ایک معیار قائم ہو جائے تو بہت سارے ایسے مصنوعات بنائے جاسکتے ہیں، جو شرعی معیاروں پر قائم رہتے ہوئے مسلمانوں کی معاشی ترقی میں ایک اہم کردار ادا کر سکتے ہیں۔ اور اس سے ان کو ایک ایسا میدان فراہم ہو سکتا ہے جو ان کو معاشی قومی دھارے میں لانے کا سبب بن سکتا ہے؛ اس لئے یہ ایک ضرورت ہے کہ شیئر مارکیٹ کے تعلق سے ایک منفقہ معیار ہو جو مسلمانوں میں پائے جانے والے خلجان کو دور کر سکے، اور شرعی اور حکومتی قوانین کے اندر رہ کر ان کو ایک محفوظ موقع فراہم ہو سکے جو شیئر مارکیٹ میں ان کی نمائندگی میں اضافے کا سبب بن سکے۔

## ہندوستانی کمپنیوں پر ایک نظر:

(یہاں کمپنیوں کی مجموعی تعداد اور پھر ان میں سے کتنی کمپنیاں ہماری کمپلائنسٹ لسٹ میں ہے کہ ذکر کیا گیا۔ ہم نے کمپلائنسٹ کی جو حد متعین کی ہے اس سے مراد یہ ہے کہ کمپنی کا حلال کاروبار



ہو اور اس کا سودی قرض، سیال سرمایہ ۳۳ فیصد واجب الوصول دین (Receivable) پینتالیس فیصد سے کم ہو، اسی طرح ہم نے ان معیاروں کو گھٹا کر دیکھا کہ کتنی کمپنیاں اس معیار گھٹانے کے بعد ہماری لسٹ میں آتی ہیں)

ہندوستان میں ایسے تو بہت ساری کمپنیاں ہیں؛ لیکن وہ کمپنیاں جن کی سالانہ رپورٹ اور روداد موجود ہے، کی تعداد ہمارے موجودہ تحقیق کے اعتبار سے تین ہزار تین سو اٹھارہ ہیں۔ ان کمپنیوں میں سے ہمارے کمپلائمنٹ لسٹ میں ایک ہزار ایک کمپنیاں ہیں، گویا ہماری کمپلائمنٹ لسٹ سے ۲ ہزار ۳۱ کمپنیاں خارج ہو گئیں، ان میں سے پانچ سو چھتیس تو انڈسٹری (صنعت) کی وجہ سے نکل گئیں اور ۱ ہزار ۸۱ ان سودی تناسب کی وجہ سے نکل گئی جو معیار میں رکھی گئی ہیں۔

**کمپنیوں کا سودی قرض، سیال سرمایہ اور واجب الوصول دین کی مقدار میں تبدیلی اور ہماری کمپلائمنٹ لسٹ:**

ہم اگر سودی قرض اور سیال سرمایہ کی مقدار پچیس اور واجب الوصول دین کی مقدار تیس فیصد رکھیں تو کل کمپنیوں میں سے آٹھ سو اٹھائیس کمپنیاں ہماری کمپلائمنٹ لسٹ میں آتی ہیں، جس کا مارکیٹ کپیٹل نریشن ۶۴ فیصد سے کچھ اوپر ہے۔

اگر سودی قرض اور سیال سرمایہ کی مقدار بیس فیصد اور واجب الوصول دین کی مقدار تیس فیصد ہو تو کل کمپنیوں میں ہماری کمپلائمنٹ لسٹ میں ۴۷ آتی ہیں، جن کا مارکیٹ کپیٹل نریشن ستاون فیصد سے کچھ اوپر ہے۔

اگر سودی قرض اور سیال سرمایہ کی مقدار پندرہ فیصد اور واجب الوصول دین کی مقدار تیس فیصد ہو تو کل کمپنیوں میں سے ۶۴۳ کمپلائمنٹ لسٹ میں آتی ہے، جن کا مارکیٹ کپیٹل نریشن ۴۷ فیصد سے کچھ اوپر ہے۔

اگر سودی قرض اور سیال سرمایہ کی مقدار دس فیصد ہو اور واجب الوصول دین کی مقدار ۳۰ فیصد ہو، تو کل کمپنیوں میں سے ۵۰۵ کمپنی آتی ہے، جس کا مارکیٹ کپیٹل نریشن ۴۱ فیصد سے

## کمپنیوں کا سیال سرمایہ اور سودی قرض ایک جائزہ:

اگر کمپنیوں کے مارکیٹ ویلو کے مقابلے میں ان کے سودی قرض اور سیال سرمایہ مجموعی طور پر جائزہ لیں اور واجب الوصول دین کو الگ رکھیں اور یہ مقدار ۳۳ فیصد رکھیں، تو اس مقدار کے تحت ۱۱۴۲ کمپنیاں آتی ہیں، جن کا مارکیٹ کپیٹلائزیشن ۶۷ فیصد سے زیادہ ہے۔ اور یہ مقدار ۲۵ فیصد رکھیں تو اس کے تحت ۹۹۱ آتی ہیں، اور جن کا مارکیٹ کپیٹلائزیشن ۶۴ فیصد سے زیادہ ہے، اگر یہ مقدار ۲۰ فیصد ہو تو ۸۷۷ کمپنیاں آتی ہیں، اور جن کا مارکیٹ کپیٹلائزیشن ۵۷ فیصد سے زیادہ ہے، اس مقدار جو مزید کم کیا جائے اور اس کو ۱۵ فیصد رکھا جائے تو اس کے تحت ۴۶ کمپنیاں آتی ہیں، اور جن کا مارکیٹ کپیٹلائزیشن ۴۷ فیصد سے زیادہ ہے۔ اور اگر یہ مقدار ۱۰ فیصد رکھی جائے اس کے تحت ۵۸۲ کمپنیاں آتی ہیں اور جن کا مارکیٹ کپیٹلائزیشن ۴۲ فیصد سے کچھ زیادہ ہے۔

## کمپنیوں کا سودی قرض ایک جائزہ:

اگر کمپنیوں کی مارکیٹ ویلو کے مقابلے میں ان کے صرف سودی قرض کو دیکھیں اور اس کی مقدار ۳۳ فیصد رکھیں، تو کل کمپنیوں میں سے ہماری کمپلائنٹ لسٹ میں بارہ سو اٹھارہ کمپنیاں آتی ہیں، جن کا مارکیٹ کپیٹلائزیشن ۶۷ فیصد سے کچھ زیادہ ہے، اگر یہ مقدار ۲۵ فیصد ہو، تو کمپلائنٹ کی تعداد ایک ہزار نناوے ہو جاتی ہیں، جن کا مارکیٹ کپیٹلائزیشن ۶۵ فیصد سے زیادہ ہے۔ اور اگر یہ مقدار بیس فیصد ہو، تو کمپلائنٹ کی تعداد ایک ہزار ہو جاتی ہے، جن کا مارکیٹ کپیٹلائزیشن ۶۰ فیصد سے زیادہ ہے۔ اور اگر اس کو اور کم کیا جائے اور سودی قرض کی مقدار پندرہ فیصد رکھیں تو یہ تعداد ۸۹۵ ہو جاتی ہے، جن کا مارکیٹ کپیٹلائزیشن ۵۱ فیصد سے زیادہ ہے۔ اور اگر مزید گھٹا دیا جائے تو یہ تعداد ۷۸۰ ہو جاتی ہے، جن کا مارکیٹ کپیٹلائزیشن ۴۷ فیصد سے کچھ زیادہ ہے۔

تیار کردہ: اسلامی تجارتی ریسرچ ٹیم ممبئی

**الجواب وباللہ التوفیق:** اگرچہ بہت سے علماء و مفتیان نے شیئرز کے کاروبار کو شرکت و مسابقت کی قسم قرار دے کر جواز کی بات کہی ہے؛ لیکن جب گہرائی کے ساتھ اس موضوع کا جائزہ لیا جاتا ہے، تو کچھ ایسے سوالات اُبھرتے ہیں جن کا حل شریعت کی روشنی میں انتہائی مشکل ہے، جن میں سے صرف دو باتیں ذیل میں پیش کی جاتی ہیں:

(۱) شرکت و مضاربت و مراہجہ کے معاملے میں بنیادی چیز فریقین کی دیانت و امانت ہے، اور یہ بات ثابت کرنے کے لئے کسی دلیل کی ضرورت نہیں ہے کہ آج دنیا کی کوئی بھی کمپنی ایسی نہیں ہے کہ جو اپنی آمد و خرچ کا حقیقی حساب لوگوں اور حکومت کے سامنے کھول کر رکھے؛ بلکہ زیادہ تر غیر ضروری ٹیکس سے بچاؤ کے لئے زائد آمدنی کو مخفی رکھا جاتا ہے، اور چارٹرڈ اکاؤنٹنٹ ”بیلنس شیٹ“ میں صرف ناگزیر ضرورت والے حسابات کا افشاء کرتے ہیں، اور حساب کو قانون کے دائرہ میں لانے کے لئے بہت سی فرضی خانہ پوری بھی کی جاتی ہے، تو ایسی صورت میں شیئرز ہولڈروں کو ان کے حصص کے تناسب سے روپیہ ملنا یقیناً مشکل ترین عمل ہے، اور بظاہر اس کے حل کے لئے کوئی شکل نہیں، حتیٰ کہ شیئرز ہولڈروں کو غیر قانونی آمدنی کے مطالبے کا بھی حق نہیں ہے، گو کہ وہ شرعاً شریک ہونے کے اعتبار سے حق دار ہونے چاہئیں۔

(۲) شیئرز کے کاروبار میں ایک اہم اشکال یہ ہوتا ہے کہ حصص کی قیمتوں کے گھٹنے یا بڑھنے کا مدار کمپنی کی مصنوعات کے گھٹنے یا بڑھنے پر ہونا چاہئے، جب کہ ہوتا یہ ہے کہ اصل کمپنی کسی بھی حال میں ہو اگر بازار میں اس کمپنی کے شیئرز کی طلب بڑھ جاتی ہے، تو ان کی قیمتیں آسمان تک پہنچ جاتی ہیں، گو کہ حقیقت میں کمپنی خسارے سے دوچار ہو، اور اس کے برخلاف اگر اس کے حصص کی طرف گاہکوں کی رغبت کم ہو جاتی ہے، تو شیئرز کی قیمتیں گر جاتی ہیں، اگرچہ کمپنی کے سالانہ حساب میں منافع دکھایا گیا ہو، اسی طرح کبھی کبھی ملکی اور بین الاقوامی حالات اور حکومتوں کی تبدیلی بھی فوری طور پر شیئرز مارکیٹ پر اثر انداز ہوتی ہے، اور یہ بات شرعی اعتبار سے سمجھ سے بالاتر ہے، جب

تک اس طرح کے اشکالات کا اطمینان بخش جواب نہ مل جائے، شیئرز کے کاروبار کے جواز پر اطمینان حاصل نہ ہو سکے گا؛ اس لئے آپ حضرات کو ان تمام پہلوؤں پر گہرائی سے غور کر کے رہنمائی کرنی چاہئے۔

عن الحسن بن علي رضي الله عنهما قال: حفظت من رسول الله صلى الله عليه وسلم: دع ما يريبك إلى ما لا يريبك. (سنن الترمذي رقم: ۲۵۱۸، الترغيب والترهيب مكمل ۳۹۶ رقم: ۲۷۰۴ بيت الأفكار الدولية، فيض القدير ۴۵۱۶-۳۲-۳۲ رقم: ۴۲۱۱-۴۲۱۴ مكتبة نزار مصطفى الباز رياض)

عن ابن المسيب أن عمر رضي الله تعالى عنه قال: إن من آخر ما نزل آية الربا وإن رسول الله صلى الله عليه وسلم توفي ولم يفسرها، فدعوا الربا والريبة. (المسند للإمام أحمد بن حنبل ۵۰/۱)

مال أحد الشريكين أمانة في يد الآخر. (شامي / أول كتاب الشركة ۴۶۵/۶ زكريا)  
المضارب أمين. (البحر الرائق / كتاب المضاربة ۴۸۱/۷ كراچی) فقط والله تعالى أعلم  
الملاہ: احقر محمد سلمان منصور پوری غفرلہ ۱۱/۱۲/۱۴۳۱ھ  
الجواب صحیح: بشیر احمد عفا اللہ عنہ

## مسلمان کا شیئرز کی تجارت میں حصہ لینا؟

**سوال (۲۲۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اس زمانہ کی ایک عالمی تجارت بڑے زور و شور کے ساتھ جاری ہے، دنیا کے سب ہی لوگ خوب تجارت کر رہے ہیں، اسی طرح دنیا کے مسلمان بھی بڑی تعداد میں اس تجارت میں مشغول ہیں، یہ تجارت کمپنیوں کی شیئرز کی تجارت ہے۔

(۱) ان کمپنیوں میں کون سی کمپنیاں حلال کام کرتی ہیں اور کون سی حرام کام کرتی ہیں؟ کون

سی کمپنیوں کے شیئرز خرید سکتے ہیں، کون سی کمپنیوں کے شیئرز خرید نہیں سکتے؟

**الجواب وبالله التوفيق:** جس کمپنی کی مصنوعات حلال ہوں، اور وہ حلال طریقہ پر کام کرتی ہوں، اس میں حصہ دار بن کر شرکت کرنا فی نفسہ جائز ہے؛ لیکن آج کل شیئرز بازاروں میں جو صورتیں اپنائی جانے لگی ہیں کہ خریدنے والوں کی منشاء کمپنی میں حقیقی حصہ داری کی نہیں ہوتی؛ بلکہ بجائے خود شیئرز کو بیچ مقصود بنا لیا جاتا ہے، اور بسا اوقات کمپنیوں کا صرف کاغذی وجود مان کر اُس کے شیئرز کی خرید و فروخت شروع ہو جاتی ہے، اور اشیاء کی شکل میں اس کا کوئی جامد سرمایہ موجود نہیں ہوتا، اس طرح کی خرید و فروخت جائز نہیں ہے؛ لہذا احتیاطاً شیئرز کے کاروبار میں حصہ نہ لیا جائے۔

عن حکیم بن حزام رضي الله عنه قال: قال رسول الله صلى الله عليه وسلم: لا تبع ما ليس عندك. (سنن أبي داؤد ۴۹۵/۲ رقم: ۳۵۰۳)

وقال القاري: قوله: "لا تبع ما ليس عندك" أي شيئاً ليس في ملك

حال العقد. (مرقاة المفاتيح / باب المنهى عنها من البيوع ۷۸/۶ دار الكتب العلمية بيروت)

عن الحسن بن علي رضي الله عنهما قال: حفظت من رسول الله صلى الله عليه وسلم: دع ما يريبك إلى ما لا يريبك. (سنن الترمذي رقم: ۲۵۱۸، الترغيب والترهيب مكمل ۳۹۶ رقم: ۲۷۰۴ بيت الأفكار الدولية، فيض القدير ۴۵/۶-۳۲-۴۷ رقم: ۴۲۱۱-۴۲۱۴ مكتبة نزار مصطفى الباز رياض)

عن ابن المسيب أن عمر رضي الله تعالى عنه قال: إن من آخر ما نزل آية الربا وإن رسول الله صلى الله عليه وسلم توفي ولم يفسرهما، فدعوا الربا والريبة. (المسند للإمام أحمد بن حنبل ۵۰/۱)

الشركة هي عبارة عن عقد بين المتشاركين في الأصل والربح. (شامي /

كتاب الشركة ۴۶۶/۶ زكريا)

ويطل بيع مال غير متقوم. (شامي / باب البيع الفاسد، مطلب فيما إذا اجتمعت الإشارة

الملاء: احقر محمد سلمان منصور پوری غفرلہ ۲۱/۲/۱۴۳۲ھ

الجواب صحیح: شبیر احمد عفا اللہ عنہ

## خرید کردہ شیئرز فروخت کر کے حلال چیزیں خریدنا؟

**سوال (۲۲۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر کسی مسلمان نے حرام کاروبار کرنے والی کمپنی کا مال اور شیئرز کروڑوں روپے لگا کر لے لیا، اب وہ مسلمان کیا کرے؟ کیا وہ شیئرز فروخت کر کے دوسری حلال چیزیں جائیداد وغیرہ خرید سکتا ہے یا نہیں؟

باسمہ سبحانہ تعالیٰ

**الجواب وباللہ التوفیق:** حرام آمدنی سے اگر کوئی جائز کاروبار کیا جائے، تو اولاً نفع میں سے حرام کے بقدر آمدنی نکال کر غریبوں میں تقسیم کر دی جائے، تو بقیہ نفع حلال ہوگا، ورنہ نہیں۔ (مستفاد: فتاویٰ محمودیہ ۳۱۱/۱۸ ڈبھیل)

لو اختلط بچیث لا یتمیز یملکہ ملکاً خبیثاً لکن لا یحل له التصرف ما لم یؤد بدلہ. (شامی / باب البیع الفاسد، مطلب قبیل فی احکام زیادة المبیع ۲۱۷/۳ زکریا)

ما يأخذہ من المال ظلماً ویخلطہ بما له یصیرہ ملکاً له، وینقطع حق الأول ..... نعم، لا یباح الانتفاع به قبل أداء البدل فی الصحیح من المذہب. (شامی،

کتاب الزکاة / باب زکاة الغنم، مطلب: فی التصدق من المال الحرام ۲۲۰/۳ زکریا)

رجل اکتسب مالاً من حرام ثم اشتری، فهذا علی خمسة أو جه: أما إن دفع تلك الدراهم إلى البائع أولاً ثم اشتری منه بها، أو اشتری قبل الدفع بها ودفعها، أو اشتری بدراهم آخر ودفع تلك الدراهم ..... وقال الكرخي: فی الوجه الأول والثاني لا يطیب، وفي الثالث الأخيرة يطیب ..... والفتوى اليوم

على قول الكرخي دفعًا للحرج لكثرة الحرام. (شامي، كتاب البيوع / باب المتفرقات،

مطلب: إذا اكتسب حرامًا ثم اشترى على خمسة أوجه ۱۷، ۴۹۰ زكريا) فقط واللہ تعالیٰ اعلم

املاء: احقر محمد سلمان منصور پوری غفرلہ ۱۴۳۲/۲/۱۱ھ

الجواب صحیح: شبیر احمد عفا اللہ عنہ

## چند شرطوں کے ساتھ شیزر کی خرید و فروخت جائز ہے

**سوال (۲۲۷):** کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: شریعت اسلامیہ میں شیزر کی خرید و فروخت جائز ہے یا ناجائز ہے؟ اگر جائز ہے تو کن شرائط کے ساتھ جائز ہے؟ مثال کے لئے جن کمپنیوں کے شیزر خریدے جاسکتے ہیں، ان کے اگر آپ نام واضح کر دیں تو آپ کی بڑی مہربانی ہوگی۔

باسمہ سبحانہ تعالیٰ

**الجواب وباللہ التوفیق:** چند شرطوں کے ساتھ علماء نے شیزر کی خرید و فروخت کو

جائز قرار دیا ہے، مجموعی طور پر وہ شرطیں درج ذیل ہیں، اگر ان میں سے ایک بھی شرط نہ پائی جائے تو یہ کاروبار درست نہ ہوگا:

(۱) جس کمپنی کے شیزر خریدے جائیں وہ عملی طور پر کاروبار کر رہی ہو محض کاغذی منصوبہ

کے مرحلے میں نہ ہو۔

(۲) اس کمپنی کی مصنوعات شرعاً نہ حرام ہوں، مثلاً شراب یا دیگر ممنوع اشیاء۔

آج کل اسٹاک ایکس پیج (یعنی شیزر بازار) کا زیادہ تر دار و مدار فرضی کمپنیوں پر ہے، جن

کا حقیقت میں کوئی وجود نہیں ہوتا ہے، ایسی کمپنیوں کے شیزر کی خرید و فروخت محض سٹہ بازی ہے،

اس لئے پوری چھان بین اور تحقیق کے بعد ہی شیزر کی خریداری کی گنجائش نکل سکتی ہے۔

أما شركة العنان أن يشترك إثنان في نوع من التجارات .....، أو

يشتركان في عموم التجارات ولا يذكران الكفالة خاصة، كذا في فتح القدير

.....والمفاوضة فيها فتضمنت معنى الوكالة دون الكفالة حتى تجوز هذه الشركة بين كل من كان من أهل التجارة، كذا في المحيط للسرخسي. (الفتاوى الهندية / الباب الثالث في شركة العنان ۳۱۹/۲ زكريا، فتاوى محموديه ۳۰۰/۱۱ قديم زكريا، قهفي مقالات ۱۱۵/۱، انوار رحمت ۳۵۹) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳/۲/۱۴۲۷ھ

الجواب صحیح: شبیر احمد عفا اللہ عنہ

## انٹرنیٹ پر کمپنی کے شیئرز کی خرید و فروخت کی شکلیں؟

**سوال (۲۲۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: انٹرنیٹ پر ایک شخص ایک کمپنی کے شیئرز کو اس طرح فروخت کرتا ہے کہ جو شخص اس کمپنی کا شیئرز خریدے گا، اس کو اپنا یہ شیئرز شام تک ضرور فروخت کرنا ہوگا، اگر خریدار شام تک فروخت نہیں کرتا، تو کمپنی خود فروخت کر دیتی ہے، نیز اس شیئرز کی قیمت کا دسواں حصہ فوراً جمع کرنا ہوتا ہے، پھر اس شیئرز کے فروخت کی پر جو نفع ہوتا ہے، وہ اس خریدار کو مل جاتا ہے، اور اگر کوئی نقصان ہوتا ہے تو یہ نقصان کمپنی اس دس پرسینٹ رقم سے وصول کر لیتی ہے، جو خریدار نے خریدتے وقت جمع کی تھی، نیز یہ کمپنی دس پرسینٹ رقم وصول کرنے کے باوجود اور سودہ ہونے کے باوجود کوئی ایسی تحریر نہیں دیتی جو اس شخص کے خریدنے کی دلیل ہو، تو کیا یہ صورت جائز ہے؟

(۲) دوسری شکل بھی بیع نہ پہلی ہی شکل ہے؛ البتہ صرف اتنا فرق ہے کہ اس میں خریدار کو ایک ماہ کا وقت دیا جاتا ہے، اگر ایک ماہ میں خریدار اس شیئرز کو فروخت نہیں کرتا، تو کمپنی خود فروخت کر دیتی ہے؟

(۳) تیسری شکل یہ ہوتی ہے کہ خریدار شیئرز کی پوری رقم ادا کرتا ہے، اور اس کو پورا اختیار ہوتا ہے، جب چاہے فروخت کرے۔

**نوٹ:** - اس صورت میں اور پہلی دونوں شکلوں میں یہ بات ہوتی ہے کہ خریدار کو نہ اس



کمپنی کا علم ہوتا ہے کہ وہ کمپنی جس کے شیئرز خریدے ہیں، کس جگہ ہے اور نہ ہی اس کمپنی کی آمد و خرچ کا اس کے پاس کوئی حساب ہوتا ہے، اور اس کمپنی کا جو کاروبار ہوتا ہے، مثلاً کپڑا بنانا، تو اس کپڑا بنانے کی آمدنی میں جو نفع نقصان ہوتا اس کا نہ تو خریدار کو علم ہوتا ہے، اور نہ ہی اس کا اس سے کوئی تعلق ہوتا گویا یہ کمپنی ایک خیالی چیز جیسی ہوتی ہے؟ نیز اگر اس تیسری شکل میں خریدار کو کمپنی کا کاروبار معلوم ہوا اور اس کی اس کاروبار میں ساجھے داری بھی ہو تو اس کا کیا حکم ہوگا؟

بِسْمِ اللّٰهِ الرَّحْمٰنِ الرَّحِیْمِ

**الجواب وباللہ التوفیق:** شیئرز کے خرید و فروخت کے جواز کی بات اسی صورت میں کہی جاسکتی ہے، جب کہ شیئرز ایسی کمپنی کا ہو جو صحیح کاروبار کرتی ہو، اور اس کا شیئرز خریدار کے قبضے میں آئے، جس میں تصرف کرنے کا اسے مکمل اختیار ہو، اس کے علاوہ جتنی شکلیں آپ نے سوال میں لکھی ہیں وہ سب ناجائز ہیں، اور بالخصوص موجودہ دور میں اسٹاک ایکس چینج کے ذریعہ انٹرنیٹ پر شیئرز کا رو بار جوئے اور سٹاک کی ایک شکل ہے، اس میں حصہ لینا جائز نہیں، اس کے ذریعہ آمدنی کی شرعاً اجازت نہیں، اس میں نہ تو کمپنیوں کا پتہ رہتا ہے کہ واقعہً موجود ہے یا نہیں، نہ ہی بیع پر قبضہ ہوتا ہے کہ اس کو بیچنے کی شکل میں نفع لینا درست ہو، نیز عقد کے ساتھ شرائط فاسدہ بھی لگی رہتی ہیں، جس کی بنا پر یہ معاملات جائز نہیں۔

عن أبي هريرة رضي الله عنه قال: نهى رسول الله صلى الله عليه وسلم عن بيع الحصاة وعن بين الغرور. (صحيح مسلم / باب بطلان بيع الحصاة الخ رقم: ۱۱۵۳)

عن علي رضي الله عنه قال: نهى رسول الله صلى الله عليه وسلم عن بيع المضطر وعن بيع الغرور. (سنن أبي داؤد رقم: ۳۳۸۲)

عن حكيم بن حزام رضي الله عنه قال: نهاني رسول الله صلى الله عليه وسلم أن أبيع ما ليس عندي. (سنن الترمذي رقم: ۱۲۳۳)

وفي رواية عنه مرفوعاً قال: قلت يا رسول الله! يأتييني الرجل فيريد من

البيع، وليس عندي، فأبتاع له من السوق، قال: لا تبع ما ليس عندك. (سنن أبي

داؤد رقم: ٢٥٠٣، سنن النسائي رقم: ٤٦١٣)

عن عمرو بن شعيب عن أبيه عن جده رضي الله عنه قال: قال رسول الله  
صلى الله عليه وسلم: لا يحل سلف وبيع، ولا شرطان في بيع، ولا ربح ما لم  
يضمن، ولا بيع ما ليس عندك. (سنن الترمذي رقم: ١٢٣٤، سنن أبي داؤد رقم: ٣٥٠٤،

هكذا في لمعات التقيح ٥٧٢/٥-٥٦٤ دار النوادر)

وإذا كان أحد العوضين أو كلاهما محرماً، فالبيع فاسد كالبيع بالميتة  
والدم والخمر والخنزير، وكذا إذا كان غير مملوك كالحر. (الهداية ٩/٣، قههي  
مقالات ١٥٦/١، انوار رحمت ٢٦٦) فقط والله تعالى أعلم

كتبة: احقر محمد سلمان منصور پوری غفرلہ ١٥/٧/١٤٢٧ھ

الجواب صحیح: شبیر احمد عفا اللہ عنہ



# بیع و وفا

## بیع الوفاء

**سوال (۲۲۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ضرورت ایجاب کی ماں کہلاتی ہے، ضرورت کی وجہ سے بہت سی اشیاء وجود میں آتی ہیں، اور مسائل بھی پیدا ہوتے ہیں، اور پیدا کئے جاتے ہیں، لوگ حالات کا شکار ہوتے ہیں، تو ان حالات سے نمٹنے کے لئے طرح طرح کی شکیلیں تجویز کرتے ہیں؛ تاکہ اپنی ضرورتوں کو پورا کر سکیں، جس میں بسا اوقات اس سے صرف نظر ہوتا ہے کہ شرعی حکم کیا ہے؟ اور کبھی اس کی رعایت بھی پیش نظر ہوتی ہے، تو واضح طور پر ممنوع و منکر سے بچنا مقصود ہوتا ہے۔

خرید و فروخت کے باب میں ”بیع و وفا“ بھی ضرورت و حالات کے تحت اختیار کی جانے والی ایک شکل ہے جس کو کھلے طور پر سودی معاملات سے بچنے اور اپنی ضرورتوں کو پورا کرنے کے لیے اختیار کیا گیا اور زمان و مکان کے فرق کے اعتبار سے اس میں وسعت و کثرت اور تنوع بہت پایا جاتا ہے، ہندوستان کے بعض خطوں میں اس کا کافی رواج پایا جاتا ہے، اسی لئے مجمع الفقہ الاسلامی (الہند) نے اپنے آئندہ سیمینار کے موضوعات میں اس کو بحث میں شامل کیا ہے؛ تاکہ اس بابت تحقیق و مذاکرہ کے بعد اُمت کی رہنمائی کے لئے کوئی مناسب راہ تجویز کی جاسکے۔

بیع و وفا کی بنیادی شکل یہ ہے کہ ایک آدمی ضرور تمند ہوتا ہے، غیر سودی قرض ملتا نہیں اور سودی قرض لینا نہیں چاہتا، تو وہ اپنے کسی سامان (زمین و جائیداد وغیرہ) کا سودا یوں کرتا ہے کہ تم اتنی قیمت میں اس کو لے لو، اور اتنی مدت کے بعد یا جب بھی میں اس قیمت کو واپس کرنے کے حال میں ہوں تو یہ سامان تم مجھ کو اسی قیمت پر دیدینا کسی دوسرے کو مت بیچنا۔

معاملہ یہ ہے کہ خرید و فروخت سے بچنے والی شئی بیچنے والے کی ملکیت سے نکل جاتی

ہے اور خریدنے والا اس کا مکمل مالک بن جاتا ہے، اور خرید کردہ شئی میں اس کو پورا اختیار ہوتا ہے کہ کچھ بھی کرے بیچے، ہبہ کرے، کرایہ پردے وغیرہ، اور فروخت کردہ شئی سے سابق مالک فروخت کنندہ کا کوئی واسطہ نہیں رہ جاتا، بیع و فاء کا معاملہ اس سلسلے میں اس سے مختلف ہے، تو اس بیع کی شرعی حیثیت اور اس کا حکم کیا ہے؟

(۱) یہ معاملہ جو بیع کے عنوان سے خاص قید و بند کے ساتھ ہوتا ہے شرعاً منعقد اور درست ہے یا نہیں اگر شرعاً منعقد اور درست ہے تو حکماً یہ بیع ہے یا نہیں؟

**الف:-** بیع قرار دینے پر یہ شرط کہ بعد میں کسی دوسرے سے نہ بیچا جائے، فروخت کنندہ ہی سے بیچا جائے اس کا کیا حکم ہوگا۔

**ب:-** مالک اول کو بیچنے میں سابق ادا کردہ قیمت ہی لازم ہوگی، یا اس سے زائد کا بھی مطالبہ کیا جاسکتا ہے؟

**ج:-** خریدار جب تک اس کو اپنے پاس رکھے تو اس سے فائدہ اٹھانے کا کیا حکم ہوگا؟  
**د:-** خریدار اگر کسی دوسرے سے بیچ دے تو اس بیع کا کیا حکم ہوگا، اور اگر مزید قیمت لے تو اس کی کیا حیثیت ہوگی؟

(۲) اگر اس کو رہن قرار دیا جائے تو:

**الف:-** جب تک بیچنے والا اس کو واپس نہ لے اس وقت تک خریدار کے لیے اس سے فائدہ اٹھانے کی کیا حیثیت ہوگی؟

**ب:-** اگر خریدار اس طریقہ پر خریدے کہ مکان یا زمین کا کرایہ ادا کرے، لیکن وہ اس کے مروجہ کرایہ سے بہت ہی کم ہو تو کیا یہ صورت جائز ہوگی؟

**ج:-** اس عرصہ میں خریدار اس شئی سے کسی طرح کا فائدہ (کاشت کا یا راجا رہ داری وغیرہ) حاصل کر سکتا ہے یا نہیں؟

**د:-** خریدار اس کو بیچنے کا حق رکھتا ہے یا نہیں، اور بیچے تو کس حد تک قیمت لے سکتا ہے؟  
(۳) آج کل بڑے شہروں میں کثیر رقم ضمانت اور اسی نسبت سے کم کرایہ پر معاملہ طے کیا

جاتا ہے، مثلاً ایک دوکان یا مکان پر دس لاکھ روپے رقم ضمانت حاصل کی جاتی ہے تو اس کا مروجہ کرایہ دس ہزار روپے ماہانہ ہونا چاہیے، لیکن مالک پانچ سو یا ایک ہزار روپے کرایہ لینے پر آمادہ ہو جاتا ہے؛ کیونکہ اسے کاروبار یا کسی ضرورت کے لیے زرخمانت کے نام پر بڑی رقم حاصل ہو جاتی ہے تو اب سوال یہ ہے کہ زرخمانت کی حیثیت قرض کی ہوگی، یا امانت ورہن کی، اور اس کی وجہ سے کرایہ میں کمی کی جانے والی کمی جائز ہوگی یا اسے قرض پر فائدہ اٹھانا سمجھا جائے گا؟

باسمہ سبحانہ تعالیٰ

## حکم بیع الوفاء؛ بصورت عقد بیع

**الجواب وبالله التوفیق:** (۱) الف:- بیع الوفاء (یعنی ثمن اول کے ساتھ اقالہ بیع کے وعدہ پر عقد کرنا) کی حقیقت میں فقہاء کی آراء مختلف رہی ہیں، جن میں سے تین اقوال درج ذیل ہیں:

**قول اول:-** بہت سے حضرات نے اس بیع کو مطلقاً رہن کے حکم میں رکھا ہے، اور مشتری کے لئے بیع (مرہون) سے انتفاع کو ناجائز قرار دیا ہے۔ ان حضرات کا کہنا یہ ہے کہ عقود میں الفاظ کا اعتبار نہیں ہوتا؛ بلکہ مقاصد کا اعتبار ہوتا ہے، جیسا کہ اگر عقد کفالت میں اصیل کی برأت کی شرط لگائی جائے تو وہ عقد حوالہ بن جاتا ہے، اور اگر حوالہ کے الفاظ استعمال کئے جائیں؛ لیکن اصیل سے مطالبہ کی شرط ملحوظ ہو تو یہ عقد کفالت بن جاتا ہے، یہ اس بات کی دلیل ہے کہ ایسے عقود میں محض الفاظ کو نہیں دیکھا جائے گا؛ بلکہ مقاصد کو پیش نظر رکھا جائے گا۔ علامہ علی بن عثمان بن محمد التیمی الحنفی فتاویٰ سراجیہ میں لکھتے ہیں:

وعن السيد الإمام أبي شجاع والقاضي الحسن الماتريدي والقاضي الإمام علي الصغدي أن بيع الوفاء رهن حقيقة، ولا يطلق الانتفاع للمشتري إلا بإذن البائع، فهو ضامن لما أكل واستهلك، وللبائع استرداد إذا قضى دينه متى شاء؛ لأنهم يريدون به الرهن حقيقة، والعبرة للمقاصد لا للألفاظ، ألا ترى أن الكفالة بشرط براءة الأصيل حوالة، والحوالة بشرط مطالبه الأصيل كفالة. (الفتاوى السراجية ۴۲۲ اتحاد ديوبند)

درمختار اور شامی میں ہے:

قیل هو رهن فتضمن زوائده (درمختار) وقال الشامي: وفي حاشية الفصولين عن جواهر الفتاوى: هو أن يقول: بعث منك على أن تبعه مني متى جئت بالثمن فهذا البيع باطل، وهو رهن، وحكمه حكم الرهن وهو الصحيح. قال في الخيرية: والذي عليه الأكثر أنه رهن، لا يفترق عن الرهن في حكم من الأحكام. قال السيد الإمام: قلت للإمام الحسن الماتريدي: قد فشا هذا البيع بين الناس. وفيه مفسدة عظيمة، وفتواك أنه رهن وأنا أيضاً على ذلك، فالصواب أن نجمع الأئمة ونتفق على هذا ونظهره بين الناس، فقال: المعتبر اليوم فتوانا، وقد ظهر ذلك بين الناس، فمن خالفنا فليبرز نفسه وليقم دليله.

قلت: وبه صدر في جامع الفصولين، فقال رامزاً لفتاوى النسفي: البيع الذي تعارفه أهل زماننا احتيلاً للربا وسموه بيع الوفاء، هو رهن في الحقيقة، لا يملكه ولا ينتفع به إلا بإذن مالكة، وهو ضامن لما أكل من ثمره، وأتلف من شجره، ويسقط الدين بهلاكه لو بقي، ولا يضمن الزيادة وللبائع استرداده إذا قضى دينه، لا فرق عندنا بينه وبين الرهن في حكم من الأحكام، ثم نقل ما مرَّ عن السيد الإمام. (الدر المختار مع الشامي، كتاب البيوع / باب الصرف، مطلب في بيع لوفاء ۴۵۱۷-۵۴۶-۵ زكريا،

۴۲۴/۷-۴۲۵ دار إحياء التراث العربي بيروت، لفتاوى الهندية ۲۰۹/۳، حانية على الهندية ۱۶۴/۲-۱۶۵)

مذکورہ بالا عبارات سے واضح ہوا کہ ان علماء و فقہاء کے نزدیک مقصد عقد کا اعتبار کرتے ہوئے بیع الوفاء پر رہن کے تمام احکامات جاری ہوتے ہیں اور یہ معاملہ ظاہراً بیع اور باطناً رہن کا ہے، اور اصولی اعتبار سے اس معاملہ میں عدم جواز کا پہلو غالب ہے۔ چنانچہ فقیہ النفس حضرت مولانا خلیل احمد صاحب سہارن پوری نور اللہ مرقدہما وغیر ہم کی رائے یہی ہے۔ حضرت سہارن پوریؒ کی تحریر کے الفاظ درج ذیل ہیں: ”بیع الوفاء مروجہ اگرچہ مختلف فیہ ہے؛ لیکن برائے قواعد شرعیہ عدم جواز سے خالی نہیں“۔ (فتاویٰ خلیلیہ ۳۹۵/۱)

**قول ثانی:** - بیع الوفاء کے بارے میں دوسرا قول یہ ہے کہ اس میں بعض پہلوؤں کے

اعتبار سے اگرچہ فساد پایا جاتا ہے؛ لیکن انجام کار یہ ایک جائز عقد بن جاتا ہے، جس کے ذریعہ مشتری کے لئے بیع پر قبضہ کے بعد اس سے انتفاع حلال قرار دیا جاتا ہے، جیسا کہ دیگر بیوعاتِ فاسدہ میں قبضہ کے بعد ملکیت مان لی جاتی ہے، نیز لوگوں کی ضرورت کا خیال کرتے ہوئے شرطِ فاسد کو بھی اس عقد میں گوارا کر لیا گیا ہے۔ فتاویٰ سراجیہ میں ہے:

بیع المعاملة و بیع الوفاء واحد وإنه بیع فاسد؛ لأنه بیع بشرط لا یقتضیه العقد، وإنه یفید الملک عند اتصال القبض به کسائر البیوع الفاسدة، مذکورة فی فتاویٰ ابي بکر بن الفضل. (الفتاویٰ السراجیة ۴۲۲ اتحاد دیوبند)  
اور در مختار میں ہے:

وقیل بیع یفید الانتفاع به، وفي إقالة شرح المجمع عن النهاية: وعليه الفتوى. (در مختار)

اس پر علامہ شامی رحمۃ اللہ علیہ تفصیل کرتے ہوئے فرماتے ہیں:

هذا محتمل لأحد القولین، الأول أنه بیع صحیح مفید لبعض أحكامه من حل الانتفاع به إلا أنه لا یملک بیعه. قال الزیلعی فی الإکراه: وعليه الفتوى.  
الثانی: القول الجامع لبعض المحققین أنه فاسد فی حق بعض الأحكام حتی ملک کل منهما الفسخ، صحیح فی حق بعض الأحكام: كحل الإنزال، ومنافع المبیع ورهن فی حق البعض، حتی لم یملک المشتري بیعه من آخر، ولا رهنه وسقط الدين بهلاكه، فهو مرکب من العقود الثلاثة: كالزرافة، فیها صفة البعیر والبقر والنمر جوز لحاجة الناس إليه بشرط سلامة البدلین لصاحبهما. قال فی البحر: وينبغي أن لا یعدل فی الإفتاء عن القول الجامع. وفي النهر: والعمل فی دیارنا علی ما رجحه الزیلعی. (شامی، کتاب البیوع / باب لصرف، مطلب: فی بیع الوفاء ۵۴۶/۷ زکریا)  
اور تبیین الحقائق میں ہے:

ومن مشایخ سمرقند من جعله بیعاً جائزاً مفیداً لبعض أحكامه، منهم

الإمام نجم الدين النسفي فقال: اتفق مشايخنا في هذا الزمان فجعلوه بيعاً جائزاً مفيداً بعض أحكامه، وهو الانتفاع به دون البعض، وهو البيع لحاجة الناس إليه ولتعاملهم فيه، والقواعد قد تترك بالتعامل، وجوز الاستصناع لذلك، وقال صاحب النهاية: وعليه الفتوى. (تبين الحقائق ۲۳۷/۶ زكريا)

اور علامہ چلبی تبیین الحقائق کے حاشیہ میں فرماتے ہیں:

والأصح عندي أنه بيع فاسد يوجب الملك بعد القبض، وحكمه سائر البياعات الفاسدة، لأنه بيع بشرط لا يقتضيه العقد، وقد نهى النبي صلى الله عليه وسلم عن بيع وشرط. (حاشية چلبی تبیین الحقائق ۲۳۸/۶)

اور حکیم الامت حضرت مولانا اشرف علی تھانوی نور اللہ مرقدہ نے اضطرار شدید کے موقع پر

باع کے لئے اس قول کو اختیار کرنے کی اجازت دی ہے۔ (دیکھئے: امداد الفتاویٰ ۱۰۸/۳)

**قول ثالث:** - لوگوں کے عرف و تعامل اور ضرورت کو ملحوظ رکھتے ہوئے، بعض حضرات

فقہاء نے اس عقد کو دائرہ جواز میں لانے کے لئے یہ حیلہ پیش فرمایا ہے کہ اولاً بیع کو مطلق عن الشرط رکھا جائے، اور پھر مجلس عقد کے بعد آپس میں یہ طے کر لیا جائے کہ جب ثمن کی واپسی ہوگی تو اس بیع کا اقالہ کر لیا جائے گا، گویا بیع الگ ہو اور وعدہ الگ، دونوں آپس میں مشروط نہ ہوں۔ ہمارے اکابر میں ناظم مظاہر علوم حضرت مولانا عبداللطیف صاحب نے ایک طویل فتویٰ میں اسی قول پر فتویٰ دیا ہے جو فتاویٰ خلیلیہ ۳۹۵/۱ پر درج ہے۔ فتاویٰ سراجیہ میں ہے:

وعن الشيخ القاضي الإمام الإسيبجاني أنه قال: إنه بيع جائز، ويوفي بالوعد، قال بعض مشائخنا: من أراد أن يرتهن شيئاً ويباح له الغلة، فالوجه أن يشتري المحدود شراءً باتاً، ثم يقول المشتري للبائع: بعد التفريق عن مجلس العقد أن يقبل هذا البيع إليه إذا أوفى إليه جميع ما أدى من الثمن. (الفتاوى السراجية ۴۲۲)

اور تبیین الحقائق میں ہے:

وإن ذكر البيع من غير شرط ثم ذكر الشرط على الوجه المعتاد جاز



البيع، ويلزمه الوفاء بالميعاد؛ لأن المواعيد قد تكون لازمة، قال عليه الصلوة والسلام: العدة دين. (المعجم الطبراني في الأوسط رقم: ۱۰۱۳، المجمع الزوائد وقال فيه حمزة بن داود ضعفه الدارقطني ۱۶۶/۴)

فيجعل هذا الميعاد لازماً لحاجة الناس إليه. (تبين الحقائق ۲۳۷/۶ دیوبند)  
اور بعض فقہاء نے اس میں یہ شرط بھی بڑھائی ہے کہ یہ بیع مطلق عن الشرط ثمن مثل پر یاغبن ییسر (یعنی قیمت مثل سے معمولی کمی) کے ساتھ ہونی چاہئے۔ پس اگرغبن فاحش کے ساتھ یہ بیع ہوگی تو اصل مقصد کو ملحوظ رکھتے ہوئے یہ معاملہ بیع کا نہ ہوگا؛ بلکہ صرف رہن کا ہو جائے گا اور اس پر رہن کے احکام جاری ہوں گے۔

قال الشامي: قلت: وهذا ظاهر على هذا القول بأنه بيع صحيح لا يفسد الشرط اللاحق، فلا ينافي ما يأتي عن الشر نبلاية، هذا وفي الخيرية فيما لو أطلق البيع ولم يذكر الوفاء، إلا أنه عهد إلى البائع أنه إن أوفى مثل الثمن يفسخ البيع معه. أجاب: هذه المسئلة تختلف فيها مشائخنا على أقوال: ونص في الحاوي الزاهدي، أن الفتوى في ذلك أن البيع إذا أطلق، ولم يذكر فيه الوفاء، إلا أن المشتري عهد إلى البائع أنه إن أوفى مثل ثمنه فإنه يفسخ معه البيع يكون باتاً، حيث كان الثمن ثمن المثل أو بغبن يسير، وبه أفتى في الحامدية أيضاً، فلو كان بغبن فاحش مع علم البائع به فهو رهن. (شامي، كتاب البيوع / باب الصرف، مطلب في بيع الوفاء ۵۴۷/۷ زكريا، ۴۲۵/۷ دار إحياء التراث العربي بيروت)

بہر حال یہ قول دراصل جواز کا ایک حیلہ ہے، تاہم اس میں دو باتیں قابلِ لحاظ ہیں:  
اول یہ کہ یہ معاملہ معروف ہونے کی بنا پر شرط نہ لگائے جانے کے باوجود مشروط ہی کے درجہ میں ہے۔ دوسرے یہ کہ عموماً یہ بیع ثمن مثل پر نہیں ہوتی؛ بلکہغبن فاحش کے ساتھ ہوتی ہے۔ مثلاً اصل زمین کی قیمت اگر دس لاکھ روپے ہے، تو اس پر دو لاکھ روپے ثمن کے طور پر طے ہوتے ہیں، جو اس بات کی واضح دلیل ہے کہ یہاں بیع مقصود نہیں؛ بلکہ رہن ہی مقصود ہے۔

انہی سب وجوہات کی وجہ سے اکابر علماء نے اس بیع کو مشتری کے لئے مشتبہ قرار دیا ہے۔ اس بارے میں فقیتہ العصر حضرت مولانا مفتی عزیز الرحمن صاحب عثمانی نور اللہ مرقدہ مفتی اعظم دارالعلوم دیوبند کا درج ذیل فتویٰ بہت چشم کشا ہے، حضرت بیع الوفاء سے متعلق ایک سوال کے جواب میں فرماتے ہیں:

”یہ صورت بیع الوفاء کی ہے اور اس کے جواز و عدم جواز میں اختلاف ہے، اور نیز اس میں بھی اختلاف ہے کہ اس طریقہ سے عقد کرنا بیع ہے یا رہن؟ اگر رہن ہے تو ظاہر ہے کہ بائع راہن ہوگا اور مشتری مرتہن، اور مرتہن کو شئی مرہونہ سے نفع حاصل کرنا علی الصبح ناروا اور سود ہے۔

لأن كل قرض جو نفعاً فهو ربا. (فتح القدیر / کتاب الحوالة ۳۵۵/۶، المصنف لابن

أبي شيبه ۳۳۳/۴ بیروت)

اور اگر بیع ہے جیسا کہ ظاہر ہے، تو اس بیع میں یہ شرط کی گئی ہے کہ پندرہ سال کے اندر اگر بائع ثمن کو واپس کر دے تو مشتری بیع کو واپس کر دے اور یہ قاعدہ فقہیہ ہے کہ ایسی شرط سے بیع فاسد ہو جاتی ہے، پس بہر حال عقد مذکور شرعاً صحیح نہیں ہے، اور اس کے مشتبہ ہونے میں تو کچھ شبہ ہی نہیں ہو سکتا؛ لہذا ترک کرنا اس کا لازم ہے؛ کیوں کہ مشتبہات سے بچنا بھی مامور بہ ہے، اور اتقاء شبہات موجب حفاظت دین ہے۔“ (فتاویٰ دارالعلوم دیوبند ۳۲۶/۱)

اس سے معلوم ہو گیا کہ یہ عقد شبہ سے خالی نہیں ہے۔ اب رہ گئی یہ ضرورت کہ بغیر اس طرح کے معاملہ کے ضرورت مند غریب کو قرض نہیں مل پاتا، تو اس کی بنیاد پر یہ تو کہا جاسکتا ہے کہ ایسے ضرورت مند کے لئے اسی طرح گنجائش نکالی جائے جیسے محتاج شخص کے لئے سود پر قرض لینے کی گنجائش ہوتی ہے۔ کما فی الأشباہ: يجوز للمحتاج الاستقراض بالربح.

لیکن قرض دینے والوں کے لئے بیع یا مرہون سے انتفاع کی حلت یقیناً مشتبہ ہے، اور بالخصوص بہار وغیرہ کے علاقوں میں اس معاملہ کے جواز کا بہانہ بنا کر غریب کاشت کاروں کی زمینوں کے ساتھ امیر لوگوں کا جو استحصال عرصوں سے جاری ہے وہ صریح ظلم ہے، اس کی ہرگز تائید نہیں کی جاسکتی۔ ہونا یہ چاہئے کہ مرتہن جائیداد کو نفع بخش بنائے اور اس کی آمدنی جمع کرتا رہے، اور

جب دین کے بقدر آمدنی ہو جائے تو اپنا قرض وصول کر لے اور جائیداد اصل مالک کو واپس کر دے، یہی شکل بے غبار ہے، اور شبہ سے خالی ہے۔

**جواب (۱) ب:-** اس عقد کو خواہ رہن مانا جائے یا بیع، بہر صورت سابقہ ادا کردہ قیمت ہی لازم ہوگی، اس سے زائد کا مطالبہ نہیں کیا جاسکتا؛ رہن ماننے کی صورت میں تو یہ حکم ظاہر ہے، اور بیع ماننے کی صورت میں یہ یا تو بیع فاسد ہے جس کا فسخ ثمن مثل سے ضروری ہوتا ہے، یا عقد بیع سے الگ وعدہ اقالہ ہے، اور اقالہ ثمن اول ہی پر ہوا کرتا ہے، اور یہ وعدہ کم از کم دینے لازم ہے۔

وقيل إن بلفظ البيع لم يكن رهناً، ثم إن ذكر الفسخ فيه أو قبله أو زعماه غير لازم كان بيعاً فاسداً. ولو بعده على وجه الميعاد جاز، ولزم الوفاء به؛ لأن المواعيد قد تكون لازمة لحاجة الناس وهو الصحيح. (الدر المختار مع لشمي ۴۲۵۷-۴۲۶ بیروت)

**جواب (۱) ج:-** اس صورت میں خریدار کا بیع سے فائدہ اٹھانا بالکل حرام تو نہیں کہا جاسکتا؛ کیوں کہ مالک کی طرف سے اس انقاع کی صراحت یا دلالتِ اجازت موجود ہے؛ البتہ مشتبہ ضرور ہے؛ اس لئے کہ اس میں ربا کا شبہ پایا جاتا ہے، جیسا کہ اوپر جواب [۱) الف] میں گذر چکا ہے۔

**جواب (۱) د:-** اگر بیع مطلق واقع ہوئی ہے تو اصولاً بیع تام اور نافذ ہو چکی، اور مشتری کو بیع کے اندر ہر طرح کا تصرف بشمول بیع کرنے کا حق حاصل ہو گیا؛ لیکن چون کہ اس میں عقد سے ہٹ کر دوسرے کے ہاتھ بیع نہ کرنے کا وعدہ بھی کیا گیا ہے، اس لئے اس وعدہ کے پیش نظر مشتری اس کے بیچنے کا حق نہ رکھے گا، اور اس معاملہ میں یہ تصرف شے مرہون میں تصرف کے مثل ہوگا، حتیٰ کہ جو حضرات فقہاء اس طرح کی بیع کو مطلق جائز کہتے ہیں وہ بھی بیع ثانی کے حق میں اس عقد کو رہن کے درجہ میں رکھتے ہیں۔

الثاني: القول الجامع لبعض المحققين أنه فاسد في حق بعض الأحكام؛ حتى ملك كل منهما الفسخ صحيح في حق بعض الأحكام: كحل الإنزال، ومنافع المبيع، ورهن في حق البعض حتى لم يملك المشتري بيعه من آخر.

## حکم بیع الوفاء مروجہ؛ بصورتِ رہن

**جواب (۲) الف:** - اگر اس معاملہ میں بیع کا لفظ استعمال نہ ہو؛ بلکہ صرف رہن کا ذکر ہو، جیسا کہ عام رواج ہے کہ لوگ اس طرح کے لین دین کے وقت بیع کا ذکر نہیں کرتے؛ بلکہ رہن ہی کے ارادہ سے معاملہ کرتے ہیں، تو اب سوال یہ ہے کہ اگر رہن اجازت دیدے تو مرتہن کے لئے جائیداد سے انتفاع جائز ہوگا یا نہیں؟ تو اس بارے میں فقہاء کی دورائے ہیں:

(۱) یہ کہ اس اجازت کا کوئی اعتبار نہیں اور مرتہن کے لئے یہ نفع اٹھانا سراسر سود ہے، یہ رائے سمرقند کے بڑے عالم علامہ عبداللہ بن محمد اسلم سمرقندی کے حوالہ سے علامہ شامی نے ان الفاظ میں نقل فرمائی ہے:

لا يحل له أن ينتفع بشيء بوجه من الوجوه، وإن أذن له الراهن؛ لأنه أذن له في الربا؛ لأنه يستوفى دينه كاملاً، فيبقى له المنفعة فضلاً فيكون رباً، وهذا أمر عظيم. (شامی / کتاب الرهن ۸۳/۱۰ زکریا، مجمع الأنهر ۴/۲۷۳ مکتبہ فقیہ الأمة دیوبند)

(۲) دوسری رائے جو فقہ حنفی کی عام کتابوں میں مذکور ہے، وہ یہ ہے کہ اگر رہن اجازت دیدے تو مرتہن کے لئے شئی مرہون سے نفع اٹھانا سود نہیں ہے؛ بلکہ فی نفسہ جائز ہے۔

ولیس للمرتهن أن ينتفع بالمرهون إلا بإذن الراهن، فإذا أذن له جاز أن يفعل ما أذن له فيه. (البحر الرائق / کتاب الرهن ۲۳۸/۸، مجمع الأنهر ۴/۲۷۳ فقیہ الأمة دیوبند)  
اب ان دونوں متعارض اقوال میں تطبیق دیتے ہوئے فقہاء نے دو توجیہیں پیش فرمائیں:

**توجیہ (۱):** - علامہ سمرقندی کا فتویٰ احتیاط اور دیانت پر مبنی ہے، جب کہ عام معتبر کتابوں میں اصل مسئلہ بیان کیا گیا ہے؛ لیکن اس توجیہ کو علامہ حموی نے یہ کہہ کر رد کر دیا کہ سود سے متعلق مسائل میں دیانت اور قضا دونوں کا حکم یکساں ہوتا ہے، اس لئے یہ تطبیق بے نتیجہ ہے۔

**توجیہ (۲):** - دوسری توجیہ یہ ہے کہ اگر رہن کا عقد کرتے ہوئے یہ شرط لگا دی جائے کہ مرتہن شئی مرہون سے فائدہ اٹھائے گا تو یہ معاملہ ناجائز ہوگا اور اگر شرط نہیں لگائی؛ بلکہ بعد میں

ویسے ہی اجازت دے دی تو یہ درست ہوگا، اور اس کی نظیر یہ ہے کہ اگر مستقرض کسی سے قرض لینے کے بعد اپنی خوشی سے اس کی خدمت میں ہدیہ پیش کرے تو اگر یہ ہدیہ قرض میں مشروط ہے تو ممنوع و مکروہ ہوگا، اور اگر شرط نہ ہو تو گنجائش ہوگی۔ یہ توجیہ بظاہر قواعد کے موافق ہے، اور بہت سے علماء نے اس تفصیل کو قبول کیا ہے؛ لیکن علامہ شامیؒ نے بعض فقہاء کے حوالہ سے یہ نکتہ اٹھایا ہے کہ چوں کہ متعارف یہی ہے کہ مرہن شئی مرہون سے نفع اٹھاتا ہے، اور اگر کسی مرہن کو یہ پتہ چل جائے کہ اسے مرہون سے نفع کی اجازت نہ ملے گی تو وہ ہرگز قرض دینے پر آمادہ نہ ہوگا؛ لہذا ”المعروف کالمشروط“ کے ضابطہ سے یہاں بھی ممانعت ہی کو ترجیح ہوگی۔

علامہ ابن عابدین شامیؒ تحریر فرماتے ہیں:

قلت: وهذا مخالف لعامة المعتمرات من أنه يحل بالإذن إلا أن يحتمل على الديانة، وما في ”المعتبرات“ على الحكم، ثم رأيت في جواهر الفتاوى: إذا كان مشروطاً صار قرضاً فيه منفعة وهو ربا، وإلا فلا بأس، ما في المنح ملخصاً. وأقره ابنه الشيخ صالح. وتعقبه الحموي بأن ما كان ربا لا يظهر فيه فرق بين الديانة والقضاء. وعلى أنه لا حاجة إلى التوفيق بعد أن الفتوى على ما تقدم: أي من أنه يباح. أقول: ما في الجواهر يصلح للتوفيق وهو وجيه، وذكروا نظيره فيما لو أهدى المستقرض للمقرض: إن كانت بشرط كره، وإلا فلا. وما نقله الشارح عن الجواهر أيضاً من قوله: لا يضمن يفيد أنه ليس بربا؛ لأن الربا مضمون فيحمل على غير المشروط، وما في الأشباه من الكراهة على المشروط، ويؤيده قول الشارح لا آتی آخر الرهن: إن التعليل بأنه ربا يفيد أن الكراهة تحريمية فتأمل. وإذا كان مشروطاً ضمن كما أفتى به في الخيرية فيمن رهن شجر زيتون على أن يأكل المرتهن ثمرته نظير صبره بالدين.

قال ط: قلت: والغالب من أحوال الناس أنهم إنما يريدون عند الدفع

الانتفاع، ولولاه لما أعطاه الدراهم، وهذا بمنزلة الشرط، لأن المعروف كالمشروط وهو مما يعين المنع، والله تعالى أعلم.

**فائدة:-** قال في التاتارخانية ما نصه: ولو استقرض دراهم وسلم حماره إلى المقرض، ليستعمله إلى شهرين حتى يوفيه دينه، أو داره ليسكنها فهو بمنزلة الإجارة الفاسدة، إن استعمله فعليه أجر مثله ولا يكون رهنًا. وقدمناه في الإجازات، فتنبه. (شامي / كتاب الرهن ٨٣/١٠-٨٧ زكريا)

وقد علمت ترجيح القول بأنه رهن وأنه لا نصح إجارته من البائع. (شامي، كتاب البيوع / باب الصرف، مطلب: باع داره وفاء ثم استأجر ٥٤٩/٧ زكريا)

اورڈاکٹر وہبہ زحیلی نے بھی اس بحث کا خلاصہ درج ذیل الفاظ میں بیان فرمایا ہے، جو قابل لحاظ ہے:

وإذا أذن الراهن للمرتهن في الانتفاع بالمرهون، جاز مطلقاً عند بعض الحنفية. ومنهم من منعه مطلقاً؛ لأنه ربا أو فيه شبهة الربا، والإذن أو الرضا لا يحل الربا ولا يبيح شبهته. ومنهم من فصل فقال: إن شرط الانتفاع على الراهن في العقد، فهو حرام؛ لأنه ربا، وإن لم يشرط في العقد، فجائز؛ لأنه تبرع من الراهن للمرتهن. والاشترط كما يكون صريحاً، يكون متعارفاً، والمعروف كالمشروط.

وهذا التفصيل هو المتفق من روح الشريعة، والغالب من أحوال الناس أنهم عند دفع القرض إنما يريدون الانتفاع، ولو لاه لما أعطوا الدراهم، وهذا بمنزلة الشرط؛ لأن المعروف كالمشروط، وهو مما يُعَيِّن المنع، كما قال ابن عابدين. وأرى أن الاحتياط في الدين أمر واجب، وكل قرض جر نفعاً مشروطاً أو متعارفاً فهو عند الحنفية ربا، وقد صرح ابن نجيم في الأشباه أنه يكره (أي تحريماً) للمرتهن الانتفاع بالرهن. وقال في التاتارخانية ما نصه: ولو استقرض دراهم، وسلم حماره إلى المقرض ليستعمله إلى شهرين، حتى يوفيه دينه، أو

دارہ لیسکنہا فہو بمنزلۃ الإجارة الفاسدة، إن استعمله فعليه أجر مثله، ولا يكون رهناً. وعليه نرى أن ما اعتاده الناس في زماننا من رهن الدور على أن يسكنها المرتهن، ريثما يرد إلى الراهن دينه، وهو قرض، غير جائز باتفاق المذاهب، وليس العقد من قبيل بيع الوفاء، لعدم انصراف مقاصد الناس إلى البيع. (الفقه الإسلامي وأدلته ۱۴۶/۵-۱۴۷)

اور علامہ عبدالرحمن الجزیری نے اس مسئلہ کی تلخیص درج ذیل عبارت میں فرمائی ہے:

أما المرتهن فأن في جواز انتفاعه بالمرهون بإذن الراهن خلافاً: فبعضهم يقول: لا يحل الانتفاع بالمرهون ولو أذنه الراهن، سواء كان سبب الدين بيعاً أو قرضاً؛ لأنه يستوفي دينه كاملاً. فتنقى له المنفعة زيادة بدون مقابل، وهذا هو عين الربا، ولكن الأكثر على أنه يجوز انتفاع المرتهن بالمرهون إذا أذنه الراهن بشرط أن لا يشترط ذلك في العقد؛ لأنه إذا شرطه يكون قرضاً جبر نفعاً وهو رباً. ونظير هذا ما لو افترض من شخص مالا ثم أهدى له هدية، فإن كانت الهدية مشروطة فإنها تكون مكروهة أما إذا كانت بدون شرط فإنها جائزة له وإذا أذنه فليس له الرجوع، فإذا استعمل المرتهن المرهون بإذن الراهن وهلك أثناء استعماله فإنه يهلك أمانة، فلا شيء على المرتهن ويبقى دينه، أما إذا هلك بعد استعماله أو قبله فإنه يهلك بالدين.

(الفقه على المذاهب الأربعة مكمل، كتاب أحكام البيع وما يتعلق به / مبحث الانتفاع بالمرهون ۵۸۲ بیروت)

اس سبب تفصیل کا خلاصہ یہی نکلا کہ مرتهن کے لئے مرهون سے انتفاع شبہ سے خالی نہیں

ہے اور اس سے احتراز لازم ہے۔

گویا کہ راہن اگر قرض لینے میں مجبور ہو تو اس کے لئے تو گنجائش نکل سکتی ہے؛ لیکن مرتهن کے لئے انتفاع بہر حال مشتبہ ہوگا، اکثر محققین علماء و مفتیان کی رائے یہی ہے۔

**جواب (۲) ب:-** مرتهن کا شئی مرهون کو کرایہ پر لینا عقد رهن کو باطل کر دیتا ہے؛ لہذا

ایسی صورت میں رہن کا معاملہ ختم ہو جائے گا، صرف قرض اور کرایہ داری کا معاملہ باقی رہے گا، اور یہ کرایہ راہن کا حق ہوگا۔ اور مروجہ صورت میں چونکہ کرایہ کی کمی کی بنیاد قرض پر ہے، اس لئے قرض پر نفع اٹھانے کا منظور پایا جائے گا اور یہ بھی ممنوع ہے۔

قال في الشامى: وأما إذا آجره المشتري وفاءً بإذن البائع فهو كإذن الراهن للمرتهن بذلك، وحكمه أن الأجرة للراهن ..... الخ. قلت: وإذا آجره بإذنه يبطل الرهن، كما ذكره في حاشيته على الفصولين. (شامى، كتاب البيوع / باب الصرف، مطلب: باع داره وفاءً ثم استأجر ۹۱۷/۵۴ زکریا)

قال الشيخ عبد الرحمن الجزيري: الحالة الثانية أن يكون المستأجر هو المرتهن وجدد استلام المرهون بالإجارة، أو يكون المستأجر أجنبياً عنهما بإذنهما، وفي هذه الحالة يبطل عقد الرهن، وتكون الأجرة للراهن. (الفقه على المذاهب الأربعة المكمل، كتاب أحكام البيع وما يتعلق به / مبحث الانتفاع بالمرهون ۵۸۳)

**جواب (۲) ج:-** اس جزء کا جواب [ (۲) الف ] میں آچکا ہے۔

**جواب (۲) د:-** مرتہن کو عام حالات میں شئی مرہون کو فروخت کرنے کا حکم نہیں ہے؛ لیکن اگر راہن اجازت دیدے تو اس کی بیع نافذ ہو جائے گی اور وہ شئی مرہون کو بیچ کر اپنا قرض وصول کر کے مابقیہ رقم راہن کو لوٹا سکتا ہے، قرض سے زائد رقم وصول کرنا درست نہ ہوگا۔

ليس للمرتهن بيع ثمره الرهن (درمختار) وفي الشامى: أى إذا لم يبحها

له الراهن. (شامى، كتاب الرهن / باب ما يجوز ارتهانه وما لا يجوز ۱۱۷/۱۰ زکریا)

ولا يملك راهن ولا مرتهن بيعه بغير رضى الآخر. (تنوير الأبصار مع الدر

المختار ۹۷/۱۰ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۳۳ھ / ۲۰۱۲ء

(اسلامک فقہ اکیڈمی کیلئے لکھے گئے مقالہ سے ماخوذ)





---

---

# كتاب الربوا

---

---

# سود کے مسائل

## سود کی تعریف

**سوال (۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ:  
سود کی تعریف مفتی بقول کے مطابق کیا ہے؟

باسمہ سبحانہ تعالیٰ

**الجواب وبالله التوفیق:** سود کا تحقق شرعاً د صورتوں میں ہوتا ہے:

(۱) **ربا الفضل:** - یعنی وہ شرط زیادتی جو عقد معاوضہ میں کیلی اور زنی چیزوں

میں متعاقدین میں سے کسی ایک کے لئے لگائی جائے۔

(۲) **ربا النسیئہ:** - یعنی وہ زیادتی جو مدت کے مقابلہ میں وصول کی جائے۔

ان دونوں کی تفصیلی تعریف صاحب بدائع نے اس طرح فرمائی ہے:

أما الأول فالربوا في عرف الشرع نوعان: ربا الفضل و ربا النساء: أما

الفضل: فهو زيادة عين مال شرطت في عقد البيع على المعيار الشرعي، وهو

الكيل أو الوزن في الجنس عندنا. وأما ربا النساء: فهو فضل الحلول على

الأجل، وفضل العين على الدين في المكيلين أو الموزونين عند اختلاف الجنس

أو في غير المكيلين أو الموزونين عند اتحاد الجنس عندنا. (بدائع الصنائع، البيوع /

مسائل الربا ۴۰۰/۴ نعیمیہ دیوبند)

فذهب الحنفية والمالكية والحنابلة إلى أنه نوعان:

۱- ربا الفضل: وعرفه الحنفية بأنه فضل خال عن عوض بمعيار شرعي

مشروط لأحد المتعاقدين في المعاوضة.

۲:- ربا النسيئة: وهو: فضل الحلول على الأجل، وفضل العين على الدين في المكيلين أو الموزونين عند اختلاف الجنس، أو في غير المكيلين أو الموزونين عند اتحاد الجنس. (الموسوعة الفقهية ۲۷/۲۲ رقم المسئلة: ۱۲ وزارة الأوقاف والشئون الإسلامية كويت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۱۲/۱۴۱۳ھ

الجواب صحیح: شبیر احمد عفا اللہ عنہ

## سود کے بارے میں شریعت کا ضابطہ؟

**سوال (۲):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ماہنامہ ندائے شاہی مراد آباد اکتوبر ۱۹۹۱ء کے رسالہ صفحہ نمبر ۴۵ پر بعنوان ”دینی مسائل اور ان کا حل“ میں آپ نے کسی سائل کے معلوم کرنے پر سود لے کر دینا جائز قرار دیا ہے، کیا یہ مسئلہ ہر خاص و عام پر لاگو ہوتا ہے یا کسی ایک شخص کے لئے، اگر سود لے کر سود دینا آپ نے جائز قرار دے دیا ہے، تو ہر مومن سود لے سکتا ہے اور دے سکتا ہے؟ یہ شرط بینک کے ساتھ ہی کیوں؟

باسمہ سبحانہ تعالیٰ

**الجواب وباللہ التوفیق:** مال حرام کے بارے میں ضابطہ شریعت یہ ہے کہ وہ مال اس کے اصل مالک کو لوٹا دیا جائے، اور اگر کسی وجہ سے یہ نہ ہو سکے، تو وبال سے بچنے کی نیت سے غرباء و مساکین پر صدقہ کر دیا جائے، سرکاری بینک سے جو سود ملتا ہے یہ مال حرام ہے، اب اسے اصل مالک (سرکاری خزانہ) کو لوٹانے کی ضرورت ہے، خواہ کسی بھی عنوان سے ہو، اس لوٹانے کی ایک صورت یہ بھی ہو سکتی ہے کہ بینک سے سود لینے والے پر اگر اسی قسم کے بینک کا سودی قرض بھی ہے، تو اس قرض کے سود میں بینک سے حاصل شدہ سود کی رقم لگادی جائے، تاکہ اس واسطے سے سود کی حرام رقم اس کے مالک تک پہنچ جائے، ندائے شاہی (ندائے شاہی اکتوبر ۱۹۹۱ء)

میں جو فتویٰ شائع ہوا ہے، اس میں صرف یہ بتایا گیا ہے کہ اس سودی رقم کا مصرف قرض کا سود بھی ہو سکتا ہے، رہا اسی مقصد سے کسی شخص کا بینک یا کسی دوسرے آدمی سے سودی لین دین کرنا تو یہ بالکل ناجائز ہے، اس کی اجازت نہیں دی جاسکتی، اور بالقصد ایسا معاملہ کرنے والا سود کے بارے میں قرآن وحدیث میں ذکر کردہ وعیدوں کا یقیناً مستحق ہوگا۔

وَأَمَّا إِذَا كَانَ عِنْدَ رَجُلٍ مَالٌ خَبِيثٌ، فَمَا إِنْ مَلَكَهُ بَعْدَ فَاسِدٍ، أَوْ حَصَلَ لَهُ بغير عقد، وَلَا يُمْكِنُهُ أَنْ يردَّه إِلَى مَالِكِهِ، وَيُرِيدُ أَنْ يَدْفَعُ مَظْلَمَتَهُ عَنْ نَفْسِهِ، فَلَيْسَ لَهُ حِيلَةٌ إِلَّا أَنْ يَدْفَعَهُ إِلَى الْفُقَرَاءِ. (بذل المحمود، كتاب الطهارة / باب فرض الوضوء ۳۰۹/۱ مرکز الشیخ أبي الحسن الندوي مظفر فور اعظم جراه، ۱۴۸۱/۱ مصری)

وفي الشامي: فَإِنْ عَلِمُوا أُرْبَابَهُ رَدُّوهُ عَلَيْهِمْ وَإِلَّا تَصَدَّقُوا بِهِ. (شامي، كتاب الحظر والإباحة / باب في الاستبراء، فصل في البيع ۳۸۶/۶ كراچی، ۵۰۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ  
۱۴۱۲/۲/۲۰ھ

## رہا اور سود سے متعلق آیات واحکام

**سوال (۳):** - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: رہا کا مسئلہ بینک کاری: ربوی کے ایک ہی معنی بیان کئے گئے ہیں اور وہ ہے ”زیادتی“  
سورۃ البقرہ ۲/۵ کی آیت نمبر ۲۷۵: ﴿مِثْلُ مَثَلٍ لِّمَنْ كَفَرَ بِاللَّهِ لِمَا كُفِّرَتْ عَنْهُ آيَاتُهُ فَهَاجَرُوا فِي أَرْضِهِ عَشْرًا ۚ لَئِنْ كَفَرُوا مِن بَعْدِ ذَلِكَ لَنُكَفِّرَنَّ عَنْهُمْ سَوَاءً وَلَئِنْ كَفَرُوا مِن بَعْدِ ذَلِكَ لَنُكَفِّرَنَّ عَنْهُمْ سَوَاءً وَلَئِنْ كَفَرُوا مِن بَعْدِ ذَلِكَ لَنُكَفِّرَنَّ عَنْهُمْ سَوَاءً﴾  
یعنی اللہ تعالیٰ البیع (تجارت) کو حلال قرار دیا ہے اور زیادتی کو حرام قرار دیا ہے۔ اب اس زیادتی کو کس چیز میں حرام قرار دیا ہے کی تلاش کی جائے تو سب سے پہلے ”البیع“ میں کہنا پڑے گا؛ اس لئے کہ اس لفظ سے یہاں تجارت کا ذکر ہے۔ جس کو حلال قرار دیا ہے اس سلسلہ میں اس میں زیادتی کو حرام قرار دیا گیا ہے۔ اور یہ جملہ متنفقہ طور پر ہر زبان میں مستعمل ہے۔

سورۃ آل عمران ۳، آیت نمبر ۱۳۰: ﴿لَا تَأْكُلُوا الرِّبَا أَضْعَافًا مُّضَاعَفَةً ۚ لَئِنْ كَفَرْتُمْ سَوْفَ يُعَذِّبُكُم بِمَا كُنتُمْ تَعْمَلُونَ﴾

أَضْعَافًا وَمُضَاعَفَةً ﴿﴾ یعنی زیادتی کو متعدد اضافوں کے ساتھ مت کھاؤ۔ اس زیادتی کا اطلاق صرف تجارت پر ہی کیا جاسکتا ہے۔

ایک تشنگی کہ اس زیادتی کی مقدار کتنی ہونی چاہئے۔ اس کے لئے ایک شاندار حدیث وارد ہوئی ہے، اور اس کی صحت کے تعلق سے بھی پریشانی کی ضرورت نہیں ہے۔ یعنی اس حدیث کے تعلق سے حضرت عمر فاروق کا قول نقل کیا گیا ہے جس میں انہوں نے فرمایا ”یہ حدیث رسول اللہ صلی اللہ علیہ وسلم نے اپنے آخری دنوں میں ارشاد فرمائی ہے، اور قبل اس کے کہ وہ ہمیں اس کو سمجھاتے آپ کا وصال ہو گیا۔ اور لوگوں سے کہا کہ اس میں احتیاط برتیں؛ اس لئے کہ اس حدیث کا مطلب سمجھ میں نہیں آ رہا ہے۔ واقعہ بھی ایسا ہی ہے، اس میں رسول اللہ صلی اللہ علیہ وسلم نے فرمایا: ”لا ربوا درہمًا بدرہمین، تمرًا بتمرین، حنطۃً بحنطتین، شعیرًا بشعیرین، قفیرًا بقفیزین، نقدًا بیدًا بیذا إلا النسیئة“ یعنی ربوانہیں ہے، ایک درہم کے دو درہم، ایک کھجور کے دو کھجور، ایک گیکھوں کے دو گیکھوں، ایک بارلی کے دو بارلی اور ایک ..... کے نقد ایک ہاتھ سے لینا دوسرے سے دینا، سوائے ”النسیئة“ کے۔

”النسیئة“ کے معنی بھول جانے، انکار وغیرہ کے آسکتے ہیں، انسان اسی سے ہے اور اس کی فطرت ظاہر ہے، المؤمن طامی میں امام مالک نے ”النسیئة“ کی تعریف بیان کیا ہے، انہوں نے لکھا ہے زمانہ جاہلیت میں جب قرض لیا جاتا، تو ایک معاہدہ ہوتا کہ کتنا لوٹایا جائے گا اور کب لوٹایا جائے گا وغیرہ۔ وقت مقررہ پر قرض دینے والا قرض دار سے کہتا ”أنقضی أم تو ربوا“ کیا قرض ادا کرتا ہے پر ربوی، کیا جائے، اگر وہ قرض ادا کرنے کے قابل ہوتا تو ادا کرتا، ورنہ اس پر ربوی کیا جاتا یعنی مرتے پر مار، اسی کو رسول اللہ صلی اللہ علیہ وسلم نے بے حیائی فرمایا ہے، اور یہ ایسی ہے کہ کوئی اپنی ماں سے نکاح کرے۔ اس کا ترجمہ زنا سے کیا گیا ہے، زنا تو کسی کو نے کچڑے میں لوگوں کی آنکھوں سے دور کیا جاتا ہے، مگر نکاح علی الاعلان کیا جاتا ہے، کہ میں نے اپنی ماں سے نکاح کیا ہے اس میں ایسی بے حیائی ہے کہ اس کو بہت بڑا بے حیائی پسند کرے۔

اس کے علاوہ کتاب البیوع میں جہاں تجارتی عدل کو ملحوظ نہیں رکھا گیا ہے وہاں رسول اللہ صلی اللہ علیہ وسلم نے فرمایا: ”وہو الربوا“ مثلاً مال بازار میں آنے سے پہلے راستے میں خریدنا، درخت پر کچے پھل خریدنا، مال روکے رکھنا کے بعد میں زیادہ قیمت پر فروخت کیا جاسکے، وغیرہ۔

اس کے بعد والی آیت یعنی ۶۶ میں اللہ تعالیٰ فرمایا ہے: میں صدقات کو بڑھاتا ہوں اور ربوا کو مٹاتا ہوں“ ظاہر ہے اگر کوئی تاجر اپنے مال کو زیادہ قیمت پر فروخت کرنا چاہے تو اس کی تجارت جلد یا بڑھ جائے گی۔ اسی طرح صدقات کا جدول گذشتہ چودہ سو سال سے صدقات چاہے کسی بھی قوم کے کیوں نہ ہوں بڑھ ہی رہے ہیں۔

باسمہ سبحانہ تعالیٰ

**الجواب وباللہ التوفیق:** ربو کے بارے میں سائل کی پریشان خیالی تحریر سے ایسا معلوم ہوتا ہے کہ موصوف نہ صرف سود کو؛ بلکہ بیع میں بھی قیمت کی زیادتی کو ربوا قرار دینا چاہتے ہیں، حالانکہ یہ دعویٰ قرآن پاک اور نصوص شرعیہ کے قطعاً خلاف ہے، اسلام میں فی نفسہ بیع حلال ہے، جس میں فریقین کی تراضی کی بنیاد پر جتنی چاہے قیمت مقرر کی جاسکتی ہے، اگر بیع میں قیمت کی زیادتی پر روک لگائی جائے تو بیع آگے بڑھ ہی نہیں سکتی اور ساری دنیا کا کاروبار منجمد ہو کر رہ جائے گا، اس میں نفع کے تناسب کو لوگوں کی ضروریات کے اعتبار سے کم و بیش کرنا پسندیدہ تو کہا جاسکتا ہے؛ لیکن اس کی عام حالات میں تحدید کرنا درست نہیں ہے؛ کیوں کہ بسا اوقات لینے والے کی نظر میں خود بخود بیع کی قدر بڑھ جاتی ہے اور اس کے برخلاف ربا المنسیہ میں مدت کے مقابلے میں ہر طرح کی زیادتی اور نفع حرام ہوتا ہے، اور بالفصل میں ایسی زیادتی جو قدر و جنس کے ذریعہ پکڑ میں آسکے، جنس کے جنس سے تبادلہ میں ممنوع ہوتی ہے، جس کے دلائل واضح اور مشہور ہیں اور سائل نے حضرت عمر رضی اللہ عنہ کے حوالے سے جو روایت: ”لا ربوا درہمًا بدرہمین إلی آخرہ“ پیش کی یہ کس کتاب میں ہے اس کا حوالہ مطلوب ہے؛ تاکہ اصل دیکھ کر صحیح مطلب معلوم کیا جاسکے۔

عن أنس بن مالک رضي الله عنه قال: قال رسول الله صلى الله عليه

وسلم: يا بني النجار ثامنوني بحائطكم، وفيه خربٌ ونخلٌ. (صحيح البخاري، البيوع / باب صاحب السلعة أحق بالسوم ٢٨٣/١ رقم: ٢٠٥٩ ف: ٢١٠٦)

قوله: ثامنوني، أي قدروا معي ثمنه وبيعوني به بالثمن. (مجمع البحار بحواله:

حاشية صحيح البخاري ٣٨٨/١)

عن أبي هريرة رضي الله عنه أن رجلاً جاء فقال: يا رسول الله! سعّر فقال: بل أدعو، ثم جاء رجل فقال: يا رسول الله! سعّر، فقال: بل الله يخفض ويرفع، وإني لأرجو أن ألقى الله، وليس لأحد عندي مظلمة. (سنن أبي داود، كتاب الإجارة / باب في التسعير ٤٨٩/٢ رقم: ٣٤٥٠)

عن أنس رضي الله عنه قال الناس: يا رسول الله! غلا السعّر فسعّر لنا فقال رسول الله صلى الله عليه وسلم: إن الله هو المسعّر القابض الباسط الرازق، وإني لأرجو أن ألقى الله، وليس أحد منكم يظلمني بمظلمة في دم ولا مال. (سنن أبي داود، كتاب الإجارة / باب في التسعير ٤٨٩/٢ رقم: ٣٤٥١، سنن الترمذي ٢٤٥/١ رقم: ١٤٢٨، سنن ابن ماجه، التجارات / باب من كره أن يسعر ١٥٩/١ رقم: ٢٢٠٠)

عن أبي سعيد قال: غلا السعر على عهد رسول الله صلى الله عليه وسلم فقالوا: لو قومّت يا رسول الله! قال: إني لأرجو أن أفارقكم ولا يطلبني أحد منكم بمظلمة ظلمتته. (سنن ابن ماجه، التجارات / باب من كره أن يسعر ١٥٩/١ رقم: ٢٢٠١)

قال أبو بكر رضي الله عنه: قال رسول الله صلى الله عليه وسلم: ولا تبيعوا الذهب بالذهب إلا سواء بسواء والفضة بالفضة إلا سواء بسواء، وبيعوا الذهب بالفضة والفضة بالذهب كيف شئتم. (صحيح البخاري، البيوع / باب بيع الذهب بالنمب ٢٩٠/١ رقم: ٢١٢٧ ف: ٢١٧٥)

عن عبد الرحمن بن أبي بكر عن أبيه رضي الله عنه قال: نهى رسول الله

صلى الله عليه وسلم عن الفضة بالفضة والذهب بالذهب إلا سواء بسواء، وأمرنا أن نبتاع الذهب في الفضة كيف شئنا، والفضة في الذهب كيف شئنا.

(صحيح البخاري، البيوع / باب بيع الذهب بالورق يدا بيد ٢٩١/١ رقم: ٢١٣٢ ف: ٢١٨٢)

عن عبادة بن الصامت رضي الله عنه قال: إني سمعت رسول الله صلى الله عليه وسلم ينهى عن بيع الذهب بالذهب والفضة بالفضة والبر بالبر والشعير بالشعير والتمر بالتمر والملح بالملح إلا سواء بسواء عيناً بعين، فمن زاد أو ازداد فقد أربى فرد الناس ما أخذوا. (صحيح مسلم ٢٤/٢)

عن أبي سعيد الخدري رضي الله عنه قال: قال رسول الله صلى الله عليه وسلم: الذهب بالذهب والفضة بالفضة، والتمر بالتمر، والملح بالملح، مثلاً بمثل يداً بيد، فمن زاد أو استزاد فقد أربى، الآخذ والمعطي فيه سواء. (صحيح مسلم، المساقات / باب الصرف وبيع الذهب بالورق نقدًا ٢٥/٢ رقم: ١٥٨٤)

عن أبي سعيد رضي الله عنه قال: كنا نرزق تمر الجمع على عهد رسول الله صلى الله عليه وسلم وهو الخلط من التمر، فكنا نبيع صاعين بصاع فبلغ ذلك رسول الله صلى الله عليه وسلم فقال: لا صاعِي تمر بصاع، ولا صاعِي حنطة بصاع، ولا درهم بدرهمين. (صحيح مسلم، المساقات / باب بيع الطعام مثلاً بمثل ٢٧/٢ رقم: ١٥٩٥، سنن ابن ماجه ١٦٣/٢)

عن البراء بن عازب وزيد بن أرقم رضي الله عنهما قالوا: نهى رسول الله صلى الله عليه وسلم عن بيع الورق بالذهب ديناً. (صحيح مسلم، المساقات / باب النهي عن بيع الورق بالذهب ديناً ٢٥/٢ رقم: ١٥٨٩)

نهى رسول الله صلى الله عليه وسلم: عن بيع الذهب بالورق ديناً.

(صحيح البخاري، البيوع / باب بيع الورق بالذهب نسيئة ٢٩١/١ رقم: ٣١٣١ ف: ٢١٨٠)



أما ربا النسيئة فهو الأمر الذي كان مشهوراً متعارفاً في الجاهلية، وذلك أنهم كانوا يدفعون المال على أن يأخذوا كل شهر قدرًا معيناً، ويكون رأس المال باقياً، ثم إذا حل الدين طالبوا المديون برأس المال، فإن تعذر عليه الأداء، زادوا في الحق والأجل، فهذا هو الربا الذي كانوا في الجاهلية يتعاملون به، وأما ربا النقد فهو أن يباع من الحنطة بمتونين منها، وما أشبه ذلك، إذا عرفت هذا فقول: المروي عن ابن عباس رضي الله عنهما أنه كان لا يحرم إلا القسم الأول، فكان يقول: لا ربا إلا في النسيئة، وكان يجوز ربا النقد (ربا الفضل) ثم إنه رجع عنه. (الأعلام لابن القيم ١/٢ ٣٥ بحواله: إعلاء السنن ١/٤ ٥٢ النسخة القديمة)

عن حبان بن عبيد الله العدوي قال: سألت أبا مجلز عن الصرف فقال: كان ابن عباس رضي الله عنهما لا يرى به بأساً زماناً من عمره ما كان منه عيناً يعني يداً بيد، فكان يقول: إنما الربا في النسيئة، فلقبه أبو سعيد الخدري رضي الله عنه فقال له: يا ابن عباس! ألا تتقى الله إلى متى تؤكل الناس الربا، أما بلغك أن رسول الله صلى الله عليه وسلم قال ذات يوم وهو عند زوجته أم سلمة: إنني لأشتهي تمر عجوة فبعثت صاعين من تمر إلى رجل من الأنصار، فجاء بدل صاعين صاع من تمر عجوة، فقامت فقدمته إلى رسول الله صلى الله عليه وسلم، فلما رآه أعجبه فتناول ثمرة ثم أمسك فقال: من أين لكم هذا؟ فقالت أم سلمة رضي الله عنها: بعثت صاعين من تمر إلى رجل من الأنصار فأتانا بدل صاعين هذا الصاع الواحد، وها هو كل، فألقى التمرة بين يديه فقال: ردوه لا حاجة لي فيه، التمر بالتمر، والحنطة بالحنطة، والشعير بالشعير، والذهب بالذهب، والفضة بالفضة يداً بيد عيناً بعين مثلاً بمثل، فمن زاد فهو ربا، ثم قال: كذلك ما يكال ويوزن أيضاً، فقال ابن عباس: جزاك الله يا أبا

سعيد الجنة، فإنك ذكرني أمراً كنت نسيته أستغفر الله أتوب إليه، فكان ينهى عنه بعد ذلك أشد النهي. (المستدرک للحاکم ۹/۲، النسخة القديمة ۴۳/۲ رقم: ۲۲۸۲)

عن أبي سعيد الخدري رضي الله عنه يقول: الدينار بالدينار والدرهم بالدرهم، فقلت له: فإن ابن عباس لا يقوله، فقال أبو سعيد: سألته، فقلت: سمعته من النبي صلى الله عليه وسلم أو وجدته في كتاب الله، فقال: كل ذلك لا أقول: وأنتم أعلم برسول الله صلى الله عليه وسلم مني، ولكن أخبرني أسامة أن النبي صلى الله عليه وسلم قال: لا ربوا إلا في النسيئة، قال أبو عبد الله: سمعت سليمان بن حرب يقول: لا ربوا إلا في النسيئة، قال: هذا عندنا في الذهب بالورق والحنطة بالشعير متفاضلاً لا بأس به يداً بيد، ولا خير فيه نسيئة. (صحيح البخاري ۲۹۱/۱ رقم: ۲۱۳۰، سنن ابن ماجه ۶۳/۲، صحيح مسلم ۲۷/۲)

النسأ والنسيئة هو التأخير لغة وعزماً، والنسيئة الآخرة واستسناه سألته أن ينسئه دينه أي يؤخره كذا في القاموس، وهو يعم البيع والقرض جميعاً يقال النقد خير من النسيئة أي العاجل خير من الآجل. (إعلاء السنن ۵۲۱/۱۴)

عن عثمان بن عفان رضي الله عنه قال: قال لي رسول الله صلى الله عليه وسلم: لا تبيعوا الدينار بالدينارين، ولا الدرهم بالدرهمين. (الموطأ للإمام مالك ۲۶۱) فقط والله تعالى أعلم

کتبہ: احقر محمد سلمان منصور پوری غفرلہ ۱۵/۴/۱۴۳۰ھ

الجواب صحیح: شبیر احمد عفا اللہ عنہ

کیا سودی رائج شکلوں کا حکم قرآن کے حرام کردہ سود کے علاوہ ہے؟

**سوال (۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بعض پڑھے لکھے لوگ اس شبہ میں بھی مبتلا ہیں کہ قرآن کریم نے جس ربوا کو حرام قرار دیا ہے،

وہ ایک خاص قسم کا کاروبار تھا، جو زمانہ جاہلیت میں رائج تھا کہ کوئی غریب مصیبت زدہ شخص اپنی مصیبت دور کرنے کے لئے کسی سے قرض لے لیتا ہے، اور قرض خواہ اس پر ایک نفع (سود) لیا کرتا تھا۔ یہ بے شک ایک سنگ دلی کی بات تھی کہ کوئی شخص کسی کی مصیبت میں اس کی مدد کرنے کے بجائے الٹا اس کی مصیبت سے فائدہ اٹھائے، قرآن نے سود کی اس صورت کو حرام قرار دیا ہے، زیادہ سے زیادہ یہ کہا جاسکتا ہے کہ اس حرمت کا اطلاق آج کے زمانہ میں سود کی اس صورت پر ہو سکتا ہے جو مہاجنوں اور دوسرے سود خوروں کے وہاں شخص اور انفرادی طور پر رائج ہے کہ کوئی ضرورت مند وغریب اپنی ضرورت پوری کرنے کے لئے (خواہ کوئی چیز گروی رکھ کر یا اور کسی اعتماد کی بنا پر) ان سے قرض لیتا ہے اور اس پر حسب شرط تعیین سود ادا کرتا ہے؛ لیکن آج کل تجارتوں، بینکوں، کمپنیوں اور اجتماعی اداروں کے ذریعہ جو سودی کاروبار ہوتا ہے، اس کی صورت بالکل مختلف ہے، اب سودینے والے مصیبت زدہ لوگ نہیں ہیں؛ بلکہ متمول اور سرمایہ دار تجار ہیں جو غریبوں سے سود لینے کے بجائے خود ان کو سود دیتے ہیں۔ ظاہر ہے کہ اس صورت میں غریبوں کا ہی فائدہ ہے کہ بہت سے قلیل سرمایہ والے لوگ مذکورہ ذرائع سے کچھ نہ کچھ حاصل کر لیتے ہیں؛ لہذا موجودہ دور کے تجارتی سود پر حرمت کا اطلاق نہیں ہونا چاہئے؟

باسمہ سبحانہ تعالیٰ

**الجواب وباللہ التوفیق:** اخبار میں شائع شدہ یہ حصہ مضمون واقعی ناقص اور ادھورا ہے، اس میں سود کی حرمت پر شبہ کرنے والوں کا موقف پیش کیا گیا ہے، اس کا جواب نہیں دیا، جواب اس کا یہ ہے کہ دور نبوت میں بھی تجارتی سود کی شکلیں رائج تھیں، مکہ کے تجارتی قافلوں میں سرمایہ لگایا جاتا تھا، اور اس کے لئے سودی لین دین بھی ہوتا تھا، اس کے باوجود قرآن و سنت میں سود کی ممانعت کی گئی ہے، جو بلا فرق کے تمام صورتوں پر نافذ ہوتی ہے، اس موضوع پر علماء نے رسائل بھی تحریر فرمائے ہیں، حضرت مولانا مفتی محمد شفیع صاحب کا رسالہ ”جواہر الفقہ“ میں موجود ہے۔

قوله: ﴿ذَلِكَ بِأَنَّهُمْ قَالُوا إِنَّمَا الْبَيْعُ مِثْلَ الرِّبَا، وَأَحَلَّ اللَّهُ الْبَيْعَ وَحَرَّمَ

الرَّبْوَا»، أي إنما جَوَّزوا بذلك لا اعتراضهم على أحكام الله في شرعه، وليس هذا قياساً منهم للربا على البيع، لأن المشركين لا يعترفون بمشروعية أصل البيع الذي شرعه الله في القرآن ولو كان هذا من باب القياس لقالوا: إنما الربا مثل البيع، وإنما قالوا: ﴿إِنَّمَا الْبَيْعُ مِثْلُ الرِّبْوَا﴾ أي هو نظيره، فلم حرم هذا وأبيح هذا؟ ولهذا اعترض منهم على الشرع، أي هذا مثل هذا، وقد أحل هذا وحرم هذا، وقوله تعالى: ﴿وَاحِلٌ اللَّهُ الْبَيْعَ وَحَرَّمَ الرِّبْوَا﴾ يحتمل أن يكون من تمام الكلام ردًّا عليهم، أي على ما قالوه من الاعتراض، مع علمهم بتفريق الله بين هذا وهذا حكماً. (تفسير ابن كثير مكمل ٢١٦ دار السلام للنشر والتوزيع الرياض)

عن ابن عباس رضي الله عنهما قال: نهى رسول الله صلى الله عليه وسلم أن تشتري الثمرة حتى تطعم، وقال: إذا ظهر الزنا والربا في قرية فقد أحلوا بأنفسهم عذاب الله. (المستدرک للحاكم ٣٧١٢، الترغيب والترهيب مكمل ٤١٩ رقم: ٢٨٨٢)

عن ابن مسعود رضي الله عنه ذكر حديثاً عن النبي صلى الله عليه وسلم وقال فيه: ما ظهر في قوم الزنا والربا إلا أحلوا بأنفسهم عذاب الله. (المسند لأبي يعلى رقم: ٤٩٨١، الترغيب والترهيب مكمل ٤١٩ رقم: ٢٨٨٣ بيت الأفكار الدولية)

عن عمرو بن العاص رضي الله عنهما قال: سمعت رسول الله صلى الله عليه وسلم يقول: ما من قوم يظهر فيهم الربا إلا أخذوا بالسنة، وما من قوم يظهر فيهم الرشاً إلا أخذوا بالرب. (المسند للإمام أحمد بن حنبل ٢٠٥/٤، الترغيب والترهيب مكمل ٤١٩ رقم: ٢٨٨٤ بيت الأفكار الدولية)

رُوي عن عبادة بن الصامت رضي الله عنه عن رسول الله صلى الله عليه وسلم قال: والذي نفسي بيده لبيتن أناس من أمتي على أشرٍ وبطرٍ ولعبٍ ولهوٍ، فيصبحوا قردهً وخنازير، باستحلالهم المحارم واتخاذهم القينات وشر بهم الخمر، وبأكلهم الربا، ولبسهم الحرير. (رواه عبد الله بن الإمام أحمد في زوائده ٣٢٩/٥)

الترغيب والترهيب مكمل ۴۲۰ رقم: ۲۸۹۲ بيت الأفكار الدولية) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۲/۸/۵ھ

## حدیث ربا کا مطلب

**سوال (۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: حضور اکرم صلی اللہ علیہ وسلم کا یہ فرمان: ”الحنطة بالحنطة والشعير بالشعير والملح بالملح والفضة بالفضة والذهب بالذهب والتمر بالتمر مثلاً بمثل یدا بيدٍ والفضل ربوا“ اس حدیث شریف کا کیا مطلب ہے؟  
باسمہ سبحانہ تعالیٰ

**الجواب وبالله التوفيق:** اس حدیث شریف کا مطلب یہ ہے کہ اشیاء ستہ ربویہ کے لین دین میں (اتحاد جنس کے وقت) برابری اور نقد نقدی کا لحاظ رکھا جانا ضروری ہے۔  
الربا محرم في كل مكيل أو موزون إذا بيع بجنسه متفاضلاً، فالعلة عندنا الكيل مع الجنس، والوزن مع الجنس. (الهداية / أول باب الربا)

قال النووي: اختلفوا في العلة التي هي سبب تحريم الربا في الستة: .....  
وأما أبو حنيفة فقال: العلة في الذهب والفضة من نحاس وحديد وغيرهما، وفي الأربعة: الكيل فيتعدى إلى كل مكيل كالجص والأشنان وغيرهما ..... قوله: يداً بيدٍ: ويستفاد منه الحلول والتفاضل في المجلس، وهما من الشروط الثلاثة، إذ المراد بالأول المماثلة بالوزن والكيل، وبالثاني اتحاد مجلس تقابض العوضين بشرط عدم افتراق الأبدان، وبالثالث الحلول لا النسيئة. (مرقاة المفاتيح / باب الربا ۴/۶ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۲/۱۲/۲۷ھ

الجواب صحیح: شبیر احمد عفا اللہ عنہ

## سوڈی لین دین کرنے والے سے معاملات کرنا؟

**سوال (۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر کوئی مسلمان سوڈی کاروبار کرتا ہے، اپنے پیسہ کو سوڈ پر دیتا ہے، اس کے ساتھ تعلق رکھنا یا اس کے یہاں شادی بیاہ جیسا رشتہ کرنا اور مسلمانوں کا اس میں شریک ہونا شرعاً درست ہے یا نہیں؟ اس کی شرعی حیثیت کیا ہے؟ دوم بینک کا سوڈ شرعاً جائز ہے یا نہیں؟ مندرجہ بالا مسئلہ کے متعلق شرعی حکم کیا ہے؟ مطلع فرمائیں، عین نوازش ہوگی۔

باسمہ سبحانہ تعالیٰ

**الجواب وباللہ التوفیق:** سوڈ لینے کی نیت سے بینکوں میں روپیہ جمع کرنا ہرگز جائز نہیں، اگر جمع کر دیا ہے تو اس سے ملنے والے سوڈ کو وہاں سے نکال کر مصارف مال حرام میں صرف کرنا لازم ہے، اور اپنے کسی استعمال میں لانا حرام ہے۔ اگر کسی شخص کی غالب آمدنی سوڈ کی ہو تو اس کا ہدیہ لینا، اس کے یہاں کھانا کھانا اس وقت تک درست نہ ہوگا، جب تک کہ وہ صراحت نہ کر دے کہ وہ ہدیہ یا کھانا حلال مال سے ہے، اگر ایسے شخص کے ساتھ تعلق رکھنے میں اس کی ہدایت اور حرام کاروبار چھوڑنے کی امید ہو، تو اس سے تعلق رکھنے کی گنجائش ہے، ورنہ اس سے بھی احتراز کیا جائے۔

قال اللہ تعالیٰ: ﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن

كُنْتُمْ مُؤْمِنِينَ﴾ [البقرة: ۲۷۸]

عن أبي هريرة رضي الله عنه قال: قال رسول الله صلى الله عليه وسلم:

الربوا سبعون جزءاً أيسرها أن ينكح الرجل أمه.

وعن ابن مسعود رضي الله عنه قال: قال رسول الله صلى الله عليه وسلم:

إن الربوا وإن كثر، فإن عاقبته تصير إلى قتل. رواهما ابن ماجة والبيهقي في

شعب الإيمان، وروى أحمد الأخير. (مشكاة المصابيح / باب الربوا، الفصل الثالث ۲۴۶)

من ملك أمور لا غير طيبة أو غير غصب أموالاً، وخالطها ملكها بالخلط

و یصیر ضامناً ..... إن علمت أصحابه أو ورثتهم وجب رده عليهم وإلا وجب التصدق. (شامی، کتاب الإجارة / مطلب في التصدق من المال الحرام ۲۹۱/۲ دار الفکر بیروت، کذا في مجمع الأنهر / کتاب الزکاة ۲۸۵/۱ دار الکتب العلمیة بیروت)

إن كان غالب مال المهدي من الحرام ينبغي له أن لا يقبل الهدية ولا يأكل من طعامه مالم يخبر أنه حلال إذ أنه استقرض من غيره. (فتاوى قاضي خان)

أهدى إلى رجل شيئاً أو أضافه إن كان غالب ماله من الحلال فلا بأس إلا أن يعلم بأنه حرام، فإن كان الغالب هو الحرام ينبغي أن لا يقبل الهدايا ولا يأكل الطعام إلا أن يخبره بأنه حلال الح. (الفتاوى الهندية، كتاب الكراهية / الباب الثاني عشر في الهدايا والضيافات ۴۴۲/۵ كوثه، مجمع الأنهر، كتاب الكراهية / فصل في الكسب ۱۸۶/۴ دار الکتب العلمیة بیروت، بزازية، كتاب الكراهية / الفصل الرابع في الهداية ۳۶۰/۶ كوثه)

لأن سبيل الكسب الخبيث التصدق إذا تعذر الرد على صاحبه. (شامی، كتاب الحظر والإباحة / باب الاستبراء، فصل في البيع ۳۶۵/۶ كراچی، ۵۵۳/۹ زكريا)

أكل الربوا وكاسب الحرام أهدى إليه أو أضافه وغالب ماله حرام لا يقبل ولا يأكل ما لم يخبره أن ذلك المال أصله حلال ورثه أو استقرضه. (الفتاوى الهندية ۳۴۳/۵ زكريا) فقط والله تعالى أعلم

کتبہ: احقر محمد سلمان منصور پوری غفرلہ

۱۴۱۰ھ / ۲۲/۲۲

## کیا جگہ اور حالات کے بدلنے سے سود کی تعریف بدلتی ہے؟

**سوال (۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ:

اختلاف حالات، مکانات، اوقات اور اشخاص کے سبب سود کی تعریف میں اختلاف ہے یا نہیں؟

بِسْمِ سُبْحَانَ تَعَالَى

**الجواب وبالله التوفيق:** سود کی تعریف ہر جگہ کے لئے ایک ہی ہے۔

قال الله تعالى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

وهو في الشرع عبارة عن فضل مال لا يقابله عوض في معاوضة مال  
بمال. (الفتاوى الهندية، البيوع / الباب التاسع، الفصل السادس ۱۱۷۳ زكريا، كذا في الكنز / باب  
الربا ۲۴۸ زكريا، الدر المختار مع الشامى، البيوع / باب الربا ۱۶۸/۵ دار الفكر بيروت، الهداية / باب  
الربا ۸۰/۳ دار المعارف ديوبند، كتاب الفقه على المذاهب الأربعة / مباحث الربا، تفریحه وأقسامه  
۲۲۷/۲ دار الكتب العلمية بيروت، تكملة فتح الملمه / باب الربا ۵۶۶/۱ دار العلوم كراچی، تبیین  
الحقائق / باب الربا ۴۴۶/۴ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴/۱۲/۱۴۱۳ھ

الجواب صحیح: شبیر احمد عفا اللہ عنہ

## کیا سود لینے اور دینے والے دونوں کا حکم یکساں ہے؟

**سوال (۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ:

سود لینے اور دینے کی حدیث میں خفت و شدت ہے یا یہ کہ لینے دینے دونوں کا حکم ایک ہی ہے؟

باسمہ سبحانہ تعالیٰ

**الجواب وباللہ التوفیق:** حدیث شریف میں سود لینے اور دینے والے دونوں

کے لئے یکساں وعید اور لعنت وارد ہوئی ہے۔ مطلب یہ ہے کہ نفس گناہ میں یہ سب شریک ہیں،

اگرچہ مقدار میں اختلاف ہو۔

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم

آکل الربوا ومؤكله وکاتبه وشاهديه، وقال: هم سواء. (صحیح مسلم ۷۲/۲ رقم:

۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، البيوع / باب الربا ۴۴۴، مرقاة المفاتیح

۴۳/۶ رقم: ۲۸۰۷ دار الكتب العلمية بيروت)

قوله: هم سواء: أي في أصل الإثم، وإن كانوا مختلفين في قدره. (مرقاة



المفاتيح، البيوع / باب الربا ۴۳/۶ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۲/۱۴۱۴ھ

الجواب صحیح: شبیر احمد عفا اللہ عنہ

## مختلف الاجناس اشياء میں ربوا کا تحقق کب ہوگا؟

**سوال (۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: اختلاف جنس کے سبب ملکيات، موزونات، معدودات میں ربوا کا تحقق ہو رہا ہے یا نہیں؟

باسمہ سبحانہ تعالیٰ

**الجواب وباللہ التوفیق:** اختلاف جنس کی صورت میں کمی و بیشی کے ساتھ لین

دین درست ہے، مگر ادھار جائز نہیں، ورنہ ربا ہو جائے گا۔

عن عبادة بن الصامت رضي الله عنه قال: قال رسول الله صلى الله عليه وسلم:

الذهب بالذهب، والفضة بالفضة، والبر بالبر، والشعير بالشعير، والتمر بالتمر،  
والملح بالملح، مثلاً بمثل، سواءً بسواءٍ. (صحیح مسلم رقم: ۱۵۸۱، مرقاة المفاتيح،

كتاب البيوع / باب الربا، الفصل الأول ۴۳/۶ دار الكتب العلمية بيروت)

قوله: "إذا كان يداً بيد" أي حالاً مقبوضاً في المجلس قبل افتراق

أحدهما عن الآخر. (مرقاة المفاتيح، البيوع / باب الربا، الفصل الأول ۴۳/۶ دار الكتب العلمية بيروت)

قال أبو المنهال: سألت البراء بن عازبٍ وزيد بن أرقم رضي الله عنهما

عن الصرف، فكل واحدٍ منهما يقول: هذا خيرٌ مني، فكلاهما يقول: نهى رسول

الله صلى الله عليه وسلم عن بيع الذهب بالورق ديناراً. (فتح الباري، كتاب البيوع / باب

بيع الورق بالذهب نسيئة ۴۸۱/۵ رقم: ۲۱۸۱ دار الكتب العلمية بيروت)

عن سمرق بن جندب رضي الله عنه عن النبي صلى الله عليه وسلم أنه

نهى عن بيع الحيوان بالحيوان نسيئة. (السنن الكبرى للبيهقي / باب ما جاء في النهي عن بيع

وإذا وجد أحدهما وعدم الآخر حل التفاضل وحرم النساء. (الهداية ۶۳/۳)

فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴/۱۲/۱۴۱۳ھ

الجواب صحیح: شبیر احمد عفا اللہ عنہ

## ۱۰ ارکلو گیہوں کو ۱۵ ارکلو گیہوں کے بدلہ ادھار دینا؟

**سوال (۱۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: نقد اور نسا میں مثلاً ایک شخص نے آج ۱۰ ارکلو گیہوں یا ۱۰ ارگرام سونا یا ۱۰ ارانڈے اس شرط پر ادھار لئے کہ چند دنوں کے بعد دیون دائن کو ادا کر دے گا، تو ۱۰ ارکلو گیہوں کے بجائے ۱۵ ارکلو یا کم و بیش یا ۱۰ ارگرام سونا کے بجائے ۱۲ ارگرام یا کم و بیش اور ۱۰ ارانڈے کے بجائے ۱۲ ارانڈے یا کم و بیش دائن کو ادا کرے گا، تو ان صورتوں میں سود ہے یا نہیں؟

باسمہ سبحانہ تعالیٰ

**الجواب وباللہ التوفیق:** یہ سب صورتیں سود میں داخل ہیں۔

عن أبي سعيد الخدري رضي الله عنه قال: قال رسول الله صلى الله عليه

وسلم: ..... ولا تبيعوا الورق بالورق إلا مثلاً بمثل. (صحيح البخاري رقم: ۲۱۷۷،

صحيح مسلم رقم: ۱۵۸۴، مشكاة المصابيح، البيوع / باب الربا رقم: ۲۸۱۰)

أخرج السحارث بن أبي سلمة في مسنده عن علي أمير المؤمنين: كل

قرض جر منفعه فهو ربا. (فيض القدير / حرف الكاف ۳۴/۵ رقم: ۶۳۳۶ دار الفكر بيروت،

شامي ۱۶۶/۵ كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴/۱۲/۱۴۱۳ھ

الجواب صحیح: شبیر احمد عفا اللہ عنہ

## سودی اسکیم میں ضمانتی بننا؟

**سوال (۱۱):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ملک کے مسلمانوں میں بے روزگاروں کو اور حکومت کی نظر میں مسلمانوں میں کچھڑی ذاتوں کے بے روزگاروں کو قرض دینے کے لئے جو محکمے بنائے گئے ہیں، مثلاً قومی و صوبائی اقلیتی فلاح و بہبود ادارہ اور کچھڑا طبقہ فلاح و بہبود ادارہ، یہ سرکاری محکمے بے روزگار مسلمانوں کو مختلف اسکیموں کے تحت ایک متعین وقت کے لئے سود پر قرض دیتے ہیں، جیسے بینک سود پر قرض دیتی ہیں اسی طرح یہ سرکاری ادارے بھی قرض سود پر دستیاب کراتے ہیں، فرق صرف اتنا ہے کہ بینک کا سود ان اداروں کے مقابلہ میں کم نہ ہوتا ہے اس کے علاوہ بھی کچھ سہولیات بینکوں کی بنسبت مہیا کرائی جاتی ہیں، مثلاً بینک سے قرض لینے کے لئے زمین جائیداد کے کاغذات بینک میں رکھنے پڑتے ہیں، جب کہ ان سرکاری فلاحی اداروں سے قرض لینے کے لئے صرف دو ضمانتی ہی مہیا کرانے پڑتے ہیں۔ مختصر یہ کہ سرکاری فلاحی ادارے جو قرض دیتے ہیں، اس کی شکل یہ ہوتی ہے کہ وہ سالانہ کم فیصد سود کی در سے ایک متعین وقت میں آسان قسطوں کی شکل کے ساتھ واپسی کی قید لگا کر دیا جاتا ہے، اس قرض کو اگر کوئی اپنی طرف سے وقت پر جمع نہیں کراتا تو اس رقم پر سود چڑھتا رہتا ہے، آخر میں قرض لینے والا اگر رقم واپس نہیں کرتا تو پھر یہ ادارے اس رقم کی وصولیابی کے قانونی کارروائی اس کے ضمانتیوں کے خلاف بھی کی جاسکتی۔ معلوم یہ کرنا ہے کہ کیا ان سرکاری اداروں سے یہ رقم لینا جائز ہے، اور کیا اس قرض کی رقم لینے والے کی ضمانت لینا جائز ہے؟ اور کیا یہ بھی درست ہے کہ یہ قرض لے کر کیا جانے والا کاروبار سودی کاروبار کہلائے گا؟

باسمہ سبحانہ تعالیٰ

**الجواب وباللہ التوفیق:** کسی بھی سودی اسکیم کو قبول کرنا یا اس میں ضمانتی بننا

جائز نہیں ہے، ہاں اگر کوئی اسکیم ایسی ہو جس میں انجام کے اعتبار سے سود لازم نہ آتا ہو، تو اس کا حکم الگ ہوگا۔

عن جابر بن عبد اللہ رضي اللہ عنه قال: لعن رسول اللہ صلی اللہ علیہ وسلم  
 آکل الربوا ومؤكله وکاتبه وشاهديه، وقال: هم سواء. (صحيح مسلم ۷۲/۲ رقم:  
 ۱۵۹۸، سنن الترمذي ۲۲۹/۱ رقم: ۱۲۰۶، مشکاة المصابيح، البيوع / باب الربا ۴۴، مرقاة المفاتيح  
 ۴۳/۶ رقم: ۲۸۰۷ دار الکتب العلمیة بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۰/۱۴/۱۴۲۳ھ

الجواب صحیح: شبیر احمد عفا اللہ عنہ

## کیا ہندوستان دارالحرہ ہے؟

**سوال (۱۲):** کیا فرماتے ہیں علماء دین ومفتیان شرع متین مسئلہ ذیل کے بارے میں  
 کہ: ایک عالم صاحب کہتے ہیں کہ ہندوستان دارالحرہ ہے، اور دارالحرہ میں سود لینا جائز ہے،  
 چنانچہ ”البحر الرائق“ میں ہے: لا ربا بین المسلم والحرہ فی دار الحرب. (البحر  
 الرائق ۱۳۵/۶) لہذا ہندوستان میں سود کا جواز ہونا چاہئے؟

باسمہ سبحانہ تعالیٰ

**الجواب وباللہ التوفیق:** فقہ کے جزئیہ ”لا ربا بین المسلم والحرہ فی  
 دار الحرب“ میں وہ مسلمان مراد ہے جو ویزا لے کر باہر سے کسی غیر مسلم ملک میں جائے، مثلاً کوئی  
 مسلمان ویزا لے کر اسرائیل یا امریکہ جائے، تو اس کے لئے وہاں کے غیر مسلم باشندوں سے سود لینا  
 ”رہا“ نہیں کہلائے گا؛ لیکن جو مسلمان ہندوستان جیسے ملک کا مستقل شہری ہو، اُس کے لئے یہاں  
 رہنے والے دیگر شہریوں اور عینکوں سے سود لینا جائز نہیں ہے۔ (لدا الفتاویٰ ۱۵۷/۳، ایضاً النوادر ۱/۹۷)

قال إبراهيم النخعي وأبو حنيفة رحمهم الله تعالى: إنه لا ربا بين أهل الحرب  
 وأهل الإسلام في دار الحرب. وقال أبو يوسف والشافعي وأحمد ومالك  
 رحمهم الله بخلافه. (إعلاء السنن / باب الربا في دار الحرب ۳۳۳/۱۴ إدارة القرآن کراچی)

ولا بين حرہي و مسلم ومستامن ولو بعقد فاسد أو قمار ثمه. (الدر المختار

مع الشامي / باب الربا، قبيل باب الحقوق ۱۸۶/۵ كراچى، ۴۲۲/۷ زكريا)

وبين الحربى والمسلم ثمة: أي لا ربا بينهما في دار الحرب، وكذلك إذا تبايعا بيعاً فاسداً في دار الحرب، فهو جائز، وهذا عند أبي حنيفة ومحمد رحمهما الله تعالى. وقال أبو يوسف والشافعي رحمهما الله تعالى: لا يجوز. (بين الحقائق،

كتاب البيوع / باب الربا ۷۴۲/۴ كراچى، البحر الرائق / باب الربا ۶/۶ ۲۲ زكريا) فقط والله تعالى أعلم

کتبہ: احقر محمد سلمان منصور پوری غفرلہ ۲۲/۴/۱۴۲۳ھ

الجواب صحیح: شبیر احمد عفا اللہ عنہ

**اگر بینک سے سود لینا حرام ہے تو مسلمان اپنی رقم کی حفاظت کیسے کرے؟**

**سوال (۱۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: اگر بینک سے سود لینا بہر صورت حرام تو مسلمان اپنی رقم کی حفاظت کی کیا شکل اختیار کریں؟

باسمہ سبحانہ تعالیٰ

**الجواب وباللہ التوفیق:** مسلمان اپنے روپے بغرض حفاظت بینکوں کے کرنٹ

اکاؤنٹ میں رکھ سکتے ہیں؛ اور اگر کوئی سودی رقم اُن کے کھاتے میں آجائے تو اُسے اپنے استعمال

میں نہ لائیں؛ بلکہ غریبوں کو تقسیم کر دیں۔ (مستفاد: نظام الفتاویٰ ۲۱۲/۱) فقط والله تعالى أعلم

کتبہ: احقر محمد سلمان منصور پوری غفرلہ ۲۲/۴/۱۴۲۳ھ

الجواب صحیح: شبیر احمد عفا اللہ عنہ

**ہندوستان پر دارالاسلام یا دارالحرب ہونے کا حکم کب لگے گا؟**

**سوال (۱۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہندوستان دارالاسلام ہے یا دارالحرب؟ دارالاسلام ہونے یا دارالحرب ہونے کا حکم کب لگے

گا، اس کی علت کیا ہے؟ اگر مان لیا جائے کہ ہندوستان دارالاسلام ہے، تو بینک یا ایل، آئی، سی،

سے ملی ہوئی زائد رقم کا حکم کیا ہے؟ اسی طرح دارالحرب ہونے کی صورت میں کیا حکم لگے گا؟

بالدلیل جواب مرحمت فرمائیں۔

لیکن بعض لوگ ایک تیسری شق نکالتے ہیں کہ ہندوستان دارالامن ہے، تو یہ شق کہاں سے نکلی؟ آپ کے زمانہ میں دو ہی قسمیں تھی، تیسری کا ذکر بھی نہیں ہے۔ اگر مان لیا جائے کہ ہندوستان دارالامن ہے، تو ہندوستان کے حالات کا جائزہ لیا جائے، تو ہم مسلمانوں کو ہر اعتبار سے جن حالات و مشکلات کا سامنا کرنا پڑتا ہے، دیگر مذاہب کو نہیں کرنا پڑتا ہے، تو ہندوستان دارالامن کہاں ہوا؛ مثلاً اگر علماء کرام جہاد کے لئے موضوع پر کچھ گفتگو کریں تو حکومت کی طرف سے پابندی لگ جاتی ہے۔ اسی طرح دیگر چیزیں جو ہم مسلمانوں کی نظروں سے پوشیدہ نہیں ہے، تشریف بخش جواب مرحمت فرمائیں، عین نوازش ہوگی۔

باسمہ سبحانہ تعالیٰ

**الجواب وباللہ التوفیق:** شریعت میں دارالاسلام اور دارالحرب کے احکامات بالکل جدا گانہ ہیں، اور فقہاء نے ان کے متعلق شرائط بھی الگ الگ ذکر فرمائی ہیں، پہلے دور میں عموماً ان شرائط کا تحقق کسی ایک طرح کے دار پر آسانی ہو سکتا تھا، اسی لئے کسی جگہ کو دارالاسلام یا دارالحرب قرار دینے میں زیادہ مشکل پیش نہیں آتی تھی؛ لیکن اب نیا عالمی نظام اور ملکوں کا سرحدی تعیین اور ملک میں بسنے والے شہریوں کے آپسی معاہدے اور دستور اس انداز کے بن گئے ہیں کہ ان جگہوں پر حتمی طور پر دارالحرب یا دارالاسلام ہونے کا حکم لگانا سخت دشوار ہے؛ کیوں کہ ایسی جگہوں پر نہ تو مسلمانوں کو مطلق اقتدار اعلیٰ حاصل ہوتا ہے، اور نہ ہی ان کی مذہبی آزادی میں قانوناً کوئی دخل اندازی ہوتی ہے، ایسی جگہوں میں ہمارا ملک ہندوستان بھی شامل ہے، اس میں اگرچہ حکومتی سطح پر اسلامی قوانین جاری نہیں؛ لیکن دوسری طرف دستوری اعتبار سے مسلمانوں کو بھی وہی شہری حقوق حاصل ہیں جو غیر مسلموں کو ہیں، اسی دستور کی بنیاد پر مسلمان اپنے حقوق کا مطالبہ کرتے رہتے ہیں اور ملک کی عدالتیں جائز شکایتوں کو سن کر ان کے ازالہ کی کوششیں کرتی ہیں؛ لہذا ہندوستان کو دارالحرب قرار دے کر ان رخصتوں سے فائدہ اٹھانے کی کوشش کرنا جو فقہاء نے

دارالحرب میں رہنے والوں کے لئے دی ہیں، دیانت و انصاف کے خلاف ہے؛ اسی لئے اکابر مفتیان نے ہندوستان کو دارالامن یا دارالجمہوریہ کا نام دیا ہے، اور یہاں جمعہ و عیدین کے قیام، قوتِ نافذہ کے بغیر محاکم شرعیہ کو قائم کرنے نیز قومی و ملی مسائل کے حل کے لئے تنظیمیں بنانے کی اجازت دی ہے، جب کہ مالی معاملات میں وہ تمام پابندیاں برقرار رکھی ہیں جو دارالاسلام میں رہنے والے مسلم شہریوں پر ہوتی ہیں، ظاہر ہے کہ احتیاط والا موقف یہی ہے، اس کو نظر انداز نہیں کیا جاسکتا۔ (مستفاد: فتاویٰ محمودیہ ۱۶/۲۵۵، ۱۷/۲۵۵، ۱۸/۲۵۵)

وقد اتفقت الأمة على أن الخروج من الخلاف مستحب قطعاً؛ لأن خلاف الأمة لا سيما خلاف جمهورهم يورث شبهة في الجواز، وقال النبي صلى الله عليه وسلم: "الحلال بين والحرام بين، وبينهما مشبهات، فمن اتقى المشبهات فقد استبرأ لدينه" لا سيما وكون الهند دار الحرب عند الإمام محل نظر بعد، فالشبهة إذا قوية غير ضعيفة والتوقي عنه واجب من غير ريبية. (إعلاء السنن / باب الربا ۴ / ۳۶۷، ۱۴ / إدارة القرآن كراچی)

دار الحرب على قول أبي حنيفة لا تصير إلا بثلاثة أشياء: أحدها أن تكون متصلة بدار الحرب ليس بينها وبين دار الحرب موضع في يد أهل الإسلام، والثاني أن يجري فيها أهل الحرب أحكامهم، والثالث أن لا يبقى فيه مسلم أو ذمي آمن بالأمان الأول. (فتاوى حانية على هامش الهندية، كتاب السير باب الردة وأحكام أهلها، فصل في ما يبطله الارتداد ۴/۳ ۵۸ زكريا)

و دار الإسلام لا تصير دار الحرب إلا بإجراء أحكام الشرك فيها، وأن تكون متصلة بدار الحرب لا يكون بينهما وبين دار الحرب مصر آخر للمسلمين، ولا يبقى فيها مسلم أو ذمي آمن بالأمان الأول، فما لم توجد هذه الشروط لا تصير دار الحرب. (خزانة المفتين بحواله فتاوى محموديه ۱۶/۳۵۵، ۱۷/۳۵۵)

في سير الأصل لأبي اليسر: أن دار الإسلام لا يصير دار الحرب ما لم يطل جميع ما صارت به دار الإسلام؛ لأن الحكم إذا ثبت لعلته فما بقي شيء من العلة، يبقى بتمامه، وفي المنشور دار الإسلام ياجراء أحكام الإسلام، فما بقي علقه من علائق الإسلام يترجح بجانب الإسلام. (مجموعه الفتاوى / كتاب الصلاة ۲۳۸/۱ كراچي)

وذكر الحلواني إنما تصير دار الحرب ياجراء أحكام الكفر، وأن لا يحكم فيها بحكم من أحكام الإسلام، وأن يتصل بدار الحرب وأن لا يبقى فيها مسلم ولا ذمي آمنًا بالأمان الأول، ..... فإذا وجدت الشرائط كلها صارت دار الحرب، وعند تعارض الدلائل والشرائط يبقى ما كان على ما كان أو يترجح جانب الإسلام احتياطًا. وظاهر أنه إذا جرت أحكام المسلمين وأحكام أهل الشرك لا تكون دار الحرب. (فتاوى البزازية على هامش الهندية، كتاب السير / فصل في الحظر والإباحة ۳۱۲/۶ زكريا) فقط واللہ تعالیٰ اعلم

الملا: احقر محمد سلمان منصور پوری غفرلہ ۱۴۳۱/۱۶ھ

الجواب صحیح: شبیر احمد عفا اللہ عنہ

## ہندوستان کو دار الحرب کہہ کر سود کے جواز کا فتویٰ دینا؟

**سوال (۱۵):** کیا فرماتے ہیں علماء دین ومفتیان شرع متین مسئلہ ذیل کے بارے میں کہ: زید نے دس ہزار روپے فیکس ڈپازٹ میں جمع کئے، ۵ سال کے بعد اس کو دس ہزار کے بیس ہزار ملے، دس ہزار سود کے ہو گئے، کیا ان کا لینا درست ہے یا نہیں؟ علماء بریلوی اس سود کی رقم کو جائز قرار دیتے ہیں، دلیل دیتے ہیں کہ ہندوستان دار الحرب ہے، اور دار الحرب میں سود لینا درست ہے؛ لہذا دلائل میں ہندوستان کی حیثیت کو بھی مدلل تحریر فرمائیں؟

باسمہ سبحانہ تعالیٰ

**الجواب وباللہ التوفیق:** ہندوستان کی مستقل شہریت رکھنے والے مسلمان کے



لئے یہاں رہتے ہوئے سوڈی لین دین کرنا شرعاً حرام ہے؛ لہذا ایسے شخص کے لئے فکس ڈپازٹ کے ذریعہ سوڈی رقم لینا بالکل جائز نہ ہوگا، اور علماء بریلوی جس جزئیہ: لا ربوا بین المسلم والحربی سے استدلال کرتے ہیں، اس کا محمل وہ صورت ہے جب کہ کوئی مسلمان ویزا لے کر دارالاسلام سے دارالحرب جائے اور کسی حربی سے سوڈ وصول کرے تو حلال ہے، یہ صورت ہندوستان جیسے ممالک میں نہیں پائی جاتی۔

قال إبراهيم النخعي وأبو حنيفة رحمهم الله تعالى: إنه لا ربا بين أهل الحرب وأهل الإسلام في دار الحرب. وقال أبو يوسف والشافعي وأحمد ومالك رحمهم الله بخلافه. (إعلاء السنن / باب الربا في دار الحرب ۳۳۳/۱۴ إدارة القرآن كراچی)

ولا بين حربی و مسلم و مستامن ولو بعقد فاسد أو قمار ثمة. (الدر المختار مع الشامي / باب الربا، قبيل باب الحقوق ۱۸۶/۵ كراچی، ۴۲۲/۷ زكريا)

وبين الحربی و المسلم ثمة: أي لا ربا بينهما في دار الحرب، و كذلك إذا تباعا بيعاً فاسداً في دار الحرب، فهو جائز، وهذا عند أبي حنيفة ومحمد رحمهما الله تعالى. وقال أبو يوسف والشافعي رحمهما الله تعالى: لا يجوز.

(تبين الحقائق، كتاب البيوع / باب الربا ۷۴۲/۴ كراچی)

ولا بين الحربی و المسلم ثمة: أي لا ربا بينهما في دار الحرب عندهما خلافاً لأبي يوسف. (البحر الرائق / باب الربا ۲۲۶/۶ زكريا)

في سير الأصل لأبي اليسر: أن دار الإسلام لا يصير دار الحرب ما لم يطل جميع ما صارت به دار الإسلام؛ لأن الحكم إذا ثبت لعلته فما بقي شيء من العلة، يبقى بتمامه، وفي المنشور دار الإسلام بإجراء أحكام الإسلام، فما بقي علقه من علائق الإسلام يترجح بجانب الإسلام. (مجموع الفتاوى / كتاب الصلاة ۲۳۸/۱ كراچی)

والبلاد التي في أيدي الكفرة اليوم لا شك أنها بلاد الإسلام، لعدم

اتصالها ببلاد الحرب، ولم يظهروا فيها؛ كام الكفر؛ بل القضاة مسلمون .....  
وأما البلاد التي عليها وال من جهتهم يجوز إقامة الجمعة والأعياد وأخذ  
الخراج، وتقليد القضاة، وتزويج الأيامي ..... وأما البلاد التي عليها ولاة كفار،  
فيجوز فيها أيضاً إقامة الجمعة والأعياد، والقاضي قاض بتراضي المسلمين .....  
وقد تقرر أن بقاء شيء من العلة يبقى الحكم، وقد حكمنا بلا خلاف بأن هذه  
الديار قبل استيلاء التتار كانت من ديار الإسلام، وبعد استيلائهم إعلان الأذان  
أو الجمعة والجماعات والحكم بمقتضى الشرع والفتوى والتدريس ذائع بلا  
نكير من ملوكهم، فالحكم بأنها من بلاد الحرب لا جهة له نظراً إلى الدراسة  
والدراية، وإعلان بيع الخمور وأخذ الضرائب والمكوس، والحكم من البعض  
برسم التتار كإعلان بني قريظة بالتهود وطلب الحكم من الطاغوت في مقابلة  
محمد عليه الصلاة والسلام في عهده بالمدينة، ومع ذلك كانت بلدة الإسلام بلا  
ريب. (لفتاوى لبنازية على هامش الفتاوى الهندية، كتاب السير / فصل في الحظر الإباحة ۱۱۶ / ۳۱ زكريا)  
درج بالا عبارت نقل کرنے کے بعد حضرت مولانا عبدالحی فرنگی محلی نے دارالحرب کی شرائط  
کا ہندوستان میں انکار کیا ہے اور آخر میں تحریر فرمایا ہے کہ: ”پس یہ بلاد دارالحرب نہ ہوں گے، نہ  
بمذہب امام ابوحنیفہ اور نہ بمذہب صاحبین رحمہم اللہ تعالیٰ“۔ (مجموعہ الفتاویٰ / کتاب العلم والعلما، ۱۳۳۱  
کراچی، بحوالہ: فتاویٰ محمودیہ ۱۶/۳۷۱-۳۷۲-۳۷۳ ذی الحجیل) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۳۰ / ۳ / ۱۴۱۹ھ

**وقت مقررہ پر زمین کی قیمت ادا نہ کرنے پر غیر مسلم سے انٹرسٹ لینا؟**

**سوال (۱۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے اپنی ایک غیر منقولہ جائیداد کئی لاکھ روپے میں فروخت کی، جس کو ایک غیر مسلم نے

اُدھار اس شرط پر خرید لیا کہ چار ماہ کے اندر ساری قیمت ادا کر دوں گا، اور اگر چار ماہ کے اندر نہ دے سکا تو جتنے ماہ کی تاخیر ہوگی، اسی حساب سے ہر ماہ ۲۰ ہزار روپے انٹرسٹ دیتا رہوں گا، اور رقم جوں کی توں ذمہ میں باقی رہے گی۔ اب حال یہ ہے کہ مشتری وقت مقررہ پر رقم ادا نہیں کر سکا، تو کیا زید مشتری سے ۲۰ ہزار روپے انٹرسٹ لے کر اپنے مصرف میں لاسکتا ہے، جوگی لاکھ روپے بنتے ہیں؟ یا مشتری غیر مسلم سے لے کر مسلم غرباء پر صرف کر دے جو حکم شرعی ہومع دلائل بیان فرمائیں؟

باسمہ سبحانہ تعالیٰ

**الجواب وبالله التوفیق:** سود کی شرط پر مذکورہ بیع منعقد کرنا ہی جائز نہ تھا، اب اگر بیع پر قبضہ دے دیا گیا ہے، تو بائع صرف اصل قیمت کا حق دار ہے، سودی زائد رقم کے مطالبہ کا بھی اسے شرعاً حق نہیں ہے، یہ حرام مال کسی بھی نیت سے غیر مسلم سے وصول نہ کیا جائے۔

ولو سلمنا جواز الربا بین المسلم والحربی فی الہند، فلا ریب أن جانب الاحتیاط والتوقی عنہ اولیٰ وأحرى. (إعلاء السنن، کتاب البیوع / أبواب بیوع الربا، تحقیق کون الہند دار الحرب أو دار الإسلام الخ ۴ ۳۶۸/۱ کراچی)

وإذا قبض المشتري المبيع برضاء بائعه صریحاً أو دلالةً فی البیع الفاسد ولم ینهه ملکہ بمثلہ إن مثلیاً وإلا فبقیمتہ. (تنویر الأبصار، البیوع / باب البیع الفاسد ۲۸۷/۷-۲۹۰ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۷/۳/۱۴۱۵ھ

الجواب صحیح: شبیر احمد عفا اللہ عنہ

**۱۲ ہزار جمع کر کے ایک لاکھ ۲۰ ہزار بینک سے لینا؟**

**سوال (۱۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک صاحب نے ۱۲ ہزار روپے چند سال قبل بینک میں جمع کر دئے تھے، بیس سال بعد بینک والے ایک لاکھ ۲۰ ہزار روپے دیں گے، تو کیا یہ صورت جائز ہے؟

**الجواب وباللہ التوفیق:** بینک سے سود لینے کے لئے اس طرح رقم بینک میں جمع کرنا جائز نہیں ہے۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

عن عبد اللہ بن حنظلہ غسیل الملائکة رضی اللہ عنہما قال: قال رسول اللہ صلی اللہ علیہ وسلم: درهم ربا یا کله الرجل وهو یعلم أشد من ستة وثلاثین زنیة.

(المسند للإمام أحمد بن حنبل ۲۲۵/۵، الترغیب والترہیب مکمل ۴۱۹ رقم: ۲۸۷۷ بیت الأفكار الدولية)

عن ابن مسعود رضی اللہ عنہ ذکر حدیثاً عن النبی صلی اللہ علیہ وسلم وقال فیہ: ما ظهر فی قوم الزنا والربا إلا أحلوا بأنفسهم عذاب اللہ. (المسند لإمام

أبی یعلیٰ ۴۹۸۱، الترغیب والترہیب مکمل ۴۱۹ رقم: ۲۸۸۳ بیت الأفكار الدولية)

عن ابن مسعود رضی اللہ عنہ عن النبی صلی اللہ علیہ وسلم قال: بین یدی الساعة یظهر الربا والزنا والخمر. (رواه الطبرانی ورواته رواة الصحيح، الترغیب والترہیب مکمل ۴۲۰ رقم: ۲۸۸۷ بیت الأفكار الدولية) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۷/۸/۱۸ھ

## بھارت سرکار اور غیر مسلم لوگوں کی مشترکہ کمپنی میں پیسہ جمع کر کے سود لینا؟

**سوال (۱۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک کمپنی میں ۱۴۹ فیصدی حصہ بھارت سرکار کا ہے، اور ۵۱ فیصدی حصہ خالص غیر مسلم لوگوں کا ہے، تو کیا اس کمپنی میں روپیہ پیسہ جمع کر کے منافع (سود) کمانا جائز ہے یا نہیں؟

بِسْمِ سَجَانَةِ تَعَالَى

**الجواب وباللہ التوفیق:** سودی معاملہ کو قرآن وحدیث نے حرام اور ناجائز قرار

دیا ہے، اور اس کے اختیار کرنے والوں پر آپ صلی اللہ علیہ وسلم نے لعنت فرمائی ہے؛ لہذا اس طرح کی کسی کمپنی میں شرکت کرنا اور سود کمانا حرام ہے۔

عن جابر بن عبد اللہ رضي الله عنه قال: لعن رسول الله صلى الله عليه وسلم  
أكل الربوا ومؤكله وكاتبه وشاهديه، وقال: هم سواء. (صحيح مسلم ۷۲/۲ رقم:  
۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴۴، مرقاة المفاتيح  
۴۳/۶ رقم: ۲۸۰۷ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۹/۷/۱۴۱۹ھ  
الجواب صحیح: شبیر احمد عفا اللہ عنہ

## کافر قرض خواہ اگر قرض سے زائد سود مانگے تو کیا حکم ہے؟

**سوال (۱۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں  
کہ: زید نے کسی کافر سے قرض لیا، پھر اصلیت دے دی اور جو ربا تھا اس کو ادا نہیں کیا، وہ اس پر بار  
بار اصرار کرتا ہے، مگر کہنے کے باوجود بھی نہیں دیتا، تو اس کا کیا حکم ہے؟ سود ادا کرے یا نہیں، اگر ادا  
کرے گا تو کیا گناہ ہوگا یا نہیں؟  
بسمہ سبحانہ تعالیٰ

**الجواب وباللہ التوفیق:** اگر زید کو شدید قسم کے جانی و مالی نقصان کا اندیشہ نہ ہو تو  
ہرگز سود نہ دے ورنہ گنہگار ہوگا۔

عن جابر بن عبد اللہ رضي الله عنه قال: لعن رسول الله صلى الله عليه وسلم  
أكل الربوا ومؤكله وكاتبه وشاهديه، وقال: هم سواء. (صحيح مسلم ۷۲/۲ رقم:  
۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴۴، مرقاة المفاتيح  
۴۳/۶ رقم: ۲۸۰۷ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴/۱۱/۱۴۱۹ھ  
الجواب صحیح: شبیر احمد عفا اللہ عنہ

## ہندوستانی بینکوں سے رائج سود کا لین دین؟

**سوال (۲۰):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اس وقت ہندوستانی بینکوں سے رائج سود کا لینا اور لے کر اپنے بیوی بچوں یا دیگر اعزہ و اقارب کے مصرف میں لایا جاسکتا ہے یا نہیں؟

باسمہ سبحانہ تعالیٰ

**الجواب وباللہ التوفیق:** ہندوستانی بینکوں سے رائج سود لے کر اسے اپنی کسی بھی ضرورت یا اپنے بیوی بچوں، نیز دیگر اعزہ و اقارب کے مصرف میں خرچ کرنا ناجائز و حرام ہے؛ بلکہ اس رقم کو لے کر بلانیت ثواب فقراء اور مساکین پر صدقہ کرنا لازم ہے۔ (مستفاد: ایضاح النوادر ۹۸/۱، فتاویٰ محمودیہ ۲۵۲/۳، امداد الفتاویٰ ۱۵۹/۳، احسن الفتاویٰ ۲۱۷) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۲/۱۴۲۱ھ  
الجواب صحیح: شبیر احمد عفا اللہ عنہ

## ہندوستانی بینکوں سے سودی لین دین؟

**سوال (۲۱):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہندوستان میں بینکوں سے لون لینا یا سود لینا کیسا ہے؟ نیز اس میں اسلامی وغیر اسلامی بینکوں کی کوئی تخصیص ہے یا نہیں؟

باسمہ سبحانہ تعالیٰ

**الجواب وباللہ التوفیق:** ہندوستان کے بینکوں سے لون لے کر اس پر سود دینا اور سود لینا دونوں حرام ہیں، اور جو بینک سودی لین دین کرتا ہو، وہ اسلامی ہو ہی نہیں سکتا؛ لہذا سود کی حرمت کا حکم ہر طرح کے بینکوں پر لاگو ہوگا۔ (امداد الفتاویٰ ۱۵۷/۳)

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

قال تعالیٰ: ﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ

کتبہ: احقر محمد سلمان منصور پوری غفرلہ ۲۱۶/۲۱۵/۱۳۲۵ھ

الجواب صحیح: شبیر احمد عفا اللہ عنہ

## غیر مسلم سے سود لینا؟

**سوال (۲۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک مسلم شخص کاروبار کرتا ہے، اور اُس کے لئے لون کی رقم بینک سے لیتا ہے، جس کا سود بھی دیتا ہے، اور کاروبار میں سامان اُدھار بھی لیتا ہے، اسی دوران اُس نے ایک غیر مسلم سے بھی اُدھار مال لیا ہے، جس کی ادائیگی تین ماہ کے اندر طے ہوئی تھی، مگر ادائیگی کے لئے تقریباً ۵ سال لگا دئے اور وہ غیر مسلم اس کاروباری مسلم سے سود کی رقم بھی مانگتا ہے، تو مسلم کہتا ہے کہ ہمارے یہاں سود لینا دینا دونوں ناجائز ہیں، جب کہ یہ خود بینک سے برابر لون کی شکل میں روپیہ لیتا رہا ہے، اُس کی صحیح صورت کیا ہے؟

باسمہ سبحانہ تعالیٰ

**الجواب وباللہ التوفیق:** سودی لین دین بہر حال حرام ہے، خواہ کسی کافر سے ہو یا سرکاری بینک سے ہو۔ بریں بناء مستولہ صورت میں مذکورہ مسلمان کاروباری شخص کو ہر طرح کے سودی کاروبار سے بچنا لازم ہے، اور جس غیر مسلم سے اُس نے ادھار مال لیا ہے، اُسے بروقت ادا نہ کر کے وہ وعدہ خلافی کا مرتکب ہوا ہے، اس لئے جلد از جلد اصل رقم غیر مسلم کو لوٹانے کی فکر کرنی چاہئے۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

عن جابر بن عبد اللہ رضي الله عنه قال: لعن رسول الله صلى الله عليه وسلم

أكل الربوا ومؤكله و كاتبه وشاهديه، وقال: هم سواء. (صحیح مسلم ۷۲/۲ رقم:

۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، البيوع / باب الربا ۴۴۴، مرقاة المفاتیح

عن عبد الله بن عمرو بن عوف المزني عن أبيه عن جده رضي الله عنه أن رسول الله صلى الله عليه وسلم قال: الصلح جائز بين المسلمين إلا صلحاً حرم حلالاً أو أحل حراماً، والمسلمون على شروطهم إلا شرطاً حرم حلالاً أو أحل حراماً. (سنن الترمذي، أبواب الأحكام / باب ما ذكر عن النبي ﷺ في الصلح بين الناس ۲۵۱/۱)

ولا ربا بين حربي ومسلم مستأمن احترز بالحرب عن المسلم الأصلي والحربي. (شامي / باب الربا ۴۲۲/۷ زكريا) فقط والله تعالى أعلم

املاہ: احقر محمد سلمان منصور پوری غفرلہ ۲۵/۴/۱۴۳۲ھ

الجواب صحیح: شبیر احمد عفا اللہ عنہ

## گورنمنٹ کے سودی پروگرام میں شرکت کرنا؟

**سوال (۲۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: گورنمنٹ نے کچھ پروگرام ایسے بنائے ہیں کہ اس پروگرام میں اتار و پیہ دو گے تو اتنے سال میں اتار و پیہ ملے گا، مثلاً پانچ ہزار روپیہ پیڑ لگانے کے لئے پانچ سال کے لئے دیتے ہیں، تو دس ہزار روپیہ ملے گا، اور سلائی مشین کے لئے دیتے ہو تو آٹھ ہزار ملے گا، درمیان میں روپیہ لینا چاہیں تو رقم مل جائے گی مگر نفع نہیں دیا جائے گا، یہ صورت جواز کی ہے یا نہیں؟

باسمہ سبحانہ تعالیٰ

**الجواب وباللہ التوفیق:** بظاہر یہ صورت بھی قرض پر نفع لینے کی ہے اور سودی معاملہ میں داخل ہے؛ لہذا اس طرح گورنمنٹ کو رقم دے کر زیادہ رقم لینا شرعاً درست نہ ہوگا۔

والثانی أنه معلوم أن ربا الجاهلیة إنما كان قرصاً مؤجلاً بزيادة مشروطة فكانت الزيادة بدلاً من الأجل فأبطله الله وحرمه. (أحكام القرآن للحصاص / تحت آية:

إنما الخمر والميسر والأنصاب الخ ۴۶۷/۱ دار الكتاب العربي بيروت)

روی مالک عن زید بن أسلم فی تفسیر الربا قال: کان الربا فی الجاهلیة أن



يكون للرجل على الرجل حق إلى أجل، فإذا أحل قال: أتقضي، أم تربي؟ فإن قضاؤه أخذ، وإلا زاد حقه، وزاد الآخر في الأجل. (فتح لقدير/ باب الربا ۳۱ ۳/۴ دار الفكر بيروت)

كل قرض جر نفعاً حرام أي إذا كان مشروطاً. (شامی ۱۶۶/۵ کراچی، ۳۹۵/۷ زکریا)  
 كل قرض شرط فيه الزيادة فهو حرام بلا خلاف ..... الفضل الشروط في القرض ربا محرم لا يجوز للمسلم من أخيه المسلم أبداً، لإجماع المجتهدين على حرمة. (إعلاء السنن / رسالة كشف الدجى على حرمة الربوا ۱۴/۱ ۵۱۸/۱ إدارة القرآن كراچی)  
 الربا هو القرض على أن يؤدي إليه أكثر أو أفضل مما أخذ. (حجة الله البالغة / الربا سحت باطل ۲۸۲/۲) فقط والله تعالى أعلم

کتبہ: احقر محمد سلمان منصور پوری غفرلہ ۲۷/۶/۱۳۱۳ھ  
 الجواب صحیح: شبیر احمد عفا اللہ عنہ

## چندہ کر کے بینک میں جمع کرنا اور اُس کی منفعت سے مدرسہ چلانا؟

**سوال (۲۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک مدرسہ کے ذمہ دار نے اعلان کیا کہ عوام میں سے پانچ سو افراد ایسے تیار ہو جائیں جو کہ ہمیں ایک ایک ہزار روپیہ دیں، ہم اس مجموعی رقم کو بینک میں جمع کر دیں گے، اور پھر ہم ان افراد سے مدرسہ کے لئے کوئی چندہ کی اپیل نہیں کریں گے، بعد ازاں بینک میں جمع شدہ اس رقم پر جو منفعت حاصل ہوگی، وہ مدرسہ کی ضروریات پر خرچ کریں گے، بعد ازاں آنجناب سے سوال یہ ہے کہ کیا اس طرح رقم جمع کرنے کے بعد بینک سے حاصل ہونے والی منفعت کو مدرسہ کی ضروریات پر خرچ کرنا جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** مسئلہ طریقہ پر خالص بینک کے سود سے مدرسہ کا

خرچ چلانا نہ صرف قطعاً حرام ہے؛ بلکہ ایسے ناپاک روپیہ کا علم دین کی اشاعت میں صرف کرنا دین

کی سخت توہین ہے، اس طرح کے خیال کو دل سے نکال دینا اور ایسا اعلان واپس لینا لازم ہے۔

قال الله تعالى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

عن أبي هريرة رضي الله عنه قال: قال رسول الله صلى الله عليه وسلم: إن الله طيب لا يقبل إلا طيباً، وإن الله أمر المؤمنين بما أمر به المرسلين، فقال: ﴿يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا﴾ وقال تعالى: ﴿يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ﴾ ثم ذكر الرجل يطيل السفر أشعث أغبر يمد يديه إلى السماء يا رب! يا رب! ومطعمه حرام ومشربه حرام وملبسه حرام وغذي بالحرام، فأني يستجاب لذلك. (صحيح مسلم ۳۲۶/۱ رقم: ۱۰۱۵، سنن الترمذي ۱۲۸/۲ رقم: ۲۹۸۹، مسند

أحمد رقم: ۸۳۴۸، شعب الإيمان للبيهقي ۳۸۸/۲ رقم: ۱۱۱۸، المصنف لعبد الرزاق ۱۹۷/۵ رقم: ۸۸۳۹)

عن أبي هريرة رضي الله عنه قال: قال رسول الله صلى الله عليه وسلم:

يأتي على الناس زمانٌ لا يبالي المرء ما أخذ منه، أمِنَ الحلالِ أم من الحرام.

(صحيح البخاري، مشكاة المصابيح، كتاب البيوع / باب الكسب وطلب الحلال، الفصل الأول ۲۴۱)

لأن الله تعالى لا يقبل إلا الطيب فيكره تلويث بيته بما لا يقبله. (شامي ۱/۲

ذكر يا) فقط والله تعالى اعلم

کتبہ: احقر محمد سلمان منصور پوری غفرلہ ۱۴۳۱/۲/۱۹

الجواب صحیح: شبیر احمد عفا اللہ عنہ

## کھاتے سے سودی رقم نکال دینے پر اصل مال کا کیا حکم ہے؟

**سوال (۲۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بینک میں ہم حفاظت کی خاطر جو روپے جمع کرواتے ہیں، اس پر چھ ماہ کے ختم پر اور رسال کے

ختم پر کچھ سود ملتا ہے، تو ملنے کے فوراً بعد صرف سود کے روپے ہم اپنے کھاتے سے نکال لیتے ہیں،

جب کہ ہمارے خالص روپے (یعنی جو ہم نے جمع کوائے ہیں) ہمارے کھاتے میں باقی ہیں۔

یہ سود کے ملے ہوئے روپے فقراء کو دینے کے لئے نکالنا ہے؛ لیکن پوچھنا یہ ہے کہ ہمارے خالص روپیوں کے کھاتے میں ہوتے ہوئے صرف سود کے روپے نکال سکتے ہیں، ہم نے ایک آدمی سے سنا ہے کہ جب تک اصل رقم کو نہیں نکالیں گے، وہاں تک سود کے روپے متعین نہیں ہوتے، سود کے روپے تو اصل رقم کو نکالنے کے بعد متعین ہوں گے، تو اس مسئلہ کا تحقیقی جواب مطلوب ہے، اور اگر صرف سود کو اصل رقم نکالے بغیر نہیں نکال سکتے ہیں، تو بینک سے سود وصول کرنے کا کیا طریقہ اور حیلہ ہوگا؟

باسمہ سبحانہ تعالیٰ

**الجواب وباللہ التوفیق:** بینک کے کھاتوں میں سود کی رقم الگ سے درج ہوتی

ہے، اور اصول یہ ہے کہ نفقہ دار روپیہ پیسہ قبضہ میں آنے سے پہلے متعین نہیں ہوتے؛ بلکہ قبضہ کے وقت ہی اُن کا تعین ہوتا ہے، اب جو شخص اپنے کھاتے سے سودی رقم متعین طور پر نکالے گا، تو اب یہ رقم قبضہ میں آنے سے خود بخود متعین ہو جائے گی اور ما بقیہ رأس المال سے اُس کا کوئی تعلق نہ رہے گا۔ اس تفصیل سے معلوم ہو گیا کہ بینک کی طرف سے محض کھاتے میں درج کرنے سے پورا مال مخلوط کے درجہ میں نہیں آجاتا؛ اس لئے کہ وہاں تمیز قطعاً دشوار نہیں، اس اعتبار سے مال مخلوط والا اشکال اس صورت پر وارد نہیں ہوگا۔

و هو أن ما يتعين بالتعيين يتعلق العقد به، فتمكن الخبث فيه، والنقد لا

يتعين في عقود المعاوضة. (شامی / باب البيع الفاسد، مطلب: في تعيين الدراهم في العقد

الفاسد ۲۹۹/۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۳/۲۰۲۰ھ

الجواب صحیح: شبیر احمد عفا اللہ عنہ

**اضطراری حالت میں سود لینا؟**

**سوال (۲۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کا روپیہ بینک میں جمع ہے، روپیہ نکالنے پر جو سود ملتا ہے اُس کو کہاں پر خرچ کرنا چاہئے؟ یا کن لوگوں کو دینا چاہئے، مسلم یا غیر مسلم؟ زید نے ایک کتاب میں دیکھا ہے کہ سود لینے والے اور دینے والے پر خدا کی لعنت ہوتی ہے، تو بینک سے سود پر قرض لے کر تجارت کرنے والوں کے یہاں دعوت میں علماء کرام کا شریک ہونا درست ہے یا نہیں؟ نیز یہ بھی تحریر فرمائیں کہ کسی مجبوری کی بناء پر سود لینا یا دینا رشوت کا لین دین کرنا درست ہے یا نہیں؟

باسمہ سبحانہ تعالیٰ

**الجواب وبالله التوفیق:** سودی روپیہ بلا نیت ثواب غریبوں کو دے دینا چاہئے، سودی لین دین کے عادی لوگ یقیناً لعنتِ خداوندی کے مستحق ہیں، جس شخص کی غالب آمدنی حرام مال سے ہو اُس کے یہاں دعوت نہیں کھانی چاہئے، سود اور رشوت لینے کی تو کسی حالت میں اجازت نہیں؛ البتہ ایسی مجبوری کے وقت سودی قرض لینے اور رشوت دینے کی اجازت ہے، جب کہ بغیر اس کے جان بچانی دشوار ہو یا سخت مشقت میں مبتلا ہونے کا اندیشہ ہو۔

يجوز للمحتاج الاستقراض بالربح. (الأشباه والنظائر ۱۴۹/۱)

وقال الحموي: ههنا خمسة مراتب ضرورة وحاجة ومنفعة وزينة وفضول، فالضرورة بلوغه حداً إن لم يتناول الممنوع هلك أو قارب، وهذا يبيح تناول الحرام والحاجة كالجائع لو لم يجد ما يأكله لم يهلك، غير أنه يكون في جهد ومشقة. (حموي على الأشباه ۱۴۰/۱)

الحاجة تنزل منزلة الضرورة عامةً أو خاصةً. (شرح المحلة لسليم رستم باز ۳۳)

رقم المادة: ۳۳، الأشباه والنظائر / الفن الأول، القاعدة الخامسة (۹۳)

الضرورات تبيح المحظورات. (شرح المحلة ۲۹ رقم المادة: ۲۱، الأشباه والنظائر / القاعدة

الخامسة ۸۷ مكتبة دار العلوم ديوبند، قواعد الفقه ۸۹ رقم: ۱۷۰ دار الكتاب ديوبند) فقط والله تعالى أعلم

کتبہ: احقر محمد سلمان منصور پوری غفرلہ ۹/۸/۱۴۲۶ھ

الجواب صحیح: شبیر احمد عفا اللہ عنہ

## انکم ٹیکس سے بچنے کے لئے بینک میں رقم جمع کروانا؟

**سوال (۲۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: گورنمنٹ بینک میں کچھ مخصوص رقم جمع کرا دیتی ہے اور اس پر نفع کے نام سے سود دیتی ہے اس کو لینا کیسا ہے؟ پھر اس کورسٹ یا انکم ٹیکس میں دینا جائز ہے یا نہیں؟ اور گورنمنٹ کا یہ رقم جمع کرانا اس لئے ہوتا ہے کہ انکم ٹیکس میں کچھ حد تک چھوٹ ہو جاتی ہے تو یہ جمع کرنا اور چھوٹ لینا جائز ہے یا نہیں؟ اور جمع کردہ رقم پر سود بنام نفع لے کر اپنے استعمال میں لاسکتے ہیں یا نہیں؟ نیز فکس ڈپازٹ اس نیت سے کرنا جائز ہے یا نہیں کہ اس پر ملی رقم کو حکومت کی بے جا دفعات اور ظالمانہ ٹیکسز وغیرہ میں دے دیں، یا غریبوں، ضرورت مند مزدوروں اور نوکروں کی مدد کر دیں، نیز جس کے پاس بہت سے لڑکے لڑکیاں ہوں، وہ فکس ڈپازٹ کرا سکتا ہے اور زائد رقم اپنے ذاتی استعمال میں لاسکتا ہے یا نہیں؟ اور اس رقم سے صاحب نصاب مسلمان کی دعوت کی جاسکتی ہے یا نہیں؟

باسمہ سبحانہ تعالیٰ

**الجواب وباللہ التوفیق:** غیر واجبی ٹیکس (انکم ٹیکس) کی ادائیگی سے بچنے کے لئے بطریق حیلہ بینک میں وقتی طور پر روپیہ جمع کرنے کی گنجائش نکل سکتی ہے؛ لیکن اس سے جو بھی سود ملے وہ اپنی ذات پر یا رشوت کے طور پر یا کسی غنی پر خرچ کرنا جائز اور درست نہیں ہے، اس سودی رقم کو انکم ٹیکس جیسے غیر واجبی ٹیکس میں یا پھر فقراء و مساکین پر خرچ کر سکتے ہیں۔ (دیکھئے: جدید محقق مسائل ۳۱۷، ایضاح النواہر ۹۹)

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم  
 آکل الربوا ومؤكله وکاتبه وشاهديه، وقال: هم سواء. (صحیح مسلم ۷۲/۲ رقم:  
 ۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، بیوع / باب الربا ۴ ۴، مرقاة المفاتیح

قال الشامي: فإن علموا أربابه ردوه عليهم وإلا تصدقوا به. (شامي، كتاب

الحظر والإباحة / باب الاستبراء ۳۶۸/۶ كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۲/۱۴۱۲ھ

الجواب صحیح: شبیر احمد عفا اللہ عنہ

## انکم ٹیکس سے بچنے کے لئے N.S.C خریدنا؟

**سوال (۲۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید ایک ملازمت کرتا ہے، اس کو اتنی تنخواہ ملتی ہے کہ سالانہ آمدنی پر انکم ٹیکس دینا پڑتا ہے، واضح رہے کہ N.S.C یا N.S.S وغیرہ خریدنے میں جو رقم صرف ہوتی ہے، اس کو حکومت صرفہ میں تسلیم کر کے بقیہ رقم پر ہی انکم ٹیکس لیتی ہے۔ دریافت طلب امر یہ ہے کہ انکم ٹیکس سے بچنے کے لئے N.S.C یا N.S.S خریدنا کیسا ہے؟ نیز اس پر زائد ملی ہوئی رقم سود ہوگی یا نہیں؟ اور اس کی زکوٰۃ کی ادائیگی کی کیا صورت ہوگی؟

باسمہ سبحانہ تعالیٰ

**الجواب وباللہ التوفیق:** انکم ٹیکس جیسے غیر واجبی ٹیکس سے بچنے کے لئے N.S.C وغیرہ خریدنے کی گنجائش ہے؛ لیکن ان میں جو زائد رقم ملے گی وہ سود ہوگی، جس کا حکم یہ ہے کہ اسے انکم ٹیکس میں لگا دیا جائے ورنہ فقراء پر بلا نیت ثواب تقسیم کر دیا جائے، اپنے کسی استعمال میں نہ لایا جائے۔

صرح الفقهاء بأن من اكتسب مالا بغير حق، فإما أن يكون كسبه بعقد فاسد، كالبيع الفاسد والاستتجار على المعاصي والطاعات، أو بغير عقد، كالسرقة والغصب والخيانة والغلول، ففي جميع الأحوال المال الحاصل له حرام عليه، ولكن إن أخذه من غير عقد ولم يملكه يجب عليه أن يردّه على مالكة إن وجد المالک، وإلا ففي جميع الصور يجب عليه أن يتصدق بمثل تلك الأموال على الفقراء. (بذل المحمود، كتاب الطهارة / باب فرض الوضوء ۳۵۹/۱ مركز

الشیخ أبی الحسن الندوی مظفر فور اعظم جراه)

وأما إذا كان عند رجل مال خبيث، فإما إن ملكه بعقد فاسد، أو حصل له بغير عقد، ولا يمكنه أن يردّه إلى مالكة، ويريد أن يدفع مظلمته عن نفسه، فليس له حيلة إلا أن يدفعه إلى الفقراء؛ لأنه لو أنفق على نفسه فقد استحکم ما ارتكبه من الفعل الحرام، ودخل تحت قوله صلى الله عليه وسلم: "ثم ذكر الرجل يطيل السفر أشعث أغبر يمد يديه إلى السماء ياربّ ياربّ، ومطعمه حرام، وملبسه حرام" الحديث، أو أضاعه واستهلكه، فدخل تحت قوله صلى الله عليه وسلم: "نهى عن إضاعة المال". فيلزم عليه أن يدفعه إلى الفقراء، ولكن لا يريد بذلك الأجر والثواب، ولكن يريد دفع المعصية عن نفسه. (بذل المجهود، كتاب

الطهارة/ باب فرض الوضوء ۳۵۹۱-۳۶۰ مركز الشيخ أبی الحسن الندوی مظفر فور اعظم جراه)

لأن سبيل الكسب الخبيث التصديق إذا تعذر الرد على صاحبه. (شامي، كتاب الحظر والإباحة/ باب الاستبراء، فصل في البيع ۳۶۵/۶ كراچی، ۵۵۳/۹ زكريا) فقط والله تعالى اعلم  
کتبہ: احقر محمد سلمان منصور پوری غفرلہ ۱۴۱۳ھ/۷/۱۸  
الجواب صحیح: شبیر احمد عفا اللہ عنہ

## تنخواہ کا کچھ حصہ بینکی فنڈ میں کٹوانا؟

**سوال (۲۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میری تنخواہ تین ہزار روپے ہے جو کہ بینک سے ملتی ہے؛ لیکن میرا خرچ دو ہزار سے پورا ہو جاتا ہے تو میں بینک سے صرف دو ہزار روپیہ لیتا ہوں اور ایک ہزار فنڈ کی طرح اسی بینک میں کٹا دیتا ہوں، تو اس پر جو سود لگے گا وہ جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** آپ نے اپنے اختیار سے جو ایک ہزار روپیہ فنڈ میں

کٹوایا ہے، اس پر جو زائد رقم ملے گی وہ سود ہوگی، یہ ایسا ہی ہے جیسے آپ حکومت سے لے کر اپنے ہاتھ سے بینک میں جمع کردیں اور بینک اس پر سود دے، تو وہ ناجائز ہوتا ہے۔

والثانی أنه معلوم أن ربا الجاهلیة إنما كان قرضاً مؤجلاً بزيادة مشروطة فكانت الزيادة بدلاً من الأجل فأبطله الله وحرمه. (أحكام القرآن للحصاص / تحت آية:

إنما الخمر والميسر والأنصاب الخ ٤٦٧/١ دار الكتاب العربي بيروت)

روی مالک عن زید بن أسلم فی تفسیر الربا قال: کان الربا فی الجاهلیة أن یکون للرجل علی الرجل حق إلى أجل، فإذا أحل قال: أتقضینی، أم تریبی؟ فإن قضاه أخذ، وإلا زاد حقه، وزاد الآخر فی الأجل. (فتح لقدير / باب الربا ٣١٣/٤ دار الفكر بیروت)

كل قرض جر نفعاً حرام أي إذا كان مشروطاً. (شمسی ١٦٦/٥ کراچی، ٣٩٥/٧ زکریا)

كل قرض شرط فيه الزيادة فهو حرام بلا خلاف ..... الفضل الشروط فی القرض ربا محرم لا يجوز للمسلم من أخيه المسلم أبداً، لإجماع المجتهدين علی حرمة. (إعلاء السنن / رسالة كشف الدجی علی حرمة الربوا ٥١٨/١٤ إدارة القرآن کراچی)

الربا هو القرض علی أن يؤدي إليه أكثر أو أفضل مما أخذ. (حجة الله البالغة / الربا سحت باطل ٢٨٢/٢ فقط والله تعالی اعلم)

کتبہ: احقر محمد سلمان منصور پوری غفرلہ ۲۱/۲/۱۴۱۲ھ

الجواب صحیح: بشیر احمد عفا اللہ عنہ

## راشٹریہ بچت پتر اور منی بیگ پالیسی کا حکم؟

**سوال (۳۰):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: راشٹریہ بچت پتر، منی بیگ پالیسی۔

مذکورہ اسکیم کے بارے میں جب کہ اس پالیسی کو خریدنے کے بعد ان میں سے کسی میں

جتنا روپیہ جمع کیا جاتا ہے، چند سالوں کے بعد اس کی رقم دوگنی ہو جاتی ہے، اور وقتاً فوقتاً بونس بھی دیا



جاتا ہے، کچھ لوگ اس کو اس بنا پر درست بتلاتے ہیں کہ سرکار اس روپیہ سے تجارت کرتی ہے؛ لہذا کھاتہ دار کو اس کے منافع سے کچھ حصہ مقرر کر کے بطور اشتراکیت زر اصل کے ساتھ ادا کرتی ہے، کیا یہ صورتیں جائز ہیں؟

باسمہ سبحانہ تعالیٰ

**الجواب وباللہ التوفیق:** یہ دونوں صورتیں بلاشبہ سود ہیں، ان میں اشتراکیت کا احتمال اس لئے نہیں ہے کہ نفع نقصان دونوں میں شرکت ہے؛ کیوں کہ پالیسی خریدنے والا صرف بینک کا نفع لیتا ہے، اگر نقصان ہو تو اس میں وہ شریک نہیں ہوتا؛ لہذا اسے اشتراکیت کہہ کر دائرہ جواز میں نہیں لایا جاسکتا، اس میں اور فکس ڈپازٹ کھاتہ میں حکماً کوئی فرق نہیں ہے۔

هو فضل خال عن عوض بمعیار شرعی. (تنویر الأبصار مع الدر المختار ۱۶۹/۵

کراچی، ۳۹۸/۷ زکریا)

لأن الربا هو الفضل الخالي عن العوض و حقيقة الشروط الفاسدة هي زيادة مالا يقتضيه العقد ولا يلائمه فيكون فيه فضل خال عن العوض وهو الربا بعينه. (شامی، کتاب البیوع / باب الربا ۱۶۹/۵ کراچی، ۳۹۹/۷ زکریا، کذا فی البحر الرائق / باب الربا ۱۲۴/۶ کراچی)

كل قرض جر نفعاً حرام أي إذا كان مشروطاً. (شامی ۱۶۶/۵ کراچی، ۳۹۰/۷

زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۲/۱۴۱۲ھ

الجواب صحیح: شبیر احمد عفا اللہ عنہ

## بینک کے کھاتے میں جمع شدہ رقم پر منافع لینا؟

**سوال (۳۱):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بینک کے اندر چالو کھاتہ یا مدتی کھاتہ میں جمع رقم پر دئے گئے منافع درست ہیں یا نہیں؟ اس دور

میں جب کہ اکثر لوگ بینک سے منسلک ہیں جب کہ تنخواہ بھی ملتی ہے، تو بینک سے چاہتے یا نہ چاہتے کچھ رقم جو بینک میں رہ جاتی ہے، اس پر منافع دیا جاتا ہے، اس کا مصرف یا (تظہیر) کیسے کیا جائے؟

باسمہ سبحانہ تعالیٰ

**الجواب وباللہ التوفیق:** بینک سے ملنے والا منافع سود ہے، اس کا اپنے ذاتی

استعمال میں لانا درست نہیں، اسے بینک سے نکال کر غریبوں اور مسکینوں پر بلا نیت ثواب صدقہ کر دیا جائے۔

لأن سبيل الكسب الخبيث التصدق إذا تعذر الرد على صاحبه . (شامي،

كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۲/۲۰۱۴ھ

الجواب صحیح: شبیر احمد عفا اللہ عنہ

## قرض ادا کرنے کے لئے سود لینا؟

**سوال (۳۲):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہمارے والد صاحب کی مالی حیثیت بہت کمزور ہے، تقریباً ۴۵ یا ۴۶ ہزار روپے قرض ہے،

کوئی صورت سمجھ میں نہیں آتی کیسے ادا ہوگا؟ بظاہر کوئی آمدنی بھی نہیں ہے، ایسے حالات میں میں

قرض ادا کرنے کے لئے سود کا روپیہ لاٹری کھلوا کر یا زکوٰۃ کا روپیہ حاصل کر کے قرض ادا کر سکتے

ہیں یا شرعاً جو حکم ہو تحریر فرمائیں؟

باسمہ سبحانہ تعالیٰ

**الجواب وباللہ التوفیق:** لاٹری کھلوانا اور سود لینا قطعاً حرام ہے، قرض کی ادائیگی

کے لئے اس حرام کے ارتکاب کی ہرگز اجازت نہیں دی جاسکتی، جس روپیہ سے آپ لاٹری خریدنا

چاہتے ہیں یا اس پر سود لینا چاہتے ہیں، اسے قرض کی ادائیگی میں کیوں صرف نہیں کرتے؟ اگر حلال

طریقہ پر کوشش جاری رکھیں اور رفتہ رفتہ قرض ادا کرتے رہیں، تو انشاء اللہ جلد ہی اس ذمہ داری

سے سبک دوش ہو جائیں گے۔ ارشاد خداوندی ہے:

قال اللہ تعالیٰ: ﴿وَمَنْ يَتَّقِ اللَّهَ يَجْعَلْ لَهُ مَخْرَجًا. وَيَرْزُقْهُ مِنْ حَيْثُ لَا

يَحْتَسِبُ﴾ [الطلاق، جزء آیت: ۲-۳]

یعنی جو شخص اللہ سے تقویٰ اختیار کرتا ہے تو اللہ تعالیٰ اس کے لئے کوئی نکلنے کا راستہ کھول دیتا

ہے، اور اس کو ایسی جگہ سے رزق دیتا ہے جہاں اسے گمان بھی نہیں ہوتا۔

عن أبي هريرة رضي الله عنه عن النبي صلى الله عليه وسلم قال: اجتنبوا

السبع الموبقات، قالوا يا رسول الله! وما هن؟ قال: الشرك بالله، والسحر،

وقتل النفس التي حرم الله إلا بالحق، وأكل الربا وأكل مال اليتيم، والتولي يوم

الزحف، وقذف المحصنات الغافلات المؤمنات. (صحيح البخاري رقم: ۲۷۶۶،

صحيح مسلم رقم: ۸۹، كذا في الترغيب والترهيب مكمل ۱۷ ۴ رقم: ۲۸۶۴ بيت الأفكار الدولية)

البتہ اگر آپ خاندان سادات میں سے نہیں ہیں اور کوئی مال دار اپنی زکوٰۃ کی رقم سے آپ

کا قرض ادا کرتا ہے، تو یہ صورت درست ہے، زکوٰۃ دینے والے کی زکوٰۃ ادا ہو جائے گی۔

عن معقل قال: سألت الزهري عن **الْغَارِمِينَ** قال: أصحاب الدين

**وَأَبْنِ السَّبِيلِ** وإن كان غنياً. (المصنف لابن أبي شيبة ۴۲۴/۲ رقم: ۱۰۶۶۲ بیروت)

فإن كان مديوناً فُدفع إليه مقدار ما لو قضى به دينه لا يبقى له شيء أو

يبقى دونه السماتين لا بأس به. (الفتاوى الهندية ۱/۱۸۸، الدر المختار مع الشامي / باب

المصرف ۳۰۳/۳ زكريا، مجمع الأنهر الزكاة / في بيان أحكام المصارف ۳۳۳/۱ بیروت، كذا في

الفتاوى التاتارخانية ۲۲۱/۳ رقم: ۴۱۸۵ زكريا)

ولو قضى دين الفقير بزكوة ماله إن كان بأمره يجوز. (الفتاوى الهندية / كتاب

الزكاة ۱۹۰/۱ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

## غریبوں پر تقسیم کرنے کے لئے غیر مسلم سے سود لینا؟

**سوال (۳۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید ہندوستان میں رہنے والے ہندوؤں سے سود وصول کرتا ہے، صرف اسی نیت سے کہ اس کو وصول کر کے غریب مسکین مسلمانوں کو بطور ضرورت دے دے، ثواب کی نیت نہ کی ہو، یا ثواب کی نیت کی ہو، یا صرف اپنے لئے حاصل کرتا ہے، شرعی حکم کیا ہے؟

باسمہ سبحانہ تعالیٰ

**الجواب وباللہ التوفیق:** سودی رقم غریبوں میں تقسیم کر دینے کی نیت کے باوجود بھی ہندو یا مسلمان کسی سے سود لینے کی ہرگز اجازت نہیں ہے۔ (فتاویٰ رشیدیہ ۵۰۲)

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم آکل الربوا ومؤکله وکاتبه وشاہدیه، وقال: هم سواہ. (صحیح مسلم ۷۲/۲ رقم: ۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، البیوع / باب الربا ۴۴، مرقاة المفاتیح ۴۳/۶ رقم: ۲۸۰۷ دار الکتب العلمیة بیروت)

عن أبی ہریرة رضی اللہ عنہ قال: قال رسول اللہ صلی اللہ علیہ وسلم: الكبائر سبع: أولهن الإشراک باللہ، وقتل النفس بغير حقها، وأکل الربا، وأکل مال الیتیم، وفرار یوم الزحف، وقذف المحصنات، والانتقال إلى الأعراب بعد ہجرتہ. (مسند بزار وکشف الأستار رقم: ۱۰۹، الترغیب والترہیب مکمل ۴۱۸ رقم: ۲۸۶۸ بیت الأفتکار الدولیة) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۴/۶/۸ھ

## مسجد کاروپہ سیونگ بینک میں جمع کرنا؟

**سوال (۳۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: مسجد کا روپیہ اسلامی فنڈ میں امانت رہتا تھا، اب وہاں سے نکال کر سیونگ بینک میں جمع کر دیا ہے؛ تاکہ وہاں سے سوڈ جو ملے وہ مسجد کے پاخانوں میں خرچ کر دیں گے، ایسا کرنا جائز ہے یا نہیں؟  
باسمہ سبحانہ تعالیٰ

**الجواب وباللہ التوفیق:** سوڈ کاروپیہ بلانیت ثواب فقراء پر صدقہ کرنا لازم ہے، اُسے مسجد کے پاخانوں یا دیگر مصارف خیر میں نہیں لگایا جاسکتا، اس لئے مسجد کا روپیہ سوڈ لینے کے لئے بینک میں نہ رکھا جائے؛ البتہ برائے حفاظت کرنٹ اکاؤنٹ میں رکھنے میں حرج نہیں۔

عن أبي هريرة رضي الله عنه قال: قال رسول الله صلى الله عليه وسلم: من تصدق بعدل تمرة من كسب طيب، ولا يقبل الله إلا الطيب الخ. (صحیح البخاري / باب الصلوة، من كسب طيب ۱۸۹/۱)

وقيل: كل مسجد بني مباحةً أو رياءً أو سمعةً أو لغرض سوى ابتغاء وجه الله، أو بمال غير طيب، فهو لاحق بمسجد الضرار. (الكشاف ۳۱۰/۲، التوبة: ۱۰۷ دار الكتاب العربي بيروت، كذا في روح المعاني ۲۱/۱۱، التوبة: ۱۰۷ مكتبة دار إحياء التراث العربي بيروت، التفسير الأحمدي ۴۷۸، المكتبة الحفانية بشاور، حاشية الطحطاوي على الدر المختار، كتاب الصلاة / باب ما يفسد الصلاة ۲۷۸/۱ دار المعرفة بيروت)

قال العلامة الحصكفي: لا بأس بنقشه خلا محرابه بجص وماء ذهب بماله الحلال (الدر المختار) وقال ابن عابدين: قال تاج الشريعة: أما لو أنفق في ذلك مالاً خبيثاً، أو مالاً سببه الخبيث والطيب، فيكره؛ لأن الله تعالى: لا يقبل إلا الطيب، فيكره تلويث بيته بما لا يقبله الخ، شرنبالية. (ردالمحتار، كتاب الصلاة / مطلب: كلمة "لا بأس" دليل على أن المستحب غيره؛ لأن البأس الشدة ۶۵۸/۱ كراچی، وكذا في حاشية الطحطاوي على الدر المختار، كتاب الصلاة / باب ما يفسد الصلاة وما يكره فيها ۲۷۸/۱ دار المعرفة بيروت)

لأن سبيل الكسب الخبيث التصدق إذا تعذر الرد على صاحبه. (شامي)

۳۸۵/۶ کراچی، ۵۵۳/۱۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۲/۶/۲۷ھ

## انجمن میں روپیہ جمع کر کے واپسی کے وقت زیادتی انعام کی شرط لگانا؟

**سوال (۳۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید ایک انجمن میں ہفتہ واری پچاس روپیہ جمع کرتا ہے، اس حساب سے زید نے انجمن میں سال بھر میں دو ہزار روپیہ جمع کئے، اب انجمن اس کو سال پورا ہونے کے بعد اسی سال پوری رقم واپس کرنے کے ساتھ ساتھ ۲۰۰ یا ۲۵۰ روپیہ کے انعامات دیتی ہے، انعامات میں برتن اٹا پچی گھڑی وغیرہ ہوتے ہیں؟

اس کے اندر یہ بھی حساب ہوتا ہے کہ اگر کسی کے ایک ہزار روپیہ ہوتے ہیں، تو اس کو جگ

وغیرہ دیا جاتا ہے، اور اگر پانچ سو روپیہ ہوتے ہیں، تو گلاس وغیرہ انعام میں دیا جاتا ہے، تو کیا انجمن سے یہ انعام لینا درست ہے یا نہیں؟

باسمہ سبحانہ تعالیٰ

**الجواب وبالله التوفیق:** روپیہ جمع کرانے والوں پر واپسی کے وقت زیادتی

انعام کی شرط لگانا سود ہے؛ لہذا انعام کے عنوان سے جو چیزیں انجمن کی جانب سے اصل جمع کردہ رقم سے زیادہ دی جاتی ہیں، اس کا لینا بالکل درست نہیں ہے۔

کل قرض جبر نفعاً حرام أي إذا كان مشروطاً. (شامی ۱۶۶/۵ کراچی،

۳۹۵/۱۷ زکریا)

کل قرض شرط فيه الزيادة فهو حرام بلا خلاف ..... الفضل الشروط في

القرض ربا محرم لا يجوز للمسلم من أخيه المسلم أبداً، لإجماع المجتہدین

علی حرمتہ . (إعلاء السنن / رسالة كشف الدجى على حرمة الربوا ۱۴۱۸ھ / إدارة القرآن كراچی)  
 الربا هو القرض على أن يؤدي إليه أكثر أو أفضل مما أخذ . (حجة الله البالغة  
 / الربا سحت باطل ۲۸۲/۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴/۱۲/۱۴۱۳ھ  
 الجواب صحیح: شبیر احمد عفا اللہ عنہ

## بینک انٹرسٹ کا حکم؟

**سوال (۳۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بینک انٹرسٹ سود ہے یا نہیں؟

باسمہ سبحانہ تعالیٰ

**الجواب وباللہ التوفیق:** بلاشبہ بینک انٹرسٹ سود ہے؛ اس لئے کہ شرعی ربا کی

تعریف اس پر صادق آتی ہے، یعنی مدت پر متعین نفع بلا کسی عوض کے حاصل ہوتا ہے۔

قال في البدائع: وأما ربا النساء عنده فهو فضل الحلول على الأجل .

(بدائع الصنائع ۴۰۷/۴ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۶/۱۴۱۶ھ

الجواب صحیح: شبیر احمد عفا اللہ عنہ

## سرکاری بینک سے سود لینا؟

**سوال (۳۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کوئی سرکاری بینک آج کی تاریخ میں پانچ ہزار روپیہ لے رہی ہے، اور ۲۵ سال کے بعد دو

لاکھ روپیہ دینے کا وعدہ کر رہی ہے، پرائیویٹ کمپنیوں کو قرض دے گی، اور اس سے اس پر سود وصول

کرے گی، ایسی صورت میں اس بینک میں روپیہ جمع کرنا جائز اور حلال ہے؟

باسمہ سبحانہ تعالیٰ

**الجواب وباللہ التوفیق:** یہ کاروبار سرسودی ہے، اس میں کسی طرح بھی

شرکت بالکل جائز نہیں ہے۔

قال الله تعالى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

قال تعالى: ﴿وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ﴾ [البقرة، جزء آیت: ۲۷۸]

قال الله تبارك وتعالى: ﴿فَإِن لَّمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ﴾

[البقرة، جزء آیت: ۲۷۹]

قال الله تعالى: ﴿الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي

يَتَخَبَّطُهُ الشَّيْطَانُ مِنَ الْمَسِّ﴾ [البقرة، جزء آیت: ۲۷۵]

عن عبد الله بن حنظلة غسيل الملائكة رضي الله عنه قال: قال رسول الله

صلى الله عليه وسلم: درهم ربوا يأكله الرجل وهو يعلم أشد من ستة و ثلاثين زينة.

(مشكاة لمصايح ۲۶۶، رواه أحمد في مسنده ۲۲۵/۵، مرقاة المفاتيح ۵۵/۶ بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۱۰/۱۴۱۶ھ

الجواب صحیح: شبیر احمد عفا اللہ عنہ

## یونٹ ٹرسٹ میں رقم جمع کر کے ماہانہ نفع لینا؟

**سوال (۳۸):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: یونٹ ٹرسٹ میں رقم جمع کر کے مہینہ کا فائدہ لینا کیسا ہے؟ بہت سے لوگ نوکری سے ریٹائر

ہونے کے بعد ملے ہوئے فنڈ کے پیسہ کو جمع کر کے فائدہ لینا چاہتے ہیں، اگر جائز ہو تو اس سے

فائدہ اٹھائیں، اگر ناجائز ہو تو اس سے بچا جائے؟

باسمہ سبحانہ تعالیٰ

**الجواب وباللہ التوفیق:** اگر صورت یہ ہے کہ یونٹ ٹرسٹ میں خریدار کو کبھی

نقصان نہ ہوتا ہو، اگرچہ نفع کی شرح میں کمی بیشی ہوتی رہتی ہو، تو یہ سود میں داخل ہے، اور اسے

خرید کر نفع اٹھانا حلال نہیں ہے۔



قال الله تعالى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

أخرج السحارث بن أبي سلامة في مسنده عن علي أمير المؤمنين: كل قرض جر منفعة فهو ربا. (فيض القدير / حرف الكاف ۳۴۱۵ رقم: ۶۳۳۶ دار الفكر بيروت، شامي ۱۶۶۱۵ کراچی)

عن علي أمير المؤمنين رضي الله عنه مرفوعاً: كل قرض جر منفعة فهو ربا، وكل قرض شرط فيه الزيادة فهو حرام بلا خلاف. (إعلاء السنن، كتاب الحوالة / باب كل قرض جر منفعة فهو ربا ۴۹۹/۱ إدارة القرآن کراچی)

كل قرض جر منفعة فهو وجه من وجوه الربا. (تكملة فتح الملهم، كتاب المساقات والمزارعة ۵۷۵/۱ کراچی)

كل قرض جر نفعاً حرام (درمختار) أي إذا كان مشروطاً. (شامي، كتاب البيوع / باب المرابحة والتولية، فصل في القرض ۱۶۶۱۵ کراچی، ۳۹۵/۷ زكريا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۴۱۶/۸/۷  
الجواب صحیح: شبیر احمد عفا اللہ عنہ

## سیونگ بینک میں روپیہ جمع کر کے سود حاصل کرنا؟

**سوال (۳۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں جامعہ حسینیہ دارالعلوم اسلامیہ عربیہ چلہ امر وہہ کی مجلس شوریٰ کا رکن ہوں، کچھ حضرات کا خیال ہے کہ مدرسہ کا سرمایہ سیونگ بینک میں جمع کر کے بینک سے سود وصول کرنا درست نہیں ہے، جب کہ میں جمع کرنے اور اس پر سود وصول کر کے مدرسہ کے نادار طلبہ پر خرچ کرنا درست سمجھتا ہوں، اس شک کو دور کرنے کی غرض سے استفتاء پیش خدمت ہے، کیا مدرسہ کو زکوٰۃ، چرم قربانی اور صدقات کی مدد کا ملنے والا سرمایہ سیونگ بینک میں حفاظت کی غرض سے جمع کرنا جائز ہے، اور اس سرمایہ پر بینک رضا کارانہ طور پر سود ادا کرتا ہے، تو کیا بینک سے یہ سود کی رقم وصول کر کے مدرسہ

کے نادار طلبہ کے خورد و نوش اور وظائف میں خرچ کرنا جائز ہے، اور کیا دوسرے غریبوں کو بھی دے سکتے ہیں یا سود کی رقم بینک میں چھوڑ دیں؟

باسمہ سبحانہ تعالیٰ

**الجواب وباللہ التوفیق:** سود حاصل کرنے کی نیت سے بینک میں روپیہ جمع کرانا جائز نہیں ہے، اور حفاظت کی غرض کرنٹ اکاؤنٹ میں جمع کرنے سے بھی پوری ہو جاتی ہے؛ لہذا سیونگ بینک میں جمع کرنے کی ضرورت نہیں ہے۔

عن الحسن بن علي رضي الله عنهما قال: حفظت من رسول الله صلى الله عليه وسلم: دع ما يريبك إلى ما لا يريبك. (سنن الترمذي رقم: ۲۵۱۸، الترغيب والترهيب مكمّل ۳۹۶ رقم: ۲۷۰۴ بيت الأفكار الدولية، فيض القدير ۴۵۱۶-۳۲-۳۲ ۴۷ رقم: ۴۲۱۱-۴۲۱۴ مكتبة نزار مصطفى الباز رياض)

ولا بأس بأن يؤاجر المسلم داراً من الذمي ليسكنها، فإن شرب فيها الخمر أو عبّد فيها الصليب أو أدخل فيها الخنازير، لم يلحق المسلم إثم في شيء من ذلك؛ لأنه لم يؤجرها لذلك، والمعصية في فعل المستاجر، وفعله دون قصد رب الدار، فلا إثم على رب الدار في ذلك. (المبسوط للسرخسي، كتاب الإجازات / باب الإجارة الفاسدة ۲۹/۱۶ المكتبة الحبيبية)

الحاجة تنزل منزلة الضرورة، عامة كانت أو خاصة، ولهذا جوزت الإجارة على خلاف القياس للحاجة. (الأشباه والنظائر / القاعدة الخامسة، الفن الأول ۹۳ كراچی)

الشمقة تجلب التيسير، والأصل فيها قوله تعالى: ﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾ (الأشباه والنظائر / القاعدة الرابعة، الفن الأول ۷۷ كراچی)

باقی یہ مسئلہ الگ ہے کہ اگر کسی کے پاس سودی رقم ہو تو غریبوں پر اسے صرف کرنا درست ہے۔

لأن سبيل الكسب الخبيث التصدق إذا تعذر الرد على صاحبه. (شامي،

کتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۱۶/۹/۲ھ

الجواب صحیح: شبیر احمد عفا اللہ عنہ

## ڈاک خانہ سے سودی رقم لینا؟

**سوال (۴۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے ۲۵ ہزار کی رقم ڈاک خانہ میں جمع کی تھی، جو اب سرکاری اسکیم کے مطابق دوگنی یعنی پچاس ہزار ہوگئی ہے، کیا اپنی اصل رقم کے ساتھ اس زائد رقم کا ڈاک خانہ سے نکالنا درست ہے؟ اور چوں کہ اس وقت زید مالی خسارہ کی وجہ سے پریشان حال ہے، تو کیا ایسا شریعت کی نظر میں درست ہے کہ زید مجموعی رقم ۵۰ ہزار نکال کر تجارت میں استعمال کرے، تو سود والی وہ رقم جو اس نے تجارت میں لگائی تھی، نکال کر کسی غریب مسلمان کو ثواب کی نیت کے بغیر دیدے؟

باسمہ سبحانہ تعالیٰ

**الجواب وباللہ التوفیق:** ڈاک خانہ سے زائد رقم نکال کر غریبوں کو تقسیم کر دیں،

آپ کے لئے اس سودی رقم کو کسی بھی طرح استعمال کرنا جائز نہیں ہے۔

لأن سبیل الکسب الخبیث التصدق إذا تعذر الرد علی صاحبہ . (شامی،

کتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۱۶/۹/۱۵ھ

الجواب صحیح: شبیر احمد عفا اللہ عنہ

## بینک کے فکس ڈپازٹ کھاتے میں رقم جمع کرنا؟

**سوال (۴۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بینک کی ایک اسکیم ہے جسے ”فکس ڈپازٹ“ کہا جاتا ہے، مثلاً پانچ سال یا سات سال کے لئے ایک مخصوص رقم جمع کی جاتی ہے اور مقررہ وقت کے بعد جمع کرنے والے کو دوگنی رقم بینک ادا

کرتی ہے، تو کیا وہ اضافی رقم لینا جائز ہے یا نہیں؟ یا اگر کوئی شخص یہ اضافی رقم لے چکا ہے تو اسے اس مصرف میں لے سکتا ہے؟

باسمہ سبحانہ تعالیٰ

**الجواب وباللہ التوفیق:** بینک کے فکس ڈپازٹ کھاتے میں رقم جمع کرنا جائز

نہیں ہے اور جو جمع شدہ رقم پراضا فہملتا ہے وہ سود ہے، اس کو غریب نادار پر بلائیت ثواب صدقہ کرنا ضروری ہے۔ (ایضاح النوادر ۱/۵۸)

وَأَمَّا إِذَا كَانَ عِنْدَ رَجُلٍ مَالٌ خَبِيثٌ، فَمَا إِنَّ مَلَكَهٖ بِعَقْدٍ فَاسِدٍ، أَوْ حَصَلَ لَهُ بِغَيْرِ عَقْدٍ، وَلَا يُمْكِنُهُ أَنْ يَرُدَّهُ إِلَى مَالِكِهِ، وَيُرِيدُ أَنْ يَدْفَعَ مَظْلَمَتَهُ عَنِ نَفْسِهِ، فَلَيْسَ لَهُ حِيلَةٌ إِلَّا أَنْ يَدْفَعَهُ إِلَى الْفُقَرَاءِ. (بذل المحمود، كتاب الطهارة / باب فرض الوضوء ۳۵۹/۱  
مرکز الشیخ ابي الحسن الندوي مظرفور اعظم جراه، ۱۴۸۱/۱ مصری) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۶/۴/۱۴۲۷ھ  
الجواب صحیح: شبیر احمد عفا اللہ عنہ

**کسان کا زمین بیچ کر بینک میں پیسے جمع کرنا؟**

**سوال (۴۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں اپنی کاشتکاری کی زمین فروخت کر کے اس کا روپیہ بینک میں جمع کر دوں، تو اس روپیہ پر جو سود مجھ کو ملے گا، کیا وہ میں اپنے لئے استعمال کر سکتا ہوں یا نہیں؟

باسمہ سبحانہ تعالیٰ

**الجواب وباللہ التوفیق:** سود کا روپیہ اپنے ذاتی استعمال میں لینا قطعاً حرام ہے،

آپ سود کھا کر اپنی عاقبت خراب نہ کریں، سود خواہ پر اللہ تعالیٰ کی لعنت وارد ہوئی ہے۔

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم

أکل الربوا وموكله وکاتبه وشاهديه، وقال: هم سواء. (صحیح مسلم ۷۲/۲ رقم:

کتبہ: احقر محمد سلمان منصور پوری غفرلہ ۲۰/۴/۱۴۱۷ھ

الجواب صحیح: شبیر احمد عفا اللہ عنہ

## فکس ڈپازٹ سے ملی ہوئی سودی رقم کو استعمال کرنا؟

**سوال (۴۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص کا اچانک ایک حادثہ میں انتقال ہو گیا، اس کے دو لڑکی اور ایک لڑکا ہے، اس شخص کی کچھ رقم بینک میں جمع تھی، انتہائی کوشش کے بعد وہ رقم تینوں بچوں کے نام فکس ڈپازٹ میں بذریعہ منتقلی کاغذات جمع کر دی گئی، اب وہ رقم دو گنی ہو گئی ہے، بچوں کے پاس یہی ایک ذریعہ معاش ہے، کوئی اور خاص ذریعہ معاش بھی ظاہر نہیں ہے، تینوں بچے اب تک بھی نابالغ ہیں، تو کیا یہ دو گنی اضافہ شدہ رقم بچوں کی شادی بیاہ و دیگر مصارف میں خرچ کی جاسکتی ہے؟

باسمہ سبحانہ تعالیٰ

**الجواب وباللہ التوفیق:** جمع کردہ اصل رقم مالکان بچے اپنے حصوں کے بقدر استعمال میں لائیں اور زائد سودی رقم فقراء میں تقسیم کر دیں، سودی رقم کو اپنے ذاتی استعمال میں لانا جائز نہیں ہے۔

ویردونها علی أربابها إن عرفوهم وإلا تصدقوا بها؛ لأن سبیل الکسب

الخبیث التصدق إذا تعذر الرد علی صاحبہ. (شامی، کتاب الحظر والإباحة / باب

الاستبراء، فصل فی البیع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۷/۱۰/۱۲ھ

## F-D کرانا؟

**سوال (۴۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: آج کل ہمارے بہت سے مسلمان بھائی ایف ڈی کراتے ہیں، ایف ڈی اس کو کہتے ہیں کہ مثلاً ایک شخص نے دس ہزار روپیہ پانچ سال کے لئے بینک میں جمع کئے اور پانچ سال تک کوئی روپیہ بینک سے نہیں نکالا، اور جب وہ شخص پانچ سال کے بعد اپنا روپیہ بینک سے لینے جاتا ہے، تو بینک اس شخص کو روپے کو دو گنا کر کے دیتی ہے، یعنی دس ہزار کے بیس ہزار روپے، تو کیا اس شخص کے لئے اپنی جمع کی ہوئی رقم سے زیادہ رقم بینک سے لینا سود تو نہیں ہے، جائز ہے یا نہیں؟ تحقیق کرنے کے بعد معلوم ہوا کہ مدارس عربیہ کے ذمہ داران بھی ایف ڈی کراتے ہیں، اور جائز ہونے کی دلیل پیش کرتے ہیں۔

باسمہ سبحانہ تعالیٰ

**الجواب وباللہ التوفیق:** ایف ڈی کرانا ناجائز ہے، اور زائد ملنے والی رقم سود ہے، یہ رقم اپنے استعمال میں نہ لائی جائے؛ بلکہ فقراء پر صدقہ کر دی جائے۔ احادیث شریفہ میں سود خور کی بڑی سخت سزا بیان کی گئی ہے۔

قال اللہ تعالیٰ: ﴿الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ

الشَّيْطَانُ مِنَ الْمَسِّ ذَلِكَ بِأَنَّهُمْ قَالُوا إِنَّمَا الْبَيْعُ مِثْلَ الرِّبَا﴾ [البقرة: جزء آیت: ۲۷۵]

قال اللہ تعالیٰ: ﴿يَأْيُهَا الَّذِينَ أَمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن

كُنْتُمْ مُؤْمِنِينَ﴾ [البقرة: ۲۷۸]

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة: جزء آیت: ۲۷۵]

قال اللہ تعالیٰ: ﴿يَأْيُهَا الَّذِينَ أَمَنُوا لَا تَأْكُلُوا الرِّبَا أَضْعَافًا مُضَاعَفَةً وَاتَّقُوا

اللَّهَ لَعَلَّكُمْ تَفْلِحُونَ﴾ [ال عمران: ۱۳۰]

عن أبي سعيد الخدري رضي الله عنه أن رسول الله صلى الله عليه وسلم لما عرج به إلى السماء نظر في سماء الدنيا، فإذا رجالٌ بطونهم كأمثال البيوت العظام قد مالت بطونهم وهم مُنْضَدُونَ على سابلة آل فرعون يُوقِفُونَ على النار

كل غداً وعشي يقولون: ربنا لا تُقِم الساعةَ أبداً، قلت: ”يا جبرئيل من هؤلاء؟“ قال: هؤلاء أكلة الربا من أمتك لا يقومون إلا كما يقوم الذي يتخبطه الشيطان من المس“. (التغيب والترهيب مكمل ۴۲۰ رقم: ۲۸۸۶ بيت الأفكار الدولية)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۱/۲۱/۱۴۱۷ھ  
الجواب صحیح: شبیر احمد عفا اللہ عنہ

**مکان کی تعمیر میں حلال مال کے ساتھ کچھ سودی پیسے بھی لگا دئے؟**

**سوال (۴۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص نے پانچ لاکھ روپیہ کا ایک مکان بنوایا، اس میں ضرورت کی وجہ سے پانچ ہزار روپیہ سودی قرض لے کر استعمال کئے ہیں، تو دریافت طلب امر یہ ہے کہ اب اس پورے مکان کا استعمال کرنا کیسا ہے؟ نماز پڑھنے کے متعلق کیا حکم ہے؟

باسمہ سبحانہ تعالیٰ

**الجواب وباللہ التوفیق:** سودی قرض لینا اگرچہ سخت گناہ ہے، اور قرض لینے والے پر اس معاملہ کا گناہ ہوگا؛ لیکن اس رقم سے بنائے گئے مکان کا استعمال درست ہے؛ اس لئے کہ سودی زائد رقم اس میں صرف نہیں ہوئی ہے، اور اس کا خریدنا اور اس میں نماز پڑھنا بھی بلا کراہت درست ہے۔ (مستفاد: فتاویٰ محمودیہ ۲۴/۲۳۷ میرٹھ)

وأما القرض المشروط بالفضل والمنفعة فلم يقل أحد أنه من باب الإرفاق؛ بل اتفقوا على كونه مثل البيع، ثم اختلفوا - إلى قوله - وقال الحنفية: يبطل الشرط لكونه منافياً للعقد، ويبقى القرض صحيحاً. (إعلاء السنن، كتاب الحوالة

أهدى إلى رجل شيئاً أو أضافه إن كان غالب ماله من الحلال، فلا بأس إلا أن يعلم بأنه حرام؛ فإن كان الغالب هو الحرام، ينبغي أن لا يقبل الهدايا ولا يأكل الطعام إلا أن يخبره بأنه حلال. (الفتاوى الهندية، كتاب الكراهية / الباب الثاني عشر في الهدايا والضيافات ۴۴۲۵، مجمع الأنهر، كتاب الكراهية / فصل في الكسب ۱۸۶/۴ دار الكتب العلمية بيروت، بزازية على الهندية، كتاب الكراهية / الفصل الرابع في الهداية ۳۶۰/۱۶، فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۲۲/۱۴۱۸ھ

الجواب صحیح: شبیر احمد عفا اللہ عنہ

## رفاہی اداروں کی رقم فکس ڈپازٹ کھاتے میں رکھنا؟

**سوال (۴۶):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: عوام کی رقم کو بغیر ان کی اجازت بینکوں میں فکس ڈپازٹ کیا جاسکتا ہے؟

باسمہ سبحانہ تعالیٰ

**الجواب وباللہ التوفیق:** رفاہی اداروں کی رقم بغرض حفاظت سرکاری بینک میں رکھنا بہر حال جائز ہے، مگر فکس ڈپازٹ کھاتے میں رکھنا جائز نہیں؛ کیوں کہ اس کھاتے میں جمع کرنے کا مقصد سوائے سود حاصل کرنے کے کچھ نہیں چاہئے، عوام کی طرف سے اجازت ہو یا نہ ہو۔

عن الحسن بن علي رضي الله عنهما قال: حفظت من رسول الله صلى الله عليه وسلم: د ع ما يرييك إلى ما لا يرييك. (سنن الترمذي رقم: ۲۵۱۸، الترغيب والترهيب مكمل ۳۹۶ رقم: ۲۷۰۴ بيت الأفكار الدولية، فيض القدير ۳۲/۶-۳۲/۴۷ رقم: ۴۲۱۱-۴۲۱۴ مكتبة نزار مصطفى الباز رياض)

عن جابر بن عبد الله رضي الله عنه قال: لعن رسول الله صلى الله عليه وسلم أكمل الربوا ومؤكله وكاتبه وشاهديه، وقال: هم سوا. (صحيح مسلم ۷۲/۲ رقم: ۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴۴۴، مرقاة المفاتيح

رقم: ۴۳/۶ دار الكتب العلمية بيروت)



أما ربا النسيئة فهو الأمر الذي كان مشهوراً متعارفاً في الجاهلية، وذلك أنهم كانوا يدفعون المال على أن يأخذوا كل شهر قدرًا معيناً، ويكون رأس المال باقياً، ثم إذا حل الدين طالبوا المديون برأس المال، فإن تعذر عليه الأداء، زادوا في الحق والأجل، فهذا هو الربا الذي كانوا في الجاهلية يتعاملون به، وأما ربا النقد فهو أن يباع من الحنطة بمتونين منها، وما أشبه ذلك، إذا عرفت هذا فقول: المروي عن ابن عباس رضي الله عنهما أنه كان لا يحرم إلا القسم الأول، فكان يقول: لا ربا إلا في النسيئة، وكان يجوز ربا النقد (ربا الفضل) ثم إنه رجع عنه. (الأعلام لابن القيم ۳۵۱/۲ بحواله: إعلاء السنن ۵۲۱/۴ النسخة القديمة)

كل قرض جر نفعاً حرام أي إذا كان مشروطاً. (شامی ۱۶۶/۵ کراچی، ۳۹۵/۷ زکریا)  
 كل قرض شرط فيه الزيادة فهو حرام بلا خلاف ..... الفضل الشروط في القرض ربا محرم لا يجوز للمسلم من أخيه المسلم أبداً، لإجماع المجتهدين على حرمة. (إعلاء السنن / رسالة كشف الدجى على حرمة الربوا ۵۱۸/۱۴ إدارة القرآن کراچی)  
 فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴/۱۹/۱۴  
 الجواب صحیح: شبیر احمد عفا اللہ عنہ

## اندرا وکاس پتر اور کسان وکاس پتر خریدنا؟

**سوال (۴۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر پینشن لینا جائز ہو تو کیا اندروکاس پتر اور کسان وکاس پتر وغیرہ خریدنا جائز ہے یا نہیں؟ جو کہ چار پانچ سال بعد دوچند ہو جاتا ہے؟

باسمہ سبحانہ تعالیٰ

**الجواب وباللہ التوفیق:** اندروکاس پتر تو صراحتاً سود ہے، یہ تو ایسا ہے جیسے فکس

ڈپازٹ میں روپیہ جمع کر کے اس کی رسید حاصل کر لی جائے، اسے پنشن پر قیاس نہیں کیا جاسکتا، پنشن میں صرف ایک طرفہ پیسہ ملتا ہے، اور وکاس پترو وغیرہ میں رقم دونوں طرف سے جمع کی جاتی ہے، اس لئے ان کاغذات کو خرید کر روپیہ دوگنا تکنا کرنے کی ہرگز اجازت نہیں ہے۔

قال اللہ تعالیٰ: ﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن

كُنْتُمْ مُؤْمِنِينَ﴾ [البقرة: ۲۷۸]

كل قرض شرط فيه الزيادة فهو حرام بلا خلاف ..... الفضل الشروط في القرض ربا محرم لا يجوز للمسلم من أخيه المسلم أبداً، لإجماع المجتهدین علی حرمة. (إعلاء السنن / رسالة كشف للحی علی حرمة الربوا ۱۴/۱۸۱۵۱۸۱۴ إجارة القرآن کراچی) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۴/۵/۱۳۱۹ھ  
الجواب صحیح: شبیر احمد عفا اللہ عنہ

## ’سہارا انڈیا‘ نامی بینک میں روپیہ جمع کرنا؟

**سوال (۴۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ضلع بستی میں ایک ’سہارا انڈیا‘ نامی بینک قائم ہے، ہندو مسلمان سب اس میں روپیہ جمع کرتے ہیں، اس کا ضابطہ یہ ہے کہ کھاتہ کھلنے کے بعد جس کی جو مرضی ہو اپنی وسعت کے بقدر ہر ماہ سو، پچاس، دو سو روپے وہ برابر جمع کرتا رہے؛ لیکن یہ جمع ہونے والی رقم ایک مدت معینہ سے قبل وہ نکال نہیں سکتا، اور وہ مدت سات سال کی ہے۔ اب سات سال کے بعد جب وہ رقم مالک کو واپس ملے گی تو سات سال کی مدت میں جتنا اس نے جمع کیا ہے اس کا دوگنا ہو کر ملے گا، اور اس بینک اسکیم کا کاروبار کیا ہے، کچھ پتہ نہیں، تو اب دریافت طلب امر یہ ہے کہ ایسے بینک میں مسلمانوں کا روپیہ جمع کرنا شرعی اعتبار سے جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** سہارا انڈیا ایک سودی مالیاتی کمپنی ہے اس میں جمع شدہ

رقم پر ملنے والا متعین اضافہ یقیناً سود ہے؛ اس لئے اس کا روبا میں حصہ لینا مسلمانوں کے لئے جائز نہیں ہے۔

قال الله تعالى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

عن عبد الله بن مسعود رضي الله عنه قال: اكل الربا وموكله، وكتابه إذا علموا به، والواشمة والمستوشمة للحسن، ولاوي الصدقة، والمرتد أعرابياً بعد الهجرة ملعونون على لسان محمد صلى الله عليه وسلم. (المسند للإمام أحمد ابن حنبل ۴۰۹۱، صحيح ابن خزيمة رقم: ۲۲۵۰، صحيح ابن حبان رقم: ۱۱۵۴، الترغيب والترهيب مكمل ۴۱۸ رقم: ۲۸۷۰ بيت الأفكار الدولية) فقط والله تعالى اعلم

کتبہ: احقر محمد سلمان منصور پوری غفرلہ ۱۳/۴/۲۱ھ  
الجواب صحیح: شبیر احمد عفا اللہ عنہ

## بغیر کسی مجبوری کے بینک میں روپیہ جمع کرنا؟

**سوال (۴۹):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بغیر کسی مجبوری کے بینک میں روپے جمع کرنا کیسا ہے؟

باسمہ سبحانہ تعالیٰ

**الجواب وباللہ التوفیق:** چونکہ بینک کے اکثر معاملات سودی ہوتے ہیں؛

لہذا بغیر کسی مجبوری کے بینک میں رقم جمع کرنا جائز نہیں ہے۔ (مستفاد: احسن الفتاویٰ ۱۵۷-۱۶، فتاویٰ محمودیہ ۲۰۰/۴ قدیم) البتہ بغرض حفاظت بینک میں رقم رکھنی درست ہے۔

قال الله تعالى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

عن أبي هريرة رضي الله عنه عن النبي صلى الله عليه وسلم قال: أربع حق على الله على أن لا يدخلهم الجنة ولا يذيقهم نعيمها: مُدْمِنُ الخمر، و آكل الربا، و آكل مال اليتيم بغير حق، و العاق لو الدية. (المستدرک للحاکم ۳۷۲/۲، الترغيب

والترهیب مکمل ۲۱۸ رقم: ۲۸۷۱ بیت الأفكار الدولية) فقط واللہ تعالیٰ اعلم  
 کتبہ: احقر محمد سلمان منصور پوری غفرلہ ۲۰/۴/۱۴۲۱ھ  
 الجواب صحیح: شبیر احمد عفا اللہ عنہ

## مجبوری کے وقت بینک میں روپیہ جمع کرانا؟

**سوال (۵۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں  
 کہ: اگر کوئی مجبوری ہو تو بینک میں روپیہ جمع کرانا کیسا ہے؟ مجبوری کی تعریف حد و اور قیود کیا ہیں؟  
 باسمہ سبحانہ تعالیٰ

**الجواب وباللہ التوفیق:** مجبوری کی صورت مثلاً گھر میں روپیوں کا محفوظ رہنا  
 مشکل ہو، یا چوری یا ضائع ہو جانے کا اندیشہ ہو، تو بینک میں رقم جمع کرانے کی گنجائش ہے۔ (مستفاد:  
 فتاویٰ محمودیہ ۱۶/۳۱۲ ڈبھیل)

الحاجة تنزل منزلة الضرورة، عامة كانت أو خاصة، ولهذا جوزت الإجارة  
 على خلاف القياس للحاجة. (الأشباه والنظائر / القاعدة الخامسة، الفن الأول ۹۳ کراچی)  
 المشقة تجلب التيسير، والأصل فيها قوله تعالى: ﴿يُرِيدُ اللَّهُ بِكُمُ الْيُسْرَ  
 وَلَا يُرِيدُ بِكُمُ الْعُسْرَ﴾ (الأشباه والنظائر / القاعدة الرابعة، الفن الأول ۷۷ کراچی) فقط واللہ تعالیٰ اعلم  
 کتبہ: احقر محمد سلمان منصور پوری غفرلہ ۲۰/۴/۱۴۲۱ھ  
 الجواب صحیح: شبیر احمد عفا اللہ عنہ

## انکم ٹیکس سے بچنے کے لئے پرائیویڈٹ فنڈ میں رقم جمع کرنا؟

**سوال (۵۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں  
 کہ: کیا اگلے سال انکم ٹیکس سے بچنے کے لئے پرائیویڈٹ فنڈ میں لازمی رقم کے علاوہ مزید رقم جمع کی  
 جاسکتی ہے، اور اس اختیاری رقم پر ملنے والی زائد رقم سود ہوگی یا نہیں؟  
 باسمہ سبحانہ تعالیٰ

**الجواب وباللہ التوفیق:** مزید اختیاری رقم جمع کرائی جاسکتی ہے، اس پر اضافہ سود

ہوگا، اور اس پر زکوٰۃ بھی فرض ہوگی؛ کیوں کہ وہ اپنے اختیار میں آچکی ہے۔ (مستفاد: فتاویٰ رحمیہ ۱۳۷/۵)

والثانی أنه معلوم أن ربا الجاهلیة إنما كان قرضاً مؤجلاً بزيادة مشروطة فكانت الزيادة بدلاً من الأجل فأبطله الله وحرمه. (أحكام القرآن للحصاص / تحت آية: إنما الخمر والميسر والأنصاب الخ ۴۶۷/۱ دار الكتاب العربي بیروت)

روی مالک عن زید بن أسلم فی تفسیر الربا قال: کان الربا فی الجاهلیة أن ینکون للرجل علی الرجل حق إلى أجل، فإذا أحل قال: أتقضینی، أم تربی؟ فإن قضاه أخذ، وإلا زاد حقه، وزاد الآخر فی الأجل. (فتح لقدير / باب الربا ۳۱۳/۴ دار الفکر بیروت)

کل قرض جر نفعاً حرام أي إذا کان مشروطاً. (شامی ۱۶۶/۵ کراچی، ۳۹۵/۷ زکریا)

کل قرض شرط فیہ الزیادة فهو حرام بلا خلاف ..... الفضل الشروط فی القرض ربا محرم لا یجوز للمسلم من أخیه المسلم أبداً، لإجماع المجتهدین علی حرمة. (إعلاء السنن / رسالة كشف الدجی علی حرمة الربوا ۴/۵۱۸/۱ إدارة القرآن کراچی)

الربا هو القرض علی أن یؤدی إلیه أكثر أو أفضل مما أخذ. (حجة الله البالغة / الربا سحت باطل ۲۸۲/۲ فقط واللہ تعالیٰ اعلم)

کتبہ: احقر محمد سلمان منصور پوری غفرلہ ۲۳/۱۱/۱۴۱۶ھ

الجواب صحیح: بشیر احمد عفا اللہ عنہ

## ہندوستانی قومی بینکوں اور پوسٹ آفس کے سود کا حکم

**سوال (۵۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہندوستانی قومی بینکوں اور پوسٹ آفس سے جو سود دیا جاتا ہے وہ جائز ہے یا ناجائز؟ اور بینکوں کے سود کو ذاتی استعمال میں لانا جائز ہے یا نہیں؛ کیوں کہ ماہ اکتوبر کے انگریزی ۲۰۰۱ء کے ماہنامہ ”دوائن پاتھ“ کے ادارتی مضمون میں مصطفیٰ رضا خاں پسر اعلیٰ حضرت احمد رضا خاں صاحب کے فتویٰ کے حوالہ سے اس کو حلال کہا گیا ہے، یہاں عوام میں اس کے بعد ایک اضطراب

پیدا ہو گیا ہے کہ بینک اور پوسٹ آفس کا سود حلال ہے یا نہیں، اب اس مضمون کے بعد بعض لوگ حلال کہہ رہے ہیں؟

باسمہ سبحانہ تعالیٰ

**الجواب وباللہ التوفیق:** بینک اور ڈاک خانہ سے ملنے والی سودی رقم کو اپنے استعمال میں لانا ہرگز جائز نہیں ہے، اس کو فقراء پر تقسیم کرنا ضروری ہے، ہندوستان جیسے جمہوری ممالک میں بھی حکم یہی ہے۔ ارشاد خداوندی ہے:

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

اس لئے سوال میں سود کی حلت کے جس فتویٰ کا ذکر کیا گیا ہے وہ قابل عمل نہیں ہے۔

عن أبي هريرة رضي الله عنه قال: قال رسول الله صلى الله عليه وسلم:

من أفتى بغير علم كان إثمه على من أفتاه. (سنن أبي داؤد / باب التوقى في الفتيا ۱۵۹/۲)

المكتبة الإمدادية ملتان)

من أفتى الناس وليس بأهل للفتوى فهو آثم وعاص. (إعلام الموقعين ۱۶۶/۴)

دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۲/۸/۵ھ

الجواب صحیح: شبیر احمد عفا اللہ عنہ

## مہر کی رقم کو بینک میں جمع کر کے اس پر سود لینا

**سوال (۵۳):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہندوستان کی گورنمنٹ کی بینک سے سود لینا جائز ہے یا نہیں؟ اگر ناجائز ہے تو ان اشخاص کا کیا حکم ہے جو ہندوستان کی بینک سے سود لے کر کھاتے ہیں؟ اگر جائز ہے تو اس کی زکوٰۃ کیسے ادا کی جائے گی؟ اور قرآن کی اس آیت کریمہ کے بارے میں علماء کا کیا خیال ہے:

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

اور ہمارے یہاں عورت کا جو مہر ہوتا ہے، تو اس کو بوقت نکاح ادا کر دیا جاتا ہے، اور اس

پیسہ کو بینک میں جمع کر دیا جاتا ہے، ان پیسوں پر سود لیا جاتا ہے، کیا ایسا کرنا جائز ہے؟

بسمہ سبحانہ تعالیٰ

**الجواب وباللہ التوفیق:** حکومت کے بینک سے سود لے کر اپنے استعمال میں

لانا ہرگز جائز نہیں ہے، جو لوگ اس سودی رقم کو استعمال میں لانے والے ہیں وہ سخت گنہگار ہیں، اس سودی رقم پر زکوٰۃ واجب نہیں ہے؛ بلکہ اسے بینک سے نکال کر محتاج اور فقیر لوگوں میں تقسیم کرنا لازم ہے، اسی طرح مہر کی رقم کو بینک میں جمع کر کے اس پر سود لینا اور اسے ذاتی استعمال میں لانا بھی حرام ہے۔ (مستفاد: کفایت المفتی ۶۱۸، فتاویٰ محمودیہ ۲۳۴/۲)

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم

آکل الربوا ومؤكله وکاتبه وشاهديه، وقال: هم سواہ. (صحیح مسلم ۷۲/۲ رقم:

۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، البیوع / باب الربا ۴۴۴، مرقاة المفاتیح

۴۳/۶ رقم: ۲۸۰۷ دار الکتب العلمیة بیروت)

وأما إذا كان عند رجل مال خبيث فأما إن ملكه بعقد فاسد أو حصل له

بغير عقد ولا يمكنه أن يردّه إلى مالکة ويريد أن يدفع مظلمته عن نفس فليس له

حيلة إلا أن يدفعه إلى الفقراء لأنه لو أنفق على نفسه فقد استحکم ما ارتكبه من

الفعل الحرام. (بذل المجهود، کتاب الطهارة / باب فرض الوضوء ۳۵۹/۱ - ۳۶۰ تحت رقم: ۵۹

مرکز الشیخ أبي الحسن الندوي، مظفر فور اعظم جراه، ۱۴۸/۱ لکنائے فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۲/۱۴۲۳ھ

الجواب صحیح: شبیر احمد عفا اللہ عنہ

**سلامی کی رقم کا فکس ڈپازٹ کرانا اور سود لینا**

**سوال (۵۴):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: کیا اسلامی کی رقم بینک میں فکس ڈپازٹ رکھ کر اس کا سود لینا جائز ہے؟  
باسمہ سبحانہ تعالیٰ

**الجواب وبالله التوفیق:** اسلامی یا کوئی بھی رقم کا بینک میں فکس ڈپازٹ کرنا اور

اس پر سود لینا قطعاً حرام ہے۔ (ایضاح النوادر ۱/۱۷۵)

أما ربا النسئثة فهو الأمر الذي كان مشهوراً متعارفاً في الجاهلية، وذلك أنهم كانوا يدفعون المال على أن يأخذ كل شهر قدرًا معيناً ويكون رأس المال باقياً، ثم إذا حل الدين طالبوا المديون برأس المال فإن تعذر عليه الأداء زادوا في الحق والأجل فهذا هو الربا الذي كانوا في الجاهلية يتعاملون به. (تفسير كبير ۹۱۷) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۲/۸/۱۴۲۳ھ

الجواب صحیح: شبیر احمد عفا اللہ عنہ

**سودی رقم سے لوہا اور سیمنٹ خرید کر اپنی زمین میں لگانا؟**

**سوال (۵۵):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بینک میں جمع کی ہوئی رقم پر جو زیادہ رقم ملتی ہے، سود کی اس رقم سے سیمنٹ اور لوہا خرید کر اپنی زمین پر لگا سکتے ہیں یا نہیں؟

باسمہ سبحانہ تعالیٰ

**الجواب وبالله التوفیق:** بینک کے سود کی رقم اپنے کسی استعمال میں لانی جائز

نہیں ہے، اپنی تعمیر میں بھی اسے نہیں لگایا جاسکتا، یہ رقم غریبوں کو بلانیت ثواب دے دی جائے۔

لأن سبيل الكسب الخبيث التصدق إذا تعذر الرد على صاحبه. (شامی،

كتاب الحظر والإباحة / باب الاستبراء، فصل في البيع ۳۶۵/۶ کراچی، ۹/۳۰۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ



## بنک کے شیئرز کی آمدنی کا حکم؟

**سوال (۵۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کیا بینک کے شیئرز خریداری کی یا بینک کے ممبر کی کمائی مکمل حرام ہے؟ اس کا وبال اکیلے پر رہے گا یا اہل خانہ پر بھی ہوگا؟  
باسمہ سبحانہ تعالیٰ

**الجواب وباللہ التوفیق:** بینک کی آمدنی اکثر حرام ہوتی ہے؛ لہذا اُس کے شیئرز بھی حرام ہوں گے، نیز بینک کے ممبروں کو ملنے والی رقم بھی ناجائز ہے، اہل خانہ کو چاہئے کہ وہ ایسے شخص کو اس طرح کی کمائی سے باز رکھنے کی کوشش کریں؛ لیکن اگر مجبوری ہو اور کوئی راہ نہ ہو تو پھر حرام کمائی کا وبال اُسی شخص پر ہوگا، اہل خانہ اس کے ذمہ دار نہ ہوں گے۔

امراة زوّجها في أرض الجور إذا أكلت من طعامه، ولم يكن عينه غضباً، أو اشترى طعاماً أو كسوة من مال أصله ليس بطيب، فهي في سعة من ذلك، والإثم على الزوج. (شامی، کتاب الحظر والإباحة / فصل في البيع ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ

۱۴۲۴/۱۱/۲۶ھ

## بینک کا منافع سود ہے؟

**سوال (۵۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: روپیہ جمع کرنے والوں کو جو منافع بینک سے جاتا ہے، وہ جائز ہے یا نہیں؟  
باسمہ سبحانہ تعالیٰ

**الجواب وباللہ التوفیق:** بینک میں روپیہ جمع کرنے پر جو منافع ملتا ہے، وہ صراحتاً سود ہے، کسی مسلمان کے لئے اسے اپنے استعمال میں لانا حلال نہیں۔

عن سمرة بن جندب رضي الله عنه قال: قال رسول الله صلى الله عليه

وسلم: رأيت الليلة رجلين أتياني، فأخرجاني إلى أرض مقدسة، فانطلقنا حتى أتينا على نهرٍ من دمٍ، فيه رجل قائم، وعلى وسط النهر رجل بين يديه حجارة. فأقبل الرجل الذي في النهر، فإذا أراد الرجل أن يخرج، رمى الرجل بحجر في فيه، فرده حيث كان، فجعل كلما جاء ليخرج رمى فيه بحجر، فيرجع كما كان، فقلت: من هذا؟

فقال الذي رأيتُه: أكل الربا. (صحيح البخاري، كتاب البيوع / باب أكل الربا وشاهدته وكتبه ۲۸۰/۱)

عن جابر بن عبد الله رضي الله عنه قال: لعن رسول الله صلى الله عليه وسلم أكل الربوا ومؤكله وكتابه وشاهديه، وقال: هم سواء. (صحيح مسلم ۷۲/۲ رقم: ۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۲۴۴، مرقاة المفاتيح ۴۳/۶ رقم: ۲۸۰۷ دار الكتب العلمية بيروت)

عن عبد الله بن حنظلة غسيل الملائكة رضي الله عنه قال: قال رسول الله صلى الله عليه وسلم: درهم ربا يأكله الرجل وهو يعلم أشد من ستة وثلاثين زنيةً. (مجمع الزوائد، كتاب البيوع / باب ما جاء في الربا ۱۱۷/۴ دار الفكر بيروت، مشكاة المصابيح ۲۴۶، رواه أحمد في مسنده ۲۲۵/۵، مرقاة المفاتيح ۵۵/۶ بيروت) فقط والله تعالى أعلم

کتبہ: احقر محمد سلمان منصور پوری غفرلہ ۲۱/۴/۱۴۲۵ھ

الجواب صحیح: شبیر احمد عفا اللہ عنہ

## بینک کا انٹرسٹ سود ہے؟

**سوال (۵۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بینک سے منافع (انٹرسٹ) لینا شریعت اسلامیہ کی رو سے کیسا ہے؟ جب کہ ۲۱ ستمبر ۲۰۰۴ء بروز شنبہ میں شائع شدہ روزنامہ ”راٹھریہ سہارا“ کے صفحہ تین پر فاضل مضمون نگار ساجد حسین صاحب نے شیخ الاسلام حضرت مولانا سید حسین احمد مدنی اور حکیم الامت حضرت مولانا اشرف علی تھانوی کے حوالے سے منافع لینے کو جائز قرار دیا ہے، چنانچہ فاضل مضمون نگار نے اپنے مضمون

کے کالم ۲ پر مکتوبات شیخ الاسلام جلد ۲/۵۱، ۲/۲۱۲ کا حوالہ دے کر تحریر کیا ہے کہ حضرت مولانا سید حسین احمد مدنیؒ تحریر فرماتے ہیں کہ: ”ہندوستان میں غدر اور خیانت (یعنی ڈکیتی اور چوری) کو چھوڑ کر ہر طرح سے (قانون ملک کے مطابق) اموال حاصل کرنا مسلمانوں کے لئے مباح (جائز) ہے، بعد ازاں فاضل مضمون نگار نے کالم ۳ پر تحریر فرمایا ہے کہ ۱۹۸۰ء میں خادم نے دارالعلوم دیوبند کو لکھ کر مولانا مدنیؒ کی تحریر کے متعلق پوچھا تھا، تو اُن کا جواب تھا کہ بینک سے ملنے والی اضافہ کی رقم لینا قطعی درست اور مباح ہے، مگر اس کو لفظ سود مت کہئے؛ بلکہ بینک کا منافع کہئے الخ۔ دریافت طلب امر یہ ہے کہ آیا فاضل مضمون نگار کے مطابق بینک سے منافع (انٹرسٹ) لینا جائز ہے یا ناجائز؟ بالتفصیل اور مع دلیل جواب سے نوازیں۔

**نوٹ:**۔ مضمون نگار کا مضمون جس کی اشاعت ۲۱ ستمبر ۲۰۰۴ء بروز منگل کو ہوئی تھی، اُس کی فوٹوکاپی ارسالِ خدمت ہے، جو کہ استفتاء کے ساتھ منسلک ہے، اس مسئلہ میں امیرِ غریب کا حکم یکساں ہے یا فرق ہے؟  
باسمہ سبحانہ تعالیٰ

**الجواب وباللہ التوفیق:** علماء دیوبند کا متفقہ موقف یہ ہے کہ ہندوستان کے بینکوں سے سودی لین دین قطعاً جائز نہیں ہے، جمعیت علماء ہند کے ”ادارۃ المباحث الفقہیہ“ کے پانچویں فقہی اجتماع منعقدہ ۱۷ تا ۱۹ رجب ۱۴۱۶ھ بمقام دیوبند میں اس موقف کا باقاعدہ اعلان کیا گیا تھا، اور ہر شتہ سوال مطبوعہ مضمون تلبیس یا ناواقفیت پر مبنی ہے، حکیم الامت حضرت تھانویؒ نے کبھی بھی بینک کے سود کو حلال نہیں کہا؛ بلکہ آں موصوف تو دلیل کے اعتبار سے حضرت امام ابو یوسف رحمۃ اللہ علیہ کے اس قول کو راجح قرار دیتے تھے جس میں واقعی دارالحرب میں بھی سودی لین دین کو ممنوع کہا گیا ہے۔ (دیکھئے: امداد الفتاویٰ ۳/۱۵۷)

اور شیخ الاسلام حضرت مدنیؒ کی بعض تحریرات سے جو بینک کے سود کو لینے کی اجازت معلوم ہوتی ہے، وہ انگریزی دور حکومت کے بینکوں کے بارے میں ہے، آزادی کے بعد یہ حکم نہیں رہے گا، چنانچہ خود آپ نے مشترکہ قومی بینکوں سے سود لینے کی ممانعت فرمائی ہے، اور ایک جگہ صاف طور پر یہ

ارشاد فرمایا ہے کہ ”ہم مسلمانوں کو مشورہ دیتے ہیں کہ سود کا لین دین اور معاملہ حرام سمجھیں اور اس سے باز آئیں، اور اپنے اخراجات کم کریں؛ تاکہ قرض لینے کی نوبت نہ آئے۔“ (دیکھئے: فتاویٰ شیخ الاسلام ۱۴۰)

در اصل مضمون نگار نے حضرت مدنیؒ کی تحریرات کو سیاق و سباق سے کاٹ کر پیش کیا ہے، جو کسی طرح مناسب نہیں، اور مضمون میں دارالعلوم دیوبند کے جس فتویٰ کا ذکر ہے جب تک وہ مکمل استفتاء و فتویٰ ہمارے سامنے نہ ہو، ہم اس کے متعلق کوئی رائے زنی نہیں کر سکتے۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۱۱/۱۴۲۵ھ

الجواب صحیح: شبیر احمد عفا اللہ عنہ

## غیر مسلم ملکوں کے بینکوں کے سود کا حکم؟

**سوال (۵۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کیا کوئی شخص ہندوستان میں رہ کر چین، اٹلی وغیرہ کے بینک سے سود لے سکتا ہے یا نہیں؟ اس طور پر کہ وہ پیسہ بھی انہیں ممالک سے آتا ہے، اور وہ بینک بھی وہیں ہے، ہندوستان میں نہیں ہے؟  
باسمہ سبحانہ تعالیٰ

**الجواب وباللہ التوفیق:** ہندوستانی شہری کے لئے خالص دارالحرب ممالک جیسے چین، اٹلی وغیرہ کے بینکوں سے سود لینے کی گنجائش ہے۔ (ایضاح النوادر ۱/۹۷)

ولا بین حربی و مسلم مستامن، ولو بعقد فاسد أو قمار ثمہ. (الدر المختار مع الشامی ۴۲۲/۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۲۲/۱۱/۱۴۲۶ھ

لڑکی پیدا ہونے پر گورنمنٹ کا اس کے نام پر بینک میں رقم جمع کرنا؟

**سوال (۶۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کرناٹک گورنمنٹ کی طرف سے ایک اسکیم یہ ہے کہ اگر گھرانے میں لڑکی پیدا ہوتی ہے، تو لڑکی

کے سرپرست حضرات حکومت کرنا ٹک کو اطلاع کرتے ہیں، اور کرنا ٹک گورنمنٹ اس بچی کے لئے دس ہزار روپے کسی قومی بینک میں جمع کر دیتی ہے، اور یہ دس ہزار روپے بارہ سال کے بعد پچیس ہزار ہو جاتے ہیں، اس اصل رقم دس ہزار پر جو پندرہ ہزار کا اضافہ ہوا ہے، اس کی شرعی حیثیت کیا ہے؟ نیز یہ رقم لڑکی کو بارہ سال کے بعد ہی ملتی ہے، اس سے پہلے نہیں ملتی۔

یہ ضرور بتائیں کہ حکومت نے جو دس ہزار روپے اس بچی کے نام بینک میں جمع کئے ہیں، کیا لڑکی اور وہ معصوم بچی ان کی مالک ہوگی؟ اگر وہ ان کی مالک ہوگی تو شرعی ضابطہ کے موافق صغیر اور صغیرہ کے مال پر والدین کو حق تصرف حاصل ہوتا ہے، جب کہ کرنا ٹک گورنمنٹ کا ضابطہ یہ ہے کہ بارہ سال کے بعد اضافی رقم پچیس ہزار کے ساتھ خود لڑکی ہی ان کو نکال سکتی ہے، حکومت اس کے والدین کو اس رقم پر حق تصرف نہیں دیتی۔ اس سے معلوم یہ ہوتا ہے کہ لڑکی مالک نہیں ہوتی، اور بارہ سال کے بعد اس کو جو رقم مل رہی ہے، تو گویا حکومت اس کو اب دس ہزار نہیں؛ بلکہ پورے پچیس ہزار روپے از سر نو دے رہی ہے، باقی آپ کی رائے ہمارے لئے زیادہ اہمیت رکھتی ہے؟

باسمہ سبحانہ تعالیٰ

**الجواب وباللہ التوفیق:** اگر سوال میں ذکر کردہ تفصیل واقعہ کے مطابق ہے، تو بچہ کی پیدائش پر جو رقم حکومت کی طرف سے مقرر کی گئی ہے، چوں کہ ابھی اس پر بچی یا بچی کے اولیاء کو تصرف کا حق نہیں ہے؛ بلکہ یہ محض ایک وعدہ کے درجہ میں ہے؛ اس لئے اس رقم پر جو بینک سے اضافہ ہوگا، اس پر سود کا اطلاق نہیں ہوگا، اور بارہ سال کے بعد جب بچی خود یہ رقم اپنے دستخط سے نکالنے جائے گی، تو اس وقت جو اضافہ شدہ رقم ملے گی، وہ سب اس کے لئے حکومت کی جانب سے عطیہ ہوگا؛ لہذا یہ پوری رقم اس کے لئے حلال ہے، اور یہ اضافہ سود کی تعریف میں داخل نہیں ہے، اس کی نظیر ایسی ہی ہے، جیسا کہ سرکاری ملازمین کی تنخواہوں میں سے لازمی طور پر پرائیویٹ فنڈ کاٹ کر اس پر جو حکومت کی طرف سے ملازمت کے ختم پر اضافہ ملتا ہے، وہ اصل تنخواہ کا جزو قرار پاتا ہے، اسے سو نہیں کہا جاتا۔ (مستفاد: فتاویٰ محمودیہ ۳۹۴/۱۶، بحیل، احسن الفتاویٰ ۳۵/۷، فتاویٰ رجمہ ۱۵۱/۵)

الربا هو فضل خال عن عوض مشروط لأحد المتعاقدين في المعاوضة،

فليس الفضل في الهبة ربا. (شامی ۳۹۸/۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۰/۲/۲۰۱۴ھ

الجواب صحیح: شبیر احمد عفا اللہ عنہ

## کمپنی کو تجارت کے لئے روپیہ دینا اور کمپنی کا دو تین سال بعد ڈبل رقم واپس کرنا؟

**سوال (۶۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل بڑی بڑی کمپنیوں کی طرف سے ایجنٹ لوگوں کے پاس آتے ہیں اور سمجھاتے ہیں کہ تم کمپنی کو کچھ روپیہ دو، اس سے کمپنی تجارت کرے گی اور تم کو دو سال یا تین سال کے بعد ڈبل دیں گے، جیسے ٹائٹ کمپنی وغیرہ، اسی طرح تجارت چل رہی ہے، ہمارے گمان میں تو یہ سود کا بنس ہے؛ لیکن بعض لوگ یہ کہتے ہیں کہ یہ سود کا کاروبار نہیں ہے؛ کیوں کہ ہم تو کمپنی کو بنس کے لئے دے رہے ہیں، اور کمپنی ہم کو دو یا تین سال کے بعد کچھ روپیہ اضافہ کر کے دے رہی ہے، اور کمپنی جو کچھ دے گی، ہم خوش ہو کر لیں گے، اور اس پر راضی ہو کر فارم پر دستخط کر رہے ہیں، تو کیا یہ بیع جائز ہے یا نہیں؟ اگر جائز نہیں تو جواز کی کیا شکل ہے؟

باسمہ سبحانہ تعالیٰ

**الجواب وباللہ التوفیق:** سوال میں جس صورت کا ذکر کیا گیا ہے کہ متعین طور

پر دو تین سال میں ڈبل رقم واپس کی جاتی ہے، یہ قطعاً حرام اور سودی معاملہ ہے، یہ کاروباری شراکت نہیں ہے؛ کیوں کہ شراکت میں حقیقی طور پر نفع نقصان میں شرکت ہوتی ہے، جس کا ان کمپنیوں میں کوئی دستور نہیں ہے؛ لہذا اس طرح کے معاملات میں شامل ہونا قطعاً حرام ہوگا۔

(مستفاد: امداد الفتاویٰ ۳/۲۱۹-۲۲۰)

الربا هو الفضل المستحق لأحد المتعاقدين في المعاوضة الخالي عن

الربا فضل خال عن عوض بمعیار شرعی مشروط ذلك الفضل لأحد المتعاقدين أي بائع أو مشتري في المعاوضة. (تنویر الأَبصار مع الدر المختار / باب الربا ۴۰۰/۷ زکریا، ۱۶۸/۵ دار الفکر بیروت)

هو في الشرع عبارة عن فضل مال لا يقابله عوض في معاوضة مال بمال. (الفتاوى الهندية / الباب لتاسع، الفصل السادس ۱۱۷/۳ زکریا، کذا في الفقه على المذاهب الأربعة / مباحث الربا، تعريفه وأقسامه ۲۲۷/۲ دار الکتب العلمیة بیروت، کذا في لکنز / باب الربا ۲۴۸) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۴۳۰/۳/۹ھ  
الجواب صحیح: شبیر احمد عفا اللہ عنہ

## کھاتے میں سود منتقل ہونے سے پہلے سود کی نیت سے روپیہ الگ کرنا؟

**سوال (۶۲):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: راقم الحروف اپنی رقم حفاظت کے خیال سے بینک میں رکھنا چاہتا ہے، رقم بینک میں رکھنے کی وجہ سے اس پر ہرمینہ سود کا اضافہ ہوتا ہے، بندہ اس سے پہلے کہ سود (سود مرکب میں تبدیل ہو کر) اصل رقم میں ضم ہو جائے نکال لینے کے لئے تیار ہے، اور پھر نکالی ہوئی سودی رقم کو اپنی ذات پر خرچ بھی کرنا نہیں چاہتا، نکالی ہوئی سودی رقم کن کن مدوں میں بغیر ثواب کی نیت کے خرچ کی جاسکتی ہے؟ بندہ اس رقم کو جو بڑی رقم ہے کہاں اور کس مصرف میں لگائے؟ جہاں سے بغیر کسی کراہت کے اس رقم سے حاصل شدہ کو استعمال کر سکتے ہیں، اپنی اصل رقم کی حفاظت کے ساتھ؟

باسمہ سبحانہ تعالیٰ

**الجواب وباللہ التوفیق:** جب تک آپ کے کھاتے میں سودی رقم بینک کی طرف سے منتقل نہ ہو، اس سے پہلے آپ کا سود کی نیت سے پیسہ نکالنا اپنی جمع شدہ رقم کو سود سے بچانے کے لئے کافی نہیں ہے؛ کیوں کہ جب اس میں سودی رقم شامل ہی نہیں ہوئی تو پیسگی نکالنے کا

کیا مطلب؟ البتہ جب کھاتے میں جتنی سودی رقم چڑھ جائے، تو اسی کے بقدر رقم نکال کر الگ کرنے سے بقیہ جمع شدہ رقم سود سے محفوظ ہو جائے گی، اور اس صورت میں سود کی نیت سے جو رقم نکالی گئی ہے، وہ آپ کے لئے اپنی ذات پر خرچ کرنا جائز نہیں ہے؛ البتہ غیر واجبی ظالمانہ ٹیکس (سیل ٹیکس، انکم ٹیکس وغیرہ) میں یہ سودی رقم خرچ کی جاسکتی ہے، اور غریب محتاج پر بلانیت ثواب صرف کرنے کی اجازت ہے۔ (مستفاد: فتاویٰ محمودیہ ۶/۲۸۲-۳۸۳)

وهو أن ما يتعين بالتعيين يتعلق العقد به، فتمكن الخبث فيه، والعقد لا يتعين في عقود المعاوضة. (شامي، باب البيع لفساد / مطلب: في تعيين الدرهم في العقد لفساد ۲۹۹/۷ زكريا) ويردونها على أربابها إن عرفوهم وإلا تصدقوا بها؛ لأن سبيل الكسب الخبيث التصديق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ كراچی، ۵۵۳/۹ زكريا) فقط والله تعالى أعلم

کتبہ: احقر محمد سلمان منصور پوری غفرلہ ۶/۲۲/۱۴۳۰ھ  
الجواب صحیح: شبیر احمد عفا اللہ عنہ

## مختلف کھاتوں کی سودی رقم کے بقدر ایک کھاتے سے نکالنا؟

**سوال (۶۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میرے اپنے اور کچھ متعلقین کے نام بھی اپنے ہی کھاتے ہیں، ان کھاتوں میں اپنی رقمیں جمع کرتا رہتا ہوں، کچھ سالوں میں ان مختلف کھاتوں میں تقریباً تیس ہزار روپیہ سودی جمع ہو گیا ہے، میں نے ہر کھاتے سے جتنی جتنی سودی رقم ہے حساب کر لیا ہے، اب سودی رقم نکالنے کی نیت سے اپنے ایک ہی کھاتے سے تیس ہزار روپیہ نکال سکتا ہوں یا نہیں؟ جب کہ تمام کھاتے سرکاری بینک ہی کے ہیں، اور بینک کے لوگ بھی سود کی رقم الگ سے نہیں رکھتے؛ بلکہ تمام رقمیں مخلوط ہی ہوتی ہیں، مری اس طرح نیت کر کے سودی رقم نکالنا شرعاً درست ہوگا یا نہیں؟

باسمہ سبحانہ تعالیٰ

**الجواب وباللہ التوفیق:** حسب تحریر سوال مختلف کھاتوں میں موجود سودی رقم کے



بقدر ایک ہی کھاتے سے نکال کر تمام کھاتوں کا سود نکالنا شرعاً کافی نہیں ہے؛ بلکہ ہر کھاتے کا سود اسی کھاتے سے نکال کر ادا کرنا چاہئے۔

قوله عليه السلام: الحنطة بالحنطة مثلاً بمثل يدًا بيد، والفضل ربا.

(الهداية، البيوع / باب الربا ۳/۷۷، صحيح مسلم / باب الصرف وبيع الذهب بالورق نقدًا رقم: ۱۰۸۵)

والنقدية أوجبت فضلاً في المالية، فتحقق شبهة الربا، وهي مانعة

كالحقيقة. (الهداية، البيوع / باب الربا ۳/۷۹)

والشبهة فيه أي الربا كالحقيقة. (الهداية، البيوع / باب الربا ۳/۸۵)

وإن كان مالا مختلطاً مجتمعاً من الحرام ولا يعلم أربابه ولا شيئاً منه

بعينه حل له حكماً، والأحسن ديانة التنزه عنه. (شامي / باب البيع الفاسد، مطلب فيمن

ورث مالا حراماً ۳۰۱۷ زكريا) فقط والله تعالى اعلم

املاہ: احقر محمد سلمان منصور پوری غفرلہ ۲۶/۱۱/۱۴۳۱ھ

الجواب صحیح: شبیر احمد عفا اللہ عنہ

## حرام مال سے اضافہ شدہ کاروبار کو پاک کرنے کا طریقہ؟

**سوال (۶۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: سودی رقم سے کیا گیا کاروبار حرام ہے تو اس کا ازالہ کیسے کرے؛ اس لئے کہ اُس کے پاس ان پیسوں کے علاوہ اور کوئی چیز نہیں ہے کہ اس کے ذریعہ سے اس کی حرمت کو ختم کیا جاسکے؟ تو کیا ایسے شخص کے لئے شریعتِ مطہرہ میں کوئی گنجائش ہے؟ بالتفصیل تشفی بخش جواب دیں، عین کرم و احسان ہوگا۔

باسمہ سبحانہ تعالیٰ

**الجواب وباللہ التوفیق:** حرام نقد رقم سے جو اضافہ ہوا ہے، وہ اس وقت تک

پاک نہ ہوگا، جب تک کہ اصل لگی ہوئی حرام رقم کو کاروبار سے نکال کر غریبوں میں بلا نیتِ ثواب تقسیم نہ کر دیا جائے۔

وَأَمَّا إِذَا كَانَ عِنْدَ رَجُلٍ مَالٌ خَبِيثٌ، فَمَا إِنَّ مَلَكَهُ بَعْدَ فِاسِدٍ، أَوْ حَصَلَ لَهُ بَغِيرَ عَقْدٍ، وَلَا يُمْكِنُهُ أَنْ يَرُدَّهُ إِلَى مَالِكِهِ، وَيُرِيدُ أَنْ يَدْفَعَ مَظْلَمَتَهُ عَنِ نَفْسِهِ، فَلَيْسَ لَهُ حِيلَةٌ إِلَّا أَنْ يَدْفَعَهُ إِلَى الْفُقَرَاءِ. (بذل المجهود، كتاب الطهارة/ باب فرض الوضوء ۳۵۹/۱ مركز الشيخ أبي الحسن الندوي مظفر فور أعظم جراه، ۱۴۸۱/۱ مصري)

رجل اکتسب مالاً من حرام ثم اشترى، فهذا على خمسة أوجه: (۱) إما إن دفع تلك الدراهم إلى البائع أولاً..... (۴) أو اشترى مطلقاً ودفع تلك الدراهم.....، وقال الكرخي في الوجه الأول والثاني: لا يطيب، وفي الثلاثة الأخيرة: يطيب.....، لكن الفتوى اليوم على قول الكرخي دفعاً للحرج، لكثرة الحرام. (شامي ۴۹۰/۷ زكريا) فقط والله تعالى اعلم

املاہ: احقر محمد سلمان منصور پوری غفرلہ ۲۴/۴/۲۰۲۲ھ

الجواب صحیح: بشیر احمد عفا اللہ عنہ

## بیت المال میں جمع شدہ زکوٰۃ کی رقم بینک میں فکس ڈپازٹ کے طور پر رکھنا؟

**سوال (۶۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بیت المال کی رقم میں سے کچھ رقم یا پوری رقم کو استعمال میں لانے سے پہلے مختصر مدت کے لئے بینک میں فکس ڈپازٹ میں رکھی جاسکتی ہے؛ تاکہ اس کا جو سود آئے وہ مستحقین کو پہنچائیں، کیا اس کی گنجائش ہے؟  
باسمہ سبحانہ تعالیٰ

**الجواب وباللہ التوفیق:** زکوٰۃ کی رقم بینک میں فکس ڈپازٹ کے طور پر رکھنا اور پھر اس پر سود وصول کرنا قطعاً حرام ہے، اس گناہ سے ہر مسلمان کو اجتناب لازم ہے۔

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم

آكل الربوا ومؤكله و كاتبه و شاهديه، و قال: هم سواء. (صحيح مسلم ۷۲/۲ رقم: ۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴۴۴، مرقاة المفاتيح ۴۳/۶ رقم: ۲۸۰۷ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۱۱/۱۴۲۵ھ  
الجواب صحیح: شبیر احمد عفا اللہ عنہ

## سود کی رقم ملنے سے پہلے حساب لگا کر مجرا کرنا؟

**سوال (۶۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سود کی رقم چندہ سال میں آتی ہے، تو کیا ہم ابھی سے دی جانے والی رقم کا حساب لگا کر آنے والی رقم میں سے اپنا روپیہ نکال سکتے ہیں؟

باسمہ سبحانہ تعالیٰ

**الجواب وباللہ التوفیق: نہیں۔**

قال شيخنا: ويستفاد من كتب فقهاءنا كالهداية وغيرها: أن من ملك بمملك خبيث، ولم يمكنه الرد إلى المالك، فسبيله التصدق على الفقراء..... قال: إن المتصدق بمثله ينبغي أن ينوي به فراغ ذمته، ولا يرجو به المثوبة. (معارف السنن، أبواب الطهارة / باب ما جاء لا تقبل صلاة بغير طهور ۳۴۱/۱ كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۱/۱۴۲۶ھ  
الجواب صحیح: شبیر احمد عفا اللہ عنہ

## تنخواہ میں سے انکم ٹیکس کٹ جانے کے بعد سودی رقم سے وصول کرنا؟

**سوال (۶۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایضاً المسائل (مؤلف: مفتی شبیر احمد قاسمی) میں لکھا ہے کہ انکم ٹیکس میں سودی رقم دی جاسکتی ہے، تو وہ سرکاری ملازم جن کی تنخواہ سے ہی انکم ٹیکس کاٹ لیا جاتا ہے، کیا اپنی تنخواہ کو حکومت کے

ذریعہ دئے گئے سود سے پورا کر سکتے ہیں؟

باسمہ سبحانہ تعالیٰ

**الجواب وباللہ التوفیق:** انکم ٹیکس کٹ جانے کے بعد سودی رقم اپنے استعمال میں نہیں لاسکتے، مگر یہ کر سکتے ہیں کہ اپنی تنخواہ پہلے پوری وصول کر لیں، پھر انکم ٹیکس کی رقم سودی رقم سے منہا کرادیں۔ (مستفاد: ایضاح النوادر ۹۹)

صرح الفقهاء بأن من اكتسب مالاً بغير حق فإما أن يكون كسبه بعقد فاسد كالبيوع الفاسدة والاستيجار على المعاصي - إلى قوله - ففي جميع الأحوال المال الحاصل له حرام عليه؛ ولكن إن أخذ من غير عقد لم يملكه، ويجب عليه أن يردده على مالكة إن وجد المالک. (بذل المحمود، الطهارة / باب فرض الوضوء ۳۵۹/۱ مرکز الشيخ أبي الحسن الندوي، مظفر فور اعظم جراه)

وأما إذا كان عند رجل مال خبيث ويريد أن يدفع مظلمته عن نفسه فليس له حيلة إلا أن يدفعه إلى الفقراء. (بذل المحمود، الطهارة / باب فرض الوضوء ۳۵۹/۱ مرکز الشيخ أبي الحسن الندوي مظفر فور اعظم جراه)

لأن سبيل الكسب الخبيث التصديق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۲۳/۱۱/۱۴۱۶ھ  
الجواب صحیح: شبیر احمد عفا اللہ عنہ

## مسلمان کا بینک سے ملنے والے سود کو لینا؟

**سوال (۶۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کیا کسی مسلمان کو بینک میں اپنی جمع رقم پر سود لینا چاہئے یا بینک پر یہی چھوڑ دینا چاہئے؟ اگر لیں تو اس کے استعمال کا صحیح مصرف تفصیل سے تحریر فرمائیں؟ کیا کسی ضرورت مند مسلمان یعنی غریب

مسلمان کی ضرورت کو پورا کرنے کے لئے اس روپیہ کا استعمال کیا جاسکتا ہے؟  
باسمہ سبحانہ تعالیٰ

**الجواب وبالله التوفیق:** بینک کا سود بینک سے نکال کر بلا نیت ثواب فقراء اور مساکین میں تقسیم کرنا چاہئے۔

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم آکل الربوا ومؤکله وکاتبه وشاهديه، وقال: هم سواہ. (صحیح مسلم ۷۲/۲ رقم: ۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، البیوع / باب الربا ۴۴۴، مرقاة المفاتیح ۴۳/۶ رقم: ۲۸۰۷ دار الکتب العلمیة بیروت)

لأن سبیل الکسب الخبیث التصدق إن تعذر الرد علی صاحبه. (شامی ۳۸۵/۶ دار الفکر بیروت)

وأما إذا كان عند رجل مال خبیث، فأما إن ملكه بعقد فاسد أو حصل له بغير عقد ولا يمكنه أن يردہ إلى مالکة ويرید أن يدفع مظلمة عن نفسه، فليس له حيلة إلا أن يدفعه إلى الفقراء الخ. (بذل المحمود / باب فرض الوضوء ۳۷/۱ رشیدیة سہارنפור، الفتاویٰ الہندیة، کتاب الکراہیة / الباب الخامس عشر فی الکسب ۳۴۹/۵ زکریا، شامی، کتاب البیوع / باب البیع الفاسد، مطلب فیمن ورث مالاً حراماً ۳۰۱/۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۱/۳/۲۱ھ



# سودی قرض سے متعلق مسائل

سرکاری بینک سے مارک شیٹ کے بدلے لون لے کر تجارت کرنا؟

**سوال (۶۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: اور خالد گیارہویں کلاس تک پاس ہے، اس کو سرکاری بینک سے مارک شیٹ کے بدلہ میں تجارت کرنے کے لئے لون ملتا ہے۔ تو دریافت یہ کرنا یہ ہے کہ رشوت دے کر سرکاری نوکری لینا درست ہے یا نہیں؟ اور اس زمانہ میں بغیر رشوت کے کام نہیں چل سکتا ہے، اور سرکاری بینک سے لون قرض لے کر تجارت کرنا کیسا ہے؟

باسمہ سبحانہ تعالیٰ

**الجواب وبالله التوفیق:** عام حالات میں تجارت کے لئے بینک سے سودی

قرض لینا ہرگز جائز نہیں۔

والثانی أنه معلوم أن ربا الجاهلية إنما كان قرضاً مؤجلاً بزيادة مشروطة

فكانت الزيادة بدلاً من الأجل فأبطله الله وحرّمه. (أحكام القرآن للحصاص / تحت آية:

إنما الخمر والميسر والأنصاب الخ ٤٦٧/١ دار الكتاب العربي بيروت)

روی مالک عن زید بن أسلم فی تفسیر الربا قال: کان الربا فی الجاهلیة أن

یکون للرجل علی الرجل حق إلى أجل، فإذا أحل قال: أتقضینی، أم تریبی؟ فإن قضاه

أخذ، وإلا زاد حقه، وزاد الآخر فی الأجل. (فتح لقدير / باب الربا ٣١٣/٤ دار الفکر بیروت)

کل قرض جر نفعاً حرام أي إذا کان مشروطاً. (شامی ١٦٦/٥ کراچی، ٣٩٥/٧ زکریا)

کل قرض شرط فیہ الزیادة فهو حرام بلا خلاف ..... الفضل الشروط فی

القرض ربا محرم لا يجوز للمسلم من أخيه المسلم أبداً، لإجماع المجتهدين على حرمة. (إعلاء السنن / رسالة كشف الدجى على حرمة الربوا ۴ / ۱۸۱ / ۱۴ / إدارة القرآن كراچی)

الربا هو القرض على أن يؤدي إليه أكثر أو أفضل مما أخذ. (حجة الله البالغة / الربا سحت باطل ۲۸۲/۲) فقط والله تعالى أعلم

کتبہ: احقر محمد سلمان منصور پوری غفرلہ ۱۲/۴/۱۴۲۷ھ

الجواب صحیح: شبیر احمد عفا الله عنه

## بینک سے لون لینا اور علماء بریلوی کی رائے؟

**سوال (۷۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بینک سے لون لینا کیسا ہے؟ ہمارے شہر بدایوں میں علماء بریلوی فرماتے ہیں کہ اس حکومت میں سود حاصل کر بھی سکتے ہیں، اور لون کی صورت میں سود دے بھی سکتے ہیں، مسئلہ کو ذرا تفصیل سے تحریر فرمائیں۔

باسمہ سبحانہ تعالیٰ

**الجواب وباللہ التوفیق:** شریعت اسلامیہ میں سودی لین دین قطعاً حرام اور مبغوض ہے، قرآن کریم اور احادیث مبارکہ میں اس فعل کی بڑی شناعت وارد ہوئی ہے، قرآن پاک میں سودی معاملہ کرنے کو اللہ اور اس کے رسول کے ساتھ اعلان جنگ سے تعبیر کیا گیا ہے۔ ارشاد خداوندی ہے:

قال الله تبارک و تعالیٰ: ﴿فَإِنْ لَّمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ﴾

[البقرة، جزء آیت: ۲۷۹]

وقال تعالیٰ: ﴿وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ﴾ [البقرة، جزء آیت: ۲۷۸]

وقال تعالیٰ: ﴿الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ

الشَّيْطَانُ مِنَ الْمَسِّ﴾ [البقرة، جزء آیت: ۲۷۵]

بریں بنا بیٹیکوں سے سودی قرض اور لون لینا ہرگز جائز نہیں ہے۔ جو لوگ ہندوستان کے دارالحرب ہونے کی آڑ میں اس طرح کے معاملہ کو جائز کہتے ہیں وہ روایاتِ مذہب سے ناواقف اور منشاء شریعت سے بے خبر ہیں؛ کیوں کہ غیر اسلامی حکومت میں بھی کسی حالت میں سود دینا قطعاً حرام ہے، اختلاف حربی کافر سے سود لینے میں ہے، جس میں متاخرین فقہاء احناف کے نزدیک سود نہ لینے کی روایت ہی راجح ہے۔

قال الشامي: وجواب المسئلة بالحل عام في الوجهين، وكذا القمار قد يفضي إلى أن يكون مال الخطر للكافر بأن يكون الغلب له، فالظاهر أن الإباحة بقيد نيل المسلم الزيادة، وقد أُلزم الأصحاب في الدرس أن مرادهم من حل الربا والقمار ما إذا حصلت الزيادة للمسلم نظراً إلى العلة، وإن كان إطلاق الجواب خلافه. (شامي،

اليوع / باب الربا، قبيل باب الحقوق ۱۸۶/۵ کراچی، ۴۲۳/۷ زکریا، امداد الفتاویٰ ۱۰۵۳-۱۰۶) و ظاهره أنه إذا كرت أحكام المسلمين وأحكام الشرك لا تكون دار الحرب. (فتاویٰ عبدالحی کامل ۴۱۹) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۱/۷/۳ھ

## ضرورت مند کا سودی رقم سے مکان بنانا؟

**سوال (۷۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کا مکان برسات میں بارش کی زد میں آ کر گر گیا، کچھ بچا ہوا مکان اس کے رہنے کے لئے ناکافی ہے، اب اس کی حالت ایسی ہے کہ بھشکل گھر کے اخراجات پورے کرتا ہے، مکان بنوانے کے لئے اس کے پاس رقم نہیں ہے، اس کے خسر نے اس کو سات ہزار چھ سو روپے مکان بنوانے کے لئے دئے، جس میں دو ہزار چھ سو روپے بینک سے حاصل شدہ سودی رقم بھی شامل ہے، اب سوال یہ ہے کہ یہ سود والی رقم کا استعمال زید کے لئے جائز ہے کہ نہیں؟



باسمہ سبحانہ تعالیٰ

**الجواب وبالله التوفیق:** سوال سے معلوم ہوتا ہے کہ بینک کی سودی رقم لینے والا شخص پریشان حال، نادار، مستحق زکوٰۃ اور ضرورت مند ہے؛ لہذا اُس کو بلا نیت ثواب مذکورہ رقم دینا اور اس شخص کا اسے اپنے استعمال میں لانا درست ہے۔

ويجوز للمحتاج الاستقراض بالربح. (الأشباه والنظائر / القاعدة الخامسة ۱۴۹

مکتبہ دار العلوم دیوبند، کذا فی البحر الرائق / باب الربا ۱۲۶/۶ کراچی)

ویردونها علی أربابها إن عرفوهم وإلا تصدقوا بها؛ لأن سبیل الکسب

الخبیث التصدق إذا تعذر الرد علی صاحبه. (شامی، کتاب الحظر والإباحة / باب

الاستبراء، فصل فی البیع ۳۶۵/۶ کراچی، ۵۵۳/۹ زکریا)

يجب علیه أن یرده إن وجد المالك وإلا ففي جميع الصور يجب علیه

أن يتصدق بمثل ملك الأموال علی الفقراء. (بذل المحمود، کتاب الطهارة / باب فرض

الوضوء ۳۷/۱ سہارنפור، ۳۵۹/۱ مرکز الشیخ أبي الحسن الندوي)

من ملك بملك خبیث ولم یمکنه الرد إلى المالك فسیبله التصدق

علی الفقراء الخ. (معارف السنن ۳۴/۲ أشرفیہ دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۱/۸/۳ھ

## سودی قرض لینا کیسا ہے؟

**سوال (۷۲):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: سودی قرض لینا کیسا ہے؟

باسمہ سبحانہ تعالیٰ

**الجواب وبالله التوفیق:** سودی قرض کا لین دین جائز نہیں ہے۔ (عزیز الفتاویٰ ۶۲۸)

أما ربا النسئة فهو الأمر الذي كان مشهوراً متعارفاً في الجاهلية، وذلك أنهم كانوا يدفعون المال على أن يأخذ كل شهر قدرًا معينًا ويكون رأس المال باقياً، ثم إذا حل الدين طالبوا المديون برأس المال فإن تعذر عليه الأداء زادوا في الحق والأجل فهذا هو الربا الذي كانوا في الجاهلية يتعاملون به. (تفسير كبير ۹۱۷)

عن عبد الله بن حنظلة رضي الله عنه غسيل الملائكة قال: قال رسول الله صلى الله عليه وسلم: درهم ربا يأكله الرجل وهو يعلم أشد من ستة وثلاثين زنية. وفي رواية: عن أبي هريرة رضي الله عنه قال: قال رسول الله صلى الله عليه وسلم: الربا سبعون جزاءً أيسرها أن ينكح الرجل أمه. (مشكاة المصابيح / باب الربا، الفصل الثالث ۲۴۶)

عن علي أمير المؤمنين رضي الله عنه مرفوعاً: كل قرض جرّ منفعة فهو ربا، وكل قرض شرط فيه الزيادة فهو حرام بلا خلاف. (إعلاء السنن، كتاب الحوالة / باب كل قرض جرّ منفعة فهو ربا ۴۹۹/۱ إدارة القرآن كراچی، فيض القدير ۴۴۸۷/۹ رقم: ۶۳۳۶)

مكتبہ نزار مصطفیٰ البازریاض فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۴/۱۴۲۳ھ  
الجواب صحیح: بشیر احمد عفا اللہ عنہ

## سودی قرض لے کر کاروبار کی آمدنی کا حکم؟

**سوال (۷۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے بینک سے سود پر قرض لے کر پیتل کا کاروبار شروع کیا، اس کاروبار سے جو منافع ہوتا ہے، زید اس منافع سے اپنا خرچ چلاتا ہے اور بینک کا اصل اور سود بھی دیتا ہے، تو بینک سے سود پر لے ہوئے روپے سے شروع کیا گیا کاروبار اور اس سے ملی ہوئی منافع کی رقم حلال ہے یا حرام؟

باسمہ سبحانہ تعالیٰ

**الجواب وباللہ التوفیق:** سود پر قرض لینا بہت بڑا گناہ ہے، اس کی قطعاً اجازت

نہیں، جب تک بھی سودی قرض ذمہ میں باقی رہے گا، سودی قرض لینے والا مسلسل گناہ گار رہے گا۔  
**قال الله تعالى: ﴿يَأْتِيهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً وَاتَّقُوا  
 اللَّهَ لَعَلَّكُمْ تُفْلِحُونَ﴾** [ال عمران: ۱۳۰]

**قال الله تعالى: ﴿يَمْحَقُ اللَّهُ الرِّبَا وَيُرْبِي الصَّدَقَاتِ﴾** [البقرة، جزء آیت: ۲۷۶]  
**﴿وَأَخِذْهُمُ الرِّبَا وَقَدْ نُهُوا عَنْهُ﴾** کان الربا محرماً علیہم، كما حرم علينا  
**﴿وَأَخِذْهُمُ أَمْوَالَهُمُ النَّاسِ بِالْبَاطِلِ﴾** بالرشوة و سائر الوجوه المحرمة. (مدارك التنزیل  
 وحقائق التأویل ۲۰۲/۱، ال عمران: ۱۳۰)

**قال الله تعالى: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾** [البقرة، جزء آیت: ۱۸۸]  
**قال القرطبي: من أخذ مال غيره لا على وجه إذن الشرع، فقد أكله بالباطل.**  
 (الجامع لأحكام القرآن الكريم للقرطبي ۳۲۳/۲ دار إحياء لثراث العربي بيروت)

**قال العلامة البغوي رحمه الله: ﴿بِالْبَاطِلِ﴾** بالحرام، یعنی بالربا والقمار  
 والغصب والسرقة والخيانة ونحوها. (معلم التنزیل للبغوي ۵۰/۲)  
**عن جابر بن عبد الله رضي الله عنه قال: لعن رسول الله صلى الله عليه وسلم  
 آكل الربوا ومؤكله و كاتبه و شاهديه، وقال: هم سواء. (صحيح مسلم ۷۲/۲ رقم:  
 ۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴ ۴، مرقاة المفاتيح  
 ۴۳/۶ رقم: ۲۸۰۷ دار الكتب العلمية بيروت)**

كان أبو حنيفة يقول: هي أخوف آية في القرآن حيث أوعد الله المؤمنين بالنار  
 المعدة للكافرين، إن لم يتقوه في اجتناب محارمه. (تفسير مدارك التنزیل، النساء ۲۶۹/۱)  
 لیکن اس مال سے کاروبار کرنے میں جو منافع حاصل ہوگا وہ حرام نہیں ہے؛ اس لئے کہ  
 یہاں سود لینا نہیں پایا جا رہا ہے؛ بلکہ سود دینا پڑ رہا ہے، اور اس صورت میں سود کا حصہ کاروبار میں  
 نہیں ملتا؛ بلکہ سود لینے والے کے قبضہ میں چلا جاتا ہے؛ لہذا سودی قرض لینا اگرچہ بڑا گناہ ہے؛

لیکن اس سے حاصل شدہ آمدنی حرام نہیں ہے۔

عن عبد الله بن مسعود رضي الله عنه أن النبي صلى الله عليه وسلم قال: ما من مسلم يقرض مسلماً قرضاً مرةً إلا كان كصدقتها مرتين. (سنن ابن ماجه، إعلاء السنن، كتاب الحوالة / باب كل قرض جر منفعة فهو ربا، دليل كون القرض صدقةً ابتداءً ۵۰۸/۱۴-۵۰۹-۵۰۸ إدارة القرآن كراچی)

لأن القرض إعارَةٌ ابتداءً حتى يصح بلفظها، معاوضةً انتهاءً؛ لأنه لا يمكن لانتفاع به إلا باستهلاك ويملكه المستقرض بالقبض كالصحيح. (رد المحتار، كتاب البيوع / باب المراجعة والتولية، فصل في القرض ۱۶۱/۵ كراچی) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۲۷/۴/۱۴۲۵ھ  
الجواب صحیح: شبیر احمد عفا اللہ عنہ

## اپنا قرض وصول کرنے کیلئے مقروض کو سودی قرض میں مبتلا کرنا؟

**سوال (۷۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میری ایک بھاری رقم ایک شخص کے اوپر ہے جس کو وہ ایک مشت ادا نہیں کر سکتے، مجھے اپنی ضرورت کیلئے گاڑی خریدنی ہے، وہ شخص اس بات پر تیار ہے کہ گاڑی فائننس کے ذریعہ نکال دیں اور گاڑی میرے حوالہ کر دے اور وہ قسط وار فائننس کی رقم ادا کر دے، جب گاڑی کی مکمل رقم ادا ہو جائے گی، گاڑی میرے نام ہو جائے گی، میری خود کی غرض سودی لین دین نہیں ہے، صرف اپنی ضرورت اپنی رقم سے پوری کرنی ہے، یہ سبیل بھی اس شخص کے یکمشت ادا نہ کرنے کی صورت میں فائننس کا سہارا لیا جا رہا ہے۔ اب سوال یہ ہے کہ اس شکل میں اگر میں گاڑی لے لوں تو کسی سودی گناہ کا مرتکب تو نہیں؟ بصورت دیگر صحیح صورت کیا ہوگی؟

باسمہ سبحانہ تعالیٰ

**الجواب وباللہ التوفیق:** اپنے قرض کی ادائیگی کے لئے مقروض کو بینک کے

ساتھ سودی معاملہ میں ملوث کرنا جائز نہیں ہے؛ کیوں کہ بینک سے جو گاڑی وغیرہ خریدی جاتی ہے، اس میں قسط ادا نہ کرنے کی صورت میں سود کی شرط بہر حال لگی رہتی ہے، اب اگر آدمی کا اپنا اختیاری معاملہ ہو تو بروقت قسط ادا کر کے سود سے بچ سکتا ہے؛ لیکن جب معاملہ دوسرے کا ہو تو سود سے بچنے کی کوئی ضمانت نہیں ہے، اس لئے یہ معاملہ درست نہ ہوگا۔

عن عبد اللہ بن عمرو ورضی اللہ عنہ أن رسول اللہ صلی اللہ علیہ وسلم قال: لا یحل سلف وبیع ولا شرطان فی بیع ولا ربح ما لم یضمن، ولا بیع ما لیس عندک. (سنن الترمذی، کتاب البیوع / باب ما جاء فی کراهیة بیع ما لیس عندہ ۲۳۳۱)

کل قرض جر نفعاً حرام أي إذا کان مشروطاً. (شامی ۱۶۶۱۵ کراچی، ۳۹۵۰۷ زکریا)

فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۶/۱۲/۱۴۲۵ھ

الجواب صحیح: شبیر احمد عفا اللہ عنہ

## قرض پر دیا جانے والا سود سبسڈی سے کم ہو تو کیا حکم ہے؟

**سوال (۷۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک آدمی فیکٹری کھولنا چاہتا ہے، جس کے مصارف کی لاگت کا تخمینہ تقریباً ایک کروڑ ہے، اب اگر آدمی کے پاس اتنی بڑی رقم یا کم و بیش ہو تب بھی براہ راست اس کو تجارت میں نہیں لگا سکتا؛ کیوں کہ حکومت کے موجودہ قانون کے پیش نظر جس میں ٹیکسوں کی بھرمار ہوتی ہے، اگر میں سارا اثاثہ تجارت میں لگا دوں تو فوراً حکومت کی طرف سے پکڑ ہوتی ہے کہ آپ اتنی رقم کہاں سے لائے؟ اور اس صورت میں اکثر مال ضبط ہونے کا خطرہ ہوتا ہے، تو آیا ٹیکس سے بچنے کے لئے اس جبری قانون کی صورت میں حکومت سے قرضہ (لون) لیا جاسکتا ہے یا نہیں؟ قرضہ (لون) کی شکل اس طرح ہوتی ہے:

اگر ایک کروڑ روپے حکومت سے لون لیتے ہیں تو اس میں پینتیس لاکھ روپے معاف

کردئے جاتے ہیں، جو ’سب سڈی‘ کے نام سے مشہور ہے، اور ۶۵ لاکھ روپیوں کی ادائیگی ضروری ہے، اور ۶۵ لاکھ پر مقروض سے سود وصول کیا جاتا ہے۔ اب دریافت طلب امور یہ ہیں:

(۱) حکومت کے جبری قانون کو مجبوری کا درجہ دیا جاسکتا ہے یا نہیں؟

(۲) بصورتِ مجبوری حکومت سے قرضہ لیا جاسکتا ہے یا نہیں؟

(۳) مذکورہ قرضہ کی شکل میں قرض دہندہ ادارہ جو سود کے نام سے پیسے وصول کرتا ہے

اس کو سود کہا جاسکتا ہے یا نہیں؟

بعض مفتیانِ کرام کے فتویٰ کے پیش نظر مقروض ۶۵ لاکھ پر جو سود کے نام سے رقم ادا کرتا ہے اگر وہ اصل مال یعنی ایک کروڑ سے تجاوز نہیں کرتا تو اس کو سود نہیں کہا جائے گا؛ بلکہ اصل مال ادا کرنا کہا جائے گا، اور اس صورت مذکورہ میں لون لینا جائز بتایا ہے، تو کیا اس جواز کی شکل پر عمل کیا جاسکتا ہے؟

۱۹۹۰ء کے کسی مہینہ میں امارتِ شریعہ (بہار) کی دعوت پر دہلی میں فقہی سیمینار ہوا تھا، جس میں ہندو پاک و بنگلہ دیش کے مفتیانِ کرام شریک ہوئے تھے؛ جس کی روداد ’نقیب‘ ترجمانِ امارتِ شریعہ میں شائع ہوئی تھی، اس میں مفتیانِ کرام کے متفقہ فیصلہ کے ساتھ مذکورہ بالا صورت کے ساتھ (لون) لینے کو جائز بتایا گیا ہے، نیز غالباً نظام الفتاویٰ میں بھی سب سب سڈی کے ساتھ قرض لینے کو جائز بتایا ہے؛ جب کہ سود کے نام سے لی جانے والی رقم قرضہ کی رقم سے تجاوز نہ کرے تو اس شکل پر عمل کرنے میں کوئی قباحت تو نہیں ہے؟

**خلاصہ سوال:** - اپنا مال تجارت کے اندر لگانے میں مال کا اکثر حصہ حکومت میں ضبط

ہونے کا یقینی خطرہ ہے، اور لون لینے کی صورت میں اپنے مال کی حفاظت کے ساتھ حکومت کی

طرف سے ۳۵ فیصد امداد کا فائدہ ہے۔ مینو او تو جروا۔

باسمہ سبحانہ تعالیٰ

**الجواب وباللہ التوفیق:** اگر مذکورہ قرض پر لیا جانے والا سود حکومت کی طرف

سے دی جانے والی چھوٹ سے زیادہ نہ ہو، تو شرعاً یہ سودی معاملہ نہیں ہے، اس قسم کا قرض گناہ نہیں ہے۔ (مستفاد: نظام الفتاویٰ ۲۶۹/۱)

لأن الربا هو الفضل الخالي عن العوض و حقيقة الشروط الفاسدة هي زيادة مالا يقتضيه العقد ولا يلائمه فيكون فيه فضل خال عن العوض وهو الربا بعينه. (شامي، كتاب البيوع / باب الربا ۱۶۹/۵ کراچی، ۳۹۹/۷ زکریا، کنا فی لبحر لرائق / باب لربا ۱۲۴/۶ کراچی)

الربا هو الفضل المتسحق لأحد المتعاقدين في المعاوضة الخالي عن عوض شرط فيه. (الهداية / باب الربا ۸۰/۳ مكتبة شركة علمية ملتان)

أما في اصطلاح الفقهاء فهو زيادة أحد البدلين المتجانسين من غير أن يقابل هذه الزيادة عوض. (كتاب الفقه على المذاهب الأربعة، مباحث الربا / تعريفه وأقسامه ۲۲۷/۲ دار الكتب العلمية بيروت)

وهو في الشرع عبارة عن فضل مال لا يقابله عوض في معاوضة مال بمال. (الفتاوى الهندية / الباب التاسع، الفصل السادس في تفسير ۱۱۷/۳ زکریا)

باب الربا: هو فضل مال بلا عوض في معاوضة مال بمال. (کنز الدقائق / باب الربا ۲۴۸ رشیدیہ)

الربا ..... و شرعاً فضل ولو حکماً، فدخل ربا النسيئة والبيوع الفاسدة، فكلها من الربا خال عن العوض بمعیار شرعی، وهو الكيل والوزن مشروط أحد المتعاقدين في المعاوضة. (الدر المختار مع رد المحتار / باب الربا ۱۶۸/۵ کراچی، تبیین الحقائق، کتاب البيوع / باب الربا ۴۴۶/۴ دار الكتب العلمية بيروت، ملتی الأبحر مع مجمع الأنهر، کتاب البيوع / باب الربا ۱۹۳ غفاریہ کوئٹہ، و کذا فی تکملة فتح الملهم، کتاب البيوع / باب الربا ۵۶۶/۱ مكتبة دارالعلوم کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ

## بینک سے لون پر گاڑی نکالنا؟

**سوال (۷۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں S.S.C پاس ہوں اور میں بینک سے (LOON) لون پر گاڑی نکالنا چاہتا ہوں، اس میں مجھے ایک حصہ (ONE FOUR) بھرنا پڑتا ہے، تب بینک ہمیں گاڑی دیتا ہے، اور کچھ رقم کی (SATSAYDI) بھی ملتی ہے، اور پھر یہ میری مجبوری ہے، آپ یہ خط ملتے ہی فوراً جلد سے جلد جواب روانہ فرمائیں۔

باسمہ سبحانہ تعالیٰ

**الجواب وباللہ التوفیق:** اگر کوئی شکل لون پر گاڑی لینے میں ایسی ہو کہ اس میں اصل عقد میں سودی شرط نہ لگی ہو، تو اس کی مطلقاً اجازت ہے؛ لیکن اگر اس میں وقت پر قسطیں ادا نہ کرنے کی صورت میں سود دینے کی شرط ہو یا یہ شرط معروف ہو، تو اس طریقہ پر گاڑی لینا سودی معاملہ ہونے کی وجہ سے حرام ہے۔ (فتاویٰ رحیمیہ ۱۷۳/۳)

وكل شرط لا يقتضيه العقد وفيه منفعة لأحد المتعاقدين البخ يفسده.

(الهداية ۴۳/۳)

وفي الأشباه: ويجوز للمحتاج الاستقراض بالربح. (الأشباه والنظائر ۱۲۶/۱)

فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۲/۲/۲۸ھ

## بینک سے گاڑی خریدنے کی جائز شکلیں

**سوال (۷۷):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید قسط پر ایک گاڑی بینک کے ذریعہ لینا چاہتا ہے، یہاں ایک صاحب کہتے ہیں کہ بینک کو اس کی اجرت دینا سود ہے؟



**الجواب وباللہ التوفیق:** بینک سے قسطوں پر گاڑی خریدنے کا مردوجہ معاملہ ناجائز ہے؛ اس لئے کہ اس میں صراحۃً سود پایا جاتا ہے؛ کیوں کہ بینک خود نہیں بیچتا؛ بلکہ سود کا قرض دیتا ہے، جس کی واپسی قسطوں کے ذریعہ ہوتی ہے؛ لیکن اس معاملہ کو دائرہ جواز میں دو شرطوں کے ساتھ لایا جاسکتا ہے:

(۱) خود بینک گاڑی کو فروخت کرے، اور مجلس عقد ہی میں اس کی قیمت طے ہو جائے، خواہ کم ہو یا زیادہ۔

(۲) قسطیں بروقت ادا کی جائیں، اگر قسطوں کی ادائیگی میں تاخیر کی وجہ سے زیادہ رقم دینی پڑی، تو یہ سود ہو جائے گا، جس کی قطعاً اجازت نہیں ہے۔ (مستفاد: ایضاح النوادر ۱۰۸) فقط واللہ تعالیٰ اعلم  
کاتبہ: احقر محمد سلمان منصور پوری غفرلہ ۱۶/۱۰/۱۴۲۷ھ  
الجواب صحیح: شبیر احمد عفا اللہ عنہ

## فائیننس کمپنی سے سودی قرض لے کر ٹرک کی قیمت ادا کرنا؟

**سوال (۷۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے ایک ٹرک خریدا، اس میں کچھ رقم تو اپنی ذاتی لگائی، باقی جو کم پڑی وہ فائیننس کمپنی سے سود پر قرض لے کر ادا کی، پھر آگے چل کر یہ قرض مع سود کے ادا کر دیا۔ اب دریافت طلب امر یہ ہے کہ زید کی روزی حلال سمجھی جائے، جیسے کہ بعض لوگوں کا کہنا ہے، یا اسے حرام تصور کیا جائے؛ کیوں کہ اس میں سودی قرض کی آمیزش ہے؟

باسمہ سبحانہ تعالیٰ

**الجواب وباللہ التوفیق:** زید کو جو رقم ملی ہے وہ قرض ہے سود نہیں ہے، پھر اس سے جو سود رقم وصول کی گئی ہے وہ سود ہے؛ لہذا زید کے کاروبار میں حرام مال شامل نہیں ہوا؛ اس لئے اس کی آمدنی حرام نہ ہوگی؛ البتہ چوں کہ اس نے سودی قرض لے کر سودی معاملہ میں شرکت کی

ہے؛ اس لئے اس گناہ سے توبہ لازم ہے۔ (مستفاد: فتاویٰ محمودیہ ۱۶/۳۱۹ ڈاہیل)

واتفقوا على أن التوبة من جميع المعاصي واجبة، وأنها واجبة على الفور، ولا يجوز تأخيرها سواء كانت المعصية صغيرة أو كبيرة. (روح المعاني ۱۰۹/۲۸ بیروت، شرح النووي على مسلم ۳۵۴/۲ فقط واللہ تعالیٰ اعلم)

کتبہ: احقر محمد سلمان منصور پوری غفرلہ ۱۳۲۱/۳/۱ھ

الجواب صحیح: شبیر احمد عفا اللہ عنہ

## کاروباری اعتبار سے بینک سے قرض لے کر گاڑی خریدنا؟

**سوال (۷۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کاروباری اعتبار سے بینک سے قرض لے کر گاڑی خریدنا مکان بنانا کیا جائز ہے؟

باسمہ سبحانہ تعالیٰ

**الجواب وباللہ التوفیق:** ”کاروبار گاڑی“ خریدنے کے لئے قرض لینا بھی

ممنوع ہے؛ البتہ اگر بینک ہی کو بائع بنا کر قسط وار گاڑی یا کاروباری مشینری خریدی جائے، اور کوئی

قسط اپنے وقت سے مؤخر نہ ہو، تو انجام کے اعتبار سے یہ معاملہ درست ہو سکتا ہے۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

إن نظام البنوك الرائجة اليوم الذي يسير على أساس الربا له من

المفاسد ما لا يعد ولا يحصى، ..... إن الربا حرام مطلقاً، سواء كان تعامله في

ديون الاستهلاك، أو في ديون الاستشهاد. (تكملة فتح الملهم، كتاب المساقات /

الحكمة في تحريم ربا الفضل ۵۷۵/۱)

المرابحة بمثل الثمن الأول وزيادة ربح ..... جائز. (الفتاوى الهندية، البيوع /

الباب الرابع عشر في المرابحة والتولية ۱۶۰/۳ زكريا)

لو باعه بربح ..... المرابحة نقل ما ملكه بالعقد الأول بالثمن الأول مع زيادة

ربح ..... والبیعان جائزان. (الهدایة، البیوع / باب المربحة والتولیة ۷۳/۳) فقط واللہ تعالیٰ اعلم

املاء: احقر محمد سلمان منصور پوری غفرلہ ۱۴/۱۲/۱۴۳۱ھ

الجواب صحیح: شبیر احمد عفا اللہ عنہ

## اکاؤنٹ والے بینک سے لون پر گاڑی خریدنا؟

**سوال (۸۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے اپنا اکاؤنٹ بینک میں کھلوا رکھا ہے، اور اسے ایک سال میں ساڑھے تین فیصد بقدر رقم سود ملتا ہے، زید فائننس (لون) پر گاڑی خریدنا چاہتا ہے، جس کی صورت یہ ہے کہ بینک اصلی رقم سے زائد پر گاڑی دیتی ہے، مثلاً ۴۰ ہزار کی گاڑی ۴۵ ہزار میں دیتی ہے، زید چاہتا ہے کہ اکاؤنٹ میں ملی سود کی رقم کو لون پر خریدی ہوئی گاڑی کی زائد قیمت (جو کہ پانچ فیصد ہے) میں لگا دے، پس اس طرح بینک کا پیسہ بینک ہی کو پہنچ جائے گا۔

تو کیا صورت مذکورہ میں زید کا فعل خلاف شرع تو نہیں؟ اور کیا وہ سود کی رقم سے بری الذمہ ہو جائے گا؟ دراصل قیمت پر گاڑی لینے پر قادر ہے؟

باسمہ سبحانہ تعالیٰ

**الجواب وباللہ التوفیق:** مسئلہ صورت میں اگر اسی بینک سے گاڑی کے لئے

سودی لون لیا ہے، جس میں آپ نے کھاتا کھول رکھا ہے، تو اتنی جمع شدہ رقم پر ملنے والا سود بینک سے لئے گئے لون پر چڑھنے والے سود میں برابر برابر کرنے کی گنجائش ہے۔ (مجموع الفتاویٰ ۶۶۳)

ولکن إن أخذہ من غیر عقد لم یملکہ ویجب علیہ أن یردہ علی مالکہ إن وجد الممالک، وإلا ففي جمیع الصور یجب علیہ أن یتصدق بمثل تلک الأموال علی الفقراء، ..... لأنه لو أنفق علی نفسه فقد استحکم ما ارتکبه من الفعل الحرام ..... ولكن لا یرید بذلک الأجر والثواب، ولكن یرید دفع المعصیة عن نفسه. (بذل المجهود، کتاب الطہارة / باب فرض الوضوء ۳۵۹/۱-۳۶۰ تحت

رقم: ۵۹ مرکز الشیخ ابي الحسن الندوي، مظفر فور اعظم جراه)

ویردونها علی أربابها إن عرفوهم وإلا تصدقوا بها؛ لأن سبیل الکسب الخبیث التصدق إذا تعذر الرد علی صاحبہ. (شامی، کتاب الحظر والإباحة / باب الاستبراء، فصل فی البیع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

املاہ: احقر محمد سلمان منصور پوری غفرلہ ۲۱/۴/۱۴۳۳ھ

الجواب صحیح: شبیر احمد عفا اللہ عنہ

## کاغذات بینک میں گروی رکھ کر ٹریکٹر خریدنے کے لئے بینک سے قرض لینا؟

**سوال (۸۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے اپنی جائیداد کے کاغذات بینک میں گروی رکھ کر ٹریکٹر خریدنے کے لئے بینک سے قرض لیا، بینک نے ٹریکٹر کی قیمت کے بقدر روپیہ زید کے نام اشوکر کے اس کی طرف سے ڈرافٹ بنا کر ٹریکٹر کے ڈیلر کو دے دیا، اور پھر ٹریکٹر پر زید نے قبضہ کر لیا، اب جو زید نے بینک سے قرض لیا ہے، اس کو قسط وار ادا کرنا ہے، جس میں بینک دس فیصدی سے زیادہ شرح سود وصول کرے گا، مثلاً اگر پانچ لاکھ روپیہ زید کے نام جاری ہوئے ہیں، تو قسطوں کی تعداد پوری ہونے کے بعد پچاس ہزار روپیہ کے اضافہ کے ساتھ ساڑھے پانچ لاکھ روپیہ بینک کو دینے لازم ہوں گے، زید کے ایک عزیز عمر کے پاس ایسا روپیہ کثیر مقدار میں موجود ہے، جو انہیں سرکاری بینک سے سود میں ملا ہے، تو اب سوال یہ ہے کہ زید پر جو بینک کا روپیہ لے کر اپنے اوپر واجب بینک کے سود میں دے سکتا ہے؟  
باسمہ سبحانہ تعالیٰ

**الجواب وباللہ التوفیق:** مسئلہ صورت میں اگر بینک خود ٹریکٹر پر قبضہ کر کے یا اپنے وکیل کے ذریعہ زید کو ٹریکٹر فراہم کرتا ہے، اور قسطوں پر نقد قیمت سے زیادہ رقم مجلس عقد ہی میں حتمی طور پر طے ہو جاتی ہے، تو یہ معاملہ سودی نہ رہتا اور بینک کو زائد رقم لینا صحیح ہوتا؛ لیکن سوال

سے معلوم ہوتا ہے کہ مذکورہ معاملہ اس طرح نہیں ہوا؛ بلکہ اس میں بینک نے صرف قرض دیا ہے، ٹریڈروالے سے براہ راست معاملہ زید کا ہوا ہے؛ لہذا اب اصل قیمت پر بینک جو زائد وصول کرے گا وہ سود ہوگا، اور اس سود کی ادائیگی میں سرکاری بینک سے لی ہوئی سودی رقم دینے کی شرعاً گنجائش ہے۔ (فتاویٰ محمودیہ ۱۶/۳۸۱، ذی الحجیل، ایضاح النوادر ۱۰۸)

لأن سبيل الكسب الخبيث التصديق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶، کراچی، ۵۵۳/۹، زکریا، فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۷/۱۰/۱۴۲۱ھ  
الجواب صحیح: شبیر احمد عفا اللہ عنہ

## ایکسپورٹ میں سود کا لین دین؟

**سوال (۸۲):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایکسپورٹ میں سود لینا بھی پڑتا ہے اور دینا بھی پڑتا ہے، بغیر اس کے کاروبار نہیں چل سکتا، آیا اس میں کیا شکل اختیار کی جائے، سود لیا دیا جائے یا ایکسپورٹ ختم کیا جائے، نیز ایکسپورٹ کی کمائی کھانا کیسا ہے؟  
باسمہ سبحانہ تعالیٰ

**الجواب وباللہ التوفیق:** کسی بھی کاروبار میں سودی لین دین کی ہرگز اجازت نہیں ہے، جہاں تک ممکن ہو سودی معاملہ سے بچتے ہوئے تجارت وغیرہ کرنی چاہئے۔ (مستفاد: امداد الفتاویٰ ۱۶/۳۰۳، فتاویٰ محمودیہ ۲۴۵/۳)

شرعی حدود کی رعایت رکھتے ہوئے جو ایکسپورٹ کیا جائے اس کی کمائی کھانا درست ہے۔  
عن عبد اللہ بن حنظلہ غسیل الملامحہ رضی اللہ عنہ قال: قال رسول اللہ صلی اللہ علیہ وسلم: درهم ربا يأكله الرجل وهو يعلم أشد من ستة وثلاثين زنيةً. (مجمع الزوائد، کتاب البيوع / باب ما جاء في الربا ۱۱۷/۴ دار الفکر بیروت)

ما حرم أخذہ حرم إعطاء ہ ..... فأخذ الرشوة ممنوع كإعطائها، ومثل

ذلك الربا . (شرح المحلة لسليم رستم باز ۳۳ رقم المادة: ۳۴ المكبة الحنيفة كونه)

ما حرم أخذہ حرم إعطاء ہ ..... كالربا . (الأشباہ والنظائر، الفن الأول / القاعدة

الرابعة عشر ۱۵۵) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۱۲/۱۴۱۲ھ

الجواب صحیح: شبیر احمد عفا اللہ عنہ

## بینک سے سود پر کھاد اور بیج لینا؟

**سوال (۸۳):** - کیا فرماتے ہیں علماء دین ومفتیان شرع متین مسئلہ ذیل کے بارے

میں کہ: زید تقریباً ۱۸ ایکڑ زمین کا مالک ہے، جب کہ بکر ایک ایکڑ زمین کا مالک ہے، دونوں نے سرکاری سہایتا سے کھاد اور بیج اس شرط پر لیا کہ فصل تیار ہونے پر کھاد اور بیج کے روپیہ کے ساتھ بیاج دینا پڑے گا، کیا دونوں کے لئے اس شرط پر بینک سے لین دین کرنا درست ہے یا نہیں؟

باسمہ سبحانہ تعالیٰ

**الجواب وباللہ التوفیق:** صورتِ مسئلہ میں جواز کی شکل یہ ہے کہ بینک سے

معاملہ اس طرح کیا جائے کہ فصل تیار ہونے کے بعد فلاں تاریخ کو ہم کھاد اور بیج کے بدلہ میں تمہیں اتنے روپے دیں گے، اس میں بیاج کی رقم بھی شامل کر لی جائے، مثلاً: دس روپے اصل قیمت تھی اس میں دو روپے ملا کر ۱۲ روپے کردئے جائیں اور وقت معینہ پر ۱۲ روپے ادا کر دئے جائیں، تو یہ ۱۲ روپے اصل قیمت قرار پائے گی اور یہ معاملہ سودی نہیں رہے گا، اگرچہ بینک والے اسے سود اور بیاج قرار دیں، نیز ایک ایکڑ اور ۱۸ ایکڑ دونوں کے مالکوں کے لئے یہ طریقہ اختیار کرنا درست ہے۔

لأن للأجل شبهًا بالمبيع ألا يرى أنه يزداد في الثمن لأجل الأجل . (الهداية،

اليوع / باب المراجعة والتولية ۵۸۳، كذا في الدر المختار على رد المحتار / باب المراجعة والتولية

زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۶/۹/۵ھ  
الجواب صحیح: شبیر احمد عفا اللہ عنہ

## سبسڈی پر بورنگ اور انجن خریدنا؟

**سوال (۸۴):** - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: زید نے سرکاری بینک سے چھوٹ پر ٹیوب ویل کی بورنگ کرائی اور انجن خریدا، اب روپے قسط وار ادا کر رہا ہے جس میں بیان بھی دینا پڑتا ہے، تو کیا اس طریقہ سے چھوٹ پر بورنگ وانجن خریدا جاسکتا ہے یا نہیں؟  
باسمہ سبحانہ تعالیٰ

**الجواب وباللہ التوفیق:** بینک سے دی گئی چھوٹ اگر سود کی رقم کے برابر یا اس سے کم رہتی ہے تو یہ معاملہ درست ہے؛ اس لئے کہ حقیقہً ربا کا تحقق نہیں ہوا۔

لأن الربا هو الفضل الخالي عن العوض و حقيقة الشروط الفاسدة هي زيادة مالا يقتضيه العقد ولا يلائمه فيكون فيه فضل خال عن العوض وهو الربا بعينه. (شامي، كتاب البيوع / باب الربا ۱۶۹/۵ كراچی، ۳۹۹/۷ زکریا، كذا في البحر الرائق / باب الربا ۱۲۴/۶ كراچی)

الربا هو الفضل المتسحق لأحد المتعاقدين في المعاوضة الخالي عن عوض شرط فيه. (الهداية / باب الربا ۸۰/۳ مكتبة شركت علمية ملتان)

أما في اصطلاح الفقهاء فهو زيادة أحد البدلين المتجانسين من غير أن يقابل هذه الزيادة عوض. (كتاب الفقه على المذاهب الأربعة، مباحث الربا / تعريفه وأقسامه

وہو فی الشرع عبارة عن فضل مالٍ لا يقابله عوض في معاوضة مال

بمال. (الفتاویٰ الہندیة / الباب التاسع، الفصل السادس في تفسير ۱۱۷/۳ زکریا)

باب الربا: هو فضل مال بلا عوض في معاوضة مال بمال. (کنز الدقائق / باب

الربا ۲۴۸ رشیدیة)

الربا ..... و شرعاً فضل ولو حکماً، فدخل ربا النسیئة والبیوع الفاسدة،

فکلها من الربا خال عن العوض بمعیار شرعی، وهو الکیل والوزن مشروط أحد

المتعاقدين في المعاوضة. (الدر المختار مع رد المحتار / باب الربا ۱۶۸/۵ کراچی، تبیین

الحقائق، کتاب بیوع / باب الربا ۴۴ ۶/۴ دار الکتب العلمیة بیروت، ملتقى الأبحر مع مجمع الأنهر،

کتاب بیوع / باب الربا ۱۱۹/۳ غفرایة کوئتہ، و کذا فی تکملة فتح الملهم، کتاب بیوع / باب الربا

۵۶۶/۱ مکتبہ دارالعلوم کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۱۲/۹/۵ھ

الجواب صحیح: بشیر احمد عفا اللہ عنہ

## انکم ٹیکس سے بچنے کے لئے بینک سے قرض لے کر گاڑی خریدنے کی جائز شکل

**سوال (۸۵):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید کے پاس اپنے جائز کاروبار سے کمائے ہوئے پانچ لاکھ روپیہ ہیں، زید نے دو لاکھ کا

کاروبار کیا اور انہیں کا حکومت کو انکم ٹیکس ادا کیا، اب زید کے پاس بقایا جو تین لاکھ روپیہ ہیں، وہ

حکومت کی نظر میں بلیک منی یعنی نمبر دو کا پیسہ ہے، اب اگر زید ان تین لاکھ میں سے گاڑی، زمین، یا

اور کاروبار کرنا چاہے تو حکومت اس سے باز پرس کرتی ہے کہ کہاں سے آیا، کیسے آیا اور اب تک اس

کا انکم ٹیکس ادا کیوں نہیں کیا وغیرہ؟ تفتیش طلب امر یہ ہے کہ وہ پیسہ جس کو سرکار نمبر دو کا سمجھتی ہے،

اگرچہ ہے وہ ہماری خون پسینہ کی گاڑھی اور جائز کمائی، اس کو نمبر ایک میں کیسے لایا جاسکے؛ تا کہ زید



کارور بار کو فروغ دے سکے؟ مکان اور گاڑی وغیرہ لے سکے؟ زید سرکار کی جواب دہی سے بھی بچ جائے؟ اور انکم ٹیکس کی کمر توڑ رقم سے بھی چھٹکارا مل جائے، زید کی سمجھ میں ایک طریقہ آتا ہے کہ بینک کے قرض سے گاڑی لے لی جائے؛ کیوں کہ گاڑی لون ہی سے لی جاسکتی ہے، اور پھر گاڑی کو یہ دکھا کر کہ گاڑی کرایہ پر چل رہی ہے، اگر چہ وہ کھڑی ہوئی ہے، اور کرایہ کی شکل میں ہونے والی آمدنی کچھ روپیہ سال کے حساب سے بینک کو اپنی جمع کردہ جائز رقم لوٹاتے رہیں، جو حکومت کی نظر میں نمبر دو کی ہے، اس طرح وہ رقم نمبر دو سے نکل کر نمبر ایک میں آجائے گی۔ صحیح جواب سے آپ مطلع فرمائیں گے، کیا یہ صورت سرکار کی زیادتیوں اور انکم ٹیکس کی بھاری رقم سے بچنے کے لئے اختیار کی جاسکتی ہے یا نہیں؟

باسمہ سبحانہ تعالیٰ

**الجواب وباللہ التوفیق:** انکم ٹیکس سے بچت کے لئے اگر بینک سے قرض لے کر گاڑی خریدنا چاہتے ہیں، تو ناجائز طریقہ سے نہ خریدیں؛ بلکہ جائز طریقہ سے خریدیں، جس کی شکل یہ ہے کہ بینک اس شخص کو (جو بھی گاڑی خریدنے جائے) اپنا وکیل بنا دے اور پھر وہ شخص گاڑی خرید کر بینک کے حوالہ کر دے، اور پھر بینک اس کے ہاتھ گاڑی فروخت کر دے، اور خریدار بروقت ساری قسطیں ادا کر دے، تو اس صورت میں سودی معاملہ کرنا لازم نہیں آئے گا؛ بلکہ جو بھی بینک زائد رقم وصول کرے گا وہ اُس کا نفع ہوگا۔ (امداد الفتاویٰ ۳/۱۳۵، ایضاح النوادر ۱/۱۰۹) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴/۷/۱۴۱۳ھ

الجواب صحیح: شبیر احمد عفا اللہ عنہ

## بینک سے قرض لینے والے کی آمدنی؟

**سوال (۸۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہم اگر کسی آدمی سے غیر سودی قرض لیں، تو ظاہر ہے وہ روپیہ حلال ہے، ہم ان روپیوں کو اپنی ضروریات میں صرف کر سکتے ہیں؛ لیکن اگر ضرورت کی بنا پر بینک سے قرض لیا جائے تو وہ کیسا ہے؟

ظاہر ہے یہ روپیہ وہی ہے جس کو بینک نے اپنے قرض داروں سے سود کے نام پر وصول کیا ہے، تو کیا اس قرض کی آمدنی کا بھی وہی حکم ہوگا جو عام قرض کا رہتا ہے یا الگ ہوگا؟  
باسمہ سبحانہ تعالیٰ

**الجواب وباللہ التوفیق:** جو روپیہ بینک سے بطور قرض لیا جاتا ہے وہ مخلوط ہوتا ہے، اس میں سود اور ودیعت کی رقم کے ساتھ اُجرۃ الخدمۃ بھی شامل ہوتی ہے، اس لئے اس خلط کی وجہ سے سود کی تعدی قرض دار تک نہ ہوگی، اور نہایت مجبوری میں بینک سے قرض لینے والے کی آمدنی حلال ہوگی۔ (مستفاد: فتاویٰ محمودیہ ۱۸/۳۱ ذی الحجیل)

ثم إذا حل السدين طالبوا المديون برأس المال، فإن تعذر عليه زادوا في الحق والأجل الخ. (تفسیر کبیر ۱/۲۳۵ البقرة، تحت آية: ۲۷۵ دار الفکر بیروت)  
ولو خلط السلطان المال المغصوب بماله ملكه ..... لأنه استهلاك.  
(الدر المختار / باب زكاة الغنم ۲/۲۹۰ دار الفکر بیروت)

غالب مال المهدي إن حلالاً، لا بأس بقبول هديته وأكل ماله. (الفتاوى  
البيزانية، الكراهية / الفصل الرابع ۱۶/۳۶۰ زكريا، فتاوى قاضي خان، كتاب الحظر والإباحة / ما يكره أكله  
وما لا يكره ۱۳/۴۰۰ زكريا، الفتاوى الهندية، الكراهية / الباب الثاني عشر ۲۱۵/۳۴ زكريا)  
يسجوز للمحتاج الاستقراض بالربح. (البحر الرائق / البيوع ۱۶/۲۱ زكريا، الأشباه  
والنظائر / الفن الأول، قبيل: القاعدة السادة ۹۳)

الضرورات تبيح المحظورات. (شرح المحلة ۲۹ رقم المادة: ۲۱، الأشباه والنظائر /  
القاعدة الخامسة ۸۷ مكتبة دار العلوم ديوبند، قواعد الفقه ۸۹ رقم: ۱۷۰ دار الكتاب ديوبند)  
السحاجة تنزل منزلة الضرورة عامة أو خاصة. (شرح المحلة لسليم رستم باز ۳۳  
رقم المادة: ۳۳، الأشباه والنظائر / الفن الأول، القاعدة الخامسة ۹۳) فقط والله تعالى أعلم

کتبہ: احقر محمد سلمان منصور پوری غفرلہ ۲۲/۲/۱۴۱۵ھ  
الجواب صحیح: شبیر احمد عفا اللہ عنہ

## بینک سے ایک لاکھ روپیہ قرض لے کر سوالا کھ جمع کرنا؟

**سوال (۸۷):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بینک کی طرف سے لوگوں کو قرض دیا جاتا ہے اور لوگ اس رقم کے ذریعہ کاروبار کرتے ہیں، رقم دیتے وقت بینک کی طرف سے یہ شرط ہوتی ہے کہ اگر ایک لاکھ روپیہ دیں گے، تو تاجر کو کاروبار کر کے سوالا کھ روپیہ واپس کرنا پڑے گا، تو جو اندر رقم ۲۵ ہزار تا جر کو دینا پڑتی ہے یا دینا جائز ہے یا نہیں؟  
باسمہ سبحانہ تعالیٰ

**الجواب وباللہ التوفیق:** یہ رقم بینک کو دینا جائز نہیں ہے یہ سود ہے۔

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم  
آکل الربوا ومؤكله وکاتبه وشاهديه، وقال: هم سواہ. (صحیح مسلم ۷۲/۲ رقم:  
۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، بیوع / باب الربا ۴۴۴، مرقاة المفاتیح  
۴۳/۶ رقم: ۲۸۰۷ دار الکتب العلمیة بیروت)

فمن الربا ما هو بیع، ومنه: ما لیس بیع، وهو ربا أهل جاهلیة، وهو  
القرض المشروط فیہ الأجل وزیادة مال علی المستقرض. (احکام القرآن للخصاص  
۴۶۹/۱ بیروت)

وکل قرض شرط فیہ الزیادة فهو حرام بلا خلاف، قال ابن المنذر:  
أجمعوا علی أن المسلف إذا شرط علی المستسلف زیادةً أو هدیةً، فأسلف علی  
ذلك أن أخذ الزیادة علی ذلك ربا، قال رسول اللہ صلی اللہ علیہ وسلم: کل  
قرض جر منفعۃ فهو ربا. (إعلاء السنن، کتاب الحوالة / باب کل قرض جر منفعۃ فهو ربا  
۴۹۹/۱۴ إدارة القرآن کراچی، فیض القدیر ۴۸۷/۹ رقم: ۶۳۳۶ مکتبة نزار مصطفی الباز ریاض)

قال الخطابی: سؤی رسول اللہ صلی اللہ علیہ وسلم بین آکل الربا  
وموكله، إذ کل لا یتوصل إلی أكله إلا بمعاونته وشاركته إیاه، فهما شریکان

في الإثم كما كانا شريكين في الفعل ..... ”و كتابه وشاهديه“ قال النووي: فيه تصريح بتحريم كتابة المتراتبين، والشهادة عليهما، وبتحريم الإعانة على الباطل. (مرقاة المفاتيح، كتاب البيوع / باب الربا ١٦٦ ٥ رشيدية)

قوله: لعن رسول الله صلى الله تعالى عليه وآله وسلم اكل الربا وموكله و كتابه وشاهديه، وقال: هم سواء. هذا تصريح بتحريم كتابة المبايعه ..... وفيه تحريم الإعانة على الباطل. (شرح النووي على صحيح مسلم، كتاب المساقات والمزارعة / باب الربا ٢٨٢/٢) فقط والله تعالى اعلم

کتبہ: احقر محمد سلمان منصور پوری غفرلہ ۱۹/۲/۱۴۱۶ھ  
الجواب صحیح: شبیر احمد عفا اللہ عنہ

## کیا اضطراری حالت میں سودی قرض لے سکتے ہیں؟

**سوال (۸۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں نے کچھ دنوں قبل جوتے کا کاروبار شروع کیا تھا؛ لیکن ادھار لین دین کی وجہ سے میرا قریب دو ڈھائی لاکھ روپیہ ڈوب گیا یا بے ایمانی ہو گئی، دوکان کی حالت خستہ ہو گئی، کار بار کو بچانے کے لئے دوکان میں اور پونجی ڈالنا نہایت ضروری ہو گیا، گھر میں جو کاشت کی زمین تھی اس میں سے قریب پونے دو بیگھ زمین فروخت کر کے مہاجن کا کچھ قرضہ وصول کیا اور کچھ اب بھی باقی ہے، اور دوسری زمین بیچنے پر پھر گھر میں پریشانی کا اندیشہ ہے، کبھی دہلی میں الجمعیت کی طرف سے مفتیان ہند کا ایک اجتماع ہوا تھا، اس میں موجودہ زمانہ کی ضروریات و اہمیت کی روشنی میں کچھ فیصلے لئے گئے تھے کہ بینک سے سودی قرض کس حالت میں لئے جاسکتے ہیں، جب کہ تفصیلی رپورٹ ندائے شاہی میں پڑھی تھی؛ لیکن اس وقت یاد نہیں آ رہا ہے کہ کس ماہ اور کس سن میں یہ مضمون پڑھا تھا، براہ کرم بتلائیں کہ اس صورت حال میں بینک سے قرض لینا کہاں تک جائز ہے؟

باسمہ سبحانہ و تعالیٰ

**الجواب وباللہ التوفیق:** سودی قرض لینا اُسی وقت جائز ہو سکتا ہے جب کہ

اضطرابی حالات پیدا ہو جائیں کہ بلاسودی قرض لئے زندگی گزارنا ہی مشکل ہو، محض کاروبار بڑھانے کے لئے سودی قرض کی اجازت نہیں ہے۔

قال اللہ تعالیٰ: ﴿فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ

رَحِيمٌ﴾ [البقرة، جزء آیت: ۱۷۳]

فقال: ﴿فَمَنْ اضْطُرَّ غَيْرَ بَاغٍ وَلَا عَادٍ﴾ أي في غير بغى ولا عدوان، وهو مجاوزة الحد ﴿فَلَا إِثْمَ عَلَيْهِ﴾ أي في أكل ذلك ﴿إِنَّ اللَّهَ غَفُورٌ رَحِيمٌ﴾، وقال مجاهد: فمن اضطرب غير باغ ولا عاد، قاطعاً للسبيل أو مفارقاً للأئمة، أو خارجاً في معصية الله، فله الرخصة، ومن خرج باغياً أو عادياً أو في معصية الله، فلا رخصة له وإن اضطرب إليه، وكذا روي عن سعيد بن جبیر. وقال سعيد في رواية عنه ومقاتل بن حیان: غير باغ يعني غير مستحلة، وقال السدي: غير باغ، يتبغي فيه شهوته. (تفسير ابن كثير مكمل ۱۴۰ دار السلام رياض)

يجوز للمحتاج الاستقراض بالربح. (البحر الرائق / البيوع ۲۱۱/۶ زكريا، الأشباه

والنظائر / الفن الأول، قبيل: القاعدة السادة ۹۳)

الضرورات تبیح المحظورات. (شرح المحلة ۲۹ رقم المادة: ۲۱، الأشباه والنظائر /

القاعدة الخامسة ۸۷ مكتبة دار العلوم ديوبند، قواعد الفقه ۸۹ رقم: ۱۷۰ دار الكتاب ديوبند)

الحاجة تنزل منزلة الضرورة عامة أو خاصة. (شرح المحلة لسليم رستم باز ۳۳

رقم المادة: ۳۳، الأشباه والنظائر / الفن الأول، القاعدة الخامسة ۹۳)

وإذا كان لإنسان حاجة أو ضرورة ملحة اقتضت معطى الفائدة أن يلجأ

إلى هذا الأمر، فإن الإثم في هذا الحال يكون على آخذ الربا. (الفائدة) وحده،

وهذا بشرط أن تكون هناك حاجة أو ضرورة حقة لا مجرد توسع في الكماليات

أو أمور يُستغنى عنها. (الحلال والحرام في الإسلام، للشيخ يوسف القرضاوي ۲۱۹ بيروت)

لأن سبيل الكسب الخبيث التصدق إذا تعذر الرد على صاحبه. (شامي،

کتبہ: احقر محمد سلمان منصور پوری غفرلہ ۱۳/۷/۱۴۱۷ھ

الجواب صحیح: شبیر احمد عفا اللہ عنہ

## سرکار کی طرف سے بنکر حضرات کے لئے امداد کی اسکیم ملنا؟

**سوال (۸۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سرکار کی طرف سے بنکر حضرات کے لئے امداد کی اسکیم آئی ہے، مثلاً دو ہزار فی کس کے لئے؛ لیکن پریشانی یہ ہے کہ یہ مکمل رقم امیدوار کو نہیں مل پاتی؛ بلکہ صرف پندرہ سو ملتے ہیں، پانچ سو اد پر کے لوگ ہڑپ کر جاتے ہیں، جب کہ امیدوار کے دستخط یا نشان دو ہزار کی وصولیابی کے کرائے جاتے ہیں، نیز قبل از وقت نام وغیرہ کے اندراج کے لئے ۵۰۰ روپے ایجنٹ کو دینے پڑ رہے ہیں، اور اس کے لئے فونٹو کی ضرورت بھی ہوتی ہے، نیز عورتوں کے لئے بھی یہ اسکیم آ رہی ہے، اس اسکیم سے غریب بنکر تو فائدہ اٹھا رہے ہیں؛ لیکن امیر لوگ بھی اس میں نام بھر وارہے ہیں، اس کے جواز و عدم جواز کے سلسلہ میں جواب عنایت فرمائیں؟

باسمہ سبحانہ تعالیٰ

**الجواب وباللہ التوفیق:** اگر اس اسکیم میں سود کی ملاوٹ نہیں ہے، تو اس کا لینا مستحقین کے لئے جائز ہے، اور اس سلسلہ میں غیر مستحقین جو بلا استحقاق رقم وصول کر رہے ہیں، ان کے لئے وہ لی ہوئی رقم بالکل حلال نہیں ہے؛ البتہ اگر کوئی شخص اس کے متعلق کاغذات کی تیاری اور دوڑ دھوپ پر کوئی اجرت مقرر کر کے معاملہ کرے تو درست ہو سکتا ہے۔

عن أبي حرة الرقاشي عن عمه رضي الله عنه قال: قال رسول الله صلى

الله عليه وسلم: لا يحل مال امرء مسلم إلا بطيب نفس منه. (مسند أحمد ۷۲/۵،

شعب الإيمان للبيهقي ۷۶۹/۲، مشكاة المصابيح ۲۵۵، مرقاة المفاتيح ۳۰۰/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ

## بینک کا غرباء کو سبسڈی قرض دینا؟

**سوال (۹۰):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بینک سے کاروبار کرنے کے لئے ۱۰ ہزار روپے لینا چاہتا ہوں، یہ ایک سرکاری اسکیم کے تحت قرض دیا جا رہا ہے، جو ہر ماہ قسطوں میں ادا کیا جائے گا، بینک میں قرض میں ۱۵ یا ۲۰ پرسنٹ چھوٹ بھی دیتی ہے، جس میں ۱۰ ہزار روپے پر قریب ۲ ہزار روپے کی چھوٹ مل جائے گی اور باقی پیسہ جمع کرنا ہوگا، یہ رقم ایک مقررہ وقت تقریباً ۳ سال میں جمع کرتے ہیں، یہ سرکار کی طرف سے غریب آدمیوں کو کاروبار کرنے کے لئے دیا جا رہا ہے، اس طرح پیسہ لے کر کاروبار کرنا جائز ہے یا نہیں؟

باسمہ سبحانہ تعالیٰ

**الجواب وبالله التوفیق:** حکومت کی طرف سے غرباء کو بطور قرض جو رقم دی جاتی ہے، یہ اس شرط کے ساتھ جائز ہے کہ حکومت کی طرف سے دی گئی رقم سے ادائیگی کی رقم زائد نہ ہو، اگر زائد ہوگی تو سودی لین دین میں شامل ہو کر ناجائز ہے اور برابر کا معاملہ ہے، تو یہ سود کے دائرہ میں داخل نہ ہونے کی وجہ سے جائز ہے۔

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم  
 آکل الربوا ومؤكله وکاتبه وشاهديه، وقال: هم سواہ. (صحیح مسلم ۷۲/۲ رقم:  
 ۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، بیوع / باب الربا ۴۴۴، مرقاة المفاتیح  
 ۴۳/۶ رقم: ۲۸۰۷ دار الکتب العلمیة بیروت)

الربا هو الفضل المتسحق لأحد المتعاقدين في المعاوضة الخالي عن  
 عوض شرط فيه. (الهدایة / باب الربا ۸۰/۳ مکتبہ شرکت علمیة ملتان)

أما في اصطلاح الفقهاء فهو زيادة أحد البدلين المتجانسين من غير أن  
 يقابل هذه الزيادة عوض. (کتاب الفقہ علی المذاهب الأربعة، مباحث الربا / تعريفه وأقسامه

کتبہ: احقر محمد سلمان منصور پوری غفرلہ ۱۴۱۹/۶/۱۱ھ

الجواب صحیح: شبیر احمد عفا اللہ عنہ

سنار کے یہاں زیورات رہن رکھنے پر قرض کے ساتھ سو دینا؟

**سوال (۹۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص نے اپنے زیورات کو سنار کے یہاں رکھ کر اس سے پیسے لئے اور جب وہ رقم ادا کرتا ہے تو اس کا سود بھی دیتا ہے، کیا ایسا لین دین شریعت میں جائز ہے؟

باسمہ سبحانہ تعالیٰ

**الجواب وباللہ التوفیق:** ایسا لین دین شریعت میں بالکل جائز نہیں ہے۔

کل قرض شرط فیہ الزیادۃ فہو حرام بلا خلاف ..... الفضل الشروط فی

القرض ربا محرم لا یجوز للمسلم من أخیه المسلم أبداً، لإجماع المجتہدین علی حرمتہ . (إعلاء السنن / رسالة كشف الدجی علی حرمة الربوا ۴ ۵۱۸/۱ إدارة القرآن کراچی)

کل قرض جر نفعاً حرام أي إذا كان مشروطاً. (شامی ۱۶۶/۵ کراچی، ۳۹۵/۷ زکریا)

الربا هو القرض علی أن یؤدی إلیہ أكثر أو أفضل مما أخذ. (حجة اللہ البالغہ

/الربا سحت باطل ۲۸۲/۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۱۹/۱۱/۱۲ھ

الجواب صحیح: شبیر احمد عفا اللہ عنہ

امام صاحب کا مکان بنانے کے لئے بینک سے قرض لینا؟

**سوال (۹۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ:

ایک امام صاحب نیک آدمی ہیں، اُن کی نوکری صرف امامت ہے، دوسری کوئی آمدنی نہیں ہے، اور نہ ان



کے پاس زمین وغیرہ ہے، صرف کرایہ کے مکان میں رہتے ہیں، وہ امام صاحب بینک سے قرض لے کر زمین خریدنا چاہتے ہیں؛ تاکہ اپنا مکان بنا سکیں، بینک سے قرض لے کر زمین خریدنا کیسا ہے؟  
باسمہ سبحانہ تعالیٰ

**الجواب وباللہ التوفیق:** مذکورہ امام صاحب کے لئے بینک سے سود پر قرض لینا

جائز نہیں ہے۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم

أکل الربوا وموكله وکاتبه وشاهديه، وقال: هم سواء. (صحیح مسلم ۷۲/۲ رقم:

۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، بیوع / باب الربا ۴۴، مرقاة المفاتیح

۴۳/۶ رقم: ۲۸۰۷ دار الکتب العلمیة بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۷/۱۴۲۷ھ

الجواب صحیح: شبیر احمد عفا اللہ عنہ

**حکومتی ٹیکس سے بچنے کیلئے بینک سے سودی قرض لے کر مکان بنانا؟**

**سوال (۹۳):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: حضرت میں نے مکان بنانے کی نیت کی ہے، لوگوں سے مشورہ کیا تو لوگوں نے کہا کہ اگر آپ

بینک سے لون نہیں لیں گے، تو حکومت آپ سے دریافت کرے گی کہ آپ کے پاس بیس لاکھ

روپے اتنے کہاں سے آئے ہیں؟ میں ایک تاجر ہوں میرا کنبہ بڑا ہے، ہم سات بھائی ہیں، سب

ساتھ مل کر کام کرتے ہیں: اس لئے بڑے مکان کی ضرورت ہے، اور اس سے کچھ زائد رقم بھی لگ

سکتی ہے، تو کیا میں مکان کے لئے لون لے سکتا ہوں؟

باسمہ سبحانہ تعالیٰ

**الجواب وباللہ التوفیق:** مکان کی تعمیر کے لئے سودی قرض لینا جائز نہیں ہے؛

تا ہم حکومت کے ٹیکس سے بچنے کے لئے یہ تدبیر کی جائے کہ ایک طرف سودی قرض لیا جائے، دوسری طرف اتنی رقم بینک میں رکھوا دی جائے کہ اس پر ملنے والا سود، سودی قرض پر چڑھنے والے سود کے برابر سراہر ہو جائے، تو حکومت کے ظلم سے بچنے کی نیت سے اس تدبیر کی اجازت ہو سکتی ہے۔ (مستفاد: امداد المفتیین ۸۵۲، ایضاح النوادر ۹۹)

وفي الدر: غصب دراهم إنسان من كيسه ثم ردها فيه بلا علمه برئ، وكذا لو سلمه إليه بجهة أخرى كهبة، أو إيداع أو شراء. (الدر المختار مع الشامي / كتاب الغصب ۱۸۲/۶ كراچی) فقط والله تعالى اعلم

کتبہ: احقر محمد سلمان منصور پوری غفرلہ ۶/۱۲۲۹ھ

الجواب صحیح: شبیر احمد عفا اللہ عنہ

## ذاتی رقم ہوتے ہوئے شمن کی ادائیگی کیلئے بینک سے سودی قرض لینا؟

**سوال (۹۴):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید ایک تاجر ہے اور ان کی تجارت کی شکل کچھ اس طرح ہے کہ انہوں نے ۹ لاکھ روپے کا مال خریدا، اور دوسرے کو دس لاکھ روپیہ کا فروخت کیا، اب جس سے مال خریدا تھا، اس کی رقم ادا کرتے وقت آدھی رقم لون کے ذریعہ ادا کی جاتی ہے، اس کی وجہ زید نے یہ بتائی کہ جس کو مال فروخت کیا تھا، اس نے مال کا پیمنٹ نقد نہیں کیا مجبوراً مال والے کو رقم وقت مقررہ پر ادا کرنے کی خاطر لون پر روپیہ لے کر ادا کرتا ہوں، حالانکہ زید نے جتنا روپیہ لون پر لیا، اس سے کئی گنا زید کے پاس اپنی ملکیت میں موجود ہے؛ لہذا اس صورت میں زید کی تجارت جائز ہے یا ناجائز؟

باسمہ سبحانہ تعالیٰ

**الجواب وباللہ التوفیق:** حسب تحریر سوال جب کہ زید کے پاس بائع کی ادائیگی کے لئے ذاتی رقم موجود ہے، تو بلا وجہ سودی قرض لے کر اس کی ادائیگی کرنا ہرگز جائز نہیں، اب اگر لون لینے کا کوئی معقول سبب ہو، تو اسے واضح کیا جائے۔

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم  
 آکل الربوا ومؤكله وکاتبه وشاهديه، وقال: هم سواہ. (صحیح مسلم ۷۲/۲ رقم:  
 ۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، البیوع / باب الربا ۴۴، ۲، مرقاة المفاتیح  
 ۴۳/۶ رقم: ۲۸۰۷ دار الکتب العلمیة بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۶/۱/۱۳۳۹ھ

الجواب صحیح: بشیر احمد عفا اللہ عنہ

## کریڈٹ کارڈ والوں کو حکومت کا قرض کی سہولت دینا؟

**سوال (۹۵):** کیا فرماتے ہیں علماء دین و مفتیان شرع متین مسئلہ ذیل کے بارے میں  
 کہ: حکومت نے کریڈٹ کارڈ والوں کو کاروباری اعانت کے طور پر ایک سہولت عطا کی ہے، وہ یہ  
 کہ کریڈٹ کارڈ والوں کو حکومت ہند قرض دے رہی ہے؛ تاکہ وہ اپنا معاشی نظام درست کریں،  
 اس کی شکل یہ ہے کہ وہ کیش بھی نہیں دیتی؛ بلکہ جن کے پاس کارڈ ہے، اُن کے بینک کھاتے میں بھیج  
 دیتی ہے، اب جب کریڈٹ کارڈ والا بینک سے پیسہ نکال کر لاتا ہے، اُس وقت سے اُس پر ایک  
 فیصد سودی قانون لاگو ہوتا ہے، اور یہ سودی قانون اُس وقت ہٹ جاتا ہے جب اُس کا قرض ادا  
 کر دیا جائے، اس میں سہولت یہ ہے کہ چاہے چھ مہینے کھاتے میں پڑا رہے، ایک بھی روپیہ سود نہیں  
 لگ سکتا، ہاں جس وقت اُسے اپنے کھاتے سے نکالیں گے، اس وقت سے چالو ہو کر رقم مذکورہ جمع  
 ہونے تک کا سود دینا پڑے گا، وہ بھی نہ ہونے کے برابر یعنی ایک فیصد۔

باسمہ سبحانہ تعالیٰ

**الجواب وباللہ التوفیق:** سود تو بہر حال سود ہے، خواہ ایک فیصد کیوں نہ ہو؛ لہذا  
 جب بھی کھاتے سے رقم نکالی جائے گی سود کا گناہ شروع ہو جائے گا، جو رقم واپس جمع کرنے تک  
 جاری رہے گا۔

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم

آكل الربوا ومؤكله و كاتبه و شاهديه، و قال: هم سواء. (صحيح مسلم ۷۲/۲ رقم:

۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴۴، مرقاة المفاتيح

۴۳/۶ رقم: ۲۸۰۷ دار الكتب العلمية بيروت) فقط واللہ تعالیٰ اعلم

کتاب: احقر محمد سلمان منصور پوری غفرلہ ۱۸/۱۰/۱۴۳۰ھ

الجواب صحیح: شبیر احمد عفا اللہ عنہ

## گرین کارڈ سے سودی قرض لینا؟

**سوال (۹۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل جو بینکوں سے قرض لیا جا رہا ہے (مثلاً گرین کارڈ اڈم کارڈ وغیرہ) اس کی شکل یہ ہوتی ہے کہ سال میں ۱۰۰ روپیہ میں سات روپیہ بیاج دینا پڑتا ہے، جو آج کل بہت کثرت سے رائج ہے، جس میں پڑھا لکھا طبقہ بھی اس جال میں پھنسا ہوا ہے، تو اگر کوئی شخص یہ رقم بینک سے لے کر ایک مخصوص مدت یعنی دو تین سال اپنے پاس رکھ کر مع بیاج کے اس کو بینک میں جمع بھی کر دیا ہے، تو اس کا کیا حکم ہے؟ اس کا لین دین درست ہے کہ نہیں؟ اگر درست ہے تو ٹھیک ہے ورنہ تلافی کی کیا صورت ہو سکتی ہے؟

باسمہ سبحانہ تعالیٰ

**الجواب وباللہ التوفیق:** گرین کارڈ وغیرہ کے ذریعہ سودی قرض لینا قطعاً حرام ہے، اس بارے میں آپ سے جو کوتاہی ہوئی ہے اس پر صدق دل سے توبہ کریں، اور عہد کریں کہ آئندہ ایسے حرام کام میں حصہ نہیں لیں گے۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة: جزء آیت: ۲۷۵]

قال اللہ تعالیٰ: ﴿فَمَنْ تَابَ مِنْ بَعْدِ ظُلْمِهِ وَأَصْلَحَ فَإِنَّ اللَّهَ يَتُوبُ عَلَيْهِ إِنَّ

اللَّهُ غَفُورٌ رَحِيمٌ﴾ [المائدة: ۳۹]

عن جابر بن عبد اللہ رضي اللہ عنه قال: لعن رسول اللہ صلی اللہ علیہ وسلم

آكل الربوا ومؤكله وکاتبه وشاهديه، وقال: هم سواء. (صحيح مسلم ۷۲/۲ رقم: ۱۵۹۸، سنن الترمذي ۲۲۹/۱ رقم: ۱۲۰۶، مشکاة المصابيح، البيوع / باب الربا ۴ ۴ ۴، مرقاة المفاتيح ۴۳/۶ رقم: ۲۸۰۷ دار الکتب العلمیة بیروت)

وكل قرض شرط فيه الزيادة فهو حرام بلا خلاف، قال ابن المنذر: أجمعوا على أن المسلف إذا شرط على المستسلف زيادةً أو هديةً، فأسلف على ذلك أن أخذ الزيادة على ذلك ربا، قال رسول الله صلى الله عليه وسلم: كل قرض جر منفعةً فهو ربا. (إعلاء السنن، كتاب الحوالة / باب كل قرض جر منفعة فهو ربا ۴ ۹۹/۱ لإدارة القرآن كراچی، فیض القدیر ۴ ۴۸۷/۹ رقم: ۶۳۳۶ مكتبة نزار مصطفى الباز رياض) فقط واللہ تعالیٰ اعلم

املاہ: احقر محمد سلمان منصور پوری غفرلہ ۱۲/۵/۱۴۳۱ھ

الجواب صحیح: شبیر احمد عفا اللہ عنہ

## کسانوں کو کریڈٹ کارڈ پر ملنے والی سودی رقم کا حکم؟

**سوال (۹۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید ایک کاشتکار آدمی ہے، حکومت نے بینک کے ذریعہ کریڈٹ کارڈ کے نام سے جو اسکیم صرف کارشنگاروں کو رقم دینے کے لئے بنائی ہے، جس کی شکل یہ ہے کہ بینک سے فی ہیکھ سات ہزار روپے لے کر ایک سال کے اندر اندر جمع کرنے ہوتے ہیں، رقم جمع کرتے وقت بینک تین فیصد رقم زائد وصول کرتا ہے۔ دریافت طلب مسئلہ یہ ہے کہ زید کا اسی بینک میں پہلے سے نقد لین دین کے نام سے ایک کھاتہ ہے، جس پر بینک سال بھر میں سود دیتا ہے، اب اگر کریڈٹ کارڈ والے کھاتے سے لی ہوئی رقم مثلاً ۵۰/۵ ہزار روپیہ کو اپنے پاس سے اور زائد رقم ۳۰ فیصد کو اپنے لین دین والے کھاتے کے سود سے ساتھ کے ساتھ اسی بینک میں لوٹا دیں، یعنی دونوں کھاتے کریڈٹ کارڈ والا بھی اور نقد لین دین والا بھی ایک ہی بینک میں ہیں تو یہ صورت کریڈٹ کارڈ سے استفادہ کی جائز ہے یا ناجائز؟

**نوٹ:** - کریڈٹ کارڈ کے استعمال کی اگر کوئی اور صورت بھی اس کے علاوہ جائز ہو تو تحریر فرمائیں۔

**الجواب وباللہ التوفیق:** کریڈٹ کارڈ کے نام سے کاشتکاروں کو دی جانے والی رقم سودی قرض ہے، جس کا لین دین اصولاً جائز نہیں ہے؛ اس لئے کسی مسلمان کو یہ سودی رقم نہیں لیننی چاہئے؛ لیکن اگر کسی نے یہ رقم لے لی ہے اور اس کو اسی بینک میں جمع شدہ رقم پر کچھ سود بھی ملا ہوا ہے، تو اس کے لئے اس بات کی گنجائش ہے کہ وہ اس طے ہوئے سود سے سودی قرض میں دیئے جانے والے سود کی ادائیگی کر دے، اور کریڈٹ کارڈ کے جائز استعمال کی کوئی صورت ہمارے علم میں نہیں ہے۔ (کفایت المقتنی ۶۵۸، ایضاح النوادر ۱۰۱)

قال بعض مشايخنا: كسب المغنية كالمغصوب لم يحل أخذه، وعلى هذا قالوا: لو مات الرجل وكسبه من البيع الباذق أو الظلم أو أخذ الرشوة يتورع الورثة، ولا يأخذون منه شيئاً، وهو أولى بهم، ويردونها على أربابها إن عرفوهم وإلا تصدقوا بها؛ لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة/ باب الاستبراء، فصل في لبيع ۳۶۵/۶، كراچی، ۵۵۳/۹، زکریا، ۳۸۵/۶، دار الفکر بیروت)

صرح الفقهاء بأن من اكتسب مالا بغير حق، فيما أن يكون كسبه بعقد فاسد، كالبيع الفاسد والاستتجار على المعاصي والطاعات، أو بغير عقد، كالسرقة والغصب والخيانة والغلول، ففي جميع الأحوال المال الحاصل له حرام عليه، ولكن إن أخذه من غير عقد ولم يملكه يجب عليه أن يردّه على مالكة إن وجد المالک، وإلا ففي جميع الصور يجب عليه أن يتصدق بمثل تلك الأموال على الفقراء؛ فإن الحديث دال على حرمة التصدق، بمال الخبيث. (بذل المجهود، كتاب الطهارة/ باب فرض الوضوء ۳۵۹/۱ تحت رقم: ۵۹، مركز الشيخ أبي الحسن الندوي مظفر فور اعظم جراه) فقط واللہ تعالیٰ اعلم

املاہ: احقر محمد سلمان منصور پوری غفرلہ ۲۶/۷/۱۴۳۳ھ

الجواب صحیح: شبیر احمد عفا اللہ عنہ

## بینک میں رقم جمع کرنا اور مجبوری میں سودی قرض لے کر کاروبار کرنا؟

**سوال (۹۸):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اس کا شرعی حکم کیا ہے؟ قرآن و حدیث کی روشنی میں فتویٰ مرحمت فرما کر مشکور و ممنون فرمائیں، عین نواش ہوگی۔

(۱) دریافت طلب امر یہ ہے کہ ہندوستان و انگلستان، مسلم و غیر مسلم ممالک میں سرکاری بینکوں کے ذریعہ یا پرائیویٹ پبلک سیکٹروں میں ہر طرح کے سودی نقد روپے پیسے کے لین دین کاروباری یا غیر کاروباری کے لئے ہوتے ہیں۔

(۲) ہم ہندوستان (انڈیا) میں رہتے ہیں، اور الحمد للہ مسلمان ہیں، کیا ہمیں شرعی نقطہ نظر سے سرکاری یا غیر سرکاری بینکوں کے ذریعہ اپنی ضروریات، جیسے مالی مفلسی میں یا کاروبار وغیرہ، یا اپنی اولاد کا یا لڑکی کی شادی بیاہ وغیرہ کے ضروریات خرچ کے لئے بذریعہ بینک وغیرہ سے قرض لے کر اپنی ضروریات پوری کر سکتے ہیں؟

(۳) جہاں تک ہماری معلومات شرعی ہیں کہ کہیں سے کہیں تک شرع میں سود لینا و دینا قطعی ممنوع و حرام قرار دیا گیا ہے۔

(۴) ہندوستان انڈیا میں بڑے سے بڑے و چھوٹے سبھی مسلم کاروباری وغیرہ بینک کے ذریعہ و دیگر ذرائع سے سودی روپیہ پیسہ لے کر اپنا کاروبار کر رہے ہیں، کیا یہ صحیح ہے؟

(۵) اگر مسلمان کے لئے کوئی شرعی گنجائش قرض پر روپیہ پیسہ سودی لین دین کرنے کی اجازت ہے، تو براہ کرم قرآن و حدیث کی روشنی میں جواب فتویٰ مرحمت فرما کر مشکور و ممنون فرمائیں۔

باسمہ سبحانہ تعالیٰ

**الجواب وباللہ التوفیق:** بینکوں میں حفاظت، یا قانونی مجبوری کی وجہ سے پیسے جمع کرنا، یا بینکوں کے توسط سے رقومات کا ایک جگہ سے دوسری جگہ منتقل کرنا فی نفسہ جائز ہے؛ البتہ بینک میں جمع شدہ رقم پر جو سود ملتا ہے، اس کو اپنے استعمال میں لانا ہرگز جائز نہیں۔ اسی طرح بینک

سے سود لے کر کاروبار کرنا، اور بینک کا سود ادا کرنا ایک گناہ کا کام ہے، جب تک سودی قرض آدمی کے ذمہ رہے گا، وہ شخص گنہگار ہوگا؛ البتہ اگر کوئی شخص ایسا محتاج اور مجبور ہو جائے کہ اُس کے لئے کھانے، پینے اور ضروریاتِ زندگی اختیار کرنے کی کوئی شکل ہی نہ رہے، تو ایسے مجبور شخص کے لئے بقدر ضرورت سودی قرض لینے کی گنجائش حضراتِ فقہاء نے دی ہے؛ لیکن جس قدر جلدی ہو سکے اس کی ادائیگی کی فکر کرنا لازم ہوگا۔ (مستفاد: کفایت المفتی ۶۹۸، فتاویٰ محمودیہ ۳۱۶/۱۲ ذی الحجہ)

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم  
 آکل الربوا ومؤكله وکاتبه وشاهديه، وقال: هم سواہ. (صحیح مسلم ۷۲/۲ رقم:  
 ۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، بیوع / باب الربا ۴ ۴ ۴، مرقاة المفاتیح  
 ۴۳/۶ رقم: ۲۸۰۷ دار الکتب العلمیة بیروت)

وکل قرض شرط فیہ الزیادۃ فهو حرام بلا خلاف، قال ابن المنذر:  
 أجمعوا علی أن المسلف إذا شرط علی المستسلف زیادۃً أو هدیۃً، فأسلف علی  
 ذلك أن أخذ الزیادۃ علی ذلك ربا، قال رسول اللہ صلی اللہ علیہ وسلم: کل  
 قرض جر منفعۃً فهو ربا. (إعلاء السنن، کتاب الحوالة / باب کل قرض جر منفعۃً فهو ربا  
 ۴۹۹/۱۴ إدارة القرآن کراچی، فیض القدر ۴۸۷/۹ رقم: ۶۳۳۶ مکتبۃ نزار مصطفیٰ الباز ریاض)  
 والسفاح التي تتعامله الناس علی هذا آل أقرضه بغير شرط وکتب له  
 سفتحة بذلك فلا بأس به. (المبسوط للسرخسی ۳۷/۱۳)

ثم إن معظم الأوراق المالیة التي يتعامل بها الناس اليوم حکم التعامل بها  
 حکم الحوالة..... وهي التي يقال لها في الأردية: "الهندي". (تكملة فتح الملهم ۵۱۴/۱)  
 کل قرض جر نفعاً حرام أي إذا كان مشروطاً. (شامی ۱۶۶/۵ کراچی، ۳۹۵/۷ زکریا)  
 ويجوز للمحتاج الاستقراض بالربح. (الأشباه والنظائر ۳۲۷ مکتبۃ فقیه الأمت)  
 فقط واللہ تعالیٰ اعلم

املاہ: احقر محمد سلمان منصور پوری غفرلہ ۲۳/۲/۱۴۳۲ھ

الجواب صحیح: شبیر احمد عفا اللہ عنہ



## تنگ دست انسان کا سرکار سے لون لے کر تجارت کرنا؟

**سوال (۹۹):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک بندہ نالائق دنیاوی نالائق اور روپیہ کی بہت تنگی میں ہے، اب وہ کوئی تجارت کرنا چاہتا ہے، تو وہ سرکار سے لون لے سکتا ہے یا نہیں؟ لون لے کر تجارت کرنا مشروع ہے یا نہیں؟

باسمہ سبحانہ تعالیٰ

**الجواب وباللہ التوفیق:** سودی قرض تجارت کرنے کی غرض سے لینا جائز نہیں

ہے؛ کیوں کہ سودی لین دین پر قرآن وحدیث میں نہایت سخت ترین وعیدیں آئی ہیں، اور یہ نص قطعاً حرام ہے؛ البتہ اگر اضطراری حالت ہو تو حکم الگ ہے۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم آکل الربوا ومؤكله وکاتبه وشاهديه، وقال: هم سواہ. (صحیح مسلم ۷۲/۲ رقم: ۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، البیوع / باب الربا ۴۴۴، مرقاة المفاتیح ۴۳/۶ رقم: ۲۸۰۷ دار الکتب العلمیة بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۶/۸۱ھ

صحیح: بشیر احمد عفا اللہ عنہ

## کاروبار بڑھانے کے لئے بینک سے لون لینا؟

**سوال (۱۰۰):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہم حکومت ہند سے لون (قرض) لے کر کارخانہ چلانا چاہتے ہیں۔ لون کی ضرورت اس لئے بھی محسوس ہوئی کہ اگر ہم اپنے ذاتی روپے سے کارخانہ چلائیں، تو حکومت وقت ہم کو بلیک منی (کالا دھندا) کرنے والوں میں شمار کر سکتی ہے، اور حکومت ناقابل تحمل انکم ٹیکس ہم پر نافذ کر سکتی ہے۔ دوسری طرف اگر ہم لون نہ کرائیں تو دوسری قومیں تجارت و معاشی کے اعتبار سے کاروبار میں ہم سے ترقی

میں آگے نکل جائیں گی، اور ہم مسلمان پیچھے رہ جائیں گے۔ شریعت کے حکم سے مطلع فرمائیں؟  
باسمہ سبحانہ تعالیٰ

**الجواب وباللہ التوفیق:** بینک سے ملنے والا لون سراسر سودی معاملہ ہے، اور سود کے بارے میں قرآن وحدیث میں سخت ترین وعیدیں وارد ہوئی ہیں، اس لئے کاروبار بڑھانے کے مقصد سے بینک سے لون لینا قطعاً جائز نہیں، اور یہ کہنا کہ اگر لون نہ لیا جائے تو مسلمان تجارت اور معاشی کاروبار میں دیگر قوموں سے پیچھے رہ جائیں گے، یہ صحیح نہیں ہے؛ کیوں کہ تجربہ بتاتا ہے کہ مسلمانوں کی ترقی سود لینے میں نہیں ہے؛ بلکہ سودی معاملات سے الگ رہنے میں ہے، آج بھی بہت سے بڑے مسلمان تاجر ایسے ہیں جو ایک پیسہ لون لئے بغیر کاروبار کرتے ہیں اور اطمینان کے ساتھ حلال روزی کما رہے ہیں اور کاروبار میں دوسروں سے پیچھے بھی نہیں، اس لئے اس بارے میں ہمت اور حوصلہ کی ضرورت ہے، اگر آدمی حرام سے بچنے کے لئے ہمت بلند رکھے، تو اللہ تعالیٰ کی طرف سے مدد ہوتی ہے، اور بے وہم گمان روزی کے دروازے کھلتے ہیں۔

قال اللہ تعالیٰ: ﴿وَمَنْ يَتَّقِ اللَّهَ يَجْعَلْ لَهُ مَخْرَجًا. وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾ [الطلاق، جزء آیت: ۲-۳]  
قال اللہ تعالیٰ: ﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ مُؤْمِنِينَ﴾ [البقرة: ۲۷۸]

وقال اللہ تبارک وتعالیٰ: ﴿فَإِنْ لَّمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ﴾ [البقرة، جزء آیت: ۲۷۹]

عن أبي هريرة رضي الله عنه قال: قال رسول الله صلى الله عليه وسلم:  
الرباء سبعون جزءاً أيسرها أن ينكح الرجل أمه. (مشكاة المصابيح ۲/۴۶۱) فقط واللہ  
تعالیٰ اعلم

کتبہ: احقر محمد سلمان منصور پوری غفرلہ ۱۸/۱۳۳۵ھ  
الجواب صحیح: شبیر احمد عفا اللہ عنہ

## مکان بنانے کے لئے بینک سے سودی قرض لینا؟

**سوال (۱۰۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے اپنی شادی کے بعد اپنے محلہ سے الگ رہنے کے لئے زمین خریدی، اب مکان بنانے کے لئے زید کے پاس رقم نہیں ہے کہ مکان بنائے، اب زید کا ارادہ ہو رہا ہے کہ حکومت سے لون (قرض) لے لوں۔ شریعت کے حکم سے مطلع فرمائیں؟

باسمہ سبحانہ تعالیٰ

**الجواب وباللہ التوفیق:** مکان بنانے کے لئے بینک سے لون لینا جائز نہیں

ہے؛ لہذا لون لینے کا ارادہ ترک کریں، اور اس کے علاوہ کوئی اور حلال راستہ اختیار کریں۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵] فقط واللہ

تعالیٰ اعلم

کتبہ: احقر محمد سلمان منصور پوری غفرلہ ۱۸/۱۴۳۵ھ

الجواب صحیح: شبیر احمد عفا اللہ عنہ

## کاروبار بڑھانے کے لئے بینک سے سودی قرض لینا؟

**سوال (۱۰۲):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: کاروبار بڑھانے کے لئے بینک سے لون لینے کی گنجائش ہے یا نہیں؟ اور اگر کسی نے لیا ہے تو اس سے حاصل شدہ آمدنی کا کیا حکم ہے؟

باسمہ سبحانہ تعالیٰ

**الجواب وباللہ التوفیق:** بینک سے ملنے والا لون سراسر سودی معاملہ ہے، اور سود

کے بارے میں قرآن و حدیث میں سخت ترین وعیدیں وارد ہوئی ہیں، اس لئے کاروبار بڑھانے کے مقصد سے لون لینا قطعاً جائز نہیں ہے؛ تاہم اگر کسی نے لے لیا ہے تو اس سے حاصل ہونے والی آمدنی حرام نہیں کہلائے گی؛ اس لئے کہ اس میں سود لیا نہیں جا رہا؛ بلکہ دیا جا رہا ہے۔ (مستفاد: فتاویٰ

عثمانی ۲۸۵/۳، آپ کے مسائل اور ان کا حل ۳۲۰/۷، اللہ سے شرم کیجئے (۱۲۲)

قال الله تعالى: ﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ مُؤْمِنِينَ﴾ [البقرة: ۲۷۸]

وقال الله تبارك وتعالى: ﴿فَإِن لَّمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ﴾ [البقرة، جزء آیت: ۲۷۹]

عن أبي هريرة رضي الله عنه قال: قال رسول الله صلى الله عليه وسلم: الرباء سبعون جزءاً أيسرها أن ينكح الرجل أمه. (مشكاة المصابيح ۲/۴۶۸)

وقد اكرم الأصحاب في الدرس أن مرادهم من حل الرباء وإبقاء ما إذا حصلت الزيادة للمسلم نظراً إلى العلة. (شامی ۱۸۶/۵ کراچی) فقط واللہ تعالیٰ اعلم

کتبہ: احقر محمد سلمان منصور پوری ۳۱۴/۳۵/۱۴۳۵ھ

الجواب صحیح: شبیر احمد عفا اللہ عنہ

## بینک سے سودی قرض لینے والے بیٹے کو اپنے گھر سے الگ کرنا؟

**سوال (۱۰۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میرا بیٹا مع اپنی زوجہ کے میرے ساتھ ایک ہی گھر میں رہتا ہے، اور خور و نوش میرے ہمراہ ہے، گیس کی بجٹنی کے کاروبار کے لئے بینک سے سودی قرض لے رہا ہے، میرے منع کرنے اور سمجھانے سے وہ نہیں مانا، اور اس میں پیش رفت کر لی ہے، ایسی صورت میں کیا اس سے علیحدگی میرے لئے لازم ہے، اور کس طرح؟ کیا کیا اقدام اٹھائے جائیں؟

باسمہ سبحانہ تعالیٰ

**الجواب وباللہ التوفیق:** سود پر قرض لینے کی وجہ سے آمدنی حرام نہیں ہوتی؛ بلکہ سود دینے کا گناہ لازم آتا ہے؛ لہذا آپ کے جس بیٹے نے کاروبار کے لئے سودی قرض لیا ہے، وہ سخت گنہگار ہے، آپ اس کی فہمائش کریں، اور جلد از جلد اس کو گناہ سے بچنے پر آمادہ کریں؛ تاہم

اُس کے اس عمل کی وجہ سے آپ پر اُس سے علیحدگی لازم نہیں ہے، اور اُس کے ساتھ کھانا پینا بھی آپ کے لئے ناجائز نہیں ہے۔ (مستفاد: فتاویٰ محمودیہ ۲۴/۲۵ میرٹھ)

ومن استقرض من آخر ألفاً علي أن يعطي المقرض كل شهر عشرة دراهم، وقبض الألف وربح فيها طاب له الربح. (الفتاوى الهندية، البيوع / الباب العشرون في المبيعات المكروهة ۲۱۱۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۰/۱۰/۲۰۱۳ھ

الجواب صحیح: شبیر احمد عفا اللہ عنہ

**مسلم فنڈ کا زیورات گروی رکھ کر اس پر ۱۲ روپیہ فی صد وصول کرنا؟**

**سوال (۱۰۴):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: مسلم فنڈ کرت پورٹوم کی فلاح و بہبودی کے نام بینک کے طریقہ کار پر روپیہ جمع کر کے اس سے پبلک کو سونے و چاندی کے زیورات گروی رکھ کر اس پر بارہ روپیہ فی صد سالانہ سود وصول کیا جاتا ہے، جس کو خرچہ کا نام دیا جاتا ہے، اگر خرچہ ہے تو صرف ایک ہی بار لیا جانا چاہئے، یہ ہر تین ماہ بعد سو بارہ روپیہ فی صد کے حساب سے لیا جاتا ہے، اگر کوئی مجبور و پریشان غریب آدمی اپنا زیور آٹھ دس سال بعد لینے آئے گا، تو پورے آٹھ دس سال کا سود مع نوٹس خرچہ لیا جاتا ہے۔ کیا مفتیان کرام نے اس سودی کاروبار کی قرآن کریم کے احکام کی روشنی میں اجازت دی ہے، کیا اس زمانہ میں شریعت مقدسہ میں تبدیلی آگئی ہے؟

ادارہ مسلم فنڈ کرت پور کی وجہ سے کافی تعداد میں مسلمان سودی کاروبار میں شریک ہو گئے ہیں، جس کی وجہ سے شریعت مطہرہ پر انگلی اٹھنے لگی ہے، آپ حضرات شرعی احکام جاری فرمائیں؟

باسمہ سبحانہ تعالیٰ

**الجواب وباللہ التوفیق:** مسلم فنڈ کا سونے اور چاندی کے زیورات گروی لے

کر صندوق لاکر س یا جس مکان میں زیورات رکھے جاتے ہیں، اس کی اجرت لینا جائز ہے، مگر

فیصد کے حساب سے اجرت جائز نہیں ہے۔ (مستفاد: ایضاح المسائل ۱۷۲۱)

وعن أبي يوسف أن كراء الماوى على الراهن بمنزلة النفقة. (الهداية ۵۰۷/۴)  
اسی طرح ضروری اخراجات کے پیش نظر قرض لینے والوں کے ہاتھ حصول قرض کے فارم اور معاہدہ نامہ کو فروخت کرنا جائز ہے۔

قال الله تعالى: ﴿وَلِيُمْلِلِ الَّذِينَ عَلَيْهِ الْحَقُّ﴾ [البقرة، جزء آیت: ۲۸۲]

وقال الله تعالى: ﴿وَلَا يُضَارَّ كَاتِبٌ وَلَا شَهِيدٌ﴾ [البقرة، جزء آیت: ۲۸۲]  
مگر مدت پوری ہونے کے بعد دوبارہ توسیع مدت کے فارم فروخت کر کے رقم وصول کرنا جائز نہیں ہے۔ (مستفاد: ایضاح النوادر ۱۷۰۱) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۷/۴/۱۳۱۹ھ

الجواب صحیح: بشیر احمد عفا اللہ عنہ

## مسلم فنڈ میں پیسہ جمع کرنا

**سوال (۱۰۵):** کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: مسلم فنڈ میں پیسہ جمع کرنا کیسا ہے؟

باسمہ سبحانہ تعالیٰ

**الجواب وبالله التوفيق:** مسلم فنڈ میں روپیہ بطور امانت جمع کرنا درست ہے۔

(مستفاد: فتاویٰ محمودیہ ۳۱۲/۱۳۱۹ جیل) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۱/۱۳۲۶ھ

الجواب صحیح: بشیر احمد عفا اللہ عنہ

مجبوری میں خرچ کردہ سودی رقم کے بقدر حلال کمائی سے الگ کرنا؟

**سوال (۱۰۶):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کے پاس سود بیاز کی رقم تھی، اچانک کوئی ایسی مجبوری آگئی جس کی وجہ سے زید نے اسی سود

ویبازکی رقم کو اپنی مجبوری کے وقت استعمال کیا، اور پھر اپنی حلال رقم ملنے پر اسی سود و بیبازکی رقم کو کسی پریشان حال کو بغیر ثواب کی نیت دیتا ہے، یا اسی جگہ جمع کر دیتا ہے، اس طرح کرنا کیسا ہے؟ قرآن وحدیث کی روشنی میں جواب مرحمت فرمائیں۔

باسمہ سبحانہ تعالیٰ

**الجواب وباللہ التوفیق:** مجبوری میں سود کی جو رقم استعمال کر لی گئی ہے، بعد میں اتنی ہی رقم حلال کمائی سے الگ کر کے غریبوں پر صدقہ کرنا لازم ہے۔ (مستفاد: کتاب الفتاویٰ ۳۰۵/۵)

قال بعض مشایخنا: کسب المغنیة کالمغصوب لم یحل أخذہ، وعلی هذا قالوا: لو مات الرجل وکسبه من البیع الباذق أو الظلم أو أخذ الرشوة یتورع الورثة، ولا یأخذون منه شیئاً، وهو أولی بهم، ویردونہا علی أربابہا إن عرفوہم وإلا تصدقوا بہا؛ لأن سبیل الکسب الخبیث التصدق إذا تعذر الرد علی صاحبہ. (شامی، کتاب الحظر والإباحة / باب الاستبراء، فصل فی البیع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

الملا: احقر محمد سلمان منصور پوری غفرلہ ۱۱/۱۱/۱۴۳۱ھ

الجواب صحیح: شبیر احمد عفا اللہ عنہ

## بینک کے ذریعہ مکان کی خریداری؟

**سوال (۱۰۷):** - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: میرا کارخانہ ہے اور میں آدمی نوکر ہیں، اور کرایہ کے مکان میں کام ہوتا ہے، اور ہر مہینہ میں دس ہزار روپیہ کرایہ دینا پڑتا ہے، اور سرکار کو ہر مہینے اکٹم ٹیکس دینا ہوں، اب میں چاہتا ہوں کہ ایک مکان خرید لوں اور ایک مکان ٹھیک بھی کر لیا ہے، قیمت اس مکان کی دس لاکھ روپیہ ہے، مگر میرے پاس دس لاکھ روپیہ نہیں ہے، مگر ایک طریقہ ہے کہ اکٹم ٹیکس کا پرچہ اور کارخانہ کے کاغذات اگر بینک میں جمع کر دوں، تو بینک دس لاکھ روپیہ مکان کے مالک کو دے کر مکان خرید کر مجھ کو دے دے گا، اور مجھ کو آہستہ آہستہ سود کے ساتھ دینا ہوگا، اس طریقہ سے مکان لینا جائز ہے یا نہیں؟

**الجواب وبالله التوفيق:** بینک سے سوڈی قرض لینا جائز نہیں اور اگر قسط پر مکان کی خریداری کی صورت ہے، تو عقد کے وقت ایک رقم طے ہونی چاہئے، پھر اس میں بروقت ادا نہ کرنے پر سوڈی شرط لگانا جائز نہ ہوگا اور جو رقم بھی زائد دی جائے گی وہ سوڈ ہوگی۔

روی مالک عن زید بن أسلم في تفسير الربا قال: كان الربا في الجاهلية أن يكون للرجل على الرجل حق إلى أجل، فإذا أحل قال: أتقضي، أم تربي؟ فإن قضاه أخذ، وإلا زاد حقه، وزاد الآخر في الأجل. (فتح لقدير/ باب الربا ۳۱۴/ دار الفكر بيروت)

كل قرض شرط فيه الزيادة فهو حرام بلا خلاف ..... الفضل الشروط في القرض ربا محرم لا يجوز للمسلم من أخيه المسلم أبداً، لإجماع المجتهدين على حرمة. (إعلاء السنن / رسالة كشف الدجى على حرمة الربوا ۱۴/ ۵۱۸/ إدارة القرآن كراچی)

كل قرض جر نفعاً حرام أي إذا كان مشروطاً. (شامی ۱۶۶/۵ كراچی، ۳۹۵/۷ زکریا)

فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۵/۲/۵ھ  
الجواب صحیح: شبیر احمد عفا اللہ عنہ





# سود کے مصارف

## سودی رقم کے مصارف؟

**سوال (۱۰۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک مسلمان حفاظت کی غرض سے سرکاری اور نیم سرکاری بینک میں روپیہ جمع کرتا ہے، بینک اس رقم پر رضا کارانہ طور پر ماہانہ سود ادا کرتا ہے، اس سود کی رقم کو کن مصارف میں خرچ کیا جائے؟ کیا مندرجہ ذیل جگہوں میں خرچ کر سکتا ہے؟

کیا کوئی سید والدین اور اولاد کے علاوہ اپنے جد اعلیٰ امام حسین رضی اللہ عنہ کی اولاد کی امداد کر سکتا ہے؟

اپنے جان و مال اور وقف جائیداد کی حفاظت کے لئے کسی شخص غیر خواہ ہندوستان محکموں کے اہلکار و حکام کو بطور نذرانہ بشکل نقد و جنس دے سکتا ہے؟

مملوکہ اور موقوفہ جائیداد کی حفاظت کے مقدمات کے لئے ہندوستان حکومت کے غیر اسلامی جبری اخراجات جس میں سرکاری کورٹ کی قیمت یعنی انصاف کرنے نہ کرنے کا معاوضہ التواء مقدمہ کا ہرجہ وغیرہ بصورت مجبوری شخص غیر کی مقدمات کی پیروی میں اجرت پر خرچ کر سکتا ہے؟

ہندوستانی حکومت کے عائد کردہ انکم ٹیکس، جائیداد ٹیکس، خرید و فروخت کی دستاویزات کے اسٹامپ کی شکل میں قیمت عائد کئے جاتے ہیں، ایسے اسلام مخالف ٹیکس اور ڈیوٹی کی رقم کی ادائیگی ہو سکتی ہے؟

پرانے قبرستان کی حفاظت کے لئے پختہ چہار دیواری کی تعمیر میں خرچ کر سکتے ہیں؟

دینی و دنیاوی مدارس کی کس حد تک امداد کر سکتا ہے؟

**الجواب وبالله التوفيق:** سود کی رقم بلا نیتِ ثواب فقراء کو دے دی جائے، ورنہ حکومت کی طرف سے عائد کردہ غیر شرعی ٹیکسوں (انکم ٹیکس اور سیل ٹیکس) میں اس نیت سے صرف کی جائے کہ اصل مالک (حکومت) کے خزانے میں رقم پہنچ رہی ہے، بقیہ جو مصارف سوال میں ذکر کئے گئے ہیں، ان میں یہ رقم نہ لگائی جائے۔

شمل الردّ حکماً لما في جامع الفصولين: وضع المغصوب بين يدي مالكه، برئ وإن لم يوجد حقيقة القبض. (رد المحتار / كتاب الغصب ۱۸۲/۶ کراچی)

غصب دراهم إنسان من كيسه، ثم ردها فيه بلا علمه برئ، وكذا لو سلمه إليه بجهة أخرى كهبة وإيداع وشراء، وكذا لو أطعمه فأكله. (الدر المختار / كتاب الغصب ۱۸۲/۶ کراچی)

كما أن الضرائب التي تفرض على المسلمين إذا كانت جائزة، فإنه لا ينبغي أن يعالج جورها بأسلوب محرم لا يقره الشرع؛ لأن الحرام لا يواجه بالحرام، فالمسلم الزاني لا يعاقب بالاعتداء على عرضه؛ بل يجلد أو رجمه، والمسلم السارق لا يواجه بسرقة ماله؛ بل يقطع يده والضرائب الجائزة لا تواجه بالفائدة الربوية. (أحكام المال الحرام ۳۳۱-۳۳۳ بيروت)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۵/۹/۲۵ھ

## بینک انٹرسٹ کے روپیہ کا مصرف؟

**سوال (۱۰۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بینک انٹرسٹ کے روپے کا صحیح مصرف کیا ہے؟ کیا اس روپے سے مسجد یا مدرسہ کا بیت الخلاء بنائی و غیرہ کی تعمیر ہو سکتی ہے یا نہیں؟ کیا غریب بچیوں کی شادی میں یہ روپیہ صرف کیا جاسکتا ہے یا نہیں؟ نیز شارع عام پر اس روپے سے کیا ہینڈ پمپ لگوا سکتے ہیں؟

باسمہ سبحانہ تعالیٰ

**الجواب وباللہ التوفیق:** سرکاری بینک سے لیا ہوا سود غیر واجبی ٹیکس، انکم ٹیکس، سیل ٹیکس کے ذریعہ دوبارہ حکومت کے خزانہ میں داخل کیا جاسکتا ہے، اگر یہ صورت نہ ہو پھر اسے بلا نیت ثواب غریبوں میں تقسیم کرنا ضروری ہے، اگر کوئی بچی واقعتاً غریب ہو، صاحب نصاب نہ ہو تو اسے بھی یہ رقم دے سکتے ہیں؛ تاکہ وہ خود اپنی ضروریات پوری کر لے۔ اس کے برخلاف یہ سودی رقم کسی تعمیری کام بیت الخلاء، نالی، ہینڈ پمپ وغیرہ میں خرچ نہیں کی جاسکتی۔

إن سبیل التوبة مما بیدہ من الأموال الحرام إن كانت من ربا، فليردھا علی من أربی علیہ، ویطلبہ إن لم یکن حاضرًا، فإن أیس من وجودہ فلیتصدق بذلک عنہ. (الجامع لأحكام القرآن الکریم للقرطبي ۲/۴۸۱، سورة البقرة: ۳۷۹ دار إحياء التراث العربی بیروت)

إن من شرط التوبة: أن تردّ الظلّامة إلى أصحابها، فإن كان ذلك في المال، و جب أدائه عیناً أو دیناً ما دام مقدوراً علیہ. (القواعد للزرکشی ۲/۴۵۲ بیروت) ویردونها علی أربابها إن عرفوهم، وإلا تصدقوا بها؛ لأن سبیل الکسب الخبیث التصدق إذا تعذر الرد علی صاحبہ. (شامی، کتاب الحظر والإباحة / باب الاستبراء، فصل فی البیع ۳۶۵/۶ کراچی، ۵۵۳/۹ زکریا)

لأن سبیل الکسب الخبیث التصدق إذا تعذر الرد علی صاحبہ. (شامی، کتاب الحظر والإباحة / باب الاستبراء، فصل فی البیع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۶/۱۴۱۶ھ

الجواب صحیح: شبیر احمد عفا اللہ عنہ

## بینک سے ملی ہوئی سودی رقم کا مصرف؟

**سوال (۱۱۰):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر سود کی رقم سے زکوٰۃ نہیں ادا ہو سکتی تو پھر اس اضافی رقم کا مصرف کیا ہوگا؟ کیا اس رقم کو ایسے مصرف میں خرچ کیا جا سکتا ہے جیسا کہ مثلاً آج کے دور میں کوئی بھی کام بغیر رشوت کے نہیں ہوتا، یا یہ کہ کوئی بھی سرکاری ٹیکس جو وقت پر ادا نہیں ہوا، مثلاً بجلی کا ٹیکس جس کا بقایا کرایہ دار کے ذمہ تھا، جب اس سے دوکان خالی کرائی گئی تو ایک بڑی رقم دینی پڑی، جس میں کافی رقم سود کی تھی، یہ کہ دوکان کرایہ دار سے خالی کرانے میں جو رقم پگڑی کے نام سے دینی پڑی؟

باسمہ سبحانہ تعالیٰ

**الجواب وباللہ التوفیق:** سود جیسی رقم کا اصل حکم تو یہ ہے کہ اصل مالک کو واپس کر دی جائے، اور اصل مالک تک رسائی نہ ہونے کی صورت میں بلانیت ثواب فقراء پر صرف کر دینا لازم ہے، نہ اپنے استعمال میں لانا جائز ہے اور نہ رشوت وغیرہ میں دینا جائز ہے؛ البتہ سرکاری ظالمانہ و جبری ٹیکسوں میں اس رقم کو دینے کی گنجائش ہے؛ کیوں کہ سودی رقم کسی بھی عنوان سے اصل مالک تک پہنچ جانی چاہئے، اور ٹیکس کی صورت میں وہ رقم اصل مالک یعنی حکومت کے خزانہ میں پہنچ جاتی ہے، اور رشوت کی صورت میں رقم افسران کے پاس رہ جاتی ہے، حکومت کے خزانہ میں نہیں پہنچتی، اس لئے رشوت میں دینا جائز نہیں، نیز جو ٹیکس حکومت کی جانب سے معاوضہ لازم اور واجب ہوتے ہیں، جیسے بجلی کا اصل کرایہ، واٹر ٹیکس، گاڑیوں کے لئے روڈ ٹیکس، ان میں سودی رقم دینا جائز نہیں؛ البتہ بجلی کے اصل کرایہ کے علاوہ جو ٹیکس بل جمع کرنے میں تاخیر کی وجہ سے لازم ہوتا ہے اور تاخیر کے ساتھ ساتھ وہ بڑھتا رہتا ہے، اس میں سودی رقم دینے کی گنجائش ہے۔

ولكن إن أخذہ من غیر عقد لم یملکہ ویجب علیہ أن یردہ علی مالکہ إن وجد المالک، وإلا ففي جميع الصور یجب علیہ أن یتصدق بمثل تلک الأموال علی الفقراء، ..... لأنه لو أنفق علی نفسه فقد استحکم ما ارتکبه من

الفعل الحرام ..... ولكن لا يريد بذلك الأجر والثواب، ولكن يريد دفع المعصية عن نفسه. (بذل المحمود، كتاب الطهارة / باب فرض الوضوء ۳۵۹/۱-۳۶۰ تحت رقم: ۵۹ مركز الشيخ أبي الحسن الندوي، مظفر فور أعظم جراه) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۵/۷/۱۴۲۲ھ

الجواب صحیح: شبیر احمد عفا اللہ عنہ

## بینک سے ملنے والی سودی رقم سودی قرض کے عوض بینک میں جمع کرنا؟

**سوال (۱۱۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے اسٹیٹ بینک آف انڈیا سے بطور قرض ۲۰ ہزار روپے اکم ٹیکس سے بچنے کے لئے لے رکھے ہیں، جس کا زید کو پندرہ فیصد کے حساب سے سود دینا پڑتا ہے، حالاں کہ زید کی خود کی رقم بینک میں جمع رہتی ہے، جس کا کافی سود بن جاتا ہے، اگر زید سود کے گناہ سے بچنے کی خاطر اپنی جمع شدہ رقم کے سود کا پیسہ بینک سے لئے ہوئے قرض کے بنے سود کے عوض دیدے، تو اس میں شرعاً کوئی حرج تو نہیں؟

باسمہ سبحانہ تعالیٰ

**الجواب وباللہ التوفیق:** شرعی قاعدہ ”رد علی رب المال“ کے تحت لا کر اس عمل کی شرعاً گنجائش نکل سکتی ہے؛ اس لئے کہ سود لینے اور دینے والا شخص (سرکاری بینک) ایک ہی ہے۔ لأن سبیل الکسب الخبیث التصدق إذا تعذر الرد علی صاحبه. (شامی، کتاب الحظر والإباحة / باب الاستبراء، فصل فی البیع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۲/۲/۲۹ھ

## سودی کاروبار کرنے والے سے تجارتی لین دین کرنا؟

**سوال (۱۱۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ریٹیل (یعنی پھٹکر میں بیوپار کرنے والا) تھوک میں مال بیچنے والے سے مال خرید کرتا ہے، اس میں تھوک دار مسلم بھی ہیں اور غیر مسلم بھی ہیں، اگر کسی تھوک دار کے بارے میں یہ تحقیق ہو جائے کہ یہ جس سرمایہ سے تھوک داری کر رہا ہے اس میں سودی رقم شامل ہے خواہ اس نے سرمایہ بیاج پر حاصل کیا، یا بینک سے لون لی، بینک بھی لون دینے پر بیاج لیتا ہے، یا یہ تھوک دار کاروبار بھی کرتا ہے ساتھ ہی بیاج پر سرمایہ دیتا ہے، تو ایسے تھوک دار سے خواہ مسلم ہو یا غیر مسلم، مال خرید کر ذاتی استعمال میں لانا جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** جب تک یہ معلوم نہ ہو کہ جو مال آپ اُس کاروباری

سے لے رہے ہیں، وہ بعینہ سود کا مال ہے، اس وقت تک اس سے لین دین اور کاروبار ممنوع نہیں ہے، اور اس حکم میں مسلم غیر مسلم سب برابر ہیں۔

إذا خلط الحلال بالحرام في البلد، فإنه يجوز الشراء والأخذ إلا أن تقوم

ولاية على أنه من الحرام في الأصل. (الأشباه والنظائر ۱۴۸ کراچی، وکذا فی فتاویٰ ابن

تیمیہ ۲۷۳/۲۹ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳/۱۴۱۲ھ

الجواب صحیح: شبیر احمد عفا اللہ عنہ

## سودی رقم سے بینک کا قرض چکانا؟

**سوال (۱۱۳):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک شخص بہت مقروض ہے، بینک سے دوکان کرنے کے لئے قرضہ لیا؛ لیکن دوکان بالکل نہیں چلتی، دوکان ہی کے قرض والے روپیہ کو کھا رہا ہے، اور اس قرض پر اب بینک کی طرف سے سود لگنے لگا ہے، جو تقریباً ایک لاکھ روپیہ تک پہنچ چکا ہے، اس قرض کی ادائیگی کی کوئی شکل نہیں ہے، وہ شخص اگر اپنا مکان بھی گروی رکھ دے پھر بھی قرض ادا نہ ہو سکے گا، اور بیوی بچوں کے رہنے کا دوسرا

بند و بست بھی نہیں ہے، ایسے حالات میں یہ شخص کسی دوسرے آدمی سے سود کی رقم لے کر قرض ادا کر سکتا ہے یا نہیں؟ اور دوسرا آدمی جو سود کی رقم اس کو قرض ادا کرنے کے لئے دے گا وہ گنہگار تو نہیں ہوگا؟ اور یہ مقروض تو گنہگار نہ ہوگا۔ شرعی حکم تحریر فرمائیں؟

باسمہ سبحانہ تعالیٰ

**الجواب وباللہ التوفیق:** صورتِ مسئلہ میں اگر وہ شخص واقعاً اتنا مجبور ہے کہ اس پر سود کی رقم خرچ کی جاسکتی ہے، تو وہ اس کے ذریعہ اپنے کو قرض کے وبال سے نجات دے سکتا ہے؛ تاہم اس نے جو سودی قرض لینے کی سنگین غلطی کی ہے، اس پر توبہ و استغفار لازم ہے۔

قال اللہ تعالیٰ: ﴿فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ

رَحِيمٌ﴾ [البقرة، جزء آیت: ۱۷۳]

فقال: ﴿فَمَنْ اضْطُرَّ غَيْرَ بَاغٍ وَلَا عَادٍ﴾ أي في غير باغي ولا عدوان، وهو مجاوزة الحد ﴿فَلَا إِثْمَ عَلَيْهِ﴾ أي في أكل ذلك ﴿إِنَّ اللَّهَ غَفُورٌ رَحِيمٌ﴾، وقال مجاهد: فمن اضطر غير باغ ولا عاد، قاطعاً للسبيل أو مفارقاً للأئمة، أو خارجاً في معصية الله، فله الرخصة، ومن خرج باغياً أو عادياً أو في معصية الله، فلا رخصة له وإن اضطر إليه، وكذا روي عن سعيد بن جبیر. وقال سعيد في رواية عنه ومقاتل بن حیان: غير باغ يعني غير مستحله، وقال السدي: غير باغ، يتبغي فيه شهوته. (تفسیر ابن کثیر مکمل ۱۴۰ دار السلام ریاض)

يجوز للمحتاج الاستقراض بالربح. (البحر الرائق/ البيوع ۲۱۱/۶ زكريا، الأشباه

والنظائر/ الفن الأول، قيل: القاعدة السادة ۹۳)

الضرورات تبيح المحظورات. (شرح المحلة ۲۹ رقم المادة: ۲۱، الأشباه والنظائر/

القاعدة الخامسة ۸۷ مكتبة دار العلوم ديوبند، قواعد الفقه ۸۹ رقم: ۱۷۰ دار الكتاب ديوبند)

الحاجة تنزل منزلة الضرورة عامةً أو خاصةً. (شرح المحلة لسليم رستم باز ۳۳

رقم المادة: ۳۳، الأشباه والنظائر/ الفن الأول، القاعدة الخامسة ۹۳)

لأن سبيل الكسب الخيث التصدق إذا تعذر الرد على صاحبه . (شامي،  
كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳/۹/۱۴۱۵ھ

الجواب صحیح: شبیر احمد عفا اللہ عنہ

## بینک کے سودی پیسہ سے بینک کا قرض ادا کرنا؟

**سوال (۱۱۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے ایک غیر مسلم کے لئے اپنے نام سے ۲۵۰۰۰ ہزار روپیہ بینک سے سود پر قرض لئے، اور اس غیر مسلم کو دے دئے، اب اس قرض کی اور اس کے سود کی ادائیگی اس غیر مسلم کے ذمہ تھی، ابھی وہ غیر مسلم اس قرض میں سے کچھ بھی نہیں ادا کر پایا تھا کہ اس کا انتقال ہو گیا، غیر مسلم کے انتقال کے بعد اس قرض اور سود کی ادائیگی زید کے ذمہ پڑ گئی؛ کیوں کہ بینک میں قرض اسی کے نام پر لکھا ہے، دس سال گزر چکے ہیں، اور اس کا سود بڑھتا جا رہا ہے، اب تک بہت سی رقم سود کی ادائیگی میں زید بینک کو دے بھی چکا ہے، اور تقریباً پچاس ہزار کا مطالبہ ابھی اور بھی زید کے ذمہ باقی ہے، زید بہت پریشان ہے، معاشی اور کاروباری حالت بس اتنی ہی ہے کہ بچوں کی گذراوقات ہو سکے، اس سود کی ادائیگی کے لئے کوئی سہولت اس کے پاس نہیں ہے، اور اب مکان و جائیداد کی قرض کی نوبت آنے کو ہے، زید کے ایک خاص ملنے والے مسلمان بھائی ہیں، ان کا اپنا ذاتی روپیہ بینک میں جمع ہے، اور اس کا سود بھی کافی مقدار میں بینک میں جمع ہے، زید نے ان سے یہ بات چیت کی ہے کہ اپنے بینک کا سود نکال کر مجھے دے دو؛ تاکہ میں اس سود کے پیسہ سے اس بینک کا سود ادا کر کے اس مصیبت سے چھٹکارا پاسکوں، وہ مسلمان بھائی ایک دین دار آدمی ہیں، انہوں نے کہا کہ مجھے تو اپنے پیسہ کا یہ سود نہ لینا ہے نہ بینک سے نکالنا ہے؛ البتہ اسے نکال کر تمہیں دے سکتا ہوں، مگر شرط یہ ہے کہ میرے اوپر کوئی گناہ نہ ہو۔

بعض اہل علم سے یہ مسئلہ پوچھا گیا تو انہوں نے بتایا کہ وہ مسلمان بھائی اگر بلا ثواب اور



بلا احسان اور بلا قرض کی نیت کے بینک سے نکال کر دے دیں تو دے سکتے ہیں، ان کے ذمہ کوئی گناہ نہ ہوگا۔ مزید اطمینان اور تحقیق کے لئے یہ سوال آں محترم کی خدمت میں ارسال ہے، آں محترم اس سوال کو اچھی طرح سمجھ کر اس کا تحقیقی جواب عنایت فرمائیں اور خوب سمجھا کر اس کو لکھیں کہ وہ دوسرے مسلمان بھائی اپنے روپیہ کا سود بینک سے نکال کر بلا ثواب و بلا احسان و بلا قرض دینے کی نیت دے سکتے ہیں یا نہیں؟ اس طرح بینک کے سود سے دوسرے بینک کا سود ادا کر کے ایک بھاری مصیبت سے نجات مل سکتی ہے، خاص بات یہ ہے کہ ان مسلمان بھائی پر ایسا کرنے سے کوئی گناہ تو نہ ہوگا؟

باسمہ سبحانہ تعالیٰ

**الجواب وباللہ التوفیق:** مسئلہ صورت میں مذکورہ پریشان حال شخص کو سودی قرض سے نجات دلانے کے لئے بینک کے سود سے حاصل شدہ روپیہ بینک کے سود میں دیا جاسکتا ہے، دینے والے کو گناہ نہ ہوگا؛ لیکن دینے والے کی نیت صرف یہ ہونی چاہئے کہ وہ اس عنوان سے اصل مالک یعنی سرکار کو اس کی رقم لوٹا رہا ہے۔

الضرورات تبیح المحظورات. (شرح المحلۃ ۲۹ رقم المادۃ: ۲۱، الأشباہ والنظائر /

القاعدۃ الخماسۃ ۸۷ مکتبۃ دار العلوم دیوبند، قواعد الفقہ ۸۹ رقم: ۱۷۰ دار الکتب دیوبند)

شمل الرد حکماً لما فی جامع الفصولین: وضع المغصوب بین یدی

مالکہ، برئ وإن لم یوجد حقیقۃ القبض. (رد المحتار / کتاب الغصب ۱۸۲۶ کراچی)

غصب دراهم إنسان من کیسہ، ثم ردها فیہ بلا علمہ برئ، وکذا لو

سلمہ إلیہ بجهة أخرى کهبۃ وإیداع وشرایع، وکذا لو أطمعہ فأکلہ. (الدر المختار /

کتاب الغصب ۱۸۲۶ کراچی)

کما أن الضرائب التي تفرض علی المسلمین إذا كانت جائزۃ، فإنه لا

ینبغي أن یعالج جورها بأسلوب محرم لا یقره الشرع؛ لأن الحرام لا یواجه

بالحرام، فالمسلم الزانی لا یعاقب بالاعتداء علی عرضه؛ بل یجلده أو رجمه،

والمسلم السارق لا يواجه بسرقة ماله؛ بل يقطع يده والضرائب الجائزة لا تواجه بالفائدة الربوية. (أحكام المال الحرام ۳۳۱-۳۳۳ بیروت)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۴۱۹/۱۱/۵ھ  
الجواب صحیح: شبیر احمد عفا اللہ عنہ

## سوڈکا پیسہ گورنمنٹ ٹیکس میں لگانا

**سوال (۱۱۵):** - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: سوڈکا پیسہ گورنمنٹ کے ٹیکس کی ادائیگی میں دیا جاسکتا ہے یا نہیں؟  
باسمہ سبحانہ تعالیٰ

**الجواب وباللہ التوفیق:** حکومت کی جانب سے لگائے جانے والے غیر واجبی وغیر شرعی ٹیکس میں یہ روپیہ لگانا درست ہے، بشرطیکہ یہ سوڈی روپیہ حکومت کے کسی ادارہ یا بینک سے ملا ہو۔ (فتاویٰ محمودیہ ۲۰۳)

ویجوز للمحتاج الاستقراض بالربح. (الأشباہ والنظائر / القاعدة الخامسة ۱۴۹  
مکتبہ دار العلوم دیوبند، کذا فی البحر الرائق / باب الربا ۱۲۶/۶ کراچی)

ویردونها علی أربابها إن عرفوهم وإلا تصدقوا بها؛ لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا)

يجب عليه أن يردده إن وجد المالك وإلا ففي جميع الصور يجب عليه أن يتصدق بمثل ملك الأموال على الفقراء. (بذل المحمود، كتاب الطهارة / باب فرض

من ملک بملک خبیث ولم یکنه الرد إلى المالك فسیبہ التصدق  
على الفقراء الخ. (معارف السنن ۳۴/۲ اشرفیۃ دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۱/۱۰/۲۸ھ

## سوڈی روپیہ سے انکم ٹیکس ادا کرنا؟

**سوال (۱۱۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے ۱۰ ہزار روپیہ بینک میں جمع کئے، ایک سال کے بعد ۲۰ ہزار ہو گیا، تو کیا یہ روپیہ زید کے لئے جائز ہے اور اس روپیہ سے انکم ٹیکس ادا کر سکتا ہے یا نہیں؟ اگر یہ سب جائز نہیں تو اس روپیہ کا مصرف کیا ہے؟

باسمہ سبحانہ تعالیٰ

**الجواب وباللہ التوفیق:** اس سوڈی روپیہ سے انکم ٹیکس گورنمنٹ کو دے سکتے

ہیں، ورنہ غریبوں کو تقسیم کر دیں۔

شمل الردّ حکماً لما في جامع الفصولين: وضع المغصوب بين يدي

مالكه، برئ وإن لم يوجد حقيقة القبض. (رد المختار / كتاب الغصب ۱۸۲/۶ کراچی)

غصب دراهم إنسان من كيسه، ثم ردها فيه بلا علمه برئ، وكذا لو

سلمه إليه بجهة أخرى كهبة وإيداع وشراء، وكذا لو أطعمه فأكله. (الدر المختار /

كتاب الغصب ۱۸۲/۶ کراچی)

كما أن الضرائب التي تفرض على المسلمين إذا كانت جائزة، فإنه لا

ينبغي أن يعالج جورها بأسلوب محرم لا يقره الشرع؛ لأن الحرام لا يواجه

بالحرام، فالمسلم الزاني لا يعاقب بالاعتداء على عرضه؛ بل يجلد له أو رجمه،

والمسلم السارق لا يواجه بسرقة ماله؛ بل يقطع يده والضرائب الجائزة لا

تواجه بالفائدة الربوية. (أحكام المال الحرام ۳۳۱-۳۳۳ بيروت)

لأن سبيل الكسب الخبيث التصدق إذا تعذر الرد على صاحبه . (شامي،  
كتاب الحظر والإباحة / باب الاستبراء، فصل في البيع ۳۶۵/۶ كراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۰/۱۲/۱۴۱۵ھ

الجواب صحیح: شبیر احمد عفا اللہ عنہ

## واٹر ٹیکس اور ہاؤس ٹیکس میں سود کا پیسہ جمع کرنا؟

**سوال (۱۱۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: واٹر ٹیکس، ہاؤس ٹیکس سود کے روپیہ سے جمع کیا جاسکتا ہے؟

باسمہ سبحانہ تعالیٰ

**الجواب وباللہ التوفیق:** واٹر ٹیکس تو پانی کا معاوضہ ہے، اس میں سودی رقم دینی

درست نہیں ہے، اور ہاؤس میں ٹیکس غیر واجبی ہے اس میں سرکاری ادارہ سے حاصل کردہ سودی رقم

لگانی درست ہے۔

لأن سبيل الكسب الخبيث التصدق إذا تعذر الرد على صاحبه . (شامي،

كتاب الحظر والإباحة / باب الاستبراء، فصل في البيع ۳۶۵/۶ كراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۲/۱۴۱۶ھ

الجواب صحیح: شبیر احمد عفا اللہ عنہ

## سودی رقم انکم ٹیکس یا ہاؤس ٹیکس میں جمع کرنا؟

**سوال (۱۱۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بینک میں جمع رقم پر جو سود ملتا ہے، وہ ہم اپنے اوپر خرچ نہیں کر سکتے ہیں؛ لیکن کچھ لوگوں کا کہنا

ہے کہ وہ رقم انکم ٹیکس یا ہاؤس ٹیکس وغیرہ میں خرچ کر سکتے ہیں، تو کیا ایسا کرنا صحیح ہے۔ قرآن

وحدیث کی روشنی میں تسلی بخش جواب سے نوازیں۔

باسمہ سبحانہ تعالیٰ

**الجواب وباللہ التوفیق:** سرکاری بینک سے ملنے والا سود اپنے اوپر غیر واجبی

ٹیکس مثلاً انکم ٹیکس اور ہاؤس ٹیکس میں لگانے کی گنجائش ہے؛ کیوں کہ اس کے ذریعے سے سرکار سے لی ہوئی رقم سرکار کے خزانے میں واپس پہنچ جاتی ہے۔

صرح الفقهاء بأن من اكتسب مالاً بغير حق، فإما أن يكون كسبه بعقد فاسد، كالبيع الفاسد والاستئجار على المعاصي والطاعات، أو بغير عقد، كالسرقة والغصب والخيانة والغلول، ففي جميع الأحوال المال الحاصل له حرام عليه، ولكن إن أخذه من غير عقد ولم يملكه يجب عليه أن يردّه على مالكة إن وجد المالک، وإلاّ ففي جميع الصور يجب عليه أن يتصدق بمثل تلك الأموال على الفقراء. (بذل المجهود، كتاب الطهارة / باب فرض الوضوء ۳۵۹/۱ مرکز الشيخ أبي الحسن الندوي مظفر فور اعظم جراه) فقط واللہ تعالیٰ اعلم

کتبہ: احقر محمد سلمان منصور پوری ۲۲/۲/۱۴۳۵ھ

الجواب صحیح: شبیر احمد عفا اللہ عنہ

## سپیل ٹیکس میں سودی رقم کا استعمال؟

**سوال (۱۱۹):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سپیل ٹیکس اپنی مرضی سے جرمانے کے طور پر ہمارے اوپر لگادی گئی، تو اس میں بھی سود کی رقم دی جاسکتی ہے یا نہیں؟

باسمہ سبحانہ تعالیٰ

**الجواب وباللہ التوفیق:** دی جاسکتی ہے۔

شمل الردّ حکماً لما في جامع الفصولين: وضع المغصوب بين يدي مالكة، برئ وإن لم يوجد حقيقة القبض. (رد المحتار / كتاب الغصب ۱۸۲/۶ کراچی)

غصب دراهم إنسان من كيسه، ثم ردها فيه بلا علمه برئ، وكذا لو سلمه إليه بجهة أخرى كهبة وإيداع وشراء، وكذا لو أطعمه فأكله. (الدر المختار /

کما أن الضرائب التي تفرض على المسلمين إذا كانت جائزة، فإنه لا ينبغي أن يعالج جورها بأسلوب محرم لا يقره الشرع؛ لأن الحرام لا يواجه بالحرام، فالمسلم الزاني لا يعاقب بالاعتداء على عرضه؛ بل يجلد أو رجمه، والمسلم السارق لا يواجه بسرقة ماله؛ بل يقطع يده والضرائب الجائزة لا تواجه بالفائدة الربوية. (أحكام المال الحرام ۳۳۱-۳۳۳ بيروت)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ كراچی، ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۱/۱۱/۱۴۱۶ھ  
الجواب صحیح: شبیر احمد عفا اللہ عنہ

## سودی رقم کس قسم کے ٹیکسوں میں دینا جائز ہے اور کس میں نہیں؟

**سوال (۱۲۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اس علاقہ میں بعض صاحبان سے سنا گیا ہے کہ ظالمانہ سرکاری ٹیکس میں سود کی رقم استعمال کر سکتے ہیں، ظالمانہ ٹیکس کس کو کہتے ہیں، کیا رہائشی مکانات کے ٹیکس، تعلیمی ٹیکس، آمدنی ٹیکس، بکری ٹیکس بھی ظالمانہ ٹیکس میں داخل ہیں۔ یاد رہے کہ عوام الناس کے حالات مختلف ہیں، بعض سرمایہ دار متمول ہیں اور اتنی مالی استطاعت رکھتے ہیں کہ سود کی رقم سے کلیہً مستثنیٰ ہو جائیں، بعض صاحبان متوسط درجہ کے ہیں، اور حکومت کی طرف سے عائد ہونے والے مختلف ٹیکس کے متحمل نہیں ہیں، اور حکومت نے بھی پچھلے کچھ سالوں میں ٹیکس کی مقدار میں نہایت زیادہ اضافہ کر رکھا ہے، اور بعض اتنے غریب ہیں کہ رہائشی مکانات کے ٹیکس بھی مکمل ادا نہیں کر پاتے، ان تمام حالات کو مد نظر رکھ کر شرعاً کتنی اور کیسی گنجائش نکلتی ہے، یہ امر قابل دریافت ہے، اگرچہ اصولاً و اعتقاداً سود کا لین دین نص قطعی سے حرام ہے، اور مسائل کا یہی عقیدہ ہے الحمد للہ علی ذلک۔ مگر چوں کہ موجودہ دور میں اُمتِ مسلمہ نہایت مختلف حالات سے گزر رہی ہے، اور عوام الناس میں عملاً و اعتقاداً تغیرات مشاہدہ

میں آرہے ہیں، چنانچہ آنجناب سے تفصیلی جواب مطلوب ہے؟  
باسمہ سبحانہ تعالیٰ

**الجواب وباللہ التوفیق:** سرکاری بینکوں سے ملنے والا سود سرکار کی طرف سے واجب شدہ جبریہ ٹیکسوں مثلاً انکم ٹیکس، سیلس ٹیکس، ہاؤس ٹیکس وغیرہ میں ادا کرنا بھی درست ہے؛ اس لئے کہ مال حرام کا اصل مالک کو لوٹانا واجب ہوتا ہے، اور ان ٹیکسوں میں خرچ کرنا بھی واپسی کی ایک شکل ہے اور اس حکم میں مال دار اور غریب کے درمیان کوئی فرق نہیں؛ البتہ جو ٹیکس معاوضہ واجب ہوتے ہیں، مثلاً بجلی ٹیکس یا گاڑیوں کے لئے روڈ ٹیکس یا واٹر ٹیکس ان میں سودی رقم لگانا جائز نہیں؛ کیوں کہ ان کا نفع معاوضہ کی صورت میں مل جاتا ہے۔

صرح الفقهاء بأن من اكتسب مالاً بغير حق، فإما أن يكون كسبه بعقد فاسد، كالبيع الفاسد والاستتجار على المعاصي والطاعات، أو بغير عقد، كالسرقة والغصب والخيانة والغلول، ففي جميع الأحوال المال الحاصل له حرام عليه، ولكن إن أخذه من غير عقد ولم يملكه يجب عليه أن يردّه على مالكة إن وجد المالک، وإلاّ ففي جميع الصور يجب عليه أن يتصدق بمثل تلك الأموال على الفقراء. (بذل المحمود، كتاب الطهارة / باب فرض الوضوء ۳۵۹/۱ مرکز الشيخ أبي الحسن الندوي مظفر فور أعظم جراه) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۰/۴/۱۴۲۱ھ  
الجواب صحیح: شبیر احمد عفا اللہ عنہ

## سودی رقم لڑکی کے جہیز میں لگانا؟

**سوال (۱۲۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آپ جانتے ہیں کہ شادی میں جہیز عام ہو گیا ہے اور جس کے گھر میں تین چار لڑکیاں ہیں وہ تو ایک دم کمزور ہے، اس کے علاوہ جس کی مالی حالت ٹھیک نہیں ہے وہ تو اور بیکار ہے، اس کے گھر کی

لڑکیاں اٹھنا مشکل ہے، آج کل معاشرہ میں کالی گوری بھی دیکھی جاتی ہے، اگر کوئی لڑکے والا جھینز یا نقدی رقم مانگتا ہے تو مجبوراً دینا پڑتا ہے جب کہ شریعت میں نقدی رقم مانگنا یا جھینز میں سامان مانگنا دونوں ناجائز ہیں، ایسی حالت میں اگر بینک کا سود ہمارے پاس ہو تو اس سودی رقم کو اگر ہم نقد رقم بنا کر دے دیں یا جھینز میں خرچ کر دیں، تو کیا یہ پیسہ اس چیز میں خرچ کرنا جائز ہے یا نہیں؟ ویسے سود حرام ہے جس کو حرام گنہ پر صرف کرنے میں کوئی حرج تو نہیں ہے؟ نیز سود کی رقم کو ہم کہاں کہاں خرچ کر سکتے ہیں؟ براہِ کرم آپ مہربانی کر کے اس مسئلہ کو حل فرمائیں۔

باسمہ سبحانہ تعالیٰ

**الجواب وباللہ التوفیق:** ہمارے معاشرہ میں رائج شدہ جھینز طلبی کی رسم یقیناً تباہ کن اور خطرناک ہے اسے ختم کرنے کی کوشش کرنی چاہئے، اور سب لوگوں کو مل کر اجتماعی طور پر اس مشکل کا حل نکالنا چاہئے، سود کی رقم جھینز میں خرچ کر دینے سے یہ رسم ختم نہ ہوگی؛ بلکہ مزید اس میں اضافہ ہو جائے گا، پھر سودی رقم کا حکم یہ ہے کہ اسے جس سے لیا ہے اسے ہی لوٹا دی جائے ورنہ فقراء پر تقسیم کر دی جائے اور جھینز میں دینے کی صورت میں ان مصروفوں میں سے کسی پر بھی خرچ کرنا لازم نہیں آتا؛ لہذا یہ رقم جھینز میں بصورت نقد یا سامان خرچ نہیں کی جاسکتی۔

لأن سبيل الكسب الخبيث التصدق إذا تعذر الرد على صاحبه. (شامي،

كتاب الحظر والإباحة / باب الاستبراء فصل في البيع ۳۸۵/۶ کراچی، ۵۵۳/۹ زکریا، الفتاویٰ الہندیہ

۳۴۹/۵، فتاویٰ محمودیہ ۲۰۳/۴ زکریا)

اور آپ کا یہ کہنا صحیح نہیں ہے کہ حرام مال حرام میں خرچ کر دیا جائے تو جائز ہونا چاہئے، اس لئے کہ حرام لے کر حرام میں خرچ کرنا تو دہرا جرم ہے، یہ ایسا ہی ہے کہ کوئی شخص ڈکیتی کے پیسہ کو رشوت میں خرچ کرے، تو ناجائز ہوتا ہے۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۷/۱۴۱۲ھ

الجواب صحیح: شبیر احمد عفا اللہ عنہ



## سود کا پیسہ پگڑی اور سلامی وغیرہ میں لگانا؟

**سوال (۱۲۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل لوگ بینک میں ایف ڈی کراتے ہیں، اور چار پانچ سال کے بعد تقریباً دو گنا روپیہ ملتا ہے، تو کیا اس مزید ملنے والے روپیہ کو دوکان و مکان کے لینے میں ایڈوانس یا سلامی یا پگڑی کے طور پر دے سکتے ہیں یا نہیں؟ قرآن و حدیث کی روشنی میں مدلل جواب تحریر فرمائیں۔

باسمہ سبحانہ تعالیٰ

**الجواب وبالله التوفیق:** سود کا روپیہ پگڑی وغیرہ کی رقم میں صرف نہیں کیا جاسکتا، اسے فقراء پر بلا نیت ثواب تقسیم کر دینا چاہئے، یا غیر واجبی ٹیکس میں صرف کر دیں۔  
لا يقصد به: أي بالتصدق من المال الخبيث تحصيل الثواب؛ بل تفرغ الذمة. (مجموعۃ الفتاویٰ ۲۲۷/۲ کراچی)

قال شيخنا: ويستفاد من كتب فقهاءنا كالهداية وغيرها: أن من ملك بمالك خبيث، ولم يمكنه الرد إلى المالك، فسيبيله التصديق على الفقراء.....  
قال: إن المتصدق بمثله ينبغي أن ينوي به فراغ ذمته، ولا يرجو به المثوبة.  
(معارف السنن، أبواب الطهارة / باب ما جاء لا تقبل صلاة بغير طهور ۳۴۱ کراچی)

ويردونها على أربابها إن عرفوهم، وإلا تصدقوا؛ لأن سبيل الكسب الخبيث التصديق إذا تعذر الرد على صاحبه. (شامی، كتاب الحظر والإباحة / فصل في البيع ۳۸۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۱۲/۱۴۱۳ھ

الجواب صحیح: شبیر احمد عفا اللہ عنہ

## دکان کی پگڑی میں سودی رقم خرچ کرنا؟

**سوال (۱۲۳):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: جو رقم کسی نہ کسی شکل میں رشوت میں دینی پڑتی ہے اس مد میں ایک بڑی خطیر رقم جو کرایہ دار تخلیہ کے سلسلہ میں پگڑی کے نام سے لیتا ہے، اس مد میں بینک انٹرسٹ والی رقم خرچ کرنا کیسا ہے؟  
باسمہ سبحانہ تعالیٰ

**الجواب وباللہ التوفیق:** دکان کے تخلیہ میں سودی رقم کا استعمال جائز نہیں ہے۔

وأما إذا كان عند رجل مال خبيث، فإما إن ملكه بعقد فاسد، أو حصل له بغير عقد، ولا يمكنه أن يردّه إلى مالكة، ويريد أن يدفع مظلمته عن نفسه، فليس له حيلة إلا أن يدفعه إلى الفقراء. (بذل المجهود، كتاب الطهارة / باب فرض لوضوء ۳۰۹/۱ مركز الشيخ أبي الحسن الندوي مظفر فور اعظم جراه، ۱۴۸/۱ مصري، ايضاح النوادر ۱۰۰/۱) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۲۵/۷/۱۴۲۲ھ  
الجواب صحیح: شبیر احمد عفا اللہ عنہ

**بینک کی سودی رقم سے انگریزی اور ہندی اخبارات جاری کرانا؟**

**سوال (۱۲۴):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہندوستان کے موجودہ حالات آپ حضرات کے سامنے ہیں، مسلمانوں کی زبوں حالی، پسماندگی، تعلیمی انحطاط سے کون ناواقف ہے؟ مزید براں فسادات کے ایک لامتناہی سلسلہ نے اور کمر توڑ دی ہے، اور اقتصادی اعتبار سے بالکل بے دست و پا کرنے کے طریقوں پر مسلسل عمل ہے، ان تمام امور کے باوجود ذرائع ابلاغ ہر موقع پر مسلمانوں ہی کے خلاف زہر اگتے ہیں، فسادات میں عموماً مسلمان ہی مقتول و مجروح ہوتے ہیں، اور لٹتے پٹتے ہیں، اور اخبارات انہیں کو فساد کی اور ظالم ثابت کرنے کی کوشش کرتے ہیں، حقائق مسخ کر کے پیش کرتے ہیں، نیز اسلام اور اہل اسلام کے سلسلہ میں طرح طرح کی باتیں منسوب کر کے مشتہر کی جاتی ہیں، قرآن مقدس اور پیغمبر اسلام صلی اللہ علیہ وسلم کی ذات مبارکہ تک کے سلسلہ میں ایسی من گھڑت باتیں شائع کی جاتی ہیں کہ العیاذ باللہ، اور اس میں ہندی انگریزی اخبارات نے مسلسل اور مستقل ایک مجاذ کھول رکھا ہے؛ لیکن

ہماری طرف سے اس کا کوئی جواب نہیں جاتا، جس کی بڑی وجہ ہندی اور انگریزی اخبارات کا نہ ہونا ہے، اگر مسلمانوں کی طرف سے ملکی پیمانے پر ہندی انگریزی اخبارات شائع کئے جائیں تو بہت حد تک ذہنوں کی صفائی کی جاسکتی ہے؛ لیکن مسلمانوں کے پاس اتنا سرمایہ نہیں، اگر کچھ لوگوں کے پاس سرمایہ ہے تو وہ ادھر متوجہ نہیں، نیز صرف کچھ لوگوں کے متوجہ ہونے سے کوئی خاص کام ہونا بھی مشکل ہے، ایسی صورتِ حال میں بینک میں جمع شدہ رقم سے ملنے والا سود جس کے بارے میں کہا جاتا ہے کہ اس کو بینک میں نہ چھوڑا جائے؛ بلکہ نکال لیا جائے اور بغیر ثواب کی نیت کے کسی محتاج کو دے دیا جائے، نیز رفاہِ عام کے کاموں میں صرف کیا جاسکتا ہے، تو بینک کی اس سودی رقم سے ہندی انگریزی اخبارات نکالے جاسکتے ہیں کہ نہیں؟ اور رفاہِ عام میں یہ چیز داخل ہوگی کہ نہیں، اس بارے میں تمام حالات کو سامنے رکھ کر مفصل جواب سے نوازیں، اگر عدم جواز ہو تو اس کے دلائل اور اگر جواز کا حکم ہو تو اس کے دلائل ضرور تحریر فرمائیں۔

باسمہ سبحانہ تعالیٰ

**الجواب وباللہ التوفیق:** کتب فقہ کی عبارتیں واضح طور پر دلالت کرتی ہیں کہ

مال حرام کے مصارف بالترتیب صرف دو ہیں: اولاً اصل مال کو کسی بھی ذریعہ سے وہ مال لوٹا دینا اور اگر یہ نہ ہو سکے، تو ثانیاً بلا نیت ثواب فقراء پر تقسیم کر دینا۔ شامی میں صراحت ہے:

لأن سبيل الكسب الخبيث التصدق إذا تعذر الرد على صاحبه. (شامی،

كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا)

ایک دوسری جگہ ہے:

فإن علموا أربابہ ردوہ علیہم وإلا تصدقوا بہ. (شامی ۳۸۶/۶ کراچی)

اور بذل المجود شرح ابوداؤد شریف میں اس حکم کی وضاحت بایں الفاظ کی گئی ہے:

وأما إذا كان عند رجل مال خبيث، فإما إن ملكه بعقد فاسد، أو حصل له

بغير عقد، ولا يمكنه أن يرده إلى مالكة، ويريد أن يدفع مظلمته عن نفسه، فليس

له حيلة إلا أن يدفعه إلى الفقراء. (بذل المجهود، كتاب الطهارة / باب فرض الوضوء ۳۵۹/۱)

مرکز الشیخ ابی الحسن الندوی مظفر فور اعظم جہا، ۱۴۸۱ (مصری)

نیز یہی حکم امداد الفتاویٰ ۳۷۳/۳۰ مطبوعہ کراچی اور فتاویٰ محمودیہ ۲۰۳/۴ سے بھی مستفاد ہوتا ہے، خاص کر فقیہ الامت حضرت مولانا مفتی محمود صاحب زید مجدہم نے فتاویٰ محمودیہ ۲۱۱/۴ میں سودی رقومات ملی و مذہبی اداروں میں خرچ کرنے پر مدلل کلام فرمایا ہے۔ بریں بنا موجودہ زمانہ میں مسلم ہندی و انگریزی اخبارات وغیرہ کی ضرورت شدیدہ تسلیم ہونے کے باوجود ہماری نظر میں کوئی ایسی شرعی دلیل نہیں ہے جس کی روشنی میں ہم اس ضرورت کی تکمیل کے لئے سود اور مال حرام صرف کرنے کی اجازت دے سکیں، اس سلسلہ میں ملت کے دردمند مال داروں اور صنعت کاروں کو سامنے کرنے اور مالی قربانی دینے کی ضرورت ہے، انہیں احساس دلایا جائے کہ وہ اپنی محفوظ پونجی اس عظیم کار خیر میں صرف کریں؛ تا کہ بلا کسی شک و شبہ کے یہ ملی ضرورت پوری کی جاسکے۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۹/۷/۱۴۱۳ھ

الجواب صحیح: شبیر احمد عفا اللہ عنہ

## سودی رقم کی وصول یابی کے لئے ادارہ قائم کرنا؟

**سوال (۱۲۵):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید مسلمانوں کو بینک سے ملنے والے سود، انسور لیش کمپنیوں اور موبائل کھاتوں سے ملنے والی زائد رقم کی وصول یابی کے لئے ایک ادارہ قائم کرنا چاہتا ہے، اور اس سے درج ذیل مدات کے انتظام میں صرف کرنے کا ارادہ رکھتا ہے:

الف:- ان سودی قرضوں کی ادائیگی جن میں مسلمان ملوث ہیں۔

ب:- مسلمان کے لئے قرض کے سود کی ادائیگی جب کہ آئندہ کے لئے تائب ہیں۔

ج:- ان غیر مسلمین کی امداد جو پانچ ہیں، بیمار ہیں، بے سہارا ہیں۔

تو کیا ان مصارف میں اس رقم کو صرف کرنے کی اجازت ہے؟

باسمہ سبحانہ تعالیٰ

**الجواب وبالله التوفیق:** سودا اور مال حرام کو جمع کرنے کے لئے کوئی ادارہ قائم کرنے کی ضرورت نہیں ہے؛ بلکہ جن لوگوں نے سود لیا ہے، وہ خود ذاتی طور پر وبال سے بچنے کی نیت سے سودی رقم اس کے متعینہ مصارف میں صرف کریں، یعنی یا تو انکم ٹیکس وغیرہ میں لگا دیں یا فقراء پر تقسیم کر دیں۔

إن سبيل التوبة مما بيده من الأموال الحرام إن كانت من ربا، فليردها على من أربى عليه، ويطلبه إن لم يكن حاضرًا، فإن آيس من وجوده فليصدق بذلك عنه. (الجامع لأحكام القرآن للكريم للقرطبي ۲/۴۸۳، سورة البقرة: ۳۷۹ دار إحياء التراث العربي بيروت) إن من شرط التوبة: أن ترد الظلامة إلى أصحابها، فإن كان ذلك في المال، وجب أدائه عيناً أو ديناً ما دام مقدوراً عليه، فإن كان صاحبه قد مات دفع إلى ورثته، وإن لم يكن فإلى الحاكم، وإلا تصدق به على الفقراء والمساكين. (القواعد للزرکشي ۲/۲۴۵ بیروت)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۱/۷/۱۴۱۳ھ  
الجواب صحیح: شبیر احمد عفا اللہ عنہ

## سود کا روپیہ غریب طلبہ پر خرچ کرنا؟

**سوال (۱۲۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سود کا مصرف کیا ہے؟ کیا نادار طلبہ کو سود کا روپیہ دیا جاسکتا ہے؟

باسمہ سبحانہ تعالیٰ

**الجواب وبالله التوفیق:** سود کا روپیہ نادار فقراء اور طلبہ پر خرچ کرنا درست ہے۔

إن سبيل التوبة مما بيده من الأموال الحرام إن كانت من ربا، فليردها على من أربى عليه، ويطلبه إن لم يكن حاضراً، فإن أيس من وجوده فليصدق بذلك عنه. (الجامع لأحكام القرآن الكريم للقرطبي ۲/۴۸۱، سورة البقرة: ۳۷۹ دار إحياء التراث العربي بيروت) إن من شرط التوبة: أن ترد الظلامة إلى أصحابها، فإن كان ذلك في المال، وجب أدائه عيناً أو ديناً ما دام مقدوراً عليه، فإن كان صاحبه قد مات دفع إلى ورثته، وإن لم يكن فالإلى الحاكم، وإلا تصدق به على الفقراء والمساكين. (القواعد للزرکشی ۲/۴۵۲ بیروت)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ  
۱۰/۱۱/۱۴۱۳ھ

## سود کا پیسہ مدرسہ کے فقراء اور نادار طلبہ پر خرچ کرنا؟

**سوال (۱۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہمارے مدرسہ کے کچھ روپے بینک میں رکھے ہوئے ہیں اور اس پر کچھ سود بھی ملتا ہے تو کیا اس سود کو مدرسہ کے کام میں لگانا جائز ہے یا نہیں؟ اگر ناجائز ہے تو اس کا مصرف کیا ہوگا؟  
باسمہ سبحانہ تعالیٰ

**الجواب وبالله التوفیق:** بینک سے حاصل شدہ سود کو مدرسہ کے کسی بھی مد میں لگانا جائز نہیں ہے؛ بلکہ وہ فقراء اور نادار طلبہ پر بلا نیت ثواب تصدق کرنا ضروری ہے۔

صرح الفقهاء بأن من اكتسب مالا بغير حق، فيما أن يكون كسبه بعقد فاسد، كالبيع الفاسد والاستحجار على المعاصي والطاعات، أو بغير عقد، كالسرقة والغصب والخيانة والغلول، ففي جميع الأحوال المال الحاصل له

حرام علیہ، ولکن إن أخذہ من غیر عقد ولم یملکہ یجب علیہ أن یردہ علی مالکہ إن وجد المالک، وإلا ففی جمیع الصور یجب علیہ أن یتصدق بمثل تلك الأموال علی الفقراء. (بذل المجهود، کتاب الطہارۃ / باب فرض الوضوء ۳۵۹/۱ مرکز الشیخ أبی الحسن الندوی مظفر فور اعظم جراہ)

وَأما إذا كان عند رجل مال خبيث، فإما إن ملكه بعقد فاسد، أو حصل له بغير عقد، ولا يمكنه أن يردّه إلى مالكة، ويريد أن يدفع مظالمته عن نفسه، فليس له حيلة إلا أن يدفعه إلى الفقراء؛ لأنه لو أنفق على نفسه فقد استحکم ما ارتكبه من الفعل الحرام، ودخل تحت قوله صلى الله عليه وسلم: ”ثم ذكر الرجل يطيل السفر أشعث أغبر يمد يديه إلى السماء يا ربّ يا ربّ، ومطعمه حرام، وملبسه حرام“ الحديث، أو أضاعه واستهلكه، فدخل تحت قوله صلى الله عليه وسلم: ”نهى عن إضاعة المال“. فیلزم علیہ أن یدفعه إلى الفقراء، ولکن لا یرید بذلك الأجر والثواب، ولکن یرید دفع المعصية عن نفسه. (بذل المجهود، کتاب الطہارۃ / باب فرض الوضوء ۳۵۹/۱-۳۶۰ مرکز الشیخ أبی الحسن الندوی مظفر فور اعظم جراہ) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۸/۷/۱۴۱۲ھ  
الجواب صحیح: شبیر احمد عفا اللہ عنہ

## سود کا پیسہ لانے والے طالب علم کے ساتھ کھانا ناشتہ؟

**سوال (۱۲۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کے والد سود لیتے ہیں اور اکثر کاروبار سود ہی سے ہوتا ہے، اور زید وہی روپیہ لے کر مدرسہ میں داخل ہوا، اور اپنے ساتھیوں کے ساتھ کھانے اور ناشتہ میں شریک رہتا ہے، اور گھر سے دیگر چیزیں بھی ساتھ لایا، تو ساتھیوں کو اس کے ساتھ ناشتہ اور کھانا اور اس کے گھر دیگر چیزوں کو استعمال کرنا کیسا ہے؟

**الجواب وباللہ التوفیق:** اگر واقعی زید کے والد کی اکثر کمائی سودی کاروبار سے ہے، تو یہ مال حرام ہے، اور اس مال کے زید کے ہاتھ میں آجانے سے حرمت میں کچھ بھی فرق نہیں آیا؛ بلکہ وہ علیٰ حالہ حرام باقی رہے گا؛ لہذا زید کے گھر کی بنی ہوئی چیزوں کا کھانا اور استعمال کرنا جائز نہیں؛ البتہ زید جن ساتھیوں کے ساتھ مل کر ناشتہ کرتا ہے اور سبھی لوگ ناشتہ کے پیسہ برابر طور سے جمع کرتے ہیں، تو حلال مال کے غالب ہونے کی وجہ سے اس کے ساتھ ناشتہ وغیرہ کرنا درست ہوگا۔

اکل الربوا وکاسب الحرام ..... وغالب مالہ حرام لا یقبل ولا یأکل.

(الفتاویٰ الہندیۃ، الکراہیۃ / الباب الثانی عشر فی الہدایا الخ ۳۴۳/۵ زکریا)

وتستقل حرمتہ وإن تداولتہ الأیدی وتبدلت الأملاک. (شامی، البیوع / باب

البیع الفاسدۃ، مطلب: تعیین الدرہم فی العقد الفاسد ۹۸/۵ کراچی، ۳۰۰/۱۷ زکریا)

نقل الحموی عن سیدی عبد الوہاب الشعرانی أنه قال فی کتابہ المنن:

وما نقل عن بعض الحنفیۃ من أن الحرام لا یتعدی ذمتین. سألت عنہ الشہاب ابن السلیبی، فقال: هو محمول علی ما إذا لم یعلم بذلک، أما لورای المکاس مثلاً یاخذ من أحد شئیئاً من المکس ثم یعطیہ آخر ثم یاخذ من ذلک الآخر آخر فهو حرام. (شامی، کتاب البیوع / باب البیع الفاسد، مطلب: الحرمة تتعدد ۳۰۱/۱۷ زکریا)

وإن کان غالب مالہ حلالاً لا بأس بقبول ہدیئتہ والأکل منها. (الفتاویٰ

الہندیۃ، الکراہیۃ / الباب الثانی عشر فی الہدایا الخ ۳۴۳/۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۱۱/۱۴۲۱ھ

الجواب صحیح: شبیر احمد عفا اللہ عنہ

**غریب طالب علم کا سودی رقم سے علم حاصل کرنا؟**

**سوال (۱۲۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں



کہ: ایک طالب علم بہت غریب ہے، اس کے پاس اپنے والدین کا دیا ہوا سود کا پیسہ موجود ہے، دوسرا کوئی پیسہ نہیں ہے، اس صورت میں اس طالب علم کے لئے سود کی رقم خرچ کر کے علم حاصل کرنا درست ہے یا نہیں؟

باسمہ سبحانہ تعالیٰ

**الجواب وبالله التوفیق:** اگر طالب علم غریب ہے اور سود کے روپیہ کا واقعی مصرف ہے تو اس کے لئے سودی رقم اپنے استعمال میں لانا درست ہے۔

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ ذکر یہ) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۳۰/۱۲/۱۴۱۲ھ  
الجواب صحیح: شبیر احمد عفا اللہ عنہ

**بینک کا سودی پیسہ مدرسہ کی کسی مد میں استعمال ہو سکتا ہے؟**

**سوال (۱۳۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بینک کے سود کا پیسہ مدرسہ کے کس مد میں لگ سکتا ہے؟  
باسمہ سبحانہ تعالیٰ

**الجواب وبالله التوفیق:** سودی پیسہ مدرسہ کی تعمیر یا اساتذہ و ملازمین کی تنخواہوں میں لگانا قطعاً جائز نہیں ہے؛ بلکہ یہ رقم یا تو زمین کی رجسٹری کے اسٹامپ میں خرچ کر دی جائے یا بلانیت ثواب غریبوں پر خرچ کر دی جائے۔

قال شيخنا: ويستفاد من كتب فقهائنا كالهداية وغيرها: أن من ملك بمملك خبيث، ولم يمكنه الرد إلى المالك، فسيبيله التصدق على الفقراء.....  
قال: إن المتصدق بمثله ينبغي أن ينوي به فراغ ذمته، ولا يرجو به المثوبة.

(معارف السنن، أبواب الطهارة / باب ما جاء لا تقبل صلاة بغير طهور ۳۴۱ کراچی)

وأما إذا كان عند رجل مال خبيث، فإما إن ملكه بعقد فاسد، أو حصل له بغير عقد، ولا يمكنه أن يردّه إلى مالكة، ويريد أن يدفع مظلمته عن نفسه، فليس له حيلة إلا أن يدفعه إلى الفقراء. (بذل المجهود، كتاب الطهارة / باب فرض الوضوء ۳۵۹/۱ مركز الشيخ أبي الحسن الندوي مظفر فور اعظم جراه، ۱۴۸۱/۱ مصري، شامي ۳۸۵/۱ كراچی، ۳۰/۱/۷ زكريا، الفتاوى الهندية ۳۴۹/۱) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۲/۱۴۳۵ھ  
الجواب صحیح: شبیر احمد عفا اللہ عنہ

## سودکا روپیہ مسجد کے پیشاب گھر بنانے میں لگانا؟

**سوال (۱۳۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: مسجد کی جگہ میں کچھ حصہ مسجد بنی ہوئی ہے اور کچھ خالی ہے، اس خالی جگہ پر پیشاب گاہ بنائی گئی ہے اب اس کو پختہ بنانا ہے، اس جگہ پر سودکا روپیہ لگ سکتا ہے یا نہیں؟ دوسرے یہ کہ مسجد کی دوکان کے کرایہ کاروپیہ اس جگہ پر لگا سکتے ہیں یا نہیں؟

**نوٹ:** - وہ جگہ حد و مسجد ہی میں ہے جو پیشاب گاہ ہے۔

باسمہ سبحانہ تعالیٰ

**الجواب وباللہ التوفیق:** سودکا پیسہ مسجد کے پیشاب گاہ میں نہیں لگا سکتے، اس رقم کو وبال سے بچنے کی نیت سے فقراء پر صدقہ کر دینا چاہئے۔ ہاں مسجد کے مکان کے کرایہ سے مسجد کی ضروری تعمیر کی جاسکتی ہیں

إن سبيل التوبة مما بيده من الأموال الحرام إن كانت من ربا، فليردھا علی من أربى عليه، ويطلبه إن لم يكن حاضرًا، فإن أيس من وجوده فليصدق بذلك عنه. (الجامع لأحكام القرآن الكريم للقرطبي ۲/۳، ۲۴۸، سورة البقرة: ۳۷۹ دار إحياء التراث العربي بيروت)

إن من شرط التوبة: أن ترد الظلّامة إلى أصحابها، فإن كان ذلك في

المال، و جب أدائه عيناً أو ديناً ما دام مقدوراً عليه، فإن كان صاحبه قد مات دفع إلى ورثته، وإن لم يكن فإلى الحاكم، وإلا تصدق به على الفقراء والمساكين.

(القواعد للزرکشي ۲۴۵/۲ بیروت)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ

۱۳/۱۰/۱۴۱۳ھ

## سود کا پیسہ مسجد کے پیشاب خانہ میں لگانا؟

**سوال (۱۳۲):** - کیا فرماتے ہیں علماء دین و مفتیان شرح عتین مسئلہ ذیل کے بارے میں کہ: زید کے گاؤں میں مسجد و گھر کی رقم بینک میں جمع ہے، اب بینک سے جو بیاج ملتا ہے اس کو کیا کیا جائے؟ زید و عمر دونوں میں اختلاف ہے، زید کہتا ہے اس سود کی رقم کو مسجد یا مدرسہ کے پیشاب خانہ اور بیت الخلاء یا مدرسہ کے طلبہ کو لکڑیاں ڈلوادینے وغیرہ میں صرف کر دینا چاہئے۔ لیکن عمر کہتا ہے کہ یہ بالکل جائز نہیں؛ کیوں کہ مسجد کے پیشاب خانوں و بیت الخلاء وغیرہ میں بڑے بڑے علماء و مفتیان اور مال دار لوگ قضاء حاجت کے لئے جاتے ہیں، ایسے لوگوں کو سود کی رقم سے بڑے بڑے ہوئے بیت الخلاء و پیشاب خانوں کا استعمال کیسے روا ہو سکتا ہے؟ یہ بالکل بھی جائز نہیں ہے، تو اصل مسئلہ بتائیں؟  
باسمہ سبحانہ تعالیٰ

**الجواب وبالله التوفیق:** یہ سود اور بیاج کا روپیہ فقراء و مساکین کو ہی دیا جائے مساجد کے پیشاب خانوں وغیرہ میں نہ لگایا جائے؛ اس لئے کہ یہ روپیہ واجب التصدق ہے، تصدق کے لئے تملیک ضروری ہے، جو کسی بھی طرح کی تعمیر میں نہیں پائی جاتی۔

عن أبي هريرة رضي الله عنه قال: قال رسول الله صلى الله عليه وسلم: من تصدق بعدل تمرة من كسب طيب، ولا يقبل الله إلا الطيب الخ. (صحیح

وقیل: کل مسجد بنی مباحةً أو ریاءً أو سمعةً أو لغرض سوى ابتغاء وجه الله، أو بمال غیر طیب، فهو لاحق بمسجد الضرار. (الكشاف ۱/۲، ۳۱، التوبة: ۱۰۷)  
 دار الكتاب العربي بیروت، كذا في روح المعاني ۲۱/۱۱، التوبة: ۱۰۷، مكتبة دار إحياء التراث العربي بیروت، التفسير الأحمدي ۴۷۸، المكتبة الحقانية بشاور، حاشية الطحطاوي على الدر المختار، كتاب الصلاة / باب ما يفسد الصلاة ۲۷۸/۱ دار المعرفة بیروت)

قال العلامة الحصكفي: لا بأس بنقشه خلا محرابه بحص وماء ذهب بماله الحلال (درمختار) وقال ابن عابدين: قال تاج الشريعة: أما لو أنفق في ذلك مالاً خبيثاً، أو مالاً سببه الخبيث والطيب، فيكره؛ لأن الله تعالى: لا يقبل إلا الطيب، فيكره تلويث بيته بما لا يقبله الخ، شرنبلالية. (ردالمحتار، كتاب الصلاة / مطلب: كلمة "لا بأس" دليل على أن المستحب غيره؛ لأن لباس الشدة ۶۵۸/۱ كراچی، وكذا في حاشية الطحطاوي على الدر المختار، كتاب الصلاة / باب ما يفسد الصلاة وما يكره فيها ۲۷۸/۱ دار المعرفة بیروت)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ كراچی، ۵۵۳/۹ زكريا) فقط واللہ تعالیٰ اعلم  
 كتبه: احقر محمد سلمان منصور پوری غفرلہ ۲۹/۱۱/۱۴۱۷ھ  
 الجواب صحیح: شبیر احمد عفا اللہ عنہ

## سودکا پیسہ سمدھیانے میں دینا؟

**سوال (۱۳۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سودکا پیسہ کو امداد کے طور پر اپنے سمدھیانے میں دے سکتے ہیں یا نہیں؟  
 باسمہ سبحانہ تعالیٰ

**الجواب وباللہ التوفیق:** سمدھیانے کے لوگ اگر غریب ہوں، تو اُن کو یہ مال رفع وبال کی نیت سے دیا جاسکتا ہے۔

ویردونها علیٰ اربابہا إن عرفوہم وإلا تصدقوا بہا؛ لأن سبیل الکسب الخبیث التصدق إذا تعذر الرد علی صاحبہ. (شامی، کتاب الحظر والإباحة / باب الاستبراء، فصل فی البیع ۳۶۵/۶ کراچی، ۵۵۳/۹ زکریا)

ویجوز للمحتاج الاستقراض بالربح. (الأشباه والنظائر / القاعدة الخامسة ۱۴۹  
مکتبہ دار العلوم دیوبند، کذا فی البحر الرائق / باب الربا ۱۲۶/۶ کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۱/۱۰/۲۸ھ

## سود کی رقم سے مال دار بھائی بہن کی شادی کرنا؟

**سوال (۱۳۴):** - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: زید نے بینک میں ایک ہزار روپیہ جمع کئے اور مدت متعینہ گزرنے کے بعد اس کو دو ہزار روپے ملے تو کیا زید کے لئے یہ جائز ہے کہ اس مال کے علاوہ سود کے پیسے اپنے مال دار بھائی یا بہن کی شادی میں خرچ کرے؟

باسمہ سبحانہ تعالیٰ

**الجواب وبالله التوفیق:** سود کی رقم مال دار بھائی بہنوں پر خرچ نہیں کر سکتے۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

إن سبیل التوبة مما بیده من الأموال الحرام إن كانت من ربا، فلیردھا علی من أربی علیہ، ویطلبہ إن لم یکن حاضرًا، فإن أیس من وجودہ فلیتصدق بذلک عنہ. (الجامع لأحكام القرآن الکریم للقرطبي ۲۴۸/۳، سورة البقرة: ۳۷۹ دار إحياء التراث العربي بیروت)  
إن من شرط التوبة: أن ترد الظلامة إلى أصحابها، فإن كان ذلك في المال، وجب أدائه عينًا أو دينًا ما دام مقدورًا علیہ، فإن كان صاحبه قد مات دفع إلى ورثته، وإن لم یکن فإلی الحاکم، وإلا تصدق به علی الفقراء والمساكين.

(القواعد للزرکشی ۲۴۵/۲ بیروت)

ویردونها علیٰ اربابہا إن عرفوہم وإلا تصدقوا بہا؛ لأن سبیل الکسب الخبیث التصدق إذا تعذر الرد علی صاحبہ. (شامی، کتاب الحظر والإباحة / باب الاستبراء، فصل فی البیع ۳۶۵/۶ کراچی، ۵۵۳/۹ زکریا)

سئلت فی من یملک نصاباً من حرام، هل تجب علیہ الزکاة؟ الجواب: لا تجب علیہ الزکاة؛ بل یلزمہ التصدق بجمیعہ علی الفقراء لا بینة الثواب، إن لم یکن صاحب المال موجوداً. (الفتاویٰ الکاملیة ۱۵، الفتاویٰ الہندیة، کتاب الکراہیة / الباب الخامس عشر فی الکسب ۳۴۹/۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۳/۱۲/۲ھ

## بینکی سود کو اپنے اقارب پر خرچ کر سکتے ہیں یا نہیں؟

**سوال (۱۳۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کیا بینک سے ملنے والے سود اپنے مستحق عزیز و اقارب پر خرچ کر سکتے ہیں یا نہیں؟  
باسمہ سبحانہ تعالیٰ

**الجواب وباللہ التوفیق:** عزیز و اقارب جو مستحق زکوٰۃ ہوں اور سادات میں نہ ہوں، تو ان پر سودی رقم بلا نیت ثواب صرف کر سکتے ہیں۔

و أما إذا كان عند رجل مال خبيث، فإما إن ملكه بعقد فاسد، أو حصل له بغير عقد، ولا يمكنه أن يردّه إلى مالكة، ويريد أن يدفع مظلمته عن نفسه، فليس له حيلة إلا أن يدفعه إلى الفقراء. (بذل المحمود، كتاب الطهارة / باب فرض الوضوء ۳۵۹/۱  
مرکز الشیخ ابي الحسن الندوی مظفر فور اعظم جراہ، ۱۴۸/۱ مصری)

لأن سبیل الکسب الخبیث التصدق إذا تعذر الرد علی صاحبہ. (شامی، کتاب الحظر والإباحة / باب الاستبراء، فصل فی البیع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۴۱۶/۷/۲۷ھ  
الجواب صحیح: شبیر احمد عفا اللہ عنہ

## بٹی اور داماد کی سودی رقم سے مدد کرنا؟

**سوال (۱۳۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میری لڑکی، داماد اور ان کے بچے غریب ہیں، آپ مجھے یہ مسئلہ بتائیں کہ میں اپنی غریب بٹی اور اس کی اولاد اور اپنے داماد کو بینک کی FD یعنی سودی رقم سے مدد کر سکتا ہوں یا نہیں؟

باسمہ سبحانہ تعالیٰ

**الجواب وبالله التوفیق:** مسئلہ صورت میں سودی رقم صرف غریب داماد کو دی جائے، لڑکی اور اس کی اولاد پر براہ راست خرچ نہ کی جائے۔

وأما إذا كان عند رجل مال خبيث، فإما إن ملكه بعقد فاسد، أو حصل له بغير عقد، ولا يمكنه أن يردّه إلى مالكه، ويريد أن يدفع مظلمته عن نفسه، فليس له حيلة إلا أن يدفعه إلى الفقراء. (بذل المحمود، كتاب الطهارة / باب فرض لوضوء ۳۵۹/۱ مركز الشيخ أبي الحسن الندوي مظفر فور أعظم جراه، ۱۴۸/۱ مصري، إعلاء السنن ۴ ۳۵۹/۱ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲/۸/۱۴۱۹ھ

الجواب صحیح: شبیر احمد عفا اللہ عنہ

## بھائی بہنوں پر سودی رقم خرچ کرنا؟

**سوال (۱۳۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بندہ کے پاس سودی رقم موجود ہے، بندہ نے جو رقم جمع کی تھی وہ تو اپنے ذاتی اخراجات میں خرچ کر دی، بندہ چاہتا ہے یہ جو سودی رقم ہے اس کو اپنے ذاتی اخراجات میں تو خرچ نہیں کر سکتا، مگر بندہ کی آمدنی کا کوئی خاص ذریعہ نہیں ہے، گھر میں بہن بھائی تعلیم پا رہے ہیں، بندہ یہ چاہتا ہے کہ جو سودی رقم موجود ہے، اپنے علاوہ بہن بھائیوں کے حوالہ کر دے، اس مسئلہ میں حضرات مفتیان کرام کیا فرماتے ہیں، یہ رقم اپنے بہن بھائیوں کو دینا جائز ہے یا نہیں؟

**الجواب وباللہ التوفیق:** اگر بھائی بہن انتہاء سے زیادہ غریب ہوں اور ان کے گزارے کی کوئی شکل نہ ہو، تو بدرجہ مجبوری ان کے لئے سودی رقم لینا جائز ہوگا؛ لیکن آپ کے لئے یہ خفت کی بات ہے کہ اپنے بھائی بہنوں کے ساتھ حلال پیسہ سے حسن سلوک کے بجائے ان پر حرام پیسہ خرچ کریں، اس لئے آپ کو خود سوچنا چاہئے۔

قال اللہ تعالیٰ: ﴿يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ﴾ [البقرة، جزء آیت: ۲۶۷]

عن أبي أمامة رضي الله عنه قال: قال رسول الله صلى الله عليه وسلم: يا ابن آدم أن تبذل الفضل خيرٌ لك، وأن تُمسِكهُ شرٌ لك، ولا تُلامُ علي كفافٍ، وابدأ بمن تعول. (صحيح مسلم رقم: ۱۰۳۶، لمعات التنقيح / باب الإنفاق وكرهية الإمساك، الفصل الأول ۳۲۱/۴ رقم: ۱۸۶۳ دار النوادر)

قوله: (وابدأ بمن تعول) أي: تمون، أي: ابدأ في إنفاق الزائد على الكفاف بعيالك، ووسع عليهم أولاً زيادة على نفقتهم الواجبة. (لمعات التنقيح ۳۲۱/۴-۳۲۲ دار النوادر)

عن ثوبان رضي الله عنه قال: قال رسول الله صلى الله عليه وسلم: أفضل دينارٍ ينفقه الرجل ديناراً ينفقه على عياله، وديناراً ينفقه على دابته في سبيل الله، وديناراً ينفقه على أصحابه في سبيل الله. (صحيح مسلم رقم: ۹۹۴، لمعات التنقيح، كتاب الزكاة / باب أفضل الصلقة ۳۷۶/۴ رقم: ۱۹۳۲ دار النوادر)

وكرهه نقلها إلا إلى قرابة، والأفضل اخوته و اخواته إلى آخره، ثم جيرانه، ثم أهل سكتته، ثم أهل بلده. (شامي ۳۰۴/۳ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۲/۱۴۲۵ھ

الجواب صحیح: شبیر احمد عفا اللہ عنہ



## سود کا روپیہ غریب پھوپھی پر خرچ کرنا؟

**سوال (۱۳۸):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میرا روپیہ بینک میں رکھا ہے، اس کا سود میں استعمال نہیں کرتا ہوں، اب میری پھوپھی کی ایک کار سے ایکسڈنٹ میں کئی جگہ سے ہڈی ٹوٹ گئی ہے، اُن کے کوئی اولاد بھی نہیں ہے، اُن کا خرچ سب لوگ مل بانٹ کر کر لیتے ہیں، کیا ایسی حالت میں میں اس سود کے روپیہ میں سے اُن کے آپریشن وغیرہ کے لئے خرچ کر سکتا ہوں؛ تاکہ کسی ایک آدمی پر اس کا بوجھ نہ پڑے؟

باسمہ سبحانہ تعالیٰ

**الجواب وباللہ التوفیق:** مسئلہ صورت میں اگر آپ کی پھوپھی بالکل نادار اور مفلوک الحال ہو اور اضطراری کیفیت میں ہو، تو اس کو سودی رقم بلا نیت ثواب دینا درست ہے، پھر وہ خود آپریشن یا دیگر ضروریات میں اسے خرچ کر سکتی ہے۔

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۷/۴/۱۴۲۶ھ

الجواب صحیح: شبیر احمد عفا اللہ عنہ

## انٹرسٹ کی رقم شادی کے تحفہ میں دینا؟

**سوال (۱۳۹):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کیا ہم انٹرسٹ کی رقم کو کسی ہندو دوست کی شادی میں تحفہ کی شکل یا لفافے کی شکل میں دے سکتے ہیں؟

باسمہ سبحانہ تعالیٰ

**الجواب وباللہ التوفیق:** انٹرسٹ کی رقم کسی ہندو یا مسلمان دوست کو تقریباً بیات میں تحفہ کے طور پر دینے کی قطعاً اجازت نہیں ہے؛ بلکہ یہ رقم دفع وبال کی نیت سے نادار غریبوں کو

بانٹ دینی لازم ہے۔

من ملک بملک خبیث ولم يمكنه الرد إلى المالك فسيب له التصدق  
على الفقراء، قال: إن المتصدق بمثله ينبغي أن ينوي به فراغ ذمته ولا يرجو به  
المثوبة. (معارف السنن ۳۴/۱ المكتبة الأشرفية)

ویردونها علی آربابها إن عرفوهم وإلا تصدقوا بها؛ لأن سبيل الكسب  
الخبیث التصدق إذا تعذر الرد علی صاحبه. (شامی، کتاب الحظر والإباحة / باب  
الاستبراء، فصل فی البیع ۳۶۵/۶ کراچی، ۵۵۳/۹ زکریا)

يجب عليه أن يردّه إن وجد المالك وإلا ففي جميع الصور يجب عليه  
أن يتصدق بمثل ملك الأموال على الفقراء. (بذل المحمود، كتاب الطهارة / باب فرض  
الوضوء ۳۷/۱ سهارنقور، ۳۵۹/۱ مركز الشيخ أبي الحسن الندوي)

للمسلم أن يأخذ الربا أصحاب البنك أهل الحرب في دارهم ثم  
يتصدق به على الفقراء ولا يصرفه إلى حوائج نفسه. (إعلاء السنن / باب الربا ۴ ۳۵۹/۱  
دار الكتب العلمية بيروت) فقط واللہ تعالیٰ اعلم

املاہ: احقر محمد سلمان منصور پوری غفرلہ ۲۲/۶/۱۴۳۳ھ

الجواب صحیح: بشیر احمد عفا اللہ عنہ

## انسٹرسٹ کا پیسہ بہن کی شادی میں خرچ کرنا؟

**سوال (۱۴۰):** -- کیا فرماتے ہیں علماء دین و مفتیان شرع متین مسئلہ ذیل کے بارے میں  
کہ: میں ایک غیر شادی شدہ لڑکی ہوں اور سرکاری سروس کرتی ہوں، سرکاری سروس میں LIC بیمار  
کرانا ضروری ہوتا ہے، اور اس میں انسٹریٹ کا پیسہ ملتا ہے، تو کیا یہ انسٹریٹ کا پیسہ اپنی چھوٹی  
بہنوں کو لگا سکتی ہوں یا نہیں؟ جب کہ میرے والد صاحب بیمار ہیں اور کچھ کام نہیں کرتے، میری  
سب بہنیں جوان ہیں، کیا میں یہ پیسہ ان کی شادی میں لگا سکتی ہوں یا نہیں؟

**الجواب وباللہ التوفیق:** حیون بیمار کرانا مطلقاً حرام ہے، مجبوی میں اگر بیمہ کرالیا تو جو زائد سود ہے، اسے بلا نیت ثواب غریبوں کو تقسیم کر دینا چاہئے، اگر چھوٹی بہنیں محتاج ہوں تو ان کو بھی دیا جاسکتا ہے؛ لیکن آج کل شادی میں فضول خرچیاں ہوتی ہیں، ان فضول خرچیوں میں سود کا پیسہ لگانا جائز نہ ہوگا۔ (مستفاد: منتخب نظام الفتاویٰ ۱۱۴۳)

قال اللہ تعالیٰ: ﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ مُؤْمِنِينَ﴾ [البقرة: ۲۷۸]

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

إن القمار الذي يزداد تارةً وينقص أخرى، وسمى القمار قماراً؛ لأن كل واحد من المقامرين ممن يجوز أن يذهب ماله إلى صاحبه، و يجوز أن يستفيد مال صاحبه هو حرام بالنص. (شامي، كتاب الحظر والإباحة / باب في الاستبراء، فصل في البيع ۵۷۷/۹ - ۵۷۸ زكريا، جواهر الفقه ۱۷۷/۲، دینی مسائل اور ان کا حل قدیم ۱۰۹)

صرح الفقهاء بأن من اكتسب مالاً بغير حق، فيما أن يكون كسبه بعقد فاسد، كاليبوع الفاسدة والاستتجار على المعاصي والطاعات، أو بغير عقد، كالسرقة والغصب والخيانة والغلول، ففي جميع الأحوال المال الحاصل له حرام عليه، ولكن إن أخذه من غير عقد ولم يملكه يجب عليه أن يردّه على مالكه إن وجد المالك، وإلا ففي جميع الصور يجب عليه أن يتصدق بمثل تلك الأموال على الفقراء؛ فإن الحديث دال على حرمة التصدق، بمال الخبيث. (بذل المحمود، كتاب الطهارة / باب فرض لوضوء ۳۵۹/۱ رقم: ۵۹ مركز الشيخ أبي لحسن الندوي مظفر فوراً عظم جراه)

للمسلم أن يأخذ الربا من أصحاب البنك، وأهل الحرب في دراهم، ثم يتصدق به على الفقراء ولا يصرفه إلى حوائج نفسه. (إعلاء السنن ۳۵۹/۱۴ فقط واللہ تعالیٰ اعلم)

الملاء: احقر محمد سلمان منصور پوری غفرلہ ۲۳/۵/۱۴۳۳ھ

الجواب صحیح: شبیر احمد عفا اللہ عنہ

## یتیم اور مفلوک الحال بھائی بہنوں کی سودی رقم سے مدد کرنا؟

**سوال (۱۴۱):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص کے بھائی بہن یا اُن کی اولادیں غریب یتیم ہیں، صاحبِ نصاب نہیں؛ بلکہ مستحقِ زکوٰۃ ہیں اُن کی عام ضروریات میں یا شادی کے اسباب ضروریہ میں سودی رقم خرچ کر سکتے ہیں یا نہیں؟ نیز اپنے حقیقی بھائی بہن اور ان کی اولاد کو زکوٰۃ و صدقاتِ واجبہ دے سکتے ہیں یا نہیں؟

باسمہ سبحانہ تعالیٰ

**الجواب وباللہ التوفیق:** اگر بھائی بہن واقعی نہایت غریب اور مفلوک الحال ہوں اور اُن کے تعاون کی سخت ضرورت ہو، تو مجبوراً سودی رقم سے بھی اُن کی مدد کی جاسکتی ہے؛ لیکن کوشش یہی کرنی چاہئے کہ اُن بھائی بہنوں کا تعاون یا تو عطیات سے ہو یا زکوٰۃ و صدقاتِ واجبہ سے ہو؛ کیوں کہ ایسے غریب رشتے داروں کو زکوٰۃ و صدقات دینے میں دہرا ثواب ہے۔ ایک صدقے کا دوسرے صلہ رحمی کا۔

عن سلمان بن عامر رضي الله عنه يبلغه به النبي صلى الله عليه وسلم قال: إذا أفطر أحدكم فليفطر على تمر؛ فإنه بركة، فإن لم يجد تمرًا فأفالماء؛ فإنه طهور، وقال: الصدقة على المسكين صدقة، وهي على ذي الرحم ثنتان: صدقة وصلية. (سنن الترمذي، أبواب الزكاة / باب ما جاء في الصدقة على ذي القرابة ۱۴۲/۱)

عن أم كلثوم بنت عقبة رضي الله عنها قالت: قال رسول الله صلى الله عليه وسلم: "أفضل الصدقة على ذي الرحم الكاشح. (شعب الإيمان ۲۳۹/۳)

من ملك بملك خبيث ولم يمكنه الرد إلى المالك فسيبيله التصدق على الفقراء الخ. (معارف السنن ۳۴۱/۲ أشرفية ديوبند)

قال الطحطاوي: ومن سوى ما ذكر يجوز الدفع إليهم كالأخوة والأخوات والأعمام والعمات والأخوال والخالات الفقراء؛ بل هم أولى لما فيه

من الصلة مع الصدقة. (طحطاوي على المراقي الفلاح / باب مصارف الزكاة ۳۹۴ کراچی، الفتاویٰ الہندیہ ۱۹۰۱ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۵/۱۴۳۵ھ

الجواب صحیح: شبیر احمد عفا اللہ عنہ

## سودی پیسے سے غریب کے بچہ کی شادی کرنا؟

**سوال (۱۴۲):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: کیا غریب کی لڑکیوں کی شادی میں سود کا پیسہ خرچ کرنا جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** غریب لڑکی یا اس کے ولی کو مالک بنا دیں پھر وہ اپنے

طور پر وہ رقم شادی میں خرچ کریں تو جائز ہے۔

إن سبيل التوبة مما بيده من الأموال الحرام إن كانت من ربا، فليردھا علی

من أربى عليه، ويطلبه إن لم يكن حاضرًا، فإن أيس من وجوده فليصدق بذلك

عنه. (الجامع لأحكام القرآن الكريم للقرطبي ۲/۳، ۲۴۸، سورة البقرة: ۳۷۹ دار إحياء التراث العربي بيروت)

إن من شرط التوبة: أن تترد الظلّامة إلى أصحابها، فإن كان ذلك في

المال، وجب أدائه عيناً أو ديناً ما دام مقدوراً عليه، فإن كان صاحبه قد مات دفع

إلى ورثته، وإن لم يكن فإلى الحاكم، وإلا تصدق به على الفقراء والمساكين.

(القواعد للزرکشي ۲/۲۴۵ بیروت)

ويردونها علی أربابها إن عرفوهم وإلا تصدقوا بها؛ لأن سبيل الكسب

الخييث التصدق إذا تعذر الرد علی صاحبه. (شامي، كتاب الحظر والإباحة / باب

الاستبراء، فصل في البيع ۳۶۵/۶ کراچی، ۵۵۳/۹ زکریا)

سئلت في من يملك نصاباً من حرام، هل تجب عليه الزكاة؟ الجواب:

لا تجب عليه الزكاة؛ بل يلزمه التصديق بجميعة على الفقراء لا بينة الثواب، إن لم يكن صاحب المال موجوداً. (الفتاوى الكاملية ۱۵، الفتاوى الهندية، كتاب الكراهية / الباب

الخامس عشر في الكسب ۳۴۹/۵ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۳/۱۲/۲ھ

## سود کی رقم سرکاری اہل کاروں پر خرچ کرنا؟

**سوال (۱۴۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: مال یا جان پر ظلم کا خوف ہو تو دفع ظلم کے لئے رشوت کا دینا شرعاً جائز ہے یا نہیں؟ نیز سود کی رقم بطور رشوت دینا از روئے شرع کیسا ہے؟

باسمہ سبحانہ تعالیٰ

**الجواب وباللہ التوفیق:** ظلم کو دفع کرنے کے لئے اپنے ذاتی مال سے رشوت دینی درست ہے، سود سے درست نہیں۔ اور سود کی رقم سرکاری اہل کاروں پر خرچ نہ کی جائے؛ اس لئے کہ وہ اس کے مصرف نہیں ہیں۔

قال في الشامي: دفع المال للسلطان الجائر لدفع الظلم عن نفسه وماله ولا استخراج حق له ليس برشوة يعني في حق الدافع. (شامي، كتاب الحظر والإباحة / باب الاستبراء، فصل في البيع ۴۲۳/۶ دار الفكر بيروت)

الثالث: أخذ المال ليسوي أمره عند السلطان دفعاً للضرر أو جلباً للنفع وهو حرام على الآخذ فقط. (رد المحتار، كتاب القضاء / مطلب في الكلام على الرشوة ولهنية ۳۴۱/۸ زكريا) ومنها إذا دفع الرشوة خوفاً على نفسه أو ماله فهو حرام على الآخذ غير حرام على الدافع، وكذا إذا طمع في ماله فرشاه ببعض المال، ومنها إذا دفع الرشوة ليسوي أمره عند السلطان حل له الدفع ولا يحل للآخذ أن يأخذ. (البحر

إذا دفع الرشوة لدفع الجور على نفسه أو أحد من أهل بيته لم يأثم.  
 (الفتاوى الهندية، الهيئة / الباب الحادي عشر في المتفرقات ۴/۰۳/۴ دار إحياء التراث العربي بيروت) فقط  
 والله تعالى علم

کتبہ: احقر محمد سلمان منصور پوری غفرلہ ۲۱/۲/۱۴۱۳ھ  
 الجواب صحیح: شبیر احمد عفا اللہ عنہ

## فکس کے منافع سے حج کرنا؟

**سوال (۱۴۴):** - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: ایک شخص نے اپنا کل روپیہ فکس میں ڈال دیا، بعد میں جو منافع ملا کیا اس روپیہ کے ذریعہ حج کوجا سکتا ہے یا لڑکی کی شادی میں لگا سکتا ہے؟  
 باسمہ سبحانہ تعالیٰ

**الجواب وبالله التوفیق:** یہ سودی روپیہ اپنے کسی ذاتی استعمال میں نہیں لایا جاسکتا، نہ اس سے حج کرنا درست ہے نہ اپنی لڑکی کی شادی میں لگا سکتا ہے، اُسے بلا نیت ثواب غریبوں میں تقسیم کر دینا لازم ہے۔

عن أبي هريرة رضي الله عنه قال: قال رسول الله صلى الله عليه وسلم:  
 أيها الناس! إن الله طيب لا يقبل إلا طيباً - الحديث بطوله - وفيه: ثم ذكر  
 الرجل يطيل السفر أشعث أغبر يمد يديه إلى السماء يا رب! يا رب! ومطعمه  
 حرام ومشربه حرام وملبسه حرام وغذي بالحرام، فأني يستجاب لذلك.  
 (صحيح مسلم ۳۲۶/۱ رقم: ۱۰۱۵، سنن الترمذي ۱۲۸/۲ رقم: ۲۹۸۹، مسند أحمد رقم: ۸۳۴۸،

شعب الإيمان للبيهقي ۳۸۸/۲ رقم: ۱۱۱۸، المصنف لعبد الرزاق ۱۹/۵ رقم: ۸۸۳۹)

لأن سبيل الكسب الخبيث التصدق إذا تعذر الرد على صاحبه. (شامي،

کتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا

إذا أراد الرجل أن يحج بمال حلال فيه شبهة فإنه يستدين للحج و يقضي

دينه من ماله، كذا في فتاوى قاضي خان في المقطعات. (الفتاوى الهندية ۲۲۰/۱)

دار احیاء التراث العربی) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۶/۴/۲۴ھ

## مہمانوں کے استعمال کیلئے سودی رقم سے بیت الخلاء بنانا؟

**سوال (۱۴۵):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک جگہ اہل مکتب بیت الخلاء بنوانا چاہتے ہیں، مکتب کے احاطہ میں سودی رقم سے کسی مجبوری کے تحت اور اتفاقاً مکتب کے اندر کبھی کبھار شادی و بیاہ کے موقع پر بارات آ کر مدرسہ ہی کے صحن میں بیٹھتی ہے اور مہمان وغیرہ بھی آتے ہیں، جس کی وجہ سے لوگوں کا کہنا ہے کہ سودی رقم سے بیت الخلاء بنوایا جاسکتا ہے، حالاں کہ وہ خاص ارباب مدرسین کے لئے ہو جائے گا اور اگر مہمان اور بارات والوں کو اجازت دے دی جائے تو کیا حکم ہے؟ آیا بنوا سکتے ہیں یا نہیں اور اگر کسی صورت میں جائز ہو یا ناجائز ہو تو اس کی بھی کوئی معقول دلیل دیجئے کہ آخر کیوں جائز ہے اور کیوں ناجائز؟ تاکہ عوام بخوبی سمجھ سکیں؟

باسمہ سبحانہ تعالیٰ

**الجواب وبالله التوفیق:** سودی رقم سے بیت الخلاء یا کسی بھی عمارت کی تعمیر جائز

نہیں ہے، اس رقم کو غریبوں میں تقسیم کرنا ضروری ہے۔

لأن سبيل الكسب الخبيث التصدق إذا تعذر الرد على صاحبه. (شامي،

کتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۱۶/۶/۱۱ھ

الجواب صحیح: شبیر احمد عفا اللہ عنہ



## سودی رقم کو آنکھوں کے کیمپ کی ضروریات میں استعمال کرنا؟

**سوال (۱۳۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: غریب مریضوں کے لئے آنکھوں کے کیمپ لگائے جاتے ہیں، اور عموماً اس کا خرچ چندہ کے ذریعہ پورا کیا جاتا ہے، اور مریض سے دو اکلانا وغیرہ کا کوئی خرچ نہیں لیا جاتا ہے، تو کیا بینک سے جو سود ملتا ہے وہ اس کیمپ پر خرچ کیا جاسکتا ہے یا نہیں؟

بِسْمِ سَجَانَةِ تَعَالَى

**الجواب وباللہ التوفیق:** سودی رقم فقراء پر تملیکاً صرف کرنی ضروری ہے، اسے آنکھوں کے کیمپ کی ضروریات میں لگانا بالکل درست نہیں ہے۔

فإن أيس من وجوده فليتصدق بذلك عنه. (الجامع لأحكام القرآن للقرطبي

[البقرة: ۲۷۹] ۲۴۸/۳ دار إحياء التراث العربي بيروت)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ كراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۷/۱۴۱۶ھ

الجواب صحیح: شبیر احمد عفا اللہ عنہ

## سودی رقم سے تنخواہ دینا؟

**سوال (۱۳۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: یہاں پر مسلم فنڈ کا کام کافی پھیلا ہوا ہے، دفتر میں بھی کافی آدمی کام کرتے ہیں اور کافی محصل ہیں ان لوگوں کو عام طور سے تنخواہ اس پیسے سے دی جاتی ہے جو سرکاری بینک سے مسلم فنڈ کے جمع رکھے ہوئے پیسے پر سود کا معاملہ ملتا ہے، تو کیا مسلم فنڈ میں از روئے شرع ملازمت کرنا ٹھیک ہے؟

بِسْمِ سَجَانَةِ تَعَالَى

**الجواب وباللہ التوفیق:** سودی رقم تنخواہوں پر خرچ کرنا بالکل جائز نہیں، اگر

اس بارے میں یقینی معلومات ہوں، تو ایسے ادارہ کی ملازمت ترک کر دینی چاہئے۔

من ملک بمملک خبیث ولم یمكنه الرد إلى المالك فسیبہ التصدق

علی الفقراء. (معارف السنن ۳۷/۱ المکتبۃ الأشرفیۃ دیوبند، بذل المحمود ۳۷/۱ سہارنپور)

رجل دفع إلى الفقير من المال الحرام یرجو بہ الثواب یکفر. (شامی ۲۱۹/۳ زکریا)

ولکن لا یرید بذلک الأجر والثواب ولكن یرید دفع المعصیۃ عن نفسه.

(بذل المحمود ۳۷/۱ سہارنپور، فتاویٰ محمودیہ ۴۳۱/۲۴ میرٹھ)

لأن سبیل الکسب الخبیث التصدق إذا تعذر الرد علی صاحبه. (شامی،

کتاب الحظر والإباحة / باب الاستبراء، فصل فی البیع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱/۱۱/۱۴۱۶ھ

الجواب صحیح: شبیر احمد عفا اللہ عنہ

## سودی رقم سے مسلم فنڈ کے ملازمین کی تنخواہ اور ادارہ کی ضرورت پوری کرنا؟

**سوال (۱۳۸):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: پچھلے سال ماہ جون میں ہم نے اپنے قصبہ سیانہ میں ادارہ مسلم فنڈ سوسائٹی قائم کیا ہے، بالکل

اسی نوعیت کا جس طرح ملک کے دوسرے علاقوں میں چل رہے ہیں۔ زیورات مکفولہ کی جس قدر

فیس وصول ہوتی ہے اس سے ادارہ کے اخراجات پورے کرنے میں دشواری پیش آرہی ہے؛ لہذا

منظمہ کمیٹی کے سامنے کچھ مسائل درپیش ہیں، ہم ان مسائل کی شرعی حیثیت آپ سے معلوم کرنا

چاہتے ہیں۔

ادارہ ہذا میں عوام کی جو رقم بطور امانت جمع ہوتی ہے، ہم اس کو (حفاظت کے لئے) پنجاب

نیشنل بینک میں جمع کرتے ہیں، اب ظاہر ہے کہ بینک اس رقم پر سود دیتا ہے تو کیا اس سودی رقم کو

ہم ادارہ کے ملازمین کی تنخواہوں یا اسٹیشنری وغیرہ پر خرچ کر سکتے ہیں؟

باسمہ سبحانہ تعالیٰ

**الجواب وباللہ التوفیق:** سود کی رقم تنخواہ ملازمین اور ادارہ کی ضروریات میں خرچ کرنا قطعاً ناجائز ہے، انہیں بلا نیت ثواب مستحقین فقراء کو تقسیم کرنا لازم ہے۔ (فتاویٰ رحیمیہ ۱۷۲/۱، بذل المظہود ۳۷/۱ سہارنپور)

من سن سنة سيئة فله وزرها ووزر من عمل بها. (سنن ابن ماجه / باب من سن سنة حسنة أو سيئة ۱۸)

وَأَمَّا إِذَا كَانَ عِنْدَ رَجُلٍ مَالٌ خَبِيثٌ، فَمَا إِنْ مَلَكَهُ بَعْدَ فِاسِدٍ، أَوْ حَصَلَ لَهُ بِغَيْرِ عَقْدٍ، وَلَا يُمْكِنُهُ أَنْ يَرُدَّهُ إِلَى مَالِكِهِ، وَيُرِيدُ أَنْ يَدْفَعَ مَظْلَمَتَهُ عَنْ نَفْسِهِ، فَلَيْسَ لَهُ حِيلَةٌ إِلَّا أَنْ يَدْفَعَهُ إِلَى الْفُقَرَاءِ. (بذل المجهود، كتاب الطهارة / باب فرض الوضوء ۳۵۹/۱ مركز الشيخ أبي الحسن الندوي مظفر فور أعظم جراه، ۱۴۸۱/۱ مصري) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۳/۱۹/۱۴۱۹ھ  
الجواب صحیح: شبیر احمد عفا اللہ عنہ

## ہندوستان میں بینک سے سود لے کر ہینڈ پمپ میں لگانا؟

**سوال (۱۴۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بینک کا سود لینا جائز ہے یا نہیں؟ جیسا کہ بعض لوگ کہتے ہیں کہ مسلمانوں کی موجودہ حالت کے پیش نظر اور ہندوستانی رویہ کو دیکھتے ہوئے بینک کا سود لینا جائز ہے؛ البتہ اس رقم کو اپنے ذاتی مصرف میں خرچ نہیں کر سکتا؛ بلکہ اس رقم سے غریب بن بیاہ لڑکی کی شادی کر دینا یا یتیم کی کفالت کرنا، ہینڈ پمپ وغیرہ لگا دینا جائز ہے، جب کہ ثواب کی نیت نہ ہو؟

باسمہ سبحانہ تعالیٰ

**الجواب وباللہ التوفیق:** بینک سے سودی رقم نکال کر غرباء کو بلا نیت ثواب تقسیم کرنی لازم ہے، یہ رقم ہینڈ پمپ وغیرہ میں نہ لگائی جائے۔

والسبيل في المعاصي ردها، و ذلك ههنا برد المأخوذ إن تمكن من رده  
 بأن عرف صاحبه، و بالتصدق به إن لم يعرفه ليصل إليه نفع ماله إن كان لا يصل  
 إليه عين ماله. (الفتاوى الهندية، كتاب الكراهية / الباب الخامس عشر في الكسب ۳۴۹/۵ زكريا)  
 لأن سبيل الكسب الخبيث التصدق إذا تعذر الرد على صاحبه. (شامي،  
 كتاب الحظر والإباحة / باب الاستبراء، فصل في البيع ۳۶۵/۶ كراچی، ۵۵۳/۹ زكريا) فقط واللہ تعالیٰ اعلم  
 كتبه: احقر محمد سلمان منصور پوری غفرلہ ۱۴/۵/۱۴۱۹ھ  
 الجواب صحیح: شبیر احمد عفا اللہ عنہ

## سودی رقم کو یتیم کی کفالت، تعمیر مدرسہ اور تنخواہ میں دینا؟

**سوال (۱۵۰):** - کیا فرماتے ہیں علماء دین و مفتیان شرع متین مسئلہ ذیل کے بارے  
 میں کہ: سودی رقم کے ذریعہ مدرسوں میں یتیم بچوں کی کفالت کر سکتے ہیں کہ نہیں؟ اگر یہ صورت  
 جائز ہو تو اس رقم کو مدرسہ والے حیلہ وغیرہ کر کے دوسرے مصرف میں مثلاً تعمیر کے کام میں اساتذہ  
 کی تنخواہوں میں خرچ کر سکتے ہیں یا نہیں؟

باسمہ سبحانہ تعالیٰ

**الجواب وباللہ التوفیق:** کیا اس حرام مال کا مصرف انہی قرآن و حدیث  
 پڑھنے والے بچوں کو سمجھ رکھا ہے؟ یہ سودی رقم حیلہ کے باوجود بھی حرام ہی رہتی ہے، اس کی حرمت  
 ختم نہیں ہوتی، صرف ضرورۃً غریب کے لئے استعمال کرنا جائز ہوتا ہے، اس لئے یہ رقم تنخواہوں  
 وغیرہ میں ہرگز خرچ نہیں کی جاسکتی۔

قوله: الحرم ينتقل أي و تنتقل حرمة و إن تداولته الأيدي و تبدلت الأملاك.

(شامي، البيوع / باب البيع الفاسدة، مطلب: تعيين الدرهم في العقد لفساد ۹۸/۵ كراچی، ۳۰۰/۷ زكريا)  
 و ما نقل عن بعض الحنفية من أن الحرام لا يتعدى إلى ذمتين، سألت عنه  
 الشهاب ابن الشلبي، فقال: هو محمول على ما إذا لم يعلم بذلك، أما من رأى

المكاس يأخذ من أحد شيئاً من المكس، ثم يعطيه آخر، ثم يأخذه من ذلك الآخر، فهو حرام. (ردالمحتار، كتاب الحظر والإباحة / فصل في البيع ۳۸۵/۶ كراچی)

أهدى إلى رجل شيئاً أو أضافه، إن كان غالب ماله من الحلال، فلا بأس.

(الفتاوى الهندية، كتاب الكراهية / الباب الثاني عشر في الهدايا والضيافات ۳۴۲/۵ زكريا)

غالب مال المهدي إن حلالاً، لا بأس بقبول هديته وأكل ماله. (الفتاوى

البزازية على هامش الفتاوى الهندية، كتاب الكراهية / الفصل الرابع في الهدية والميزان ۳۶۰/۶ زكريا)

وإن كان غالب مال المهدي من الحلال، لا بأس بأن يقبل الهدية،

ويأكل. (فتاوى قاضي خان على هامش الفتاوى الهندية، كتاب الحظر والإباحة / ما يكره أكله وما لا

يكره، وما يتعلق بالضيافة ۴۰۰/۳ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴/۵/۱۴۱۹ھ

الجواب صحیح: شبیر احمد عفا اللہ عنہ

## مسجد کا مقدمہ لڑنے کے لئے رشوت میں سود کا پیسہ دینا؟

**سوال (۱۵۱):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: مسجد کے مکان پر زید کا ناجائز قبضہ ہے، ذمہ داران مسجد زید سے مسجد کا مکان خالی کرانے کے

لئے اس مقدمہ کو عدالت لے گئے، زید صاحب ثروت ہے، وہ پیسہ کے زور پر مقدمہ کا ناجائز فائدہ

اٹھا سکتا ہے، اس لئے ذمہ داران مسجد کے سامنے رشوت کا مسئلہ ہے۔ دریافت طلب بات یہ ہے

کہ ذمہ داران مسجد رشوت میں سود کا پیسہ دے سکتے ہیں یا نہیں؟ اگر عدم واقفیت کی بنا پر سودی رقم

سے کچھ پیسہ رشوت میں چاچکا ہو، تو اس صورت میں ذمہ داران مسجد کیا کریں؟

باسمہ سبحانہ تعالیٰ

**الجواب وباللہ التوفیق:** سودی رقم سے کسی بھی طرح کا فائدہ اٹھانا ناجائز نہیں اور

رشوت میں دینا درپردہ ذاتی فائدہ اٹھانا، اس لئے رشوت میں سودی رقم دینا ناجائز نہیں۔

و أما إذا كان عند رجل مال خبيث فأما إن ملكه بعقد فاسد أو حصل له بغير عقد ولا يمكنه أن يردّه إلى مالكة ويريد أن يدفع مظلمته عن نفس فليس له حيلة إلا أن يدفعه إلى الفقراء لأنه لو أنفق على نفسه فقد استحکم ما ارتكبه من الفعل الحرام. (بذل المجهود ۱/۴۸۱ لکناؤ، استفاد: ایضاح النوادر ۱۰۰، ایضاح المسائل ۱۴۲)

جتے روپے رشوت کے مقدمہ میں صرف کئے ہیں، اتنی مقدار ذمہ داران مسجد فقراء و مساکین کو صدقہ کر دیں۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۵/۱۴۱۹ھ  
الجواب صحیح: بشیر احمد عفا اللہ عنہ

## رشوت میں سود کی رقم دینا؟

**سوال (۱۵۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: رشوت میں سود کی رقم دینا جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** سود کی رقم رشوت میں نہیں دی جاسکتی؛ کیوں کہ رشوت کا پیسہ سرکاری خزانہ میں نہیں جاتا؛ بلکہ سرکاری افسروں کی جیب میں جاتا ہے، جو اس حرام پیسہ کے نہ تو مالک ہیں اور نہ ہی مستحق ہیں۔

مستفاد: وهو حرام مطلقاً علی الورثة أي سواء علموا أربابہ أو لا؛ فإن علموا أربابہ ردوه علیہم ولا تصدقوا به. (شامی، کتاب الحظر والإباحة / باب الاستبراء، فصل فی البیع ۵۰۴/۱۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۵/۱۴۱۹ھ  
الجواب صحیح: بشیر احمد عفا اللہ عنہ

## مقدمات سے خلاصی کے لئے سودی رقم کا استعمال کرنا؟

**سوال (۱۵۳):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: کیا مقدمات سے خلاصی کے لئے سودی رقم کا استعمال کرنا جائز ہے؟

باسمہ سبحانہ تعالیٰ

**الجواب وباللہ التوفیق:** مقدمات وغیرہ سے خلاصی حاصل کرنے کے لئے بھی

سودی رقم کا صرف کرنا جائز نہیں ہے۔

ویردونہا علیٰ أربابہا إن عرفوہم وإلا تصدقوا بہا؛ لأن سبیل الکسب

الخبیث التصدق إذا تعذر الرد علی صاحبہ. (شامی، کتاب الحظر والإباحة / باب

الاستبراء، فصل فی البیع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۵/۷/۱۴۲۲ھ

الجواب صحیح: شبیر احمد عفا اللہ عنہ

**مقدمہ بازی اور وکیلوں کی فیس کی ادائیگی میں سودی رقم خرچ کرنا؟**

**سوال (۱۵۴):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک شخص زید اپنے سگے رشتہ دار ماموں کی جائیداد سکنائی پر کمال بد نیتی اور مکر و فریب سے

قبضہ کرنا چاہتا ہے، جس کے لئے اس نے جعلی دستاویزات کے ذریعہ عدالتی مقدمات اور پولیس

کے ذریعہ قانونی کارروائیوں کا سلسلہ شروع کر رکھا ہے، زید ایک نہایت چالاک فریب دہی کا ماہر

جعل سازی کا استاذ ہے، ماموں صرف اپنے جائز حق کو بچانے کے لئے اس مقدمہ بازی میں الجھے

ہوئے ہیں؛ لیکن فی زمانہ پولیس یا عدالت کہیں بھی کوئی جائز دادرسی بلا رشوت کے میسر ہی نہیں

ہے، اور مقدمہ بازی کے تمام اخراجات کا بیشتر حصہ رشوت کی ہی کوئی نہ کوئی صورت ہوتی ہے، کیا

ماموں مدعا علیہ کو اس مدافعتی مقدمہ بازی کے سلسلہ کے اخراجات کے لئے اپنے بینک کھاتے سے

ملنے والے سود کے پیسوں کو استعمال کرنا درست قرار دیا جاسکتا ہے۔ ایک عالم دین صاحب جو

صاحبِ درس ہیں، اور ایک عالمی شہرت کے ادارے دارالعلوم دیوبند سے وابستہ ہیں، اس سود کو اس

طرح کی مقدمہ بازی کے اخراجات میں استعمال کرنے کو برا نہیں کہتے؛ بلکہ اجازت دیتے ہیں، کیا

ان کی رائے صحیح ہے؟ (بینک میں روپیہ مجبوری میں رکھنا پڑتا ہے نہ کہ روزگار کے لئے) ایک مفتی صاحب کا تو کہنا یہ ہے کہ اگر یہ بینک غیر مسلم کا ہے، تو اس سے حاصل کردہ سود دفاعی مقدمہ بازی کے علاوہ اپنے استعمال میں بھی لایا جاسکتا ہے، کیا یہ رائے صحیح ہے؟  
باسمہ سبحانہ تعالیٰ

**الجواب وبالله التوفیق:** مقدمہ بازی، وکیلوں کی فیس کی ادائیگی اور افسران وغیرہ کورسوت میں سودی رقم خرچ کرنا قطعاً جائز نہیں، جو شخص ان مصارف میں سودی روپیوں کو خرچ کرنے کی اجازت دیتا ہے، اس کی رائے سے ہم متفق نہیں، یہ رقم بینک سے نکال کر نادار غریبوں کو تقسیم کرنی لازم ہے۔ (مستفاد: اللہ سے شرم کیجئے ۱۲۱-۱۲۲)

لأن سبيل الكسب الخبيث التصدق إذا تعذر الرد على صاحبه. (شامی، کتاب الحظر والإباحة / باب الاستبراء، فصل في البيع ۳۶۵/۶ کراچی، ۵۰۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۵/۵/۱۴۲۷ھ  
الجواب صحیح: شبیر احمد عفا اللہ عنہ

## سودی رقم سے رشوت دینا اور بجلی کے بل کی اضافی رقم ادا کرنا

**سوال (۱۵۵):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کسی مسلمان کا ذاتی یا مسجد مدرسہ کا بجلی کا بل وقت پر نہ آنے کی وجہ سے تاریخ معینہ پر جمع نہیں ہو سکا۔ تاریخ معینہ گزر جانے کے بعد حکومت کا بجلی محکمہ تاخیری فیس کے طور پر فیصدی سود کا بل میں اضافہ کر دیتا ہے۔ کیا بینک کے کھاتے سے ملنے والی سودی رقم سے بجلی کے بل میں اضافہ والی سودی رقم کی ادائیگی کر سکتے ہیں یا نہیں؟ ایسے ہی اگر کسی مسلمان کے ذمہ میں بینک کا سودی قرض ہے، یا انکم ٹیکس دینا ہے، یا اپنا جائز حق وصول کرنا ہے، اور اُس میں رشوت دینا مجبوری بن گیا ہے تو اُن میں سودی رقم دے سکتے ہیں یا نہیں؟

باسمہ سبحانہ تعالیٰ

**الجواب وبالله التوفیق:** سرکاری بینک سے حاصل کردہ سودی رقم غیر واجبی



ٹیکسوں، سرکار بینک کے عائد کردہ سود اور حکومت کے بجلی محکمہ کی طرف سے تاخیر پر مقررہ سود میں حساب لگا کر خرچ کرنے کی گنجائش ہے؛ لیکن یہ سودی رقم ضرورت یا بے ضرورت کسی بھی طرح رشوت میں دینا درست نہیں ہوگی۔

المال الحاصل له حرام عليه إن أخذه من غير عقد لم يملكه ويجب عليه أن يردّه على مالكة إن وجد المالک، وإلا ففي جميع الصور يجب عليه أن يتصدق بمثل تلك الأموال على الفقراء. (بذل المجهود، كتاب الطهارة / باب فرض الموضوع ۳۵۹/۱-۳۶۰ تحت رقم: ۵۹ مرکز الشیخ أبي الحسن الندوي، مظفر فور أعظم جراه، الفتاوى الهندية ۳۴۹/۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفر لہ ۱۹/۵/۱۴۳۵ھ  
الجواب صحیح: شبیر احمد عفا اللہ عنہ

## گورنمنٹ سے سود پر قرض لے کر آلات زراعت خریدنا؟

**سوال (۱۵۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اس زمانہ میں لوگ گورنمنٹ سے قرض روپیہ لے کر آلات زراعت مثلاً ٹریکٹر، پانی کا انجن، پمپنگ سیٹ اور سواری کی چیزیں مثلاً اسکوٹر جیب وغیرہ لے کر دنیاوی کاروبار میں ترقی کے اسباب مہیا کر رہے ہیں، اور یہ ظاہر ہے کہ گورنمنٹ روپیہ شرط سود پر قرض دیتی ہے، نیز گورنمنٹ سے لون یعنی قرض بغیر لئے بہت سی مشینیں اور کھاد وغیرہ ملنی مشکل ہیں، اس لئے بھی لوگ گورنمنٹ سے قرض لینے پر مجبور ہیں، اس بارے میں شریعت کا کیا حکم ہے؟

باسمہ سبحانہ تعالیٰ

**الجواب وباللہ التوفیق:** سوال میں مذکور اشیاء اور دیگر ضرورتوں کے حکومتی و سرکاری بینک سے پورا کرنے کی شرعاً جائز اور آسانی صورت یہ ہے کہ جس بینک سے آپ قرض لے کر گاڑی وغیرہ خریدنا چاہتے ہیں، وہ بینک اپنا آدمی آپ کے ساتھ بھیج کر مطلوبہ گاڑی یا سامان

بینک کی جانب سے خرید کر آپ کو کچھ اضافہ کے ساتھ (مثلاً پچاس ہزار میں خرید کر پچپن میں) آپ کو دے دے، اور پھر آپ بینک کے ضابطہ کے مطابق متعین رقم قسط وار ادا کریں، تو یہ معاملہ بیع مرابحہ کے دائرہ میں آ کر کے جائز ہوگا۔ (ایضاح النوادر ۱۰۷)

المرابحة بمثل الثمن الاول وزيادة ربح جائز. (الفتاویٰ الہندیہ ۱۶۰۳)  
اس کے علاوہ دوسری صورت جو کہ عام طور پر رائج ہے کہ آپ براہ راست بینک سے لون و قرض لے کر گاڑی خریدیں اور پھر اضافہ کے ساتھ بینک کو قسط وار متعین رقم ادا کریں، تو یہ سودی لین دین ہونے کی وجہ سے قطعاً جائز نہیں ہے۔ نیز مسلمانوں کی ترقی حرام ذرائع آمدنی حاصل کرنے سے ہرگز نہیں ہو سکتی۔ (مستفاد: ایضاح النوادر ۱۰۶)

قال الله تعالى: ﴿يَمْحَقُ اللَّهُ الرِّبَا وَيُرْبِي الصَّدَقَاتِ﴾ [البقرة، جزء آیت: ۲۷۶]  
كل قرض شرط فيه الزيادة فهو حرام بلا خلاف ..... الفضل الشروط في القرض ربا محرم لا يجوز للمسلم من أخيه المسلم أبداً، لإجماع المجتهدين على حرمة. (إعلاء السنن / رسالة كشف الدجى على حرمة الربوا ۴/ ۵۱۸۱۴ إدارة القرآن كراچی)  
كل قرض جر نفعاً حرام أي إذا كان مشروطاً. (شامی ۱۶۶/۵ كراچی، ۳۹۵/۷ زکریا)  
الربا هو القرض على أن يؤدي إليه أكثر أو أفضل مما أخذ. (حجة الله البالغة / الربا سحت باطل ۲۸۲/۲ فقط واللہ تعالیٰ اعلم)

کتبہ: احقر محمد سلمان منصور پوری غفرلہ

۱۴۲۱/۱۱/۲۷ھ

## بینک میں جمع شدہ مسجد کے پیسے پر ملنے والے سود کا مصرف؟

**سوال (۱۵۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہماری مسجد قدیم والا جاہ ننگا نلور (مدراس) جو تمنا ڈو وقف بورڈ کی جانب سے منظور شدہ ہے، اس مسجد کے لئے مختلف مدت کے ذریعہ جیسے کرایہ جات، تعمیر، عطیہ جات، اہل خیر وغیرہ سے

جو آمدنی ہوتی ہے اس کو یہاں کے ایک مقامی بینک میں جمع کر کے مسجد کا حساب و کتاب چلا رہے ہیں، اب تک مسجد کی جو رقم بینک میں جمع ہے اس پر بینک کی جانب سے ۲۷ ہزار روپے بطور سود کے جمع کئے ہوئے ہیں، اب سوال یہ پیدا ہوتا ہے کہ اس سودی رقم کا کیا کیا جائے؟ کیا اس رقم کو مسجد کی آمدنی کے حساب میں شامل کر سکتے ہیں یا نہیں؟ اگر نہیں تو کیا ہم بینک کو یہ اطلاع دے سکتے ہیں کہ ہمیں سود کی ضرورت نہیں ہے۔

**نوٹ:** - اگر ہم اس طرح کریں گے، تو چوں کہ بینک کا سارا نظام کمپیوٹرائز ہے، اس لئے اس میں اندراج ناممکن ہے؛ لیکن بینک کے عملہ کا اس رقم کو مسجد کے حساب سے نکال کر خود اپنے استعمال میں لانے کا اندیشہ ہے، یا پھر یہ رقم اسلام دشمن کاموں میں صرف کی جاسکتی ہے؟ ان وجوہات کی بنا پر کیا ہم اس رقم کو بینک سے نکال کر مستحق مسلمان بچوں کے تعلیمی اخراجات جیسے یونیفارم، اسکول بکس، نوٹ بکس دلا سکتے ہیں؟ یا اگر مالی اعتبار سے کمزور مسلمانوں کی تجارت کے لئے دے سکتے ہیں، یا بصورت دیگر اس سودی رقم کا حکم کیا ہے، مطلع فرمائیں؟

باسمہ سبحانہ تعالیٰ

**الجواب وباللہ التوفیق:** مسجد کی رقم جو بینک میں جمع ہو اور اس پر سود ملے، تو اس کو مسجد میں لگانا یا مسجد کے حساب و کتاب میں شامل کرنا جائز نہیں ہے؛ تاہم سود کو بینک میں بھی نہ چھوڑا جائے؛ بلکہ نکال کر فقراء و نادار لوگوں کو بلا نیت ثواب دے دیا جائے، وہ اپنی ضرورتوں میں استعمال کر لیں۔ (فتاویٰ محمودیہ ۱/۲۶۹)

عن أبي هريرة رضي الله عنه قال: قال رسول الله صلى الله عليه وسلم: من تصدق بعدل تمرة من كسب طيب، ولا يقبل الله إلا الطيب الخ. (صحيح البخاري / باب الصلقة، من كسب طيب ۱/۱۸۹)

عن أبي هريرة رضي الله عنه قال: قال رسول الله صلى الله عليه وسلم: يأتي على الناس زمانٌ لا يبالي المرء ما أخذ منه، أمن الحلال أم من الحرام.

(صحیح البخاری، مشکاة المصابیح، کتاب الیوع / باب الکسب وطلب الحلال، الفصل الأول ۲۴۱)  
 قال تاج الشريعة: أما لو أنفق في ذلك مالا خبيثاً، أو مالا سببه الخبيث  
 والطيب، فيكره؛ لأن الله تعالى: لا يقبل إلا الطيب، فيكره تلويث بيته بما لا  
 يقبله الخ، شرنبالية. (رد المحتار، كتاب الصلاة / مطلب: كلمة "لا بأس" دليل على أن  
 المستحب غيره؛ لأن البأس الشلثة ۶۵۸/۱ كراچی، وكذا في حاشية الطحطاوي على الدر المختار،  
 كتاب الصلاة / باب ما يفسد الصلاة وما يكره فيها ۲۷۸/۱ دارالمعرفة بيروت)

و أما إذا كان عند رجل مال خبيث، فإما إن ملكه بعقد فاسد، أو حصل له  
 بغير عقد، ولا يمكنه أن يردّه إلى مالكه، ويريد أن يدفع مظلمته عن نفسه، فليس  
 له حيلة إلا أن يدفعه إلى الفقراء، ولكن لا يريد بذلك الأجر والثواب. (بذل  
 المحمود، كتاب الطهارة / باب فرض الوضوء ۳۵۹/۱ مركز الشيخ أبي الحسن الندوي مظفر فور أعظم  
 جراه، ۱۴۸/۱ مصري) فقط واللّٰه تعالیٰ اعلم

کتبہ: احقر محمد سلمان منصور پوری غفرلہ ۲۵/۱۲/۱۴۲۳ھ  
 الجواب صحیح: شبیر احمد عفا اللہ عنہ

## بینک میں جمع شدہ مسجد کے روپیوں پر ملنے والے سود کا مصرف

**سوال (۱۵۸):** - کیا فرماتے ہیں علماء دین و مفتیان شرع متین مسئلہ ذیل کے بارے  
 میں کہ: میرا سوال یہ ہے کہ زید ایک مسجد کا ذمہ دار ہے، اس نے چار سال قبل مسجد کے عطیہ اور  
 دوکانوں کے کرایہ کی رقم اپنے بینک اکاؤنٹ میں رکھا، اور وقتاً فوقتاً مسجد کے تعمیری کاموں اور ائمہ  
 حضرات کے نذرانے و دیگر اخراجات کرتا رہا، اس درمیان منسلکہ رقم پر بیاج ملتا رہا، زید یہ سوچ کر  
 بعض کام سنڈ اس (بیت الخلاء) کے کرایہ کی اس رقم کو میں نے صفائی کے کام گاؤں نگر پر پیشہ کی  
 فضلا صفائی ٹینکر کے خرچ میں لگا دیا؛ لیکن بعد میں زید کو معلوم ہوا کہ یہ درست نہیں ہے؛ بلکہ  
 انٹرسٹ کی رقم کسی غریب محتاج کو بغیر ثواب کی نیت کے دینا چاہئے۔ چونکہ یہ مسجد کی رقم پر بیاج

ہے، اس لئے رہنمائی فرمائی، سب کل رقم (=4875)۔

چوں کہ زید نے خاص یہی رقم نکال کر خرچ نہیں کی؛ بلکہ جو ضرورتوں کے لئے رقم نکالی جاتی اسی میں سے خرچ کیا، اب چوں کہ بینک میں رقم اب بھی موجود ہے، میں نے عارضی طور پر نیت بدل دی کہ یہ رقم میں نے ابھی خرچ نہیں کی، اب کیا کرنا چاہئے؟

(۱) ایک آئندہ کے لئے اسکیم، یہ رقم کسی غریب محتاج و معذور جس کے پاس ضلع سطح پر جانے کی رقم نہ ہو، اس کو کسی جیب یا دو خانے کی گاڑی کا صرف جانے آنے کا کر ایڈیا جائے، مجلس انتظامیہ کے مشورہ سے، زید نے خلوص سے توبہ کی ہے؛ لیکن پھر بھی حرام کار تکاب کیا کوئی تعزیر ہو تو لکھیں نوازش ہوگی؟

(۲) مسجد کے پانچ دوکانوں کا ٹیکس تقریباً ہر برس پانچ ہزار اور رجسٹریشن خرچ ۴-۵ ہزار روپیہ، کیا اس کام میں بھی اس مدبیاج کو لگایا جاسکتا ہے؟

(۳) بیت الخلاء صفائی نگر پریشد کے ٹینکر سے تقریباً خرچ ایک ہزار روپیہ۔

(۴) غیر مسلم صفائی کامگار کو مزدوری (بیت الخلاء صفائی) ضرورت پڑنے پر۔

(۵) بیت الخلاء کے درو دیوار ٹائلس وغیرہ، کیا میری ذاتی رقم کے بیاج کو گھر یا مسجد کے کاموں پر خرچ کر سکتا ہوں؟

(۶) ایک غیر مسلم پڑوسی کی مٹی کی دیوار کی مٹی مسجد کے صحن میں ہر برس گرتی ہے، اور وہ مسجد ہی کی مٹی و پانی سے درست کرتا ہے؛ لیکن اب دو برس سے اس گری ہوئی دیوار کو درست نہیں کرنا چاہتا، اب اس مٹی کی دھول مسجد تک آتی ہے، کیا ہم سود و سوروپے مسجد کے خرچ سے اسے درست کر سکتے ہیں، جب کہ یہ پڑوسی مال دار ہے، مسجد کی صفائی کے لحاظ سے یہ دیوار اچھی نہیں لگتی، مصیبتاً ہم کوئی بنیاد یا غیر اخلاقی برتاؤ بھی کرنا نہیں چاہتے، یا پھر ایک ڈیڑھ فٹ کے فاصلہ سے مسجد کی دیوار بنالیں، جب کہ آگے ہمارا منصوبہ پکے کام کا بھی ہے؟

باسمہ سبحانہ تعالیٰ

**الجواب وباللہ التوفیق:** سود کی رقم سے مسجد کا بیت الخلاء وغیرہ بنانا درست نہیں

ہے، اور اس نیت سے جو رقم نکال کر بیت الخلاء کی تعمیر اور صفائی میں لگائی گئی ہے، وہ اپنے مصرف میں صرف نہیں ہوئی؛ لہذا مسجد کے فنڈ سے اس رقم کے بقدر روپے نکال کر غریبوں و مسکینوں میں تقسیم کرنا ضروری ہے، اور یہ مستحق کوئی بھی ہو سکتا ہے خواہ مسافر ہو یا مقیم، مسجد کی کمیٹی جس پر اطمینان کر لے، اس کو یہ رقم دے سکتی ہیں، اسی طرح مسجد کے دکانوں پر حکومت کی طرف سے جو ٹیکس لگایا گیا ہے، یہ شرعاً غیر واجب ٹیکس ہے؛ لہذا سود کا پیسہ اس ٹیکس میں بھی صرف کرنا درست ہے، تاکہ حکومت سے لی ہوئی رقم حکومت کے خزانہ میں اس ذریعہ سے لوٹائی جاسکے؛ البتہ بیت الخلاء کی صفائی کے لئے یا اس میں ٹائلس وغیرہ لگانے کے لئے سودی رقم صرف کرنا درست نہیں ہے۔ اسی طرح آپ کی ذاتی رقم میں جو سود ملا ہے، اس کا مصرف صرف غریب و فقیر لوگ ہیں، اسے اپنی ذاتی یا مسجد کے کسی کام میں صرف کرنا جائز نہیں ہے۔ (احسن الفتاویٰ ۲/۷۷، کفایت المفتی ۷۱/۷)

إن سبيل التوبة مما بيده من الأموال الحرام إن كانت من ربا، فليردها على من أربى عليه، ويطلبه إن لم يكن حاضراً، فإن أيس من وجوده فليصدق بذلك عنه. (الجامع لأحكام القرآن الكريم للقرطبي ۲/۴۸۳، سورة البقرة: ۳۷۹ دار إحياء التراث العربي بيروت)

إن من شرط التوبة: أن ترد الظلّامة إلى أصحابها، فإن كان ذلك في المال، وجب أدائه عيناً أو ديناً ما دام مقدوراً عليه، فإن كان صاحبه قد مات دفع إلى ورثته، وإن لم يكن فإلى الحاكم، وإلا تصدق به على الفقراء والمساكين.

(القواعد للزرکشي ۲۴۰/۲ بیروت)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا فقط واللہ تعالیٰ اعلم)

کتبہ: احقر محمد سلمان منصور پوری غفرلہ ۱۴۲۷/۲/۱ھ

الجواب صحیح: بشیر احمد عفا اللہ عنہ

**مسجد کے کمرہ پر آنے والی سودی رقم کو بینک کے سود سے ادا کرنا؟**

**سوال (۱۵۹):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایم ڈی اے کالونی میں ایم ڈی اے سے مسجد کے لئے ایک کمرہ خریدا، اس کی کچھ رقم ہاتھوں ہاتھ ادا کر دی، کچھ باقی رہ گئی، کئی سال کا عرصہ ہو گیا باقی رقم اب تک ادا نہ کی جاسکی، جس کی بنا پر اس باقی رقم پر کافی سود چڑھ گیا۔ اب مسئلہ یہ معلوم کرنا ہے کہ اس سود کی رقم کو زید اپنے بینک کے کھاتہ کے سود کی رقم سے ادا کر سکتا ہے یا نہیں؟

باسمہ سبحانہ تعالیٰ

**الجواب وبالله التوفیق:** سرکاری سود کی ادائیگی کے لئے سرکاری بینک سے حاصل شدہ سودی رقم کے ذریعہ واپسی کی گنجائش ہے۔

صرح الفقهاء بأن من اكتسب مالا بغير حق، فإما أن يكون كسبه بعقد فاسد، كالبيع الفاسد والاستئجار على المعاصي والطاعات، أو بغير عقد، كالسرقة والغصب والخيانة والغلول، ففي جميع الأحوال المال الحاصل له حرام عليه، ولكن إن أخذه من غير عقد ولم يملكه يجب عليه أن يرده على مالكة إن وجد المالک، وإلا ففي جميع الصور يجب عليه أن يتصدق بمثل تلك الأموال على الفقراء. (بذل المجهود، كتاب الطهارة/ باب فرض الوضوء ۳۵۹/۱ مرکز الشيخ أبي الحسن الندوي مظفر فور اعظم جراه) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۷/۱۴۲۷ھ

الجواب صحیح: شبیر احمد عفا اللہ عنہ

## مسجد کی تعمیر میں سودی رقم لگانا جائز نہیں؟

**سوال (۱۶۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہمارے یہاں ایک مدینہ مسجد ہے، مصلیوں کی کثرت کی بنا پر ذمہ داران نے توسیع کے لئے ایک نمبر اور پھر دو نمبر کی جگہ خریدی، اب مسجد کو شہید کر کے از سر نو بنانا ہے، ایک نمبر کی جگہ کو مسجد میں داخل کرنا ہے اور خالی جگہ میں وضو خانہ بنانا ہے، اور دو نمبر کی جگہ میں مسجد کی آمدنی کے لئے دکانیں

بنوانا ہے، اسی طرح مسجد کی خوبصورتی کے لئے ایک مینار مسجد پر اور دوسرا دونوں پر بنانا ہے۔ اسی طرح پہلی منزل بھی بنانی ہے، جس میں مسجد کے اوپر مسجد اور وضو خانہ کے اوپر آفس بنائی جائے گی، اور دونوں کے اوپر جماعت خانہ کی شکل میں ایک ہال بنایا جائے گا، جو مکتب کے بچوں اور جماعتوں وغیرہ کے لئے استعمال ہوگا۔ واضح رہے کہ ایک نمبر کی خریدی ہوئی جگہ میں سود کی رقم بھی داخل ہے جو ایک لاکھ سے زائد ہے، مسجد کے ذمہ داروں کا اس رقم کو الگ نکال کر غرباء میں تقسیم کرنے کا مکمل ادارہ ہے؛ لیکن فی الحال اس کثیر رقم کو الگ نکالنے کی وجہ سے مسجد کی تعمیر میں مالیت کی کمی کی وجہ سے پریشانی آسکتی ہے۔ اب دریافت طلب امر یہ ہے کہ:

(۱) کیا مسجد شہید کرنے سے پہلے سود کی رقم الگ کرنا ضروری ہے یا پھر تعمیر کے بعد اس جگہ میں نماز شروع کرنے سے پہلے پہلے تک الگ کرنے کی گنجائش ہے؟

(۲) سود کی رقم غرباء ہی میں تقسیم کرنی پڑے گی یا پھر کسی اور مصرف میں استعمال کی جاسکتی ہے؟

باسمہ سبحانہ تعالیٰ

**الجواب وبالله التوفیق:** (۱) مسجد کے لئے خریدی ہوئی جگہ میں سودی رقم لگانا

قطعاً جائز نہیں ہے، مسجد پاک جگہ ہے، اس میں ناپاک مال لگانے کی اجازت نہیں ہے؛ لہذا اولاً وہ سودی رقم نکال کر غریبوں کو تقسیم کی جائے، اس کے بعد تعمیر آگے شروع کی جائے۔

عن ابي هريرة رضي الله عنه قال: قال رسول الله صلى الله عليه وسلم:

إِنَّ اللَّهَ طَيِّبٌ لَا يَقْبَلُ إِلَّا طَيِّبًا، وَإِنَّ اللَّهَ أَمَرَ الْمُؤْمِنِينَ بِمَا أَمَرَ بِهِ الْمُرْسَلِينَ، فَقَالَ:

﴿يَا أَيُّهَا الرُّسُلُ كُلُّوْا مِنَ الطَّيِّبَاتِ وَاعْمَلُوا صَالِحًا﴾ وقال تعالى: ﴿يَا أَيُّهَا الَّذِينَ

آمَنُوا كُلُّوْا مِنْ طَيِّبَاتِ مَا رَزَقْنَاكُمْ﴾ ثم ذكر الرجل يطيل السفر أشعث أغبر يمد

يديه إلى السماء يا رب! يا رب! ومطعمه حرام ومشربه حرام وملبسه حرام

وغذي بالحرام، فأني يستجاب لذلك. (صحيح مسلم ۳۲۶/۱ رقم: ۱۰۱۵، سنن الترمذي

۱۲۸/۲ رقم: ۲۹۸۹، مسند أحمد رقم: ۸۳۴۸، شعب الإيمان للبيهقي ۳۸۸/۲ رقم: ۱۱۱۸، المصنف



قال تاج الشريعة: أما لو أنفق في ذلك مالا خبيثاً، ومالاً سببه الخبيث والطيب فيكره؛ لأن الله تعالى لا يقبل إلا الطيب، فيكره تلويث بيته بمالاً يقبله.

(شامي، الصلاة / مطلب كلمة "لا بأس" دليل على أن المستحب غيره ۴۳۱/۲ زكريا)

وإنما يجب رد ضمانه لو استهلكه. (شامي / أول باب الربا ۳۹۹/۷ زكريا)

(۲) مسئلہ صورت میں سودی رقم صرف غرباء میں تقسیم کی جائے، وہ کسی اور مصرف میں تقسیم (صرف) نہیں کی جاسکتی۔

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ كراچی، ۵۵۳/۹ زكريا) فقط والله تعالى أعلم  
کتبہ: احقر محمد سلمان منصور پوری غفرلہ ۲۹/۵/۱۴۲۵ھ  
الجواب صحیح: شبیر احمد عفا اللہ عنہ

## سودی رقم کو رفاہ عام میں لگانا؟

**سوال (۱۶۱):**— کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سودی رقم کو رفاہ عام کے لئے مثلاً پانی کے لئے کوئی ہینڈ پائپ یا عام راستہ کی درستگی اور پانی نکلنے کے لئے نالی کی تعمیر میں لگایا جاسکتا ہے؟

باسمہ سبحانہ تعالیٰ

**الجواب وباللہ التوفیق:** بینک سے ملی سودی رقم کو رفاہی کاموں میں براہ راست خرچ کرنا جائز نہیں، اولاً اُسے سرکاری خزانہ میں جمع کیا جائے، پھر وہ اپنی نگرانی میں اس سے کوئی رفاہی کام سرکاری طور پر کرائے، تو درست ہے۔

للمسلم أن يأخذ الربا أصحاب البنك أهل الحرب في دارهم ثم يتصدق به على الفقراء ولا يصرفه إلى حوائج نفسه. (اعلاء السنن / باب الربا ۳۵۹/۱۴ دار الکتب العلمیۃ بیروت)  
فیجب رد عین الربا لو قائماً لا رد ضمانه. (شامي / أول باب الربا ۳۹۹/۷ زكريا)

والحاصل أنه إن علم أرباب الأموال وجب رده عليهم. (شامي / باب البيع

الفاسد، مطلب فيمن ورث مالا حراما ۳۰۱۷) فقط واللہ تعالیٰ اعلم

کتبہ: احقر محمد سلمان منصور پوری غفر لہ ۲۹/۵/۱۴۲۵ھ

الجواب صحیح: شبیر احمد عفا اللہ عنہ

## کیا سودی رقم کو رفاہی کاموں میں صرف کرنا جائز ہے؟

**سوال (۱۶۲):** کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: بینک وغیرہ سے سود نکالنا ضروری ہے، پھر اس کو فقراء و مساکین پر بلا نیتِ ثواب صدقہ کر دینا چاہئے، یہ مسئلہ اپنی جگہ ہے؛ لیکن رفاہی کاموں میں اُس کو لگا سکتے ہیں یا نہیں؟ فتاویٰ رجیمیہ ۲۶۰۳ پر اکابرین کی آراء و فتاویٰ نقل کر کے سودی رقم کو رفاہی کاموں میں لگانے کے جواز کو ثابت کیا ہے، کیا یہ صحیح ہے؟ اگر صحیح نہیں اور ان اکابرین کا رجوع ثابت ہے، تو کہاں اور کون سی کتاب میں باحوالہ نقل کریں؟

باسمہ سبحانہ تعالیٰ

**الجواب وبالله التوفیق:** سودی رقم بینک سے نکال کر فقراء پر تقسیم کرنا لازم ہے۔

اور جن فتاویٰ میں اس رقم کو رفاہی کاموں میں لگانے کی اجازت دی گئی ہے، وہ ہندوستان کو دار الحرب ماننے پر مبنی ہے، اور موجودہ دور میں فتویٰ یہ ہے کہ ہندوستان پر دار الحرب کے نہیں؛ بلکہ دار الامن کے احکام جاری ہیں؛ اس لئے سودی رقم کو رفاہی کاموں میں لگانے کا فتویٰ ہمارے نزدیک مرجوح ہے۔ (ایضاح النوادر ۹۲)

صرح الفقهاء بأن من اكتسب مالا بغير حق، فإما أن يكون كسبه بعقد

فاسد، كالبيوع الفاسدة والاستتجار على المعاصي والطاعات، أو بغير عقد،

كالسرقه والغصب والخيانة والغلول، ففي جميع الأحوال المال الحاصل له

حرام عليه، ولكن إن أخذه من غير عقد ولم يملكه يجب عليه أن يرده على

مالکہ ان وجد المالک، وإلا ففي جميع الصور يجب عليه أن يتصدق بمثل تلك الأموال على الفقراء. (بذل المجهود، کتاب الطہارۃ / باب فرض الوضوء ۳۵۹/۱ مرکز الشیخ أبی الحسن الندوی مظفر فور اعظم جراہ)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۴۲۶/۷/۱۷ھ  
الجواب صحیح: شبیر احمد عفا اللہ عنہ

## زمین کے دو طرفہ گڈھوں کو بھروانے کیلئے سود کا پیسہ استعمال کرنا؟

**سوال (۱۶۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کی ایک زمین ہائیوے روڈ پر ہے، روڈ کے دونوں طرف جو گڈھے ہوتے ہیں، وہی گڈھے زید کی زمین کے پاس بھی ہیں، کیا ان گڈھوں کو بھروانے کے لئے ہم بیاج کا پیسہ استعمال کر سکتے ہیں یا نہیں؟  
باسمہ سبحانہ تعالیٰ

**الجواب وباللہ التوفیق:** زید کے لئے سود کے پیسہ سے براہ راست مذکورہ سرکاری گڈھوں کو بھروانا درست نہیں ہے؛ اس لئے کہ یہ بھی سود سے نفع اٹھانے کی ایک شکل ہے، جس کی اجازت نہیں، اس سودی رقم کو غریبوں پر بلا نیت ثواب تقسیم کر دینا چاہئے، یا غیر واجبی ٹیکس مثلاً سیل ٹیکس انکم ٹیکس میں صرف کر دیں۔ (کتاب الفتاویٰ ۳۱۷/۵ نعیبہ دیوبند)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۴۳۰/۱/۱۵ھ  
الجواب صحیح: شبیر احمد عفا اللہ عنہ

## بجلی کے بل پر آنے والا جرمانہ سودی رقم سے وصول کرنا؟

**سوال (۱۶۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہمارے یہاں ایک ہاؤس پاور کی بجلی جل رہی تھی، کچھ عرصہ بعد ہمارا بجلی کا خرچ بڑھا، تو ہم نے حکومت ہند کے قانون کے مطابق دو ہاؤس پاور منظور کرائی، جس کی فیس ہم نے جمع کر کے اس کی رسید حاصل کر لی اور قانونی کارروائی بھی مکمل کر دی؛ لیکن کافی عرصہ گزر جانے کے بعد بھی ہمارے بل میں دو ہاؤس پاور لگ کر نہیں آیا، جس میں ظاہر بات ہے کہ ہماری کوئی غلطی نہیں تھی، اب ایک روز بجلی چیک کرنے والے ہمارے یہاں آگئے سارے ثبوت رسید وغیرہ دکھانے کے باوجود بل میں دو ہاؤس پاور نہ ہونے کی وجہ سے ہمارے اوپر جس دن سے ہمارے یہاں بجلی لگی تھی، آج تک تین ہاؤس پاور کا جرمانہ سولہ ہزار روپے لگائے گئے، جس کو ہم نے اپنے پاس سے اس نیت سے ادا کیا کہ ہمارے پاس کچھ روپے بینک سے سود کے آنے والے ہیں، وہ ان کے بدلہ میں رکھ لیں گے، تو اب وہ سود کے روپے ہمارے پاس آگئے تو حکومت کا روپیہ حکومت کو پہنچ جائے، اس مسئلہ کے تحت یہ روپیہ جو ہم کو اب بعد میں ملے ہیں، اس ناجائز جرمانہ بھرنے کے عوض اپنے استعمال میں لاسکتے ہیں یا نہیں؟ اگر جواب نفی میں ہے تو کیا کیا جائے؟

باسمہ سبحانہ تعالیٰ

**الجواب وباللہ التوفیق:** آپ نے جو ذاتی روپیہ محکمہ بجلی کے ظالمانہ جرمانہ میں دیا ہے، وہ تو سود کے روپیہ میں محسوب نہیں ہو سکتا؛ البتہ یہ گنجائش ہے کہ آئندہ جب بجلی کا بل آئے، تو آپ اپنے جرمانہ کے بقدر رقم سرکاری بینک سے حاصل کردہ سود سے ادا کر دیں، تو گویا یہ اپنے حق کو وصول کرنے کی ایک تدبیر ہو جائے گی۔

إن عدم جواز الأخذ من خلاف الجنس كان في زمانهم لمطأوعتهم في الحقوق، والفتوى اليوم على جواز الأخذ عند القدرة من أي مال كان لا سيما في ديارنا لمداد متهم في الحقوق. (شامي، كتاب السرقة / مطلب يعذر بالعمل بمذهب الغير

کتبہ: احقر محمد سلمان منصور پوری غفرلہ ۱۵/۱۱/۲۰۱۳ھ

الجواب صحیح: شبیر احمد عفا اللہ عنہ

## بینک سے سود نکال کر غرباء کو کیوں دیا جاتا ہے؟

**سوال (۱۶۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بینک کا سود نکال کر غرباء کو دینے میں کیا حکمت ہے؟ وہ بھی تو سود ہی ہے، کیا حرام مال سے مدد کرنا نہیں ہے؟ اگر بینک ہی میں چھوڑ دیا جائے تو کیا برائی ہے؟ اگر بینک ہی میں چھوڑ دیا جائے تو لوگ پیسہ بھی جمع کرنا چھوڑ دیں گے؛ اس لئے کہ لوگ سوچیں گے کہ جب سود ملتا ہی نہیں تو پیسہ جمع کرنے سے کیا فائدہ؟ اور نکالنے کی صورت میں لوگوں کی ہمت بڑھ گئی، کیا حدیث کے اندر ایسا کوئی مسئلہ ہے کہ حضور پاک صلی اللہ علیہ وسلم نے فرمایا ہو کہ سود کا پیسہ ایک غریب مسلمان کو دیا جاسکتا ہے، اس کے برعکس حضور صلی اللہ علیہ وسلم نے اپنے چچا سے فرمایا تھا کہ جو سود تمہارا لوگوں پر ہے، اس کو معاف کر دو، ظاہری بات ہے کہ اس وقت بھی غریب مسلمان تھے؟

باسمہ سبحانہ تعالیٰ

**الجواب وباللہ التوفیق:** حکومت کے بینکوں سے جو سود ملتا ہے وہ اگر بینک میں ہی چھوڑ دیا جائے تو حکومت اسے نہ جانے کہاں کہاں خرچ کرے گی، ممکن ہے کہ کسی اسلام مخالف سرگرمی میں اسے خرچ کیا جائے، اس لئے بہتر یہ ہے کہ یہ سودی پیسہ بینک میں نہ چھوڑا جائے، اب رہ گئی یہ بات کہ غریب شخص پر اسے کیوں خرچ کیا جاتا ہے؟ تو اس سلسلہ میں یہ پیش نظر رہنا چاہئے کہ غریب شخص پر جو لینے والا خرچ کرتا ہے، وہ اپنی طرف سے خرچ نہیں کرتا ہے؛ بلکہ حکومت کی طرف سے ہی خرچ کیا جاتا ہے، اور غریبوں کی مدد چوں کہ حکومت کا فرض منصبی ہے، اس لئے جب یہ مال حکومت کی جانب سے غریبوں کو دیا جائے گا، تو غریبوں کے حق میں یہ مال حرام نہیں رہے گا، اور زمانہ نبوت میں اس طرح کا بینکنگ نظام نہیں تھا کہ یہ کہا جاتا کہ حکومت کی طرف سے ضرورت مند

کی امداد ہو؛ بلکہ وہاں ذاتی معاملہ تھا، اس لئے سود معاف کر دینا ہی تقاضائے شرع کے مطابق تھا۔

لأن سبيل الكسب الخبيث التصدق إذا تعذر الرد على صاحبه. (شامي،

كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۷/۱۴۲۸ھ

الجواب صحیح: شبیر احمد عفا اللہ عنہ

## مشکوٰۃ مال کا حکم

**سوال (۱۶۶):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید کے چچا نے زید کی بچپن سے پرورش کی زید کے چچا کے کوئی اولاد نہیں تھی، اب زید کے چچا کا انتقال ہو گیا، ان کی ساری جائیداد زید کے نام ہے، اور کچھ پیسے وغیرہ بھی ہیں، جو کہ مشکوک مال ہے، زید کا چچا سودی کاروبار کرتا تھا، اور زید کو پتہ نہیں ہے کہ اس میں کتنا مال سود کا ہے، اور کتنا اصل ہے، لہذا بتائیں کہ زید اس پیسے میں سے کتنا لے سکتا ہے اور کتنا صدقہ کرے؟

باسمہ سبحانہ تعالیٰ

**الجواب وباللہ التوفیق:** جو مشکوک مال ہے وہ اصل مالکین کو تلاش کر کے لوٹا دیا

جائے، اور اگر اصل مالکین تک رسائی نہ ہو سکے، تو یہ مال صدقہ کر دیا جائے، اور بقیہ جائیداد وغیرہ اگر چچا نے اپنی زندگی میں زید کو دے کر اس پر قابض و مالک بنا دیا تھا تو وہ زید کی ہوگی، اور اس میں دیگر وارثین کا حق نہ ہوگا۔

والحاصل أنه إن علم أرباب الأموال وجب رده عليهم، وإلا فإن علم عين الحرام لا يحل له، ويتصدق به بنية صاحبه، وإن كان مالا مختلطاً مجتمعاً من الحرام ولا يعلم أربابه ولا شيئاً منه بعينه حل له حكماً، والأحسن ديانة التنزه عنه. (شامي / باب البيع الفاسد، مطلب فيمن ورث مالا حراماً ۳۰۱/۷ زکریا)

وتتم الهبة بالقبض الكامل. (الدر المختار مع الشامي ۹۳/۸ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۷/۱۴۲۸ھ

الجواب صحیح: شبیر احمد عفا اللہ عنہ

## بے قصور مسلم نوجوانوں کی جیلوں سے رہائی کے لئے

### سوڈی پیسہ سے مقدمہ لڑنا؟

**سوال (۱۶۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اسیرانِ مالٹا ناشر الجمعیۃ بک ڈپو کے صفحہ ۱۵۵ پر لکھا ہے کہ اس روپیہ کو جو بینکوں کے سود کے ذریعہ حاصل ہوتا ہے، مسلمانوں کے اجتماعی مقاصد میں صرف کر دینا چاہیے، بحوالہ رسید جلد ۲۱۸/۱، رد المحتار ۳/۳۲۵، شرح السیر الکبیر ۱۴/۳-۱۷۸-۱۷۹-۲۲۶-۲۲۸-۲۲۹، عالمگیری ۲/۲۱۰ وغیرہ، جیسا کہ آج کل الجمعیۃ بے قصور مسلم نوجوانوں کی جیلوں سے رہائی کے لئے مقدمات لڑ رہی ہے، تو اس مد میں بھی یہ پیسہ صرف کیا جاسکتا ہے یا نہیں؟ اس کے علاوہ بندہ دیگر اجتماعی مقاصد کی تفصیل سے وضاحت چاہتا ہے؟

باسمہ سبحانہ تعالیٰ

**الجواب وباللہ التوفیق:** بینکوں سے حاصل شدہ سوڈی روپیہ کے بارے میں مفتی بہ قول یہ ہے کہ اسے لے کر غریبوں اور محتاجوں پر خرچ کر دینا چاہئے، اب اگر جیلوں میں گرفتار کوئی بے قصور شخص غریب اور محتاج ہو، تو اس کی اجازت سے اس کی رہائی کے لئے مقدمات کی مد میں بھی یہ پیسہ صرف کیا جاسکتا ہے، اس کے علاوہ اجتماعی معاملات اور مقاصد جن میں کسی فرد واحد کی تملیک نہیں ہوتی، ان میں یہ روپیہ صرف نہیں کیا جائے گا، اور آپ نے اسیرانِ مالٹا میں ذکر کردہ جس مسئلہ کا حوالہ دیا ہے وہ بعض مفتیانِ کرام کی رائے ہے، ان کے دلائل پر ہمیں اطمینان نہیں ہے۔ (کفایت المفتی ۸/۶۵، آپ کے مسائل اور ان کا حل ۷/۳۴۵، ایضاح النوادر ۱۰/۱۰۱، فتاویٰ محمودیہ ۲/۲۳۷-۲۳۷)

میرٹھ، فتاویٰ عثمانی ۳/۱۲۸-۱۲۹-۲۶۷-۲۶۸)

و يتصدق بلا نية الثواب و ينوي به براءة الذمة. (قواعد الفقہ ۱۱۰)

لأن سبيل الكسب الخبيث التصدق إذا تعذر الرد على صاحبه. (شامی،

املاہ: احقر محمد سلمان منصور پوری غفرلہ ۲۶/۷/۱۴۳۳ھ

الجواب صحیح: شبیر احمد عفا اللہ عنہ

## سودی آمدنی لڑکیوں کے کالج میں صرف کرنا؟

**سوال (۱۶۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید ایک کاروباری شخص ہے، جس کے پاس کاروباری آمدنی کے علاوہ ایک کثیر رقم سود کے مد سے بھی آتی ہے، زید کوئی سودی کاروبار نہیں کرتا ہے؛ بلکہ سیونگ اکاؤنٹس میں پیسہ رکھتا ہے، یا انکم ٹیکس بچانے کے لئے دوسری مد میں بھی پیسہ لگاتا ہے، جس سے سود کا یہ پیسہ آتا ہے۔

استثناء کے ذریعہ پتہ چلا کہ سود کی رقم کو نہ چھوڑا جائے بلکہ اسے اپنے قبضہ میں کر کے کسی ضرورت مند کو بغیر ثواب کی نیت کے دیدیا جائے؟

کلکتہ میں ایک ادارہ ہے، جس کے ماتحت لڑکیوں کے ایک کالج کی نگہداشت ہے، اس کالج میں غریب اور امیر بھی لڑکیاں پڑھتی ہیں، یہ ادارہ مالی بحران کا شکار ہے، تو کیا ایسے ادارہ میں سود کی رقم دی جاسکتی ہے؟ اور کیا مدرسہ کے مدرسین کی تنخواہ اس رقم سے دی جاسکتی ہے؟

باسمہ سبحانہ تعالیٰ

**الجواب وباللہ التوفیق:** سودی آمدنی کو لڑکیوں کے مذکورہ کالج کی ضروریات میں صرف کرنا جائز نہیں ہے؛ البتہ اگر کوئی لڑکی واقعی نادار اور نہایت غریب ہو، تو اس کی ذاتی طور پر مدد کی جاسکتی ہے، اسی طرح مدرسے کے مدرسین کی تنخواہوں میں سود کی رقم دینے کی قطعاً اجازت نہیں ہے۔

لا یصرف إلی بناء نحو مسجد کبناء القناطیر والسقایات - إلی قوله -

والحيلة أن يتصرف علی الفقیر ثم یأمره بفعل هذه الأشياء. (شامی ۲۹۳/۳ زکریاء،



لأن سبيل الكسب الخبيث التصدق إذا تعذر الرد على صاحبه. (شامي،  
كتاب الحظر والإباحة / باب الاستبراء، فصل في البيع ۳۸۵/۶ دار الفكر بيروت، ۵۵۳/۹ زكرياء الفتاوى  
الهندية ۳۴۹/۵، فتاوى محموديه ۲۰۳/۴ زكرياء) فقط واللہ تعالیٰ اعلم

أما: احقر محمد سلمان منصور پوری غفرلہ

۱۴۳۴/۱۱/۲۳ھ

## انٹرسٹ کی رقم سے مدرسہ کا قرض ادا کرنا؟

**سوال (۱۶۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں  
کہ: سرائے ترین ضلع سنہجھل میں ایک مدرسہ ہے، بہت عرصہ قبل مدرسہ کی تعمیر کے وقت مدرسہ کے  
قریب ہی کی ایک زمین مدرسہ نے ۷۰ ہزار روپیہ کے عوض خریدی، جس میں ۲۰ ہزار روپے  
مالک کو دیدئے، اور ۵۰ ہزار روپے کا وعدہ کر لیا، پھر چند ماہ بعد ۵۰ ہزار روپے کا نظم ہو گیا، اور  
اہل مدرسہ نے بائع کو بلایا؛ لیکن وہ نہیں آیا، اس طرح وہ بائع کا قرض بذمہ مدرسہ باقی رہا ہے، پھر  
چند سالوں بعد اُس کی وفات ہو گئی، اب اُس کے بھائی نے اہل مدرسہ سے مطالبہ کیا، اور کہا کہ جگہ  
کی قیمت موجودہ ریٹ کے اعتبار سے دو، اس پر میٹنگ ہوئی، تو اہل مدرسہ ۵۰ ہزار کے بجائے  
۹۰ ہزار روپے دینے پر رضامند ہو گئے، اس مدرسہ کے پاس کچھ رقم بینک میں انٹرسٹ کی موجود  
ہے، تو کیا اس سودی رقم کو اس قرض میں دینا جائز ہے یا نہیں؟ اگر نہیں تو اس سودی رقم کو کہاں  
استعمال کیا جائے؟ یا مدرسہ کے لئے ہی اس کے استعمال کا کوئی اور طریقہ ہے؟ قرآن و حدیث کی  
روشنی میں وضاحت فرمائیں۔

باسمہ سبحانہ تعالیٰ

**الجواب وباللہ التوفیق:** مسئلہ صورت میں اصل حکم تو یہی ہے کہ جو زمین آپسی

رضامندی سے ۷۰ ہزار روپے میں خریدی گئی ہے، جس میں ۲۰ ہزار روپے مالک کو ادا کر دئے

گئے، اور ۵۰ ہزار روپے بعد میں دینے کا وعدہ ہوا، جس کو بائع وصول نہ کر سکا اور اُس کا انتقال ہو گیا، تو اب بائع کے وارثین ۵۰ ہزار روپے سے زیادہ مطالبہ کرنے کا حق نہیں رکھتے؛ کیوں کہ یہ بیع تام ہو چکی ہے، اور اصل مالک دنیا سے رخصت ہو چکا ہے؛ لہذا پہلا معاملہ باقی نہ رکھتے ہوئے مسئلہ صورت میں وارثین کے لئے مزید ۴۰ ہزار روپے لینا حلال نہیں۔ حاصل کرنے کی کوئی شکل نہ ہو تو مدرسہ کی مصلحت کا خیال رکھتے ہوئے اگر ذمہ داران پرانے معاملہ کو فسخ کر کے از سر نو کسی قیمت پر فریقین کی رضامندی سے مذکورہ زمین کی خریداری اور قبضہ کا معاملہ کریں، تو اس کی گنجائش ہوگی۔ اور اس میں پہلے معاملے سے زیادہ قیمت بھی مقرر کی جاسکتی ہے؛ تاہم کسی بھی حال میں اس رقم کی ادائیگی بینک سے ملنے والے سود سے کرنا جائز نہ ہوگا؛ بلکہ اس سود کا مصرف یہ ہے کہ یا تو اُسے کسی غیر واجبی ٹیکس میں لگا کر حکومت کو لوٹا دیا جائے یا پھر غریب مسکینوں، یتیموں اور بیواؤں پر خرچ کر دیا جائے۔ (فتاویٰ محمودیہ ۳۸۲/۱۶، ذی الحجہ، ایضاح النوا اور ۶۰)

البيع ينعقد بالإيجاب والقبول ..... وإذا حصل الإيجاب والقبول لزم

البيع. (الهداية ۱۸۳-۲۰)

الديون تقضى بأمثالها. (شامی ۸۴۸/۳، کراچی)

رجل استقرض من آخر مبلغاً من الدراهم وتصرف بها، ثم غلا سعرها فهل عليه ردها مثلها؟ الجواب: نعم! ولا ينظر إلى غلاء الدراهم ورخصها. (تنقيح الفتاوى الحامدية ۲۹۴/۱)

سألت عن رجل أقرض آخر مقداراً من الريال المجيدي وقت رواجه بثلاثين قرشاً، ثم رد المستقرض له مثل المقدار الذي استقرضه من بعد أن نزل إلى عشرين قرشاً فامتنع المقرض من قبوله وطلب منه صرفها على سعر ثلاثين قرشاً، فهل ليس له ذلك؟ فالجواب أنه ليس له الامتناع من قبول مثل ما دفع ..... وفي نتيجة الفتاوى ما نصه والمقبوض على وجه القرض مضمون بمثلها، وفيها نقلاً عن

جامع الفصولين، والواجب في القرض رد المثل. (الفتاوى لكاملية ٢٩، بدائع الصنائع ٣٧٧/٢٣٧٧)  
ولكل واحد من المتعاقدين فسخه رفعاً للفساد، وهذا قبل القبض ظاهر؛  
لأنه لم يفد حكمه فيكون الفسخ امتناعاً منه. (الهداية ٦٤١/٣)

والأصل أن الإقالة فسخ في حق المتعاقدين بيع جديد في حق غيرهما .....  
وعندهما في شرط الزيادة يكون بيعاً؛ لأن الأصل هو البيع عند أبي يوسف رحمه  
الله، وعند محمد رحمه الله جعله بيعاً ممكن، فإذا زاد كان قاصداً بهذا البيع الخ  
.....، الإقالة قبل القبض في المنقول وغيره فسخ عند أبي حنيفة ومحمد رحمهما  
الله، وكذا عند أبي يوسف رحمه الله في المنقول لتعذر البيع، وفي العقار يكون  
بيعاً عنده لإمكان البيع؛ فإن بيع العقار قبل القبض جائز عنده. (الهداية ٦٩٣-٧٠)

ولو باعته من غير المشتري لا يجوز اتفاقاً؛ لأنه بيع في حق الغير، لو كان  
غير المنقول جاز بيعه من غير المشتري في قول أبي حنيفة وأبي يوسف  
رحمهما الله الخ. (فتح القدير ٤٥٢/٦ أشرفية)

وحكمها أنها فسخ في حق المتعاقدين فيما هو من موجبات أي أحكام  
العقد، أما لو وجب بشرط زائد كانت بيعاً جديداً في حقهما أيضاً .....، والرابع  
جاز للبايع بيع المبيع منه ثانياً بعدها قبل قبضه، ولو كان بيعاً في حقهما لبطل كبيعه  
من غير المشتري (در مختار) أي كما لو باعه البائع المذكور من غير المشتري  
قبل قبضه من المشتري فيفسد البيع لكون الإقالة بيعاً جديداً في حق ثالث، فصار  
بائعاً ما شراه قبل قبضه، بخلاف ما إذا باعه من المشتري لما علمت أما في العقارى  
فهي بيع مطلقاً بجواز بيعه قبل قبضه. (الدر المختار مع الشامى ٣٣٧/٧-٣٤١ زكريا)

وأما إذا كان عند رجل مال خبيث، فإما إن ملكه بعقد فاسد، أو حصل له  
بغير عقد، ولا يمكنه أن يرده إلى مالكه، ويريد أن يدفع مظالمته عن نفسه، فليس

له حيلة إلا أن يدفعه إلى الفقراء. (بذل المجهود، كتاب الطهارة ۳۵۹/۱ مركز الشيخ أبي الحسن

لندوي مظفر فور اعظم جراه، ۱۴۸۱/۱ مصري، شامي ۳۸۵/۱ كراچی، ۱۷/۳۰ زكريا، الفتاوى الهلنية ۹/۵ ۳۴)

وليكن هذا هو الحجة لما أفتى به بعض أكابرنا أن للمسلم أن يأخذ الربا أصحاب البنك أهل الحرب في دارهم ثم يتصدق به على الفقراء ولا يصرفه إلى حوائج نفسه. (إعلاء السنن / باب الربا ۳۵۹/۱۴ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۰/۶/۱۴۳۵ھ

الجواب صحیح: شبیر احمد عفا اللہ عنہ

## سودی کاروبار والے کا خانقاہ میں چندہ دینا؟

**سوال (۱۷۰):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک خانقاہ میں زیادہ تر وہ لوگ چندہ دیتے ہیں، جن کا پچاس فیصد کاروبار سود کا ہے، اور موٹی رقوم دیتے ہیں، اور ہمارے علم میں یتیموں کا مال بھی بصورت چندہ اس خانقاہ میں جمع ہوتا ہے، تو اب ایسی خانقاہ سے پیر صاحب کا کھانا کھانا کیسا ہے؟

باسمہ سبحانہ تعالیٰ

**الجواب وباللہ التوفیق:** جس شخص کی آمدنی اکثر حرام ہو، اس کا استعمال کسی

کے لئے جائز نہیں ہے۔

عن جابر بن عبد اللہ رضي الله عنه قال: لعن رسول الله صلى الله عليه وسلم

آكل الربوا ومؤكله و كاتبه و شاهديه، وقال: هم سوا. (صحيح مسلم ۷۲/۲ رقم:

۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴۴۴، مرقاة المفاتيح

۴۳/۶ رقم: ۲۸۰۷ دار الكتب العلمية بيروت)

عن ابن مسعود رضي الله عنه قال: جاء إليه رجل، فقال: إن لي جاراً يأكل

الربا، وإنه لا يزال يدعوني، فقال: مهناً لك وإثمه عليه. قال سفيان: فإن عرفته

بعينه فلا تصبه. (المصنف لعبد الرزاق / باب طعام الأمراء واكل الربا ۱۵۰/۱۸ رقم: ۱۴۶۷۵)

عن سلمان الفارسي رضي الله عنه قال: إذا كان لك صديق عامل أو جار عامل أو ذو قرابة عامل، فأهدى لك هدية أو دعاك إلى طعام فأقبله، فإن مهنتاه لك وإثمه عليه. (المصنف لعبد الرزاق / باب طعام الأمراء واكل الربا ۱۵۰/۱۸ رقم: ۱۴۶۷۷)

رجل أهدى إلى إنسان أو أضافه، إن كان غالب ماله من حرام، لا ينبغي أن يقبل ويأكل من طعامه ما لم يخبر أن ذلك المال حلال استقرضه أو ورثه، وإن كان غالب ماله من حلال فلا بأس بأن يقبل الهدية، ويأكل ما لم يتبين له أن ذلك من الحرام. (الفتاوى التاتارخانية، كتاب الكراهية / الفصل السابع عشر في الهدايا والضيافات ۱۷۵/۱۷ رقم: ۲۸۴۰۵ زكريا) فقط والله تعالى أعلم

کتبہ: احقر محمد سلمان منصور پوری غفر لہ ۳/۵/۱۴۲۷ھ

الجواب صحیح: شبیر احمد عفا اللہ عنہ

**جہاں سودی کا روبرو ہواں مدرسہ کے لئے چندہ کیسے کریں؟**

**سوال (۱۷۱):-** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہمارے دیار میں سودی رواج عام ہو گیا ہے، ہزاروں میں دس گھریاں ہیں، اب میں مدرسہ کیسے چلاؤں گا؟ کیا سود کے مال سے چندہ لینا جائز ہوگا؟

باسمہ سبحانہ تعالیٰ

**الجواب وباللہ التوفیق:** جس مال کے بارے میں یقین ہو کہ یہ سود کا ہے اس کو

چندہ میں لینا جائز نہیں، حلال ذرائع سے چندہ وصول کرنا چاہئے۔

عن جابر بن عبد اللہ رضي الله عنه قال: لعن رسول الله صلى الله عليه وسلم

أكل الربوا ومؤكله و كاتبه و شاهديه، وقال: هم سواء. (صحيح مسلم ۷۲/۲ رقم:

۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴۴۴، مرقاة المفاتيح

عن سلمان الفارسی رضی اللہ عنہ قال: إذا کان لک صدیق عامل أو جار عامل أو ذو قرابة عامل، فأهدی لک هدیة أو دعاک إلى طعام فأقبله، فإن مهنتاه لک وإثمہ علیہ. (المصنف لعبد الرزاق / باب طعام الأمراء واکل الربا ۱۵۰/۸ رقم: ۱۴۶۷۷)

رجل أهدی إلى إنسان أو أضافه، إن کان غالب ماله من حرام، لا ینبغي أن یقبل ویأکل من طعامه ما لم یخبر أن ذلك المال حلال استقرضه أو ورثه، وإن کان غالب ماله من حلال فلا بأس بأن یقبل الهدیة، ویأکل ما لم یتبین له أن ذلك من الحرام. (الفتاوی التاتاریخانیة، کتاب الکراهیة / الفصل السابع عشر فی الهدایا والضيافات ۱۷۵/۱۷ رقم: ۲۸۴۰۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفر لہ ۳/۵/۱۴۲۷ھ

الجواب صحیح: شبیر احمد عفا اللہ عنہ

## سوڈی پیسے سے رشوت دینا؟

**سوال (۱۷۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بیمہ سے یا جمع کردہ رقم کے سوڈے سے رشوت دینا جائز ہے یا نہیں؟ لائف انشورنس کمپنی بڑی بڑی فیکٹریوں کو لون پر پیسہ دیتی ہے، اور بعد میں انہیں کو پروفٹ کے نام سے ڈپوزٹ دیتی ہے، اور حکومت نے اس ڈپوزٹ کا نام سوڈ نہ رکھ کر مسلم قوم کی وجہ سے پروفٹ بھی رکھ دیا ہے۔ آیا ایسے پیسے کو اپنے ذاتی استعمال میں لانا جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** اسی طرح اس کو رشوت کی مد میں بھی نہیں لگا سکتے، اسے

انکم ٹیکس میں خرچ کر دیں، ورنہ فقراء میں تقسیم کر دیں۔ (بذل الحجو دار ۱۴۲۷ھ ص ۱، ۳۵۹/۱ تحت رقم: ۵۹ جدید)

إن سبیل التوبة مما بیدہ من الأموال الحرام إن کانت من ربا، فلیردها علی

من أربى عليه، ويطلبه إن لم يكن حاضرًا، فإن أيس من وجوده فليصدق بذلك عنه. (الجامع لأحكام القرآن الكريم للقرطبي ۲/۴۸۳، سورة البقرة: ۳۷۹ دار إحياء التراث العربي بيروت)

إن من شرط التوبة: أن تترد الظلامة إلى أصحابها، فإن كان ذلك في المال، وجب أدائه عينًا أو دينًا ما دام مقدورًا عليه، فإن كان صاحبه قد مات دفع إلى ورثته، وإن لم يكن فإلى الحاكم، وإلا تصدق به على الفقراء والمساكين. (القواعد للزرکشي ۲/۲۴۵ بیروت)

ويردونها على أربابها إن عرفوهم وإلا تصدقوا بها؛ لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا)

سئلت في من يملك نصابًا من حرام، هل تجب عليه الزكاة؟ الجواب: لا تجب عليه الزكاة؛ بل يلزمه التصدق بجميعة على الفقراء لا بينة الثواب، إن لم يكن صاحب المال موجودًا. (الفتاوى الكاملية ۱۵، الفتاوى الهندية، كتاب الكراهية / الباب الخامس عشر في الكسب ۳۴۹/۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۲/۱۱/۲ھ

## سودی رقم کورفا ہی امور میں استعمال کرنا؟

**سوال (۱۷۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کے پاس سود بیاج کی کافی رقمیں ہیں، یہ چاہتے ہیں کہ کسی استعمال میں یہ رقمیں لگ جائیں، تو لوگوں کے بتانے پر زید اپنی رقم سے بیت الخلاء بنوانا چاہتے ہیں؛ لیکن عمر اشکال پیدا کر دیتا ہے کہ سود کی رقم سے زیادہ بہتر ہے کہ رفاہ عام بیت الخلاء بنوادیا جائے، تو اچھا ہے؛ لیکن زید کہتا ہے کہ نہیں، میں اس رقم سے کسی مرکزی مدرسہ میں بیت الخلاء بنوانا چاہتا ہوں، تو آیا کہ

مدرسہ کا بیت الخلاء بنوانا زیادہ بہتر ہے یا رفاہ عام بیت الخلاء زیادہ بہتر ہے، اگر اس مسئلہ میں کوئی اختلاف ہو تو دور فرما کر ظاہر فرمائیں۔

باسمہ سبحانہ تعالیٰ

**الجواب وبالله التوفیق:** فقہی عبارات سے معلوم ہوتا ہے کہ حرام رقم رفاہی امور میں استعمال نہیں کی جاسکتی؛ بلکہ اس کا یا تو اصل مالک کو لوٹانا، ورنہ صدقہ کرنا لازم ہوتا ہے؛ لہذا مسئولہ صورت میں بینک سے حاصل شدہ سودی رقم غریبوں پر صدقہ کر دی جائے، اسے مدرسہ یا عوامی بیت الخلاء کی تعمیر میں نہ لگایا جائے۔

ویردونہا علیٰ أربابہا إن عرفوہم وإلا تصدقوا بہا؛ لأن سبیل الکسب الخبیث التصدق إذا تعذر الرد علی صاحبہ. (شامی، کتاب الحظر والإباحة / باب الاستبراء، فصل فی البیع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۷/۹/۲۲ھ

**انکم ٹیکس بچانے کے لئے NSC خریدنا اور اس پر ملنے والے سود کو واجبی ٹیکس میں لگانا یا صدقہ کرنا؟**

**سوال (۱۷۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: انکم ٹیکس میں سود کی رقم ادا کرنے سے متعلق حکومت کی جانب سے ملازمین کی سالانہ آمدنی سے انکم ٹیکس کے نام سے جو رقم وصول کی جاتی ہے، کچھ رعایت بھی دیتی ہے، مثلاً حکومت کی طرف سے 100,000 تک بچانے تک جمع کرنے کی رعایت ہے، جس کی مختلف شکلیں ہیں، ان ہی میں L.I.C. کی پرییم کی رقم N.S.C. (نیشنل سیونگ سرٹیفکیٹ) خریدی گئی۔ N.S.C. پر ملنے والی سود کی رقم بھی شامل ہے، اس طرح کل ایک لاکھ روپیہ تک جمع کر کے آمدنی سالانہ سے انہیں گھٹا کر بقیہ رقم پر انکم ٹیکس کا حساب کرنا ہے، اب سوال یہ ہے کہ:



(۱) ایل آئی سی کی پرییم والی رقم (N.S.C.) خریدی گئی رقم اور N.S.C. پر سالانہ ملنے والی سود کی رقم کا ملازمین کا اپنے سالانہ آمدنی میں جوڑ گھٹا و جمع و تفریق کر کے انکم ٹیکس میں فائدہ حاصل کرنا کیا شرعاً درست ہوگا یا نہیں؟

(۲) این ایس سی جو خریدی گئی تھی، مدت پوری ہونے کے بعد اب وہ مع سود کے رقم واپس ہوئی ہے، کیا اس کے سود والی رقم کو انکم ٹیکس کی مد میں پیش کی جاسکتی ہے؟

(۳) اگر یہ سارے اقدام خوانخواستہ غلط ہیں، تو خدا واسطے اس کی صورت سے بھی آگاہ فرمائیں کہ اب ان سے برأت کی کیا صورت ہوگی؟  
باسمہ سبحانہ تعالیٰ

**الجواب وباللہ التوفیق:** انکم ٹیکس کو بچانے کے لئے اگر سیونٹ سرٹیفکیٹ وغیرہ خریدا جائے اور سرٹیفکیٹ پر ملنے والی زائد رقم اپنے استعمال میں ہرگز نہ لائی جائے، بلکہ زائد رقم سے مزید واجب ٹیکس کی ادائے گی کا انتظام کیا جائے، یا اسے بلانیت ثواب صدقہ کر دیا جائے، تو اس کی گنجائش معلوم ہوتی ہے۔ (مستفاد: ایضاح النوادر ۹۹)

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۴/۳/۲۰۲۸ھ  
الجواب صحیح: شبیر احمد عفا اللہ عنہ

**بلانیت ثواب فقراء پر سود کا پیسہ صدقہ کرنے کی نیت سے بینک میں رقم جمع کر کے سود لینا؟**

**سوال (۱۷۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر کوئی اس نیت سے بینک میں روپیہ جمع کرتا ہے کہ آنے والا سود کا پیسہ بلانیت ثواب فقراء میں تقسیم کر دوں گا؛ تاکہ فقراء کو فائدہ پہنچے، تو کیا اس نیت سے پیسہ جمع کرنا درست ہے؟

**الجواب وباللہ التوفیق:** محض اس نیت سے سودی بینک میں روپے جمع کرنا کہ آنے والا سود فقراء کو تقسیم کریں گے، ہرگز جائز اور درست نہیں ہے۔ اگر فقراء کے ساتھ خیر خواہی کا ارادہ اور خواہش ہو تو اپنی حلال اور پاکیزہ کمائی کے ذریعہ فقراء کی امداد کریں، فقراء کو بہانہ بنا کر سود حاصل کرنا ہرگز درست نہیں۔ (مستفاد: احسن الفتاویٰ ۱۵/۷)

ہاں اگر کسی وجہ سے بینک میں روپیہ جمع کرنا پڑے تو پھر اس کا سود اپنے استعمال میں نہ لائے؛ بلکہ فقراء پر خرچ کر دے۔

مستفاد: وهو حرام مطلقاً علی الورثة أی سواء علموا أربابہ أو لا؛ فإن علموا أربابہ ردوہ علیہم ولا تصدقوا بہ۔ (شامی، کتاب الحظر والإباحة / باب الاستبراء، فصل فی البیع ۵۰۴/۱۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۶/۴/۱۴۲۲ھ

الجواب صحیح: شبیر احمد عفا اللہ عنہ

## سودی رقم پر قبضہ کرنے سے پہلے صدقہ کرنا؟

**سوال (۱۷۶):** کیا فرماتے ہیں علماء دین ومفتیان شرع متین مسئلہ ذیل کے بارے میں کہ: رقم بینک میں حفاظت کے لئے رکھتے ہیں، بعض دفعہ اس رقم کو فکس ڈپازٹ بھی کر دیتے ہیں، جو رقم بڑھ کر ڈبل ہو جاتی ہے، ایسی صورت میں سودی رقم اصل رقم کے نکالنے سے پہلے ادا کیا جاسکتا ہے یا نہیں؟

باسمہ سبحانہ تعالیٰ

**الجواب وباللہ التوفیق:** جب تک بینک میں جمع شدہ سودی رقم الگ کرنے کے بعد کھاتے دار کے قبضہ اور تصرف میں نہ آجائے، اس وقت تک اس سودی رقم کا تصدق واجب نہیں؛ لہذا واجب سے پہلے اس کی طرف سے دوسری رقم بدل کر خرچ کر دینے سے بعد میں واجب

ہونے والے تصدق کی تلافی ہرگز نہیں ہو سکتی؛ اس لئے جب بھی سودی رقم ملے گی اس کو بلا نیت ثواب فقراء پر صرف کرنا لازم ہوگا۔ (مستفاد: ایضاح المسائل ۱۵۹)

و أما إذا كان عند رجل مال خبيث، فإما إن ملكه بعقد فاسد، أو حصل له بغير عقد، ولا يمكنه أن يرده إلى مالكة، ويريد أن يدفع مظلّمته عن نفسه، فليس له حيلة إلا أن يدفعه إلى الفقراء. (بذل لمجهود، كتاب الطهارة / باب فرض الوضوء ۳۵۹/۱ مرکز الشيخ أبي الحسن الندوي مظفر فور اعظم جراه، ۱۴۸۱/۱ مصري، إعلاء السنن ۳۵۹/۱۴ فقط واللہ تعالیٰ اعلم  
کتبہ: احقر محمد سلمان منصور پوری غفرلہ

۱۴۲۱/۱۱/۲۷ھ

## ”NSC سیونگ اکاؤنٹ“ اور ”اندر اوکاس پتر“ کے ذریعہ ملنے والی زائد رقم کا حکم؟

**سوال (۱۷۷):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سرکاری ملازمت میں انکم ٹیکس کو بچانے کے لئے فنڈ کٹوانے کے بعد NSC نیشنل سیونگ سرٹیفیکٹ خریدنے جاتے ہیں، جو ۶ سال بعد دو گنے ہو جاتے ہیں، تو کیا یہ بڑھی ہوئی رقم جو سود یا فائدہ کی شکل میں ملتی ہے، کیا بچوں کی پرورش یا پڑھائی لکھائی میں استعمال کی جاسکتی ہے، یا اس کو الگ نکال کر کسی کی امداد وغیرہ میں خرچ کرنا ہوگا، پوسٹ آفس کے ذریعہ RDS کی بھی اسکیم ایسی ہی ہوتی ہے؟

بینک میں جو سیونگ اکاؤنٹ کھولے جاتے ہیں اس میں سالانہ بیاج ۳-۴ فیصد ملتا ہے، اور کتاب میں درج ہوتا رہتا ہے، کیا اس کو بھی گا ہے بگا ہے نکال کر الگ کرنا ہوگا، اور کس مد میں خرچ کیا جائے؟

کسان یا اندراوکاس پتر IDBI یا ICICI کے بانڈ میں بھی تین سال بعد سود ملتا ہے، اسی طرح سے آج کی بڑھتی ہوئی مہنگائی اور روپیہ کی گرتی ہوئی قیمت اور بچوں کی پڑھائی اور پرورش

میں آج کل جو بھاری رقم شادی بیاہ کے لئے سرکاری ملازم اس طرح بچت نہ کرے تو کیا کرے، اور اسلام کی رو سے کہیں شرعی رکاوٹ نہ ہو؟

باسمہ سبحانہ تعالیٰ

**الجواب وباللہ التوفیق:** نیشنل سیونگ سرٹیفکٹ، سیونگ اکاؤنٹ اور اندرا

وکاس پتر وغیرہ کے ذریعہ جو زائد رقم ملتی ہے وہ یقیناً سود ہے، اس کو اپنے ذاتی استعمال یا اپنے بچوں کی پڑھائی اور شادی بیاہ وغیرہ میں خرچ کرنا ہرگز جائز نہیں ہے، اس سودی رقم کو بینک سے نکال کر بلانیت ثواب غریبوں اور محتاجوں میں تقسیم کر دینا چاہئے۔

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۲۱/۱۴۲۳ھ

الجواب صحیح: شبیر احمد عفا اللہ عنہ

## سود اور رشوت کس کے لئے جائز ہے؟

**سوال (۱۷۸):** کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ﴿وَاحْلَلَّ اللَّهُ الْبَيْعَ وَحَرَّمَ الرِّبَا﴾ ﴿يَأْتِيهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً وَاتَّقُوا اللَّهَ لَعَلَّكُمْ تُفْلِحُونَ﴾ علماء دین شرع متین سے گزارش ہے کہ مذکورہ بالا آیات کریمہ اور احادیث نبوی صلی اللہ علیہ وسلم کی روشنی میں جو سود اور رشوت جو صورت ہو تحریر فرمائیں۔

باسمہ سبحانہ تعالیٰ

**الجواب وباللہ التوفیق:** شریعت میں سود اور رشوت دونوں حرام ہیں، کوئی آدمی

اضطراری صورت کو پہنچ جائے تو اپنا خاص معاملہ کسی معتبر مفتی کے سامنے پیش کر کے اُس کی ہدایت پر عمل کرے، ورنہ قرآن و حدیث میں کہیں بھی سودی لین دین اور رشوت کی اجازت صراحۃً نہیں

دی گئی ہے۔

عن جابر بن عبد اللہ رضي الله عنه قال: لعن رسول الله صلى الله عليه وسلم  
أكل الربوا ومؤكله وكتابه وشاهديه، وقال: هم سواء. (صحيح مسلم ۷۲/۲ رقم:  
۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴۴، مرقاة المفاتيح  
۴۳/۶ رقم: ۲۸۰۷ دار الكتب العلمية بيروت)

عن أبي هريرة رضي الله عنه قال: لعن رسول الله صلى الله عليه وسلم  
الراشي والمرتشي في الحكم. (سنن الترمذي، أبواب الأحكام / باب ما جاء في الراشي  
والمرتشي في الحكم ۲۴۸/۱)

عن عائشة رضي الله عنها قالت: قال رسول الله صلى الله عليه وسلم:  
الراشي والمرتشي في النار. (تلخيص الحبير، كتاب القضاء / باب أدب القضاء ۲ رقم: ۲۰۹۳)  
ثم الرشوة أربعة أقسام.....، الرابع: ما يدفع لدفع الخوف من المدفوع  
إليه على نفسه، أو ماله، حلال للدافع حرام على الآخذ؛ لأن دفع الضرر عن  
المسلم واجب، ولا يجوز أخذ المال ليفعل الواجب. (شامي، كتاب القضاء / مطلب  
في الكلام على الرشوة والهدية ۳۴۱۸-۳۵ زكريا) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۱۵/۸/۲۳۳ھ

الجواب صحیح: شبیر احمد عفا اللہ عنہ

مدرسہ کے کھاتے سے ملنے والی سودی رقم کہاں خرچ کریں؟

**سوال (۱۷۹):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: دینی مدرسہ کے بینک کھاتے سے ملنے والی سودی رقم کس مصرف میں خرچ کی جائے؟ اس  
رقم کو مدرسہ کے بیت الخلاء، غسل خانے، پیشاب خانے یا عام راستے کی نالی جس میں مدرسہ کا بھی  
گنداپانی جاتا ہے، خرچ کر سکتے ہیں یا نہیں؟

**الجواب وباللہ التوفیق:** دینی مدرسہ کے سرکاری بینک کھاتے سے ملنے والی سودی رقم یا تو غیر واجبی ٹیکس مثلاً ہاؤس ٹیکس یا زمین خریداری کے اسٹامپ پیپر میں لگائی جائے، یا پھر غریبوں کو بلانیت ثواب بانٹ دی جائے۔ اس رقم کو مدرسہ کے بیت الخلاء یا عام راستے کی نالی وغیرہ میں لگانا جائز نہیں ہے۔

الواجب في الكسب الخبيث تفريغ الذمة والتخلص منه برده إلى أربابه  
 إن علموا وإلا إلى الفقراء. (الموسوعة الفقهية ۲۴۵/۳۴) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۵/۱۴۳۵ھ  
 الجواب صحیح: شبیر احمد عفا اللہ عنہ



# جوئے کے مسائل

## لاٹری کھولنا؟

**سوال (۱۸۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل سرکاری لوگ شہر و قصبہ میں جگہ جگہ لاٹری دے رہے ہیں، جس میں اگر نام آ گیا تو روپے ملتے ہیں اور اگر نام نہیں آیا تو ٹکٹ کے روپے اپنے پاس رکھتے ہیں، اس طرح سے لاٹری کھولنا شرعاً جائز ہے یا نہیں؟ اور لاٹری کے نمبر بتانا کیسا ہے؟ اگر لاٹری کھولنا جائز نہیں ہے تو لاٹری کھولنے والا اور نمبر بتانے والا دونوں گناہ میں برابر کے شریک ہوں گے یا نہیں؟

باسمہ سبحانہ تعالیٰ

**الجواب وباللہ التوفیق:** لاٹری کا معاملہ سراسر جو او قمار ہے، اس میں کسی طرح کا

بھی حصہ لینا ہرگز جائز نہیں ہے۔ (مستفاد: فتاویٰ محمودیہ ۲۴/۴۸۸ میرٹھ)

ارشاد خداوندی ہے:

قال اللہ تعالیٰ: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدہ، جزء آیت: ۲]

قال اللہ تعالیٰ: ﴿يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ﴾

[البقرہ، جزء آیت: ۲۱۹]

وقال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ

وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدہ: ۹۰]

قوله تعالیٰ: ﴿الْمَيْسِرُ﴾ قمار العرب بالأزلام، قال ابن عباس: كان

الرجل في الجاهلية يخاطر الرجل على أهله وماله، فأيهما قمر صاحبه ذهب

بسماله وأهله فنزلت الآية. وقال مجاهد ومحمد بن سيرين والحسن وابن المسيب وطائوس وعلي بن أبي طالب وابن عباس: كل شيء فيه قمار من نرد وشطرنج فهو الميسر. (الجامع لأحكام القرآن الكريم للقرطبي ۵۰/۲ المكتبة التجارية)

عن ابن عباس رضي الله عنهما: الميسر هو القمار كانوا يتقمارون في الجاهلية إلى مجيء الإسلام، فنهاهم عن هذه الأخلاق القبيحة..... وقال الزهري: عن الأعرج قال: ﴿الْمَيْسِرُ﴾ الضرب بالقداح على الأموال والثمار. (تفسير ابن كثير مكمل ۴۶ دار السلام رياض) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۳/۱۲/۲۱ھ

## لاٹری ڈالنا کیسا ہے؟

**سوال (۱۸۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں نے بیس مہینہ کی لاٹری ڈالی تھی جس کی قسط تین سو روپیہ مہینہ تھی، اس حساب سے ۲۰ مہینہ کے ۶ ہزار روپیہ ہوتے ہیں، میں نے جس کے پاس لاٹری ڈالی تھی اس سے میں نے طے کیا تھا کہ ۷ ہزار روپیہ لوں گا، وہ راضی ہو گیا، لاٹری پوری ہو گئی ہے، میں نے اس سے ۷ ہزار روپیہ لے لیا ہے، تو وہ ایک ہزار روپیہ جو زائد ملا ہے، وہ استعمال کر سکتا ہوں یا نہیں، کچھ دن کے بعد پھر وہ ایک ہزار روپیہ نکال کر کسی غریب کو دے دوں گا، اس کی تفصیل لکھیں؟

باسمہ سبحانہ تعالیٰ

**الجواب وباللہ التوفیق:** لاٹری وغیرہ ڈالنا شرعی طور پر ناجائز اور حرام ہے، اس سے جو رقم اصل رقم کے علاوہ ملے، اس کو بلا نیت ثواب فقراء پر صدقہ کر دینا لازم ہے، اپنے ذاتی کام میں استعمال کرنا ناجائز و حرام ہے۔ (مستفاد: فتاویٰ محمودیہ ۳۵۸/۱۲)

قال اللہ تعالیٰ: ﴿وَلَا تَعَاوَنُوا عَلَى الْإِثْمِ وَالْعُدْوَانَ﴾ [المائدة، جزء آیت: ۲]



قال الله تعالى: ﴿يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ﴾

[البقرة، جزء آیت: ۲۱۹]

وقال الله تعالى: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ  
وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]

قوله تعالى: ﴿الْمَيْسِرُ﴾ قمار العرب بالأزلام، قال ابن عباس: كان  
الرجل في الجاهلية يخاطر الرجل على أهله وماله، فأيهما قمر صاحبه ذهب  
بماله وأهله فنزلت الآية. وقال مجاهد ومحمد بن سيرين والحسن وابن  
المسيب وطاؤس وعلي بن أبي طالب وابن عباس: كل شيء فيه قمار من نرد  
وشرط نج فهو الميسر. (الجامع لأحكام القرآن الكريم للقرطبي ۵۰/۲ المكتبة التجارية)

عن ابن عباس رضي الله عنهما: الميسر هو القمار كانوا يتقامرون في  
الجاهلية إلى مجيء الإسلام، فنهاهم عن هذه الأخلاق القبيحة..... وقال  
الزهري: عن الأعرج قال: ﴿الْمَيْسِرُ﴾ الضرب بالقداح على الأموال والثمار.  
(تفسير ابن كثير مكمل ۴۶۶ دار السلام رياض)

وأما إذا كان عند رجل مال خبيث، فإما إن ملكه بعقد فاسد، أو حصل له  
بغير عقد، ولا يمكنه أن يردّه إلى مالكه، ويريد أن يدفع مظلمته عن نفسه، فليس  
له حيلة إلا أن يدفعه إلى الفقراء. (بذل المحجود، كتاب الطهارة/ باب فرض الوضوء ۳۵۹/۱)

مرکز الشیخ ابی الحسن الندوی مظفر فور اعظم جراه، ۱۴۸۱/۱ (مصری) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۷/۷/۱۴

الجواب صحیح: شبیر احمد عفا اللہ عنہ

چند لوگوں کا لاٹری میں ایک لاکھ روپیہ جمع کر کے بولی لگانا

سوال (۱۸۲): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: سوا شخص مل کر بطریق لاٹری کے ایک لاکھ روپیہ جمع کرتے ہیں، پھر اس پر بولی لگتی ہے، جو زیادہ گھانا اٹھائے اسے ملتی ہے، اس کا نفع سب افراد پر تقسیم ہو جاتا ہے، اسی طرح آخر تک چلتا ہے، اور کم سے کم گھاٹے پر لینے والے کو مل جاتی ہے، اور منافع سب پر تقسیم ہوتا ہے، اس طرح کم جمع کر کے زیادہ لینا اور بعد میں لینا اور زیادہ جمع کر کے کم لینا کہاں تک صحیح ہے؟

باسمہ سبحانہ تعالیٰ

**الجواب وباللہ التوفیق:** سوال میں ذکر کردہ طریقہ کار سراسر سود پڑنی ہونے کی وجہ سے قطعاً حرام ہے، اس میں جو دیگر شرکاء کو منافع کے نام پر مل رہا ہے وہ یقیناً سود ہے، یہ منافع کی رقم ان کے لئے حلال نہیں ہے۔

کل قرض جر نفعاً حرام أي إذا كان مشروطاً. (شامی ۱۶۶/۵ کراچی، ۳۹۵/۷ زکریا)

کل قرض شرط فیہ الزیادۃ فهو حرام بلا خلاف ..... الفضل الشروط فی القرض ربا محرم لا يجوز للمسلم من أخیه المسلم أبداً، لإجماع المجتہدین علی حرمتہ. (إعلاء السنن / رسالة كشف الدجی علی حرمة الربوا ۴/۱۸۱۱ إدارة القرآن کراچی)

الربا هو القرض علی أن يؤدي إليه أكثر أو أفضل مما أخذ. (حجة الله البالغة / الربا سحت باطل ۲۸۲/۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۳/۱۲/۲۴ھ

## لاٹری ڈالنا

**سوال (۱۸۳):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں نے بولی والی لاٹری ڈال رکھی ہے، جس کی صورت یہ ہے کہ اس میں کئی ممبر ہیں، وہ مہینہ میں نکالی جاتی ہے، مثلاً ۶۰ ہزار کی لاٹری ہے، ہر ممبر روزانہ اس میں جمع کرتا ہے، وہ ہر مہینہ پر بولی بول کر نکالی جاتی ہے، کوئی اس کو پندرہ ہزار کے کوئی دس ہزار کے گھاٹے سے اٹھاتا ہے، باقی جو

رقم زائدہ جاتی ہے، ۱۵/۱۰/۱۰ ہزار، اس کو سبھی ممبروں میں بانٹ دیا جاتا ہے، یعنی بولنے والے کو ۳۵ ہزار روپے یا ۴۰ ہزار روپے یا ۵۰ ہزار روپے ملتے ہیں، جتنے کی بھی اس نے بولی لگائی ہے وہ اس کو مل جاتی ہے اور لاٹری اس کے نام کی ہو جاتی ہے، باقی جو رقم بچتی ہے، اسے کیا ہم سبھی ممبروں کو لینا جائز ہے یا نہیں؟ جو حصہ مجھ کو مل رہا ہے فائدہ کے طور پر اس کو میں لے سکتا ہوں یا نہیں؟

دوسری بات یہ ہے کہ اگر ہم اس لاٹری کو ڈالیں اور اس میں ہم کوئی فائدہ نہ گھانا تو یہ بھی جائز ہے یا نہیں؟ اور اس لاٹری کو ہم گھائے سے نہ اٹھا کر آخر میں اپنی پوری رقم لے لیں، جو ہم نے روزانہ جمع کی ہے، وہ ہمارے لئے جائز ہوگی یا ناجائز؟ اس میں وہی برکت ہوگی جو حلال مال میں ہوتی ہے، کیا یہ لاٹری ہم کو ڈالنا جائز ہے یا نہیں؟ تیسری بات زائدہ رقم جو ہمیں مل رہی ہے وہ ہم اپنے خرچ میں نہ کر کے کسی غریب کو دے سکتے ہیں یا نہیں؟

باسمہ سبحانہ تعالیٰ

**الجواب وباللہ التوفیق:** سوال میں جو صورت لکھی گئی ہے، وہ بلاشبہ جوے اور سٹے کی شکل ہے؛ لہذا اس میں رقم ڈالنا، یا اپنی جمع شدہ رقم سے زائد وصول کرنا، یا برابر وصول کرنا، یا وصول کر کے غریبوں کو دے دینا سب ناجائز ہے؛ اس لئے کہ یہ پورا معاملہ از اول تا آخر قمار اور سود پر مشتمل ہے، اس کی شریعت میں قطعاً اجازت نہیں ہے۔ (فتاویٰ محمودیہ ۳۹۱/۱۲)

وقال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰] فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۴/۲/۲۰۲۵ھ

الجواب صحیح: شبیر احمد عفا اللہ عنہ

## اپنی کمائی سے لاٹری ڈالنا اور FD کرانا؟

**سوال (۱۸۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اپنی کمائی سے لاٹری ڈالنا، FD کرنا، زیادہ سے زیادہ رقم جائز و ناجائز حاصل کرنا، اس

سے بچوں کی تعلیم کرانا اُن کا مزاج ہے، تو شرعاً اس کی اجازت ہے یا نہیں؟ یا یہ سودی رقم ناجائز ہے؟ شرعی حکم تحریر فرمادیں؟

باسمہ سبحانہ تعالیٰ

**الجواب وبالله التوفیق:** لائری یا FD کی آمدنی اپنے ذاتی استعمال یا بچوں کی تعلیم میں خرچ کرنا قطعاً حرام ہے، اس لئے کہ یہ سٹہ اور سود کی رقم ہے اور اپنے بچوں کی تمام ضروریات صرف حلال رقم سے ہی پوری کرنی چاہئے۔

قال الله تعالى: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة، جزء آیت: ۲]  
 وقال الله تعالى: ﴿بَايَأُهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ  
 وَالْأَزْلَامُ رَجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]  
 عن عبد الله بن عمر رضي الله عنهما قال: قال رسول الله صلى الله عليه وسلم:  
 إن الله حرم على أمتي الخمر والميسر. (المسند للإمام أحمد بن حنبل ۳۵۱/۲ رقم: ۶۵۱۱  
 دار إحياء التراث العربي بيروت)

عن عبد الله بن عمرو رضي الله عنه أن النبي صلى الله عليه وسلم نهى  
 عن الخمر والميسر والكوبة والغبيراء، وقال: كل مسكرٍ حرام. (سنن أبي داؤد/  
 باب النهي عن المسكر ۳۲۷/۲ رقم: ۳۶۸۵ إمدادية ملتان)

عن عبد الله بن عمرو رضي الله عنه أن نبي الله صلى الله عليه وسلم نهى  
 عن الخمر والميسر. (سنن أبي داؤد ۵۱۹/۲)

عن جابر بن عبد الله رضي الله عنه قال: لعن رسول الله صلى الله عليه وسلم  
 آكل الربوا ومؤكله و كاتبه وشاهديه، وقال: هم سواء. (صحيح مسلم ۷۲/۲ رقم:  
 ۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴۴۴، مرقاة المفاتيح

وسمى القمار قماراً؛ لأن كل واحد من المقامرين، من يجوز أن يذهب ماله إلى صاحبه، ويجوز أن يستفيد مال صاحبه وهو حرام بالنص. (شامى، كتاب الحظر والإباحة / باب في الاستبراء ۵۷۷/۹ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴/۵/۱۴۳۰ھ  
الجواب صحیح: شبیر احمد عفا اللہ عنہ

## مروجہ لاٹری اور اس کی شکلیں

**سوال (۱۸۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: لاٹری جائز ہے یا ناجائز اور اس کی کیا شکلیں ہیں؟ اور کون کون سی جائز ہیں اور کون سی ناجائز؟ مثلاً ہمارے یہاں لاٹری کی ایک شکل یہ ہے کہ دس یا بیس آدمی ہر مہینہ دس دس یا پانچ پانچ ہزار روپیہ جمع کرتے ہیں، اور ان کا جو کھیا یعنی جس کے یہاں لاٹری ڈالی جاتی ہے، وہ پہلی لاٹری خود لیتا ہے، جس کی وجہ سے وہ تھوڑی رقم کے بدلے بڑی رقم کا مالک بن جاتا ہے، پھر ہر مہینہ باقی لوگوں کے نام پر چچی ڈالی جاتی ہے، جس کا نام پہلی مرتبہ آتا ہے، پھر پوری رقم وہ لے لیتا ہے اور باقی لوگوں کو اپنی پرچی کا انتظار کرنا پڑتا ہے، حالانکہ آدمی ہر مہینہ مذکورہ رقم جمع کراتا ہے، یعنی جن کا نام آچکا وہ بھی، پھر بعض لوگ وقت پر پیسے جمع نہ کرانے پر پینالٹی کی قید بھی لگاتے ہیں، کئی مہینہ گزرنے کے بعد بھی اگر کسی کا نام نہیں آیا اور اس کو شدید ضرورت بھی پیش آگئی تو بھی نام نہ آنے سے پہلے اس کی رقم نہیں دی جائے گی یعنی جمع شدہ رقم بھی، تقریباً یہی مسئلہ کتاب: ”اللہ سے شرم کیجئے“ ۱۲۶ پر ہے۔

باسمہ سبحانہ تعالیٰ

**الجواب وباللہ التوفیق:** مروجہ لاٹری جس میں پرچی خریدی جاتی ہے، اور نمبر نکلنے پر بڑا انعام ملتا ہے، یہ یقیناً جو اور سٹہ ہے جو قطعاً حرام ہے، نیز آپ نے سوال میں کمیٹی والی لاٹری کی جو شکل لکھی ہے وہ بھی شبہ سے خالی نہیں ہے؛ اس لئے کہ:

**الف:-** اس میں پہلی لاٹری جو منتظم کے لیے خاص کر دی گئی جس پر دیگر شرکاء دل سے

راضی ہونا ضروری نہیں ہے۔

ب:- کسی شریک کی طرف سے وقت پر پیسہ جمع نہ کرنے پر پینالٹی کی شرط لکھی ہے، جو بجائے خود مفسد ہے۔

ج:- جس کے نام پر قرض کھلتا ہے گویا وہ یقینہ شرکاء سے قرض لیتا ہے، اور اتنی بڑی رقم میں قرض کے استحقاق کے لئے قرضہ ڈالنا شبہ قمار پیدا کرتا ہے، ان مفاسد کے علاوہ ایسی کمیٹیوں میں اس بات کا حقیقی خطرہ موجود رہتا ہے کہ جس کے نام قرضہ نکل جائے اور وہ بعد میں اپنی قسط جمع نہ کرے، تو اس سے وصولی کی کیا شکل ہوگی؟ عموماً یہ بات نزاع اور فساد کا ذریعہ بن جاتی ہے، اس لئے ایسی کمیٹیوں میں حصہ لے کر رقم کا حصول یقیناً مشتبہ ہے، جس سے احتراز لازم ہے۔

وقال الله تعالى: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]

عن عبد الله بن عمر رضي الله عنهما قال: قال رسول الله صلى الله عليه وسلم: إن الله حرم على أمتي الخمر والميسر. (المسند للإمام أحمد ۳/۲۵۱)

عن عبد الله بن عمرو رضي الله عنه أن النبي صلى الله عليه وسلم نهى عن الخمر والميسر والكوبة والغبيراء، وقال: كل مسكرٍ حرام. (سنن أبي داود / باب النهي عن المسكر ۲/۳۲۷ رقم: ۳۶۸۵ إمدادية ملتان)

ولو شرط فيها من الجانبين؛ لأنه يصير قماراً. (الدر المختار) قوله: لأنه يصير قماراً: لأن القمار من القمر الذي يزداد تارةً وينقص أخرى. وسمى القمار قماراً؛ لأن كل واحد من المقامرين ممن يجوز أن يذهب ماله إلى صاحبه، ويجوز أن يستفيد مال صاحبه، وهو حرام بالنص. (رد المحتار، كتاب الحظر والإباحة /

فصل في البيع ۴/۳۱۶ كراچی) فقط واللہ تعالیٰ اعلم

املاہ: احقر محمد سلمان منصور پوری غفرلہ ۲۷/۱۱/۱۴۳۳ھ

الجواب صحیح: شبیر احمد عفا اللہ عنہ

## لاٹری کی رقم سے خریدے گئے برتن؟

**سوال (۱۸۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک صاحب کچھ دنوں پہلے لاٹری کھیلتے تھے، اب انہوں نے ماشاء اللہ لاٹری کھیلنا بند کر دیا ہے، اور توبہ بھی کر لی ہے، اور وہ لاٹری کے روپیوں سے کچھ دن پہلے کچھ برتن وغیرہ خرید کر لائے تھے، تو اب ان برتنوں کا استعمال ہونا چاہئے یا کسی غریب کو دے دئے جائیں یا خود استعمال کر لئے جائیں؟

باسمہ سبحانہ تعالیٰ

**الجواب وباللہ التوفیق:** جوے کی رقم سے جو برتن خریدے گئے ہیں، وہ غریبوں کو صدقہ کر دئے جائیں۔

إن سبيل التوبة مما بيده من الأموال الحرام إن كانت من ربا، فليردها على من أربى عليه، ويطلبه إن لم يكن حاضراً، فإن أيس من وجوده فليصدق بذلك عنه. (الجامع لأحكام القرآن الكريم للقرطبي ۲/۴۸۳، سورة البقرة: ۳۷۹ دار إحياء التراث العربي بيروت)

إن من شرط التوبة: أن تردّ الظلامة إلى أصحابها، فإن كان ذلك في المال، و جب أدائه عيناً أو ديناً ما دام مقدوراً عليه. (القواعد للزركشي ۲/۴۵۲ بيروت)

ويردونها على أربابها إن عرفوهم، وإلا تصدقوا بها؛ لأن سبيل الكسب الخبيث التصديق إذا تعذر الرد على صاحبه. (شامي، كتاب الحظر والإباحة/ باب الاستبراء، فصل في البيع ۳۶۵/۶ كراچی، ۵۵۳/۹ زكريا)

لأن سبيل الكسب الخبيث التصديق إذا تعذر الرد على صاحبه. (شامي، كتاب الحظر والإباحة/ باب الاستبراء، فصل في البيع ۳۶۵/۶ كراچی، ۵۵۳/۹ زكريا)

فقط واللہ تعالیٰ اعلم

کتبہ: احقر محمد سلمان منصور پوری غفر لہ ۱۱/۱۹/۱۴۱۶ھ  
الجواب صحیح: شبیر احمد عفا اللہ عنہ

## چورن میں پرچی کھولنا؟

**سوال (۱۸۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ۵۰ پیسے کا چورن بکتا ہے، اس چورن کے اندر انعام بھی نکلتا ہے، اور کبھی نہیں بھی نکلتا ہے، تو اس کا فروخت کرنا کیسا ہے؟ ایک چورن جس کی قیمت ۲۵ پیسے ہے اور ۵۰ پیسے میں فروخت ہوتا ہے، اس میں انعام نکلتا ہے، اور نہیں بھی نکلتا ہے، اس کا فروخت کرنا کیسا ہے؟

باسمہ سبحانہ تعالیٰ

**الجواب وباللہ التوفیق:** صورتِ مسئلہ میں اگر بائع و مشتری کا مقصود چورن کی خرید و فروخت ہے، انعام پیش نظر نہیں ہے، تو ”الأمر بمقاصدھا“ کے تحت یہ معاملہ شرعاً جائز ہوگا۔ اور اگر خرید و فروخت سے انعام ہی مقصود ہو، تو یہ معاملہ جو اسٹے کے دائرہ میں داخل ہو کر ناجائز ہوگا، بہر حال یہ معاملہ شبہ سے خالی نہیں۔ (مستفاد: فتاویٰ محمودیہ ۳۵۸/۲)

القمار من القمر الذي يزداد تارةً وينقض أخرى، وسمى القمار قماراً؛ لأن كل واحد من المقامرين ممن يجوز أن يذهب ماله إلى صاحبه، ويجوز أن يستفيد مال صاحبه، وهو حرام بالنص. (شامی، کتاب الحظر والإباحة / فصل فی البیع ۵۷۷/۹ زکریا)

وكل لهو؛ لأنه إن قامر بها، فالميسر حرام بالنص، وهو اسم لكل قمار، وإن لم يقامر بها فهو عبث ولهو. (الهدایة، الکراهیة / مسائل متفرقة ۲۴۲/۷ مکتبۃ البشری کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۶/۸/۷ھ

الجواب صحیح: شبیر احمد عفا اللہ عنہ

## وی سی کھیل میں شرکت کرنا؟

**سوال (۱۸۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہمارے علاقہ کا نکی نارہ میں ایک کھیل وی سی کے نام سے لوگ کھیلتے ہیں، اور اس کو تجارت کا



نام بھی دیتے ہیں، اس کی شکل یہ ہے کہ مثلاً اگر اس کھیل میں دس آدمی شریک ہیں، تو ہر حصہ دار دس دس ہزار روپیہ جمع کرے گا، جمع شدہ کل رقم ایک لاکھ پر بولی لی جائے گی، یعنی اس روپے پر ڈاک ہوگا، تمام شرکاء کھیل میں جس شریک کی بولی سب سے کم ہوگی، تمام روپے اس کے حوالہ کر دئے جائیں گے، مثلاً کسی حصہ دار نے ۸۰ ہزار روپیہ ڈاک بول کر لینا چاہا اور اس سے کم کسی حصہ دار کی بولی نہیں ہے، تو ۸۰ ہزار روپیہ بولی بولنے والے حصہ دار کو تمام روپیہ دے دیا جائے گا، باقی ماندہ رقم ۲۰ ہزار روپیہ تمام دسوں حصہ داروں پر برابر برابر تقسیم کر دیا جائے گا، علیٰ ہذا الترتیب ہر حصہ دار سب سے کم بولی بول کر رقم لے لے گا، باقی ماندہ رقم تمام حصہ داروں پر تقسیم کر دیا جائے؛ لیکن سب سے آخر میں جو حصہ دار اس رقم کو لینا چاہے گا اس کو ایک لاکھ کی پوری رقم بغیر بولی بولے دے دیا جائے گا اور ہر کھیل میں بولی کے بعد باقی ماندہ رقم سے وہ حصہ بھی وصول کرتا رہے گا، تو صورت مذکورہ از روئے شرع درست ہے یا نہیں؟

باسمہ سبحانہ تعالیٰ

**الجواب وباللہ التوفیق:** یہ معاملہ سود اور جوئے پر مشتمل ہونے کی وجہ سے قطعاً حرام ہے، اپنی جمع کردہ رقم سے ایک روپیہ بھی زائد لینا کسی بھی فرد کے لئے ہرگز جائز نہیں ہے، اس لئے اس طرح کی اسکیموں میں ہرگز حصہ نہ لینا چاہئے۔

کل قرض جرّ منفعۃ فہو وجہ من وجوہ الربا. (تکملة فتح الملہم، کتاب

المساقات والمزارعة ۵۷۵/۱ کراچی)

کل قرض جر نفعاً حرام أي إذا کان مشروطاً. (شامی ۱۶۶/۵ کراچی، ۳۹۵/۷ زکریا)

الربا ..... و شرعاً فضل ولو حکماً، فدخل ربا النسيئة والبيوع الفاسدة،

فكلها من الربا خال عن العوض بمعيار شرعي، وهو الكيل والوزن مشروط أحد

المتعاقدين في المعاوضة. (الدر المختار مع رد المحتار / باب الربا ۱۶۸/۵ کراچی، تبیین

الحقائق، کتاب البيوع / باب الربا ۴۴۶/۴ دار الکتب العلمیة بیروت، ملتی الأبحر مع مجمع الأنهر،

کتبہ: احقر محمد سلمان منصور پوری غفرلہ ۲/۱۱/۱۴۱۸ھ

الجواب صحیح: شبیر احمد عفا اللہ عنہ

## انعامی اسکیم میں قسطیں جمع کرنا؟

**سوال (۱۸۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل جو انعامی اسکیمیں چل رہی ہیں، جن کی شکل یہ ہوتی ہے کہ اسکیم چلانے والا لوگوں کو اسکیم کا ممبر بناتا ہے، اور ان سے چند روپے جیسے ۳۰۰ روپیہ کے قریب جمع کرتا ہے، جو ہر ماہ جمع کرنے ہوتے ہیں، ہر ماہ وہ ڈرائنگ لٹا ہے جس کا نام پہلے سے ڈرائنگ نکلے گا اسے وہ انعام دے دیا جائے گا، اس کا نام نکلنے پر وہ انعام اسے دے دیا جاتا ہے، اور اسے آگے کوئی رقم قسط نہیں جمع کرنی پڑتی، اس طرح ہر ماہ انعام نکلتا ہے، کیا اس شخص کے لئے وہ انعام لینا جائز ہے، اور اس طرح کی اسکیم چلانا جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** اس طرح اسکیم چلانا اور اس سے انعام حاصل کرنا شرعاً

تھارا اور جو ایسا شامل ہے۔

ثم عرفوه تعلق الملك على الحظر والمال من جانبين. (قواعد الفقه ۴۴)

لہذا یہ شرعاً ناجائز و حرام ہیں۔ قرآن کریم میں ارشاد ہے:

قال اللہ تعالیٰ: ﴿يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ

وَمَنَافِعُ لِلنَّاسِ وَإِنَّهُمَا كَبِيرٌ مِّنْ نَّفَعِهِمَا﴾ [البقرہ، جزء آیت: ۲۱۹]

عن عبد اللہ بن عمر رضي اللہ عنہما قال: قال رسول اللہ صلی اللہ علیہ وسلم:

إن اللہ حرم علی أمتي الخمر والميسر. (المسند للإمام أحمد بن حنبل ۳۵۱/۲ رقم: ۶۵۱۱)

عن عبد الله بن عمرو رضي الله عنه أن النبي صلى الله عليه وسلم نهى  
عن الخمر والميسر والكوبة والغبيراء، وقال: كل مسكرٍ حرام. (سنن أبي داود /  
باب النهي عن المسكر ۳۲۷/۲ رقم: ۳۶۸۵ إملادية ملتان)

ولو شرط فيها من الجانبين؛ لأنه يصير قماراً. (الدر المختار) قوله: لأنه  
يصير قماراً: لأن القمار من القمر الذي يزداد تارةً وينقص أخرى. وسمى القمار  
قماراً؛ لأن كل واحد من المقامرين ممن يجوز أن يذهب ماله إلى صاحبه،  
ويجوز أن يستفيد مال صاحبه، وهو حرام بالنص. (رد المحتار، كتاب الحظر والإباحة /  
فصل في البيع ۴۰۳/۶ كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۵/۱۴۱۹ھ  
الجواب صحیح: شبیر احمد عفا اللہ عنہ

## LML اسکوٹر جاری کرنے والی اسکیم میں شرکت کرنا؟

**سوال (۱۹۰):** کیا فرماتے ہیں علماء دین و مفتیان شرع متین مسئلہ ذیل کے بارے میں  
کہ: ایک اسکیم LML اسکوٹر کی رفاہ عام کے واسطے جاری کرنے کا ارادہ ہے، جس کے اندر  
۱۰۰ ممبران ہیں، ہر ایک ممبر ہر ماہ ایک ہزار روپیہ کی قسط جمع کرے گا اور یہ قسط ۲۷ ماہ تک جمع کی  
جائے گی، اور ہر ماہ تمام ہی ممبران کی خوشی سے قرعہ اندازی کے ذریعہ ایک ۲۷ ہزار روپیہ کا اسکوٹر  
دیا جائے گا، اور اگر چاہے تو ۲۷ ہزار روپے کی رقم بھی لے سکتا ہے، اور جمع شدہ رقم سے ناظم اسکیم  
جائز تجارت تمام ہی ممبران کی اجازت سے کریں گے، ممبران پر جو راند رقم پہنچے گی وہ تجارت کا نفع  
ہوگا، جمع شدہ رقم میں سے نہیں پورا کیا جائے گا، اور جن صاحب کا نام قرعہ اندازی میں ہر ماہ نکلتا  
رہے گا ان کا قسط بھی جمع کرنا ختم ہو جائے گا، نام آنے کے بعد اب آگے قسط جمع نہیں کی جائے گی،  
یعنی ہر ماہ ایک ممبر کم ہوتا جائے گا، اگر کسی وجہ سے کوئی ممبر چند قسطیں جمع کرنے کے بعد آگے جمع نہ  
کر سکے، جمع کرنا بند کر دے، تو اس کو اس کی جمع شدہ رقم ۲۷ ماہ کے بعد ۱۰۰۰ روپیہ دفتری خرچ

کے کم کر کے واپس کئے جائیں گے، اور ہر ماہ ۲۷ ہزار روپیہ کا اسکوٹرا ناظم اسکیم جمع شدہ رقم کے فائدہ سے اور تجارت میں نقصان کی صورت میں بخوشی اپنے پاس سے دیں گے، یعنی نقصان اور فائدہ کے مالک خود ناظم ہیں، ممبران پر کوئی بار نہیں ہے، گویا قرعہ اندازی کے ذریعہ ہر ماہ جس ممبر کا نام نکل کر فائدہ پہنچ رہا ہے وہ جمع شدہ رقم کی تجارت کا فائدہ ہے، اور زائد فائدہ کے مستحق تمام ممبران کی خوشی سے ناظم طے کئے گئے ہیں اور نقصان کے بھی، اگر کسی وجہ سے ناجائز ہے تو ناجائز وجہ کو واضح فرمائیں؛ تاکہ اس ناجائز وجہ کو ختم کر دیا جائے، اور اسکیم حلال ہو جائے اور تمام شرائط کا ممبری فارم بھی حاضر خدمت ہے، نظر فرمائیں؟

باسمہ سبحانہ تعالیٰ

**الجواب وباللہ التوفیق:** سوال نامہ میں جو اسکیم لکھی گئی ہے، وہ جو اور قمار پر مشتمل ہونے کی وجہ سے قطعاً حرام ہے؛ اس لئے کہ اس میں قرعہ اندازی پر اسکوٹریا اپنی جمع کردہ رقم سے زائد رقم کے استحقاق کی شرط لگی ہوئی ہے، شریعت میں اسی کو ”جوا“ کہتے ہیں۔

ثم عرفوه تعليق الملك على الحظر و المال من جانبين . (قواعد الفقه ۴۳۴)

اسی طرح جو فریق پوری قسطیں جمع نہ کر سکے اس سے ایک ہزار روپیہ کاٹنے کی شرط بھی ناجائز ہے، یہ رقم بطور قرض یا بطور امانت ہے، اس میں کمی بیشی جائز نہیں ہے، نیز اس معاملہ کو تجارتی شرکت کے دائرہ میں بھی نہیں رکھا جاسکتا؛ اس لئے کہ حسب سوال اس میں نفع نقصان کا صرف ناظم اسکیم ذمہ دار ہے، اگر یہ شرکت کا معاملہ ہو تو سبھی شرکاء نفع و نقصان دونوں میں شریک ہونے چاہئیں، بہر حال یہ اسکیم ناجائز ہے، معاملہ اس طرح ہونا چاہئے کہ جوا اور سود لازم نہ آئے۔

ولا خلاف بين أهل العلم في تحريم القمار . (أحكام القرآن للحصاص [البقرة:

[۲۱۹] ۳۲۹/۱ دار الکتب العلمیۃ بیروت)

ولو كان الخطر من الجانبين جميعاً ولم يدخل فيه محلاً لا يجوز؛ لأنه في معنى القمار، نحو أن يقول أحدهما لصاحبه: إن سبقتني فلک عليّ كذا، وإن سبقتک فلي علیک كذا، فقبل الآخر . (بدايع الصنائع، كتاب السباق / فصل في

شروط جواز السابق ۳۵۰/۱۸ دار الکتب العلمیۃ بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۷/۱۴۱۹ھ  
الجواب صحیح: شبیر احمد عفا اللہ عنہ

## مشترکہ اسکیم میں روپیہ جمع کر کے قرعہ اندازی سے حصہ متعین کرنا؟

**سوال (۱۹۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: (۱) آج کل جو اسکیمیں ڈالی جاتی ہیں کہ چند لوگ مل کر رقمیں جمع کرتے ہیں، جس کا نام قرعہ میں نکل جاتا ہے، وہ سب کا سب پیسہ لے لیتا ہے، پھر دوسرے تیسرے کا نمبر آتا ہے؟

(۲) دوسری شکل یہ ہے کہ جس کا نام ایک مرتبہ قرعہ میں نکل گیا وہ پیسہ لے کر بیٹھ جاتا ہے دوبارہ پیسہ جمع نہیں کرتا، اور جو باقی رہ جاتا ہے وہ جمع کرتا رہتا ہے، جس کا نتیجہ آخر میں یہ نکلتا ہے کہ کچھ شرکاء کو آخر میں کچھ نہیں ملتا؟

(۳) تیسری شکل یہ ہوتی ہے کہ جس کے نام پر قرعہ نکلتا ہے وہ کل جمع شدہ رقم کو کچھ کم قیمت پر خرید لیتا ہے، مثلاً پچاس ہزار کو اڑتالیس ہزار میں لے لیتا ہے اور بقیہ دو ہزار شرکاء پر تقسیم ہوتا ہے، ہر مہینہ میں تھوڑا بہت نفع شرکاء کو ملتا ہے؟

باسمہ سبحانہ تعالیٰ

**الجواب وباللہ التوفیق:** (۱) اگر آخر تک رقم کی مکمل وصول کا اور ہر ایک شریک کو اپنی دی ہوئی رقم کی واپسی کا مکمل اطمینان ہو، تو ایسی صورت میں جواز کی گنجائش نکل سکتی ہے۔ (مستفاد: آپ کے مسائل اور ان کا حل ۲۶۶۶)

لیکن تجربہ اور مشاہدہ یہ بتاتا ہے کہ اس طرح کی اسکیموں میں جن کا نام پہلے نکل آتا ہے، وہ پیسہ لے کر بیٹھ جاتے ہیں، یا مانا ب ہو جاتے ہیں، اور بعد میں باقی رہنے والوں کا سخت نقصان ہوتا ہے، ان کی جمع شدہ پوری رقم بھی واپس نہیں مل پاتی؛ اس لئے بہر حال ایسی اسکیم سے اجتناب ہی بہتر ہے۔

(۲) دوسری صورت یعنی قرعہ میں نام نکلنے کے بعد رقم لے کر اسکیم سے الگ ہو جانے میں

بھی یہ دھوکہ ہے کہ اگر نام نکل آیا، تو پوری رقم مل جائے گی، اور نام نہ نکلنے کی صورت میں کچھ بھی نہ ملے گا؛ لہذا یہ صورت عین تمار ہونے کی وجہ سے حرام ہے، اور رقم لینے والے پر واجب ہے کہ وہ رقم تمام شرکاء کو ان کے حصوں کے بقدر لوٹا دے۔

وفي حكم الميسر جميع أنواع القمار من النرد والشطرنج وغيرهما حتى أدخلوا فيه لعب الصبيان بالجوز والكعاب والقرعة في غير القسمة وجميع أنواع المخاطرة والرهان. (روح المعاني ۱۱۴/۲)

(۳) تیسری صورت میں اس مجموعی رقم کو کم قیمت پر خریدنے والا شخص سود دینے والا ہے، اور بقیہ شرکاء جو دی ہوئی رقم میں برابر کے شریک ہوتے ہیں، اور ان کو اسکیم پوری ہونے تک اپنی جمع شدہ رقم سے جو بھی زائد رقم ملتی ہے، وہ سب سود میں شامل ہے، اور اس طرح زائد رقم لینے والے سود لینے کے گناہ میں شریک ہیں؛ لہذا اس طرح کا معاملہ قطعاً ناجائز ہے۔ (آپ کے مسائل اور ان کا حل ۲۷۲/۶)

عن جابر بن عبد الله رضي الله عنه قال: لعن رسول الله صلى الله عليه وسلم آكل الربوا ومؤكله وكتابه وشاهديه، وقال: هم سواء. (صحيح مسلم ۷۲/۲ رقم: ۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴۴۴، مرقاة المفاتيح ۴۳/۶ رقم: ۲۸۰۷ دار الكتب العلمية بيروت)

كل قرض جر نفعاً حرام أي إذا كان مشروطاً. (شامی ۱۶۶/۵ کراچی، ۳۹۵/۷ زکریا)

فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴/۱۲/۲۰۱۳ھ

الجواب صحیح: شبیر احمد عفا اللہ عنہ

## تجارتی انعامات؟

**سوال (۱۹۲):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید ایک کمپنی میں ملازم ہے، کمپنی کا کاروبار دلالی (آجنٹجی) کا ہے، جس کی نوعیت یہ ہے کہ

لوگوں کو اپنا ممبر بنا کر کارڈ دیتی ہے، ممبر بننے کی فیس پچاس ریال ہے، جس میں کارڈ کی قیمت بھی شامل ہے، کمپنی نے مختلف دوکانوں، پٹرول پمپوں اور تاجروں سے معاہدہ کر رکھا ہے، اب کمپنی کے ممبران اگر ان دوکانوں سے اپنی ضرورت کا سامان خریدیں گے، تو ہر پانچ ریال کی خریداری پر ایک پائنٹ اور اگر زیوریا پٹرول خریدیں گے تو ہر دس ریال پر ایک پائنٹ کارڈ میں الیکٹرانک مشین کے ذریعہ درج کر دیا جاتا ہے، اس طرح سے اگر بیس پوائنٹ کم از کم جمع ہو جائیں، تو پھر اس پر کمپنی انعام دیتی ہے، جتنے زیادہ پوائنٹ جمع ہو جائیں گے، اسی کے تناسب سے انعام کی قیمت بھی بڑھتی جائے گی، انعامات طے شدہ ہیں، مثلاً پانچ سو پوائنٹ پر استری، دو ہزار پوائنٹ پر ۱۰ گرام سونے کا لاکٹ، پانچ ہزار پوائنٹ پر ایئر کنڈیشن، وکلڈا، اب گاہک کو اختیار ہے، جو نسا انعام چاہے اس کے مطلوبہ پوائنٹ جمع کر کے اس کو حاصل کر لے، دوسری طرف کمپنی کا جن دوکانوں اور تاجروں سے معاہدہ ہوتا ہے، وہ ان سے کمپنی کے ممبران کی خریداری کے حساب سے اپنا کمیشن وصول کرتے ہیں، جو کہ حسب اتفاق ۵، ۲ فیصد سے ۷ فیصد تک ہوتا ہے، چونکہ کمپنی کے ممبران پوائنٹ حاصل کرنے کے لئے ان ہی متعینہ دوکانوں سے خریدتے ہیں، اس لئے دوکان دار اور تاجر حضرات خوش سے یہ کمیشن کمپنی کو دیتے ہیں، فالمطلوب العجواب عما یلی مع الدلیل والتعلیل۔

**الف:-** کیا یہ کاروبار درست ہے یا نہیں؟ اگر نہیں تو پھر جواز کی کیا صورت ہے؟

**ب:-** اس طرح کی کمپنی میں ملازمت درست ہے یا نہیں؟

**ج:-** اگر کسی نے مذکورہ طریقہ سے انعام حاصل کیا تو اس کا استعمال جائز ہے یا نہیں؟

(۲) زید کا اپنا کاروبار ہے اس کے پاس مختلف کمپنیوں کے ایجنٹ وغیرہ خریدنے آتے ہیں، وہ لوگ اپنا کمیشن طلب کرتے ہیں، اگر زید کمیشن نہیں دیتا ہے، تو یہ لوگ یہاں سے نہیں خریدتے، اس بنا پر زید نے یہ طے کر رکھا ہے کہ ہر گاہک کو اجرت دلائی یا انعام کے طور پر ۵ فیصد کمیشن اپنے منافع میں سے دے گا اور جو قیمت وصول کرے گا اسی کے مطابق بل بنائے گا۔ کیا یہ درست ہے یا نہیں؟ بصورت دیگر جواز کی کیا صورت ہے، اور اس طریقہ سے کمیشن لینا درست ہے یا نہیں؟

**الجواب وباللہ التوفیق:** (۱) یہ کاروبار قمار پر مبنی معلوم ہوتا ہے؛ اسلئے کہ ۵۰ ریال میں کمپنی جو کارڈ فروخت کر رہی ہے وہ بذات خود کوئی استعمالی چیز نہیں ہے؛ بلکہ ایک لائٹری کے ٹکٹ کے مانند ہے، پھر جو شخص جتنے پوائنٹ جمع کر لے گا وہ انعام کا مستحق ہوگا، تو گویا کہ صرف انعام کے حصول کے لئے یہ کارڈ فروخت کیا جا رہا ہے، اس کا اور کوئی مقصد نہیں ہے؛ البتہ اگر مذکورہ کمپنی مفت میں کارڈ تقسیم کرے اور پھر متعینہ دوکانوں سے پوائنٹ جمع کرائے تو یہ معاملہ جائز ہوگا، ایسی صورت میں یہ کمپنی متعینہ دوکانوں کی وکیل (ایجنٹ) بن جائے گی، اور گا ہوں کو ملنے والا انعام اس کمپنی کی طرف سے حوصلہ افزائی کا ایک طریقہ کہلائے گا۔ (مستفاد: جواہر الفقہ ۳۳۳۲-۳۳۳۵، احسن الفتاویٰ ۲۷۲، امداد المفتیین ۸۶۳۲)

وفي الدلال والسمسار يجب أجر المثل وما توضعوا عليه أن من كل عشرة دنانير كذا فذلك حرام عليهم، كذا في الذخيرة. (الفتاوى الهندية / الفصل الرابع في فساد الإجارة ۴۵۰/۴ زكريا، كذا في المبسوط للإمام السرخسي / باب السمسار ۱۱۵/۱۵ دار الفكر بيروت، خلاصة الفتاوى ۱۱۶/۳ لاهور، الأشباه والنظائر ۱۴۸ إشاعة الإسلام دہلی، شامی / باب ضمان الأجر، مطلب في أجرة الدلال ۸۷/۹ زكريا)

(۲) زید اگر اس طرح کا عام اصول بنا لے، تو اس کے لئے یہ کمیشن دینا جائز ہوگا؛ لیکن جو خریدار دوسرے کی طرف سے خرید رہے ہوں، اُن کے لئے اصل مالک (آمر) کو بتائے بغیر یہ رقم اپنے مصرف میں لانی جائز نہ ہوگی۔

والوكيل بالشراء يجوز عقده بمثل القيمة وزيادة يتغابن الناس في مثلها، ولا يجوز بما لا يتغابن الناس في مثله؛ لأن التهمة فيه متحققة. (الهداية / فصل في التوكيل بشراء نفس العبد ۱۷۳/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ



## سو آڈمیوں کا ایک لاکھ روپیہ جمع کر کے ۵/۷ ہزار میں بولی کے ذریعہ لینا؟

**سوال (۱۹۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سو افراد مل کر ہر ہفتہ میں ایک ایک ہزار روپیہ جمع کرتے ہیں، جس کا نام کمپنی رکھا ہے، جمع کردہ روپیہ کی مقدار ایک لاکھ روپیہ ہوتی ہے، اب اس پر بولی لگاتے ہیں وہ بولی بھی اٹی ہوتی ہے، مثلاً ۸۰/۸۵/۹۰/۹۵ ہزار، جو کم سے کم میں لیتا ہے اس کو مل جاتی ہے، مثلاً ہر ایک کو آخر قسط تک ایک لاکھ جمع کرنے ہیں، مگر اول بار لینے والا بولی ۵/۷ ہزار میں سے ۲۵/۷ ہزار کے گھاٹے سے اور ۲۵/۷ ہزار ہر شریک پر تقسیم کر دیا جاتا ہے، اسی طرح کم ہوتا رہتا ہا، اور بعد والوں کو زیادہ ملتا ہے، تو کیا یہ کم زیادہ سود تو نہیں ہے؟

باسمہ سبحانہ تعالیٰ

**الجواب وباللہ التوفیق:** ایک لاکھ جمع شدہ رقم بولی کے ذریعہ ۵/۷ ہزار روپے میں لے لینا اور پھر بقیہ ۲۵ ہزار دیگر شرکاء میں تقسیم کر دینا سود اور قمار پر مشتمل ہے، جو قطعاً حرام اور ناجائز ہے؛ اس لئے اس اسکیم میں شامل ہونا اور اس سے فائدہ اٹھانا قطعاً حرام ہے۔ (مستفاد: فتاویٰ محمودیہ ۱۶/۳۷۲ ذی الحجہ ۱۳۸۷ھ)

عن عبد اللہ بن عمرو رضی اللہ عنہ أن النبی صلی اللہ علیہ وسلم نہی عن الخمر والمیسر والکوبۃ والغیبراء، وقال: کل مسکرٍ حرام. (سنن ابی داؤد / باب النهی عن المسکر ۳۲۷/۲ رقم: ۳۶۸۵ إملادیة ملتان)

عن عبد اللہ بن عمر رضی اللہ عنہما قال: قال رسول اللہ صلی اللہ علیہ وسلم: إن اللہ حرم علی أمتی الخمر والمیسر. (المسند للإمام أحمد بن حنبل ۳۵۱/۲ رقم: ۶۵۱۱ دار إحياء التراث العربی بیروت)

ولو شرط فیہا من الجانبین؛ لأنه یصیر قماراً. (الدر المختار) قوله: لأنه یصیر قماراً: لأن القمار من القمر الذي یزداد تارةً وینقص أخرى. وسمی القمار

قماراً؛ لأن كل واحد من المقامرين ممن يجوز أن يذهب ماله إلى صاحبه، ويجوز أن يستفيد مال صاحبه، وهو حرام بالنص. (رد المحتار، كتاب الحظر والإباحة / فصل في البيع ۴۰۳/۶ کراچی)

کل قرض جر نفعاً حرام أي إذا كان مشروطاً. (شامی ۱۶۶/۵ کراچی، ۳۹۵/۷ زکریا)  
 وحرّم لو شرط المال من الجانبين. (تبيين الحقائق، كتاب الكراهية / فصل في البيع ۷۱۷ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۲/۲۰۲۲ھ

الجواب صحیح: شبیر احمد عفا اللہ عنہ

## ”موبائل لکی کو پین دھماکہ“ اسکیم کا حکم؟

**سوال (۱۹۴):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص نے ”موبائل لکی کو پین دھماکہ“ کے نام سے ایک اسکیم شروع کی ہے، جس میں کل چار سو ممبر ہوں گے، اور ہر ممبر کو دس روپے جمع کرنے ہوں گے، جب کہ موبائل صرف ایک شخص کو ملے گا اور باقی لوگ محروم رہ جائیں گے، تو کیا یہ اسکیم جائز ہے یا نہیں؟  
 باسمہ سبحانہ تعالیٰ

**الجواب وباللہ التوفیق:** مذکورہ اسکیم جوے اور سٹے پر مشتمل ہے اور مر وجہ لائٹری کی ایک شکل ہے؛ اس لئے قطعاً حرام ہے۔ (مستفاد: فتاویٰ محمودیہ ۳۱۱/۱، رجمیہ ۱۴۱/۶) فقط واللہ تعالیٰ اعلم  
 کتبہ: احقر محمد سلمان منصور پوری غفرلہ ۲۶/۵/۲۰۲۲ھ  
 الجواب صحیح: شبیر احمد عفا اللہ عنہ

## چٹھی کا کاروبار کرنا

**سوال (۱۹۵):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سٹی نامی شخص تیس نفری چٹھی کا نظام چلاتا ہے، جس میں تیس نفر کو جوڑ کر ہر ایک سے پچیس

ہزار روپیہ کے اندازے سے گویا تین نفر کی کل رقم ساڑھے سات لاکھ روپیہ ہوگی، تو پھر پہلے مہینہ میں اس چٹھی کا ہراج کیا، تو ایک شخص بولی لگایا چار لاکھ میں لے لیا، باقی ۳ لاکھ ۵۰ ہزار روپے سے کٹ کر لیتا ہے، باقی ۳ لاکھ ۲۰ ہزار روپے کو تین نفر میں تقسیم کر دیتا ہے، تو ہر ایک سید اعظم کو ۱۰ ہزار ۶۶۶ روپے نفع ملتے ہیں، تو سید اعظم کو اسی مہینے میں پچیس ہزار کے بجائے ۱۰ ہزار ۶۶۶ روپے وضع کر کے صرف ۱۴ ہزار ۳۳۲ روپے ادا کرنے پڑتے ہیں، یہ اس طرح تین مہینے تک ہوتا رہے گا، کیا اس طرح معاملہ کرنا شریعت میں جائز ہے؟

باسمہ سبحانہ و تعالیٰ

**الجواب وباللہ التوفیق:** چٹھی کا مذکورہ معاملہ قطعاً حرام اور بلاشبہ سود ہے، اس میں کسی طرح بھی حصہ لینا قطعاً جائز نہیں ہے۔

قال اللہ تعالیٰ: ﴿يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً وَاتَّقُوا

اللَّهَ لَعَلَّكُمْ تَفْلِحُونَ﴾ [ال عمران: ۱۳۰]

الربا: وهو في الشرع عبارة عن فضل ما لا يقابله عوض في معاوضة مال بـمال، وهو محرم في كل مكيل وموزون بيع مع جنسه، وعلته القدر والجنس ونعني بالقدر الكيل فيما يكال والوزن فيما يوزن، فإذا بيع المكيل كالابرة والشعير والتمر والملح أو الموزون كالذهب والفضة. (الفتاوى الهندية، البيوع / الفصل السادس في تفسير الربا وأحكامه ۱۱۷/۳ زكريا) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۲۷/۷/۱۴۳۱ھ

الجواب صحیح: بشیر احمد عفا اللہ عنہ

## سودی چٹھی کا حکم

**سوال (۱۹۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: آج کل بازار میں سودی چٹھی کا عام چلن ہے اور مختلف شکلوں کے ساتھ دن بدن بڑھتا جا رہا

ہے ایک شخص اس سودی چٹھی سے پریشان ہو کر اور دوسروں کو بھی اس مصیبت سے بچانے کے لیے بغیر کمی بیشی نقصان و زیادتی کے چند ممبران کے ساتھ ایک چٹھی بشکل قرض شروع کرتا ہے (بایں طور کہ مختلف رقومات کے اعتبار سے چٹھی کے کئی زمرے ہو گئے ہیں، مثلاً ۲۰ ہزار روپے کی ایک چٹھی، ۵۰ ہزار روپے کی چٹھی وغیرہ ان مختلف حصص کے رقومات کا تخمینہ فی الوقت ۲۰ لاکھ سے متجاوز ہو چکا ہے) جس کی وجہ سے کافی وقت اس میں خرچ کرنا پڑتا ہے اور ذہنی طور پر محنت طلب کام بھی ہے کیا درج ذیل امر کے تحت مالی منفعت کی گنجائش ہو سکتی ہے، چٹھی چلانے والا اپنے لئے کچھ تنخواہ مقرر کر لے، ہر ماہ (مثلاً ۱۵/۲۰ یا ۲۰ ہزار روپے) اور افراد کی کمی و زیادتی سے اس کی تنخواہ پر کچھ اثر نہ پڑے، اور تنخواہ کی ادائیگی کے لئے ہر ممبر و شریک سے بوقت شرکت کچھ فیس لے لی جائے نیز دیگر اخراجات کا بھی ذریعہ بن سکے؟

نیز یہ امر بھی قابل استفسار ہے کہ چٹھی چلانے والا اگر کسی ایک حصہ کی چٹھی میں خود بھی شریک ہو جائے تو کیا اس کے لئے بلا قرض پہلی چٹھی لے لینے کی اجازت ہوگی؟

باسمہ سبحانہ تعالیٰ

**الجواب وباللہ التوفیق:** ہمارے نزدیک بغیر کمی بیشی والی چٹھی اور کمیٹی جس میں بذریعہ قرض ایک شخص کے نام پوری رقم نکال کر دی جاتی ہے یہ معاملہ شبہ قمار ہونے کی وجہ سے ناجائز ہے؛ کیوں کہ قرض کے ذریعہ قرض کا استحقاق ثابت کیا جا رہا ہے جو پہلے سے ثابت نہ تھا اور اس طرح اثبات قرض ممنوع ہے؛ لہذا مذکورہ شخص کو چاہئے کہ فوری طور پر یہ سارا نظام ختم کرے اور دوسروں کو ہمدردی میں خود مستحق عذاب نہ ہو، اور اس ناجائز عمل پر اس کے لئے اجرت لینے کی بھی گنجائش نہیں ہے۔ (مستفاد: ایضاح النوادر ۱۳۱، فتاویٰ محمودیہ ۱۶/۲۴۵، ۱۷/۱۵۱، مسائل سود ۲۶۴)

قال اللہ تعالیٰ: ﴿وَلَا تَعَاوَنُوا عَلَى الْإِثْمِ وَالْعُدْوَانَ﴾ [المائدة، جزء آیت: ۲]  
 وقال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ  
 وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]

ولا تجوز الإجارة على شيء من الغناء والنوح والمزامير والطبل وشيء من اللهو؛ لأنه معصية والاستيجار على المعاصي باطل. (المبسوط للسرخسي ۶/۷۵۱)

ولا خلاف بين أهل العلم في تحريم القمار، وإن المخاطرة من القمار، قال ابن عباس إن المخاطرة قمار. (أحكام القرآن للحصاص ۱/۳۸۸)

وقال العلامة محمد تقی العثماني - حفظه الله - بحثاً: لا شك أن إثبات الحقوق بالقرعة نوع من أنواع المخاطرة. (تكملة فتح الملهم ۲/۲۵۱۲) فقط واللہ تعالیٰ اعلم

املاہ: احقر محمد سلمان منصور پوری غفرلہ ۱۹/۱/۱۴۳۳ھ

الجواب صحیح: بشیر احمد عفا اللہ عنہ

## کمیٹی چلانا

**سوال (۱۹۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کوئی شخص مسلمان کمیٹیوں کا روزگار کرتا ہے، یعنی کہ بیس ممبروں کی کمیٹی ہوتی ہے، اور بیس مہینہ کی ہوتی ہے، تین ہزار روپیہ مہینہ کی کمیٹی میں ہر ماہ ۲۰ ممبروں سے ۶۰ ہزار روپے اکٹھے ہوتے ہیں، مگر یہ شخص شروع کے پانچ مہینہ تک ممبروں کو ۵۰ ہزار روپے دیتا ہے، باقی ۱۰ ہزار روپے ہر مہینہ اپنے پاس رکھتا ہے، چھ مہینہ میں ۵۱ ہزار روپے دیتا ہے، اور ۹ ہزار روپے اپنے پاس رکھتا ہے، اسی طرح ساتویں مہینہ میں ۵۲ ہزار روپے، آٹھویں مہینہ میں ۵۳ ہزار روپے، نویں مہینہ میں ۵۴ ہزار روپے۔ اسی طرح ہر مہینہ ایک ہزار روپیہ بڑھا کر باقی روپیہ اپنے پاس رکھتا رہتا ہے، اور پندرہ مہینہ ہونے پر ۶۰ ہزار روپے پورے پورے دیتا ہے، اور اس کے بعد سولہویں مہینہ میں ۶۲ ہزار روپے، سترہویں مہینہ میں ۶۳ ہزار روپے، اٹھارہویں مہینہ میں ۶۴ ہزار روپے، انیسویں مہینہ میں ۶۸ ہزار روپے، بیسویں مہینہ میں ۷۰ ہزار روپے دیتا ہے۔ اس طرح وہ شروع کے چودہ مہینوں میں ۸۵ ہزار روپے کماتا ہے، اور آخر میں پانچ ممبروں کو کل ملا کر ۳۰ ہزار روپے زیادہ دیتا ہے، مگر پھر بھی وہ ۵۵ ہزار روپے کی کمائی کر لیتا ہے، اس

طرح سے اس کے پاس کئی گروپ ایک ہی مہینہ میں ہیں، جس میں ایک لاکھ والی کمیٹی بھی شامل ہے، اور یہ شخص پچاس ہزار روپے سے بھی زیادہ ہر مہینے اس طرح کما لیتا ہے۔ علماء دین مفتی صاحبان کی اس بارے میں کیا رائے ہے؟ کہ یہ اس کی کمائی جائز ہے یا ناجائز؟ کیا یہ سود ہے؟ اگر یہ سود ہے تو اس میں جو ممبر شریک ہیں جو کہ شروع میں کم اور بعد میں پانچ ممبر زیادہ پیسہ لے رہے ہیں، وہ بھی اس سود کے کاروبار میں شریک ہیں، زیادہ پیسہ لینے والے جائز سمجھ کر یہ روپیہ رکھ رہے ہیں، اس بارے میں فتویٰ تحریر فرمائیں؛ تاکہ ہمیں روشنی مل سکے؟

باسمہ سبحانہ تعالیٰ

**الجواب وباللہ التوفیق:** سوال میں ذکر کردہ تفصیلات کے اعتبار سے کمیٹی کا

مذکورہ پورا معاملہ ربا اور سود پر مشتمل ہے، اور قطعاً حرام ہے، ممبروں کو ان کی جمع کردہ رقم سے کم یا زیادہ دینا اگرچہ آپسی رضامندی سے ہو، پھر بھی کھلا ہوا سود ہے۔ اسی طرح کمیٹی چلانے والے کا ہر مہینہ اپنے لئے کچھ رقم نکال لینا یا آخری مہینہ والوں کو اپنی طرف سے زائد رقم دینا یہ بھی سود ہے، اس لئے اس طرح کی کمیٹی چلانا یا اس میں کسی طرح حصہ لینا کسی کے لئے بھی جائز اور حلال نہیں ہے۔

خطب رسول اللہ صلی اللہ علیہ وسلم في حجة الوداع، فقال: ألا! إن كل ربا كان في الجاهلية موضوع عنكم كله، لكم رؤس أموالكم لا تظلمون ولا تظلمون. (سنن أبي داؤد ۴۷۳/۲)

وفي الشريعة: الربا هو الفضل الخالي عن العوض المشروط في البيع لما بينا أن البيع الحلال مقابلة مال متقوم بمال متقوم، بفضل الخالي عن العوض إذا دخل في البيع كان ضد ما يقتضيه البيع فكان حراماً شرعاً. (المبسوط للسرخسي ۱۰۹/۱۲)

وأما ربا النسئئة فهو الأمر الذي كان مشهوراً متعارفاً في الجاهلية، وذلك أنهم كانوا يدفعون المال على أن يأخذ كل شهرٍ قدرًا معيناً ويكون رأس المال باقياً الخ. (تفسير كبير ۹۱/۷)

والربا الذي كانت العرب تعرفه وتفعله إنما كان قرض الدراهم والدنانير إلى أجل بزيادة على مقدار ما استقرض على ما يتراضون به..... فأبطل الله عزوجل الربا الذي كانوا يتعاملون به. (أحكام القرآن للحصاص ۴۶۵/۱)

وكل قرض شرط فيه الزيادة فهو حرام بلا خلاف، قال ابن المنذر: أجمعوا على أن المسلف إذا شرط على المستسلف زيادةً أو هديةً، فأسلف على ذلك أن أخذ الزيادة على ذلك ربا، قال رسول الله صلى الله عليه وسلم: كل قرض جر منفعةً فهو ربا. (إعلاء السنن، كتاب الحوالة / باب كل قرض جر منفعة فهو ربا ۴۹۹/۱ إدارة القرآن

كراچی، فیض القدیر ۴۴۸۷/۱۹ رقم: ۶۳۳۶ مكتبة نزار مصطفى الباز رياض) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۱۲/۱۴۳۳ھ

الجواب صحیح: شبیر احمد عفا اللہ عنہ

## ”دبیبی“، اسکیم کا حکم

**سوال (۱۹۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہمارے یہاں ہندوستان میں ایک اسکیم ”دبیبی“ کے نام سے ہے، مثال کے طور پر دس لوگوں نے سوسور پیئے ڈالے، دس دن کے حساب سے، اس کے بعد جب وہ دس دن مکمل ہو گئے تو انہوں نے پرچی بنا کر اس پر سب کے نام لکھے، اس کے بعد قرعہ اندازی کی گئی، اس میں سے ایک پرچی اٹھائی گئی، اس پرچی میں جس کا نام نکلا، اس کو وہ پیسہ مل گیا، نہ ہی اس میں کمی ہوئی اور نہ زیادتی؟ کیا یہ صورت صحیح ہے۔

باسمہ سبحانہ تعالیٰ

**الجواب وباللہ التوفیق:** اگر برابر برابر رقم کا لین دین ہوتا ہے، تو اصولاً یہ جائز ہونی چاہئے؛ لیکن قرعہ اندازی کی وجہ سے تملیک علی الخضر کا شائبہ پیدا ہونے کی بنیاد پر یہ معاملہ کراہت سے خالی نہ ہوگا؛ کیوں کہ اس میں ایک طرح سے جوا کی مشابہت پائی جا رہی ہے، نیز

آئندہ ہر ماہ شریک رقم جمع کرے گا یا نہیں؟ اس کی بھی ضمانت لینا آج کل مشکل ہے، بہت سے ایسے واقعات ہیں کہ جس کے نام قمرہ نکل جاتا ہے، وہ اکٹھی رقم لے کر غائب ہو جاتا ہے، اور اس سے واپسی کی کوئی صورت نہیں ہوتی، اس لئے احتیاط اسی میں ہے کہ ایسی اسکیم میں شرکت نہ کی جائے۔

و حقیقته تمليک المال علی المخاطرة وهو أصل في بطلان عقود

(التعليقات الواقعة على الأخطار . (أحكام القرآن للحصص ۴۶۵/۲)

عن النعمان بن بشير رضي الله عنه يقول: سمعت رسول الله صلى الله عليه وسلم يقول: الحلال بين والحرام بين، وبينهما مشتهيات، لا يعلمها كثير من الناس فمن اتقى المشبهات استبرأ لدينه وعرضه، ومن وقع في الشبهات كراخ يرعى حول الحمى يوشك أن يواقعها ألا وإن ملك حمى، ألا إن حمى الله في أرضه محارمه، ألا وإن في الجسد مضغة، إذا صلحت صلح الجسد كله وإذا فسدت فسد الجسد كله، ألا وهي القلب. (صحيح البخاري، كتاب الإيمان/ باب فضل من استبرأ لدينه ۱۳۱ رقم: ۵۲)

القرعة ثلاث: الثالثة لإثبات حق واحد، وفي مقابله مثله فيفرز لها كل

حق فهو جائز. (الفتاوى التاتارخانية ۱۷۷/۱۷ رقم: ۲۶۸۷۶ زكريا)

ومنها: أن يكون الخطر فيه من أحد الجانبين إلا إذا وجد فيه محلاً حتى لو كان الخطر من الجانبين جميعاً ولم يدخل فيه محلاً لا يجوز؛ لأنه في معنى القمار. (بدائع الصنائع، كتاب السباق / شرائط جواز السباق ۳۰۶/۱۵ زكريا) فقط والله تعالى أعلم

کتبہ: احقر محمد سلمان منصور پوری غفرلہ ۲۳/۳/۱۴۳۳ھ

الجواب صحیح: شبیر احمد عفا الله عنه

## ”النصرہ فنڈ“ اور اُس کی صورتیں؟

**سوال (۱۹۹):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہمارے ادارہ میں چند سائزہ مل کر ایک (النصرہ فنڈ) چلاتے ہیں، جس میں بیس افراد شریک



ہیں، جس کا طریقہ یہ ہے کہ ہر فرد ماہانہ ۵۰۰ روپے جمع کرتا ہے، اور اس کی میعاد پانچ سال ہے، پانچ سال کے بعد اس رقم کو واپس کر دیا جائے گا، اگر درمیان میں کوئی فرد علیحدگی چاہتا ہے تو اس کو اختیار ہے؛ لیکن مسئلہ معلوم کرنا ہے کہ کیا اس رقم کو استعمال کر سکتے ہیں، ہمارے ادارہ میں اس رقم کو دو طریقہ سے استعمال کرتے ہیں:

(۱) پہلا طریقہ :- قرضِ حسنہ کے طور پر، اس کا طریقہ یہ ہے کہ ہر شریک فنڈ اپنے ضرورت کے لئے فنڈ سے رقم قرضِ حسنہ کے طور پر لیتا ہے؛ لیکن اس کی ادائیگی دس قسطوں میں کرنی ضروری ہوگی، مثلاً دس ہزار روپے قرض لیئے تو ہر ماہ ایک ہزار روپیہ ادا کرنا ضروری ہوگا، مسئلہ یہ معلوم کرنا ہے کہ اس رقم سے قرضِ حسنہ کے طور پر لیا جاسکتا ہے یا نہیں؟

(۲) دوسرا طریقہ :- اگر کسی کو کوئی اشیاء خریدنے کی ضرورت ہو، تو فنڈ سے درخواست کرتا ہے، مثلاً فریج، اے سی، چاول وغیرہ، تو فنڈ کے ذمہ دار فنڈ کی رقم سے بازار سے اس چیز کو خرید کر دس فیصد نفع کے ساتھ اس کو فروخت کر دیتے ہیں، مثلاً فریج بازار سے دس ہزار روپے میں خرید کر ۱۰ فیصد نفع ایک ہزار کے ساتھ گیا رہ ہزار روپے میں اس کو فروخت کرتے ہیں، اور اس نفع کو پانچ سال تک جمع کرتے رہتے ہیں، پانچ سال کے بعد اس نفع کو ہر شریک فنڈ میں تقسیم کر دیتے ہیں۔ مسئلہ یہ معلوم کرنا ہے کہ اس رقم سے اشیاء خرید کر دے سکتے ہیں، اور اس نفع کو ہر شریک فنڈ میں تقسیم کرنا کیسا ہے؟ اُمید ہے کہ اس مسئلہ کو وضاحت کے ساتھ سمجھائیں گے، اگر شریعت کی کوئی اور صورت ہو تو بھی مطلع فرمائیں، بہت مہربانی ہوگی، اور یہ جمع شدہ رقم بطور امانت ہے، یا بطور قرض یا بطور مضاربت کون سی صورت لینے میں جواز کی صورت نکلتی ہے؟

باسمہ سبحانہ تعالیٰ

**الجواب وباللہ التوفیق:** مسئلہ صورت میں پہلے طریقہ کے مطابق رقومات جمع

کر کے ضرورت مند کو قرضِ حسنہ کے طور پر دینے میں کوئی حرج نہیں ہے؛ البتہ دوسرا طریقہ جو تحریر کیا گیا ہے، اس پر مضاربت یا شرکت کے اصول منطبق نہیں ہوتے، مثلاً مضاربت میں شرط یہ ہے

کہ راس المال سب کا سب مضارب کے تصرف میں دے دیا گیا ہو، جب کہ اس مسئلہ میں ہر مہینہ پانچ پانچ سو روپے جمع کئے جاتے ہیں، اور راس المال بیک وقت مہیا نہیں ہوتا۔ دوسری بات یہ بھی ہے کہ اس فنڈ سے رب المال کے علاوہ کسی اور کو اس طرح کا فائدہ اٹھانے کی اجازت نہیں دی گئی، حالاں کہ مضاربت میں مضارب کو خریداروں کے متعلق پابند کرنے کی کوئی نظیر احقر کی نظر سے نہیں گذری، یہی حال شرکت کا بھی ہے، اور مال کے اعتبار سے اس پورے معاملہ میں قرض لینے والوں ہی سے نفع حاصل کرنا پایا جا رہا ہے؛ اس لئے ”کل قرض جر نفعاً فهو حرام“ کی حرمت میں یہ معاملہ بھی داخل ہونا چاہئے؛ تاہم مزید تحقیق کے لئے دیگر حضرات مفتیان سے بھی رجوع کیا جانا مناسب ہے۔

ولا بد أن يكون المال مسلماً إلى المضارب المال فيه. (الهداية ۲۵۸/۳،

الفتاویٰ الہندیۃ ۲۸۶/۴)

کل قرض جر نفعاً حرام. (طحطاوی، ۲۲۹/۲، شامی، ۱۶۶/۷ زکریا) فقط واللہ تعالیٰ اعلم

املاہ: احقر محمد سلمان منصور پوری غفرلہ ۱۳/۷/۱۴۳۱ھ

الجواب صحیح: شبیر احمد عفا اللہ عنہ

## ۵۰ ہزار کی کمیٹی ۴۰ ہزار میں پیشگی چھڑانا؟

**سوال (۲۰۰):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: جناب عالی! خدمتِ اقدس میں عرض ہے کہ میرے گاؤں میں ایک کمیٹی ہے، جو ۲۰ افراد پر مشتمل ہے، کمیٹی میں ۵۰ ہزار روپے جمع ہوتے ہیں، پھر نیلامی بولی لگائی جاتی ہے، اور ایک آدمی اس کو ۴۰ ہزار میں خرید لیتا ہے، اور مہینہ ہونے پر پورے ۵۰ ہزار روپے جمع کرتا ہے، ہمارے یہاں کی زبان میں اس کو ”می، سی“ کہتے ہیں، گویا کہ ۱۰ ہزار روپے گھائے ٹے میں رہ کر روپے اکٹھا کرتا ہے، اور پھر مہینہ ہونے پر ۱۰ ہزار روپے جمع کرتا ہے، کیا یہ عمل حلال ہے، اس کے اندر سود ہے یا نہیں؟ قرآن و حدیث کی روشنی میں واضح فرمادیں۔

**الجواب وبالله التوفیق:** ۵۰ ہزار کے بدلہ میں پیشگی ۴۰ ہزار روپے لینا سراسر سودی معاملہ ہے، جو کسی طرح جائز نہیں، اور زائد رقم کمیٹی کے دیگر شرکاء کے لئے قطعاً حرام ہے۔  
**قال اللہ تعالیٰ:** ﴿يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً وَاتَّقُوا اللَّهَ لَعَلَّكُمْ تُفْلِحُونَ﴾ [ال عمران: ۱۳۰]

اتفق الفقهاء على تحريم الميسر. (الموسوعة الفقهية ۴۰۶/۹)

الميسر: وحقيقته تملك المال على المخاطرة وهو أصل في بطلان عقود التملكات الواقعة على الأخطار كالهيات والصدقات وعقود البياعات، ونحوها إذا علفت على الأخطار. (أحكام القرآن للحصص ۴۶۵/۲)

عن علي وابن عباس رضي الله عنهما كل شيء فيه قمار ..... فهو

الميسر. (تفسير قرطبي ۵۲/۳)

وهو في الشرع عبارة عن فضل مالا يقابله عوض في معاوضة مال بمال وهو محرم في كل مكيل وموزون بيع مع جنسه وعلته القدر والجنس. (الفتاوى الهندية ۱۱۷/۱ زكريا) فقط واللہ تعالیٰ اعلم

امامہ: احقر محمد سلمان منصور پوری غفرلہ ۲۱/۷/۱۴۳۱ھ

الجواب صحیح: شبیر احمد عفا اللہ عنہ

**جس کے نام رقم نکلا اُس سے وہ رقم قرض لے کر زائد رقم واپس کرنا؟**

**سوال (۲۰۱):** - کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: زید کا نام نکلا اور عمر زید سے کہے کہ مجھے فی الحال ضرورت ہے، آپ اپنی باری مجھے دے دیں، اور جب میری باری آئے گی تو میری باری آپ لے لینا، پھر جب عمر کی باری آئی ہے تو عمر زید کو اس

کی باری میں لی ہوئی رقم سے کچھ زائد بڑھا کر دے، تو کیا یہ صحیح ہے؟ اگر صحیح نہیں تو اور کیا شکل ہوگی؟  
باسمہ سبحانہ تعالیٰ

**الجواب وباللہ التوفیق:** جس کے نام قرعہ نکلا ہو، اس سے رقم لے کر بعد میں کچھ زائد رقم واپس کرنے کا معاملہ کرنا سود ہونے کی وجہ سے قطعاً ناجائز ہے؛ کیوں کہ یہ قرض ہے اور قرض پر نفع لینا حرام ہے۔

خطب رسول اللہ صلی اللہ علیہ وسلم في حجة الوداع، فقال: ألا! إن كل ربا كان في الجاهلية موضوع عنكم كله، لكم رؤس أموالكم لا تظلمون ولا تظلمون. (سنن أبي داؤد ۴۷۳/۲)

كل قرض جر نفعاً فهو ربا. (إعلاء السنن ۵۳۲/۱۴ کراچی)  
كل قرض جر نفعاً فهو حرام أي إذا كان مشروطاً وإن لم يكن النفع مشروطاً في القرض لا بأس به. (شامی ۳۹۵/۷ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۲۳/۳/۱۴۳۳ھ  
الجواب صحیح: شبیر احمد عفا اللہ عنہ

**بذر یقرعہ غریبوں کے نام بلڈنگ کر کے اگلی قسطیں معاف کرنے والی ایجنسی کا حکم؟**

**سوال (۲۰۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک رجسٹرڈ ایجنسی ہے، وہ اپنی معرفت زمین فروخت کرتی ہے کہ غرباء فائدہ اٹھائیں، جن کے پاس مکان نہیں ہے اور کرایہ سے دوچار ہیں، اور ان کے پاس یک مشت دینے کے لئے اتنی رقم نہیں ہے کہ وہ نقد رقم دے کر مکان بنانے کے لئے زمین خرید سکیں، ایسے لوگوں کے لئے قسطوں پر مکان بنانے کے لئے پچاس گز کی زمین ایک ایجنسی دینا طے کرتی ہے، اس پچاس گز زمین کی قیمت ایجنسی نے جو قائم کی وہ گیارہ ہزار پانچ سو روپیہ قائم کی، اب اس کے بعد وہ یہ رقم طے کرتی ہے کہ

صرف دوسو پچاس آدمیوں کو بسہولت دیں گے، جب یہ تعداد پوری ہو جائے گی تو کسی کو نہیں ملا کریں گے، اور تین سو روپیہ ماہانہ قسط وصول کرنا طے کرتی ہے۔ اسی کے ساتھ ساتھ ایک رول اور ادا کرتی ہے، جو قابل غور ہے وہ یہ کہ ان دوسو پچاس لوگوں کے درمیان ۳۶ پلاٹ گفٹ کرنا طے کرتی ہے، اس انداز پر کہ ہر ماہ کی متعین تاریخ پر قرعہ ڈالا جائے گا، اور ان دوسو پچاس میں سے جس کا نام قرعہ میں آوے گا وہ ایجنسی اس کو ایک پلاٹ گفٹ کر دیگی، اور بعد کی قسطوں کو معاف کر دے گی، مثلاً ایک آدمی کو تین سو روپے قسط سے ۳۶ ماہ میں گیارہ ہزار پانچ سو روپیہ ادا کرنے تھے، اب اس کا نام ایک قسط جمع کرنے پر نکل آیا، قرعہ سے تو ۳۶ ماہ کی قسط معاف ہوں گی، اور یہ ترتیب قرعہ اندازی کی ہر ماہ چلے گی، تب ۳۶ پلاٹ گفٹ ہو سکیں گے کسی کا قرعہ میں نام ۳۰ ماہ کے بعد نکلا، اس کے پانچ ماہ کی قسط معاف ہوں گی، اس طرح پر کسی ایجنسی سے سودا کرنا شرعاً درست ہے، اور جن لوگوں نے ایسا کر لیا ہے تو کیا ان کے لئے وہ مکان گفٹ میں ملا ہو صحیح مانیں اور جن لوگوں نے پوری رقم ادا کر کے زمین حاصل کیا وہ زمین ان کے لئے درست ہے؟

**نوٹ:-** ایجنسی کے ایجنٹوں سے جب اس اشکال کا اظہار کیا گیا کہ کہیں یہ جوے کی شکل تو نہیں ہے، تو ان کا جواب یہ ہے کہ ہم نے یہ گفٹ کی اسکیم ترغیب دینے کے لئے رکھی ہے؛ تاکہ دوسو پچاس ممبر بننے میں لوگ دلچسپی لیں، اور جلد ممبر پورے ہو جائیں، ہم نے ۳۶ پلاٹ گفٹ میں دینا جو طے کیا ہے، ان کی پوری قیمت ان ۱۱ ہزار پانچ سو روپیوں میں چڑھائی گئی؛ تاکہ ہم کو یہ ۳۶ پلاٹ بطور گفٹ دینے پر کوئی نقصان نہ ہو، اسی طرح خریدار لوگوں کو بھی کسی نہ کسی درجہ میں فائدہ حاصل ہو جائے، اور اگر خریدار کی نیت ہی یہ ہے کہ پوری قسطیں دوں گا اور اس کی نیت کے مطابق پوری ادائیگی پر زمین حاصل ہوئی؟

باسمہ سبحانہ تعالیٰ

**الجواب وبالله التوفیق:** جو شخص پوری مقررہ رقم دے کر مکان کا مالک بنے، اس کے لئے تو یہ معاملہ بلاشبہ جائز ہے؛ لیکن قرعہ ڈال کر پلاٹ نام کر دینے اور اگلی قسطیں معاف

کردینے کا معاملہ شرعاً جائز نہیں ہے، یہ تمہارا اور جوئے میں داخل ہے؛ اس لئے کہ یہاں پلاٹ کی تملیک کی شرط قرعہ میں نام نکلنا ہے، جو غیر یقینی اور غیر متعین ہے، شرعاً یہی جو ہے۔

ثم عرفوه بأنه تعليق الملك على الخطر و المال في الجنين . (قواعد الفقه ۴۳۴)  
 ایجنسی والوں کو چاہئے کہ وہ اس جوئے کی صورت کو ختم کر دیں اور خریداروں کو متوجہ کرنے کے لئے دوسری جائز شکلیں اپنائیں، مثلاً ۳۶ پلاٹوں کی جو قیمت بنتی ہے اس کے بقدر تمام گا ہوں سے قیمت کم کر دیں اور ایک مقررہ قیمت پر ہی سب گا ہوں کو پلاٹ فراہم کر دیں، جن لوگوں نے جوئے کے طریقہ پر مکان لے لیا ہے، وہ اسے واپس کر کے از سر نو مقررہ قیمت پر ایجنسی سے معاملہ کریں۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۵/۱۴۱۹ھ  
 الجواب صحیح: شبیر احمد عفا اللہ عنہ



# بیمہ اور انشورنس کے احکام

## مجبوری میں دوکان و مکان کا بیمہ کرانا؟

**سوال (۲۰۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: مارکیٹ میں سبھی مذاہب والوں کی دوکانیں ہیں، اور ہماری بھی دوکانیں اور فیکٹریاں ہیں، کاروبار کو بڑھانے باقی رکھنے اور محفوظ رکھنے کے واسطے بینک سے سود پر لینا اور کاروبار کو اس سے بڑھانا اور چلانا جائز ہے یا نہیں؟ نیز زندگی بیمہ یا دوکان بیمہ کرانا کیسا ہے؟ جب کہ آئے دن ہندو مسلم تعصبات و فرقہ وارانہ فساد میں اکثر ہماری دوکانیں لوٹی اور جلائی جاتی ہیں۔

باسمہ سبحانہ تعالیٰ

**الجواب وباللہ التوفیق:** محض کاروبار بڑھانا باحت سود کی علت نہیں بن سکتا، اسی طرح زندگی بیمہ کے جواز کا ذریعہ بھی قرار نہیں دیا جاسکتا؛ البتہ دوکان اور مکان کے بیمہ کی ضرورت اجازت ہے، جب کہ واقعہً بغیر بیمہ کے مال کے ضیاع کا اندیشہ ہو، جیسا کہ ہندوستان کی موجودہ حالت ہے۔ (رسالہ: ندائے شاہی بابت اپریل ۹۲ مضمون: انشورنس کا شرعی حکم ۴۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۲/۱۴۲۱ھ

الجواب صحیح: شبیر احمد عفا اللہ عنہ

## املاک کے بیمہ میں نقصان کے بقدر قیمت لینا؟

**سوال (۲۰۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: شہر بمبئی میں کرایہ پر چلنے والی گاڑیاں یونین سے منسلک ہوتی ہیں، یعنی ہر مہینہ میں گاڑی کا انشورنس بھر جاتا ہے، اور بغیر انشورنس کے کوئی گاڑی روڈ پر چل نہیں سکتی، اور یہ انشورنس اس بات

کی ضمانت ہوتی ہے کہ اگر گاڑی کسی حادثہ میں یا ڈرائیور کسی حادثہ میں مر جائے یا اور کوئی بات ہو، تو یونین اس حادثہ میں ہلاک شدہ کی قیمت ادا کرتی ہے، اور یہ رقم گاڑی کے مالک کو ملتی ہے، تو کیا مالک کو یہ رقم لینا جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** صورتِ مسئلہ میں جب کہ انشورنس کرائے بغیر گاڑی سے نفع نہیں اٹھایا جاسکتا، اس لئے انشورنس کی اجازت دی جائے گی، اور ہلاک ہونے کی صورت میں ہلاک شدہ مال کے بقدر رقم انشورنس کمپنی سے بطور امداد و اعانت لینا جائز ہوگا۔ (مستفاد: ایضاح النوادر ۱۴۵۸)

الضرورات تبیح المحظورات. (شرح المحلۃ ۲۹ رقم المادۃ: ۲۱، الأشباه والنظائر /

القاعدة الخامسة ۸۷ مكتبة دار العلوم ديوبند، قواعد الفقه ۸۹ رقم: ۱۷۰ دار الكتاب ديوبند)

الحاجة تنزل منزلة الضرورة عامةً أو خاصةً. (شرح المحلۃ لسليم رستم باز ۳۳

رقم المادۃ: ۳۳، الأشباه والنظائر / الفن الأول، القاعدة الخامسة ۹۳)

وإن كان صاحب السوكرة هو صاحب المركب يكون أجيراً مشتركاً -

إلى قوله - ولو قال: إن كان مخوفاً وأخذ مالك فأنا ضامن ضمن. (شامي ۱۷۰/۴

كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۱/۱۴۱۵ھ

الجواب صحیح: بشیر احمد عفا اللہ عنہ

## گاڑیوں کا بیمہ کرانا؟

**سوال (۲۰۵):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہمارے اس ملک جنوبی افریقہ میں تقریباً پانچ لاکھ گاڑیاں ہیں، اور سالانہ تقریباً ۷۵ ہزار گاڑیاں چوری ہوتی ہیں، اور تقریباً ۲۰ فیصد سے بھی کم گاڑیوں کو پولیس تلاش کر کے واپس دینے میں کامیاب ہوتی ہے، مسروقہ گاڑیاں یا تو فوراً توڑ کر اس کے پرزے بیچ دئے جاتے ہیں یا قرب



وجوہ کے افریقی ممالک میں بڑی ہی کم قیمت پر فروخت کر دیا جاتا ہے، اور ایکسیڈنٹ کی شکل میں مجرم کو دوسری گاڑی کا بھی جو نقصان ہوا ہے، اس کا ضمان ادا کرنا ہوتا ہے، اور کبھی یہ ضمان ۲۰ ہزار اینڈ سے لے کر ۵۰ ہزار اینڈ بھی ہو جاتا ہے، آیا اس صورت حال میں گاڑیوں کا بیمہ کرانا جائز ہے یا نہیں؟ جب کہ بیمہ کرا لینے کے بعد کمپنی گاڑی کے چوری ہو جانے کی شکل میں پوری گاڑی کی قیمت اور ایکسیڈنٹ کی صورت میں طرفین کی گاڑیوں کو جو نقصان ہوا ہے، اس کو ادا کرنے کی ذمہ داری لیتی ہے؟

باسمہ سبحانہ تعالیٰ

**الجواب وباللہ التوفیق:** املاک کے بیمہ کا معاملہ ضوابط شرعیہ کی رو سے قمار اور

سٹہ کے دائرہ میں آتا ہے۔ (امداد الفتاویٰ ۱۶۱/۳)

اس لئے حتی الامکان اس طرح کے معاملہ سے احتراز لازم ہے، البتہ اگر ناگزیر صورت حال ہو یا حکومت کی طرف سے قانوناً بیمہ کرانا لازم ہو تو ضرورہً املاک کا بیمہ کرا کے اس سے نقصان کی تلافی کی گنجائش ہے، خاص طور پر چوری کی شکل میں چونکہ حفاظت کی ذمہ داری پولیس اور حکومت پر ہے، تو کوتاہی پر اس کو ضامن قرار دیا جاسکتا ہے۔

كذا تستفاد من عبارة الشامية: وإن كان صاحب السوكرة هو صاحب المركب يكون أجيراً مشترکاً قد أخذ أجره على الحفظ، وعلى الحمل، وکل من المودع والأجير المشترك لا يضمن ما لا يمكن الاحتراز عنه كالموت والغرق ونحو ذلك. (شامی، الجهاد / باب المستأمن، مطلب: مهم فيما يفعله التجار الخ ۱۷۰/۱۴ کراچی، ۲۸۱/۶ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۶/۱۴۱۶ھ

الجواب صحیح: شبیر احمد عفا اللہ عنہ

**گاڑی کا بیمہ کرانے کی دو شکلیں اور ان کا حکم**

**سوال (۲۰۶):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: بیمہ کرانے کے بارے میں یہاں گاڑیوں کا بیمہ کرنا سرکاری قانون کے اعتبار سے ضروری ہے، اس کے بغیر گاڑی نہیں چلا سکتے۔ یہاں بیمہ دو قسم کا ہے: پہلی قسم میں بیمہ کمپنی کو پیسے کم بھرے جاتے ہیں، صرف اس سے اتنا فائدہ ہوتا ہے کہ اب قانوناً گاڑی چلا سکتے ہیں؛ لیکن کسی حادثہ کے وقت کوئی بھی خرچ بیمہ کمپنی کے ذمہ نہیں ہوتا اور سارا خرچ گاڑی کے مالک سے وصول کیا جاتا ہے، اور گاڑی میں بیٹھنے والی سواری کا سارا خرچ گاڑی مالک کے نام کیا جاتا ہے؟ دوسری قسم بیمہ کی جس کو تھرڈ پارٹی کہتے ہیں، اس میں گاڑی مالک کی طرف سے بیمہ کمپنی کو پیسے زیادہ بھرے جاتے ہیں؛ لیکن اس میں حادثہ کے وقت بیمہ کمپنی گاڑی کا اور گاڑی میں بیٹھنے والی سواریوں کا جو بھی نقصان پہنچتا ہے، اس کی ضامن ہوتی ہے اور خرچ پورا ادا کرتی ہے، اور چوری ہونے پر بھی کمپنی ضامن ہوتی ہے، اب دریافت طلب امر یہ ہے کہ اس میں دونوں صورتیں جائز ہیں یا ایک؟ واضح رہے کہ یہاں کے ماحول کے اعتبار سے حوادث اکثر ہوتے رہتے ہیں، اور گاڑیوں کی چوریاں بھی ہو جاتی ہیں؟

باسمہ سبحانہ تعالیٰ

**الجواب وباللہ التوفیق:** جب کہ گاڑی چلانے کے لئے بیمہ کرنا لازم ہے تو اس حق کو حاصل کرنے کے لئے بیمہ کرانے کی اجازت ہے، اور اگر شدید ضرورت محسوس ہو اور کثرت سے خطرات پیش آتے ہوں، تو دوسری صورت اختیار کرنے کی بھی گنجائش ہوگی؛ تاکہ آئندہ مضر توں سے بچا جاسکے۔ (حسن الفتاویٰ ۷/۳۵ زکریا، فتاویٰ نظامیہ ۲۲۵)

الضرورات تبیح المحظورات. (شرح المحلۃ ۲۹ رقم المادۃ: ۲۱، الأشباه والنظائر /

القاعدة الخامسة ۸۷ مكتبة دار العلوم ديوبند، قواعد الفقه ۸۹ رقم: ۱۷۰ دار الكتاب ديوبند)

الحاجة تنزل منزلة الضرورة عامة أو خاصة. (شرح المحلۃ لسليم رستم باز ۳۳

رقم المادۃ: ۳۳، الأشباه والنظائر / الفن الأول، القاعدة الخامسة ۹۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۰/۲/۲۰۲۰ھ

الجواب صحیح: شبیر احمد عفا اللہ عنہ

## میڈیکل انشورنش کا شرعی حکم؟

**سوال (۲۰۷):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میڈیکل انشورنش جو کہ غیر ممالک میں جانے کے لئے ضروری ہے، بطور خاص خلیجی ممالک میں جو لوگ ملازمت کے لئے جاتے ہیں، ان کو میڈیکل انشورنش کروانا حکومت کی جانب سے لازمی قرار دیا گیا ہے، آیا از روئے شرع درست ہے یا نہیں؟ اگر نہیں تو ایسی صورت میں شرعاً کیا تدبیر اختیار کی جائے؟ جب کہ حکومت کی طرف سے ایسا کرنا لازم ہے

باسمہ سبحانہ تعالیٰ

**الجواب وباللہ التوفیق:** میڈیکل انشورنش اصلاً ناجائز ہے؛ لیکن جہاں قانونی مجبوری ہو، تو اس کی گنجائش ہے۔

وقال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْحَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]

الضرورات تبيح المحظورات. (شرح المحلہ ۲۹ رقم المادۃ: ۲۱، الأشباه والنظائر /

القاعدة الخامسة ۸۷ مكتبة دار العلوم ديوبند، قواعد لفقہ ۸۹ رقم: ۱۷۰ دار لکلب ديوبند) فقط واللہ تعالیٰ اعلم

املاہ: احقر محمد سلمان منصور پوری غفرلہ ۱۳۳۲/۸/۳ھ

الجواب صحیح: شبیر احمد عفا اللہ عنہ

## حالتِ اضطرار میں بیمہ صحت کا حکم؟

**سوال (۲۰۸):** کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: جنوبی افریقہ کے سرکاری ہسپتالوں میں علاج کا معیار بہت ہی گھٹیا ہو چکا ہے، اور آگے چل کر اس معیار کے بہتر ہونے کی کوئی امید نہیں ہے، چونکہ کافی ماہر ڈاکٹر ملک کی سیاسی کشمکش اور قتل و فساد کی وجہ سے ملک چھوڑ کر چلے گئے، بہت سے افریقی ڈاکٹر ہسپتالوں میں آنے لگے، وہ نہ تو اپنے فن میں اتنے ماہر ہوتے ہیں اور نہ ہی ان کو کوئی خاص تجربہ ہوتا ہے، یہاں پرائیویٹ ہسپتال

میں علاج بہت ہی مہنگا ہے، یومیہ ایک ہزار اینڈ اور معمولی سا آپریشن ۱۰ ہزار اینڈ کا ہوتا ہے، اور اگر دل کا آپریشن کرایا جائے، تو وہ ۶۰ ہزار سے لے کر ایک لاکھ اینڈ تک ہو سکتا ہے، اس صورت میں ہمارے لئے بیمہ صحت کرانا جائز ہے یا نہیں؟ جب کہ ایسا بیمہ کرا لینے کے بعد کسی بھی قسم کا آپریشن کسی بھی قسم کا علاج وہ کرواتے ہیں، اور چاہے کتنا ہی خرچہ ہو، وہ ادا کرتے ہیں، اس کی صورت یہ ہوتی ہے کہ آپ ماہانہ متعین قسط بیمہ کمپنی کو ادا کریں، اس کے بعد وہ آپ کا علاج کرانے کے ذمہ دار ہوتے ہیں، اگرچہ آپ کو پہلی ہی قسط ادا کرنے کے بعد کتنا بڑا آپریشن کرنے کی ضرورت پڑے، جب کہ ہر ایک انسان چاہتا ہے کہ اس کا علاج بہتر سے بہتر ہو؟

باسمہ سبحانہ تعالیٰ

**الجواب وباللہ التوفیق:** بیمہ صحت سود اور قمار پر مشتمل ہونے کی بنا پر حرام ہے، کسی بھی ضابطہ شریعت سے اپنی جان کی صحت کی ذمہ داری دوسرے شخص پر کمپنی یا حکومت پر نہیں ڈالی جاسکتی۔ (جواہر الفقہ ۱۸۲۲، فتاویٰ محمودیہ ۲۳/۲۵۳ میرٹھ)

ہاں اگر کوئی شخص انفرادی طور پر منحصہ اور اضطرار کی حالت کو پہنچ جائے اور کوئی بھی مستند عالم اس کے حالات کا مشاہدہ کر کے مجبوراً اس کی جان بچانے کے لئے مذکورہ حالات میں صحت کے بیمہ کی اجازت دے تو اس کی گنجائش ہوگی۔

قال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]

يجوز للمحتاج الاستقراض بالريح. (الأشياء والنظائر ۱۴۹/۱)

الضرورات تبيح المحظورات. (شرح المحلة ۲۹ رقم المادة: ۲۱، الأشياء

والنظائر / القاعدة الخامسة ۸۷ مكتبة دار العلوم ديوبند، قواعد الفقه ۸۹ رقم: ۱۷۰ دار الكتاب

ديوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۱/۱۴۱۶ھ

الجواب صحیح: شبیر احمد عفا اللہ عنہ

## ہندوستان میں جان مال یا تعلیم اطفال کے لئے بیمہ کرانا؟

**سوال (۲۰۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کیا ہندوستان میں جان مال یا تعلیم اطفال کے لئے بیمہ کرانا جائز ہے؟  
باسمہ سبحانہ تعالیٰ

**الجواب وبالله التوفیق:** جانی اور تعلیمی بیمہ کی قطعاً اجازت نہیں، اور قانونی مجبوری ہو تو املاک کے بیمہ کی گنجائش دی گئی ہے۔ (معارف القرآن ۴۸۰/۱، ایضاح النوادر ۱۳۳۱) و قال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰] قال اللہ تعالیٰ: ﴿يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنْفَعٌ لِلنَّاسِ وَإِنَّهُمَا كَبِيرٌ مِنْ نَفْعِهِمَا﴾ [البقرة، جزء آیت: ۲۱۹] فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۳/۳/۱۴۳۳ھ  
الجواب صحیح: شبیر احمد عفا اللہ عنہ

## زندگی کا بیمہ کرانا جائز نہیں

**سوال (۲۱۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زندگی کا بیمہ کرانا جائز ہے یا نہیں؟  
باسمہ سبحانہ تعالیٰ

**الجواب وبالله التوفیق:** جیون بیمہ کا معاملہ سود اور قمار دونوں کو شامل ہے لہذا بلا سخت مجبوری اور قانونی دشواری کے اس جیسے معاملہ کی اجازت نہیں دی جاسکتی۔  
قال تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰] فقط واللہ تعالیٰ اعلم  
کتبہ: احقر محمد سلمان منصور پوری غفرلہ

## پرائیویڈ فنڈ کا انشورنس؟

**سوال (۲۱۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سرکاری ملازم کی تنخواہ سے جیون بیمہ لازمی طور پر کاٹ لیا جاتا ہے، یا پی، ایف، فنڈ جمع کر لی جاتی ہے، ان سبھوں پر بھی رٹائر ہونے کے وقت سود کی رقم کے ساتھ اصل کو جوڑ کر ادا کر دی جاتی ہے، اُس کا لینا اور ضروریات زندگی پر صرف کرنا کیسا ہے؟ یہ مسئلہ سمجھ میں نہیں آتا جب کہ شروع میں جمع کی گئی رقم کا وزن بعد میں گھٹ کر تھائی یا آدھا ہو جاتا ہے، نیز اس میں سرکاری ملازم کو پنشن اور گریجویٹی بھی ملتی ہے، یہ سبھی درست ہے یا نہیں؟

باسمہ سبحانہ تعالیٰ

**الجواب وبالله التوفیق:** سرکاری ملازم کا وہ فنڈ اور لازمی بیمہ جو اس کی تنخواہ سے جبراً کاٹ لیا جاتا ہے، اس پر بعد میں ملنے والا اضافہ شرعاً محض تبرع ہے سو نہیں ہے، اُس کا اپنے استعمال میں لانا جائز ہے، اسی طرح پنشن اور گریجویٹی بھی اس کے لئے حلال ہے۔ (مستفاد: فتاویٰ محمودیہ ۳۹۳/۱۶ ڈیجیٹل)

اور آدھا، تھائی اسی تناسب سے رقم زائد ملنی چاہئے تو یہ کوئی شرعی چیز نہیں ہے، جس کا اعتبار کیا جائے، شرعاً قرض یا استحقاق میں اصل رقم کا اعتبار ہوتا ہے، درمیان میں قیمت کے تفاوت پر مدد نہیں رکھا جاتا۔

وتستحق بإحدى معاني ثلاثة: إما بشرط التعجيل أو بالتعجيل من غير شرط أو باستيفاء المعقود عليه. (الهداية، كتاب الإجارة / باب الأجر متى يستحق ۲۹۲/۳ مکتبہ شرکتہ علمیہ ملتان)

قولہ: بالتعجيل أو بشرطه أو بالاستيفاء أو بالتمكن، یعنی لا يملك الأجرة إلا بواحد من هذه الأربعة، والمراد أنه لا يستحقها الموجد إلا بذلك. (البحر الرائق / كتاب الإجارة ۵۱۱/۷ زکریا)

ثم الأجرة تستحق بأحد معان ثلاثة: إما بشرط التعجيل أو بالتعجيل من غير شرط أو باستيفاء المعقود عليه، فإذا وجد أحد هذه الأشياء الثلاثة فإنه يملكها، وكما يجب الأجر باستيفاء المنافع، يجب بالثمن من استيفاء المنافع، إذا كانت الإجارة صحيحة. (الفتاوى الهندية، كتاب الإجارة / الباب الثاني ١٣/٤ زكريا، كذا في شرح المحلة لسليم رستم بازرقم القاعدة: ٤٦٨ ص: ١٦١-١٦٢ مكتبة حنفية كوئته، شرح المحلة لعالم الأناسي ٤٩/٢-٥٥٠-٥٥٠ مكتبة حبيبة كوئته) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۲/۱۴۱۲ھ  
الجواب صحیح: شبیر احمد عفا اللہ عنہ

## بیمہ سے ملنے والی رقم کا حکم؟

**سوال (۲۱۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بیمہ سے ملنے والی رقم جائز ہے یا وہ بھی بیان سمجھی جائے گی؟  
باسمہ سبحانہ تعالیٰ

**الجواب وباللہ التوفیق:** اپنی اصل جمع شدہ رقم سے جو زیادہ مل رہی ہے، وہ سود ہے، اسے ذاتی استعمال میں نہ لائیں۔

کل قروض جر نفعاً حرام أي إذا كان مشروطاً. (شامی ۱۶۶/۵ کراچی، ۳۹۵/۷ زکریا)  
فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۹/۵/۱۴۱۲ھ  
الجواب صحیح: شبیر احمد عفا اللہ عنہ

## کسی عالم کے فتویٰ کو بنیاد بنا کر لائف انشورنس کرانا؟

**سوال (۲۱۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید ایک غریب عیال دار شخص ہے، اُس کی آمدنی اتنی ہوتی ہے کہ کھاپی کر ختم ہو جاتی ہے،

اس کے پاس دوسری کوئی آمدنی نہیں ہے، وہ تھوڑا روپیہ بچا کر اپنے نام سے LIC لائف انشورنس کروانا چاہتا ہے؛ تاکہ مستقبل میں فائدہ ہو، زید کا کہنا ہے کہ ایک صاحب علم نے بتایا ہے کہ غریب آدمی جو بالکل مجبور ہو، اس کے لئے گنجائش ہے، انہوں نے فتاویٰ نظامیہ کا حوالہ دیا ہے کہ اس کے اندر اضطراری حالت میں بالکل غریب آدمی کے لئے جائز ہے؛ لہذا آپ سے گزارش ہے کہ قرآن وحدیث کی روشنی میں واضح فرمائیں کہ زید کے لئے LIC کروانا جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** لائف انشورنس کرانا قطعاً جائز نہیں ہے، یہ معاملہ سود اور جوئے پر مشتمل ہے، جن کی حرمت نص قطعی سے ثابت ہے، اس لئے اپنے اختیار سے لائف انشورنس کرانے کی اجازت ہرگز نہیں دی جاسکتی، معتبر علماء اور مفتیان کا فتویٰ یہی ہے، اور جن بعض مفتیان نے اس کی اجازت دی تھی، بعد میں ان میں سے متعدد حضرات نے رجوع کر لیا ہے۔

(مستفاد: ایضاح النوادر ۱۳۲)

قال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ

وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدہ: ۹۰]

ولا خلاف بين أهل العلم في تحريم القمار، وأن المخاطرة قمار، وأن أهل الجاهلية كانوا يخاطرون على المال والزوجة، وقد كان مباحاً إلى أن ورد

تحريمه. (أحكام القرآن للحصص ۴۶۵/۲ دار إحياء التراث العربي بيروت)

سمى القمار قماراً؛ لأن كل واحد من المقامرين ممن يجوز أن يذهب

ماله إلى صاحبه، و يجوز أن يستفيد مال صاحبه هو حرام بالنص. (شامي، كتاب

الحظر والإباحة / باب في الاستبراء، فصل في البيع ۵۷۷/۹ - ۵۷۸ زكريا، جواهر الفقه ۱۷۷/۲، دینی

مسائل اور ان کا حل قدیم ۱۰۹) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۷/۱۴۲۷ھ

الجواب صحیح: شبیر احمد عفا اللہ عنہ



## دارالعلوم کا فتویٰ دکھا کر L-I-C بیمہ کرانا

**سوال (۲۱۴):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کچھ L-I-C بیمہ کے ایجنٹ آتے ہیں اور دارالعلوم دیوبند کا فتویٰ دکھا کر لوگوں کے بیمہ کراتے ہیں کہ دیکھو دارالعلوم دیوبند کا یہ فتویٰ ہے کہ بیمہ کرنا اور کرانا جائز ہے۔ L-I-C بیمہ کرانا جائز ہے یا ناجائز؟ اس سلسلہ میں جو فتویٰ جواز کا دکھاتے ہیں، کیا وہ واقعہ دارالعلوم کا فتویٰ ہے یا وہ جعلی فتویٰ ہے؟ ان بیموں سے ہندوستانی مسلمانوں کو بچانا لازم ہے یا بیمہ کر سکتے ہیں؟

بسمہ سبحانہ تعالیٰ

**الجواب وباللہ التوفیق:** جیون بیمہ کرنا یا کرانا ناجائز اور حرام ہے، یہ جوا اور قمار پر مشتمل ہے، جو نص قرآنی سے حرام ہے، آج کے معتبر علماء اور مفتیان کا اس کے ناجائز ہونے پر اتفاق ہے، اور جن علماء نے بعض شرائط کی بنا پر اجازت دے دی تھی، اُن میں سے اکثر حضرات نے اپنی رائے سے رجوع کر لیا ہے، اور دارالعلوم کا فتویٰ بھی اسی زمانے کا ہے جس سے اب رجوع کر لیا ہے؛ لہذا اب رجوع شدہ فتویٰ کو بنیاد بنا کر جیون بیمہ کے جواز کا قول نہیں کیا جاسکتا۔ (مستفاد: دینی مسائل اور ان کا حل ۲۸۵، ایضاح النوادر ۱۳۹، جواہر الفقہ ۱۷۰۲، فتاویٰ عثمانی ۳۳۱/۳)

قال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدہ: ۹۰]

إن القمار التي يزداد تارة وينقص الأخرى وسمي القمار قماراً؛ لأن كل واحد من المقامرين ممن يجوز أن يذهب ماله إلى صاحبه، ويجوز أن يستفيد مال صاحبه وهو حرام بالنص. (شمسي ۵۷۸/۹ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۲۷/۱۴۳۵ھ

الجواب صحیح: شبیر احمد عفا اللہ عنہ

## علماء دیوبند کا انشورنش سے متعلق متفقہ فیصلہ؟

**سوال (۲۱۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اسلامک فقہ اکیڈمی کی طرف سے چھپا ہوا ہندوستان کے موجودہ حالات میں انشورنش کے جواز کا فیصلہ ارسال خدمت ہے، اس میں انشورنش کے سلسلہ میں علماء دیوبند اور دیگر مدارس اسلامیہ کی عظیم شخصیتوں کے نام درج ہیں، کیا یہ جواز کا فیصلہ صحیح ہے؟ اس کتابچہ سے دانش ور حضرات میں خلیجان ہے۔

باسمہ سبحانہ تعالیٰ

**الجواب وباللہ التوفیق:** ابتداء میں دارالعلوم دیوبند کی طرف سے انشورنش کے مطلق جواز کا بوجہ ضرورت فیصلہ کیا گیا تھا؛ لیکن بعد میں ادارۃ المباحث الفقہیہ کے اجتماع منعقدہ دیوبند میں جب اس موضوع پر مکمل بحث ہوئی، تو اس فیصلہ سے اکثر حضرات نے رجوع کر لیا اور اجتماع میں انشورنش کے عدم جواز پر ایک متفقہ تجویز منظور کی گئی، جس کی نقل آپ دفتر ادارۃ المباحث الفقہیہ جمعیتہ علماء ہند-۱، بہادر شاہ ظفر مارگ نئی دہلی سے حاصل کر سکتے ہیں، اب فتویٰ یہی ہے کہ لائف انشورنش کی قطعاً اجازت نہیں ہے، اور جہاں ضرورت ہو وہاں املاک کے بیمہ کی مجبوراً گنجائش ہے۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۴/۶/۲۰۱۳ھ

الجواب صحیح: شبیر احمد عفا اللہ عنہ

## لائف انشورنش کا منافع انکم ٹیکس میں لگانا؟

**سوال (۲۱۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: لائف انشورنش یا بینک سے حاصل شدہ سود کا پیسہ انکم ٹیکس ادا کرنے کے لئے دیا جاسکتا ہے یا نہیں؟ جب کہ یہ شخص جس کے پاس سود کا پیسہ ہے اپنے مال کی زکوٰۃ دیتا ہے، حکومت کے اس ظالمانہ قانون سے بچنے کے لئے کیا سود کا پیسہ دیا جاسکتا ہے؟

**الجواب وباللہ التوفیق:** سودا اور حرام مال میں اصل حکم یہ ہے کہ کسی بھی عنوان سے وہ رقم مالک تک پہنچ جائے، انکم ٹیکس کے نام پر حکومت جو ٹیکس لیتی ہے وہ غیر شرعی اور ایک قسم کا ظلم ہے، اس لئے لائف انشورنس (جو کہ شرعاً ناجائز ہے) یا بینک سے حاصل شدہ سودی رقم انکم ٹیکس کے ذریعہ حکومت کے خزانے کو لوٹانا جائز اور درست ہے۔

ولكن إن أخذہ من غير عقد لم يملكه ويجب عليه أن يردہ على مالکة إن وجد المالک، وإلا ففي جميع الصور يجب عليه أن يتصدق بمثل تلک الأموال على الفقراء، ..... لأنه لو أنفق على نفسه فقد استحکم ما ارتکبه من الفعل الحرام ..... ولكن لا يرید بذلك الأجر والثواب، ولكن يرید دفع المعصية عن نفسه. (بذل المجهود، کتاب الطهارة / باب فرض الوضوء ۳۵۹/۱-۳۶۰ تحت رقم: ۵۹ مرکز الشیخ أبي الحسن الندوی، مظفر فور اعظم جراه، ایضاح النوادر ۱۰۰۱) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۱۳/۱۴۲۵ھ

الجواب صحیح: شبیر احمد عفا اللہ عنہ

## ”لا ربا بین الحربی والمسلم“ کی رو سے

### ہندوستان میں بیمہ کا حکم؟

**سوال (۲۱۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بیمہ کا شرعی حکم کیا ہے، بعض محققین اس کے جواز کے قائل ہیں اپنے ملک کے حالات کو دیکھتے ہوئے یہ ملک نہ تو دارالاسلام ہے اور نہ دارالامن؛ بلکہ دارالحرب ہے؛ کیوں کہ یہاں اسلامی احکام و حدود شرعیہ مکمل طور پر جاری و نافذ نہیں ہیں، اور بالکل ایمن و امان بھی نہیں ہے، اور دارالحرب کے متعلق فقہاء کرام نے تحریر کیا ہے کہ: ”لا ربا بین الحربی والمسلم“ حربی اور مسلمان کے درمیان سود کا معاملہ نہیں ہوتا۔ نفع و اثڑسٹ لیا جاسکتا ہے، اور اگر مفتیان کرام عدم

جواز کے قائل ہیں، تو اس کا کیا مطلب ہے: ”لا ربا بین الحربی والمسلم“؟

باسمہ سبحانہ تعالیٰ

**الجواب وباللہ التوفیق:** محققین علماء کے نزدیک ہندوستان میں دارالہرب

کے احکامات جاری نہیں ہیں؛ کیوں یہاں کے حالات پر فقہاء کی متعین کردہ شرائط دارالہرب کو منطبق کرنا مشکل ہے، اور جزئیہ ”لا ربا بین الحربی والمسلم“ سے مسلم مستأمن مراد ہے، یعنی اگر کوئی مسلمان ویزا لے کر کسی دارالہرب میں جائے، تو اس کے لئے وہاں کے حربیوں سے سودی معاملات کی اجازت ہوگی؛ کیوں کہ حربیوں سے یہ معاملہ اگرچہ بظاہر سود معلوم ہوتا ہے؛ لیکن معنوی اعتبار سے طرفین کے نزدیک اس پر سود کی تعریف صادق نہیں آتی ہے؛ کیوں کہ دارالہرب میں حربی کا مال مسلمان کے لئے فی نفسہ مباح ہے، جب کہ اس میں دھوکہ شامل نہ ہو۔

لا ربا بین المسلم والحربی فی دار الحرب؛ ولأن مالهم مباح، وینعقد الأمان منهم لم یصر معصوماً إلا أنه التزم أن لا یتعرض لهم بغدر، ولا لهما فی أیدیهم بدون رضاهم، فإذا أخذ برضاهم أخذ مالا مباحاً بلا غدر، فیملکہ بحکم الإباحة السابقة. (البحر الرائق / قبیل باب الحقوق ۱۳۵/۶-۱۳۶ کراچی)

ولا بین حربی و مسلم مستأمن ولو بعقد فاسد، أو قمار ثمة؛ لأن ماله ثمة مباح، فیحل برضاه مطلقاً بلا غدر (درمختار) لأنه لما دخل دراهم بأمان، فقد التزم أن لا یغادرهم، وهذا القید لزیادة الإیضاح؛ لأن ما أخذه برضاهم لا غدر فیہ. (الدر المختار مع الشامی / باب الربا، قبیل باب الحقوق ۴۲۲/۷ زکریا)

ویجوز الربا عند الإمام بین مسلم ومن امن ثمة لعدم العصمة فی مال من أسلم ثمة، فصار کمال الحربی، ویجوز للمسلم أخذ مال الحربی برضاه. (مجمع الأنهر / قبیل باب الحقوق ۹۰/۲ دار إحياء التراث العربی بیروت، ایضاح النوادر ۹۵/۱) فقط واللہ تعالیٰ اعلم

الماہ: احقر محمد سلمان منصور پوری غفرلہ ۲۰/۱۱/۱۴۳۱ھ

الجواب صحیح: شبیر احمد عفا اللہ عنہ

## جان کا بیمہ

**سوال (۲۱۸):** - کیا فرماتے ہیں علماء دین و مفتیان شرح عتین مسئلہ ذیل کے بارے میں

کہ: کیا جان کا بیمہ کرانا جائز ہے اگر جائز نہیں تو کیوں؟ جب کہ بعض علماء اس کی اجازت دیتے ہیں۔

باسمہ سبحانہ تعالیٰ

**الجواب وبالله التوفیق:** حیون بیمہ شرعاً جائز نہیں ہے، آج کے معتبر علماء و مفتیان

کا اس کے جائز نہ ہونے پر اتفاق ہے، جن علماء نے بعض شرائط کے ساتھ اجازت دے بھی دی

تھی، اُن میں سے اکثر حضرات نے اپنی رائے سے رجوع کر لیا ہے، اور اب فیصلہ یہی ہے کہ حیون

بیمہ اپنی مرضی سے کرانا ناجائز ہے، کیوں کہ یہ معاملہ سود اور جوئے پر مشتمل ہے۔ (جواہر الفقہ ۷۰۲، ۱،

فتاویٰ رحیمیہ ۲۰۰۲، فتاویٰ محمودیہ ۲۳/۲۵۶، میرٹھ، کفایت المفتی ۶۸، امداد الفتاویٰ ۱۶۱/۳، امداد المفتیین ۸۵۲۲، دینی

مسائل اور ان کا حل ۱۰۹، ایضاح النوادر ۱۳۲)

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

وقال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْحُمُرُ وَالْمَيْسِرُ وَالْأَنْصَابُ

وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]

و الآدمي مکرم شرعاً وإن کان کافراً فایراد العقد علیہ و ابتذاله به

وإحاقه بالجمادات إذلال له أي وهو غیر جائز. (شامی / باب البیع الفاسد، مطلب:

الآدمي مکرم شرعاً ۵۷/۲۴ زکریا، تبیین الحقائق / باب البیع الفاسد ۴/۱۴ ملتان، مجمع الأنهر / باب

البیع الفاسد ۵۹/۲ دار إحياء التراث العربي بیروت)

لأن القمر من القمر الذي يزداد تارةً وينقص أخرى، وسمى القمر

قماراً؛ لأن كل واحد من المقامرين ممن يجوز أن يذهب ماله إلى صاحبه،

ويجوز أن يستفيد مال صاحبه، وهو حرام بالنص. (شامی ۵۷۷/۹ زکریا، جواہر الفقہ

۱۷۰/۱۲ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳۲۶/۲/۳ھ

الجواب صحیح: شبیر احمد عفا اللہ عنہ

## ہندوستان میں LIC کرنا اور اس کا ایجنٹ بنا کر اجرت لینا کیسا ہے؟

**سوال (۲۱۹):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہندوستان جیسے غیر اسلامی ملک میں LIC یعنی جیون بیمہ کرنا شرعاً کیسا ہے؟ اور اس کا ایجنٹ بننے کا کیا حکم ہے؟  
باسمہ سبحانہ تعالیٰ

**الجواب وبالله التوفیق:** ہندوستان جیسے جمہوری ملک میں رہنے والے مسلمانوں کے لئے غیر مسلم کمپنیوں سے جیون بیمہ کروانا قطعاً حرام ہے؛ کیوں کہ یہ معاملہ سود اور جوئے پر مشتمل ہے، جس کی شریعت میں اجازت نہیں، اور اس حرام کام کا ایجنٹ بن کر اس کی اجرت اور تنخواہ لینا بھی حلال نہ ہوگا۔ (مستفاد: کفایت المفتی ۸۲/۸، فتاویٰ محمودیہ ۳۸۷/۱۶ ڈابھیل، احسن الفتاویٰ ۲۳۷، امداد الفتاویٰ ۱۶۱/۳، فتاویٰ رحمیہ ۱۹۹/۲، ایضاح النوادر ۱۳۲/۱)

قال اللہ تعالیٰ: ﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ﴾ [البقرة: ۲۷۸]

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة: جزء آیت: ۲۷۵]  
وقال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]  
عن جابر بن عبد اللہ رضي اللہ عنه قال: لعن رسول اللہ صلى اللہ عليه وسلم أكل الربوا ومؤكله وكتابه وشاهديه، وقال: هم سواء. (صحيح مسلم ۷۲/۲ رقم: ۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۲۴۴، مرقاة المفاتيح ۴۳/۶ رقم: ۲۸۰۷ دار الكتب العلمية بيروت)

عن عبد اللہ بن عمرو رضي اللہ عنه أن نبي اللہ صلى اللہ عليه وسلم نهى عن الخمر والميسر. (سنن أبي داود ۵۱۹/۲) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۱۴۳۰/۶/۲۸ھ  
الجواب صحیح: شبیر احمد عفا اللہ عنہ

## بھارتیہ جیون بیمہ نگم کے ایجنٹ کا کمیشن پر بیمہ کرانا؟

**سوال (۲۲۰):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ’بھارتیہ جیون بیمہ نگم‘ کا ایجنٹ ہوں، میرے کام کرنے کی صورت یہ ہے کہ ہم کو جس آدمی کا بیمہ کرانا ہوتا ہے، اس شخص کی قسط کے حساب سے LIC ہم کو کمیشن دیتی ہے۔ جس شخص کا ہم بیمہ کرتے ہیں اس کی نوعیت یہ ہے کہ مثلاً اس نے پچیس ہزار روپے کا بیمہ پندرہ سال کی میعاد پر بنوایا، وہ ہم کو اس روپیہ کو قسطوں کی شکل میں آخری میعاد تک ادا کرے گا، میعاد پوری ہونے پر LIC اس کو بونس کے ساتھ ادا کرنے کی اس صورت میں پچیس ہزار روپے کا بیمہ پندرہ سال کی میعاد پوری ہونے پر لگ بھگ پچاس ہزار روپے ہو جائے گا، LIC اس کو ادا کرے گی۔

اگر وہ شخص پالیسی شروع کر لیتا ہے اور جو اس کی میعاد کی آخری شرط سے پہلے ہی وہ رخصت ہو جاتا ہے، تب LIC اس کو جتنے کا اس نے بیمہ کیا ہے، وہ اس کے رشتہ داروں یا اس کے قریبوں کو دے گی۔

دوکانوں اور مکانوں پر بھی روشنی ڈالنے گا جس کو ہم جرنل بیمہ کہتے ہیں۔

جس آدمی کا بیمہ ہے اس پر کیا مسئلہ عائد ہوتا ہے؟

ہندوستان کے ماضی کے حالات پر غور فرما کر ان مسئلوں کا جواب تحریر کیجئے آیا جائز ہے یا

نا جائز؟

باسمہ سبحانہ تعالیٰ

**الجواب وباللہ التوفیق:** زندگی بیمہ (لائف انشورنس) کا معاملہ شریعت کے اصول کے اعتبار سے سود اور قمار یعنی جوئے پر مشتمل ہے؛ لہذا کسی مسلمان کے لئے اس طرح کا معاملہ خود کرنا یا دوسرے کے لئے اس کام میں واسطہ بننا یا دوسرے کا تعاون کرنا ہرگز جائز نہیں ہے۔ ارشاد بانی ہے:

قال الله تعالى: ﴿وَلَا تَعَاوَنُوا عَلَى الْإِثْمِ وَالْعُدْوَانِ، وَاتَّقُوا اللَّهَ، إِنَّ اللَّهَ

شَدِيدُ الْعِقَابِ﴾ [المائدة، جزء آیت: ۲]

اور گناہ اور ظلم پر ایک دوسرے کا تعاون نہ کرو۔ بریں بنا آپ کا بھارتیہ جیون بیمہ کلمہ کا ایجنٹ بنا اور لوگوں سے زندگی بیمہ کی پالیسیاں وصول کرنا صحیح نہیں ہے، اور سوال میں ذکر کردہ صورت سے پالیسی کی رقم لینا آپ کے لئے جائز نہیں ہے؛ کیوں کہ یہ ایک حرام کام میں تعاون ہے، دوکان مکان وغیرہ کے بیمہ کی بعض حالات میں بچہ پوری اجازت دی گئی ہے؛ لہذا اُس کا حکم زندگی بیمہ سے مختلف ہے۔ (مستفاد: کفایت المفتی ۸۲۸، فتاویٰ محمودیہ ۲۳۰/۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۲/۱۲/۱۴۱۳ھ

## بیمہ کمپنی کی طرف سے ملنے والی اضافی رقم اور بونس کا حکم؟

**سوال (۲۲۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میرے والد صاحب نے بیس سال کا جیون بیمہ کرایا تھا، تقریباً بارہ سال تک وہ قسطیں ادا کرتے رہے، بارہ سال کے بعد پیغام اجل آیا، اور میرے والد رحلت فرما گئے، اس عرصہ میں دو قسطوں میں چالیس ہزار روپے بیمہ کمپنی سے آئے، انتقال کے بعد ایک رقم بینک میں میری والدہ کے اکاؤنٹ میں آئی، جو جمع شدہ رقم سے زیادہ تھی، اس کے علاوہ اُسی کے ساتھ بونس کے نام سے کچھ رقم آئی؛ لہذا اب اُس میں تین قسم کی رقم ہوگئی: (۱) جمع شدہ رقم (۲) بیمہ کمپنی کی طرف سے اضافی رقم (۳) بونس۔ ان تینوں رقموں کے متعلق از روئے شرع وضاحت فرمادیں کہ اسے کس طرح استعمال کیا جائے؟

باسمہ سبحانہ تعالیٰ

**الجواب وباللہ التوفیق:** جیون بیمہ کرانا شرعاً حرام ہے؛ تاہم صورتِ مسئلہ

میں آپ کے والد مرحوم نے جیون بیمہ میں جو اصل رقم جمع کرائی ہے، وہ اُن کے انتقال کے بعد



ترکہ میں شامل ہو کر سب وارثین میں حسب حصص شرعیہ تقسیم ہوگی، اور اس اصل رقم کے علاوہ جو رائد رقم آپ کی والدہ کے اکاؤنٹ میں آئی ہے، یا بونس کے نام سے جو رائد رقم ملی ہے، اُن سب رقومات کا وارثین کے لئے استعمال جائز نہیں؛ بلکہ اُس کو بلا نیتِ ثواب آپس کے مشورہ سے فقراء پر تقسیم کرنا لازم ہے۔ (مستفاد: جواہر الفقہ ۱۷۰۲، معارف القرآن ۶/۱، ۴۷۶، دینی مسائل اور اُن کا حل ۲۸۵-۲۸۶، فتاویٰ دارالعلوم ۴۹۱/۱۳، کتاب الفتاویٰ ۳۵۸/۵، فتاویٰ رحیمیہ ۳۸۹/۹، ایضاح النوادر ۱۳۸-۱۳۹، محقق و مدلل جدید مسائل ۳۳۶-۳۳۷) (۳۳۷)

قال الله تعالى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

قال الله تعالى: ﴿يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً﴾ [ال

عمران، جزء آیت: ۱۳۰]

قال الله تعالى: ﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن

كُنْتُمْ مُؤْمِنِينَ﴾ [البقرة: ۲۷۸]

قال الله تبارك وتعالى: ﴿فَإِنْ لَمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ﴾

[البقرة، جزء آیت: ۲۷۹]

أخرج السحارث بن أبي سلامة في مسنده عن علي أمير المؤمنين: كل

قرض جرر منفعه فهو ربا. (فيض القدير / حرف الكاف ۳۴/۵ رقم: ۶۳۳۶ دار الفكر بيروت،

شامي ۱۶۶/۵ كراچی)

عن فضالة بن عبيد صاحب النبي صلى الله عليه وسلم أنه قال: كل قرض

جرر منفعه فهو وجه من وجوه الربا. (السنن الكبرى للبيهقي ۵۷۳/۵ رقم: ۱۰۹۳۳ دار الكتب

العلمية بيروت، تكمله فتح الملهم ۵۷۴/۱)

عن ابن سيرين عن عبد الله يعني بن مسعود رضي الله عنه أنه سئل عن

رجل استقرض من رجل دراهم، ثم إن المستقرض أقرض المقرض ظهر دابته،

فقال عبد الله: ما أصاب من ظهر دابته فهو ربا. قال أبو عبيد: يذهب إلى أنه

قرض جرر منفعه. (السنن الكبرى للبيهقي ۵۷۳/۵ رقم: ۱۰۹۳۲ دار الكتب العلمية بيروت)

إن القمار الذي يزداد تارةً وينقص أخرى وسمى القمار قماراً؛ لأن كل واحد من المقامرين ممن يجوز أن يذهب ماله إلى صاحبه، ويجوز أن يستفيد مال صاحبه وهو حرام بالنص. (شامي ۵۷۸/۲ زكريا)

وإذا مات الرجل وكسبه خبيث فالأولى لورثته أن يرد المال إلى أربابه، وإن لم يعرفوا أربابه تصدقوا به. (الفتاوى الهندية ۳۴۸/۵)

وأما إذا كان عند رجل مال خبيث، فإما إن ملكه بعقد فاسد، أو حصل له بغير عقد، ولا يمكنه أن يردّه إلى مالكه، ويريد أن يدفع مظلمته عن نفسه، فليس له حيلة إلا أن يدفعه إلى الفقراء. (بذل المجهود، كتاب الطهارة / باب فرض الوضوء ۳۵۹/۱ مركز الشيخ أبي الحسن الندوي مظفر فوراً عظم جراه، ۱۴۸۱/۱ مصري، شامي ۵۵۳/۹ زكريا) فقط والله تعالى أعلم

کتبہ: احقر محمد سلمان منصور پوری ۶/۱۲/۱۴۳۵ھ  
الجواب صحیح: شبیر احمد عفا الله عنه

## لائف انشورنش پر ملنے والے بونس کا حکم

**سوال (۲۲۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زندگی بیمہ کرانے کے بعد جو بونس کمپنی کی طرف سے ملتا ہے اس کا استعمال جائز ہے یا نہیں؟ جب کہ سود اور بونس میں کچھ فرق ہے وہ یہ کہ سود کی شرح مقرر ہوتی ہے اور پہلے سے بتائی جاتی ہے، ایک سال یا دو سال جو کمپنی کی میعاد ہوتی ہے، کے بعد کمپنی کو جو منافع ہوتا ہے، اسے پالیسی لئے ہوئے لوگوں کے درمیان تقسیم کرتی ہے، انشورنش کمپنی میں پروفٹ یعنی منافع کا حساب آج کل ایک سال کے بعد ہوتا ہے، اور جتنا منافع ہوتا ہے اس کا پانچ فیصد حکومت ہند کو دیا جاتا ہے اور بقیہ ۹۵ فیصد انشورنش ہولڈرس یعنی زندگی بیمہ کرانے والوں کے درمیان تقسیم کر دیا جاتا ہے۔

باسمہ سبحانہ تعالیٰ

**الجواب وباللہ التوفیق:** یہ بونس بھی سود ہی ہے؛ اس لئے کہ یہ اُسے ہی ملتا ہے

جس نے بیمہ کی رقم جمع کر رکھی ہو، دوسروں کو نہیں دیا جاسکتا، معلوم ہوا کہ یہ قرض پر نفع ہے دوسرے یہ کہ بیمہ کمپنی جو نفع اٹھاتی ہے وہ بھی سراسر سود ہی ہوتا ہے، اس بنا پر بھی اس کا لینا درست نہیں ہے۔ (مستفاد: جواہر الفقہ ۲۱۸۲ وغیرہ)

کل قرض جو نفعاً حرام أي إذا كان مشروطاً. (شامی ۱۶۶/۵، کراچی، ۳۹۵/۷ زکریا)

فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۳/۱۲/۲۳ھ

## پنشن کے ساتھ لائف انشورنس کی ایک شکل

**سوال (۲۲۳):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: مدرسہ دینیہ وصیۃ العلوم کے دارالافتاء میں آئے ہوئے بعض سوالات ارسال خدمت ہیں، اس قسم کے جدید مسائل کے حل کے لئے ہمارا قلم نہیں اٹھ پاتا ہے، جب تک کہ اپنے ہم عصر علماء کی اس بارے میں رائے نہ معلوم کر لیں۔

چنانچہ مرسلہ دونوں سوالات کے پرچے بھی کچھ اس طرح ہی کے ہیں، ان میں سے کمپنی کی اشیاء کے خرید و فروخت والے استفتاء کے بارے میں مزید وضاحت ہم نے جو باہر سنی ہے، (سائل نے اس کو نظر انداز کر دیا ہے) وہ یہ ہے کہ کمپنی ایسی اشیاء تیار کرتی ہے کہ جو بازار میں بہت کم دستیاب ہوتی ہیں، جیسے ورزش کا کام، جوڑوں کے درد کو دور کرنے والا بستر وغیرہ، ان اشیاء کی قیمتیں بھی بے انتہاء ہوتی ہیں، بائع بھی اس خوش فہمی میں کہ ”پھر میں مزید خریداروں کو لا کر زائد لگائی ہوئی گئی گنا زیادہ ملا کر حاصل کر لوں گا“، وہ چیزیں خرید لیتا ہے؛ لیکن اکثر خریداروں کو دوسرے نئے خریدار مل نہیں پاتے ہیں، تلاش بسیار کے بعد وہ خاموش رہ جاتے ہیں، اس طرح کمپنی اپنے گا گا ہوں کو نئے گا گا ہوں کو لے آنے کی صورت میں انہیں کمیشن دینے کا جھانسہ دلا کر لاکھوں روپے لوٹ لیتی ہے؟ امید ہے کہ حضرت والا ان سوالات کے تفصیلی جوابات مستدلات کے ساتھ عنایت

فرمائیں گے۔ جزا کم اللہ احسن الجزاء

(۲) ایک سرکاری ملازم جب اپنی سروس ۵۸ سال کی عمر تک پوری کر لیتا ہے، تو حکومت کی طرف سے پنشن جاری ہو جاتی ہے، مزید دفتروں میں وہ کام نہیں کرتا، پنشن والوں کے حق میں حکومت کی طرف سے یہ رعایت ہوتی ہے کہ جو پنشن والا اپنی تہائی پنشن ہر ماہ حکومت کو ضبط کر لینے کی اجازت دے دیتا ہے، وہ رقم دس سال کی مدت کے بقدر یک مشت مل جاتی ہے، مثلاً کسی کو ہر ماہ ۶ روپے پنشن کے ملتے ہیں، اور اب ہر ماہ دو ہزار کی ضبط کی اجازت دے دیتا ہے، تو دس سال کی رقم ۲ لاکھ ۴۰ ہزار روپے یک مشت مل جاتے ہیں، اور اس کے بعد ہر ماہ ۴ ہزار روپے آتے رہتے ہیں۔ یہاں تک کہ جب مکمل پندرہ سال ہو جاتے ہیں، تو پھر وہی ۶ ہزار جاری ہوتے ہیں، مطلب یہ ہے کہ دس سال کے بقدر رقم دس تک ادا کر دینے سے اکتفاء نہیں کیا جاتا ہے؛ بلکہ یک مشت مذکورہ ۲ لاکھ ۴۰ ہزار روپے لینے کی وجہ سے وہ رقم ادا ہو جانے کے بعد بھی مزید پانچ سال تک پنشن والے کی رقم بطور قرض ہر ماہ دو ہزار روپے ضبط کئے جاتے ہیں، اس طرح مزید ایک لاکھ ۲۰ ہزار روپے وصول کئے جاتے ہیں۔

ایسی صورت میں سوال یہ ہے کہ پنشن والے کو ایسا قرض لینا جائز ہے یا نہیں؟

**اطلاع :-** پندرہ سال کے دوران پنشن والا مرجاتا ہے، تو نامی کو ہر ماہ مذکورہ دو ہزار روپے ادا کرنے کی ضرورت نہیں، وہی ۶ ہزار روپے جاری ہو جاتے ہیں، اگرچہ مذکورہ قرض لینے کے بعد کچھ بھی ادا کئے بغیر ہی پنشن والا مرجائے، تب بھی پوری رقم نامی کو ملنی شروع ہو جاتی ہے۔

باسمہ سبحانہ تعالیٰ

**الجواب وباللہ التوفیق:** تفصیلی سوال کی نوعیت پڑھنے سے اندازہ ہوا کہ یہ معاملہ قرض کے ساتھ ساتھ لائف انشورنس پر مشتمل ہے؛ اس لئے کہ پنشن سے ایک مقدار ضبط کرنے پر جو بڑی رقم بطور قرض دی جا رہی ہے، اگر یہ شخص زندہ رہا تو اس رقم سے بہت زیادہ رقم اس سے پندرہ سال میں وصول کی جائے گی، یہ کھلا ہوا سود ہے، نیز چوں کہ اس میں یہ شرط بھی لگی ہوئی ہے کہ ان

پندرہ سالوں میں اگر پنشن لینے والا مر گیا، تو اس سے مابقیہ قرض معاف ہو جائے گا، اور سابقہ پنشن پوری کی پوری اس کے وارث کے نام جاری ہو جائے گی، یہ لائف انشورنس کی ایک شکل ہے، جس کی قطعاً اجازت نہیں ہے؛ لہذا پنشن والوں کو اس طرح معاملہ کرنا شرعاً حرام ہے۔ (مستفاد: ایضاح النوادر ۱۳۳)

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم  
 آکل الربوا ومؤکله وکاتبه وشاہدیه، وقال: هم سواء. (صحیح مسلم ۷۲/۲ رقم:  
 ۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، بیوع / باب الربا ۴ ۴، مرقاة المفاتیح  
 ۴۳/۶ رقم: ۲۸۰۷ دار الکتب العلمیة بیروت)

سمى القمار قماراً؛ لأن كل واحد من المقامرين ممن يجوز أن يذهب  
 ماله إلى صاحبه، و يجوز أن يستفيد مال صاحبه وهو حرام بالنص. (شامی، کتاب  
 الحظر والإباحة / باب فی الاستبراء، فصل فی البیع ۵۷۷/۹ - ۵۷۸ زکریا، جواهر الفقہ ۱۷۷/۲، دینی  
 مسائل اور ان کا حل قدیم ۱۰۹) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۶/۳/۱۴۲۸ھ

الجواب صحیح: بشیر احمد عفا اللہ عنہ

**بیمہ کمپنی میں جمع شدہ رقم کو بچانے کے لئے بقیہ قسطیں پوری کرنا؟**

**سوال (۲۲۴):** - کیا فرماتے ہیں علماء دین ومفتیان شرع متین مسئلہ ذیل کے بارے  
 میں کہ: ہم لوگوں نے اپنی جہالت اور عدم علم کی بنا پر جیون بیمہ کرایا ہے، اور دو قسطوں میں تقریباً  
 ساڑھے تیرہ سو روپیہ جمع بھی کر چکے ہیں، اب بعض اہل علم کے ذریعہ معلوم ہوا کہ جیون بیمہ کرانا  
 ناجائز ہے، تو اب اگر ہم بقیہ قسطیں جمع کرنا بند کر دیں تو جواب تک ۱۳۵۰ روپے دو قسطوں میں جمع  
 ہو چکے ہیں، وہ ضائع ہو جائیں گے واپس نہیں ملیں گے، اور ہم لوگ کاشتکار ہیں، ۱۳۵۰ روپے  
 بھی ہمارے لئے بہت کچھ ہیں، تو ان کو ضیاع سے بچانے کی غرض سے تین سال تک قسطیں جمع  
 کرتے رہیں اور پھر ہم اپنا بیمہ ختم کرا کے جمع شدہ روپیہ لے لیں، تو بیمہ والوں نے بتایا ہے کہ جمع

شدہ روپیہ مل سکتا ہے، اور اگر اس سے قبل لیں گے تو جمع شدہ رقم واپس نہیں ملے گی۔

تو دریافت یہ کرنا ہے کہ ایسے حالات میں کیا شریعت اجازت دیتی ہے کہ ہم اپنا روپیہ بچانے کی غرض سے تین سال تک جمع کر دیں، پھر بیمہ ختم کر کے اپنا روپیہ واپس لے لیں یا نہیں؟ نیز جو سود ملے گا وہ بلا نیت ثواب فقراء پر تقسیم کر دیں گے؟

باسمہ سبحانہ تعالیٰ

**الجواب وباللہ التوفیق:** اس بارے میں کوئی صریح چیز تو نہیں ملا؛ البتہ ضوابط شرعیہ: ”الضرر یزال“ اور ”لا ضرر ولا ضرار“ (الاشباہ ۱۳۹) سے معلوم ہوتا ہے کہ اگر وہ شخص محض اپنے جمع شدہ روپیوں کو ضیاع سے بچانے کے لئے تین سال تک بیمہ میں رقم جمع کرے پھر اپنی اصل رقم نکال کر زائد سود بلا نیت ثواب فقراء پر تقسیم کر دے تو اس کے لئے ایسا کرنے کی گنجائش ہے۔

لأن سبیل الکسب الخبیث التصدق إذا تعذر الرد علی صاحبہ. (شامی، کتاب الحظر والإباحة / باب الاستبراء، فصل فی البیع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم  
کتبہ: احقر محمد سلمان منصور پوری غفرلہ ۲۶/۶/۱۴۱۲ھ  
الجواب صحیح: بشیر احمد عفا اللہ عنہ

## لائف انشورنس کے نام سے بینک میں روپیہ جمع کرنا؟

**سوال (۲۲۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: LIC کے نام سے بینک میں روپے جمع کرنا اس نیت سے کہ دس پندرہ سال کے بعد رقم کی واپسی ڈیوڑھایا دو گنا یا تین گنا اضافہ کے ساتھ ملے گی، کیا یہ صورت ناجائز ہے یا جائز؟

مسئلہ مذکورہ میں اگر یہ نیت کی جائے کہ بینک سے جو رقم ملے گی، اس سے اولاد کی شادی کر دیں گے، یا اس سے کوئی تجارت و پیشہ اختیار کریں گے یا اور کوئی اہم کام میں اس رقم کو خرچ کریں گے، تو کیا ان تینوں کی وجہ سے LIC کے نام سے بینک میں روپیہ جمع کروانا ترغیب دلا کر

نا جائز اور حرام ہے؟

اور اگر کوئی یہ سوچے کہ روپیہ ہمارے پاس جمع نہیں رہ پاتا ہے، ادھر ادھر خرچ ہو جاتا ہے، بغرض حفاظت جمع کرے اور اصل رقم سے زائد لینے کی آرزو نہ ہو؛ لیکن اگر ملے تو لے لینا ہے؛ لیکن جمع کرانے کا اصل مقصد حفاظت ہے، تو زائد وصول کرنا کیسا ہے؟

باسمہ سبحانہ تعالیٰ

**الجواب وبالله التوفیق:** لائف انشورٹس (LIC) میں روپیہ جمع کرنا جائز نہیں

ہے، یہ سود اور جو ہے۔

وَالْآدَمِي مَكْرَمٌ شَرَعًا وَإِن كَانَ كَافِرًا فَيُأْرَدُ الْعَقْدُ عَلَيْهِ وَابْتَدَأَ بِهِ  
وَالْحَاقَهُ بِالْجَمَادَاتِ إِذْ لَالٌ لَهُ أَيُّ وَهُوَ غَيْرُ جَائِزٍ. (شامی / باب البيع الفاسد، مطلب:

الآدمي مكرم شرعاً ۲۴۵/۱۷ زكريا، تبين الحقائق / باب البيع الفاسد ۴/۴ ملتان، مجمع الأنهر / باب

البيع الفاسد ۵۹/۲ دار إحياء التراث العربي بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۸/۱۴۱۶ھ

الجواب صحیح: شبیر احمد عفا اللہ عنہ

## لائف انشورٹس کا ممبر بننا؟

**سوال (۲۲۶):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: سرکاری انتظامات سے جو لائف انشورٹس چالو ہے، موجودہ زمانہ کے اعتبار سے مؤمن مسلمان کے لئے اس میں ممبر ہونا اور اس سے استفادہ کرنا جائز ہے یا نہیں؟

باسمہ سبحانہ تعالیٰ

**الجواب وبالله التوفیق:** لائف انشورٹس میں سود اور جوادوں پائے جاتے

ہیں؛ اس لئے کسی مسلمان کے لئے لائف انشورٹس کی اجازت نہیں ہے۔ (جواہر الفقہ ۱۳۹/۲، امداد

عن جابر بن عبد اللہ رضي الله عنه قال: لعن رسول الله صلى الله عليه وسلم  
 آكل الربوا ومؤكله و كاتبه وشاهديه، وقال: هم سواء. (صحيح مسلم ۷۲/۲ رقم:  
 ۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴ ۴ ۴، مرقاة المفاتيح  
 ۴۳/۶ رقم: ۲۸۰۷ دار الكتب العلمية بيروت)

عن عبد الله ابن عمرو رضي الله عنه قال: قال رسول الله صلى الله عليه  
 وسلم: إن الله حرم على أمي الخمر والميسر والمزور والكوبة والقنين، وزادني  
 صلاة الوتر، قال يزيد: القنين: البرابط. (المسند للإمام أحمد رقم: ۶۵ ۴۷، تحقيق: أحمد  
 محمد شاكر، دار الحديث القاهرة)

وأن أهل الجاهلية كانوا يخطرون على المال والزوج، وقد كان ذلك مباحاً  
 إلى أن ورد تحريمه. (أحكام القرآن للحصاص / باب تحريم الميسر ۳۲۹/۱ دل إحياء التراث العربي بيروت)  
 ولا خلاف بين أهل العلم في تحريم القمار. (أحكام القرآن للحصاص / باب  
 تحريم الميسر ۳۲۹/۱ دار إحياء التراث العربي بيروت) فقط والله تعالى أعلم

کتبہ: احقر محمد سلمان منصور پوری غفرلہ ۱۴۱۹/۳/۷  
 الجواب صحیح: بشیر احمد عفا اللہ عنہ

## انکم ٹیکس سے بچنے کے لئے جیون بیمہ کرانا؟

**سوال (۲۲۷):** - کیا فرماتے ہیں علماء دین ومفتیان شرع متین مسئلہ ذیل کے بارے  
 میں کہ: جیون بیمہ: LIC اگر ہم نہیں کراتے ہیں، تو حکومت ہمارے کاروباری منافع پر انکم ٹیکس  
 لگا دے گی، اس لئے ہم انکم ٹیکس سے بچنے کے لئے LIC کرانا چاہتے ہیں۔ شریعت کے حکم سے  
 مطلع فرمائیں؟

باسمہ سبحانہ تعالیٰ

**الجواب وباللہ التوفیق:** LIC اور جیون بیمہ سود اور قمار پر مشتمل ہونے کی وجہ



سے قطعاً حرام ہے، اگر کوئی قانونی مجبوری پیش آجائے تو ذاتی طور پر اپنا معاملہ کسی معتبر مفتی کو بتلا کر اس سے رہنمائی حاصل کی جائے۔

قال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]

عن عبد اللہ ابن عمرو رضي الله عنه قال: قال رسول الله صلى الله عليه وسلم: إن الله حرم على أمتي الخمر والميسر. (المسند للإمام أحمد ۱/۲ ۳۵ رقم: ۶۵۱۱ فقط واللہ تعالیٰ اعلم)

کتبہ: احقر محمد سلمان منصور پوری غفرلہ ۱۴۳۵/۱۸/۸  
الجواب صحیح: بشیر احمد عفا اللہ عنہ

## انکم ٹیکس بچانے کے لئے LIC بیمہ نکلوانا؟

**سوال (۲۲۸):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: گورنمنٹ سرونٹ کے لئے گورنمنٹ انکم ٹیکس لگاتی ہے، جو لوگ LIC نکلواتے ہیں، ان کو انکم ٹیکس میں چھوٹ دی جاتی ہے، اور جو نہیں نکلواتے ہیں، ان کو کسی طرح کی کوئی چھوٹ نہیں دی جاتی ہے۔ دریا رفت طلب مسئلہ یہ ہے کہ انکم ٹیکس بچانے کے لئے LIC بیمہ نکال سکتے ہیں یا نہیں؟ اس سے ہماری نیت یہ ہے کہ وہ سود کا بچا ہوا پیسہ ہم غریبوں میں تقسیم کر دیں گے، گزارش ہے کہ تسلی بخش جواب سے نوازیں۔

باسمہ سبحانہ تعالیٰ

**الجواب وباللہ التوفیق:** حکومت انکم ٹیکس چوں کہ جبراً وصول کرتی ہے، لہذا انکم ٹیکس سے بچنے کے لئے جیون بیمہ کرانے کی گنجائش ہوگی؛ البتہ بیمہ کی وجہ سے جو زائد رقم حاصل ہوگی اس کو بلا نیت ثواب غریبوں کے درمیان صدقہ کرنا ضروری ہوگا۔ (مستفاد ایضاً النواہر ۱۴۰)

وأما إذا كان عند رجل مال خبيث، فإما إن ملكه بعقد فاسد، أو حصل له بغير عقد، ولا يمكنه أن يردّه إلى مالكة، ويريد أن يدفع مظلمته عن نفسه، فليس له حيلة

إلّا أن يدفعه إلى الفقراء. (بذل المجهود، كتاب الطهارة / باب فرض الوضوء ۳۵۹/۱ رقم: ۵۹

مركز الشيخ أبي الحسن الندوي مظفر فور أعظم جره، ۱۴۸/۱ مصري، شامي ۵۵۳/۹ زكريا)

لأن سبيل الكسب الخبيث التصدق إذا تعذر الرد على صاحبه. (شامي،

كتاب الحظر والإباحة / باب الاستبراء، فصل في البيع ۳۶۵/۶ كراچی، ۵۵۳/۹ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۷/۲/۱۲ھ

الجواب صحیح: شبیر احمد عفا اللہ عنہ

## بیمہ میں زکوٰۃ کی رقم جمع کرنا

**سوال (۲۲۹):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہمارا بیمہ چل رہا ہے، دو سال کی قسطیں جمع ہو چکی ہیں، اس میں اپنی اصل رقم کی زکوٰۃ جمع کر سکتے ہیں یا نہیں؟ یا اصل رقم جمع کرنا ضروری ہے۔

باسمہ سبحانہ تعالیٰ

**الجواب وباللہ التوفیق:** بیمہ کا معاملہ بجائے خود ناجائز ہے، اور اس میں زکوٰۃ کی

رقم جمع کرنے کی قطعاً اجازت نہیں ہے۔

قال اللہ تعالیٰ: ﴿إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا

وَالْمَوْلَىٰ قُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ

اللَّهِ وَاللَّهُ عَلِيمٌ حَكِيمٌ﴾ [التوبة: ۶۰]

لأن القمار من القمار الذي يزداد تارةً وينقص أخرى، وسمى القمار

قماراً؛ لأن كل واحد من المقامرين ممن يجوز أن يذهب ماله إلى صاحبه،

ويجوز أن يستفيد مال صاحبه، وهو حرام بالنص. (شامي ۵۷۷/۹ زكريا، جواهر الفقه

۱۷۰۱۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۷/۲/۱۲ھ

الجواب صحیح: شبیر احمد عفا اللہ عنہ

## لائف انشورنش کے پیسے سے مسجد مدرسہ کے لئے دوکان لگانا

**سوال (۲۳۰):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: مسجد مدرسہ کے اخراجات کے لئے اس کے فنڈ سے کوئی دوکان لگانا یا کوئی سامان خرید کر کرایہ پر منافع حاصل کرنا جائز ہوگا یا نہیں؟

باسمہ سبحانہ تعالیٰ

**الجواب وباللہ التوفیق:** دوکان لگانے سے اگر مسجد کے مال میں تجارت کرنا مراد ہے، تو اس کی اجازت نہیں ہے، اور اگر دوکان تعمیر کر کے کرایہ پر دینا مراد ہے، تو اس کی اجازت ہے، یہی حکم سامان خرید کر کرایہ پر دینے کا بھی ہے۔

کل مسجد بنی مباحةً أو ریاءً أو سمعةً أو لغرض سوی ابتغاء وجه اللہ،  
أو بمال غیر طیب، فهو لاحق بمسجد الضرار. (مدارک التنزیل علی هامش تفسیر الخازن  
حافظ کتب خانہ، کذا فی مجموعۃ الفتاویٰ / کتاب المساجد ۱۸۵/۱)

عن أبي هريرة رضي الله عنه قال: قال رسول الله صلى الله عليه وسلم: إن  
الله طيب لا يقبل إلا الطيب. (مشكاة لمصايح، كتاب ليوع / باب الكسب وطلب الحلال ۲۴۱)  
وللمتولي بناؤه وغرسه للوقف. (شامي ۶۷۹/۶ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۷/۴/۱۴۱۹ھ

الجواب صحیح: شبیر احمد عفا اللہ عنہ

## انشورنش کی سودی رقم سے بینک کا سود دینا؟

**سوال (۲۳۱):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے اپنا لائف انشورنش کرایا، ان کو زراصل کے علاوہ ایک لاکھ روپے سود بھی ملے، سودی رقم حرام سمجھتے ہوئے انہوں نے اپنی ذات میں استعمال نہیں کیا؛ بلکہ انہوں نے ایک حیلہ کیا کہ سرکاری بینک سے سرٹیفکیٹ جمع کر کے دو لاکھ روپے قرض لے لیا، چونکہ سود دینا حرام ہے؛

اس لئے انہوں نے لائف انشورنس والی سودی رقم کو سود میں دے دیا، اور ایسا کرنا حلال سمجھ رہا ہے، تو یہ کیسا ہے؟

باسمہ سبحانہ تعالیٰ

**الجواب وبالله التوفیق:** انشورنس کی سرکاری کمپنی سے ملا ہوا سود سرکاری بینک

کے قرض کے سود میں صرف کرنا جائز ہے؛ لیکن فی نفسہ سودی معاملہ میں ملوث ہونے کا گناہ تو ہوگا؛ کیونکہ سودی قرض لینے میں عقد ہی کے اندر سود کی شرط ہوتی ہے۔

لأن سبيل الكسب الخبيث التصدق إذا تعذر الرد على صاحبه. (شامی،

کتاب الحظر والإباحة / باب الاستبراء، فصل في البيع ۳۶۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۶/۱۴۲۰ھ

الجواب صحیح: شبیر احمد عفا اللہ عنہ

## بچی کی شادی کے لئے جیون بیمہ؟

**سوال (۲۳۲):** کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید اپنی دونوں بیٹیوں کی تعلیم و شادی کی نیت سے ان دونوں کے نام جیون بیمہ کراتا ہے اور سالانہ تین ہزار روپیہ جمع کرتا ہے، چونکہ زید کی مالی حالت ٹھیک نہیں ہے، ہزار پندرہ سو روپیہ کی آمدنی ہے، وہ بھی مستقل نہیں، لڑکیوں کی شادی نہ ہونے کی صورت میں چونکہ آئندہ جوان ہونے کے بعد برائی میں مبتلا ہونے کا اندیشہ ہے، تو ان کی تعلیم و شادی کی غرض سے جیون بیمہ کرانا کیسا ہے، اور کمپنی دس پندرہ سال میں جمع کی ہوئی رقم پر جو زائد رقم بڑھا کر دیتی ہے اس سے شادی کرنا کیسا ہے؟ قرآن و حدیث کی روشنی میں جواب دیں۔

باسمہ سبحانہ تعالیٰ

**الجواب وبالله التوفیق:** جیون بیمہ، تمرا اور جوئے پر مشتمل ہونے کی وجہ سے

مطلقاً حرام اور ناجائز ہے؛ لہذا بچی کی تعلیم اور شادی کے لئے جیون بیمہ کرنا قطعاً حرام ہے۔ (امداد

وقال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ  
وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]

لأن القمار من القمر الذي يزداد تارةً وينقص أخرى، وسمى القمار  
قماراً؛ لأن كل واحد من المقامرين ممن يجوز أن يذهب ماله إلى صاحبه،  
ويجوز أن يستفيد مال صاحبه، وهو حرام بالنص. (شامي ۵۷۷/۹ زكريه، جواهر الفقه  
۱۷۰۱۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۷/۱۴۲۵ھ

الجواب صحیح: شبیر احمد عفا اللہ عنہ

## بیمہ کمپنی چلانے کے لئے جواز کا حیلہ اختیار کرنا

**سوال (۲۳۳):** - کیا فرماتے ہیں علماء دین و مفتیان شرع متین مسئلہ ذیل کے بارے  
میں کہ: زید ایک بیمہ کمپنی چلاتا ہے، چونکہ بیمہ کرانا علماء کرام نے ناجائز بتایا ہے؛ لہذا زید اب  
ایک اور انداز سے مسلمانوں کی ضرورت پوری کرنے کا ارادہ کر رہا ہے، ترتیب اس کی یہ ہوگی کہ  
بیمہ کمپنی مختلف ماہرین مالیات و معاشیات کو اپنی کمپنی میں رکھیں گے، دکان دار یا کوئی بھی شخص اس  
کمپنی سے دس سال کنٹریکٹ طے کریں گے، ان ماہرین سے مالیاتی رہنمائی حاصل کرنے کے  
لئے جو بھی اس طرح کا کانٹریکٹ کرے اس کو اور بھی سہولتیں فراہم کی جائیں گی، جس کی تفصیل  
آپس میں طے کریں گے۔ بہر حال سہولت کے ضمن میں کمپنی یہ بھی اعلان کرے گی کہ جو بھی مذکورہ  
بالا کانٹریکٹ ان کے ساتھ طے کر لے، پھر ان کا مدت اجارہ میں اگر کار کوئی نقصان ہوا، مثلاً کار کا  
ایکسیڈنٹ ہو گیا، تو وہ اپنی طرف سے اپنے پورے اختیار کے ساتھ کار ٹھیک کریں گے، اس میں اس  
پر کوئی جبر نہ ہوگا، اگر نہ کرنا چاہیں گے تو ان کا اختیار ہے۔ اور تقریباً ہر سو یا ہزار یا لاکھ میں ایک  
دو کار یوں ہی چھوڑ دیں گے، اور نقصان کی تلافی نہیں کریں گے۔

اب سوال یہ ہے کہ ایسا معاملہ شرعاً درست ہے یا نہیں؟ بعض حضرات کا فرمانا ہے کہ اس میں المعروف کا لمشر وط کی بنا پر چوں کہ ۹۹ فیصد یقین ہے کہ کار کے نقصان کو ادا کر دیں گے؛ اس لئے یہ معاملہ ناجائز ہوگا، دیگر حضرات اس بات کے قائل ہیں کہ المعروف کا لمشر وط اس وقت عمل میں آتا ہے، جب کہ کمپنی اپنے پورے اختیار کی تصریح نہ کرتی ہو؛ البتہ چوں کہ اس معاملہ میں صراحۃً کمپنی نے یہ بات واضح کر دی کہ نقصان کی تلافی اپنی اختیاری چیز ہے، اور اس پر کوئی جبر نہیں کیا جاسکتا، تو اب معاملہ اسی پر محمول کیا جائے گا، اور کار کے نقصان کو ادا کرنے کی بات کا عدم ہونگی اور باقی معاملہ درست ہوگا؟ عدم جواز کے قائل فرماتے ہیں کہ اس صورت میں تو کئی اور معاملات کو جائز کہنا پڑے گا۔

(۱) مثلاً بینک نے کہا کہ عوام ان کو فکس ڈپازٹ کے نام سے متعین مدت کے لئے قرض دیں، اس قرض پر وہ کوئی سود ادا نہیں کریں گے؛ البتہ اپنے اختیار سے وہ قرض دینے والے کو کچھ ہدیہ دیں گے، ہدیہ کا مطالبہ مقرض نہیں کر سکتے گا، یہ بھی طے کر لے گا کہ ہر ہزار یا لاکھ میں سے ایک کو ہدیہ نہیں دیں گے، اس سے سارے مروجہ سودی بینکاری کے دروازے کھل جائیں گے۔

(۲) کسی جو خانہ نے اس طرح کا اعلان کیا کہ ان کے یہاں جو خانہ کے مشن کھیلنے کا کرایہ وہ وصول کریں گے، مثلاً ایک مرتبہ کھیلنے کے لئے ایک اینڈ لیس گے، یہ کرایہ ہے، باقی اگر اس ضمن میں کسی کا نمبر لگ گیا تو وہ کلی طور پر اپنے اختیار سے اس کو ایک لاکھ انعام دیں گے، اس پر کوئی جبر نہ ہوگا، نیز ہر ہزار میں ایک دو کو واقعتاً نہیں دیں گے، تاکہ ان کا اختیار واقعی طور پر ظاہر ہو، اس طریقہ سے جوے کی اجازت ہو جائے گی۔

(۳) علماء کرام کی تصریح ہے کہ تراویح پڑھانے کے بعد حافظ کوئی ہدیہ مسجد سے نہ لے، اگر کوئی مسجد والے اعلان کر دیں کہ ہر سو میں سے ایک کو ہم کوئی ہدیہ نہ دیں گے، ہدیہ ہم محض اپنے اختیار سے بغیر عرف سے مجبور ہو کر دے رہے ہیں، چونکہ شروع میں ہم نے اس کے خلاف تصریح کر لی تھی تو یہ لینا بھی اب درست ہو جائے گا، لہذا مذکورہ معاملہ میں کون سی رائے درست ہے؟

آنجناب رہنمائی فرمائیں۔

باسمہ سبحانہ تعالیٰ

**الجواب وبالله التوفيق:** اس اجارہ کے ساتھ کاروبار کے نقصان کی تلافی کی

شرط فاسد ہے، اور شرط فاسد کی وجہ سے اجارہ فاسد ہو جاتا ہے؛ لہذا یہ معاملہ شرعاً درست نہ ہوگا، اور یہ کہنا کہ اس شرط کا پورا کرنا ہمارے اوپر ضروری نہیں ہے محض خود فریبی ہے؛ اس لئے کہ خود کمپنی والے اس بات سے اچھی طرح واقف ہیں کہ انہیں عرفاً اور قانوناً شرط کو پورا کرنا پڑے گا، ورنہ بصورت دیگر یہ بیمہ کمپنی اپنا کاروبار بڑھانے میں قطعاً کام ہو جائے گی؛ لہذا اس بیمہ کمپنی کی حلت کے لئے سوال میں جو حیلہ بیان کیا گیا ہے وہ مکمل طور پر فرضی ہے، اس کے ذریعہ سے یہ ناجائز معاملہ جائز نہیں ہو سکتا۔

الإجارة تفسدها الشروط كما تفسدُ البيع، وفي العناية: تفسد الإجارة

بالشروط التي فسد البيع بها. (فتح القدير / باب الإجارة الفاسدة ۱۶۹-۹۲ دار الفکر بیروت)  
فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۹/۵/۱۴۲۶ھ

الجواب صحیح: شبیر احمد عفا اللہ عنہ

**سرکاری ملازمین کی تنخواہ میں سے جیون بیمہ کے نام پر کاپی گئی رقم کا حکم؟**

**سوال (۲۳۴):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میرا لڑکا بہار میں ایک سیمنٹ کی فیکٹری میں ملازم تھا، فیکٹری نے اس کا جیون بیمہ کرایا اور بیمہ کی رقم اس کی تنخواہ سے فیکٹری کاٹی رہی، چند سالوں کے بعد اس کا انتقال ہو گیا اس نے کاغذات میں یہ اندراج کرایا تھا کہ میری رقم میرے والد کو ملے، میرے لڑکے کے انتقال کے بعد یہ رقم مجھ کو مل گئی اب دریافت طلب امر یہ ہے کہ جتنی رقم اس کی تنخواہ سے کٹ کر جمع ہوئی تھی، اسی کا استعمال کرنا مجھ کو جائز ہے یا کل رقم جو بڑھ کر ملی ہے اس سب کا استعمال کرنا مجھ کو جائز ہے؟

**الجواب وباللہ التوفیق:** سرکاری ملازمین کی تنخواہ میں سرکار جیون بیمہ کے نام سے جو رقم کاٹ لیتی ہے، اس کی دو شکلیں ہیں: ایک شکل جائز ہے، اور ایک ناجائز ہے۔

(۱) فیٹری جبری طور پر تنخواہ دیتے وقت جیون بیمہ کے نام سے اس کی تنخواہ میں سے ایک حصہ کاٹ لیتی ہو، اور اس پر اپنے ضابطہ سے اضافہ کرتی ہو، تو ایسی صورت میں اصل رقم اور اضافہ شدہ رقم دونوں کا لینا جائز اور درست ہوگا، اور اضافہ شدہ رقم سود کے دائرہ میں بھی داخل نہ ہوگی۔ (مستفاد ایضاح النوادر/۱۳۸)

(۲) ملازم پر جیون بیمہ میں رقم جمع کرنے کے لئے کوئی قانون اور پابندی نہیں ہے؛ بلکہ ملازم اپنی تنخواہ میں سے، بخشی ایک خاص رقم کٹا دیتا ہے، یا اپنے اختیار سے جیون بیمہ کرا لیتا ہے، تو ایسی صورت میں اضافہ شدہ رقم سود ہوگی اور اس کا لینا ملازم کے لئے اور اس کی موت کی صورت میں اس کی ورثاء کے لئے لینا ناجائز اور حرام ہوگا؛ اس لئے کہ اس صورت میں اضافہ شدہ رقم سود کے دائرہ میں داخل ہوگی؛ ہاں البتہ اصل رقم کا لینا جائز اور درست ہوگا، اب آپ کو یہ دیکھنا ہے کہ آپ کے لڑکے کو ان دونوں شکلوں میں سے کون سی شکل پیش آئی ہے۔ (مستفاد ایضاح النوادر/۱۳۹)

أخرج الحارث بن أبي سلمة في مسنده عن علي أمير المؤمنين: كل قرض جر منفعةً فهو ربا. (فيض القدير / حرف الكاف ۳۴/۵ رقم: ۶۳۳۶ دار الفكر بیروت، شامی ۱۶۶/۵ کراچی)

كل قرض جر نفعاً حرام أي إذا كان مشروطاً. (شامی ۱۶۶/۵ کراچی، ۳۹۵/۷ زکریا)  
فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۶/۱۴۲۷ھ  
الجواب صحیح: شبیر احمد عفا اللہ عنہ

## بھارتی جیون بیمہ کمپنی میں ائمہ اور علماء کا بیمہ کرانا؟

**سوال (۲۳۵):** - کیا فرماتے ہیں علماء دین و مفتیان شرع متین مسئلہ ذیل کے بارے



میں کہ: ہندوستان میں جو بھارتی جیون بیمہ یا پلس انڈیا لمیٹڈ جو بیمہ کرتی ہیں، یا جو لوگ فکس یا ایف ڈی کرتے ہیں، جو سو اچھ سال میں دو گنا ہو جاتا ہے، یا مہینہ وار قسط چلتی ہے، جیسے چار سو چالیس روپیہ مہینہ جمع کرنے سے چھ سال میں زید کے ۳۰ ہزار روپے بنتے ہیں، اسے منافع ۴۶ ہزار دو سو روپے ملتے ہیں، کیا ان بینکوں میں مولوی یا امام بیمہ کرا سکتے ہیں، یا ان میں کام کر سکتے ہیں؟  
باسمہ سبحانہ تعالیٰ

**الجواب وباللہ التوفیق:** سوال میں ذکر کردہ معاملات سود اور جوئے پر مشتمل

ہونے کی وجہ سے حرام ہیں، امام یا کسی بھی مسلمان کو اس کی اجازت نہیں ہے۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

وقال اللہ تعالیٰ: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ

وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰]

عن جابر بن عبد اللہ رضي اللہ عنه قال: لعن رسول اللہ صلی اللہ علیہ وسلم

آكل الربوا ومؤكله وکاتبه وشاهديه، وقال: هم سواء. (صحیح مسلم ۷۲/۲ رقم:

۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، بیوع / باب الربا ۴۴، مرقاة المفاتیح

۴۳/۶ رقم: ۲۸۰۷ دار الکتب العلمیة بیروت)

عن عبد اللہ بن عمرو رضي اللہ عنه أن نبی اللہ صلی اللہ علیہ وسلم نهی

عن الخمر والمیسر. (سنن أبي داؤد ۵۱۹/۲) فقط واللہ تعالیٰ اعلم

کتبہ: احقر محمد سلمان منصور پوری غفر لہ ۲۹/۵/۱۴۳۰ھ

الجواب صحیح: بشیر احمد عفا اللہ عنہ

## جیون بیمہ کے لئے کل رقم تین قسطوں میں جمع کرنا؟

**سوال (۲۳۶):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: جیون بیمہ کی تین قسطیں ادا کرنے کی حیثیت کی صورت میں جیون بیمہ جائز ہے؟

**الجواب وباللہ التوفیق:** جیون بیمہ مطلقاً ناجائز ہے، خواہ قسطیں ادا کرنے کی

حیثیت میں ہو یا نہ ہو۔ (کفایت المفتی ۶۸، امداد الفتاویٰ ۱۶۱/۳، جواہر الفقہ ۲/۱۹۷-۲۲۱)

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

ولا خلاف بین اهل العلم في تحريم القمار، وأن المخاطرة قمار، وأن  
أهل الجاهلية كانوا يخاطرون على المال والزوجة، وقد كان مباحاً إلى أن ورد  
تحريمه. (أحكام القرآن للحصاص ۴۶۵/۲ دار إحياء التراث العربي بيروت)

عن جابر بن عبد الله رضي الله عنه قال: لعن رسول الله صلى الله عليه وسلم  
أكل الربوا ومؤكله وكتابه وشاهديه، وقال: هم سواء. (صحيح مسلم ۷۲/۲ رقم:  
۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴۴۴، مرقاة المفاتيح  
۴۳/۶ رقم: ۲۸۰۷ دار الكتب العلمية بيروت)

الغرر اصطلاحاً ما يكون مجهول العاقبة لا يدري أيكون أم لا؟ والعلاقة  
بين الغرر والميسر ظاهرة، وهي أن الغرر أعم من الميسر..... اتفق الفقهاء على  
تحريم الميسر. (الموسوعة الفقهية ۴۰۵/۳۹) فقط واللہ تعالیٰ اعلم

الملاء: احقر محمد سلمان منصور پوری غفرلہ ۱۴۳۱/۱/۲ھ

الجواب صحیح: شبیر احمد عفا اللہ عنہ

## کمپنی کا اپنے ملازمین کے لئے انشورنس کرانا؟

**سوال (۲۳۷):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: بڑی کمپنیاں اپنے ملازمین کو انشورنس فراہم کرتی ہیں؛ لیکن اس کی صورت یہ ہوتی ہے کہ  
کمپنی اپنے ملازمین کی جانب سے کسی اور انشورنس کمپنی سے معاملہ کرتی ہے، اور انشورنس کمپنی کو دی  
جانے والی رقم کا کچھ حصہ بعض اوقات ملازمین سے بھی لیا جاتا ہے، کیا اس انشورنس سے

استفادہ کرنا درست ہے؟

باسمہ سبحانہ تعالیٰ

**الجواب وباللہ التوفیق:** اپنی مرضی سے لائف انشورنس کرانا جائز نہیں ہے؛ لیکن اگر کوئی کمپنی ملازمین کی مرضی کے بغیر لازمی طور پر انشورنس کرائے، اور یہ طے کرے کہ ضرورت کے وقت کمپنی اس ملازم کا مالی تعاون کرے گی، تو انجام کار اس انشورنس سے استفادہ کی گنجائش ہونی چاہئے، گویا یہ بھی اُجرت کے حصہ میں شامل ہے، اور قانون و ضابطہ مقرر ہونے کی وجہ سے جہالت ایسی نہیں ہے جو مفضی الی النزاع ہو؛ تاہم اس معاملہ میں دیگر علماء و مفتیان سے رجوع کر لیا جائے۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

قال اللہ تعالیٰ: ﴿فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ

رَحِيمٌ﴾ [البقرة، جزء آیت: ۱۷۳]

لا شك في جواز التأمين التعاون في الإسلام؛ لأنه يدخل في عقود

التبرعات. (الفقه الإسلامي وأدلته ۱۶/۵: ۳۴)

الأجرة تستحق بمعان ثلاثة: إما بشرط التعجيل أو بالتعجيل أو باستيفاء

المعقود عليه. (الفتاوى الهندية ۴/۱۳: ۴۱)

املاہ: احقر محمد سلمان منصور پوری غفرلہ ۱۸/۱۱/۱۳۳۱ھ

الجواب صحیح: بشیر احمد عفا اللہ عنہ

## حج کمیٹی کا حجاج کرام کا بیمہ کمپنی سے بیمہ کرانا؟

**سوال (۲۳۸):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: حج کمیٹی حجاج کرام کا ایک سالہ بیمہ کمپنی سے کراتی ہے، جو دو لاکھ روپیہ کا ہوتا ہے، محفوظ

واپسی پر کچھ نہ دے کر کسی حادثہ میں دوران حج فوت ہونے پر دو لاکھ روپے ورثہ کو بیمہ فنڈ سے دیتی

ہے، کیا یہ رقم ورثہ کو لینا جائز ہے اور اس رقم کو مرحوم حاجی کے نام سے مسجد یا مدرسہ میں لگانا درست

ہے یا نہیں؟

**الجواب وباللہ التوفیق:** جو معاملہ بیمہ کمپنی سے ہو رہا ہے، اس میں حاجی کا کوئی دخل نہیں، اس کی ساری ذمہ داری حج کمیٹی پر ہے، اور نہ کوئی حاجی قصداً بیمہ کمپنی کو کوئی رقم دیتا ہے، اس سے جو رقم لی جاتی ہے وہ کرائے اور ضروری دفتری اخراجات کے لئے ہوتی ہے؛ لہذا اس نا جائز معاملہ کا ذمہ دار حاجی نہ ہوگا اور حادثہ کی صورت میں حج کمیٹی جو رقم دے گی وہ کمیٹی کی طرف سے تبرع اور احسان سمجھا جائے گا، اور اس کا لینا جائز ہوگا، ہاں اگر بیمہ اختیاری ہو لازمی نہ ہو تو پھر حاجی خود معاملہ کرنے والا ہوگا اور اس کے لئے یہ عمل جائز نہ ہوگا۔ (فتاویٰ رحیمیہ ۶/۱۴۰) میں اسی صورت کو ناجائز لکھا ہے۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۱۰/۱۴۱۹ھ

الجواب صحیح: شبیر احمد عفا اللہ عنہ

## جیون بیمہ کی رقم تلک (رسم شادی) میں لگانا؟

**سوال (۲۳۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کے پاس جیون بیمہ کی رقم موجود ہے، زید چاہتا ہے کہ اس رقم کو اپنی بھانجی یا کسی رشتہ دار کی اولاد میں شادی کے موقع پر جو آج کل مسلم سماج میں تلک کا رواج ہے، کیا اس رقم کو تلک میں دے سکتا ہے یا نہیں؟ اور ناجائز کونا جائز میں دینا کیسا ہے؟

باسمہ سبحانہ تعالیٰ

**الجواب وباللہ التوفیق:** جیون بیمہ بھی ناجائز ہے، اس سے زائد لی گئی رقم بھی حرام ہے، اور اس حرام رقم کو حرام رسم تلک میں لگانا بھی ناجائز ہے، اگر بالفرض ایسی رقم لی گئی ہے تو اسے بلا نیت ثواب غریبوں کو تقسیم کر دیں یا سرکاری طرف سے کسی غیر شرعی لازمی ٹیکس کی ادائیگی میں خرچ کر دیں۔

لأن سبيل الكسب الخبيث التصدق إذا تعذر الرد على صاحبه.

(شامی، کتاب الحظر والإباحة / باب الاستبراء، فصل فی البیع ۳۶۵/۶ کراچی، ۵۵۳/۹ زکریا) فقط  
واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۱۹/۴  
الجواب صحیح: شبیر احمد عفا اللہ عنہ

## زائد رقم کو سود کے بجائے بونس کا نام دے کر بیمہ زندگی کرانا؟

**سوال (۲۴۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں  
کہ: زندگی بیمہ مسلمان عام طریقہ سے کراتے ہیں، مسلمانوں کو اصل پر زائد سود کی حرمت کی وجہ سے  
کراہت تھی، مگر اب بیمہ کمپنی اس قسم کی اصل سے زائد شدہ رقم کا نام بجائے سود کے بونس کہتی ہے؛  
تا کہ مسلمانوں کی رغبت زندگی بیمہ سے کم نہ ہو، اس کے بارے میں تفصیلی احکام سے آگاہ کریں؟  
باسمہ سبحانہ تعالیٰ

**الجواب وبالله التوفیق:** بیمہ میں سودی رقم خواہ کسی نام سے دی جائے وہ سود

ہے، نام بدلنے سے سود کا حکم نہیں بدلے گا، اور زندگی کا بیمہ بدستور ناجائز اور حرام رہے گا۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵] فقط واللہ

تعالیٰ اعلم

کتبہ: احقر محمد سلمان منصور پوری غفرلہ

۱۴۱۴/۶/۲۸ھ



# دین اور قرض کے مسائل

## قرضِ حسنہ کسے کہتے ہیں؟

**سوال (۲۴۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: قرضِ حسنہ کے بارے میں عرفِ عام میں یہ مشہور ہے کہ قرضِ حسنہ مقروض اپنی مرضی کے مطابق جب چاہے ادا کرے، اور اگر وہ کسی وجہ سے قرض ادا نہ کر سکے، یا نہ کرنا چاہے، تو قرضِ خواہ اس قرض کا مطالبہ نہیں کر سکتا، جب کہ اُس کے برخلاف کچھ لوگ یہ خیال کرتے ہیں کہ قرضِ حسنہ بلا معاوضہ قرض کو کہتے ہیں، اور قرض دینے والے کو اختیار ہے کہ وہ قرض دیتے وقت یا بعد میں کسی وقت قرض کی ادائیگی کی میعاد طے کر سکتا ہے، اور اگر قرض دینے والے کو احساس یا یقین ہو جائے کہ مقروض کی قرض واپس کرنے کی نیت نہیں، یا اُس کی نیت خراب ہو جائے اور قرض ادا کرنے کی استطاعت ہونے کے باوجود وہ قرض ادا کرنا نہیں چاہتا، تو قرضِ خواہ اس کی واپسی کے لئے سختی کر سکتا ہے؟

باسمہ سبحانہ تعالیٰ

**الجواب وباللہ التوفیق:** قرضِ حسنہ کا اصل مفہوم یہ ہے کہ اس معاملہ میں سودی لین دین کی کوئی شرط نہ ہو۔ دینے والا صرف ثواب حاصل کرنے کی نیت سے قرض دے اور لینے والا بروقت ادائیگی کی نیت سے قرض لے، یعنی دونوں کی نیتیں درست ہوں اور قرضِ حسنہ میں مقررہ مدت گزرنے کے بعد قرض دینے والا مقروض سے اپنی رقم واپسی کا مطالبہ کر سکتا ہے، یہ مطالبہ کرنا قرضِ حسنہ کے مفہوم کے منافی نہیں ہے؛ لہذا سوال میں اس مطالبہ کو قرضِ حسنہ کے خلاف ہونے کی جو مشہور بات نقل کی گئی ہے وہ صحیح نہیں ہے، قرضِ خواہ کو بہر حال مطالبہ کا حق ہے، اور وہ اپنا حق

وصول کرنے کے لئے ہر ممکن جائز طریقہ اپنا سکتا ہے۔

عن أبي هريرة رضي الله تعالى عنه أن رجلا تقاضى رسول الله صلى الله تعالى عليه وسلم فأغظ له فهم به أصحابه، فقال: دعوه فإن لصاحب الحق مقالا، واشتروا له بغيراً فأعطوه إياه، قالوا: لا نجد إلا أفضل من سنه، قال: اشتروه فأعطوه إياه، فإن خيركم أحسنكم قضاء. (صحيح البخاري ۳۲۱۱ رقم: ۲۳۹۰، مشكاة المصابيح ۲۵۱) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۶/۱۹/۱۴۳۰ھ  
الجواب صحیح: شبیر احمد عفا اللہ عنہ

## ضرورت کے وقت قرض لینا حضور سے ثابت ہے؟

**سوال (۲۴۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک مفتی صاحب یہ فرماتے ہیں کہ اگر کوئی شخص اس حالت میں پہنچ جائے کہ اُس کو قرض لینے کے علاوہ کوئی چارہ نہ ہو، مثلاً ہلاکت کا یا کل مال کے ضائع ہونے کا اندیشہ ہو، یا اسی طرح کوئی دوسرا شخص کسی بڑی مصیبت میں مبتلا ہو اور وہ کسی سے اپنی مظلومیت کی فریاد کرتا ہے، پھر یہ شخص کسی دوسرے شخص سے قرض لے کر اُس کی مدد کرتا ہے، وغیرہ۔ اور بہر صورت اس مستقرض کی یہ نیت ہے کہ ایسی مجبوری میں آپ صلی اللہ علیہ وسلم نے بھی قرض لیا ہے، تو یہ شخص بھی اسی سنت رسول اللہ صلی اللہ علیہ وسلم کی اتباع میں ایسا کرتا ہے؛ لہذا اس شخص کا یہ عمل سنت رسول اللہ صلی اللہ علیہ وسلم کہلائے گا، اس کا یہ عمل سنت سے کسی دائرہ میں آتا ہے یا نہیں؟

**نوٹ:** - مذکورہ شخص قرض کی ادائیگی کا پختہ ارادہ بھی رکھتا ہے۔

باسمہ سبحانہ تعالیٰ

**الجواب وباللہ التوفیق:** ضرورت کے وقت واپسی کے پختہ ارادے سے قرض

لینا سنن زوائد میں سے ہے، پس اگر کوئی ضرورت مند شخص سنت پر عمل کی نیت سے واپسی کے پختہ

ارادے سے قرض لے گا، تو انشاء اللہ سے نبی کریم صلی اللہ علیہ وسلم کی سنت کی پیروی کا ثواب ملے گا۔

عن عائشة رضي الله عنها أن النبي صلى الله عليه وسلم اشترى من يهودي طعامًا إلى أجل، ورهنه درعه. (صحيح البخاري ۳۴۱۱)

عن أبي هريرة رضي الله عنه قال: استقرض رسول الله صلى الله عليه وسلم سنا، فأعطاه سنا فوقه، وقال: خياركم محاسنكم قضاءً. (صحيح مسلم ۳۰۱۲، قاموس الفقه ۴۸۶/۴-۴۸۷)

عن جابر رضي الله عنه قال: كان لي على النبي صلى الله عليه وسلم دينٌ فقضاني وزادني. (سنن أبي داؤد رقم: ۳۳۴۷، لمعات التنقيح في شرح مشكاة المصابيح للخطيب التبريزي، كتاب البيوع / باب الإفلاس والإنظار ۶۰۹/۵ رقم: ۲۹۲۵ دار النوادر)

عن عبد الله بن أبي ربيعة رضي الله تعالى عنه قال: استقرض مني النبي صلى الله عليه وسلم أربعين ألفاً، فجاءه مالٌ فدفعه إليّ، وقال: ”بارك الله تعالى في أهلك ومالك، إنما جزاء السلف الحمد والأداء“. (سنن النسائي رقم: ۴۶۸۳، لمعات التنقيح في شرح مشكاة المصابيح للخطيب التبريزي، كتاب البيوع / باب الإفلاس والإنظار ۶۰۹/۵ رقم: ۲۹۲۶ دار النوادر) فقط واللہ تعالیٰ اعلم

املاہ: احقر محمد سلمان منصور پوری غفرلہ ۱۴۳۳/۸/۱۸ھ

الجواب صحیح: شبیر احمد عفا اللہ عنہ

## متقی اور زہد آدمی کا اپنی ضرورت کے لئے قرض لینا؟

**سوال (۲۴۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: صاحب زہد و تقویٰ اور خالص حلال کمائی سے زندگی بسر کرنے والا ضرورت کے وقت خالص حرام کمانے والوں سے قرض لے سکتا ہے یا نہیں؟ اسی طرح آٹا، چاول اور دیگر اشیاء قرض لے کر ان سب کی ادائیگی اپنی کمائی سے کرتا ہے اور آٹا چاول کے عوض بھی حلال آٹا چاول ادا کرتا



ہے، واضح رہے کہ ان کے علاوہ کوئی دوسرا شخص ایسا نہیں ہے کہ جس کی کمائی حلال ہو تو اس صورت میں قرض لے سکتا ہے یا نہیں؟ خواہ روپیہ ہو یا آٹا یا چاول وغیرہ ہو؟

باسمہ سبحانہ تعالیٰ

**الجواب وباللہ التوفیق:** صورتِ مذکورہ میں صاحبِ زہد و تقویٰ ضرورت پوری

کرنے کے لئے قرض لے سکتا ہے، نیز آٹا چاول وغیرہ لے کر اپنی حلال کمائی سے حاصل کردہ آٹا چاول کے ذریعہ قرض ادا کر سکتا ہے۔

عن جابر رضي الله عنه قال: كان لي على النبي صلى الله عليه وسلم دينٌ

فقضاني وزادني. (سنن أبي داؤد رقم: ۳۳۴۷، لمعات التنقيح في شرح مشكاة المصابيح للخطيب

التبريزي، كتاب البيوع / باب الإفلاس والإنظار ۶۰۹/۵ رقم: ۲۹۲۵ دار النوادر)

عن عبد الله بن أبي ربيعة رضي الله عنه قال: استقرض مني النبي صلى الله

عليه وسلم أربعين ألفاً، فجاءه مألٌ فدفعه إليّ، وقال: ”بارك الله تعالى في أهلک

ومالک، إنما جزاء السلف الحمد والأداء“. (سنن النسائي رقم: ۶۲۸۳، لمعات لتنقيح في

شرح مشكاة المصابيح للخطيب لتبريزي، كتاب البيوع / باب الإفلاس والإنظار ۶۰۹/۵ رقم: ۲۹۲۶ دار النوادر)

والذي يتحقق من النظر في دلائل القرآن والسنة ومشاهدة معاملات

الناس أن المثلية المطلوبة في القرض هي المثلية في المقدار والكمية، دون

المثلية في القيمة والمالية. (بحوث في قضايا فقهية معاصرة ۱۷۴ مكتبة دار العلوم كراچی)

إن الشيخ أبا القاسم الحكيم كان يأخذ جائزة السلطان و كان يستقرض

لجميع حوائجه. (الفتاوى الهندية ۳۴۲/۵ زكريا) فقط واللہ تعالیٰ اعلم

کتبہ: احقر محمد سلمان منصور پوری غفر لہ ۱۶/۶/۱۵۱۴ھ

الجواب صحیح: بشیر احمد عفا اللہ عنہ

**کاروبار کے لئے مخیر صاحبان سے قرض لینا؟**

**سوال (۲۴۴):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میرے پاس ذاتی دوکان ہے مگر کاروبار کے لئے ذاتی سرمایہ نہیں، ایک صاحب نے دوکان میں مال لگا دیا ہے نفع نقصان نصف نصف طے کر لیا ہے، مگر کاروبار سے اتنی آمدنی نہیں ہے جتنا خرچ ہے، کیا مجھے کاروبار کے لئے مخیر صاحبان سے قرض حسنہ لینا جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** قرض لے کر کاروبار کرنا درست ہے۔

عن أبي هريرة رضي الله عنه قال: استقرض رسول الله صلى الله عليه وسلم سنًا فأعطاه سنًا فوقه الخ. (صحيح مسلم ۳۰/۲ المكتبة الأشرفية ديوبند)

وإنما اقترض النبي صلى الله عليه وسلم للحاجة. (شرح النووي على صحيح مسلم ۳۰/۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۶/۱۴۱۶ھ

الجواب صحیح: شبیر احمد عفا اللہ عنہ

**قرض دے کر مقروض کی زمین میں حصہ دار ہو کر نفع اٹھانا؟**

**سوال (۲۴۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں نے ایک شخص کو ایک ہزار روپے دئے، اُس نے مجھے زمین دی، پھر میں نے اُسی شخص کو وہ زمین کاشت کے لئے دے دی، اور یہ طے کیا کہ آدھا آدھا غلہ پیداوار میں سے لے لیں گے، اور ایک ہزار روپے میں سے ہر سال پچاس روپے کٹتے رہیں گے، اور اگر کبھی شخص مذکور کے پاس سب روپے ہو جائیں، تو جتنے کٹ چکے ہیں، اُن کو منہا کر کے ادا کر دے اور اپنا کھیت لے لے، آیا اس طرح کرنا شرعاً معاملہ درست ہے یا نہیں؟

باسمہ سبحانہ تعالیٰ

**الجواب وباللہ التوفیق:** صورت مسئلہ میں قرض دینے والے کے لئے

مقروض کی زمین میں حصہ دار ہونا اور اُس میں سے نفع لینا ہرگز جائز نہیں ہے، یہ سراسر سود ہے، وہ

صرف اپنی دی ہوئی رقم (ایک ہزار روپے) ہی کو واپس لینے کا حق رکھتا ہے۔

كل قرض شرط فيه الزيادة فهو حرام بلا خلاف ..... الفضل الشروط في القرض ربا محرم لا يجوز للمسلم من أخيه المسلم أبداً، لإجماع المجتهدين على حرمة. (إعلاء السنن / رسالة كشف الدجى على حرمة الربوا ٤١٨/٤ إدارة القرآن كراچی)

كل قرض جر نفعاً حرام أي إذا كان مشروطاً. (شامی، كتاب البيوع / باب المراجعة والتولية، مطلب: كل قرض جر نفعاً الخ ١٦٦/٥ كراچی، ٣٩٥/٧ زكريا)

كل قرض جر منفعة فهو وجه من وجوه الربا. (تكملة فتح الملهم، كتاب المساقات والمزارعة ٥٧٥/١ مكتبة دارالعلوم كراچی)

كل قرض جر نفعاً فهو ربا. (شامی ١٦٦/٥ كراچی، طحاوي شريف ٢٢٩/٢، نصب الراهبة ٦٠/٤)

الربا هو القرض على أن يؤدي إليه أكثر أو أفضل مما أخذ. (حجة الله البالغة / الربا سحت باطل ٢٨٢/٢ فقط والله تعالى اعلم)

کتبہ: احقر محمد سلمان منصور پوری غفرلہ  
۱۴۱۲/۲۱۹ھ

## قرض کے بدلے دوکان فروخت کرنا اور مفقود الخیر کی بیوی بچی کا نفقہ؟

**سوال (۲۴۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میرے بڑے بھائی ظفر کو ازواجی تعلقات سے تنگ آ کر گھر سے گئے دو سال کی مدت گزر گئی ہے، جس وقت وہ گھر سے گئے اپنے برادر خورد عامر کے نام ایک تحریر اپنی دوکان کے متعلق گھر چھوڑ کر اچانک لاپتہ ہو گئے، جس تحریر میں برادر خورد عامر کے نام دوکان کا مختار نامہ اور صاحب دوکان ظفر کے ذمہ لوگوں کے قرض کی تفصیل درج تھی، اس تحریر میں درج تقریباً ۴۰ ہزار روپے لوگوں کو ادا کرنے کی ہدایت عامر کے ذمہ تھی، جو کہ عامر نے ادا کر دئے۔

**دوکان کی حیثیت :-** دوکان اوقاف کی کرایہ پر ہے، کرایہ داری ظفر کے نام ہے، اب عامر کرایہ ادا کر رہا ہے، رسید میں اوقاف کی طرف سے عامر کا نام شامل کر لیا گیا ہے، دوکان کی مارکیٹ میں پگڑی کی قیمت دو سال قبل تقریباً ایک لاکھ روپے تھی، اب ڈیڑھ لاکھ ہے، جس وقت ظفر دوکان چھوڑ کر گئے تھے، اُس میں موجود سامان تقریباً ۲۰ ہزار روپے کی مالیت کا تھا، جو لوگوں نے اندازہ لگا یا تھا، ظفر کے برادر خورد عامر ان کی اہلیہ کو تین سو روپے ماہانہ صرف اخلا قاً دے رہا ہے، چونکہ ظفر ایک دس سالہ لے پالک دختر چھوڑ کر گئے تھے۔ اب مسئلہ درپیش یہ ہے کہ ظفر کی سسرال والے ظفر کی طرف ۳۴ ہزار روپے کا قرض بتا رہے ہیں، اور مہر کا بھی مطالبہ کر رہے ہیں، جو نہ تو اس تحریر میں مذکور ہے اور نہ ہی دوکان سے متعلق کسی کا پی رجسٹر وغیرہ میں اُس کی آمد کا اندراج ہے، اور نہ اس مختار نامہ میں اس قرض کی ادائیگی کے متعلق کوئی عامر کو ہدایت ہے، براہ کرم واضح فرمائیں کہ برادر خورد عامر کو ظفر کی سسرال والوں کی رقم ادا کرنی پڑے گی یا نہیں؟ ان کا مطالبہ عامر سے کہاں تک درست ہے؟ سسرال والے مہر کا بھی مطالبہ کر رہے ہیں، مہر کی رقم ادا کرنا عامر کے ذمہ ہے یا نہیں؟ اور لے پالک بچی اور ظفر کی بیوی کا نان و نفقہ کس کے ذمہ ہے؟ دوکان میں بیوی کا حصہ اب ہوگا یا نہیں؟ جب کہ دوکان اوقاف کے کرایہ کی ہے، اور برادر خورد عامر نے اس مذکورہ تحریر میں درج قرض کے بدلہ اس دوکان کو سنبھالا ہے۔

**نوٹ :-** ظفر کے لاپتہ ہونے سے قبل ہی بیوی نے اپنے میکے جا کر یہ فیصلہ کر لیا تھا کہ ظفر کے یہاں نہیں رہنا ہے، جب کہ ظفر اور اُس کے متعلقین نے بہت کوشش کی تھی۔  
باسمہ سبحانہ تعالیٰ

**الجواب وباللہ التوفیق:** سوال میں ذکر کردہ واقعہ اگر حقیقت کے مطابق ہے، تو اس سے یہ پتہ چلتا ہے کہ ظفر نے اپنی دوکان ۴۰ ہزار روپے کے عوض عامر کے ہاتھ فروخت کر دی تھی، اور اب جب کہ عامر نے یہ رقم ظفر کے قرض خواہوں کو ادا کر دی، تو کسی نئے قرض کا دعویٰ کرنے والے کو عامر سے مطالبہ کا کوئی حق نہیں، ظفر جب لوٹ آئے، تو اس سے مطالبہ کیا جائے، اس دوکان سے بیوی کا نفقہ دینا بھی ضروری نہیں ہے، اور لے پالک بچی کا نفقہ اس کے

حقیقی باپ پر ہے، عامر حسین اُس کے نفقہ کا ذمہ دار نہیں ہے، اسی طرح مہر بھی اس کے ذمہ نہیں ہے۔  
 هكذا استفيد من عبارة الهداية: ومن دفع إلى رجل عشرة دراهم  
 لينفقها على أهله فأنفق عشرة عليهم من عنده فالعشرة بالعشرة؛ لأن  
 الوكيل بالإنفاق وكييل بالشراء والحكم فيه ما ذكرناه. (الهداية / كتاب الوكالة  
 ۱۸۲/۳ إدارة المعارف ديوبند)

نفقة الأولاد الصغار على الأب لا يشاركه فيها أحد، كذا في الجوهره  
 النيرة. (الفتاوى الهندية، النفقات / الفصل الرابع في نفقة الأولاد ۵۶۰/۱۱ زكريا) فقط واللہ تعالیٰ اعلم  
 کتبہ: احقر محمد سلمان منصور پوری غفرلہ  
 ۱۴۱۳/۱۱/۲ھ

## قرض پر نفع لینا حرام ہے؟

**سوال (۲۴۷):** - کیا فرماتے ہیں علماء دین و مفتیان شرع متین مسئلہ ذیل کے بارے  
 میں کہ: کیا ”الف“ کو یہ حق شرعاً پہنچتا ہے کہ وہ ”م“ کو دی ہوئی رقم پر آج تک کے حساب سے جو  
 زمینوں کی قیمتوں میں فرق آیا ہے، اپنے نفع کا مطالبہ کر سکے؟  
 باسمہ سبحانہ تعالیٰ

**الجواب وباللہ التوفیق:** مسئلہ صورت میں ”الف“ ”م“ سے نفع کا مطالبہ بھی  
 نہیں کر سکتا، وہ صرف اپنی دی ہوئی متعین رقم ہی واپس لینے کا مستحق ہے، کیوں کہ قرض پر نفع لینا سود  
 اور حرام ہے۔

كل قرض جر نفعًا حرام أي إذا كان مشروطًا. (شامی، کتاب بیوع / باب  
 المرابحة والتولية، مطلب: كل قرض جر نفعًا الخ ۱۶۶/۵ کراچی، ۳۹۰/۷ زکریا) فقط واللہ تعالیٰ اعلم  
 کتبہ: احقر محمد سلمان منصور پوری غفرلہ ۲۵/۹/۱۴۱۶ھ  
 الجواب صحیح: شبیر احمد عفا اللہ عنہ

## قرض پر ماہانہ اضافہ کی رقم لینا؟

**سوال (۲۳۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں نے اپنے سگے بھائی سے کچھ رقم وقتی ضرورت حل کرنے کی غرض سے کچھ عرصہ بعد واپسی کے وعدہ پر لے لی، ابھی رقم واپس بھی نہیں ہونے پائی تھی کہ وہ مطالبہ کرنے لگے کہ مجھے اس رقم کا فائدہ بطور ماہانہ کچھ رقم دو، جب کہ رقم لیتے وقت ایسا کوئی معاہدہ نہیں ہوا تھا، ان کو فائدہ دینے میں دیر کی تو جو سامان میں دوکان میں فروخت کرتا ہوں، ہزار روپیہ کے قریب سامان لے گئے، یہ کہہ کر میں اپنی رقم کا فائدہ لے رہا ہوں، اور آئندہ بھی ہر ماہ یہی عمل کروں گا، قرآن و حدیث کی روشنی میں ہمیں واقف کرائیں کہ ان کا اس طرح فائدہ لینا اور میرا دینا شرع کی رو سے جائز ہے یا نہیں؟

باسمہ سبحانہ تعالیٰ

**الجواب وباللہ التوفیق:** قرض پر ماہانہ اضافہ کی رقم لینا حرام اور ناجائز ہے، آپ کو خوشی سے یہ رقم اور اشیاء دینی بھی نہ چاہئیں۔

کسل قرض جو نفعاً حرام۔ (شامی، کتاب الیوع / باب المرابحة والتولية، فصل فی

القرض ۱۶۶/۵ دار الفکر بیروت، ۳۹۵/۷ زکریا، الأشباه والنظائر، کتاب المداینات / الفن الثاني ۱۴۴،

قواعد الفقہ ۱۰۲، رقم القاعدة: ۲۳۰) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۲/۱۴۲۹ھ

الجواب صحیح: شبیر احمد عفا اللہ عنہ

## نفع کی شرط کے ساتھ قرض کا لین دین؟

**سوال (۲۳۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک صاحب نے اس شرط پر ہم سے قرض لیا کہ آپ کی رقم ایک مقدمہ میں لگا رہے ہیں، مقدمہ جیتنے پر آپ کو نفع کے بیس ہزار روپے دیں گے، یہ بیس ہزار روپے ہمارے لئے جائز ہیں یا نہیں؟

**الجواب وباللہ التوفیق:** قرض پر نفع کی شرط حرام ہے؛ لہذا آپ کے لئے بیس ہزار روپیہ لینا ہرگز درست نہیں ہے، صرف اپنے قرض کی رقم واپس لے لیں۔

کل قرض جو نفعاً حرام۔ (شامی، کتاب الیوع / باب المربحة والتولية، فصل في

القرض ۱۶۶/۵ دار الفکر بیروت، ۳۹۵/۷ زکریا، الأشباه والنظائر، کتاب الملاينات / الفن الثاني ۱۴۴،

قواعد الفقه ۱۰۲، رقم القاعدة: ۲۳۰) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۱۲/۱۴۱۸ھ

الجواب صحیح: شبیر احمد عفا اللہ عنہ

## اس شرط پر قرض دینا کہ تجارت میں نفع ہو تو زیادہ لوں گا؟

**سوال (۲۵۰):** کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید نے عمر سے ہزار روپیہ لیا، اور یہ کہا کہ بھائی میرے پاس کچھ کام آ گیا ہے مجھے ضرورت ہے، عمر نے کہا کہ مجھے کیا دو گے، زید نے جواب دیا کہ اگر پانچ ہزار کا نفع ہو تو دو ڈھائی ہزار آپ کو دے دیں گے، ایک ڈیڑھ ماہ کے وعدہ پر، اب زید کو اتفاقاً بجائے فائدہ کے اس کام میں نو ہزار کا نقصان ہوا، تو اس صورت میں شرعی حکم کیا ہے، کیا عمر کو فائدہ کی رقم لینا جائز ہوگا؟ اصلی رقم وعدہ کے مطابق واپس کر دگئی۔

باسمہ سبحانہ تعالیٰ

**الجواب وباللہ التوفیق:** بظاہر یہ معاملہ قرض کا ہے، اور قرض پر نفع لینا شرعاً جائز

نہیں ہے۔

کل قرض جو نفعاً حرام۔ (شامی، کتاب الیوع / باب المربحة والتولية، فصل في

القرض ۱۶۶/۵ دار الفکر بیروت، ۳۹۵/۷ زکریا، الأشباه والنظائر، کتاب الملاينات / الفن الثاني ۱۴۴،

قواعد الفقه ۱۰۲، رقم القاعدة: ۲۳۰) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۱/۱۴۳۰ھ

الجواب صحیح: شبیر احمد عفا اللہ عنہ

## قرض پر نفع لینا اور قرض کے ساتھ اجارہ کو مشروط کرنا؟

**سوال (۲۵۱):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہمارے یہاں آسام میں لوگ اس طرح معاملہ کرتے ہیں کہ ایک شخص مثلاً زید دوسرے شخص مثلاً بکر سے ایک بیگھہ زمین بیس ہزار روپے سے اس شرط کے ساتھ لیتا ہے کہ پیداوار کے ہر موسم میں بیس ہزار روپے میں سے پانچ یا سات پرسنٹ روپے کم ہوتے رہیں گے، اور جب بکر چاہے مابقیہ روپیہ زید کو واپس کر کے اپنی زمین واپس لے سکے گا، تو کیا اس طرح کے معاملہ درست ہے؟ بالتحصیل جواب سے نواز کر شکر یہ کا موقع عنایت فرمائیں، عین نوازش ہوگی۔

باسمہ سبحانہ تعالیٰ

**الجواب وباللہ التوفیق:** یہ معاملہ شرعاً جائز نہیں ہے، اس میں دو خرابیاں پائی جاتی ہیں، اول یہ کہ قرض پر نفع اٹھایا جا رہا ہے، اس کی شرعاً اجازت نہیں ہے، دوسرے یہ کہ قرض کے ساتھ اجارہ کا معاملہ مشروط ہے، اور اس طرح معاملات کو مشروط کر کے عقد کرنا حدیث میں ممنوع قرار دیا گیا ہے۔

عن علي رضي الله عنه مرفوعاً: كل قرض جر منفعة أي إلى المقرض فهو ربا، أي في حكم الربا، فيكون حراماً، وعقد القرض باطل. (السراج المنير ۲/۱۴، تكملة فتح الملهم ۵۶۸/۱ مكتبة دار العلوم كراچی، إعلاء السنن ۵۶۶/۱۴ دار الكتب العلمية بيروت، طحاوي ۲۲۹/۲، نصب الرأية ۶۰/۴)

قال ابن المنذر: أجمعوا على أن المسلف إذا شرط على المستسلف زيادة أو هدية، فأسلف على ذلك، إن أخذ الزيادة على ذلك ربا. (إعلاء السنن ۴۹۹/۱۴ كراچی) عن عبد الرحمن بن عبد الله بن مسعود عن أبيه رضي الله عنه قال: نهى النبي صلى الله عليه وسلم عن صفقتين في صفقة واحدة. (المسند للإمام أحمد بن حنبل ۳۹۸/۱، نصب الرأية ۲۰/۴ بحواله: تعليقات على الهداية / باب البيع الفاسد ۱۲۰/۵ مكتبة البشري كراچی، كذا



فی إعلاء السنن ۴ / ۲۰۶ / ۱ دار الکتب العلمیة بیروت، الموسوعة الفقهیة ۲۶۷ / ۹ فقط واللہ تعالیٰ اعلم

املاہ: احقر محمد سلمان منصور پوری غفرلہ ۶ / ۳۱ / ۱۴۳۱ھ

الجواب صحیح: شبیر احمد عفا اللہ عنہ

## ایک ہزار کے ساتھ ایک من دھان واپس کرنے کی شرط پر قرض دینا؟

**سوال (۲۵۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک معاملہ میں مثلاً عرب وقت ضرورت خالد سے ایک ہزار روپے اس شرط کے ساتھ لیتا ہے کہ ایک سال یا چھ مہینے کے بعد عمر خالد کو نو سو یا پورے ایک ہزار روپے بھی واپس کرے گا، اور اس کے ساتھ ایک من دھان یا دوسرے پیداوار بھی مزید واپس کرے گا، تو شریعت کے رو سے یہ معاملہ درست ہے یا نہیں؟ دلائل کی روشنی میں جواب دے کر شکر یہ کاموقع عنایت فرمائیں بڑا احسان ہوگا۔  
باسمہ سبحانہ تعالیٰ

**الجواب وباللہ التوفیق:** ایک ہزار روپے کے ساتھ مزید ایک من دھان واپس کرنے کی شرط لگانا سراسر سود ہے، جو قطعاً حرام ہے، اور اگر ایک ہزار کے بدلہ نو سو روپے اور ایک من دھان واپسی کی شرط لگائی تو اس میں قدرے تفصیل ہے، اگر ایک من دھان کی قیمت سو روپے کے برابر ہے، تو اس میں کوئی کراہت نہیں ہے، اور اگر اس کی قیمت اس سے کم یا زیادہ ہے، تو پھر یہ معاملہ مکروہ ہوگا۔

عن المهاجر بن قنفذ: كل قرض جر منفعة فهو وجه من وجوه الربا.

(شعب الإيمان للبيهقي ۳۵۰ / ۵، المصنف لعبد الرزاق ۴۵ / ۸)

إن الصحابة كانوا يعتبرون كل زيادة على القرض ربا، ويحرمونها. (تكملة

فتح الملهم ۵۶۸ / ۱ مکتبہ دارالعلوم کراچی)

عن ابن عمر رضي الله عنهما قال: من أسلف سلفاً فلا يشترط إلا

قضاؤ ۵. (الموطأ لإمام مالك بحواله: تكملة فتح الملهم ۵۶۸/۱ مکتبة دار العلوم کراچی)

ولو تبایعا فضة بفضة أو ذهباً بذهب، ومع أقلهما شيء آخر، تبلغ قيمته باقي الفضة، جاز البيع من غير كراهة، وإن لم تبلغ فمع الكراهة. (شامي، كتاب البيوع / باب الصرف، مطلب: في حكم بيع فضة بفضة قليلة مع شيء آخر ۲۶۵/۵ کراچی)

كل قرض جر نفعاً حرام. (شامي، كتاب البيوع / باب المرابحة والتولية، فصل في

القرض ۱۶۶/۵ دار الفكر بيروت، ۳۹۵/۷ زكريا، الأشباه والنظائر، كتاب المداينات / الفن الثاني ۱۴۴، قواعد الفقه ۱۰۲ رقم القاعدة: ۲۳۰) فقط واللہ تعالیٰ اعلم

املاہ: احقر محمد سلمان منصور پوری غفرلہ ۶/۳/۱۴۳۱ھ

الجواب صحیح: شبیر احمد عفا اللہ عنہ

## کمپیوٹر کلاس والے کو تین لاکھ روپے قرض دے کر ساڑھے تین لاکھ واپس لینا؟

**سوال (۲۵۳):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: مسئلہ یہ ہے کہ میں مسمی سید اعظم ساکن رائے چور نے ایک کمپیوٹر کلاس کا تین ماہ کے لئے ٹھیکہ لے رکھا ہے، وہ اس طرح کہ ہر ماہ میں یعنی سید اعظم کمپیوٹر کلاس والے ہیڈ ماسٹر کو ایک لاکھ روپے دوں گا، جس سے وہ ہیڈ ماسٹر اپنی کلاس کے تنخواہ جات وغیرہ اخراجات کرے گا، تین ماہ میں ہر ماہ کے ایک لاکھ روپے دینے کے بعد چوتھے مہینے میں وہ ہیڈ ماسٹر کمپیوٹر کلاس والے سید اعظم کو تین لاکھ پچاس ہزار روپے واپس کرے گا، کیا شرعی طور پر یہ جائز ہے؟

باسمہ سبحانہ تعالیٰ

**الجواب وباللہ التوفیق:** مسئلہ صورت میں جس معاملہ کا نام ٹھیکہ دیا گیا ہے، یہ

در اصل قرض کی شکل ہے، اور تین لاکھ دے کر ساڑھے تین لاکھ روپے واپس لینا شرعاً سود ہے، لہذا سید اعظم کے لئے زائد پچاس ہزار روپے لینا قطعاً حرام ہے۔

کل قرض جو نفعاً فہو ربا . (شامی ۱۶۶/۵ کراچی، طحاوی شریف ۲۲۹/۲، نصب

الرایة ۶۰/۴) فقط واللہ تعالیٰ اعلم

املاہ: احقر محمد سلمان منصور پوری غفرلہ ۴/۷/۱۴۳۱ھ

الجواب صحیح: شبیر احمد عفا اللہ عنہ

## قرض کے بدلے گھر سے نفع اٹھانا؟

**سوال (۲۵۴):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک شخص نے دوسرے کو ۳۰ ہزار روپے بطور قرض دیئے، اس شرط پر کہ میں تمہارا گھر استعمال کروں گا، اور جب تم پیسے دے دو، اُس وقت گھر واپس لینا، تو ایسا کرنا جائز ہے یا نہیں؟ جب کہ مقروض بھی اس پر راضی ہے، اور اگر گھر کو استعمال کر لیا، تو کیا کرایہ دینا لازم ہوگا؟

باسمہ سبحانہ تعالیٰ

**الجواب وباللہ التوفیق:** صورتِ مسئلہ میں جو معاملہ کیا گیا ہے وہ رہن کا نہیں؛

بلکہ اجارہ فاسدہ کا ہے، اور اس میں حکم یہ ہے کہ جتنے دن گھر استعمال کیا ہے، اُس کا جو کرایہ عرف میں بنتا ہو، وہ مالک مکان کو دینا لازم ہوگا، اور یہ طریقہ کہ گھر کو بطور رہن سمجھ کر اُس سے مفت نفع اٹھایا جائے، شرعاً جائز نہیں ہے۔

ولو استقرض دراهم وسلم حماره إلى المقرض ليستعمله إلى شهرين

حتى يوفيه دينه أو داره ليسكنها فهو بمنزلة الإجارة الفاسدة، إن استعمله فعليه

أجر مثله، ولا يكون رهنًا. (شامی / کتاب الرهن ۸۷/۱۰ زکریا)

لا يحل له (أي للمرتهن) أن ينفع بشيء منه بوجه من الوجوه، وإن أذن له

الراهن. (شامی / کتاب الرهن ۸۳/۱۰ زکریا، تبیین الحقائق / کتاب الرهن ۶۷/۶ إمدادية ملتان،

البحر الرائق / کتاب الرهن ۲۳۸/۱۸ کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳۰/۱/۱۴۲۵ھ

الجواب صحیح: شبیر احمد عفا اللہ عنہ

## ۹۰۰ روپے کے بدلے ۱۰۰۰ روپے لینے کی شرط لگانا؟

**سوال (۲۵۵):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کچھ لوگ رقم دوسروں کو اس شرط پر دیتے ہیں کہ فلاں مہینہ میں اتنی رقم لوں گا، یعنی اس ماہ میں ایک کوئٹل چاول ۹۰۰ روپے میں ہے، اب قرض لینے والا مجبوری کے تحت ۹۰۰ روپے قرض لیتا ہے، مگر قرض دینے والا کہتا ہے کہ فلاں مہینہ میں چاول کا بھاؤ بڑھے یا نہ بڑھے، میں تم سے پندرہ سو روپے لوں گا، اب قرض لینے والا شرط کو منظور کر لیتا ہے۔ تو سوال یہ ہے کہ یہ معاملہ شرعاً جائز ہے یا نہیں؟

باسمہ سبحانہ تعالیٰ

**الجواب وبالله التوفیق:** ۹۰۰ روپے قرض کے بدلہ ۱۵۰۰ روپے لینے کی شرط لگانا کھلا ہوا سود ہے، ایسا لین دین حرام ہے۔

کل قرض جو نفعاً حرام. (شامی، کتاب الیوع / باب المربحة والتولية، فصل في القرض ۱۶۶/۵ دار الفکر بیروت، ۳۹۵/۷ زکریاء الأشباه والنظائر، کتاب الملائیات / الفن الثاني ۱۴۴، قواعد الفقہ ۱۰۲، رقم القاعدة: ۲۳۰) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۱۰/۱۴۱۹ھ

الجواب صحیح: شبیر احمد عفا اللہ عنہ

## ۲۵ ہزار روپے دے کر ۱ ہزار مزید لینا؟

**سوال (۲۵۶):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے ۲۵ ہزار روپے بکر کو اس شرط پر دئے کہ مجھے نفع نقصان سے کوئی تعلق نہیں، ایک سال میں مجھے ۶ ہزار روپے آپ سے لینے ہیں، بکر نے زید کو ایک سال میں ۶ ہزار روپے دے دئے، یہ روپے بطور نفع کے ہیں، اب زید نے کہا کہ مجھے دوسرے سال ۲۵ ہزار روپے پر ۱ ہزار روپے نفع لینے ہیں، میری ۲۵ ہزار کی رقم جو میرا اصل ہے وہ بھی دینا ہے۔ قابل غور امر یہ ہے کہ زید اور بکر کا یہ لین دین جس میں سود کی شکل معلوم ہوتی ہے اس طرح لین دین کرنا جائز ہے یا نہیں؟

**الجواب وباللہ التوفیق:** اس شرط پر قرض دینا کہ واپسی اضافہ کے ساتھ ہوگی کھلا ہوا سود ہے؛ لہذا سوال میں ذکر کردہ معاملہ قطعاً جائز نہیں، اور مذکورہ شخص نے جتنا روپیہ قرض دیا ہے، اس سے ایک روپیہ زائد بھی اس کے لئے مقروض سے لینے کی قطعاً اجازت نہیں ہے، اگر کاروبار میں شرکت کا ارادہ ہو تو مضاربیت اور شرکت کے شرعی اصولوں کے مطابق معاملہ طے کیا جائے، اور اس بارے میں کسی جان کار عالم سے معلومات حاصل کر کے اس کے مشوروں کی روشنی میں کاروبار کیا جائے۔

کمل قرض جو نفعاً حرام۔ (شامی، کتاب بیوع / باب المرابحة والتولية، فصل في

القرض ۱۶۶/۵ دار الفکر بیروت، ۳۹۵/۷ زکریا، الأشباه والنظائر، کتاب المداينات / الفن الثاني ۱۴۴،

قواعد الفقه ۱۰۲، رقم القاعدة: ۲۳۰)

وفي الخلاصة: القرض بالشرط حرام والشرط لغو۔ (الدر المختار مع الشامی،

کتاب بیوع / باب المرابحة والتولية، مطلب: في شراء المستقرض القرض من المقرض ۱۶۶/۵

کراچی، ۳۹۵/۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۲ھ

## قرض ادا کرنے کے لئے بیوی سے زیور بطور قرض لینا؟

**سوال (۲۵۷):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: شوہر کی طرف سے چڑھایا گیا، زیور شوہر نے یہ کہہ کر بیوی سے واپس لے لیا کہ مجھے قرض ادا کرنا ہے، اس وقت دے دو میں بعد میں بنوادوں گا، اب چوں کہ کاروباری حالات درست ہیں اور کچھ دن پہلے شوہر یہ بھی کہہ چکا ہے کہ میں زیور کے بدلے اب چوڑیاں بنوادوں گا، کیا یہ زیور شوہر کو واپس کرنا لازم ہے یا نہیں؟

**الجواب وبالله التوفیق:** شوہر نے جب بیوی کا زیور بطور قرض لیا ہے، تو اُس پر

واجب ہے کہ اب زیور یا اس کی قیمت کے بقدر کوئی اور چیز اسے واپس کرے۔

لا بأس بأن يستدين الرجل إذا كانت له حاجة لا بد منه وهو يريد قضائها،

ولو استدان وقصد أن لا يقضيه فهو اكل السحت. (الفتاوى الهندية، كتاب الكراهية /

الباب السابع والعشرون في القرض والدين ۳۶۶/۵ زکریا)

دیون تفضی بأمثالها. (الأشباه والنظائر، كتاب الملاينات / الفن الثاني ۳۴۹/۲ زکریا)

هو عقد مخصوص يرد على دفع المال بمنزلة الجنس مثله لآخر ليرد

مثله وصح القرض في مثله لا في غيره (درمختار) فيستلزم إيجاب المثلي في

الذمة. (شامي / باب المراجعة، فصل في القرض ۱۶۱/۵ دار الفکر بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۳/۲/۲۵ھ

## مسجد کے متولی کا بلا معاوضہ مدرسہ کے قرض کو معاف کر دینا؟

**سوال (۲۵۸):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ۱۹۸۰ء کے زمانہ میں جب کہ سمنٹ کنٹرول تھا، اسی اثناء میں سائل حاجی عبدالجید ساکن

انصار نگر مدرسہ دارالعلوم مؤمن پورہ میں بحیثیت رکن تھا، اور مسجد قادری صاحب میں بحیثیت صدر تھا،

اس وقت مسجد قادری صاحب کی تعمیری کام کے لئے سمنٹ کی سخت ضرورت تھی، جب کہ اس کی تحویل

میں اتنے روپے بھی تھے کہ آسانی سے سمنٹ خریدی جاسکتی تھی؛ لیکن کنٹرول ہونے کی وجہ سے

مجبوری تھی، مسجد کمیٹی والوں کے مطالبہ پر جب کہ مدرسہ دارالعلوم میں سمنٹ موجود تھی، ۵۸ روپی

سمنٹ مدرسہ کے صدر الحاج عبدالقادر صاحب مرحوم نے یہ کہہ کر بطور قرض دیا کہ ہم کو سمنٹ کا

روپیہ نہیں چاہئے، سمنٹ ہی واپس چاہئے۔ پھر ایک عرصہ کے بعد جب کہ میں مدرسہ دارالعلوم کا

صدر منتخب کیا گیا اور سکرٹری ڈاکٹر نذیر احمد صاحب انصاری تھے، ان کی سکرٹری شپ میں ایک

مرتبہ مسجد کمیٹی والوں کو ۵۸/ بوری سمٹ کی واپسی کی درخواست دی گئی، مگر واپسی کی کوئی شکل سامنے نہیں آئی، پھر جب کہ تقریباً چارہی مہینہ کے بعد میں دارالعلوم کی صدارت سے علیحدہ ہوا تو چارج شیٹ میں اس کا تذکرہ بھی موجود ہے کہ ۵۸/ بوری سمٹ مسجد سے لینا ہے، میری علیحدگی کے چند ہی دن کے بعد موجودہ سکریٹری ڈاکٹر نذیر احمد انصاری مدرسہ کے صدر منتخب ہونے کے بعد انہوں نے مسجد کمیٹی والوں کو ۵۸/ بوری سمٹ معاف کر دیا، میں اپنی ذمہ داری سمجھتے ہوئے مفتیان کرام سے یہ سوال عرض کرتا ہوں کہ مسجد کمیٹی کو قرض دی ہوئی ۵۸/ بوری سمٹ مدرسہ دارالعلوم کو واپس کرنا ضروری ہے یا نہیں، یا مدرسہ کمیٹی کے معاف کرنے سے معاف ہو جاتی ہے؟

**نوٹ:-** مرحوم الحاج عبدالقادر صاحب کے قرض دینے کے اس واقعہ کے چارہی مہینہ کے بعد میں مسجد کمیٹی کی صدارت سے سبک دوش ہو گیا، اس موقع پر نئی کمیٹی کو چارج دیتے ہوئے چارج شیٹ میں اس کی وضاحت موجود ہے کہ ۵۸/ بوری سمٹ مدرسہ دارالعلوم کو واپس کرنا ہے؟  
باسمہ سبحانہ تعالیٰ

**الجواب وباللہ التوفیق:** مسجد اور مدرسہ کی ملکیت الگ الگ ہے، کسی متولی یا صدر کو یہ اختیار نہیں ہے کہ مسئلہ صورت میں وہ مدرسہ کا قرض بلا معاوضہ مفت میں معاف کر دے، مسجد کے ذمہ داروں کو مدرسہ کا قرض بہر حال ادا کر دینا چاہئے۔ (مستفاد: فتاویٰ محمودیہ ۱۵/۱۸۱ اہمیل)

وَأَمَّا إِذَا كَانَ عَلَىٰ أَرْبَابٍ مَعْلُومِينَ وَمُسْتَحْقِينَ مَخْصُوصِينَ، لَا تَجُوزُ

المسامحة والحط بالصلح مطلقاً. (البحر الرائق / كتاب الوقف ۴۰۶/۵ زکریا)

أَكَار تَنَاوَلُ مِنْ مَالِ الْوَقْفِ فَصَالِحِ الْمَتَوَلِيِّ عَلَىٰ شَيْءٍ، فَهَذَا عَلَىٰ وَجْهِينَ:

إِمَّا أَنْ يَكُونَ الْأَكَارُ غَنِيًّا أَوْ فَقِيرًا، فَفِي الْوَجْهِ الْأَوَّلِ لَا يَجُوزُ الْحَطُّ مِنْ مَالِ الْوَقْفِ. (الفتاوى التاتارخانية، كتاب الوقف / تصرف القيم في الأوقاف ۲۶۰/۵ إدارة القرآن كراچی، وكنا في لفتاوى الهندية، كتاب الوقف / الباب الخامس في ولاية لوقف ۲۶۲/۲ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۶/۲/۱۴۱۹ھ

الجواب صحیح: شبیر احمد عفا اللہ عنہ

## مسلم فنڈ کا قرض خواہ سے فارم خرچ کے نام پر زائد رقم وصول کرنا؟

**سوال (۲۵۹):** کیا فرماتے ہیں علماء دین و مفتیان شرع متین مسئلہ ذیل کے بارے میں کہ: مسلم بیت المال، یا مسلم فنڈ قرض خواہوں کو قرض بلا سود فراہم کرتی ہیں، جس کی شکل یہ ہوتی ہے کہ اگر ایک ہزار روپے ایک ماہ کے لئے قرض مطلوب ہے، تو دس روپے بنام فارم خرچ لے کر قرض دے دیا جائے گا، اگر ۵ ہزار چھ ماہ کے لئے مطلوب ہے، تو تین سو روپے لے کر بنام فارم خرچ قرض دے دیا جائے گا، اگر یہ شخص چھ ماہ بعد زیور واپس لینے نہیں آیا؛ بلکہ دو سال بعد آیا تو جتنی میعاد زائد ہوگی، اتنے مہینہ کا ایک فیصد کے حساب سے جوڑ کر اس زائد مدت کا خرچ بنام فارم خرچ لے لیا جاتا ہے، اور اس کی رسید کاٹ دی جاتی ہے، مدت متعینہ پر زیور واپس نہیں لیا اور اب کئی سال بعد جو زیور لیا جا رہا ہے اس پر جو باقی مدت کا ماہانہ خرچ لیا جا رہا ہے وہ لینا جائز ہے یا نہیں؟

باسمہ سبحانہ تعالیٰ

**الجواب وبالله التوفیق:** اس معاملہ میں جواز کا حیلہ صرف یہ ہے کہ ہر قرض کی مدت کے اختتام پر باقاعدہ نیا فارم خرید کر از سر نو معاملہ کیا جائے، یہ طریقہ شرعاً بالکل جائز نہیں ہے کہ مدتوں کے بعد واپسی کی صورت میں فیصدی کے حساب سے زائد رقم وصول کی جائے، یہ کھلا ہوا سود ہے، مسلم فنڈ والوں کو چاہئے کہ ضابطہ کے مطابق اگر بروقت ادائیگی نہ ہو تو مرہونہ زیورات فروخت کر کے اپنی رقم وصول کر لیا کریں، مرہونہ زیورات کی حفاظت کا کرایہ بھی نہیں لیا جاسکتا، اس کی حفاظت ادارہ کے ذمہ ہے۔

لأن الربا هو الفضل المستحق لأحد المتعاقدين في المعاوضة الخالي عن عوض شرط فيه. (الهداية/ باب الربا ۸۰/۳ إدارة المعارف ديوبند، الفتاوى الهندية، الباب التاسع / الفصل السادس ۱۱۷/۳ زكريا، الفقه على المذاهب الأربعة / المبحث الربا ۲۲۷/۲ دار الكتب العلمية بيروت) فقط والله تعالى أعلم

کتبہ: احقر محمد سلمان منصور پوری غفرلہ ۱۱/۲/۱۴۲۰ھ  
الجواب صحیح: شبیر احمد عفا اللہ عنہ



## امدادی سوسائٹی سے فارم پر قرض لینا؟

**سوال (۲۶۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہم بیت المال امدادی سوسائٹی کے نام سے ایک مسلم فنڈ چلا رہے ہیں، جس کا مقصد عوام میں بچت کی عادت ڈالنا و ضرورت پڑنے پر بغیر سود کے قرض مہیا کرنا ہے؛ تاکہ لوگ مہاجن سے قرض لینے و سود کی لعنت سے بچ سکے۔

اب تک سوسائٹی قرض خواہ سے فارم فیس دس روپے فی ہزار ماہانہ کے حساب سے وصول کر رہی تھی، جس سے سوسائٹی کے اخراجات پورے ہو رہے تھے؛ لیکن معلوم یہ ہوا کہ جو رقم ہم فارم فیس کے نام سے وصول کر رہے ہیں سود کے مشابہ ہے، اگر فارم فیس نہیں لی جائے تو سوسائٹی کے اخراجات کے لئے کوئی شکل نہیں؛ لہذا سوسائٹی کے اخراجات کو پورا کرنے کے لئے یہ نئی شکل تجویز کی گئی کہ سوسائٹی کا خرچ جیسے تنخواہ ملازمین اور اسٹیشنری وغیرہ کا کل سالانہ خرچ کو مقرض حضرات سے ہی وصول کیا جائے۔ اس کی شکل یہ ہے کہ جس سال کم خرچ ہوگا تو مقرضین سے کم رقم وصول کی جائے گی، اور جس سال زیادہ خرچ ہوگا اس سال زیادہ، یعنی خرچہ سوسائٹی کے نام سے لی گئی رقم گھٹتی بڑھتی رہے گی۔

مثلاً مبلغ چھ لاکھ چھتیس ہزار روپے قرض کی شکل میں ضرورت مند حضرات کو ایک سال کے لئے دیا جائے، تو سال بھر میں ہونے والا خرچ تقریباً ایک لاکھ روپے ہوتا ہے، اس رقم کا فی دس ہزار روپے پر ۱۵/۱۵۰ روپے سالانہ خرچ قرض خواہ کو دینا ہوگا، اور چھ ماہ کے لئے کوئی شخص لیتا ہے تو ۱۵/۱۵۰ روپے کا نصف و تین ماہ کے لئے چوتھائی ادا کرنا ہوگا، جب کہ سوسائٹی کے ذمہ داران کو کوئی ذاتی نفع نہیں ہے، یعنی یہ سوسائٹی تو ہر وقت نولوس پر چلے گی، اس طرح سوسائٹی کا خرچ مقرض حضرات سے وصول کرنا درست ہے یا نہیں؟

**نوٹ :-** چھ لاکھ چھتیس ہزار روپے قرض میں دینے کے لئے پورے سال میں تقریباً ایک کروڑ روپے کا..... یعنی جمع واپسی ہوتی ہے، جس کو محصل حضرات گھر گھر و دوکان دوکان جا کر

لوگوں سے وصول کرتے ہیں، اس طرح تقریباً دس لاکھ روپے تحویل میں رہتے ہیں، اسی میں سے چھ یا سات لاکھ روپے قرض میں دے دئے جائیں گے، باقی تحویل میں رہیں گے۔ اگر یہ رقم بڑھ کر دس لاکھ سے بیس لاکھ ہو جائے تو قرض کی رقم بھی دوگنی ہو جائے گی، اور خرچ آدھا ہو جائے گا۔

**شرائط قرض:-**

- (۱) قرض کی مدت تین ماہ، چھ ماہ، نو ماہ اور ایک سال ہی ہوگی۔
- (۲) قرض کی رقم پانچ ہزار دس ہزار، پندرہ ہزار، یا بیس ہزار ہی ہوگی۔
- (۳) خرچ سوسائٹی ہر سال گھٹتا بڑھتا رہے گا۔
- (۴) خرچ کی رقم پیشگی لی جائے گی۔
- (۵) مدت معینہ سے پہلے قرض جمع کرنے پر خرچ کی رقم واپس نہیں کی جائے گی۔

باسمہ سبحانہ تعالیٰ

**الجواب وباللہ التوفیق:** قرض داروں سے فارم کی فروختگی اگر شرائط و ضوابط کے مطابق کی جائے، تو اس کے جواز کی شرعاً گنجائش ہے؛ لیکن آپ نے فارم کی فروختگی کے بغیر قرض کے تناسب سے رقم وصول کرنے کی جو تجویز رکھی ہے، وہ صراحتاً سود ہے، اس کی شریعت میں کوئی گنجائش نہیں نکل سکتی؛ لہذا بدرجہ مجبوری ادارہ کے اخراجات پورے کرنے کے لئے فارموں کی فروختگی کا طریقہ ہی اپنایا جائے، اور اس میں شرعی ضوابط کی پوری رعایت رکھی جائے، مثلاً یہ کہ مدت قرض کے اختتام پر پرانا معاملہ ختم کر کے از سر نو معاملہ کیا جائے، اور نئے فارم کی خانہ پری کی جائے اور پرانے فارم کی توسیع نہ کی جائے وغیرہ۔

عن علي رضي الله عنه مرفوعاً: كل قرض جر منفعة أي إلى المقرض فهو ربا، أي في حكم الربا، فيكون حراماً، وعقد القرض باطل. (السراج لمنير ۲۰/۴،

تكملة فتح الملهم ۵۶۸/۱ مكتبة دار العلوم كراچی، إهداء السنن ۵۶۶/۱۴ دار الكتب العلمية بيروت)

عن ابن عمر رضي الله عنهما قال: من أسلف سلفاً فلا يشترط إلا

قضاؤ ۵. (الموطأ لإمام مالك بحواله: تكملة فتح الملهم ۵۶۸/۱ مکتبة دار العلوم كراچى)

وقال أبو يوسف: لا يكره هذه البيع - إلى قوله - حتى لو باع كاذبة

بألف يجوز ولا يكره. (فتح القدير ۲۱۲/۷ دار الفكر بيروت، شامي / كتاب البيوع ۳۲۵/۵ كراچى)

كل قرض جر منفعة فهو ربا. الحديث (طحاوي شريف ۲۲۹/۲، نصب الراية ۶۰/۴)

إن الصحابة كانوا يعتبرون كل زيادة على القرض ربا ويحرمونها. (تكملة

فتح الملهم ۵۶۸/۱ مکتبة دار العلوم كراچى) فقط واللہ تعالیٰ اعلم

املاہ: احقر محمد سلمان منصور پوری غفرلہ ۱۵/۲/۱۳۳۱ھ

الجواب صحیح: شبیر احمد عفا اللہ عنہ

## گورنمنٹ کا مقروض کو سات سال کے اندر قرض ادا

### کرنے پر رعایت دینا؟

**سوال (۲۶۱):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: گورنمنٹ کسی بھی آدمی کو قرض کے نام سے رقم دیتی ہے، اس میں یہ شرط مقرر ہوتی ہے کہ

سات سال سے پہلے پہلے اگر مقروض بینک کا قرض ادا کر دے، تو اس کو یہ رعایت دی جاتی ہے کہ

متعین رقم سے کچھ حصہ معاف کر دیا جاتا ہے، مثلاً ۱۵ ہزار روپے کسی نے لئے، تو ۱۱ ہزار روپے

ادا کرنے ہوں گے، اور اگر سات سال سے مدت تجاوز کر گئی، تو پھر ہر ماہ سود بڑھتا رہے گا، یعنی

مقروض کو متعین رقم سے زیادہ دینا ہوگا؟

باسمہ سبحانہ تعالیٰ

**الجواب وباللہ التوفیق:** صورت مسئلہ میں مذکورہ شرط پر بینک سے نفس قرض

کا معاملہ توجیح ہے؛ لیکن اس میں سات سال کے بعد سود دینے کی جو شرط لگی ہے وہ لغو ہے؛ لہذا اگر

مقروض قرض لے کر سات سال کے اندر اندر قرض ادا کر دے تو وہ گنہگار نہ ہوگا اور حکومت کی طرف

سے جو قرض میں کمی ہوگی وہ 'ابرا' یعنی قرض کی معافی کی ایک شکل ہوگی، اور اگر سات سال میں

قرض ادا نہ کر سکا اور اسے سو دینا پڑا، تو اب سو دینے کا اسے گناہ ہوگا۔

عن علي أمير المؤمنين رضي الله عنه مرفوعاً: كل قرض جرّ منفعة فهو ربا، و كل قرض شرط فيه الزيادة فهو حرام بلا خلاف. (إعلاء السنن، كتاب الحوالة / باب كل قرض جر منفعة فهو ربا ٤٩٩/١٤ إدارة القرآن كراچی)

قوله عليه السلام: كل قرض جر منفعة فهو ربا، أي في حكم الربا، فيكون عقد القرض باطلاً، فإذا شرط في عقده ما يجلب نفعاً إلى المقرض من نحو زيادة قدر أو صفة، بطل. (فيض القدير ٤٨٧/٩ رقم: ٦٣٣٦ مصطفى الباز رياض) وفي الخلاصة: القرض بالشرط حرام والشرط لغو. (الدر المختار مع الشامی، كتاب البيوع / باب المرابحة والتولية، مطلب: في شراء المستقرض القرض من المقرض ١٦٦/٥ كراچی، ٣٩٥/٧ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ٢٣/٢/١٤٢٣ھ  
الجواب صحیح: شبیر احمد عفا اللہ عنہ

## دوسروں سے روپے لے کر کاروبار کرنا اور خرچ چلانا کیسا ہے؟

**سوال (۲۶۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہم لوگوں کا کافی روپیہ عرصہ سے نہ دے کر اپنا کاروبار کرتے ہیں اور اپنا خرچ چلاتے ہیں، یہ عمل کیسا ہے؟  
باسمہ سبحانہ تعالیٰ

**الجواب وباللہ التوفیق:** کسی شخص سے قرض لے کر استطاعت کے باوجود اس کا قرض ادا نہ کرنا اور خود اپنا کاروبار کرتے رہنا ظلم ہے، اور ایسا شخص غاصب اور سخت گنہگار ہے؛ لیکن قرض ادا نہ کرنے کی وجہ سے اُس کی تجارت اور کاروبار کو ناجائز نہیں کہا جاسکتا؛ کیوں کہ قرض کا لین دین تو آپس میں رضامندی کی وجہ سے ہوا ہے، بعد میں مقرض کی نیت میں کھوٹ پیدا ہونے

کی وجہ سے قرض کی ادائیگی سے انکار کر رہا ہے، تو ایسا شخص بالضرور ظالم اور غاصب ہے، اس شخص کو چاہئے کہ جلد از جلد قرض سے سبک دوشی حاصل کرے۔ (مستفاد: فتاویٰ محمودیہ ۳۱۲/۴۰)

عن أبي هريرة رضي الله عنه أن رسول الله صلى الله عليه وسلم قال:  
مطل الغني ظلم. (صحيح البخاري / كتاب الحوالة رقم: ۲۲۸۷، صحيح مسلم، كتاب المساقاة /  
باب تحريم مطل الغني رقم: ۱۵۶۴، مشكاة المصابيح ۲۵۱/۱)

إن المستقرض بنفس القبض صار بسبيل من التصرف في القرض من غير إذن المقرض بيعاً وهبة وصدقة وسائر التصرفات، وإذا تصرف فيه نفذ تصرفه، ولا يتوقف على إجازة المقرض تلك أمارات الملك، إذ لو لم يملكه لما جاز له التصرف فيه. (الموسوعة الفقهية ۱۲۲/۳۳) فقط واللہ تعالیٰ اعلم

کتبہ: احقر محمد سلمان منصور پوری غفر لہ ۶/۱۶/۱۴۲۳ھ  
الجواب صحیح: شبیر احمد عفا اللہ عنہ

## والد سے قرض لے کر بنایا ہوا مکان کس کی ملکیت ہے؟

**سوال (۲۶۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک مکان اعظم کے نام ہے، اعظم نے ہی خریدا تھا، اُن کے والد صاحب کہتے ہیں کہ اعظم نے مجھ سے ڈیڑھ لاکھ روپے قرض لیا تھا، اس کے عوض یہ مکان میرا ہو گیا، جب کہ چالیس ہزار روپے کی ادائیگی بھی ہو چکی ہے، اور یہ مکان اس وقت تقریباً دس لاکھ روپے کی مالیت کا ہے، تو اعظم کے والد کا یہ کہنا شرعاً کیسا ہے؟

باسمہ سبحانہ تعالیٰ

**الجواب وباللہ التوفیق:** جب کہ والد صاحب نے اپنے بیٹے اعظم کو قرض کے طور پر بلا شرط ڈیڑھ لاکھ روپے دئے تھے، اور یہ رقم اعظم نے اپنے طور پر مکان کی خریداری میں لگالی اور مکان بھی اپنے ہی نام سے خریدا، تو اس سے واضح ہو گیا کہ قرض محض قرض تھا، مکان کا

عوض نہ تھا، اس لئے والد صاحب کا اس مکان کو اپنا ذاتی مکان قرار دینا درست نہیں ہے، وہ صرف اپنا دیا ہوا قرض ہی واپس لے سکتے ہیں، اس سے زیادہ کا مطالبہ نہیں کر سکتے۔

لو استقرض كَرَّ بَرِّ مَثَلًا وَقَبْضُهُ فَلَهُ حَبْسُهُ وَرَدُّ مِثْلِهِ، وَإِنْ طَلَبَ الْمُقْرَضُ رَدَّ الْعَيْنِ؛ لِأَنَّهُ خَرَجَ عَنِ مَلِكِ الْمُقْرَضِ، وَقَدْ ثَبِتَ لَهُ فِي ذِمَّةِ الْمُسْتَقْرَضِ مِثْلُهُ لَا عَيْنَهُ وَلَوْ قَائِمًا. (شامی، کتاب البیوع / باب المرابحة والتولية، قبیل: مطلب فی شراء المستقرض القرض من المقرض ۳۹۲/۷ زکریا)

كل قرض جر نفعًا حرام أي إذا كان مشروطًا. (شامی، کتاب البیوع / باب المرابحة والتولية، مطلب: كل قرض جر نفعًا الخ ۱۶۶/۵ کراچی، ۳۹۵/۷ زکریا) فقط واللہ تعالیٰ اعلم  
الملاہ: احقر محمد سلمان منصور پوری غفرلہ ۶/۱۶/۱۴۳۳ھ  
الجواب صحیح: شبیر احمد عفا اللہ عنہ

## قرض خواہ کا نام بھول گیا؟

**سوال (۲۶۴):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص نے اپنی زندگی میں کبھی کبھی کسی سے کچھ قرض لیا، اور اپنی کاپی میں اُس کو یادداشت کے لئے محفوظ کر لیا، سوء اتفاق کہ سفر میں کاپی غائب ہو گئی، اور جن حضرات کا جتنا یاد آیا، اُس کو پھر نقل کر لیا، اب جن حضرات کا خیال نہیں ہے کہ اُن کا باقی ہے یا نہیں؟ تو ایسی صورت میں قرض کی ادائیگی کیسے کرے گا؟

باسمہ سبحانہ تعالیٰ

**الجواب وباللہ التوفیق:** صورت مسئلہ میں ایسے شخص سے قرض کی ادائیگی ساقط ہو جائے گی، اور اس پر آخرت میں مؤاخذہ بھی نہ ہوگا، اور ساتھ ہی یہ نیت رکھے کہ جب یاد آجائے گا تو ادا کر دیں گے۔

لو لم يقدر على الأداء لفقره، أو لنسيانه، أو لعدم قدرته، قال شداد والناطفي

رحمهما اللہ تعالیٰ: لا یؤاخذ بہ فی الآخرة إذا کان الدین ثمن متاع أو قرصاً. (شمسی،

کتاب اللقطة / قبیل مطلب فیمن علیہ دیون أو مظالم جهل أربابها ۴۴۳/۶ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۵/۱/۲۶ھ

## قرض وصول کرنے کی ذمہ داری کس کی ہے؟

**سوال (۲۶۵):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک آدمی کا فقط ۲ روپے باقی ہے، اور وہ بہت ہی دور رہتے ہیں، اگر ادائیگی کے لئے سفر

کریں، تو بہت زیادہ مال خرچ ہوگا، تو یہ کیسے ادا کریں؟

باسمہ سبحانہ تعالیٰ

**الجواب وباللہ التوفیق:** ایسے قرض دار کو کارڈ پر یا کسی اور ذریعہ سے مطلع

کردے کہ میرے ذمہ آپ کے دو روپے قرض ہیں، جو میرے پاس محفوظ ہیں، آپ کسی ذریعہ سے اُسے وصول کر لیں۔

الحق لا یسقط بتقادم الزمان. (قواعد الفقہ ۷۷ رقم القاعدة ۱۱۶ المكتبة الأشرفیة

دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۵/۱/۲۶ھ

پلاٹ بنا کر دینے کے لئے رشتہ داروں سے رقم ملی، اب

پلاٹنگ کی اجازت نہیں ملی، کیا کرے؟

**سوال (۲۶۶):** - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میں نے ایک زمین خریدی تھی، جس میں کچھ رشتہ داروں کو پلاٹ بنا کر دوں گا، ایسا وعدہ

کر کے اُن سے ایک ایک ہزار وصول کیا تھا، اب کئی سال کی محنت کے بعد بھی زمین کو پلاٹ بنا کر

تعمیر کی اجازت نہیں مل رہی ہے، ایسی صورت میں اُن کو رقم لوٹانے کی کیا شکل ہوگی، جب کہ کئی سال کے بعد اس زمین کی قیمت میں کافی اضافہ ہو چکا ہے۔ آیا وہ ایک ہزار کے مستحق ہوں گے یا رقم لوٹانے کے وقت اضافہ شدہ قیمت کے ساتھ؟

باسمہ سبحانہ تعالیٰ

**الجواب وباللہ التوفیق:** مذکورہ صورت عقد بیع نہیں ہے، اور وصول کردہ رقم آپ کے ذمہ دین ہے، اگر آپ پلاٹ نہیں دے سکتے ہیں، تو شرعاً صرف رشتہ داروں سے وصول کردہ اصل رقم کی واپسی ضروری ہوگی، اس سے زیادہ نہیں دی جائے گی۔

في العناية: هو معاهدة ينعقد العقد بالتعاطي إذا جاء به. (عناية مع الفتح القدير / باب السلم ۱۱۴/۷ دار الفكر بيروت)

وفي الفتح: مواعدة: وإنما ينعقد بالتعاطي عند الفراغ؛ ولهذا كان لصانع أن لا يعمل ولا يجبر عليه بخلاف السلم. (فتح القدير / باب السلم ۱۱۵/۷ دار الفكر بيروت، البحر الرائق / باب السلم ۱۷۱/۶ کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۴/۱۴۱۷ھ

الجواب صحیح: شبیر احمد عفا اللہ عنہ

## بینک سے سودی قرض لے کر لوگوں کا قرض ادا کرنا؟

**سوال (۲۶۷):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: عبدالسلام ایک غریب شخص ہے، اُس کے اوپر بہت لوگوں کا قرض ہے، اور آمدنی کم ہونے کی وجہ سے قرض ادا کرنا بہت مشکل ہے، قرض والا تنگ کرتا ہے، ایک بار اپنے قرض کو ادا نہیں کر سکتا، بینک سے قرض لے کر اپنا قرض ادا کرنا چاہتا ہے، بینک والے کو تھوڑا تھوڑا ہفتہ بھر کے ادا کر دے گا؟

باسمہ سبحانہ تعالیٰ

**الجواب وباللہ التوفیق:** مسئلہ صورت میں جب زید لوگوں کے قرض ادا



کرنے پر اس وقت قادر نہیں ہے، تو سوال یہ ہے کہ بینک سے حاصل کردہ سودی قرض وہ کیسے ادا کر پائے گا؟ اس لئے اُسے چاہئے کہ وہ سودی قرض لینے کے بجائے حلال ذرائع آمدنی حاصل کرے، اور سودی قرض کے جال میں وہ نہ پھنسے۔

﴿قَالَ اللَّهُ تَعَالَى: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

قَالَ اللَّهُ تَعَالَى: ﴿يَأْتِيهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً وَاتَّقُوا اللَّهَ لَعَلَّكُمْ تُفْلِحُونَ﴾ [ال عمران: ۱۳۰]

عن جابر بن عبد الله رضي الله عنه قال: لعن رسول الله صلى الله عليه وسلم  
 أكل الربوا ومؤكله وكاتبه وشاهديه، وقال: هم سواء. (صحيح مسلم ۷۲/۲ رقم:  
 ۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴ ۴ ۴، مرقاة المفاتيح  
 ۴۳/۶ رقم: ۲۸۰۷ دار الكتب العلمية بيروت) فقط والله تعالى اعلم

کتبہ: احقر محمد سلمان منصور پوری غفرلہ ۱۱/۷/۱۴۲۷ھ  
 الجواب صحیح: شبیر احمد عفا اللہ عنہ

## قرض کی رقم لے کر باوجود قدرت کے نہ دینا؟

**سوال (۲۶۸):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: الف نے کاروبار کے لئے ”ب“ سے (جو ایک سرکاری ادارہ ہے، اور سود پر روپیہ دیتا ہے) کچھ روپیہ سود پر قرض لیا، ”م“ نے اس کی ضمانت لی، کاروبار شروع ہو گیا، اور اس میں کافی نقصان ہو گیا، ”الف“ نے جو مشین کاروبار میں لگائی تھی، اس کو بیچ دیا، اور ”ب“ کا قرض اتارنے کے لئے اس روپیہ سے زمین خرید لی؛ تاکہ اس سے نفع حاصل کر کے ”ب“ کے قرض سے سبک دوش ہو سکے۔ ادھر ”م“ نے اپنے روپیہ کی وصولیابی کے لئے ”الف“ سے کچھ روپیہ قرض مانگا ”الف“ نے اس روپیہ میں سے جو مشین بیچ کر حاصل ہوا تھا، ”م“ کی ضرورت کے مطابق روپیہ دے دیا، باقی روپیہ سے ”الف“ نے زمین خرید لی، اسی طرح تقریباً پانچ سال گزر گئے، ”الف“ نے اس

درمیان چار زمینیں مختلف اوقات میں خرید کر بیچ دیں اور خاصاً نفع کمایا، ”الف“ اور ”ب“ کے درمیان سمجھوتہ کی شکل بھی آگئی؛ لیکن ”الف“ کے پاس اتنی رقم نہ ہو سکی جتنی پر ”ب“ تیار ہوتا تھا، ”الف“ نے ”م“ سے اپنا روپیہ مانگا، ”م“ نے روپیہ سے انکار کر دیا اور کہا کہ جب ”الف“ ”ب“ کا سارا قرض ادا کرے گا جب دوں گا؛ کیوں کہ میں ”م“ اس میں ضامن ہوں، ”الف“ نے ”م“ سے کہا کہ ٹھیک ہے اس روپیہ سے زمین خرید لو؛ تاکہ اس کی قیمت میں اضافہ سے نفع حاصل کیا جاسکے، اور ادائیگی میں سہولت کی شکل ہو سکے؛ لیکن ”م“ نے نہ ہی رقم ”الف“ کو واپس ادا کی نہ ہی کوئی زمین خریدی، جب کہ ”م“ کے علم میں یہ بات تھی کہ ”الف“ نے ”ب“ سے جو رقم قرض لی ہے، اس پر مستقل سود لگ رہا ہے۔ کیا ”م“ کو شرعاً یہ حق پہنچتا ہے کہ وہ ”الف“ سے ضرورت کہہ کر ایک رقم قرض لے، اور پھر اس رقم کو اس طرح روک لے؟

باسمہ سبحانہ تعالیٰ

**الجواب وباللہ التوفیق:** ”م“ کو ”الف“ کی رقم قرض اس طرح روکنے کا حق نہیں ہے، باوجود قدرت کے کسی قرض خواہ کی رقم کو روکنا ظلم ہے، ایسے شخص سے اللہ تعالیٰ ناراض ہوتا ہے؛ تاہم ”الف“ کو ”ب“ کا قرض ادا کرنے میں جلدی کرنی چاہئے۔

عن أبي هريرة رضي الله عنه أن رسول الله صلى الله عليه وسلم قال:

مطل الغني ظلم. (صحيح البخاري / كتاب الحوالة رقم: ۲۲۸۷، صحيح مسلم، كتاب المساقاة /

باب تحريم مطل الغني رقم: ۱۰۶۴، مشكاة المصابيح ۲۵۱/۱)

عن عمار بن الشريد عن أبيه رضي الله عنهما قال: قال رسول الله صلى

الله عليه وسلم: لئى الواجد يحل عرضه وعقوبته. (سنن النسائي / مطل الغني ۲۳۳/۱)

عن الشريد رضي الله عنه قال: قال رسول الله صلى الله عليه وسلم: لئى

الواجد يحل عرضه وعقوبته. قال ابن المبارك: يحل عرضه، يغلظ له عقوبته

يحبس له. (مشكاة المصابيح / باب الإفلاس والإنظار، الفصل الثاني ۲۵۳)

عن أبي هريرة رضي الله عنه عن النبي صلى الله عليه وسلم قال: من أخذ أموال الناس يُريد أدائها، أذى الله عنه، ومن أخذ يريد إتلافها أتلفه الله عليه. (مشكاة المصابيح، كتاب البيوع / باب الإفلاس والإنظار، الفصل الأول ۲۵۲)

قال القاري: مطل الغني أي تأخير أداء الدين من وقت إلى وقت. (مرقاة المفاتيح ۱۰۷/۶ دار الكتب العلمية بيروت) فقط والله تعالى أعلم

کتبہ: احقر محمد سلمان منصور پوری غفرلہ ۱۴۱۶/۹/۳ھ  
الجواب صحیح: شبیر احمد عفا اللہ عنہ

## مقروض کا قرض ادا کرنے میں ٹال مٹول کرنا؟

**سوال (۲۶۹):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہم لوگ جس کو مال اُدھار دیتے ہیں، کافی عرصہ سے روپے باقی ہے، تقاضہ کرنے پر بھی بقیہ نہیں مل رہا ہے، تو کیا مقروض رقم ادا نہ کرنے اور ٹال مٹول کرنے اور اُدھار مال دینے والوں کو پریشان کرنے سے شرعاً گنہگار ہوگا یا نہیں اور اگر نہ ادا کرے، تو آخرت میں گرفت ہوگی یا نہیں؟ شرعی حکم کیا ہے؟  
باسمہ سبحانہ تعالیٰ

**الجواب وباللہ التوفیق:** مسئلہ صورت میں مقروض اگر وسعت کے باوجود قرض کی ادائیگی میں ٹال مٹول کرنا ہے، اور حق داروں کو حق نہیں دیتا ہے، تو شرعاً سخت ظلم اور گناہ کا مرتکب ہے۔ احادیث شریفہ میں قرض ادا نہ کرنے پر سخت وعیدیں وارد ہوئی ہیں۔

عن أبي هريرة رضي الله عنه أن رسول الله صلى الله عليه وسلم قال: مطل الغني ظلم، فإذا أتبع أحدكم على مليء فليتبع. (صحيح البخاري / كتاب الحوالة رقم: ۲۲۸۷، صحيح مسلم، كتاب المساقاة / باب تحريم مطل الغني رقم: ۱۵۶۴، مشكاة المصابيح ۲۵۱/۱)  
عن أبي هريرة رضي الله عنه قال: قال رسول الله صلى الله عليه وسلم: نفس المؤمن معلقة بدينه حتى يقضى عنه. (مشكاة المصابيح ۲۵۲/۱، سنن ابن ماجه ۱۷۴)

رقم: ۲۴۱۳، مسند الشافعی ۱۹۰/۲، المسند للإمام أحمد بن حنبل ۴۴۰/۲، سنن الترمذی رقم: ۱۰۸۹، سنن الدارقطنی ۶۶۲/۲)

عن ثوبان مولى رسول الله صلى الله عليه وسلم: من فارق الروح الجسد وهي بريء من ثلاث دخل الجنة من الكبر والغلول والدين. (سنن ابن ماجه ۱۷۴ رقم: ۲۴۱۳)

عن البراء بن عازب رضي الله عنه قال: قال رسول الله صلى الله عليه وسلم: صاحب الدّين مأسورٌ بدينه، يشكو إلى ربه الوحدة يوم القيامة. (شرح السنة ۲۰۳/۸، لمعات التنقيح في شرح مشكاة المصابيح للخطيب التبريزي، كتاب البيوع / باب الإفلاس والإنظار ۶۰۳/۵ رقم: ۲۹۱۶ دار النوادر)

عن أبي موسى الأشعري رضي الله عنه عن النبي صلى الله عليه وسلم قال: إن أعظم الذنوب عند الله أن يلقاه بها عبدٌ بعد الكبائر التي نهى الله عنها أن يموت رجل وعليه دينٌ لا يدعُ له قضاءً. (سنن أبي داود رقم: ۳۳۴۲، المسند للإمام أحمد بن حنبل ۳۹۲/۴، لمعات التنقيح في شرح مشكاة المصابيح للخطيب التبريزي، كتاب البيوع / باب الإفلاس والإنظار ۶۰۶/۵ رقم: ۲۹۲۲ دار النوادر)

عن ابن عمر رضي الله عنهما قال: قال رسول الله صلى الله عليه وسلم: من مات وعليه دينارٌ أو درهمٌ قُضيَ من حسناته، ليس ثم دينارٌ ولا درهم. (سنن ابن ماجه ص: ۵۰۸ رقم: ۲۴۱۴ دار الفكر بيروت) فقط والله تعالى اعلم

کتبہ: احقر محمد سلمان منصور پوری غفرلہ ۱۱/۷/۱۳۲۳ھ

الجواب صحیح: بشیر احمد عفا الله عنه

## ادھار خریدنے والے کے انتقال کے بعد دوکان والے کا

### ورشہ سے مطالبہ کرنا؟

**سوال (۲۷۰):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک صاحب ایک دوکان سے کپڑا اُدھار لیا کرتے تھے، پھر صاحب اُدھار انتقال فرما گئے، اور دو تین سال بعد صاحب دوکان پیسہ مانگ رہا ہے، حالاں کہ کوئی گواہ نہیں ہے اور دوکان دار غیر مسلم ہے؟  
باسمہ سبحانہ تعالیٰ

**الجواب وبالله التوفیق:** دوکان دار جب تک ثبوت نہ پیش کرے میت کے

وارث پر اس اُدھار رقم کی ادائیگی لازم نہیں ہے۔

البینة على المدعي واليمين على من أنكر. الحديث. فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۸/۱۴۱۹ھ

الجواب صحیح: شبیر احمد عفا اللہ عنہ

## أعزہ اور احباب کو سونا چاندی اُدھار دینا؟

**سوال (۲۷۱):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: دوست و احباب اور رشتہ داروں کو سونا اور چاندی اُدھار دینے کی کیا شکل ہو سکتی ہے؟

باسمہ سبحانہ تعالیٰ

**الجواب وبالله التوفیق:** سونا چاندی کے متعین زیورات اُدھار پر دینے درست

نہیں؛ اس لئے کہ اُدھار کا مقصد یہ ہوتا ہے کہ آدمی اُسے بھنا کر اپنی ضرورتیں پوری کر لے، اور زیورات کو بیچنے کا اختیار نہیں دیا جاتا، اور اگر بیچ دیا تو بعینہ اس جیسے زیور کی واپسی مشکل ہے؛ کیوں کہ بناوٹ کے اعتبار سے زیور ذوات الامثال میں نہیں رہتا؛ بلکہ ذوات القیم میں سے ہو جاتا ہے، اور ذوات القیم کو اُدھار دینا درست نہیں ہے؛ البتہ اگر سونے چاندی کے سکے اُدھار پر دے، اور قرض دار کو اختیار دے کہ اسے بیچ کر اپنی ضروریات میں خرچ کرے تو درست ہے، اور قرض کی واپسی کے وقت اسی طرح کے سکے اتنے ہی وزن کے واپس کرنے ہوں گے۔

وما لا یكون من ذوات الأمثال نحو الحيوان والالآلی والجواهر

والأكوار والرؤوس، لا يجوز استقراضه. (المحيط البرهاني ۲۴۲/۸)

لا يصح القرض في غير المثلي؛ لأنه لا يمكن الانتفاع به إلا باستهلاك عينه يستلزم إيجاب المثلي في الذمة، وهذا لا يأتي في غير المثلي. (شلمي / باب المراجعة والتولية، فصل في القرض ۱۶۰/۵ كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۲۵/۱۴۳۰ھ

الجواب صحیح: شبیر احمد عفا اللہ عنہ

## قرض خواہ کے مطالبہ سے خاموش رہنے پر قرض معاف نہیں ہوتا؟

**سوال (۲۷۲):** - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک صاحب کے ذمہ میرے ایک لاکھ روپے بطور قرض ہیں، ایک مدت کے بعد میرے مطالبہ کرنے کے بعد انہوں نے مجھ سے کہا کہ ۴۰ ہزار روپے لے لو اور باقی ۶۰ ہزار روپے معاف کر دو، میں اس ارادے سے خاموش رہا کہ یہ ۴۰ ہزار روپے وصول کر کے بعد میں بقیہ کا مطالبہ کروں گا، معاف کرنے کا میرے دل میں وہم و خیال بھی نہ تھا اور نہ میں نے معاف کئے، انہوں نے ۴۰ ہزار روپے دے دیئے اور باقی کا جب مطالبہ کیا گیا، تو وہ یوں کہتے ہیں کہ وہ تو معاف ہو گئے، چاہے کسی سے مسئلہ معلوم کر لو، کیا میرے خاموش رہنے سے بقیہ مطالبہ معاف ہو گیا، جب کہ اس خوف سے خاموش رہا تھا کہ کہیں یہ رقم بھی دینے سے انکار کر دے جو اب عنایت فرمائیں۔

باسمہ سبحانہ تعالیٰ

**الجواب وباللہ التوفیق:** مسئلہ صورت میں حسب تحریر سوال آپ نے صراحتاً

قرض معاف نہیں کیا، تو محض خاموش رہنے سے اُس کی معافی نہیں ہوگی، اور آپ کو اپنے قرض کی باقیہ رقم کا مقروض سے مطالبہ کا حق شرعاً باقی رہے گا۔

عن أبي هريرة رضي الله عنه أن رجلاً تقاضى رسول الله صلى الله عليه

وسلم فأغلظ له، فهم أصحابه، فقال: دَعُوهُ؛ فإن لصاحب الحق مقلاً، واشتروا

له بغيراً فأعطوه إياه، قالوا لا نجد إلا أفضل من سنه، قال: اشتروه فأعطوه إياه،

فإن خيركم أحسنكم قضاءً. (صحيح البخاري رقم: ۲۳۰۶، صحيح مسلم، ۱۶۰۱، لمعات التنقيح في شرح مشكاة المصابيح للخطيب التبريزي، كتاب البيوع / باب الإفلاس والإنظار ۵۹۸/۵ رقم: ۲۹۰۶ دار النواحر)

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: لا يحل مال إمراً مسلم إلا بطيب نفس منه. (مسند أحمد ۷۲/۵، شعب الإيمان لليهقي ۷۶۹/۲، مشكاة المصابيح ۲۵۵، مرقاة المفاتيح ۳۵۰/۳)

الديون تُقضى بأمثالها. (الرد لمحتار، كتاب الأيمان / باب اليمن في الضرب والقتل وغير ذلك، مطلب: الديون تقضى بأمثالها ۸۴۸/۳ كراچی، الأشباه والنظائر، كتاب المدائبات / الفن الثاني ۲۵۶) هو عقد مخصوص يرد على دفع مثلي ليرد مثله. (تنوير الأبصار مع الدر المختار / باب المرابحة والتولية، فصل في القرض ۱۶۱/۵ كراچی)

والذي يتحقق في النظر في دلائل القرآن والسنة ومشاهدة معاملات الناس أن المثلية المطلوبة في القرض هي المثلية في المقدار والكمية، دون المثلية في القيمة والمالية. (بحوث في قضايا معاصرة ۱۷۴ مكتبة دار العلوم كراچی، وكذا في الفتاوى الهندية، كتاب الكراهية / الباب السابع والعشرون في القرض والدين ۳۶۶/۵ زكريا)

القرروض يجب في الشريعة الإسلامية أن تقضى بأمثالها. (بحوث في قضايا معاصرة ۱۷۴ مكتبة دار العلوم كراچی) فقط والله تعالى أعلم

املاء: احقر محمد سلمان منصور پوری غفرلہ ۱۹/۵/۱۳۳۳ھ

الجواب صحیح: شبیر احمد عفا اللہ عنہ

## اس شرط پر دھان قرض دینا کہ مہنگا ہونے پر وصول کروں گا؟

**سوال (۲۷۳):** - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کوئی شخص دھان یا چاول خرید کر جمع کر کے رکھتا ہے اور کوئی قرض مانگنے کے لئے آتا ہے، تو

اُس کو اس شرط کے ساتھ دیتا ہے کہ جس وقت تم ہمیں پیسہ یا روپیہ دو گے، اُس وقت جو قیمت دھان یا چاول کی ہوگی، اتنی ہی دینی ہوگی، تو کیا اس شرط کے ساتھ قرض دینا یا لینا جائز ہے یا نہیں؟  
باسمہ سبحانہ تعالیٰ

**الجواب وباللہ التوفیق:** اس طریقہ سے قرض دینا جائز نہیں، مقرض کے لئے

ضروری ہے کہ غلہ ہی ادا کرے، قیمت کمی بیشی کے ساتھ ادا کرنا درست نہیں۔

كذا كل ما يكال ويوزن، لما مر أنه مضمون بمثله فلا عبرة بغلائه

ورخصه. (الدر المختار مع الشامي، كتاب البيوع / باب المراجعة والتولية، فصل في القرض ۱۶۲/۵

کراچی، ۳۹۰/۷ زکریا، مستفاد: بہشتی زیور ۳۰/۵)

رجل استقرض من آخر مبلغاً من الدراهم وتصرف بها، ثم غلا سعرها،

فهل عليه ردّها مثلها؟ الجواب: نعم، ولا ينظر إلى غلاء الدراهم ورخصها. (تنقيح

الفتاوى الحامدية / باب القرض ۲۹۴/۱ رشیدیہ)

ولو استقرض حنطة فأعطى مثلها بعد ما تغير سعرها يجبر المقرض على

القبول. (الدر المختار مع الشامي، كتاب البيوع / باب المراجعة والتولية، فصل في القرض ۱۶۲/۵

کراچی، ۳۹۰/۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۱۱/۱۴۱۳ھ

الجواب صحیح: شبیر احمد عفا اللہ عنہ

